



# श्री असत्यार्थविवेक र

प्रथम खएड

### Shri Dharma Kalpadruma

(VOL I.)

# AN EXPOSITION OF SANATAN DHARMA

AS THE BASIS OF

ALL RELIGION AND PHILOSOPHY.

श्री स्वामी द्यानन्द विरचित । स्वामी विवेकानन्द सम्पादक श्रीभारतधर्ममहामण्डल शास्त्रप्रकाश विभाग द्वारा मकाशित ।

काशी।

प्रथम संस्करण

1917.

All Rights Reserved.

मूल्य साधारण संस्करण २) र.

### विशेष विज्ञापन

श्री अम्मिकल्पहुम के प्रथम छपते समय पञ्जाब प्रान्त की कुछ अमिलमाओं के प्रस्तावानुसार इसके प्रथम खराडका नाम श्रीसत्यार्थविवेक रक्खागया था। परन्तु तत्पश्चात् इस बृहत् ग्रन्थ का श्राकार श्रीर इसकी श्रावश्यकता पर विचार करके इसका नाम श्रीधम्मिकल्पहुम रखना निश्चित हुश्रा है।

पहले विचार की अपेक्षा अन्यका आकार बहुत बहुजाने से तथा अन्यान्य कई कारणों से यही निश्चय किया गया है कि इस बहुत अन्य का प्रत्येक खाउ ३५० एष्ठ से ४५० एष्ठ के लगभग रक्खा जाय । उसी नियम से यह प्रथम खाउ प्रकाशित किया जाता है।

> सेकेटरी शास्त्रप्रकाश विभाग श्रीमहामएडल प्रधान कार्यालय जगत्गञ्ज, बनारस ।

#### INTRODUCTION

### यं पृथग्धर्माचरणाः पृथग्धर्मफलेषिणः। पृथग्धर्मेःसमर्चन्ति तस्मै धर्मातमने नमः॥

What is Sanatan Dharma, generally known as Hindu religion. This question is being asked not only in India, but in the whole of the civilised world. The answers are very varied. The striking differences as to the enunciation of the essential principles of the Hindu Faith—which has many millions of followers—are sufficient to show the necessity of an authoritative exposition from a master mind of the principles and the philosophy of Sanatan Dharma in its various aspects and its usefulness from even a purely utilitarian point of view. The demand for the definition of Sanatan Dharma which is all-embracing and satisfies the needs of people from the lowest to the highest stage of moral and epiritual development, however, is not of quite a recent date. In the Mahabharata the Lord of Dharma asked Raja Yudhisthira the same question and the answer was significant:—

तकोंऽप्रतिष्टः श्रुतयो विभिन्ना, नैको मुनिर्यस्य मतं प्रमाणम्। धर्म्भस्य तत्त्वं निहितं गुहायां, महाजनो येन गतः स पन्थाः॥

If such was felt to be the need for a reconcilement of the different views of Dharma prevailing in the Dwapar Yuga, it is easy to conceive what it is in this age of scepticism and sectarianism. There was no sectarianism when the supremacy of Sanatan Dharma was unquestioned. Even at the dawn of the present Yuga the teachings of Gautama Buddhi did not cause sectarianism in the beginning. The doctrines of Christianity and Islam were then in embryo. There was neither Mahoredan nor Christian missionary preaching, which among others has caused so much scepticism at the present day.

## यदा यद्वा हि धर्मस्य ग्लानिर्भवति भारत। अभ्युत्थानेमधर्मस्य तदात्मानं स्जाम्यहम्॥

arlyle in his "Hero and Hero-Worship" would call an Avatar a multiple with whatever the name may be, we require a hero, to remove the cepticism which screens the glory of Sanatan Dharma. Srimat Sankaracharya was such a hero, and other spiritual heroes appeared after him at intervals, especially in the fifteenth and sixteenth centuries—the period of renaissance and revival in India, which was just then emerging from the rude shock given by the Moslem faith. The shock of Christianity is no less rude, but ruder is the shock of the sceptic philosophies of the West. India must now emerge again, but who would show the light—the ways and means?

The hero, to show the path, is the Swami, who has organised the Sri Bharat Dharma Mahamandal—with its three-fold mission of (1) unifying and uplifting Hindudom, (2) training and utilising the Sadhu class for the work, and (3) producing and reproducing suitable literature for disseminating Sanatan teachings. He is like all true heroes entirely disinterested, a true ascetic, and he has devoted his life and soul to the work of revival of the Sanatan Dharma and the rewakening of faith. Philosophy, or true ethical doctrines, must be the basis of every true religion and the reconciliation of the conflicting texts of the Sastras must be the means of creating faith in Dharma.

The Satyarthaviveka, written by Swami Dayanandjee under the inspiration of his Guru—the aforesaid Swami—is a book of immense value and will undoubtedly dissipate scepticism and revive the Sanatan Dharma. It touches on the outstanding features of the Sanatan Dharma, the soundness of its ethical basis and the utility of the practices inclicated by it. To know what Sanatan Dharma is should be of advantage not only to Hindus, but to all humanity. Sanatan Dharma, in fact, is the father of all religions. It is the fountain-head of all other systems of

say, of the angas and upangas of that parent Dharma. includes all 'species' without exception, so does Sanatan embrace and comprehend all other religions of the world.

"Sanatan Dharma" is a new conventional name. The ter, 'Sanatan' prefixed to Dharma has been but recently introduced, and order to distinguish the eternal catholic teachings of our ancient sages from other systems of faith.

And as to the word 'Dharma,' it should not be taken to mean 'Religion' in the ordinarily accepted sense of the term. Indeed, the word 'Religion' conveys but a partial idea of the all-embracing significance of Dharma. Derived etymologically, the word 'Dharma' means something that holds, i. e., prevents from falling down (literally), or that which upholds everything. Dharma also signifies the inherent property and virtue which is special to a thing and essential for its being. Thus the sage Kanad, the founder of the atomic philosophy, indicates Dharma in relation to man:—

#### यतोऽभ्युद्यनिःश्रेयससिद्धिः स धर्माः।

That which conduces to temporal as well as spiritual growth and leads to the attainment of eternal bliss, is *Dharma*. Dharma, again, is general and special. General is that which is for all; special for special natures, stages of development and conditions. In the Satyarthaviveka it has been aimed throughout to exhaustively bring this out.

The work will be complete in three volumes, containing 8 parts and 64 chapters. The first part will deal with general Dharma, applicable to all humanity, irrespective of sect and creed. The second part will treat of the scriptures, from the Vedas to the Tantras. The third part will be devoted to the special Dharma of the Hindus. The fourth will indicate the lines of Sâdhana (religious and spiritual exercises) prescribed for all stages, from the lowest to the highest. The fifth will explain the fundamental principles, the philosophy underlying the Hindu faith. The

Krising the rites, sacraments, down for Hindus, vill pass in review the nature and the intrinsic harmony of us schools of Hindu philosophy, of the various methods of ana and of the various sects. In this part will also be described the arlyle riteen lokas (spheres) after death and the Hindu belief regarding but we like the lokas (spheres) after death and the Hindu belief regarding the like the last chapter.

The writer has throughout maintained a lofty attitude of impartiality and has whenever necessary enlisted the services of modern science for the illustration of the Sastrik conceptions.

The Hindu public must be deeply grateful to the author and his revered Guru for the monumental work, the value of which cannot be over-estimated.

visconera intercliate al la Chigia este dura del gardigarro abbodgo della a La 17 a malada in est in inscriptione della call in consideration with la s

at the sail, the fact of the aterete philosophers is

is remark and precing General is the width in to say the sound

June and sealed wis there there at temperature in her he past end at the city

the artures charge of the should be and conditions. It the Saturation

Lie work will be conclude in these we work, and the S care all in

Of charters, Industry out wis deal with a very Diazane, applicable to all humanity investuctive of such and erequity The social part will frent of the secretary of the secretary from the Ved of the Centers. The third part will be deverable to the feether in the third part will be deverable to the appearance of the first of the fearth will inches the mass of this term (tell flows and spiritual exercises) prescribed for the secretary from the lower to the dighter. The fifth will empirite this term to the development of the first side will explain the

#### SARADA CHARAN MITRA,

CHIEF SECRETARY,

Sri Bharat Dharma Mahamandal,

BENARES.

श्रीविश्वनाथो जयति ।

### प्रस्तावना।

गुर हैं। यनापू

सृष्टि के आदिकाल से अनादि और अनन्त रूपधारी वेद जगत् में ज्ञान-ज्योति विस्तार करते आये हैं। यद्यपि इस समय कालप्रभाव से हमारे वैदिक ग्रन्थों का एक सहस्रांश भी नहीं मिलता, परन्तु सृष्टि के आदिकाल से लेकर पूज्यपाद महर्षियों के तिरोभाव के समयतक सब वैदिक ग्रन्थ जप-लब्ध होते थे इसका प्रमाण शास्त्रों में मिलता है । यह कालप्रभाव का ही कारण है कि मनुष्यों की बुद्धि और आध्यात्मिक विचार की शक्ति सत्य-युग से त्रेतायुग में, त्रेतायुग से द्वापरयुग में श्रौर द्वापरयुग से किल्युग में क्रमशः मलिन और हीनवल होती आई है। इस ही आध्यात्मिक विचारशक्ति की क्रमशः न्यूनता होजाने से पूज्यपाद महर्षिगण मनुष्यों में आध्यात्मिक ज्ञानज्योति का प्रकाश बने रखने के कारण गभीर वेदाशय समभाने के अर्थ द्वापर के अन्त तक दर्शनशास्त्र, स्मृतिशास्त्र, पुराणशास्त्र, तन्त्रशास्त्र और अनेक संहिताग्रन्थ प्रकाशित करगयेथे। अव इस कराल कलियुग में मनुष्यों की बुद्धि इतनी मलिन और आध्यात्मिक शक्ति इतनी न्यून होगई है कि उक्त शास्त्रीय ग्रन्थों के आशय से आध्यात्मिक उन्नति लाभ करना और धर्म का रहस्य समझना असम्भव होगया है। इस कारण वेद और पूर्वकथित शास्त्रों के आधार पर आजकल के अधिकारियों के उपयोगी एक ऐसे विस्तारितं धर्मप्रनथं की आवश्यकता थी कि जिसके अध्ययन तथा अध्या-पन द्वारा सनातन धर्म्म का रहस्य श्रीर उसका विस्तारित स्वरूप तथा उसके सब अङ्ग उपाङ्गी का यथार्थज्ञान पाप्त हो सके, और साथ ही साथ वेद और सब शास्त्रों का आशय और वेद और सब शास्त्रों में कहे हुए सब धर्म विज्ञानों का यथाक्रम स्वरूप जिज्ञासु को भलीभांति विदित होसके; इसी गुरुतर अभाव के दूर करने के अर्थ परमाराध्य श्रीमुरुदेव की आज्ञा और कृपा से मैंने श्रीसत्यार्थविवेक का प्रायन करना पारम्भ किया है।

वेद के तौर्पर्य के न समक्रने से और आध्यात्मिक शाक्षे प्राप्त न अथवा श्रीगुरुकेपा का अधिकारी न वनकर ही जो लोग धर्म-ुख्या करने और धर्ममीमांसा के ग्रन्थ प्रणयन करने में प्रवृत्त होते हैं वे त्वयं भी विषयगामी हो जाते हैं ऋौर दूसरों को भी विषयगामी कर देते हैं। र्इसी कारण इस समय इस प्रकार के अनेक धर्मवक्का, अनेक धर्ममत्-मतान्तर-पर्वत्तक और धम्मीमांसा ग्रन्थरचियता संसार में दिखाई देते हैं कि जिनके भ्रमपूर्ण और असत् उपदेशों के द्वारा धर्मजगत् में बड़ी भारी हानि होरही है। इस प्रकार की घोर विपत्ति से आर्थ्यजाति को बचाने के लिये एक ऐसे सिद्धान्तप्रन्थ की आवश्यकता थी कि जिसके द्वारा सब पकार के जिज्ञासुत्रों की शङ्काओं का भली प्रकार समाधान हो सके। विशे-षतः इस आधिभौतिक लक्ष्य बढ़ानेवाले और इन्द्रियसुख को ही प्रधान माननेवाले समय में पदार्थविद्या (सायन्स ) के विस्तार के साथ ही साथ धर्म और अन्तर्जगत् तथा परलोक आदि के विषय में नास्तिकता बढ़ती जाती है, अतः इस समय ऐसे एक दार्शनिकयुक्ति और वैज्ञानिकयुक्ति से पूर्ण सनातनधरमप्रनथ की आवश्यकता थी कि जिसके द्वारा क्या अर्व्बा-चीन शैली पर विद्याभ्यास करनेवाले क्या प्राचीन शैली पर विद्याभ्यास करनेवाले सब प्रकार के अधिकारी ही सनातनधर्म का विस्तारित ज्ञान माप्त कर सकें, इस उद्देश्य की पूर्ति का भी लक्ष्य इस ग्रन्थ के बनाने में रक्खा गया है।

श्रीगुरुचरणसरोज के निकट बैठकर संसार-पारावार-निस्तारण श्रीगुरुमहाराज के श्रीमुख से वेद के गंभीर विज्ञान को समक्षते समय श्रीर
दर्शनशास्त्र श्रीर योगशास्त्र श्रादि अध्ययन करते समय मेरे चित्त में स्वतः ही
यह वासना उत्पन्न हुआ करती थी कि वह अपूर्व्व धर्मविज्ञान और गंभीर
दार्शनिक तत्त्व कि जो कालमभाव से बहुत दिनों से लुप्तमाय थे उनको
जगत् के कल्याणार्थ श्रीर सनातनधर्म के पुनः प्रचारार्थ एक पुस्तकाकार में
प्रकाशित करूं; विशेषतः चित्त इस विचार से श्रीर भी व्यग्र होता था कि
जो वेद का सारभूत अध्यात्मज्ञान एकमात्र श्रीगुरुकुपा से मुक्ते माप्त होरहा
है उसको लिपिकद्ध करके जगत्कल्याणार्थ प्रचार करूं। इसी अवसर में
श्रीभारतधर्ममहामण्डल के प्रधान सभापति मिथिलाधिपति श्रीमान् रमेश्वर-

सिंहजी के. सी. आई. ई. इत्यादि जपाधिधारी ने यंरमाराध्य अीगुरुदेव से प्रार्थना की कि इस कराल कलिकाल के जपयोगी सनार का एक बृहत् सिद्धान्तप्रन्थ ऐसा प्रकाशित किया जाय कि जिसमें सनार धर्म साङ्गोपाङ्ग विस्तृतरूप से वर्णित हो और उसके द्वारा सनातनधर्म सव वर्ण व आश्रम के न्यक्ति और सब संप्रदाय और पन्थ के अधिकारी पूर्ण ज्ञान माप्त करसकें। इन्हीं दिनों में धर्मप्रचारार्थ मेरा सश्चार भारतवर्ष के विभिन्न प्रदेशों में हुआ, इस भ्रमण में मैंने भारत के सब प्रान्तों में ऐसे एक बृहत् धर्मप्रन्थ की बड़ीभारी आवश्यकता अनुभव करके श्रीगुरुचरणों में साञ्चाली निवेदन किया। तदनन्तर श्रीगुरुमहाराज के धर्मतत्त्व-उपदेशों का एकमात्र आश्रय लेकर श्रीमत्ममु की आज्ञा से ही इस महत्कार्य को प्रारम्भ किया है।

इस ग्रन्थ में चौंसठ अध्याय रखने का विचार है जो आउ समुद्रासी में विभक्त करके प्रकाशित किये जायँगे । यह ग्रन्थ बहुत बृहत होगा इस कारण तीन स्वतन्त्र भागों में प्रकाशित होगा। यह प्रथम भाग प्रकाशित होरहा है। इसके प्रथम संमुद्धास में सर्व्यलोकहितकर साधारण धम्में को वर्णन किया गया है। इसमें (१) धर्म (२) दानधर्म (३) तपोधर्म ( ४ )कम्मेयज्ञ ( ५ ) उपासनायज्ञ ( ६ ) ज्ञानयज्ञ और ( ७ ) महायज्ञ, इस प्रकार से सात अध्याय रक्खे गए हैं। इन सातों अध्यायों में जो साधारण धर्म का वर्णन है सो सब अधिकार की मनुष्यनातियों का कल्याण-कारक है। दूसरे समुद्धास में (१) वेद (२) वेदाङ्ग (३) उपाङ्ग अर्थात् दर्शनशास्त्र (४) स्मृतिशास्त्र (४) पुराणशास्त्र (६) तन्त्रशास्त्र (७) उप-वेद और ( ८ ) ऋषि और पुस्तक, इस प्रकार से आठ अध्याय रक्खे गए हैं। और तीसरे समुद्धास का जितना अंश इस भाग में मकाशित हुआ है उसमें विशेष धर्म-वर्णनकारी केवल चार अध्याय भकाशित हुए हैं। यथा-(१) साधारणधम्भी और विशेषधम्म (२) वर्णधम्म (३) आश्रमधम्म और (४) पुरुषधर्म से नारीधर्म की विशेषता। इस तीसरे समुद्धास में सनातन वैदिक धर्म के अनुसार विशेषधर्म का विज्ञान, उक्न विशेष धर्म के प्रधान विभागों का वर्णन और आर्थनाति के उपयोगी साधनों का रहस्य प्रकाशित होगा। क्रमशः इस पुस्तकं के आगे के दोनों भागों में

अथ अध्याय होंगे उसका दिग्दर्शन कराया जाता है। यथा-अ-ाख्या गति से आर्यजाति की विशेषता, राजा और प्रजाधर्म, समाज मान्वयं र सामाजिकनेता, प्रवृत्ति और निवृत्ति, योग और भक्ति, मन्त्रयोग, र्डस्छियोग, लययोग, राज्ञयोग, गुरु और गुरुदीक्षा, वैराग्य और साधन, इश्वरतत्त्व, जीवतत्त्व, सृष्टितत्त्व, ऋषि देवता श्रौर पितृतत्त्व, अवतारतत्त्व, त्रिगुणतत्त्व, त्रिभावतत्त्व, मायातत्त्व, मुक्कितत्त्व, सदाचार, षोडश संस्कार, पश्च महायज्ञ, संगीतशास्त्र, दृद्धपूजा, श्राद्ध श्रीर प्रेतत्व, तर्पण, सन्ध्या, गायत्री का अर्थ, भगवन्नाममाहात्म्य, दर्शनसमीक्षा,साधनसमीक्षा, संप्रदाय-समीक्षा, पन्थसमीक्षा, उपधम्मेसमीक्षा, चतुर्दशलोकसमीक्षा, जीवन्युक्किस-मीक्षा, वैदिक मन्त्र और शास्त्र का अपलाप, वेद और शास्त्रार्थनिर्णय, माला तिलक आदि सगुण उपासना के लिङ्ग, तीर्थमहिमा, नैमित्तिक देवपूजा, स्टर्यादि ग्रहपूजा, गोसेवा, देशसेवा और धर्मसेवा और देश-सेवा और धर्मसेवा से संन्यासी का सम्बन्ध एवं भारतमहिंमा इत्यादि विषय वर्णित होंगे। इन विषयों का एक दूसरे में समावेश, इनमें न्यूनाधिक्य श्रीर अन्य विषयों का वढ़ाना भी सम्भव है। विद्वज्जनमण्डली यदि दूसरा भाग और तीसरा भाग अपने से पहिले इस विषय में कुछ युक्तियुक्त परामर्श देंगे सो सादर यहीत होगा।

जितना शीघ हो सकेगा अन्य दोनों भागों को प्रकाशित करके ग्रन्थ को पूर्ण करने का विचार है। मैं अति आनन्द के साथ प्रकाशित करता हूं कि मेरे गुरुभाई श्रीमान स्वामी विवेकानन्दजी ने इस ग्रन्थ के छपाई सम्बन्धीय सम्पादन में मुक्ते सहायता की है।

स्वामी दयानन्द ।

# श्रीसत्यार्थविवेक ।

# विषयसूची।

विपय	विपय			As			
<b>मङ्गलाचरणम्</b>		****				. 8	
प्रथमसमुह्णास ।							
		4.176	3601/11			A CO	
धरम		****			१–२५		
सनातनधम्म का	विराट्स्वरू	<b>'</b>			****	8	
धम्माङ्गनिर्णय	••••	••••				9	
सनातनधम्म का र	पंच्येधम्मीप	तृत्व			.010	3	
धर्म्भवार						१४	
दानधरमं	••••	••••			२५-३	2	
त्रिविध दान के ल	<b>।</b> क्षण	***				२५	
सास्विकदान की	महिमा	••••	1046			२७	
तामसिकदान का			••••			38	
आधुनिक दानसम	<b>ीक्षा</b>		1140	1000	••••	38	
तप 🗸	••••	••••		****	33-8	9	
त्रिविध तप के ल	क्षण	••••				३३	
तपोमहिमा	****			••••		38	
मानसिक तप				••••	••••	88	
वाचनिक तप	****		••••	. 1000	1200	४२	
शारीरिक तप	1040		****	****		४३	
कम्मीयज्ञ		****		****	82-0	9	
कर्म की महिमा				****	1000	8=	
कर्मफल से विविध	य लोक प्र	ाप्ति		••••	• • • • •	¥0	
नित्यकम्म	••••	••••	***	• ••••	••••	प्र	
नैमित्तिक कम्म		••••		••••	••••	भूट	
काम्यकम्म <sub>CC-0. Die</sub>	gitized by eGa	angotri. Kamal	lakar Mishra C	collection, Va	ranasi	38	

द्वितीयंसमुद्धास।

वेदं का स्वरूप व आविभाव .... .... १४५-१६३

		13	
वेद की अपौरुषेयता के विषय में मत	मतान्तरों का सामञ्	द्गस्य व	
सन्देइनिराकरण ""	••••		7-1
वेद ईश्वर्कत व पूर्ण क्यों हैं इस विष	यय में अपूर्व शास्त्र	ोयविचार:	.6
व वर्णन ""	,	****	१५४
वेद में कथित इन्द्र, वरुण आदि देवत	ताओं के विषय में स	तन्देहनिरा-	
करण	****		१६५
मनत्र, ब्राह्मण व त्रारएयकभेद से वेट	चत्रवय का विभाग	व	
शास्त्रानिर्णय ""			१७०
ब्राह्मणुभाग स्वतः प्रमाण है या परतः	प्रमाण है ?	****	305
निष्कर्षवर्णन ""			980
		000 00	
वेदाङ्ग		१६३–२१	Y.
पडङ्गों की आवश्यकता		****	\$3\$
शिक्षाशास्त्र का स्वरूपवर्णन		****	838
कल्पशास्त्र का स्वरूपवर्णन			७३१
व्याकरणशास्त्र का स्वरूपवर्णन		1481	388
निरुक्तशास्त्र का स्वरूपवर्णन ""			२००
छन्दःशास्त्र का स्वरूपवर्णन			२०१
ज्योतिषशास्त्र का स्वरूपवर्णन	•••	••••	२०४
फलितज्योतिष व जन्मपत्र आदि की	सित्यता के विषय	में	
आधुनिक सन्देहों का निराकरण			२०७
निष्कर्षनिर्धय		1001	२१४
6.			
दर्शनशास्त्र (वेदोपाङ्ग)		. २१६—२	=0
प्राच्य व प्रतीच्य दर्शनसमीक्षा ु		••••	. २१६
न्यायदर्शन का संक्षिप्त रहस्यवर्णन	1000		२१६
वैशेपिकदर्शन का संक्षिप्त रहस्यवर्णन	न	•	२२३
योगदर्शन का संक्षिप्त रहस्यवर्णन		•	<b>२२७</b>
सांख्यदर्शन का संक्षिप्त रहस्यवर्णन		•	२३६
कम्मेमीमांसादर्शन का संक्षिप्त रहस्य		990-	२४५
दैवीमीमांसादुर्शन का संक्षिप्त रहस्य			२५७
CC-0. Digitized by eGangotri. Kam	nalakar Mishra Collection,	Varanasi	

श्रश्यप्य भू		प्रष्ठ
्राच्या भारावर्शन का संक्षिप्त रहस्यवर्णन	••••	२६६
मान्वकंदशेनमतिपाच सप्त ज्ञानभूमियों का वर्णन		२७६
C	<b>⊏१</b> —२ः	
	~3-40	۵,
स्मृतियों की त्रावश्यकता व संख्यावर्णन		२८१
स्मृतियों में मतभेद का कारण निर्णय	••••	२८३
स्मृतियों का सार्वभौमभाव तथा जातीय जीवन से उनका स	स्बन्ध	२८५
पुराण्शास्त्र २ः	8-32	२०
पुराण की नित्यता व वेदमामाख्यवर्णन		328
पुराण के लक्षण, भेद तथा संख्यानिर्णय		282
पुराण नवीन हैं या प्राचीन इस विषय में आधुनिक सन्देहों	का	101
निराकरण	••••	२६५
वेद के ब्राह्मणभाग ही पुराण हैं और सब पुराण साम्ध	दायिक	104
लोगों की कल्पना है इत्यादि सन्देहों का निराकरण		335
पुराण में सायन्त्र, भूगोल व युक्ति आदि से विरुद्ध तथा बी	भित्सरस	1,00
की बातें पाई जाती हैं इस प्रकार सन्देहों का निराकरण	••••	३०४
पुराण की पूर्णता त्रिविध भाषा में		३१६
पुराण की पूर्णता त्रिविध भाव में		३२७
रासलीला को अधिभौतिक स्वरूपवर्णन		३३२
श्रीकृष्णचरित्र की पूर्णता व अपूर्वतावर्णन		३५४
गोपियों का अपूर्व चरित्रवर्णन	••••	३८०
रासलीला का त्राधिदैविक व आध्यात्मिक स्वरूपवर्णन		388
देवासुरसंग्राम तथा गङ्गामहिमा वर्णन पसङ्ग में पौराणिक ।	त्रे-	,,,
भावों का स्वरूपकथन े		७३६
पुराण की सर्वतोमुखिनी पूर्णता वर्णन	1044	808
	१०–४४	
	,88	۲.
तन्त्रों का विराद्सवरूपवर्णन	••••	४२०
तन्त्रों में स्थूल, सूक्ष्म, कार्ण व तुरीयशक्ति का तत्त्वनिर्णय	****	४२६
तन्त्रविरुद्ध त्राधुनिक सन्देहों का हेतुनिर्णय ""		४२६
तान्त्रिक साथनों के साथ युगधर्म का सम्बन्धकथन	****	४३७

	AC.C.	-			100	THE N
विषय	. 1	P. C.			96	24
उपवेद				88 <i>i</i>	3-88	38
<b>आयुर्वेद</b>	****		. 1000	••••		888
धनुर्वेद ""						884
गान्धर्ववेद	••••		••••	••••	****	880
स्थापत्यवेद	••••				••••	88=
ऋषि और	पुस्तक			8 <i>x</i>	0-88	इंद
ऋषियों के श्रेणिभे		तरानुसार	संख्यानि	र्णय		840
ऋषि का लक्षण व		the second secon			****	४४६
ज्ञानमहिमा व ज्ञान	ाधार पुस्त	कों का प	श्च भेद् निर्णय	ſ		४६०
	त्र	<b>ीयसम</b>	ह्नासं।			
साधारग्ध्य				0516		
			44	8£0	-8C	
साधारणध्रम से ब		गुन	••••		••••	४६७
विशेषधम्मं का स्वर	ष्पकथन <u> </u>				••••	४६६
साधारणधम्म, विः	राषधम्म व	असाधार	.एधम्म क	भभद व रह	स्य	****
वर्णन						.४७२
वर्गाधरम				8=8	<b>-48</b>	5
वर्णधम्मे के साथ ।	त्रिगुणमयी	मकृति क	ां मौलिकः	सम्बन्धनिए	य	8=5
बद्धिजं, स्वेदज		व जरायु	न सर्वत्रही	माकृतिक च	ार	
वर्ण की व्यवस्थ				***	••••	8=8
मसङ्गोपात्त शकुनश	गस्त का वि	इशान व र	इस्पवर्णन		****	४८६
समष्टि स्रष्टि में युग	ानुसार् वर्ष	ग्धम्मे विप	येय का रह	<b>स्यव</b> णन	••••	४६६
जाति जन्म से है य					••••	म०१
वर्णव्यवस्था के न	रहने से क	या हानि	या लाभ हे	, क्वल क	म्मा-	
नुसार वर्णव्यव	वस्था होने	से क्या ह	ानि या ल	भ है और	जन्म	
व कम्मू दोनों के	त्र्यनुसार <u>।</u>	ही वर्णव्य	वस्था होने	से क्या हारि	ने या	
लाभ है इन वि				थ विस्तृत	व ग्र-	
पूर्व विचार तथ	ा आधुनिव	<b>म्</b> तसमी १	ना		****	488
वर्णधम्मं का आद्	श्रा रखकर igitized by eG	देशकाल angotri. Kam	alakar Mishra	जिस्याविधा Collection, Vara	nasi	488

### श्रीसंत्यार्थविवेकः।

# मङ्गलाचरगाम्।

वाङ् मे मनसि प्रतिष्ठिता मनो मे वाचि प्रति-ष्ठितमाविरावीर्म एधि । वेदस्य म त्र्याणीस्थः श्रुतं मेमा प्रहासीरनेनाधीतेनाऽहोरात्रान्संद्धा-म्यृतं वदिष्यामि । सत्यं वदिष्यामि । तन्माम-वतु । तहक्रारमवतु मामवतु वक्रारमवतु वक्रारम् ॥ त्र्यों शान्तिः शान्तिः शान्तिः ॥ (ऋग्वेदीयैतरेयोपनिषद् )

यं पृथग्धम्मेचरणाः पृथग्धम्मेफलेषिणः । पृथग्धम्मैः समर्चन्ति तस्मै धर्मात्मने नमः ॥ ( महाभारत भीष्मस्तवराज. )

### प्रथम समुद्धास । धर्म्म ।

धर्म शब्द के घृ धातु से वनने के कारण इसका व्युत्पत्ति निमित्त अर्थ "धरतीति धर्मः" अथवा "येनैतद्धार्यिते स धर्मः" अर्थात् जो धारण करे अथवा जिसके द्वारा यह विश्व संसार घृत (रिक्षत) हो उसे धर्मि कहते हैं ऐसा सिद्धं होता है। धर्मि का ऐसा लक्षण वेद में भी वर्णन किया गया है। यथाः—

धम्मों विश्वस्य जगतः प्रतिष्ठा लोके धर्मिष्ठं प्रजा उपसपिन्ति धर्मीण पापमपनुद्ति धर्मी सर्वं प्रतिष्ठितं तस्माद्धमं परमं वदन्ति ॥ (नारायणोपनिषद्.)

धरमी समस्त संसार की स्थिति का मूल है। संसार में लोग धरमीत्मा

वृह्य करते हैं। धर्म से पाप दूरे हिता है। धर्म के द्वाराही सकला अर्थ स्थित है। इस लिये धर्मीही परमपदार्थ कहा गया है।

मान क्या प्राचित्र भगवान् वेदच्यास ने भी कहा है।

घारणाद्धम्मीमित्याहुर्धम्मी धारयते प्रजाः। यत्स्याद्धारणसंयुक्तं स धर्म्भ इति निश्चयः॥

जिस ऐशी शक्ति के द्वारा सम्पूर्ण सृष्टिकिया धृत अर्थात् रक्षित होरही है उसीका नाम धर्म्म है।

सृष्टि के समस्त पदार्थों को दो भाग में विभक्त करसक्ते हैं। एक जड़ श्रीर दूसरा चेतन। श्रतः इन दोनों पदार्थों को जिस ईश्वरीय शक्ति ने धारण कर रक्खा है उसी को धर्म कहते हैं। भगवान वेदव्यास ने योग पातर्ज्जल के भाष्य में श्रीर भी वर्णन किया है।

### योग्यताविच्छन्ना धर्मिणः शक्तिरेव धर्माः॥

धर्मी की योग्यतायुक्त शिक्ति धर्म्म है अर्थात् जड़ या चेतन, किसी भी पदार्थ में जिस शिक्त के न रहने से पदार्थ की सत्ताही नहीं रहती उस शिक्त का नाम धर्म है। जैसा कि अग्नि का उष्णत्व, जल का द्रवत्व, चुम्वक की लौहाकर्षण शिक्त, इत्यादि। पाश्रात्य विज्ञान में इस प्रकार की शिक्त को प्रपर्टी (Property) बोलते हैं। इसी विज्ञान को चेतन पदार्थ में भी घटा सक्ते हैं। यथा:- मनुष्य का धर्म मनुष्यत्व, अर्थात् जिस शिक्त के विद्यमान रहने से मनुष्य मनुष्यपदवाच्य होसक्ता है वही शिक्त उसका धर्म है। इसी प्रकार पश्च का धर्म पशुत्व, ब्राह्मण का धर्म ब्राह्मणत्व और शूद्र का धर्म शूद्रत्व इत्यादि। अतः इस विज्ञान से यह पूर्णतया सिद्ध हुआ कि धर्म की अलौकिक शिक्त के द्वाराही समस्त विश्व ब्रह्माएड सुरक्षित होरहा है।

पक्रित के विशाल राज्य में धर्म्म की लीला देखकर हृदयवान् व्यक्ति चिकित होते हैं। इस विराद् के गर्भ में कितनेही कोटि कोटि ब्रह्माएड सुशामित हैं जिसकी संख्या करना असम्भव है। महानारायणोपनिषद् में विराद है।

अस्य ब्रह्माग्डस्य समन्ततः स्थितान्ये-तादृशान्यनन्तकोटिब्रह्माग्डानि ज्वलंन्ति । इत्यादि ॥

इस ब्रह्माएड के चारों ओर और भी अनन्त कोटि ब्रह्माएड देवी हैं। हरेक ब्रह्माएड में कितनेही ग्रह, उपग्रह, धूमकेतु, शशी, सूर्य, नहें पनी अपनी कक्षा में घूम रहे हैं। परन्तु धर्म्म की ऐसी धारण करनेवार शक्ति है कि जिसके द्वारा सब ग्रह उपग्रहों में आकर्षण विकर्षण शक्ति के सामञ्जस्य होने से कोई भी कक्षाच्युत नहीं होते। जलमय चन्द्रलोक अग्निमय सूर्यलोक में प्रवेश करके नष्ट नहीं होते। विशाल ग्रह के अधिक अ। कर्षण से छोटा ग्रह उसके गर्भ में प्रविष्ट होकर नष्ट नहीं होता। यह धर्म्म की विश्वधारण करनेवाली शक्ति का ही फल है। यह बात पाश्चात्य विज्ञान से भी सिद्ध है कि प्रत्येक परमाणु में आकर्षण और विकर्षण दोनों शक्तियें विद्यमान हैं। स्थुल जगत् की सृष्टि के समय आकर्षण शांक्र के अाधिक्य होने से परमाणुं आपस में मिलकर स्थूल जगत् की उत्पत्ति करते हैं, उसी तरह से प्रलय के समय विकर्षणशक्ति के प्रावल्य होने से सब परमाणु पृथक् पृथक् होकर स्थूल जगत्का लय उत्पन्न किया करते हैं परन्तु स्थिति की दशा में आकर्षण और विकर्षण का सामञ्जस्य रहा करता है इस सामञ्जस्य का रखना धम्में की धारिका शक्ति का ही कार्य्य है जिससे स्थिति की दशा में इस वैचित्र्यमय संसार की मधुर लीला देखने में आती है।

चेतन जगत् में धर्म की नियामिका शिक्त भी पूर्णतया दृष्टिगोचर हुआ करती है। व्यष्टि सृष्टि के क्रम के अनुसार जीवभाव का विकाश उद्भिज्ज योनि से प्रारम्भ दोकर जीव क्रमशः स्वेदज अएडज और जरायुज के अन्तर्गत लाखों योनियों में घूमताहुआ मनुष्ययोनि को प्राप्त करता है। उद्भिज्जयोनि में अन्नमय कोष, स्वेदज में प्रारामय कोष, अएडज में मनोमय कोष, जरायुज की पशुयोनियों में विज्ञानमय कोष और मनुष्य योनि में आनन्दमय कोष का विकाश हुआ करता है। अर्थात् उद्भिज्ज में एक, स्वेदज में दो, अएडज में तीन, जरायुज पशुओं में चार और मनुष्यों में पांचों कोषों का विकाश होकर पूर्णता हुआ करती है। यह सब धर्म कीही शिक्त है कि जिससे जीव प्रकृति राज्य में क्रमोन्नत होता हुआ मनुष्ययोनि तक पहुंचजाता है। इसलिये भगवान् वेदव्यासजी ने जीवों की क्रमोन्नति को लक्ष्य करके कहा है।

उन्नतिं निखिला जीवा धर्मों एव कमादिइ।

वेद्धानाः सावधाना लभनते उन्ते परंपदम्॥

अस्में के द्वाराही समस्त जीव क्रमोन्नति लाभ करते हुए अन्त में परमपद

मान

जड़ राज्य के समस्त जीव प्रकृति के अधीन होने के कारण इनके मध्य में धर्म का विकाश प्रकृति की सहायता से प्राकृतिक रूप से हुआ करता है। केवल चेतन राज्य के जीव मनुष्यं में ही कर्म करने की स्वतंत्रता और विचार बुद्धि के होने से उनमें धर्म का विकाश स्वतन्त्रता के साथ पूर्णरूप से होसक्का है अतएव मनुष्यही धर्म साधन का अधिकारी है। श्रीभगवान् वेदव्यास ने महाभारत में कहा है।

मानुषेषु महाराज ! घम्मा ऽघम्मी प्रवर्ततः । न तथा ऽन्येषु भृतेषु मनुष्यरहितेष्विह ॥ उपभोगैरिप त्यक्तं नाऽऽत्मानं सादयेन्नरः । चाग्डालत्वेऽपि मानुष्यं सर्वथा तात ! शोभनम् ॥ इयं हि योनिः प्रथमा यां प्राप्य जगतीपते ! । आत्मा वै शक्यते त्रातुं कर्माभिः शुभलक्षणैः ॥

मंनुष्यों में ही धर्म और अधम्म की प्रवृत्ति ठीक ठीक हुआ करती है।
मनुष्यों से इतर जीवों में इस प्रकार नहीं होती। अत्यन्त दुःखी होने पर भी
मनुष्य को अवसादग्रस्त नहीं होना चाहिये क्योंकि चाएडाल होने पर भी
मनुष्ययोनि और योनियों से उत्कृष्ट है। यही प्रथमयोनि है कि जिस को
पाप्त करके मनुष्य शुभकम्म करता हुआ मुक्ति पद को प्राप्त करसक्ता है।

जिस्र में त्राता है। जिस्र पशु पर्यन्त जड़ राज्य के सकल जीव कोषों के विकाश के अनुसार पाकृतिक रूप से धर्म विकाश को प्राप्त किया करते हैं। एक-मात्र अन्नमय कोष के विकाश होने से ही जिस्र में ऐसी शिक्त देखी जाती है कि शाखा मात्र के रोपण से ही वह शाखा दृश्लू में परिणत हो-जाती है, इत्यादि जिस्र जिस्का स्थित शिक्त धर्म के किश्चित विकाश की ही सूचक है। स्वेदज में पाणमय कोष के विकाश के साथ साथ जो बहुत प्रकार की प्राणिकिया देखने में आती है, यथा:-रोगों के कीटों से शरीर में ज्याधि होना अथवा देश में महामारी फैलना और खून के सफ़द कीटों के द्वारा

व्याधियों का नाश होना, यह सब स्वेदज योनि में धर्म के विकार परिचायक है। अगड़ज में मनोमय कोष के विकाश के साथ साथ में आदि द्वतियों का विकाश होना भी धर्मशक्ति के विकाश का ही फल हैं जरायुज में विज्ञानमय कोष के विकाश के साथही साथ पशुओं में धर्म विकाश से बहुत प्रकार की बुद्धि-दृत्ति के लक्षण का प्रकाशित होना तो प्रत्यक्ष सिद्धही है। हाथी, घोड़ा और सिंह आदि उन्नत पशु बुद्धि के कार्य को अपने अपने अधिकार के अनुसार बहुत अच्छी तरह करते हुए दि-खाई देते हैं। यह सब धर्म के विकाश का ही प्रत्यक्ष लक्षण है। इस तरह पाकृतिक रूप से धर्म विकाश को प्राप्त करता हुआ जीव अन्त में मनुष्य योनि को प्राप्त करता है।

जड़ राज्य के जीव प्रकृति के पूर्णतया अधीन होने के कारण प्रकृति माता उनको शिशुंवत् गोद में लालन पालन करती हुई मनुष्य योनि तक पहुंचा देती है। इसी कारण प्रकृति का ही पूर्ण प्रातिभाव्य ( जिम्मेवरी ) होने के कारण ये जीव पाप पुराय के भागी नहीं होते। परन्तु मनुष्य योनि में आकर अहङ्कार के बढ़जाने से मनुष्य स्वतन्त्र होकर कर्म्म किया करता है। और प्रकृति के अनुशासन को उल्लङ्घन करके यथेच्छ इन्द्रिय सेवादि में प्रवृत्त होजाता है। जड़ राज्य में रहने के समय पाकृतिक नियमानुसार त्राहार निद्रा भय मैथुनादि क्रिया नियमितरूप से हुआ करती थी, वह मनुष्य योनि में प्रकृति पर आधिपत्य लाभ करने के हेतु आनियमित होजाती है, इसीका ही यह फल है कि जीव की जो क्रमोन्नति की घारा उद्भिज्ज योनि से मनुष्य योनि के पूर्व तक वनी हुई थी वह यहां वाधा प्राप्त होकर पुनः नीचे की त्रोर जाने लगती है। यह धर्म की ही शक्ति है कि जिसके द्वारा मनुष्य की यह अधोमुिखनी गति रुककर ऊर्ड्वमुिखनी होजाती है। धर्मही मनुष्य को वर्ण और आश्रम की विधियों से क्रमशः उन्नत करता हुआ अन्त में मुक्तिपद को प्राप्त कराता है। अतः प्रकृति प्रवाह के अनुकृत चलकर क्रमशः उन्नति को प्राप्त करते हुए अन्त में मुक्ति लाभ करनाही धर्म्म है और प्र-कृति के प्रतिकृत चलकर अवनित को पाप्त करना अधर्म है। इसलियेही महर्षि कणाद ने वैशेषिक दर्शन में लिखा है।

यतो अन्युदयनिःश्रेयससिद्धिः स धर्माः॥

बेट्फ दारा इहलोक और परलोक में उन्नित और अन्त में मोक्षप्राप्ति

्रांर सर्वज्यापक सर्वजीविहितकारी श्रीभगवान के सदश धर्म भी सर्वज्यापक श्रोंर सर्वजीव हितकारी हैं। वैदिकधर्म, हिन्दूधर्म, श्राट्यधर्म, सनातनधर्म श्रादि जो इसके नाम आजकल लिये जाते हैं सो अस्वाभाविक हैं। आजकल केवल अन्य उपधर्मों से इसकी विशेषता दिखाने के लिये इन नामों की कल्पना की गई है। अतः शास्त्रों में केवल "धर्म " शब्दही ज्यवहृत होता है।

धर्म के लक्षण वर्णन करते हुए शास्त्रों में यह कहा है— वेदप्रणिहितं कर्म्म धर्म्भस्तन्मङ्गलं परम् । प्रतिषिद्धिकयासाध्यः स गुणोऽधर्म्म उच्यते ॥ प्राप्तवन्ति यतः स्वर्गमोक्षौ धर्म्मपरायणे ! । मानवा मुनिभिर्नूनं स धर्म्म इति कथ्यते ॥ सत्त्ववृद्धिकरो योऽत्र पुरुषार्थोऽस्ति केवलः । धर्मशीले ! तमेवाहुर्धर्म्म केचिन्महर्षयः ॥ या बिभित्त जगत्सव्वमीश्वरेच्छा ह्यलौकिकी । सैव धर्मों हि सुभगे ! नेह कश्चन संशयः ॥

जो परम मङ्गलकर कम्मी वेदविहित है वह धर्मी और वेद में जिसका निषेध किया है वह अधर्म कहाता है।

जिस कर्म के द्वारा मनुष्य स्वर्ग और मोक्ष को प्राप्त होते हैं, पूज्यपाद महर्षियों ने उसको धर्म कहा है।

जो पुरुषार्थ सत्त्वगुण को बढ़ानेवाला हो, कोई महर्षि उसको धुम्म कहते हैं। जो अलौकिकी ईश्वरेच्छारूपिणी महाशक्ति इस जगत् को धारण करती है-वही धम्म है।

इन सब वचनों का तात्पर्ध्य यह है कि जिन शारीित वाचिनक और मानसिक कम्मों के द्वारा सत्त्वगुण की दृद्धि हो उनको धर्म्म कहते हैं और जिनके द्वारा तमोगुण की दृद्धि हो उन्हें अधर्म कहते हैं।

मनुष्य धर्म्म साधन द्वारा क्रमशः सत्त्वगुण की वृद्धि करता हुआ प्रथम

दशा में ऐहलीकिक उन्नात श्रीर स्वर्गप्राप्तिरूपी अभ्युद्य को प्राप्त श्रीर अन्त में निःश्रेयसपदरूपी मुक्ति उसको प्राप्त होती है। धर्म्म दो का है यथा—सामान्यधर्म और विशेषधर्म, सामान्यधर्म क्या है सो उर्ध के लक्षणों से भली भांति समभा जायगा। विशेषधर्म अलग अलग है। सामान्यधर्म सबके लिये हितकारी है, परन्तु विशेषधर्म वैसा नहीं होसक्ता। यथा स्त्रीधर्म और पुरुषधर्म में भेद होगा, संन्यासी के और गृहस्थ के धर्म में भेद होगा और आर्यधर्म तथा अनार्यधर्म में भेद होगा।

सनातनधर्म सर्ववयापक और सर्वजीवहितकर है, उससे ही अगिएत सम्प्रदाय, मत और पन्थ निकले हैं और पृथिवीभर में जितने अनार्यधर्मी हैं वे भी सनातनधर्म की छायासे ही बने हुए हैं।

केवल आर्यधर्म और अनार्यधर्म में भेद इतनाही है कि जो वेदमामाएय.
सब विषय में अध्यात्म लक्ष्य, सदाचार, सतीत्वधर्म और वर्णाश्रम धर्मयुक्त
हो वही आर्यधर्म और इनसे जो रहित हो वही अनार्यधर्म है और इसी
तरह से जो जाति वेद, सदाचार और वर्णाश्रमधर्म आदि को मानती है वही
आर्यजाति और जो इनको नहीं मानती है वह अनार्यजाति कहाती है,
ऐसा लक्षण हमारे शास्त्रों में पाया जाता है।

धर्म के प्रधान तीन अङ्ग हैं। दान, तप और यज्ञ। गीता में श्रीभगवान ने आज्ञा दी है कि ''यज्ञो दानं तपश्चैव पावनानि मनीषिणाम्"। दानधर्म।

दानधर्म के तीन भेद हैं।

(१) अभयदान (जिसमें दीक्षादान भी सम्मिखित है)।

(२) विद्यादान।

(३) अर्थदान । (जिसमें धन, अन्न, भूमि आदि सब सम्मिलित हैं)। दान के इन तीनों अङ्गों के सत्त्व, रज और तम गुणों के भेद से तीन

तीन भेद हैं। इस प्रकार से दानधर्म्म के नौ भेद हुए।

### तपधर्म ।

शारीरिक, वाचनिक त्रौर मानसिक शक्तियों को रोककर द्वन्द्वसिहण्णु होने को तप कहते हैं। इसके तीन भेद हैं।

(१) शारीरिकतप।

क्र वाचनिकतप। हरं ) मानसिकतप।

ारू तप के इन तीनों अङ्गों के सत्त्व, रज और तमोगुण के अनुसार तीन २ भेद हैं। इस प्रकार तप के नौ भेद हुए।

### यज्ञधम्म ।

यज्ञधर्म के बहुत श्रङ्ग हैं। यज्ञधर्म का दूसरा नाम याग है। इसके मुख्य भेद तीन हैं।

- (१) कर्मयज्ञ।
- (२) उपासनायज्ञ।
  - (३) ज्ञानयज्ञ।

इन तीनों अङ्गों में से पत्येक के भेद निम्न लिखित हैं।

### कम्मयज्ञ।

कर्मयज्ञ के प्रधानतः छः भेद हैं।

- (१) नित्यकर्म-यथा, सन्ध्यावन्दनादि।
- (२) नैमित्तिककर्म-यथा, तीर्थयात्रादि।
- (३) काम्यकर्म-यथा, पुत्रेष्टियज्ञादि।
- (४) आध्यात्मिककर्म-यथा, देशोपकारकर्मादि।
- (४) अधिदैवकर्म-यथा, वास्तुयागादि।
- (६) अधिभूतकर्म-यथा, ब्राह्मणभोजनादि ।

कर्म्म के इन छहों अङ्गों के सत्त्व, रज और तमोगुण के अनुसार तीन तीन भेद और हैं। इस प्रकार कर्म्म के अठारह भेद हुए।

### उपासनायज्ञ।

जपासनायज्ञ के अनेक भेद हैं, यह अङ्ग बहुत विस्तृत है। इसके मुख्यतः निम्निलिखित भेद हैं।

उपासनापद्धति के अनुसार पांच भेद हैं।

- (१) ब्रह्मोपासना।
- (२) संगुर्णोपासना (पश्चोपासना)
- (३) लीलाविग्रहोपासना ( अवतारोपासना )
- (४) ऋषि, देवतां और पितृगणं की उपासना।

- (५) श्रुद्र देवता और प्रतादि की उपासना। ुं साधनपद्धति के अनुसार चार भेद् हैं।
- (१) मन्त्रयोगविधि (इसका स्थूल मूर्त्तिमय ध्यान है)
- (२) इठयोगविधि (इसका ज्योतिध्यान है)
- (३) लययोगविधि (इसका विन्दुध्यान है)
- (४) राजयोगविधि (इसकां ब्रह्मध्यान है)

इन उपासनायज्ञ के नौ अङ्गों के सत्त्र रज और तमोगुण के अनुसार तीन तीन भेद हैं। इस प्रकार उपासनायज्ञ के सत्ताईस भेद हुए।

### ज्ञानयज्ञ।

ज्ञानयज्ञ के प्रधानतः निम्नलिखित तीन अङ्ग हैं।

- (१) अवण (शास्त्रद्वारा व गुरुमुख से)
  - (२) मनन ( ज्ञानभाव का )
  - (३) निद्ध्यासन (ज्ञानभाव में)

ज्ञानयज्ञ के इन तीनों अङ्गों के सत्त्व, रज और तमगुण के अनुसार तीन तीन भेद होते हैं। इस प्रकार ज्ञानयज्ञ के नौ भेद हुए।

ऊपर लिखित हिसाब से धर्म के प्रधानतः चौबीस अङ्ग हुए। यथा-दान के ३, तप के ३, कर्म के छः ६, उपासना के नौ ६, ज्ञान के तीन ३; इन सब के त्रिगुणभेद से ७२ वहत्तर भेद होते हैं।

ऊपर लिखित धर्माङ्गों में से कोई भी धर्माङ्ग जब व्यष्टिजीवकी आत्मो-जति के अर्थ किया जाता है तब वह यज्ञ कहा जाता है और जब समष्टि जीवों के कल्याणार्थ किया जाय तब महायज्ञ कहा जाता है । जैसे अपने कल्याण की बुद्धि से दान, तप और उपासनादि का जो अनुष्ठान किया जाय उसको यज्ञ और सकंल पाणियों के कल्याणार्थ जो दान, तप और ज्ञान-यज्ञादि का अनुष्ठान किया जाय उसको महायज्ञ कहते हैं।

सनातनधर्म के इन अङ्गों में से किसी अङ्ग का भी पूर्णरूप से सास्विक-गीति से साधन करने से मुङ्गिपद तक पहुंचना होता है। अग्नि का एक स्फु-लिंग भी पूर्णरीति से दाहकार्य्य करने में समर्थ है। इसी कारण अहिंसा और ज्ञानयोग आदिके ही अवलम्बन से बौद्धम्मी नगत् में मान्य होगया है। वर्जमान यूरोप और अमेरिका केवल सन्यित्रयता, स्वार्थस्याग, गुणपूजा,

क्रिंस्पृहा और नियमपालन आदि थोड़ी ही धर्म्मवृत्तियों के साधन से क्रिंगिदिन जगत्में प्रिक्षित होरहा है। जापान में इन सब गुणों के अतिरिक्ष रुद्धसेवा, पितृपूजा, राजभिक्त, वैर्यं, और क्षात्रधम्मे आदि कतिपय धर्म-वृत्तियों की और भी अधिक उन्नति होजाने सेवह शुद्रदेश यूरोप और अमे-रिका के दास्भिक अधिवासियों के द्वारा भी सम्मानित होरहा है। जिन जिन पृत्तियों का नाम लियागया, सनातनधर्म के अङ्गों के साथ मिलानेपर यही मतीत होगा कि वे उक्त अङ्गांके उपाङ्ग ही हैं। धर्म के अङ्गसमूह का सञ्चन्ध मिलाने पर इस प्रकार समभा जायगा । यथा सत्यिप्रयता मानसिक तप का उपाङ्ग और स्वार्थत्याग अवस्था भेद से तप व दान का उपाङ्ग हुआ करता है। पुनः वही स्वार्थत्याग यदि स्वदेश और स्वजाति से समष्टिसम्बन्धयुक्त हो तो वह महायज्ञ के उपाङ्ग में समभा जायगा। इस प्रकार से पितृपूजा उपासनायज्ञ का उपाङ्ग और क्षात्रधर्म कर्मयज्ञ का उपाङ्ग है, इसी तरह से एक धर्माङ्ग के बहु उपाङ्ग होसकते हैं। पुनः एक धर्मग्रत्ति अवस्थाभेदसे विभिन्न धर्माङ्गों का उपाङ्ग होसक्ती है; यथा-स्वार्थत्याग मानसिकद्वति से सम्बन्ध रखने पर तप का उपाक्न होगा और वही जब दातादि के द्वारा प्रकाशित होगा तो दानधर्म का उपाङ्ग होगा। सनातनधर्म के अङ्गों और उपाङ्गों के विस्तार पर जब विज्ञानवित् पुरुषगण ध्यान देते हैं, तो उनको प्रमाणित होता है कि सनातनधर्म के किसी न किसी अङ्गोपाङ्ग की सहायतासे पृथिवी भर के सब धर्मसम्प्रदायों को धर्मसाधनों की सहायता पाप्त हुई है। धृति, क्षमा, दान, ऋस्तेय, शौच, इन्द्रियनिग्रह, घी, विद्या, सत्य, अक्रोध आदि धर्मद्वतियां सब जाति, सब धर्म और सव समाज के मनुष्यों को समानरूप से धर्माधिकार प्रदान किया करती हैं। विशेषतः सनातनधर्म के पितृभाव पर तो किसी चिन्ताशील पुरुष को कुछ सन्देइ ही नहीं होसङ्गा।

आजदिन इस विस्तृत पृथ्वी पर वौद्धधर्म जैनधर्म ईसाईधर्म मुसल्मानधर्म यहूदीधर्म पारसीधर्म आदि नानाधर्मों के प्रचार के साथ नाना धर्मनाम सुनाई देते हैं। परन्तु अपने वैदिक धर्म का केवल "धर्म " नाम से और अधिक कोई नाम नहीं है। यदि च अब वर्तमान काल के प्रभाव से इसके हिन्दूधर्म, सनातनधर्म, आर्यधर्म और वैदिकधर्म आदि नाना नूतन कल्पित नाम सुनाई देते हैं परन्तु अपने धर्म के प्रधान आश्रय वेद, वेदसम्मत उप-

बेद, दर्शन, स्पृति, पुरांग, इतिहास आर तन्त्र आदि किसी में " धर्म " के सिवाय और कोई स्वतन्त्र नाम नहीं दिखाई देता है व्यापक ईश्वर की नाई सार्वभौमदृष्टि, उदारता और शानितगुण से युक्की धर्म के लिये केवल " धर्म " शब्द ही उपयोगी है। पृथ्वी पर और जितने धर्म प्रचित्त हैं, उन धर्मी के प्रवर्तक महाशायों ने अपने २ धर्म-मार्ग को थोड़ेंसे नियमों के अधीन कर दिया है, और यह भी स्थिर कर गये हैं कि उनके उन २ धर्ममार्गी के सिवाय पृथ्वी पर जीवों के उद्धारार्थ और कोई पथही नहीं है ! यदि जीवों की मुक्कि होगी तो उन्हींके नियमित धर्म द्वारा होगी !! जब इन नवीन धर्माचार्यों ने अपने २ धर्म-मार्गको विशोष २ नियमों के अधीन कर दिया है तो उस विशेषता के मतिपादनार्थ विशेष २ नामकरण भी अवश्य होना उचित है। परन्तु अपने सनातनधर्म का रूप इसभाति सङ्घित अथवा उसकी दृष्टि इस प्रकार एकदेशदर्शिनी नहीं है। पूज्यपाद त्रिकालदर्शी महर्षियों ने जब धर्मनिर्णय किया है तो " धर्म " शब्द का यही अर्थ किया है कि इस सृष्टिक्रिया को जिस ईश्वरीय नियमने थारण कर रक्ला है उसीको "धर्म" कहते हैं। अर्थात् सृष्टि, स्थिति और लयरूप इस संसार का जो सर्वच्यापक नियम है कि तृशा से लेकर ब्रह्माएड पर्यन्त जो कुछ पदार्थ इस ब्रह्माएड में हैं वे सवही प्रथम में उत्पत्ति, मध्य में स्थिति और अन्त में लय के अधीन हैं, इसी सृष्टि, स्थिति और लय के क्रम को जिस नियमने धारण कर रक्ला है उसीको धर्म कहते हैं। वि-चारने से यही सिद्ध होगा कि जीव भी इस नियम से वाहर नहीं हैं, अर्थात जीव की उत्पत्ति स्थिति अौर लय वा मोक्ष त्रिगुण भेद से समभे जासके हैं। जैसा कि पहले लिखा गया है कि " धर्म " का न्युत्पत्तिलभ्य अर्थ " धारण कर्ता " श्रौर निरुक्तगत श्रर्थ " धारण करने योग्य नियम " होने के कारण " धर्म " शब्द से " धारण करने योग्य नियम " यही भावार्थ निकलता है श्रौर वही धर्म शब्द का भावार्थ जीव-क्रमोन्नति के सिद्धान्त पर लगाने से जीव श्रेष्ठ मनुष्य के यावन्मात्र कर्म उस धर्मशब्दवाच्य अधिकार के अधीन समभे जासक्ने हैं। जिस प्रकार सृष्टि के यावन्मात्र पदार्थ धर्म के अधीन हैं जसी प्रकार मनुष्य भी धर्माधीन हैं इसमें सन्देह नहीं है। इस ब्रह्माएड में दो प्रकार की क्रियाएँ देखने में आती हैं, यथा एक

के और दूसरी चेतनक्रिया। अथाते इन दोनों क्रियाओं के अतिरिक्त क्रिंडि तीसरी क्रिया इस संसार में दृष्टिगोचर नहीं होती । चेतनक्रिया विष्यी अर्थात् ईश्वर का राज्य और जड़क्रिया अविद्या अर्थात् ईश्वर-विभुत्व अधिकार है। जड़राज्य का सम्पूर्ण अधिकार, पस्तर आदि स्थावर पदार्थी से लेकर मनुष्य के अतिरिक्क सब जीवोंतक है, क्योंकि मनुष्य के सिवाय और सब जीव प्रकृति के अधीन होकर चलते हैं। यहां तक कि उन सबके अन्तः कर्ण पर जडभावरूपी उनकी मकृति का पूर्णरूप से आधिपत्य रहा करता है, इसी कारण अन्य निकृष्ट जीव अपनी प्रकृति के प्रतिकृत बुद्धि द्वारा कोई नृतन कार्य नहीं करसक्ते । परन्तु मनुष्ययोनि का अधिकार चेतन-राज्य तक पहुंच जाता है, उन्नत मनुष्य ही केवल चेतनराज्य में श्रमण क-रने के योग्य हैं। इसी कारण मनुष्य अपनी बुद्धि पर आधिपत्य स्थापन कर सका है और बुद्धि की सहायता से यथाशाकि नृतन कार्य करने में समर्थ होसक्का है। परन्तु जिस प्रकार इस उन्नत अधिकारकी प्राप्ति से मनुष्य उन्नततर होसका है उसी प्रकार अवनतं भी होसका है। यनुष्य में उन्नत ज्ञान रहनेही के कारण चाहे तो वह अपने पुरुषार्थ द्वारा उन्नति को प्राप्त करके ईरवरसाक्षात्कार कर मुक्त होसक्ता है और चाहे तो अवनित प्राप्त करता हुआ पुनः जड़ राज्य में उतर जासका है। मनुष्य को चेतन राज्य का अ-धिकार दिया गया है; इसं कारण इसके पातिभाव्य (जिम्मेथरी) भी इतने रक्ले गये हैं। चौरासी लक्ष योनियों में एकमात्र मनुष्य के सिवाय श्रीर सब जीवों में तम का श्रंश श्राधिक होने के कारण वे धर्माविचार के अधिकारी नहीं हैं; उन सब योनियों में सृष्टिकिया के इस अविरोधी नियम के अधीन होकर जीव क्रमशः उन्नत योनियों को प्राप्त करता हुआ अन्त में इस मनुष्ययोनि में आकर धर्म-विचार का अधिकारी वन जाता है और इसी योनि में आकर जीव लय अर्थात् मुक्ति पद के निकट पहुंच जाता है। जैसे मनुष्य जब किसी प्रवत्त तरिक्वणी नदी में डूबजाता है तब एक बार तो वह स्रोतस्वती सरिता उस मनुष्य को अपने जल के ऊपर करही देती है, उस समय यदि वह मनुष्य कुछ पुरुषार्थ कर तरक्नों को अधीन कर नदीतंट तक पहुंच जाता है तो इस विपत्तिसागर से यच ही जाता है और यदि वह बुद्धिहीन हो घवड़ा जांय तो पुनः डूबने पर उसका बचना कठिन होजाता

है। वैसेही जीवों पर कुपावश हाँ प्रकृति माता जीवको एक व योनि तक पहुंचा कर धर्म का अधिकारी तो करही देती है; अब 🖑 कर धर्म के अधीन होकर मुक्त होना मनुष्य के हाथ है । इस विचार स शास्त्रकर्तात्रों ने सिद्ध किया है कि जिन कर्मों के साधन द्वारा मनुष्य वेखटके उन्नत होते हुए मुक्क होजायँ उन्हीं कर्मी का नाम धर्म त्रौर जिन कर्मी के द्वारा मनुष्य वीच में अटक जायँ अथवा वन्धन की अधिकता प्राप्त कर नीचे को उतर जायँ उन्हीं कर्मों का नाम अधर्म है। सत्त्वगुणकी दृद्धि द्वारा मनुष्य का मुक्ति मार्ग क्रमशः सरल होजाता है, इस कारण सत्त्वगुणवर्द्धक कर्मही धर्म, और तमोगुणद्वारा मनुष्य अधिक बन्धन प्राप्त करता है इस कारण तमोगुणवर्द्धक कर्म ही अधर्म हैं । अपने शास्त्रों के विचार से मनुष्य जितने कमें किया करते हैं वे सवही धर्म और अधर्म के अन्तर्गत हैं, इसी कारण आर्यधर्मशास्त्रों में मनुष्यां के खाने, पीने, सोने, जागने, उठने, बैठने, चलने, फिरने, देखने, सुनने आदिं सब कर्मों के साथ धर्माधर्म का सम्बन्ध सिद्ध किया गया है। पृथ्वी के और सब धर्मावलम्बियों ने अपने २ धर्म को थोड़े से नियमों के अधीन कर रक्ला है अर्थात् उस धर्म की स्थिर की हुई नियमावली से ही उनका धर्म निर्णीत होता है और उन नियमों के अतिरिक्न श्रीर सब उत्तम वातों से उनके धर्मका कुछ भी सम्बन्ध नहीं है; परन्तु श्रपने वैदिक धर्म में वैसा नहीं है; क्योंकि अपने धर्मविज्ञान के अनुसार पृथ्वी के यावन्मात्र पदार्थ एवं जीवों के यावन्मात्र कर्म कोई भी धर्माधर्म से अतीत नहीं हो सक्ने । अस्तु मनुष्य के ऐहलाैिक अभ्युदय, ऐश्वर्य और सुखादिकों की उन्नति और पारलौकिक स्वर्गीदि की माप्ति सभी धर्मसाधन के अन्तर्गत है। वस्तुतः मोक्षपद्रशाप्ति तो अन्तिम लक्ष्य ही है। इसी कारण अपने धर्म की दृष्टि इतनी महान् ऋौर उदार है कि वह ऋौर धर्मों की निन्दा कर नहीं सक्का। चाहे क्षुद्रवुद्धि से कोई भी अन्य धर्मावलम्बी उसकी निन्दा करें परन्तु पिता जिस प्रकार वालक की गालियों से सन्तुष्ट ही होता है उसी प्रकार वैदिक-सनातनधर्म अन्यान्य धर्मावलम्बियों की कटु उक्तियों पर कुछ भी ध्यान न देकर सबकी भलाई ही करता रहता है। धर्म-निर्णय करते समय एवं धर्मशब्द का वैज्ञानिक अर्थ विचारते समय धार्मिकमात्रको ही धर्मकी इस मूलभित्ति पर स्थिर रहना उचित है । सभी धर्मप्रचारकगण धर्मनिर्णय कुर्म यदि इस वेदोक्क धर्मसिद्धान्त को न भूलें तो वे कदापि विचकुर्मिशित अथवा अवनत नहीं होंगे किन्तु सदा उन्नतही होते हुए अपना और पृथिवी के सब धर्मावलिम्बियों का कल्याण साधन कर सकेंगे।
जहां नाम है, वहीं अहङ्कार है; जहां विशेष संज्ञारूप नाम है, वहीं भावाविशेबता है; जहां संज्ञाभेद है, वहीं छटाई बड़ाई है; जहां नाम है, वहीं सार्वभौमहिष्ठ का अभाव है; इस कारण अपना आर्यसनातनधर्म केवल "धर्म"
नाम से ही अभिहित होने योग्य है। चाहे संज्ञा रखने के अर्थ इस धर्ममार्ग का
सनातनधर्म, हिन्दूधर्म, वैदिकधर्म आदि कुछ ही नाम रख लिया जाय
परन्तु इस सर्वव्यापक, समदर्शी, अनादि, अनन्त, महान् और सर्वजीवहितकारी, अपौक्षेय धर्ममार्गका नाम केवल "धर्म" ही होसक्का है, इस विचार
में सन्देह नहीं है।

शास्त्रों में लिखा है कि सत्ययुग में धर्म चतुष्पाद होगा, त्रेतायुग में धर्म त्रिपादही रह जायगा, पुनः द्वापरयुग में धर्म की न्यूनता होने के कारण धर्म द्विपाद ही रहेगा और कलियुग में काल-माइत्स्य के कारण धर्म इतना घट जायगा कि केवल उसका एक मात्र पाद रह जायगा। महाभारत के घार-युद्ध के पीछे अर्थात् भायः पांच सहस्र वर्ष से अधिक हुए तव से कलियुग पकट हुआ है। यह धर्म के एक पाद रहने का ही कारण है कि धर्म की आदिभूमि भारत-भूमि में इस पांच सहस्र वर्ष के भीतरही अनन्त धर्मविस्नव होगये और हो रहे हैं; भारत-श्मशानकारी महाभारत का महायुद्ध, तदन-न्तर नाना राजविस्तव, बौद्धविस्तव, यवनविस्तव आदि नाना सङ्कटों से मनुष्यों की बुद्धि में फेर पड़ गया है और उसही के कारण भारतवर्ष में नाना मत-मतान्तर प्रकट हुए और उन मतमतान्तरों की सहायता से समस्त पृथिवी में और भी नये नये धर्म-सम्मदाय प्रकट हो गये हैं। जब धर्म के चार पाद थे तब मनुष्य धर्म के यथार्थ रूप मुक्ति को ही प्रधानलक्ष्य कर धर्म-साधन करते रहे। शनैः शनैः धर्मके पाद घटते घटते जब एकही पाद रह गया, तब जीवों की बुद्धि की मिलनता के कारण उन्होंने धर्म के आध्यात्मिक अर्थात् अन्त-र्लक्ष्य को छोड़ विहर्लक्ष्य में फँस, अपने अपने सम्पदाय की दृद्धि करने के अर्थही नाना धर्म-यतों की सृष्टि की। यह धर्म के एक पाद रहने का ही का-रण है कि जैसे उन्मादरोगग्रस्त मनुष्य अपनी बुद्धि नष्ट होने से औरों को

भी उन्मादरोगग्रस्त अर्थात् पागल समभ उन्हें देख २ हँसा करता है अपने अपने सम्प्रदाय के पक्षपातीलोग अपने २ सम्प्रदाय को ही धर्मी समक्त औरों को अधर्म का लांछन लगाकर उपेक्षा किया करते हैं। इस वर्त-मान कलिकाल में धर्मकी न्यूनता वहुत ही होगई है और उसकी भविष्यद्वाणी भी अपने शास्त्रों में बहुत मिलती हैं, जिसको देख देख कोई धार्मिक अति निराश हो ऐसा भी विचारने लगे हैं कि जब कालमाहात्म्य से धर्म का एक पाद रह गया है तो इस युग में धर्म की पूर्णता हो ही नहीं सकेगी। सत्य-युग में धर्म के चार पाद थे और कलियुग में धर्म का एक ही पाद है इसका यह तात्पर्ध नहीं है कि पूर्ण धर्म के अधिकारी सत्ययुग में ही हो सक्ने थे, अब नहीं होसक्के; किन्तु यह आश्य है कि जैसे धर्म सत्ययुग में पूर्ण रूप से वर्तमान था वैसे ही पूर्ण रूप से इस कलियग में भी वर्तमान है, धर्म के स्वरूप में कुछ भी भेद नहीं पड़ा, किन्तु सत्ययुग में धर्म की गम्भीरता थी, अब कित्युग में उसकी न्यूनता बहुत ही देखने में आती है। जैसे एक कृप में यदि पांच सहस्र घट जलकी गम्भीरता हो तो उसमें अनेक मनुष्य डुव सक्ने हैं, परन्तु वही पांच सहस्र घट जल यदि कूप से निकालकर एक बहुत वि-स्तृत स्थान में फैला दिया जाय तो उसी पांच सहस्र घट जल में एक चींटी भी नहीं डूब सक्ती, वैसे ही सत्ययुग में नहां २ धर्म था वहां २ अपनी गम्भीरता के साथ ही था, परन्तु अब इस तमःपूर्ण कलियुग में जहां तहां गम्भीरता का नाश होने के कारण सकल जीवों का पूर्णरूप से कल्याण होना कठिन है। कूप के जल में गम्भीरता थी परन्तु विस्तार नहीं था और मूमि में फैलो उसी जल में विस्तार बढ़नेसे गम्भीरता का नाश हो गया, किन्तु, जल का परिमाण जितना कृप में था उतनाही अब भी रहा, केवल गम्भीरता नष्ट होने के कारण जल की कार्यशक्ति में फेर पढ़ गया । जा धर्म की धर्मत्व -शिक्त का विकाश सत्ययुग के मनुष्यों में प्रायः हुआ करता था. वही धर्मकी धर्मत्वशक्ति अव भी है परन्तु उसका पूर्ण विकाश कहीं कहीं विरल ही देखने में आता है, किन्तु उसका बहुतही विस्तृतरूप जहां तहां पकट हो रहा है।

जगत् का इतिहास पाठ करने से यही सिद्ध होता है कि जितने मकार के धर्ममचारकों ने धर्मका स्थापन, धर्म का संस्कार और धर्म का मंचार किया

क्र तथों को तीन भागों में विभक्त कर सक्ते हैं। यथा ज्ञानी, साधक और पना उत । " ज्ञानी " धूमप्रचारक वे कहा सकते हैं जिन्हों ने अपनी ज्ञानहिष्ट द्वारा धर्म के बिहःसाधन से लेकर अन्तर्लक्ष्य तक को देख लिया हो और जिंन्हों ने सकल समय में धर्म के सार्वभौमभाव का ही प्रचार किया हो। श्रीभगवान् कृष्णचन्द्र, भगवान् वंदव्यास और पूज्यपाद आर्थ महर्षियों को इस प्रकार के सर्वदर्शी ज्ञानी-धर्मप्रचारक-श्रेणी-भुक्त कर सक्ते हैं। ज्ञानी धर्मपचारकों में इतनी विशेषता है कि उनमें ज्ञान का पूर्ण विकाश होने के कारण उनके उपदेश सब सम्पदाय और सब धर्ममार्गी के हितकारी हैं और उनके पालन करने से सकल प्रकार के अधिकारीगण ही अपने २ अधिकार के अनुसार कल्याण पाप्त कर सक्ते हैं। दूसरे प्रकार के " साधक " धर्म-पचारक वे कहाते हैं कि जो साधन द्वारा भगवान के अनन्त भावराज्यों में स किसी किसी भावराज्य में विचरण करते हुए अपने अपने अनुभव किये हुए भावों के उपदेश द्वारा धर्म-राज्य के एक २ अंश का उद्धार कर गये हों। वैष्णुव, शैव और शाक्त आदि सम्प्रदायों के आधुनिक आचार्यगण इस साधकश्रेणीभुक्त धर्मप्रचारक हैं। इन महापुरुषों के द्वारा समय समय पर धर्म के विशेष विशेष अंशों का भली भांति उद्धार हुआ है और उसके साथही बहुत जीवों का कल्याण भी हुआ है; पर इस मकार के धर्मप्रचारकों के उप-देश में इतनी ही न्यूनता दिखाई पड़ती है कि जिससे धर्म के सार्वभीम भाव का सङ्कोच होगया है और वह उपदेश केवल एकदेशवादी होरहा है। तीसरे प्रकार के "पिएडत" धर्मप्रचारक वे हैं कि जो न तो त्रिकालदर्शी ज्ञानी हैं, न भगवद्भाव-प्राही साधक हैं, परन्तु केवल विद्याके वलसे शास्त्रकथित धर्म का प्रचार किया करते हैं। इस प्रकार के परिडतधर्मप्रचारकों को तीन भाग में विभक्त कर सक्ते हैं, यथा उत्तम, मध्यम और अधम। जो पिएडतगण केवल तीक्ष्णधारयुक्त कृपाण की नाई अपनी मवल तर्कयुक्ति द्वारा औरों के धर्ममतों का खराडन कर डालते हों, परन्तु जीवोंके उपकारार्थ कोई श्रेष्ठ पथ नहीं वता सक्ते हों वेही अधम-परिडतधर्मप्रचारक कहा सक्ते हैं। जो विद्वान् अपनी न्यायपूर्ण युक्ति द्वारा दूसरों को मत में मिलाकर उनको अपने अधीनमताव-लम्बी कर सक्ने हों वे मध्यम-पाएडत-धर्मप्रचारक हैं। अौर जिन महानु-भाव शास्त्रज्ञानियों की प्रवृत्ति दूसरे के यत खण्डन करने पर न हो, किन्तु सदा उनकी प्रवृत्ति यही वनी रहे कि सब सम्प्रदाय ही शास्त्रक तात्पर्य को समस्ते क्योंकि शास्त्र सबके ही हितकारी हैं, ऐसे विज्ञगै उत्तम-पिर्हत-धर्मप्रचारक हैं। इन तीनों में से अधम-परिहत-धर्मप्रचारक धर्म-राज्य में से नगरों को वन कर डालते हैं, मध्यम श्रेणीके परिडत धर्म-प्रचारक गए। धर्म-राज्य से निकृष्ट प्रजा को वाहर कर उत्कृष्ट प्रजा की वृद्धि करते रहते हैं और उत्तम परिडतधर्ममत्रारक अपनी सर्वहितकारिया बुद्धि से धर्म-राज्य की उत्तम प्रजाओं को उत्तम-कर्म और अधम प्रजाओं को अधम कर्म सौंपकर राज्य को शान्तिमय करने का उद्योगकरते हैं। अधमपिएडत प्रचारक द्वारा नास्तिकता, अशान्ति और अधार्मिकता फैलने की सम्भावना है, मध्यम प्रचारक द्वारा दाम्भिक्ता और साम्प्रदायिक विरोध बढ़ने का भय है (क्योंकि ये प्रचारकगण प्रायः किसी न किसी साधक प्रचारक के मतावलम्बीही हुआ करते हैं ) और उत्तम पचारक द्वारा धर्मभूमि में सुफल फलनेकी बहुत आशा होती हैं क्योंकि उनके उपदेश ज्ञानी धर्मप्रचारक गण अर्थात् महर्षियों के मतानुयायी हुआ करते हैं। अधम परिडतधर्म-प्रचा-रकगण अघोगति, मध्यम परिडत-धर्म्प्रचारकगण स्वर्ग और उत्तम परिडत-धर्म्प्रचारकगण मुक्ति के उपदेशक हैं।

इानीधर्मप्रचारकगण के विषय में तो कुछ कहाही नहीं जासक्ता, क्योंकि उनमें ज्ञान का पूर्ण विकाश होने के कारण वे त्रिकालदर्शी और सर्वज्ञ हुआ करते हैं; आजकल भी गृहत्यागी संसारविरागी साधुगण में कहीं कहीं इस प्रकार के ऋषिकल्प धर्मप्रचारक देखपड़ते हैं, जहां उनका भ्रमण होता है उस प्रदेश के सब प्रकार के जीवों को उनसे उपकारही पहुंचताहै। समय समय पर जैसे साधक धर्मप्रचारकगण ने पकट होकर जीवों का कल्याण साधन किया है वैसे श्रेष्ठ अधिकारी तो सब समय नहीं मिलते हैं परन्तु तो भी साधनराज्य में साधक धर्मप्रचारक कभी कभी दिखाई दिया करतेहैं। ये प्रचारकगण भगवद्राज्यके दर्शक होते हैं और जो कुछ वे भावोंका प्रकाश करते हैं वह ठीक ही करते हैं। उनके उपदेश एकदेशी तो होते हैं परन्तु असत्य अथवा भ्रममें डालनेवाले नहीं होसक्के। और तीसरे प्रकार के धर्म-प्रचारक पिडतों की बुद्धि योगयुक्क न होने के कारण सर्व्वदर्शिनी नहीं होती और साधनयुक्क न होने के कारण भगवद्भावग्राहिणी भी नहीं होती देशास्त्रही उनका अवलम्बन है। यद्याप जो कुछ वे कहते हैं शास्त्रसेही देश हैं परन्तु बुद्धि की अपूर्णता से शास्त्र के अर्थज्ञान में भी फेर पड़ सक्ता है। बुद्धि त्रिगुणमयी है, जिन पुरुषों की बुद्धि सास्त्रिकी होती है वे शास्त्रका ठीक अर्थ लगा सक्ते हैं; परन्तु जिनकी बुद्धि राजसिक हो वे अहङ्कार आदि के वशीभूत होकर शास्त्र के अर्थ को भी अपने मतानुयायी समक्त लेते हैं और तामसिक बुद्धिवालों की तो कथाही नहीं क्योंकि तमोगुण के कारण उनमें अम होने की सब समयही सम्भावना रहतीहै। श्रीभगवान्ने गाताजीमें कहा है।

प्रवृत्तिं च निवृत्तिं च कार्याकार्ये भयाभये।
बन्धं मोक्षञ्च या वेत्ति बुद्धिः सा पार्थ सात्त्विकी।।
यया धर्ममधर्मं च कार्यञ्चाकार्यमेव च।
अयथावत्प्रजानाति बुद्धिः सा पार्थ राजसी।।
अधर्मं धर्ममिति या मन्यते तमसावृता।
सन्वीर्थान् विपरीताँ श्च बुद्धिः सा पार्थ तामसी।।
(श्रीगीतोपनिषद्.)

जिस बुद्धि द्वारा प्रष्टिति निष्टिति, कार्य्य अकार्य्य, और बन्ध मोक्ष का ज्ञान हो उसको सान्विकी बुद्धि कहते हैं। जिसके द्वारा धर्म्य अधर्म और कार्य अकार्य का ज्ञान यथावत् न हो उसको राजमी बुद्धि कहते हैं। और तमगुण से आहत होकर जो बुद्धि अधर्म को धर्म और सब बातों को विपरीत ज्ञान करावे वह तामसी है।

दैवक्रपासे पिएडत धर्मप्रचारक की बुद्धि साच्विकी हुई तो शास्त्रों के अर्थ का ठीक पता लग कर जिज्ञासुओं के हृदय में शान्ति पहुंच सक्ती है, यिद उनमें राजसिकभाव हुआ तो उनके उपदेशों से साम्प्रदायिक विरोध बढ़ने लगता है और यदि उनमें तमोगुण अधिक रहा तो उनके उपदेशों से प्रमाद नास्तिकता आदि बद्द जायगी। इस कारण पिएडत प्रचारकगण को उचित होगा कि वे प्रथम अपनी बुद्धि को शुद्ध कर सच्चगुणी करलें और पिछे धर्मप्रचार आरम्भ करें। सच्चगुण का लक्षण प्रकाश और ज्ञान, रजोगुण का लक्षण अहङ्कार और कर्म में उत्साह तथा तमोगुणका लक्षण

प्रमाद और अज्ञान है। तमागुण स्वतः ही रजोगुण से दब जाता है कि रजोगुण स्वतः ही सत्त्वगुण के अधीन होजाता है। इस कारण सत्त्वगुण के प्रधान है और इससे सत्त्वगुणावलम्बी पाएडतही धर्मप्रचार करनेके यथार्थ अधिकारी होसक्ते हैं।

कोई कोई स्वदेशहितैषी विचारकगण ऐसा विचार करने लगते हैं कि जब भारतवर्ष में नाना सम्प्रदाय हैं तो उन सबके लिये एकही प्रकार का धर्मोपदंशक कैसे सम्भव होसक्का है ? स्थर बुद्धि द्वारा विचारने से यही सिद्धान्त होगा कि चाहे अनन्त धर्म्मसम्पदायों के वहिर्लक्षण अनन्त हों, चाहे एक सम्प्रदायके आचार से दूसरे सम्प्रदायके आचार न मिलते हों, परन्तु धर्मिकी गति उन सब सम्पदायों में एकही प्रकार की होगी; अर्थात वहिरङ्गसाधन चाहे उन सब में अलग अलग हों, परन्तु अन्तः करण की धर्मवृत्तियों को सभी सम्प्रदाय एकमत होकर ग्रहण करसकेंगे । महाराजा युधिष्ठिरकी सत्यिपयता और सहिष्णुता देवव्रतकी दृढमतिज्ञता, लक्ष्मणका भ्रातभाव और जितेन्द्रियता, सावित्री और सीता का सतीत्व, महर्षि वसिष्ठकी शान्ति और क्षमा, भीष्म पितामह का त्याग, शुकदेवजी का वैराग्य और देवर्षि नारद की भगवद्भक्ति किस सम्प्रदायको प्रिय नहीं होगी ? और इस प्रकार की श्रेष्ट हित्तयों के धारण करनेसे किस सम्प्रदाय के साधकगण उन्नत नहीं होसक्ते ? अपने दशके धर्मसम्प्रदायों की तो कथाही नहीं, समस्त पृथिवी पर जितने धर्मीसम्प्रदाय उपस्थित हैं वे सबही उस प्रकार की आन्तरिक दृत्तिकी उन्नति की प्रशंसा किये विना नहीं रह सक्ने । यदि धर्मप्रचारकगण सार्वभौम दृष्टि रखकर जीवों को उद्धार का पथ बताते रहें तो कदापि किसी सम्पदाय को क्लेश और किसी अधिकारी को हानि पहुंचनेकी सम्भावना नहीं है। सार्व्वभौम भित्ति पर स्थित रह कर और ऊपर से लेकर नीचे तक सकल स्थानों में समदृष्टि रख कर . यदि धर्म्भवारक गण धर्म्भवार में प्रवृत्त हों तो वे कदापि विफलकाम नहीं होंगे और उनसे किसीको भी हानि नहीं पहुंचेगी । धर्म्म ईश्वरराज्य का पदार्थ है इस कारण ईश्वरराज्य के पदार्थसे कदापि किसीको हानि नहीं होसक्ती । पत्येक साम्प्रदायिक धर्म्म में जो कुछ सार्वभौम धर्म्म का भाव है वह अंश जिस पकार सब सम्पदायोंको ही उपयोगी हुआ करता कि प्रकार सार्विभौमरूप सर्वोत्तम भित्ति पर स्थित होकर यदि भर्म-प्रविद्यारकगण धर्म का अचार करें तो वह धर्म्प्रचार सर्व्वजीवकल्याणकारी होगा। त्रिकालदर्शी पूज्यपाद मह्षिंगण इसी उन्नत भित्ति पर स्थित होकर सदा धर्म्प्रचार किया करते थे, इस कारण उनके उपदेशों में ज्ञानभूमि के तारतम्य से अधिकारविरोध रहने पर भी उनके उपदेशसमूह सर्व्वजीवहित-कारी हैं।

धर्मप्रचार करने का अधिकारी वही होसक्का है कि जो पूर्वकथित सृष्टिसम्बन्धीय धर्मिविज्ञान को पूर्णरूप से जानता हो । श्रीगुरुदेवही यथार्थ में धम्मप्रचार क शब्दवाच्य हो सक्ते हैं। शास्त्रों में कहा है कि त्रिकालदर्शी, सर्वशास्त्रवेत्ता, धम्मेज्ञ, पूर्णसत्त्वगुणावलम्बी पुरुषही गुरुशब्दवाच्य हासक्ने हैं। और ऐसे पुरुषों की सहायता लेनेसे ही जीवगण कल्याणपद को प्राप्त कर सक्ते हैं। सत् अर्थात् ब्रह्म और असत् अर्थात् मायाराज्य यह संसार है, इन दोनों को विशेषरूप से जान कर जो पुरुष श्रेष्ट सदा सत्पथमें स्थित रहते हों वे ही उपदेष्टा अर्थात् गुरु होने योग्य हैं। ज्ञानिश्रेष्ठ महर्षि वेदच्यास, महर्षि कपिल, महर्षि याज्ञवल्कय, महर्षि पतञ्जलि, महर्षि गौतम आदि महात्माओंने अपने अपने ग्रन्थोंमें यही मकाश किया है कि प्रज्ञा अर्थात् ज्ञान के तीन भेद कर सक्ने हैं। यथा-उत्तम, मध्यम और अधम। उत्तम प्रज्ञा विदेह लय अवस्थामें अर्थात् मुक्त पुरुषको शरीरत्याग करते समय पाप्त हुआ करती है, उत्तम प्रज्ञा के वलसे ही जीव शारीर त्याग करते समय आकाशपतित वारि-विन्दुकी नाई ब्रह्मरूप सागरमें मिलकर मुक्किपद को प्राप्त कर लेते हैं, इस कारण इस स्थान पर उत्तम विवेक का वर्णन करना अनुचितहै। और अधम प्रज्ञा वह कहाती है कि जब मनुष्य ज्ञानभूमि में पहुंचकर उन्नत तो हो गया हो अर्थात् बुद्धिकी उन्नति तो उसमें होने लगी हो, परन्तु बुद्धि अभी निर्मल न होने के कारण अन्तः करणमें सन्देह की स्थिति रहती हो। यह अवस्था यदि च मनुष्योंके लिये उन्नत है परन्तु संशय की स्थिति रहने के कारण गुरुवद्वाच्य नहीं होसक्री; अर्थात् जब तक किसी पुरुष के चित्तमें संशय शेष रहजाता है तब तक वह परिंडत होने पर भी जीवगरा का धर्मोपदेष्टा बनने योग्य नहीं हो सक्ता । परन्तु इन दोनों अधिकारों के वीचका जो अधिकार है वही मध्यम पद्माकी अवस्था गुरु अथीत उपदेशक

पदवाच्य होसक्की है और प्रयाद महर्षियों ने एसी ही आक्रिक्स मध्यम प्रज्ञाकी अवस्था वह कहाती है कि जब साधनकी प्रणितासे महात्की को भगवत्साक्षात्कार होने पर उनका चित्त संश्यश्न य होगया हो और वे बन्धनमुक्त होकर आरम्भ किये हुए पारब्ध भोगने के अर्थही श्रारीर धारण करते हुए जगत्में विचरण करते हों। श्रास्त्रों में मनुष्यकी इसी श्रेष्ठ अवस्था को "जीवन्मुक्त" कहके वर्णन किया है। यदि च सब ज्ञानी पुरुष ही उपविश्व हुआ करते हैं, तथापि केवल यह मध्यम प्रज्ञा की अवस्थावाले अर्थात् प्रणिज्ञानी जीवन्मुक्त महात्मागणही यथार्थमें उपदेशक अर्थात् गुरु होने योग्य होसक्ते हैं। इस कारण धर्मश्रवण और धर्मप्रचारकरण इन दोनों अवस्थाओं में ही गुरु और शिष्य अर्थात् उपदेशदाता और उपदेशग्रहीता दोनों पुरुषों को ही वेदोक्त धर्म-लक्षण और धर्मप्रचारक होने योग्य व्यक्ति के गुणों का विचार रखना अवश्य उचित है।

आज कल जिस प्रकार धर्मप्रचारकी शैली प्रायः प्रचलित होरही है उससे पुरुषार्थ होनेपर भी तदनुरूप फल की प्राप्ति होना प्रतीत नहीं होता है, इसका कारण भी अन्वेषण करने योग्यहें। क्योंकि कार्य और कार्य-फल इन दोनों पर ही जब पूरा लक्ष्य रहेगा तवही उस कार्य्य से कल्याग की प्राप्ति होसक्नी है। आज कलकी नवीन धम्मेपचारकी शैली में देख प-इता है कि धर्मप्रचारक परिदत महोदय, अथवा रजोगुणिपिय सन्न्यासी महोदय सभास्थल में मायः व्याख्यानीं द्वारा धम्मीपदेश दिया करते हैं। यह शैली राजसिक जगत् में परम उपकारी होने पर भी सान्विक जगत के धम्मित्रचार कार्य्य में उतनी फलदायक नहीं होसक्की और इसी कारण प्रवल पुरुषार्थ करने पर भी आजकल के साम्प्रदायिक धर्मप्रचारकगण वाक्यतः बहुत कुछ कर रहे हैं परन्तु कार्घ्यतः उनसे धर्म्म जगत् में थोड़ाही काम बन पड़ा है। इस शैलीसे राजसिक कार्मों में सफलता होने पर भी सात्विक कामों में कुछ भी विशेष सफलता अव तक नहीं देख पड़ी है। वर्तमान समय में जो धम्मेपचारशैली पचलित होरही है वह पाचीन शैली नहीं है क्योंकि प्राचीन समयमें इस प्रकार बलपूर्वक धम्मीपदेश देनेकी प्रथा थी ही नहीं। व्याख्यान जिसको अंग्रेजी भाषामें लक्चर अथवा स्पीच कहते हैं यह शैली यूरोप की है; अर्थात् राजसिक पाश्चात्य विद्वानोंने रंजोगुण के कार्य्य निका-

ूर्ण यूरोपमें इस प्रथाका विशेष प्रचार किया है। आजदिन इस ूर्ने रूप चातुरी शिंल्पसे राजिसक जगत्में बहुत कुछ कामभी निकलरहा पहं। उसी राजसिक शैली के अनुकर्ण पर नवीन भारत भी उस शैली को मधान सहायक मानने लगा है। परन्तु जो कार्य्य जिस गुरासे किया गया है उसका फल भी उसी गुणसे सम्बन्ध रखनेवाला होगा। विद्याभियानी पिएडत महाशय जब धर्मिव्याख्यान (स्पीच) देनेकी इच्छा करेंगे तब बे पहले ही रजोगुएको वशीभूत होकर अहंतत्त्व के अधीन होते हुए स्वयं ऐसी इच्छा प्रकाश करेंगे तो धम्मप्रचारकों की वह अवस्था रजोगुण की हुई। पुनः विज्ञापन अर्थात् नोटिस वांटकर सभाका आहान करना आदि कार्य भी रजोगुणसम्भूत हुआ करते हैं। इस प्रकार से प्रथम तो उपदेश ही राजसिक होते हैं, द्वितीयतः श्रोता भी राजसिक वा तामसिक हुआ करते हैं अर्थात् परीक्षा करने की इच्छा, समय व्यतीत करने की इच्छा इत्यादि भावों से युक्त होकर श्रोतागण सभा में एकत्रित हुआ करते हैं। जो परीक्षा की इच्छा से आर्वे वे राजसिक श्रोता, जो समय काटने के अथ अथवा प्रमाद आदि के वशीमूत होकर आवें वे तामासिक श्रोता हैं, इस में सन्देह नहीं। इस कारण जब धम्मोंपदेश राजसिक और धम्मोंपदेशग्रहीता राजसिक या तामसिक हुआ करते हैं तव नवीन धर्मपचारशैली से कैसे सत्त्वगुरासस्भूत आत्मज्ञानकी प्राप्ति होना सम्भव हैं ? रजोगुण और तमोगुण से राजिसक तामसिक फल की ही सिद्धि हुआ करती है, उनसे कदापि सान्विकफल-पाप्ति की सम्भावना नहीं है। परन्तु पाचीन काल में जो धर्मप्रचारकी शैली थी उससे ही सब समय धम्मीधिकार की पाप्ति होगी। वह शैली सास्विक शैली है, इस कारण उससे फल भी सान्विक हुआ करता है। धम्मीपदेशदान व धम्मीपदेशग्रहण करनेकी सनातनधम्मीक प्राचीन शैली यह है कि प्रथम त्रिताप से तापित जिज्ञासु अपने को अनुपयुक्त समक्षकर दीनभावापन हो अपनी मङ्गलकामना के अर्थ उपदेष्टा गुरु के स्थान पर जा-कर नम्रताधारणपूर्वक कर जोड़ कर उपदेशमाप्तिकी इच्छा करे। प्रथम तो संसार को दुःखमय श्रीर धर्मज्ञान को सुख का कारण वही समक्त सक्ना है जिस के हृदय में कुछ वैराग्य की उत्पत्ति हुई होगी। इस प्रकार वैराग्ययुक्क जिज्ञासु जब अपने को अनुपयुक्त और गुरु को उपयुक्त समभ्र कर दीन और

बद्धकर होता हुआ गुरुदेव के सन्भुख जायगा तो स्वतः ही उसके करण उससमय सत्त्वगुण का भाव धारण करेगा, इसमें सन्देह नहीं 🔧 प्रकार जब निश्चेष्ट गुरुकी दृष्टि दीन और दुःखी शिष्य पर पड़ेगी तो पूर्ण-ज्ञानमय तपःस्वाध्यायरत व जीवहितकारी श्रीगुरुदेवके हृदय में अवश्य करुणाका उदय होगा और तवही उनमें सत्त्वगुण से उत्पन्न उपदेशिकया की स्फूर्ति होगी। श्रीगुरु महाराज तो कुछ निज इच्छा से उपदेश नहीं देते कि उनमें रजोगुण का शकाश हो, किन्तु दया के वशीभूत होकर ही परोप--कार करने की इच्छासे वे जब शिष्यको उपदेश देंगे तो उनके हृदय में उस समय सत्त्वगुणका पूर्ण विकाश ही रहेगा, इसमें भी सन्देह नहीं। इस अ-भ्रान्त और अति उत्तम शैलिके अनुसार जब सत्त्वगुणावलम्बी शिष्य सत्त्व-गुणभावापच श्रीगुरुदेव के निकट जाकर धर्म्मजिज्ञासा करेगा तव स्वतः ही उस धरमें प्रचार कार्य से सान्विकफलरूप आत्मज्ञानात्मक धर्मफल की उत्पत्ति होगी, इसमें सन्देह नहीं । धर्म्म ज्ञानमय सन्वगुण-राज्य का पदार्थ है, जब गुरु और शिष्य अर्थात् उपदेशदाता और उपदेशप्रहीता दोनोंही सत्त्वगुण में स्थित होंगे तभी धर्मालाभ की सम्भावना है; अन्यथा और गुणों के काय्यों से कदापि सत्फल की आशा नहीं है। राजनैतिक उन्नति, सामाजिक उन्नति अथवां और और सांसारिक वैषयिक उन्नति जिस रीति पर होसक्की है उस रीति पर सास्विक धम्मीस्नित होने की सम्भावना नहीं। शुद्ध धर्म्म केवल ईश्वरराज्य का पदार्थ है, इस कारण जब उपदेशदाता श्रीर उपदेशग्रहीता दोनों ही संसार से दृष्टि हटा कर ईश्वरराज्य में पहुंच जावें तभी प्रचारक के धरमप्रचार का फल और श्रोता के धरमेश्रवण का फल यथार्थरूपसे प्रकाशित होसक्ता है।

अपर के विचार में यह सिद्ध किया गया है कि व्याख्यान देने की शैली राजसिक है परन्तु इससे यह न समभा जाय कि इस ढंग की सा-क्लिक शैली हो ही नहीं सक्ती। सत्त्वगुणावलम्बी होकर जगत् के दुःख से करुणाई अन्तःकरण होते हुए जो व्याख्यान दिया जायगा उससे अवश्य सात्त्विक फलकी उत्पत्ति होगी और देश भर में सामाजिक संस्कार, विद्या की उन्नित और धर्मप्रवृत्ति के अर्थ प्रजाओं में उत्तेजना फैलाने के लिये तो व्याख्यान परम हितकर है। प्राचीन कालसे पुराणादि शास्त्रों के व्याख्यान

व्यासासन पर बैठकर धर्माउपदेश की शैली, सभा में बैठकर ्रें पत्युत्तर व शङ्का-समाधान की शैली चलि आती है। आजकल की यह शैली भी उन्हीं शैलियों के अन्तर्गत समक्री जा सक्री है। जो सुकौ-शालपूर्ण कार्य्य किया जाता है तो उससे फल की सिद्धि हाथोहाथ मिला करती है। सुकोशलपूर्ण कार्य्य कदापि निष्फल नहीं होता। उलाक्षी हुई ग्रन्थि को यदि सुकौशलपूर्ण क्रिया द्वारा सुलभाने लगें तो वह तुरन्त ही मुलभ जायगी। परन्तु सुकौशल का अभाव होने से सुलक्षने का तो पता ही नहीं किन्तु वह प्रन्थि और भी उलामती जायगी। इस कारण घर्म का सार्वभौमभाव, धर्म के अङ्ग और उपाङ्ग और धर्मप्रचार करने की योग्यता इन सब के यथार्थ भाव को भली भांति समक्त कृदके सुकौशलपूर्ण उद्योग द्वारा धर्मभवाररूप पुरुषार्थ करनेसे अवश्य ही फल की प्राप्ति होगी, इसमें सन्देह नहीं। लोकहितरूप् धर्मपुरुषार्थ में रत, परोपकारव्रतधारी, जगत् को ईश्वर का रूप समभक्तर लोक सेवा- बुद्धि में दृढवत, धरमविक्वा यदि धर्मव्याख्यान देते समय श्रीभगवान् कृष्णचन्द्रकथित सास्विकज्ञान का लक्षण स्मरण रक्लेंगे और धर्मस्वरूप का वर्णन करते समय और उपदेश देने योग्य प्रजा के साथ वर्ताव करते समय महर्षि याज्ञवल्क्य की आज्ञा को मनमें रक्खेंगे तो स्वयं भी कृतार्थ होंगे और जनसमाज को भी कृतार्थ करेंगे। यथाः-

> सर्वभूतेषु येनैकं भावमन्ययमिध्यते। अविभक्तं विभक्तेषु तज्ज्ञानं सात्त्विकं स्पृतस्।।

धर्म यो बाधते धर्मो न स धर्मः कुधर्म तत्। अविरोधी तु यो धर्मः स धर्मो मुनिपुङ्गव॥

( महर्षियाज्ञवल्क्य. )

जिस ज्ञानद्वारा विचित्रता पूर्ण इस सृष्टि के सकलभतों में एक, अविभक्त, अदिन, अरेत, और शाश्वत भाव देखाजाय उसी ज्ञान को सास्विक ज्ञान कहते हैं। अरेर जो धर्म्म किसी अन्यधर्म को वाधा दे वह धर्म्म कुधर्म है परन्तु जो धर्म सब धर्ममार्गों और अधिकारों के लिये अविरोधी हो वही धर्म

सद्धर्म है। श्रीभगवान् श्रीकृष्णचन्द्र और योगिराजमहर्षि याइविक् इन उपदेश वाक्यों का ध्यान रखते हुए धर्म्म का विचार करना, धर्म के शिक्षा देना और धम्मे का प्रचार करना सत्पुरुषों का कर्तव्य है।

धर्मोणेव जगत्सुरिक्षतिमदं धर्मोधराधारकः। धर्माद्रस्तु न किञ्चिदस्ति भुवने धर्माय तस्मै नमः॥•

प्रथमसमुद्धास का प्रथम श्रध्याय समाप्त हुआ।

## दानधर्म।

धर्म के तीन प्रधान अङ्ग हैं यथा -यज्ञ, तप और दान । श्रीगीतोपनिषद् में कहा है "यज्ञो दानं तपश्चैत्र पावनानि मनीषिणाम्" । इन तीन प्रकार के प्रधान धर्माङ्गों में दानधर्म सब प्रकार के अधिकारियों के लिये सबसे प्रथम और कलियुग में परम सहायक है । और भगवान मनुजी ने स्मृति में भी ऐसा ही कहा है कि:—

तपःपरं कृतयुगे त्रेतायां ज्ञानसुच्यते । द्वापरे यज्ञमेवाहुर्दानमेकं कलौ युगे ॥

सत्ययुग में तपधमें, त्रेतायुग में ज्ञानधर्म, द्वापर में यज्ञधर्म और कलियुग
में केवल दानधर्म ही प्रधान माना गया है।

अपनी वस्तुको अपना सम्बन्ध हटा कर दूसरे को दे देनेका नाम दान है, स्मरण रहे कि देदेना तो सहज है परन्तु दी हुई वस्तुओं से अपना स-म्बन्ध चित्तसे हटाना अत्यन्त ही कठिन है, इस कारण जो दाता अपनी

<sup>•</sup> धर्म्भ के द्वारा ही जगत् की यथावत् रूप से सुरश्चा होरही है । धर्म्भ ने ही इस ब्रह्माण्डको धारण कर रक्खा है । इस संसार में धर्म्भ के अतिरिक्त और कोई भी वस्तु नहीं है । अतः धर्मरूपी भगवान् को नमस्कार है ।

शहुँई वस्तु से जितना चित्त को हटाता हुआ सम्बन्ध को छोड़ता है जाही उसके दानकी गणना उत्तम श्रेणियों में होती है।

दानधर्म और धर्मों की अपेक्षा बहुत ही सहज एवं अनायाससाध्य है, क्यों कि यज्ञधर्म और तपोधर्म के साधनके लिये अत्यन्त शरीरिक परिश्रम की भी आवश्यकता होती है। परन्तु दानधर्म का निष्पादन केवल अपनी चीज उठाकर द्सरे को देदेनेसे होजाता है इस लिये यह धर्म सुलसाध्य है। दानधर्म तीन प्रकार का माना गया है यथा अभयदान, ब्रह्मदान और अर्थदान। इस समय इस सम्बन्ध में अभयदान के विस्तृत विवरण की अधिक आवश्यकता नहीं है क्यों कि अभयदान का कर्त्तच्य सन्न्यासी तथा गुरुदेवसे सम्बन्ध रखता है, साधारण अधिकारियों से उसका सम्बन्ध नहीं है। इस संसारक्षी महाभय से जीवको बचाने के लिये जो उपदेश दिया जाता है उसको अभयदान कहते हैं, सुतरां अभयदान का सम्बन्ध उन्नत अधिकार के साथ है। इस समय ब्रह्मदान और अर्थदान इन दोनों दानों के विषय में आलोचना की जाती है।

विद्योत्नितिके अभिपाय से साक्षात् और परोक्षरूपसे जो कुछ दान किया जाता है उसको ब्रह्मदान कहते हैं। शरीर के द्वारा, वचन के द्वारा और अर्थादि के द्वारा विद्योत्नितिके अर्थ जो कुछ दानधर्म कियाजाय उसको ब्रह्मदान कहते हैं। विद्यालय स्थापन करना, विद्योत्नितिकारी यन्त्रालय स्थापन करना, पुस्तक प्रकाश करना, पुस्तक प्रणयन करना, पुस्तक दान करना, शास्त्र अध्यापन इत्यादि सब ही प्रकारके कार्य ब्रह्मदान के अन्तर्गत समभे जायँगे। धन ऐश्वर्य आदि के सम्बन्ध का जो दान किया जाताहै उसको अर्थदान कहते हैं। अन्न, वस्न, भवन, भूमि, रत्न आदि सब प्रकारके दान को अर्थदान कहते हैं।

ये उक्क सब प्रकार के दान त्रिगुणविचारसे तीन प्रकार के होते हैं। यथा-गीतोपनिषद् में कथितहै कि :-

दातव्यमिति यहानं दीयते अनुपकारिणे। देशे काले च पात्रे च तहानं सात्त्विकं स्मृतस्।। यज्ञ प्रत्युपकारार्थं फलमुहिश्य वा पुनः।

# दीयते च परिक्षिष्टं तद्दानं राजसं स्मृतम् ॥ अदेशकाले यद्दानमपात्रेभ्यश्च द्वीयते । असत्कृतमवज्ञातं तत्तामसमुदाहृतम् ॥ (अगीतोपनिषदः)

देना अपना कर्तव्य और धर्म है इस विचार से जो दान किया जाय;
और ऐसे व्यक्ति को दान किया जाय कि जिससे किसी प्रकार के प्रत्युपकार
पाने की कोई भी सम्भावना न हो; और कैसे देशमें दान करने से दान
का अधिक फल होगा, कैसे समय में दान करने से दान का अधिक फल
होगा और कैसे व्यक्ति को दान करने से दानका फल अधिक होगा; इन
सब बातों को विचार करके सावधानतापूर्वक जो दान किया जाता है उसे
सात्त्विक दान कहते हैं। और बदले में प्रत्युपकार की आशा से, फल के
उदेश्य से और देते समय चित्त में क्रेश पाकर जो दान किया जाता है
उसको राजसिक दान कहते हैं। और सात्त्विक दान में जिसपकार के देश,
काल और पात्र का विचार रखा गया है उस प्रकार के देश, काल, पात्र
का विचार न रखकर जो दान किया जाय और दान लेने वालेको जिस
प्रकार सम्मान करना उचित है ऐसा सम्मान न करके जो दान किया जाय
और अवज्ञा के साथ जो दान किया जाय उसको तामसिक दान कहते हैं।

सात्त्विक दानसे मुक्ति, राजसिक दानसे ऐहिक तथा पारलौकिक सुख श्रीर तामसिक दानसे कभी कभी नरक की प्राप्ति होना भी सम्भव होता है। इस लिये दान करनेसे ही पुराय की प्राप्ति नहीं होती, इसमें विचार की श्रावश्यकता होती है, विचारपूर्वक किये हुए दान का फल ही उत्तमरूप से मिल सक्ता है।

यदि कोई यह परन करे कि क्या एक शुद्रवस्तु के पदानरूप एक सामान्य कर्मसे दुर्लभ मुक्ति पदकी प्राप्ति होसक्ती है ? ऐसे पूर्वपक्ष के उत्तर में सिद्धान्त यह है कि जब कर्ममीमांसा द्वारा यह सिद्ध है कि कर्म मुक्तिपद है तो यह निश्चय ही है कि दानरूपी पुरायकर्म यदि यथावत् वेदानुक्ल किया जाय और वह कर्म तीव्रतम हो तो अवश्य उस धर्म कार्य्य द्वारा मुक्ति की प्राप्ति होगी। जब धर्म मुक्तिपद है तो धर्म का प्रत्येक अक्त भी मुक्तिपद है। जैसे

T 7 7 7 7 इंहिक शक्ति रहनेसे उसके अंशभूत क्षुद्र स्फुलिङ्ग में भी दाहकशक्ति से एक क्षुद्रस्फुलिङ्ग भी देश-काल श्रीर सहयोगीकी सहायता मिलने पर वंडे वड़े पदार्थों को दग्धं करसक्ताहै उसीप्रकार यथार्थ विज्ञानानुकूल दानधर्म के साधन द्वारा साधक को परंपरासम्बन्धसे अवश्य ही मुक्ति मिलसक्ती है।

जब तक मनुष्य का अन्तः करण विषयों में आसक रहता है तब तक वृत्तियां अन्तः करणको प्रतिक्षण चश्चल करती रहती हैं और जबही अन्तः-करण की विषयासिक नष्ट हुई कि उसी समय सव द्वितयां क्षीण होजाती हैं। और दृत्तियोंके विलीन होते ही अन्तःकरण का चाअवल्य निःशेष नष्ट होजाता है। योगदर्शन से यह बात सिद्ध है कि यदि चित्तवृत्तियों का निरोध कर दिया जाय तो अन्तःकरेण की चश्चलता नष्ट होने के कारण स्वतः चैतन्य का दर्शन होने लगता है। अस्तु पूज्यपाद महर्षि पतञ्जलिजी ने कहा है कि:-

"योगश्चित्तवृत्तिनिरोधः" "तदा द्रष्टुस्स्वरूपेऽवस्थानम्"।

( योगदर्शन. )

अब विचारने की बात यह है कि जिस किसी मनुष्य का अन्तः करण किसी विषय में खूब ही आसक्त हो और उस आसक्ति के कारण दृतियां अन्तः-करण को आलोडित करके चश्रल कर रही हों, वह मनुष्य यदि साहस करके उस विषय से अपने चित्त की आसिक एकदम हटाकर उस विषय का दान अर्थात् त्याग कर दे तो क्या वृत्तियों का निरोध होजानेसे अन्तः-करण की स्थिरता नहीं होसक्ती ? और क्या स्थिर अन्तः करण में चैतन्य का दर्शन दुर्लभ है ? अौर जब चैतन्य का दर्शन हुआ तो क्या मुक्ति में कुछ कसर रह गई ? कदापि नहीं । इस कारण यह विज्ञानसे सिद्ध हुआ कि पहले कहे हुए सान्विकदान के विज्ञान के अनुसार यदि कोई दाता अपने उन पदार्थों का दान करें कि जिन पदार्थों में उसकी आसिक्न थी तो दानधर्म द्वारा मुक्तिपर्यन्त प्राप्त होना अवश्य सम्भव है। परन्तु यह निश्चय है कि केवल सान्विक दान ही मुक्ति का कारण हो सक्ताहै। देशकाल पात्र के विचारसे साच्विक दान द्वारा दाता के अन्तः करण में दिन प्रतिदिन थोड़ा थोड़ा सत्त्वगुण अवश्य बढ़ता जायगा और क्रमशः निष्कामभाव और

सत्त्वगुण के विशेष बढ़ जाने से वह दाता मुक्ति के निकट पहुँच जिंदि दानकी विलक्षणता यह है कि मनुष्य यदि एकान्त में बैठकर सार्दिक भावसे किसी समय किसी उत्तम तथा योग्य पात्र को एक पैसा भी दान करे तो उसकी गणना सात्त्विकदान में होसक्ती है और इसी प्रकार का दान दाता को मुक्तिपद पाप्त करा सक्ताहै। पर राजसिक बुद्धि से यदि मनुष्य बहुत कुछ दान करे तो भी उस राजसिक दान से मुक्तिपद पाप्त करना विल्कुल ही असम्भव है। हां उससे ऐहिक और पारलोकिक शान्ति सुख की पाप्ति होसक्ती है। सात्त्विक हत्तिसे एक पैसा अथवा एक मुट्टी अन्न आदि का दान भी क्रमशः दाता की मुक्ति का कारण होसक्ता है। और क्रमशः उसकी बुद्धि को शुद्ध करता हुआ दाता को मुक्तिभूमि में पहुँचा देता है; परन्तु राजसिक हित्तसे दान किये हुए करोड़ों रुपयोंसे भी मुक्ति नहीं हो सक्ती। सुतरां यह स्वतः सिद्ध है कि दानधर्म अद्धामूलक हैं। शुद्धभावद्वारा दान करने में दानकी शिक्ति असाधारण रूप से वढ़ जाती है। भावके ही द्वारा एक छोटे दान का भी अनन्त फल होसक्ता है और यदि भाव ठीक न हो तो महान दान का भी फल अतिसामान्य ही होता है।

पूर्वविज्ञानानुसार यह सिद्ध ही होचुका है कि किस प्रकार से दानधर्म के ही द्वारा साधकको मुक्तिपद की प्राप्ति होसक्ती है और यह भी सिद्ध होचुका है कि केवल दानधर्म के साधन से ही किस प्रकार चित्तवृत्तिनिरोध होकर साधक समाधिभूमि में पहुँचता है। दान जब धर्म ही है तब उक्त धर्म के द्वारा धर्म का अन्तिमफल मुक्तिपद अवश्य ही प्राप्त होगा। पहले ही कह चुके हैं कि अग्नि का एक स्फुलिङ्गयदि देश, काल और पदार्थ की सहायता प्राप्त करे तो वही स्फुलिङ्ग क्रमशः महान् शक्ति को धारण करके प्रलयाग्निक रूप में परिणत होकर इस पृथिवी को दग्ध कर सक्ता है। जिस प्रकार अग्निका स्फुलिङ्ग भी अग्नि ही है उसी प्रकार दानधर्म भी धर्म हीहै और उसमें धर्म की पूर्ण शक्ति विद्यमान है।

अव यह परन होसका है कि दानधर्मद्वारा अभ्युदयकर स्वर्ग और निःश्रेयसकर मुक्ति तो प्राप्त होसक्ती है परन्तु दान के द्वारा विरुद्ध फल नरक कैसे प्राप्त होता है ? इस पूर्वपक्ष के उत्तरमें सिद्धान्त यही है कि जब दानमें पूर्णशक्ति विद्यमान है तो वही शक्ति ऊर्ध्वगामिनी होनेसे अभ्युदय और पूर्यसे फल देती है और वही शक्ति अधोगामी होनेसे नरकह्णी फल भी दर्भिकी है । सात्त्विक दानसे निःश्रेयस और राजसिक दानसे पारलोकिक और ऐहलोकिक अभ्युदय की माप्ति होती है, ये दोनों दान भयरहित और उन्नतिमद हैं । साधक इन दोनों के द्वारा यथाधिकार आध्यात्मिक उन्नति अवश्य माप्त करता है । परन्तु तामसिक दानद्वारा दाताको कभी कभी केवल ऐहलोकिक अभ्युदय की माप्ति होती है और कभी कभी नरक की भी माप्ति होसकी है । उदाहरण स्थल पर समक्त सक्ते हैं कि यदि किसी दाताके देश-काल-पात्र-विचार रहित ममादयुक्त तामसिक दानसे धन माप्त करता हुआ कोई मनुष्य घोरतर प्रवल पापानुष्ठान करनेमें प्रवृत्त हो तो यह निश्चयही है कि परंपरासम्बन्ध से सहायक होनेके कारण वह तामसिकदाता भी उस पापी के किये हुए पापकर्मके कुछ अंश का भागी अवश्य वनेगा । इसी एक सामान्य उदाहरणसे इस विज्ञानके समक्तने में सुगमता होसक्ती है, इसमें सन्देह नहीं । इसीलिये अत्रिसंहिता में लिखा है कि:—

नास्ति दानात्परं मित्रमिहलोके परत्र च। अपात्रे किन्तु यहत्तं दहत्यासप्तमं कुलम्॥

इहलोक और परलोक में दान के समान परमित्र और कोई नहीं है

ि किन्तु अपात्र में दियाहुआ दान सातपुरुष पर्यन्त दुःखदायी होताहै। अतः
दानधर्म के साधक को सदा तीन गुणों के दानों के तीनों लक्षणों को स्मरण
रखकर दान करना उचित है। और साथही यह भी स्मरण रखना उचित
है कि जिनके पास यथेष्ट धन है वे व्यक्ति यदि कृपणता और जन्मान्तर में
दिर्द्र होना पड़ेगा इसमें कोई भी सन्देह नहीं है। प्रत्येकिकिया की प्रतिक्रिया
हुआ करती है अतः कृपण को नरक व दरिद्रता अवश्य भोगनी होगी यह
विज्ञान मीमांसादर्शन ने भलीभांति सिद्ध किया है। इस प्रकार से कर्ममीमांसादर्शन ने यह भी सिद्ध किया है कि कर्म की क्रिया और प्रतिक्रिया
विज्ञान के अनुसार जिस मनुष्य के पास जो पदार्थ है उसका वह व्यक्ति
यदि अपव्यवहार करें तो जन्मान्तरमें उस व्यक्ति को उस पदार्थ का अभाव
रहेगा। इसी रीति पर यदि धनवान व्यक्ति धनका अपव्यवहार करें तो वह
भी जन्मान्तर में दरिद्र होगा। सिद्धान्त यह है कि कृपण मनुष्य और धन

अपन्यवहारकारी दोनों न्यक्ति को ही परलोक में नरक भोगना और न्तर में दिरद्र होना पड़ेगा।

चाहे पुस्तक, विद्यालय, श्रन्सत्र, बात्रनिवास, विश्वविद्यालय, पुस्तकालय-यन्त्रालय आदि किसी प्रकार का ब्रह्मदानसंम्वन्धी दान हो अथवा अन्न, वस्त्र, भूमि, कन्या, धन, रत्न आदि किसी मकार का अर्थदानसम्बन्धी दान हो सभी दान देश, काल, पात्र के विचारपूर्वक होने उचित हैं। कैसे देश में दान करना चाहिये, किस देश में उक्त पकार के दान का अभाव है, किस देश में उक्त प्रकार का दान करने से अधिक फलकी पाप्ति होसक्ती है, किस देशमें दान करने से ईरवरकी आज्ञाके पालनमें विशेष सुविधा होगी, किस देशमें दान करने से अधिक संख्यक जीवों का कल्याण होसक्ना है, इत्यादि विषय विचारनेसे देश का विचार ठीक ठीक होसक्का है। इसी प्रकार कैसे कालुमें दान करना उचित है, किस कालु में उक्त प्रकार के दान का अभाव है, किस काल में उक्त प्रकार का दान करने से अधिक फल की प्राप्ति हो सक्की है, किस कालमें दान करनेसे ईश्वरकी आज्ञा के पालन में विशेष सुविधा होगी, किस काल में दान करने से अधिकसंख्यक जीवोंका कल्याए होसक्का है इत्यादि विचारों पर निश्चय कर दान करनेसे उन्नत दान होसक्नाहै। इसी रीतिके अनुसार पात्र का भी विचार होना उचित है। कैसे पात्रको दान करना उचित है, कैसे पात्र में उक्त प्रकार का अभाव है, किस पात्र में उक्त प्रकार का दान करनेसे अधिक फलकी पाप्ति होसक्ती है, किस पात्र में दान करने से ईश्वर की आज्ञा के पालन में विशेष सुविधा मिल सक्ती है, किस पात्र में दान करने से अधिकसंख्यक जीवों का कल्याण होसक्ना है इत्यादि विषयों को भली भांति विचार कर फिर दान करने से दानधर्म का साधन ठीक ठीक होसक्ता है। सुतरां श्रीगीतोपनिषद्काथित त्रिविधदान के रहस्य को पूर्णरीतिसे समभ कर तथा देश, काल और पात्र का विचार करके दानधर्म का साधन करनेसे मनुष्यमात्र ही अभ्युदय और निःश्रेयस के अधि-कारी होंगे, अन्यथा नहीं।

देश काल और पात्र इन तीनों का आजकल कैसे अपन्यवहार होरहा है उसके उदाहरण में दोचार वातों का स्मरण दिलाया जाताहै। यदि देश का विचार आर्थ्य सन्तानों को रहता तो ऐसे स्थानों में लाखों रुपया दान महीं होता कि जहा दान की कुछ भी आवश्यकता नहीं है । यदि महित्तवासियों को काल का विचार रहता तो इस समय विद्यालय, यंत्रालय, छात्रालय आदि के लिये द्रव्य की इतनी कमी न रहती । यदि ऐसा विचार रहता तो आजदिन आवश्यकता न रहने पर भी धर्मशाला पश्चायती बाड़ा आदि बनानेमें करोड़ों रुपये स्वाहा नहीं किये जाते । यदि इस समय कैसे पात्र में दान करना चाहिये यह विचार होता तो आज दिन तीर्थ के ब्राह्मण ऐसे मूर्ख व विपथगामी नहीं होते किन्तु विद्वान् ही बने रहते । यदि पात्र का विचार रहता तो इस समय ब्राह्मणों की यह दुर्गति नहीं होती । यदि पात्रापात्रके विचार पर ध्यान होता तो आज गुरु तथा पुरोहितवंशों का इस प्रकार सत्यानाश नहीं हो जाता । व्याससंहिता में कहाभी है । यथाः—

ऊषरे वापितं बीजं भिन्नभागडेषु गोदुहम्। हुतं भस्मान हव्यञ्च मूर्खे दानमशाश्वतम्॥

जिस प्रकार ऊपर भूमि में बोया हुआ बीज, भग्नपात्र में स्थित दुग्ध, और भस्म में हवन किया हुआ घृत निष्फल होता है उसी प्रकार मूर्ख को किया हुआ दान निष्फल हुआ करता है क्योंकि वह दान का पात्र नहीं है। इस लिये देश काल और पात्र को विना विचारे दान करनेसे नहीं करना अच्छा है क्योंकि ऐसे देश, काल, पात्रों के विचारसे रहित होकर दान करनेसे स्वजाति और स्वदेशको कोई भी लाभ नहीं पहुँचता है और न अपनी धर्मीकाति ही होती है। एसा दान सर्वथा निष्फल ही होता है। भारतवासी जब तक सान्त्रिक दान करने का अभ्यास नहीं करेंगे तब तक भारत की उन्नति होना तो बहुत ही कठिन है किन्तु उसके लिये आशा भी नहीं की जा सक्ती। आज भी अन्य देशों की अपेक्षा भारतवर्ष में बहुत ही अधिक दान होता है पर तामसिक दान की संख्या अत्यन्त अधिक बढ़ गई है इसी पाप से भारत दिनों दिन दुःखी होता हुआ गिरता जाता है इस लिये भारतिहतैषियों का इस समय देश, काल और पात्रों का वि-

प्रथमसमुद्धास का द्वितीय श्रध्याय समाप्त हुआ।

भिक्तिसाधन, कर्मसाधन और ज्ञानसाधन यह तीनों धर्म के उत्तम अक्ष हैं, परन्तु तप धर्म भी बहुत ही आवश्यकीय साधन है। अपने शारीरिक और मानसिक मुखों का त्याग करके शरीर और मन के द्वन्द्वरहित करने को तप कहते हैं। जिस प्रकार पशु को बांधे रखने से उसका वेग और उसके काम करने की शिक्त अधिक बढ़जाया करती है उसी प्रकार मन, इन्द्रिय और शरीर को मुखभोग से हटाकर तप में लगाने से उनकी शिक्त असाधारण रूप से बढ़जाया करती है। इसी कारण शास्त्रों में वर्णन है कि तपशक्तिद्वारा प्राचीन काल में ऋषि धुनिगण नाना देवी कार्यों के करने में समर्थ हुआ करते थे। अब भी महात्मागण में तप की अलौकिक शिक्त देखने में आया करती है। शास्त्रों में दो प्रकार का तेज विणित है। यथा:— अहमतेज और क्षात्रतेज। उनमें से क्षात्रतेज दान के द्वारा और ब्रह्मतेज तप के द्वारा मुरक्षित होता है। सती स्त्रियां भी तपशक्ति के द्वाराही असा-धारण गित को प्राप्त किया करती हैं।

जिन जिन अङ्गों की तपशक्ति वढ़ाई जाती है, साधकगण को उसी अङ्ग तथा भाव की शक्ति अधिक प्राप्त हुआ करती है। यथा:—वाचिनक तप के द्वारा और प्रकार का फल मिलने पर भी वाक्सिद्धि की प्राप्ति तो अवस्य हुआ करती है। साधन के विचार से तप तीन प्रकार का कहा जाता है। यथा:—शारीरिक तप, वाचिनक तप और मानसिक तप। श्री गीताजी में तीनों प्रकार के तपों के साधारण लक्षण इस प्रकार से विश्वित हैं कि:—

देवदिजगुरुपाज्ञपूजनं शौचमार्जवम् । ब्रह्मचर्यमहिंसा च शारीरं तप उच्यते ॥ अनुद्रेगकरं वाक्यं सत्यं प्रियहितं च यत् । स्वाध्यायाऽभ्यसनं चैव वाङ्मयं तप उच्यते ॥ मनः प्रसादः सौम्यत्वं मौनमात्मविनिग्रहः । भावसंशुद्धिरित्येतत्तपो मानसमुच्यते ॥

( श्रीगीतोपनिषद्. )

खता, ब्राह्मण, गुरु और तत्त्वज्ञानी महात्मा की पूजा करना, शौच, रखता, ब्रह्मचर्य और अहिंसा यह शारीरिक तप कहाता है। अनुद्रेगकारी सत्य, प्रिय और हितकारी वाक्य बोलना, वेद और शास्त्रादि का पाठ करना यह वाचिनिक तप कहाता है। और मन की प्रसन्नता, अक्रूरता, मौन, मनोनिग्रह तथा चित्त के भावों का संशोधन यह मानसिक तप क- हाता है। ये तीनों प्रकार के तपही धार्मिकगण को साधन करने योग्य हैं। शारीरिक तप, वाचिनक तप और मानसिक तप इन तीनों के केवल थोड़ेसे लक्षण ऊपर के श्लोकों में गिनाये गये हैं कि जिससे तीन प्रकार के तप का स्वरूप समक्त में आजाय। इन तीनों तपों के अङ्ग व उपाङ्ग अनेक हैं।

तप की महिमा क्या वर्णन की जाय यह समस्त संसार तप का ही फल स्वरूप है। यजुर्वेदीय तैत्तरीयोपनिषद् में लिखा है। यथाः-

सोऽकामयत । बहु स्यां प्रजायेयेति । स तपोऽतप्यत । स तपस्तप्त्वा । इदछं सर्वमसृजत । यदिदं किञ्च । तत्सृष्ट्वा । तदेवानुप्राविशत् ।

महाप्रलय के पश्चात् समष्टिजीवों के पारव्धानुसार श्रीभगवान् के श्रन्तःकरण में "एकोऽहं वहु स्यां प्रजायेय" श्रथित् में एक से वहुत होऊं श्रीर
प्रजाश्रों की सृष्टि करूं, इस प्रकार की इच्छा उत्पन्न होती है उस समय वे
तप के द्वारा समस्त संसार को उत्पन्न करके उसमें सत्तारूप से व्याप्त होते
हैं। यजुर्वेदीय कठोपनिषद् में लिखा है। यथाः-

श्राग्नियथैको भुवनं प्रविष्टो, रूपं रूपं प्रतिरूपो बभूव। एकस्तथा सर्वभूतान्तरात्मा, रूपं रूपं प्रतिरूपो बहिश्च॥ वायुर्यथैको भुवनं प्रविष्टो, रूपं रूपं प्रतिरूपो बभूव। एकस्तथा सर्वभूतान्तरात्मा, रूपं रूपं प्रतिरूपो बहिश्च॥ तपसा चीयते ब्रह्म ततोऽन्नमभिजायते । अन्नात्प्राणो मनः सत्यं लोकाः कर्मसु चामृतम् ॥

तप के द्वारा भूतयोनि अक्षर ब्रह्म उत्फुल्ल होते हैं जैसा कि पुत्र को देखकर पिता उत्फुल्ल होता है। तदनन्तर अस उत्पन्न होता है अर्थात् अन्यक्त प्रकृति में ज्यक्षावस्था की सूचना होती है, अस से प्राण अर्थात् हिरण्यगर्भ की उत्पत्ति होती है और प्राण से मन और मन से सत्य अर्थात् संकल्पम् लक आकाशादि पश्चभूत, एवं पश्चभूतों से भूभुवस्स्वरादि लोक-समूह तथा उन लोकों में मनुष्यादि प्राणी और वर्णाश्रम आदि क्रम से कर्म उत्पन्न होते हैं। और कर्म से कर्मज फल उत्पन्न होता है। उसको अमृत इस कारण कहा है कि जब तक कर्म नष्ट न हो तब तक फल नष्ट नहीं होता। श्रीभगवान का यह तप सामान्य तप नहीं है, यह ज्ञानमय तप है, जैसा कि इसी उपनिषद् में दूसरे मंत्र में लिखा है। यथाः

यः सर्वज्ञः सर्वविद्यस्य ज्ञानमयं तपः। तस्मादेतद्ब्रह्म नामरूपमन्नं च जायते॥

सर्वज्ञ और सर्व्ववित् श्रीभगवान् का यह तप ज्ञानलक्षण है, श्रायास लक्षण नहीं है अर्थात् पूर्व कल्प में किस मकार सृष्टि उत्पन्न की थी उसकी विधि का ही ज्ञान है। क्योंकि निखिल चराचर जगत् की सृष्टि पूर्वकल्प के अनुसार ही हुआ करती है। ऐसा ही वेद में लिखा है कि "यथापूर्वमकल्प-यत् दिवं च पृथिवीं च " इत्यादि। इसी मकार के ज्ञानमय तप के फल से ब्रह्म अर्थात् हिरएयगर्भ और नामरूपात्मक जगत् तथा अनादि उत्पन्न होते हैं। श्रीमद्भागवत् में लिखा है। यथाः-

त्यों में हृद्यं सोक्षादात्माऽहं तपसोऽनघ ।
सृजामि तपसैवेदं ग्रसामि तपसा पुनः ॥

विभाम तपसा विश्वं वीर्यं मे दुश्चरं तपः । अभगवान कहते हैं कि तप मेराहृदय अर्थात् अन्तरङ्ग शिक्ष है और मैं तप का आत्मा अर्थात् स्वरूप हूँ। सृष्टि स्थिति लय मैं तप के द्वाराही करता हूँ। दुःसाध्य तप ही मेरा वीर्य्यू है। श्रीमद्भागवत में और भी लिखा है। यथाः-

भूयस्त्वं तप आतिष्ठ विद्याश्चैव मदाश्रयाम् । ताभ्यामन्तर्हदि ब्रह्मन् लोकान् द्रक्ष्यस्यपावृतान् ॥

श्रीभगवान कहते हैं, हे ब्रह्मन् ! तुम मेरी विद्या और तप का अनुष्ठान करो, उन दोनों के द्वारा अपने हृदय में स्पष्टरूप से सब लोकों को देख सकोगे। इसी आज्ञा के अनुसार सृष्टि करने से प्रथम ब्रह्माजी ने तप किया था। यथा, उसी श्रीमद्भागवत में,

विरञ्चो अपि तथा चक्रे दिव्यं वर्षशतं तपः। आत्मन्यात्मानमावेश्य यथाह भगवानजः॥

देवताओं के सौ वर्षपर्यन्त श्रीब्रह्माजीने श्रीभगवान् की आज्ञानुसार श्रीमनारायण में अपने चित्त को संयत करके तप किया था। उसीका ही फल है कि यह स्थावर जङ्गमात्मक संसार उत्पन्न हुआ। अतः तप ही स-मस्त सृष्टि का मूलकारण है इसमें सन्देह नहीं है।

संसार में ऐसी कोई वस्तु नहीं है कि जो तप के द्वारा सिद्ध न होसके। मनुष्य जन्म का सर्व श्रेष्ठ लक्ष्य जो निःश्रेयसमाप्ति है वह भी तप के द्वारा माप्त होती है। मुख्डकोपनिषद् में लिखा है। यथाः-

सत्येन लभ्यस्तपसा होष आत्मा सम्यग् ज्ञानेन ब्रह्मचर्येण नित्यम्।

ब्रात्मलाभ सत्य, तप, ब्रह्मचर्य और सम्यक् ज्ञान के द्वारा सर्वदा ही हुआ करता है। ब्राय्यवेवेदीय प्रश्नोपनिषद् में भी लिखा है। यथाः-

तेषामेवैष ब्रह्मलोको येषां तपो ब्रह्मचर्यां येषु सत्यं प्रतिष्ठितम्।

तपस्वी ब्रह्मचारी अौर सत्यनिष्ठ पुरुष ही उत्तरायण गति को प्राप्त

तपसैव परं ज्योतिर्भगवन्तमधोक्षजम्।
सर्वभूतगुहावासमञ्जसा विन्दते पुमान्॥

तप के द्वारा ही साधक सर्वव्यापक परमज्योतिस्वरूप श्रीभगवान को शीघ्र पाप्त होता है। मनुस्मृति में लिखा है। यथाः-

> तपोमूलिमदं सर्वं दैवमानुषकं सुखम्। तपोमध्यं बुधैः प्रोक्तं तपोऽन्तं वेदद्शिभिः॥ बाह्मणस्य तपोज्ञानं तपः क्षत्रस्य रक्षणम् । वैश्यस्य तु तपोवार्त्ता तपः शूद्रस्य सेवनम् ॥ ऋषयः संयतात्मानः फलमूलाऽनिलाशनाः। तपसैव प्रपश्यन्ति त्रैलोक्यं सचराचरम् ॥ श्रीषधान्यगदो विद्या दैवी च विविधा स्थितिः। तपसैव प्रसिध्यन्ति तपस्तेषां हि साधनम्।। यहुस्तरं यहुरापं यहुर्गं यच दुष्करम् सर्वन्तु तपसा साध्यं तपो हि दुरतिक्रमम्।। महापातिकनश्चैव शेषाश्चाऽकार्य्यकारिणः। तपसैव सुतरोन सुच्यन्ते किल्विषात्ततः॥ कीटाश्चाहिपतङ्गाश्च पशवश्च वयांसि च। स्थावराणि च भूतानि दिवं यान्ति तपोबलात्।। यत्किञ्चदेनः कुर्व्वन्ति मनोवाङ्मूर्त्तिभिर्जनाः। तत्सर्वं निर्दहन्त्याशु तपसैव तपोधनाः ॥

बिभिमें तपसा विश्वं वीर्धं में दुश्चरं तपः । अभगवान् कहते हैं कि तप मेराहृदय अर्थात् अन्तरङ्ग शिक्ष है और मैं तप

का आत्मा अर्थात् स्वरूप हूँ। सृष्टि स्थिति लय में तप के द्वाराही करता हूँ। दुःसाध्य तप ही मेरा वीर्य्यूष्प है। श्रीमद्भागवत में और भी लिखा है। यथाः-

भूयस्त्वं तप आतिष्ठ विद्याश्चिव मदाश्रयाम्।

ताम्यामन्तर्हिद ब्रह्मन् लोकान् द्रक्ष्यस्यपावृतान् ॥

श्रीभगवान कहते हैं, हे ब्रह्मन् ! तुम मेरी विद्या और तप का अनुष्ठान करो, उन दोनों के द्वारा अपने हृदय में स्पष्टरूप से सब लोकों को देख सकोगे। इसी आज्ञा के अनुसार सृष्टि करने से प्रथम ब्रह्माजी ने तप किया था। यथा, उसी श्रीमद्भागवत में,

विरञ्चो अपि तथा चक्रे दिव्यं वर्षशतं तपः। आत्मन्यात्मानमावेश्य यथाह भगवानजः॥

देवताओं के सौ वर्षपर्यन्त श्रीब्रह्माजीने श्रीभगवान् की आज्ञानुसार श्रीमञारायण में अपने चित्त को संयत करके तप किया था। उसीका ही फल है कि यह स्थावर जङ्गमात्मक संसार उत्पन्न हुआ। अतः तप ही स-मस्त सृष्टि का मूलकारण है इसमें सन्देह नहीं है।

संसार में ऐसी कोई वस्तु नहीं है कि जो तप के द्वारा सिद्ध न होसके।
मनुष्य जन्म का सर्व श्रेष्ठ लक्ष्य जो निःश्रेयसमाप्ति है वह भी तप के द्वारा
माप्त होती है। मुख्डकोपनिषद् में लिखा है। यथाः-

सत्येन लभ्यस्तपसा होष आत्मा सम्यग् ज्ञानेन ब्रह्मचर्येण नित्यस् ।

आत्मलाभ सत्य, तप, ब्रह्मचर्य और सम्यक् ज्ञान के द्वारा सर्वदा ही हुआ करता है। अथर्ववेदीय प्रश्नोपनिषद् में भी लिखा है। यथाः-

तेषामेवैष ब्रह्मलोको येषां तपो ब्रह्मचर्यं येषु सत्यं प्रतिष्ठितम्।

तपस्वी ब्रह्मचारी और सत्यनिष्ठ पुरुष ही उत्तरायण गति को शाप्त

करके ब्रह्मलोक में जासक्ते हैं। " तपसा ब्रह्म विजिज्ञासस्य " " ते कि लमषं हिनत " इत्यादि श्रुति स्मृतियों के प्रमाणों के द्वारा सिद्ध होता है दिया के द्वारा क्षीणपाप होने से ही साधक को ब्रह्मजिज्ञासा में अधिकार प्राप्त होता है। श्रीमद्भागवत में लिखा है। यथाः—

तपसैव परं ज्योतिर्भगवन्तमधोक्षजम्।
सर्वभूतगुहावासमञ्जसा विन्दते पुमान्॥

तप के द्वारा ही साधक सर्वव्यापक परमज्योतिस्वरूप श्रीमगवान को शीघ माप्त होता है। मनुस्मृति में लिखा है। यथाः-

तपोमूलिमदं सर्वं दैवमानुषकं सुखम्। तपोमध्यं बुधैः प्रोक्तं तपोऽन्तं वेदद्शिभिः॥ बाह्य एस्य तपोज्ञानं तपः क्षत्रस्य रक्षणम् । वैश्यस्य तु तपोवार्त्ता तपः शूद्रस्य सेवनम् ॥ ऋषयः संयतात्मानः फलमूलाऽनिलाशनाः। तपसैव प्रपश्यन्ति त्रैलोक्यं सचराचरम् ॥ श्रीषधान्यगदो विद्या दैवी च विविधा स्थितिः। तपसैव प्रसिध्यन्ति तपस्तेषां हि साधनम्।। यहुस्तरं यहुरापं यहुर्गं यच दुष्करम् सर्वन्तु तपसा साध्यं तपो हि दुरतिक्रमम्।। महापातकिनश्चैव शेषाश्चाऽकार्यकारिणः। तपसैव सुतप्तेन सुच्यन्ते किल्विषात्ततः॥ कीटाश्चाहिपतङ्गाश्च पशवश्च वयांसि च। स्थावराणि च भूतानि दिवं यान्ति तपोबलात्।। यत्किञ्चदेनः कुर्व्वन्ति मनोवाङ्मूर्त्तिभिर्जनाः। तत्सर्वं निर्दहन्त्याशु तपसैव तपोधनाः ॥

तपसैव चिशुद्धस्य ब्राह्मणस्य दिवौकसः।
इज्याश्च प्रतिगृह्धन्ति कामान्संवर्द्धयन्ति च।।
प्रजापितिरिदं शास्त्रं तपसैवाऽसृजत्प्रभुः।
तथैव वेदांनृषयस्तपसा प्रतिपेदिरे।।
इत्येतत्तपसो देवा महाभाग्यं प्रचक्षते।
सर्वस्थाऽस्य प्रपश्यन्तस्तपसः पुग्यमुत्तमम्।।

यह जो कुछ देवलोक और मनुष्यलोक में सुख सम्पत्ति है वेददर्शी ज्ञानी लोग कहते हैं कि उन सब के मूल में, मध्य में और अन्त में तपस्याही है। ज्ञान का उत्कर्ष साधन ही ब्राह्मण की तपस्या है, रक्षा करना क्षत्रिय की तपस्या है, कृषि वाणिज्य और पशुपालनादि वैश्य की तपस्या है एवं सेवा ही शूद्र की तपस्या है। फल मूल अगर वायु भक्षण करनेवाले संयतात्मा ऋषि लोग तपस्या के वल से ही सचराचर त्रैलोक्य को देख सक्ने हैं। श्रीषधवल, नीरोगितावल, विद्यावल एवं नानाविध दैवीस्थिति, ये सबही तपस्या के द्वारा सिद्ध होते हैं, तपस्याही इनका साधन है। जो कुछ दुस्तर, जो कुछ दुष्पाप्य, जो कुछ दुर्गम और जो कुछ दुष्कर है वह सवही तपस्या के द्वारा साध्य है, तपस्या को कोई भी अतिक्रम नहीं करसक्का। ब्रह्म-इत्यादि महापातकी और अन्यान्य अकार्यकारी लोग कठिन तपस्या के द्वाराही उन उन पापों से मुक्त होते हैं। कीट सर्प पतक पशु पश्ली एवं स्थाव-रादि सकल पाणी तपस्या के वल से ही स्वर्ग में गमन करते हैं। शारीर मन और वाणी से जो कुछ पाप होते हैं तपस्वी लोग उनको तपस्या के वल से शीघ्र दुग्ध करदेते हैं। तपस्या के द्वारा क्षीणपाप ब्राह्मणों के यज्ञ में देवता लोग हिनः ग्रहण करते हैं एवं उनको वाञ्छित फल प्रदान करते हैं। सर्वलोक प्रभु प्रजापति ब्रह्मा ने तपस्या करके ही शास्त्रस्वना की थी, तपस्या के द्वाराही निर्मल ऋषियों के अन्तः करण में वेदों का आविर्भाव हुआ था। देवता लोग इस संसार में तपस्या के महाभाग्य को देख कर वपस्या का ही माहातम्य कीर्तन करते रहते हैं। महाभारत में लिखा है। यथाः-

आदित्या वसवो रुद्रास्तथैवाग्न्यश्विमारुताः।

विश्वेदेवास्तथा साध्याः पितरोऽथ मुरुद्गणाः ॥ यक्षराक्षसगन्धर्वाः सिद्धाश्चाऽन्ये दिवौकसः । संसिद्धास्तपसा तात ये चाऽन्ये स्वर्गवासिनः ॥ मर्त्यलोके च राजानो ये चाऽन्ये गृहमेधिनः । महाकुलेषु दृश्यन्ते तत्सर्वं तपसः फलम् ॥ कौशिकानि च वस्त्राणि शुभान्याभरणानि च । वाहनासनपानानि तत्सर्वं तपसः फलम् ॥

श्रादित्य, वसु, रुद्र, श्राग्न, श्राश्वनीकुमार, वायु, विश्वदेवा, साध्य, पितृ, मरुद्गण, यक्ष, राक्षस, गन्धर्व, सिद्ध श्रीर श्रान्य देवतागण तथा श्रान्य स्वर्गवासिगण तपस्या के द्वारा ही सिद्ध हुए हैं। भूलोक में राजा लोग श्रीर श्रान्य गृहस्थ लोग बड़े बड़े कुलों में दिखाई देते हैं वह सब तपस्या का ही फल है। रेशमी वस्त्र, श्रच्छे श्राभूषण, वाहन, श्रासन श्रीर पेय पदार्थीद सब तपस्या के ही फलस्वरूप हैं।

तप स्त्री पुरुष दोनों का ही परम सहायक है। तपरहित पुरुष आध्यातिमक जगत में ही हो अथवा इस जगत में ही हो कहीं भी उन्नित नहीं
करसक्का । तपरित होने पर नारिगण अपने धर्म की रक्षा तक नहीं
करसक्कीं क्योंकि "तपः प्रधानो नार्ट्याः" अर्थात् नारीधर्म तपःप्रधान
है ऐसा कर्म्मीमांसा का सिद्धान्त है । नारीधर्म की मूलिभित्ति यह है
कि, उसके चलना फिरना बैठना उठना इत्यादि समस्त शारीरिक और
मानसिक कार्ट्य अपने पित की सेवा के अर्थ होने चाहियें। स्वतन्त्र रूप से
नहीं होने चाहियें। अीभगवान् वेदव्यासजी ने नारीधर्म के विषय में
लिखा है। यथाः—

भुड्के भुक्नेऽथ या पत्यो दुःखिते दुःखिता च या।
मुदिते मुदिताऽत्यर्थं प्रोषिते मिलनाम्बरा।।
सुप्ते पत्यो च या शेते पूर्वमेव प्रबुद्ध्यते।
प्रविशेचैव या वह्नो याते भर्त्तार पञ्चताम्।।

नाऽन्यं कामयते चित्ते सा विज्ञेया पतित्रता।
छायेवानुगता स्वच्छा सखीव हितकम्भेषु॥
दासीवाऽऽदिष्टकार्येषु भार्या भर्तुः सदा भवेत्।
पतिर्नारायणः स्त्रीणां त्रतं धर्माः सनातनः॥
सर्वं कमं वृथा तासां स्वामिनां विमुखाश्च याः।

पति के भोजन करने पर भोजन करना, दुःखित होने पर दुःखित होना, प्रसन्न होने पर प्रसन्न होना, विदेशं जाने पर पिलनवस्न पहनना, सोने के परचात् सोना और पहले उठना, मरने पर अग्नि में साथ ही प्रवेश करना, अन्य किसी पुरुष की चित्त में इच्छा तक न करना, स्त्री का धर्म्म है ऐसी स्त्री ही पतिव्रता कहाती है । अपनी छाया के समान पित की अनुगता, स्वच्छ रहनेवाली, दित कार्यों में सखी के समान, आज्ञापित कार्यों में दासी के समान, स्त्री को सदा रहना चाहिये। स्त्रियों का पित ही नारायणस्वरूप व्रतस्वरूप और सनातन धर्मस्वरूप हैं। उन स्त्रियों के सब काम दृथा होते हैं जो अपने पित से विमुख हैं। इसी तरह श्रीभगवान मनुजीने भी कहा है। यथा:-

बालया वा युवत्या वा बृद्धया वाऽिप योषिता।
न स्वातन्त्रयेण कर्त्तव्यं किश्चित् कार्य्यं गृहेष्विप ॥
नास्ति स्त्रीणां पृथक् यज्ञो न त्रतं नाऽप्युपोषितम्।
पतिं शुश्रूषते येन तेन स्वगें महीयते॥
पाणित्राहस्य साध्वी स्त्री जीवतो वा सृतस्य वा।
पतिलोकमभीप्सन्ती नाचरेत्किश्चिदत्रियम्॥
कामन्तु क्षपयेद्देहं पृष्पमूलफलैः शुभैः।
न तु नामापि गृह्णीयात्पत्यौ प्रेते परस्य तु॥
श्रासीतामरणात् क्षान्ता नियता ब्रह्मचारिणी।
यो धम्म एकपत्नीनां काङ्क्षन्ती तमनुत्तमम्॥
श्रानेकानि सहस्राणि कुमारब्रह्मचारिणाम्।

घर में ख्रियां चाहे वालक हों, युवती हों अथवा द्युता हों, उनको स्वतन्त्रता से कोई भी काम नहीं करना चाहिये । ख्रियों के वास्ते पृथक यह करना विहित नहीं है, न व्रत और न उपवास है, केवलमात्र पित की सेवा से ही वे ऊर्द्वलों के को जाती हैं । पित के जीवित रहने पर अथवा मरजाने पर मी, उसका कुछ भी अपिय पितलों के को चाहनेवाली ख्री को नहीं करना चाहिये । ख्री पित के मरने पर पुष्प मूल और फलों के आहार द्वारा देह को क्षीण करदेवे परन्तु परपुरुष को कदापि न चाहे । जो एक पत्नीव्रत धारण करनेवालों का उत्तम धम्म है उसको चाहती हुई ख्री पित के मरने के समय से लेकर वरावर नियमपूर्वक ब्रह्मचारिणी रहती हुई क्षमाशीला रहे । कुमार अवस्था से अन्त तक ब्रह्मचर्य्य रखनेवाले हजारों ब्राह्मण सन्तान उत्पन्न न करके ऊर्द्वलों को गये हैं । पित के मरजाने पर सती ख्री ब्रह्मचर्य से रहती हुई पुत्रवती न होने पर भी उक्क ब्रह्मचारियों के समान ऊर्द्वलों को जाती है । अतः यह सिद्धान्त हुआ कि तप को त्याग करनेपर ख्री जाति एक मुहूर्त के वास्ते भी अपने धर्म का पालन नहीं करसक्री है ।

पूर्व कथित त्रिविध तप के द्वारा श्रारीर वचन और मन के द्वन्द्व सिंह्षणु होने पर मनुष्य सब तरह की उन्नित करसङ्का है । मानसिक तप की तो बात ही क्या है क्योंकि उसके द्वारा ही चित्त को साम्यावस्था में लाकर ब्राह्मणगण ब्रह्मत्व लाभ करते हैं और संन्यासिगण कैवल्य पद की ओर अप्रसर होते हैं। जब तक रागद्देषादि परस्पर विरुद्ध द्वत्तियों के द्वारा चित्त उद्देलित रहता है तब तक मनुष्य को यथार्थ आनन्द की माप्ति नहीं होती। इसी कारण श्रीभगवान ने गीता में लिखा है। यथाः—

मात्रास्पर्शास्तु कौन्तेय शीतोष्णसुखदुःखदाः । आग्रामापायिनोऽनित्यास्ताँ स्तितिक्षस्य भारत ॥

इन्द्रिय और तन्मात्राओं के द्वारा विषय के साथ मन का जो सम्बन्ध है वही शीतोष्ण सुखदुःखादि द्वन्द्वों को उत्पन्न करता है परन्तु इस मकार का

आगमापायी (क्षणस्थायी) और अनित्य है इस कारण साधक तक तप के द्वारा द्वन्द्व सहिष्णु होता हुआ चित्त को शान्त करके पस-स्नता लाभ करसक्का है'। इस प्रकार द्वन्द्वरहित पुण्यमय चित्त क्रमशः मुक्कि की ओर अग्रसर होता है।

वाचिनिक तप जिस प्रकार व्यक्तिगत उन्नित में सहायक है उसी प्रकार जातिगत उन्नित में भी परम सहायक है। जो मनुष्य मनुष्यत्व लाभ करना चाहे और परोपकार में तत्पर हो उसकी प्रत्येक बात मूल्यवान् होनी चाहिये। यह वाचिनिक तप के अभाव का ही फल है कि आजकल बहुतसे पल्लवग्राहि-पाण्डित्यपूर्ण अनिभन्न मनुष्यसमाज की वास्तिविक अवस्था और आवश्यकताओं को न जानकर ही नेता बनने की स्पर्द्वों से यथेच्छ उपदेश देते हुए समाज की अधोगित के कारण होरहे हैं। उन लोगों को विचार रखना चाहिये कि वाचिनिक तप की विधि को उल्लाइन करके इस प्रकार नेतृत्व का अपव्यवहार करने से उनके शब्दों के द्वारा श्रोताओं के चिचा पर बुरा प्रभाव पड़ता है। और इस हानिजनक कर्म्म की प्रतिक्रिया से नेता का अधःपतन होता है इसमें सन्देह नहीं है। क्योंकि उनका इस प्रकार भाषण करना सत्य धर्म का अपलाप करना है। शास्त्रों में लिखा है कि जो वचन देश काल और पात्र के विचार से भूतहितकर हो वही सत्य और धर्म्मीनुक्ल है और जो वचन देश काल पात्र से विरुद्ध और जगत्का हानिकर हो वह असत्य और अधर्म है।

जिस मनुष्यजाति की बात की सत्यता और स्थिरता नहीं वह जाति संसार में अत्यन्त निकृष्ट है। मनुसंहिता में लिखा है। यथा:-

ः सत्यं ब्र्यात् प्रियं ब्र्यान्ने ब्र्यात्सत्यमप्रियम् । प्रियञ्च नाऽनृतं ब्र्यादेष धर्म्भस्सनातनः ॥

सत्य भाषण करे और प्रिय भाषण करे, सत्य हो और अपिय हो तो उसको न बोले, और जो प्रिय हो परन्तु असत्य हो तो उसका भी भाषण न करे, यह अनादि काल से आचरण किया हुआ धर्म है। महाभारत में जिखा है यथा:-

वाक्सायका वदनानिष्पतन्ति, यैराहतः शोचति रात्र्यहानि। परस्य वा मर्मसु ये पतिन्त, तान्पि हतो नावस जेत्परेषु ॥ रोहते सायकै विंद्धं वनं परशुना हतम् । वाचा दुरुक्तया विद्धं न संरोहति वाकक्षतम् ॥ किणानालीकनाराचान्नि हरिन्त शारीरतः। वाक्शल्यस्तु न निहर्तुं शक्यो हृदि शरो हि सः॥

वचनरूप वाण मुख से निकलते हैं जिनसे माराहुआ मनुष्य स्वयं रात दिन सोचा करता है, अथवा अन्यपुरुषों के मर्भस्थानों में वे गिरते हैं अतः उन वाणों को वुद्धिमान मनुष्य अन्यपुरुषों पर न छोड़े। वाणों से वींधाहुआ और परशु से काटाहुआ वन पुनः ऊगजाता है परन्तु दुर्वाक्यों से वींधाहुआ वचन का घाव आराम नहीं होता है। किणी नालीक नाराच आदि जाति के वाण शरीर से निकाले जासके हैं परन्तु वचनरूप शन्य अन्तःकरण में लगने के कारण निकाला नहीं जासका। इसलिये मनुष्यों को सावधान होकर अपने मुख से वचन निकालना चाहिये। अश्लील, कर्कश, पापजनक, गाली और नीचतापूर्ण शब्द कभी नहीं वोलना चाहिये। मृदु और शिलतापूर्ण शब्दों से जो फल निकलता है वह कठोर और अश्लील शब्दों से अथवा कठोर और अशिष्ठ आवरण से नहीं निकलता। इसी पकार ज्ञानदृद्ध वयोद्य तपोद्य आदि दृद्धों के सामने आत्मश्लाघा अहङ्कार और अशीलतासूचक वाक्य कभी मुंह से नहीं निकालना चाहिये। इसी पकार सब विषयों में विचार रखने से वाचनिक तप का पालन होता है।

शारीरिक तप का अभ्यास न रहने से मनुष्य कम्म जगत् में कुछ भी उन्नित नहीं कर सक्ता है। आज कल जो हिन्दूजाति सदा अधःपतित हो-रही है, शारीरिक तप न होनाही इसका प्रधान कारण है। आमदनी कम होने पर भी विलासिता दिनों दिन बढ़ती जाती है, मामूली शारीरिक परिश्रम के लिये भी शरीर अपदु होगया है, प्राचीन काल में अहमचर्य आश्रम में शारीरिक तप के द्वारा शरीर को शीतोष्णादि दन्द्रसहिष्णु और सब तरह से कमेठ बनाया जाता था जिससे आर्थ्य जाति का शरीर कष्ट-

होकर संसार-संग्राम के लिये पूर्णतया सामर्थ्य लाभ करता था।

गारीरिक तप कें न होने से बालकपन से ही श्रष्टदेह श्रष्टाचार और सुकुमार शरीर होकर हमारी जाति ऐसी कमज़ोर होगई है कि उन्हें सा-मान्य कष्ट भी सहन नहीं होता है, सामान्य परिश्रम से ही शरीर अस्वस्थ होजाता है, थोड़ी दूर चलने में भी पङ्गु के समान सवारी की आवश्यकता होती है। ये सब बातें जाति के अधःपतन की सूचना करती हैं। इन सब का कारण शारीरिक तप का त्यागही है। इस लिये बालकपन से ही सब को शारीरिक तप की ओर ध्यान देकर शरीर को द्वन्द्व सहिष्णु और कर्मठ बनाना चाहिये जिससे अपनी, समाज की और जाति की सब तरह की उन्नति होसकेगी।

श्रारि के साथ मन का घनिष्ठ सम्बन्ध होने के कारण श्रारि की पवि-त्रता रखने से मन पवित्र रहता है। इसिलिये बाह्य शौच के अनुष्ठान द्वारा श्रारि को सदा पवित्र रखना चाहिये। देवता ब्राह्मण गुरु और पूजनीय व्यक्तियों के सामने हाथ जोड़ और विनयावनत होकर सदा शीलतायुक्त होना चाहिये। मनुसंहिता में लिखा है। यथा:-

> जर्र्द्वं प्राणा द्युत्कामन्ति यूनःस्थविर आयति । प्रत्युत्थानाभिवादाभ्यां पुनस्तान्प्रतिपद्यते ॥ अभिवादनशीलस्य नित्यं वृद्धोपसेविनः । चत्वारि संप्रवर्द्धन्ते आयुर्विद्या यशो बलम् ॥

युवा के सामने दृद्ध के आने पर युवा के पाए ऊर्ड उत्क्रमण करते हैं उसको प्रत्युत्थान और अभिवादनादि से वह पुनः प्राप्त किया करता है। जो पुरुष अभिवादन करनेवाला है और नित्य दृद्धों की सेवा करता है उस के आयु विद्या यश और बल ये चारों दृद्धिकृत होते हैं। इसी तरह ब्रह्मचर्य का पालन करना भी शारीरिक तप का एक अक है। शास्त्रों में ब्रह्मचर्य को ज्ञानप्रदीप के वास्ते स्नेह (तैल) रूप कहा है। ज्ञानसङ्कलनी तन्त्र में लिखा है। यथा:—

न तपस्तप इत्याहुर्बह्यचर्यं परं तपः। उर्द्वरेता भवेद्यस्तु स देवो न तु मानुषः॥ अन्य तप वास्तवतः परम तप नहीं हैं ब्रह्मचर्य्यही परम तप है कि ब्रह्मचर्य के द्वारा ऊर्द्धरेता होता है वह देवता है मनुष्य नहीं है। मनुस्र हिता में लिखा है। यथाः-

### एवं चरति यो विप्रो ब्रह्मचर्यमविष्कुतः। स गच्छत्युत्तमं स्थानं न चेह जायते पुनः॥

जो नैष्टिकरूप से ब्रह्मचर्य्य का आचरण करता है वह उत्तम स्थान को माप्त होता है जहां से पुनः इस लोक में आकर जन्म नहीं लेना पड़ता है। श्रीभगवान् पतञ्जलिजीने योगदर्शन में कहा है। यथाः-

#### ब्रह्मचर्यप्रतिष्ठायां वीर्यलाभः॥

सब प्रकार से ब्रह्मचर्य की स्थित होने पर असाधारण शक्ति की प्राप्ति होती है। श्रारीर में सात प्रकार के धातु हैं उनमें से वीर्य्य सब से प्रधान और सब का सारभूत है। ब्रह्मचर्य धारण करने से स्थूल शरीर व मन दोनों ही अत्यन्त बलवान् होजाते हैं जिससे मनुष्य इस संसार में बहुत कुछ कार्य्य करसक्ता है। महाभारत में लिखा है। यथाः—

> मध्ये च हृदयस्यैका शिरा तत्र मनोवहा। शुक्रं संकल्पजं नॄणां सर्वगात्रैर्विमुञ्जति।। पयस्यन्तर्हितं सर्पिर्यद्विमध्यते खजैः। शुक्रं निर्मथ्यते तद्वद्देहमंकल्पजैः खजैः॥

हृदय के मध्य में एक मनोवहा नाम्नी नाड़ी है, वह मनुष्यों के संकल्प से उत्पन्न वीर्ध्य को सब शरीर से निकालती है। दूध में अन्तिहत घृत जिस प्रकार पथन करके निकालाजाता है उसी प्रकार देह के संकल्पों से उत्पन्न पथन यन्त्र द्वारा शुक्र को मथन करके मनोवहा नाड़ी बाहर निकालती है। मनोवहा नाम्नी शिरा के साथ शरीर की सब शिराओं का सम्बन्ध होने के कारण जब काम के द्वारा मनुष्य का वीर्ध्य नष्ट होता है तो उसकी प्रतिक्रिया सम्पूर्ण शिराओं के अपर पड़ती है जिससे स्नायविक दौ बिल्य उत्पन्न होने से स्वममेह मधुमेह मिरगी आदि अत्यन्त कठिन रोगों की त होती है। द्वितीयतः रक्त के सारभूत पदार्थ वीर्ध्य के निकल जाने सरक्त की शक्ति विलकुल नष्ट होजाती है जिससे शरीर में कमजोरी, पाचनशक्ति का नाश आदि उत्पन्न होते हैं और ऐसा दुर्बल शरीर किसी तरह के रागों से अपने को बचा नहीं सक्ता। तृतीयतः वीर्ध्य में तैजस पदार्थ का आधिक्य होने से उसके नाश द्वारा आंखों में कमजोरी आती है और शरीर की कान्ति नष्ट होकर मनुष्य मृतवत् दिखाई देने लगता है एवं वीर्ध्य के साथ मन का अति घनिष्ठ सम्बन्ध होने के कारण वीर्ध्यहीन मनुष्य दुर्बलचित्त, दुर्वलमस्तिष्क और दुर्वलचुद्धि होकर संसार में किसी काम का नहीं रहता है। इसलिये शारीरिक तप के अङ्गभूत ब्रह्मचर्य का पूर्णतया पालन अवश्य होना चाहिये।

इसी तरह अहिंसा भी शारीरिक तप का प्रधान अक है। महाभारत में लिखा है। यथा:—

अहिंसा परमो धर्मस्तथाऽहिंसा परोदमः। अहिंसा परमं दानं अहिंसा परमं तपः॥ अभयं सर्वभूतेभ्यो यो ददाति दयापरः। अभयं तस्य भूतानि ददतीत्यनुशुश्रुम॥

श्राहिंसा परम धर्म, परम दम परम दान और परम तपस्वरूपा है। जो दयायुक्त व्यक्ति सकल प्राणिमात्र को अभय देता है अर्थात् किसी की हिंसा नहीं करता है या किसी को कंष्ट नहीं देता है उसको सकल प्राणिमात्र अभय दिया करते हैं अर्थात् कोई भी उसकी हिंसा नहीं करता या कोई भी उसको कष्ट नहीं देता। यह शास्त्र का सिद्धान्त है कि प्रकृति के ऊर्द्धगतिश्रील प्रवाह के अनुकृत चलना धर्म और उसमें बाधा देना अधर्म है इस लिये जो जीव प्रकृतिप्रवाह के अनुसार चलरहे हैं उनकी गति में बाधा देने का धर्मतः मनुष्य का कोई अधिकार नहीं है। अतएव ऐसी क्रिया अधर्म है और उसकी प्रतिक्रिया से मनुष्य को दुःख भोगना पड़ता है। दैवीभागवत में लिखा है। यथा:—

यो यं हन्ति विना वैरं स्वकामः सततं पुनः। इन्तारं हन्ति तं प्राप्य जननं जननान्तरे।।

जो न्यक्ति विना वैर के स्वार्थ के वशवतीं होकर ज़िसंको मारता दूसरे जन्म में उस मारनेवाले को माराकरता है। इसिलिये इहलोक और पर लोक में कल्याण चाहनेवाले न्यक्ति को सर्वथा अहिंसारूपी शारीरिक तप का साधन करना चाहिये। इस प्रकार से शारीरिक वाचिनक और मानिसिक इन त्रिविध तपों के द्वारा असाधारण शक्ति को लाभ करके मनुष्य अभ्युदय को प्राप्त करताहुआ निःश्रेयस पद के अधिकार को प्राप्त होता है।

तप के शारीरिक वाचिनिक और मानिसक ये तीन भेद ऊपर कहे जाचुके हैं। यही तप सान्विक राजिसक और तामिसक भेद से तीन प्रकार का हुआ करता है। अर्थात् शारीरिकादि प्रत्येक के गुणभेद से तीन तीन भेद हुए। श्रीगीतोपनिषद् में श्रीभगवान् ने गुणभेद से तप के तीन भेदों का लक्षण वर्णन किया है। यथाः—

> श्रद्धया परया तप्तं तपस्तित्रिविधं नरैः। श्रफलाकाङ्क्षिभियुक्तैः सात्त्वकं परिचक्षते॥ सत्कारमानपूजार्थं तपोदम्भेन चैव यत्। क्रियते तदिह पोक्तं राजसं चलमध्रवम्॥ मृद्धग्राहेणाऽऽत्मनो यत्पीडया क्रियते तपः। परस्योत्सादनार्थं वा तत्तामसमुदाहृतम्॥

वह तप तीन प्रकार का है। फलाकाङ्क्षा रहित मनुष्यों के द्वारा परम श्रद्धापूर्वक किया हुआ तप सास्विक कहाता है। सत्कार, सन्मान अथवा पूजे जाने के अर्थ किया हुआ एवं दम्भपूर्वक किया हुआ तप राजस क-हाता है वह अस्थायी और अधुव है। अपने साथ विचाररहित हठ करके अर्थात् अविचारपूर्विक अपने को दवाकर और पीड़ा देकर जो तप किया जाता है अथवा दूसरे को हानि पहुँचाने या नाश करने के लक्ष्य से जो तप किया जाता है वह तामसिक तप कहाता है।

इन गुण विभाग के भेदों को लक्ष्य में रखकर मनुष्यमात्र को उचित है कि सान्त्रिक मानसिक तप, सान्त्रिक वाचनिक तप और सान्त्रिक शारी-रिक तप का अभ्यास बढ़ाते हुए शोन्ति सुख के अधिकारी होवें।

प्रथम समुद्धास का तृतीय प्रध्याय समाप्त हुं या।

## कम्मयज्ञ।

कर्म का अधिकार सब से विस्तृत और परमावश्यकीय है। कर्म के साधन जिस प्रकार स्थूल से अतिस्थूल हैं उसी प्रकार कर्म के संस्कारों की शक्ति अतिबल्जवान और इन्द्रियों से अतीत है। चाहे शुभ कर्म कियाजाय, चाहे अशुभ कर्म, उनकी योग्यता और शक्ति के अनुसार कर्चा को इस जन्म में अथवा दूसरे जन्म में शुभ अथवा अशुभ फल की प्राप्ति अवश्य हुआ करती है। कर्मों के ही भेद से जीवगण को देव मनुष्य और तिर्ध्यक् आदि योनियों की प्राप्ति हुआ करती है। कर्म ही के भेद से जन्मान्तर में स्वर्गलोक पृथ्वीलोक अथवा नरकलोक में जन्म होना स्वतः सिद्ध है। कर्मकाएड के विस्तार से ही आर्थ जाति की इतनी महिमा है। गर्भाधानादि षोडश संस्कारों से संस्कृत होकर आर्थजाति अपनी आर्थता की रक्षा करसक्ती है। आर्थजाति को जन्म से लेकर मृत्युपर्धन्त कर्मकाएड की सहायता लेनी पड़ती है।

सत्त्वगुण के बढ़ानेवाले कम्मों को पुष्य कम्में और तमगुण के बढ़ानेवाले कम्मों को पापकम्में कहते हैं और उन्हीं पाप और पुष्य की छुटाई बढ़ाई के अनुसार सात उन्नत लोक और सात अधोलोक, इस प्रकार से चौदह भुवनों का वर्णन शास्त्रों में पायाजाता है। यह कम्में ही की शक्ति है कि सात्त्रिक कम्में के द्वारा जीव का अन्तः करण क्रमशः शुद्ध होताहुआ मुक्ति पद को पहुँचादेता है। और यदि वैसा न हो तो पाप कम्में के द्वारा अन्तः करण में अधिक से अधिक जड़ता लाते हुए जीवगण को नाना नीच योनियों में अमना पड़ता है। इस कारण धम्मों नित की इच्छा रखनेवाले मनुष्यगणको प्रति मुहूर्त कम्में पर सावधानता के साथ दृष्टि रखना उचित है।

कर्म्म की महिमा के विषय में क्या कहा जाय आब्रह्मस्तम्बपर्यन्त नि-खिल चराचर विश्व (जगत्) का विस्तार कम्मे की ही महिमा का फल है। महामलय के अनन्तर जब सृष्टि की सूचना हुआ करती है तब प्रलय के गर्भ में विलीन समष्टि जीवों के कर्म से ही पुनः विश्व संसार की दृष्टि होती है। ऊर्ज्व सप्तलोक और अधः सप्तलोक इस तरह से चतुर्दश लोकों का विस्तार और सब लोकों में अनन्त प्रकार के जीवों की उत्पत्ति नियमान्त का ही फलस्वरूप है। ब्रह्मा से लेकर अनन्त कोटि देवता कर्म्म चक्र में ही आरूढ़ होकर संसार की रक्षा करते हैं और निज निज प्राक्तना- जुसार भिन्न २ गित को प्राप्त करते हैं। कर्म्म की ही शिक्त के द्वारा प्रेरित होकर सकल देवतालोग विश्व ब्रह्माएड की रक्षा करते हुए सर्वत्र ठीक ठीक नियमानुसार स्थिति कार्य्य को चलाया करते हैं। महाभारत में लिखा है। यथा:-

कर्मणाऽमी भान्ति देवाः परत्र, कर्मणैवेह अवते मातरिश्वा। अहोरात्रे विद्धत्कर्मिणैव, अतन्द्रितः शश्वदुदेति सूर्याः॥ मासार्द्धमासानथ नक्षत्रयोगा, नतन्द्रतश्चन्द्रमाश्चाऽभ्युपैति । अतन्द्रितो ददते जातवेदाः, समिष्यमानः कर्म कुर्वन्प्रजाभ्यः ॥ अतन्द्रिता भारमिमं महान्तं, बिभर्ति देवी पृथिवी बलेन। अतिनद्रताः शीव्रमपो वहन्ति, सन्तर्पयन्त्यः सर्वभूतानि नद्यः॥ हित्वा सुखं मनसश्चाजित्रयाणि, देवः शकः कर्मणा श्रेष्ठचमाप। वृहस्पतिर्ब्रह्मचर्यं चचार, समाहितः संशितात्मा यथावत् ॥ हित्वा सुसं प्रतिरुच्चेन्द्रियाणि, तेन देवानामगमद्गीरवं सः।

भारतपायाज्यका -

# तथा नक्षत्राणि कर्मणाऽसुत्र भान्ति, रुद्रादित्या वसवोऽथाऽपि विश्वे ॥

कर्म के द्वाराही ये देवता लोग स्वर्ग में प्रकाशमान हैं। कर्म के द्वाराही इस संसार में वायु बहता है और कर्म के द्वाराही अतिन्द्रितभाव से दिन और रात्रि को सम्पादन करता हुआ मूर्य्य निरन्तर उदय होता है और चन्द्रमा निरालस्य होता हुआ मास, पक्ष, नक्षत्र एवं योगादि को प्राप्त करता है। अग्निदेव आलस्य को छोड़कर कर्म्म करते हुए मनुष्यों के द्वारा इवन किये जाने पर प्रजाओं को फल प्रदान करते हैं। पृथिवी देवी आलस्य रित हो सामर्थ्य से इस गुरुपार को धारण करती है। तथा निदयां अतिन्द्रितभाव से शीघ्र २ वहती हुई निखिल प्राणियों को संत्रप्त करती हैं। देवताओं के राजा इन्द्रने अपने मन की प्रिय वस्तु तथा सुख को त्यागकर के कर्म्मही के बल से श्रेष्ठत्व को प्राप्त किया है। दृहस्पतिजी ने संयतिचत्त हो सुख को छोड़ इन्द्रियों को रोक ब्रह्मचर्य पालन किया इससे देवों के मध्य में गौरव को प्राप्त किया और नक्षत्र, विश्वेदेवा, रुद्र, आदित्य, वसु आदि सबही कर्म के द्वारा प्रकाशित होते हैं।

जीव सात्त्विक कर्म्म के तारतम्यानुसार ऊर्द्ध सप्तलोक और तामसिक कर्म्म के तारतम्यानुसार अधः सप्तलोक माप्त किया करते हैं। स्वर्गादि उन्नत लोक में आनन्द भोग और नरकादि अधोलोक में दुःख भोग ये सब कर्म्म की ही लीला है। दृहदारएयकोपनिषद् में लिखा है कि:-

पुग्यो वै पुग्येन कर्मणा भवति पापः पापेन।

धर्मिकार्य के द्वारा पुराय और अधर्मिकार्य के द्वारा पाप होता है और उसीके अनुसार ही गति होती है। श्रीगीता में लिखा है कि:-

त्रैविद्या मां सोमपाः पूतपापा, यज्ञैरिष्ट्वा स्वर्गतिं प्रार्थयन्ते । ते पुर्यमासाद्य सुरेन्द्रलोक, मश्नन्ति दिव्यान्दिवि देवभोगान् ॥ जो सोमरस पानकर यज्ञ के द्वारा स्वर्ग की पार्थना करते हैं वे पुर

यन दुःखेन संभिन्नं न च प्रस्तमनन्तरम्।
आभिलाषोपनीतः तत्सुखं स्वः पदास्पदम्।।
महाभारत में लिखा है किः-

सुसुखः पवनः स्वर्गे गन्धश्च सुरिभस्तथा। धुत्पिपासाश्रमो नास्ति न जरा न च पातकम्॥

जिसके आदि मध्य अन्त में दुःख से संयोग न हो और जो अभिलाषा को पूर्ण करे ऐसा सुख स्वर्गीय सुख कहलाता है। स्वर्ग में शीतल मन्द सुगन्ध वायु वहता है और भूख प्यास का दुःख नहीं सहना पड़ता है और दुद्धत्व या पातक भी नहीं होता है।

इसी तरह पुष्य के तारतम्यानुसार उन्नत लोकों में सुख का तारतम्य वृहदारएयकोपनिषद् में सुष्ठ वर्णित है। यथाः-

स यो मनुष्याणां राद्धः समृद्धो भवत्यन्येषामधिपतिः सर्वेः मानुष्यकैभोंगेः सम्पन्नतमः स मनुष्याणां
परम आनन्दोऽथ ये शतं मनुष्याणामानन्दाः स एकः
पितृणां जितलोकानामानन्दोऽथ ये शतं पितृणां
जितलोकानामानन्दाः स एको गन्धर्वलोक आनन्दोऽथ ये शतं गन्धर्वलोक आनन्दाः स एकः कर्म्मदेवानामानन्दो ये कर्मणा देवत्वमिभसम्पद्यन्ते अथ ये
शतं कर्म्म देवानामानन्दाः स एक आजानदेवानामानन्दो यश्च श्रोत्रियोऽवृजिनोऽकामहतोऽथ ये शतमाजानदेवानामानन्दाः स एकः प्रजापतिलोक आनन्दो
यश्च श्रोत्रियोऽवृजिनोऽकामहतोऽथ ये शतं प्रजापतिलोक आनन्दाः स एको ब्रह्मलोक आनन्दो यश्च श्रो-

# त्रयो उच्चित्र ने उकामहतो उथैष एव परम आनन्द एष बहालोकः ॥

यहां मनुष्यों में जो धनवान तथा समृद्धिमान होता है और दूसरे लोगों का अधिपति होकर सम्पूर्ण पार्थिव भोग से युक्त होता है वही मनुष्यों का उत्तम आनन्द है, मनुष्यों से सौगुण आनन्द पितृवर्ग का है जिन्होंने पितृ-लोक को प्राप्त किया है, इनसे शतगुण आनन्द गन्धव्वलोक का है और गन्धव्वलोक से शतगुण आनन्द कम्मदेवों (जो कम्म के द्वारा देवता हुए हैं) को है, एवं जो कम्मदेव का आनन्द है उससे शतगुण अधिक आजानलोक का आनन्द है जो ओत्रिय निष्पाप और निष्काम है। तथा आजानलोक से शतगुण अधिक आनन्द पजापति लोक का है और इससे शतगुण अधिक आनन्द बह्मलोक का है।

इसी तरह अधर्म के तारतम्यानुसार अधोलोक प्राप्ति और बहुधा नीच योनियों की प्राप्ति हुआ करती है। बान्दोग्योपनिषद् में लिखा है कि:-

तद्य इह रमणीयचरणा अभ्याशो ह यत्ते रमणीयां योनिमापद्यरच् ब्राह्मणयोनिं वा क्षत्रिययोनिं वा वैश्य-योनिं वाऽथ य इह कपूयचरणा अभ्याशो ह यत्ते कपूयां योनिमापद्येरच् श्वयोनिं वा सूक्रयोनिं वा चाग्डाल योनिं वा ॥

जो पुराय कर्म्म का अनुष्ठान करता है उसे उत्तम योनि, यथा-ब्राह्मण-योनि अथवा क्षत्रिययोनि या वैश्ययोनि मिलती है और जो नीच कर्म्म करता है उसे नीचयोनि, यथा-कुक्कर की योनि अथवा सूअर की योनि या चारहालयोनि प्राप्त हुआ करती है। यथा:-

स्तेयो हिरगयस्य सुरां पिबँश्च गुरोस्तल्पमावसन् ब्रह्महा चैते पतन्ति चत्वारः पञ्चम आचरस्तैरिति।

सोना चुरानेवाला, मिद्रापान करनेवाला, गुरुपत्नीगामी और ब्रह्मघाती ये चार और पांचवां जो इनसे व्यवहार रक्खे ये सब अधोगित को प्राप्त होते हैं। वाजसनेय ब्राह्मणोपनिषद में लिखा है कि:- असुर्यानाम ते लोका अन्धेन तमसाऽज्वताः। तास्ते प्रत्या ऽभिगच्छन्ति ये के चाऽऽत्महनो जनाः॥ आत्मज्ञानविहीन मनुष्य मृत्यु के परचात् घोर अन्धकारमय असुर्यं (असुरों के गन्तच्य) लोक में जाते हैं। योगदर्शन में लिखा है किः-

क्केशमृलः कम्माशयो दृष्टादृष्टजन्मवेदनीयः।
कर्मही अविद्या अस्मिता आदि क्केशों का कारणरूप है। कम्मीशयस्थित संस्कारों के द्वाराही जीव पेरित होकर जनन मरण चक्र में परिश्वमण करता है और संस्कार की तीवता के अनुसार चाहे इस जन्म में चाहे
दूसरे जन्म में पापपुण्य का फल भोग करता है। कर्म्म-संस्कार जीव को
कभी नहीं छोड़ता है। महाभारत में लिखा है कि:-

सुशीघ्रमपि धावन्तं विधानमनुधावति । शेते सह शयानेन येन येन यथा कृतम्।। उपतिष्ठति तिष्ठन्तं गच्छन्तमनुगच्छति। करोति कुर्वतः कर्म छायेवाऽनुविधीयते ॥ येन येन यथा यदातपुरा कर्म्स समीहितम्। तत्तदेकतरो भुङ्क्ने नित्यं विदितमात्मना ॥ आत्मना विहितं दुःखमात्मना विहितं सुखम्। गर्ब्भशय्यामुपादाय भुज्यते पौर्वदेहिकम्।। बालो युवा च वृद्धश्च यत्करोति शुभाज्शुभम्। तस्यां तस्यामवस्थायां तत्फलं प्रतिपद्यते ॥ येन येन शरीरेण यद्यत्कर्म्भ करोति यः। तेन तेन शरीरेण तत्तत्फलमुपाश्चते॥ यथा घेनुसहस्रेषु वत्सो विन्दति मातरम्। तथा पूर्वकृतं कम्मं कर्त्तारमनुगच्छति ॥

कृत कर्म्म प्रत्येक अवस्था में जीव के साथ रहता है। जीव पूर्वजन्म न जा जो कर्म्म जिस जिस तरह से करता है उसका फल उसे उसी तरह से प्राप्त होता है। अपने किये हुए दु:स्वजनक या सुख्वजनक प्रारच्ध कर्म्म का भोग मातृग्र्व्भ से ही भोगना प्रारम्भ होता है। वाल्यकाल, युवावस्था या दृद्धावस्था जिस अवस्था में जो शुभ या अशुभ कर्म्म जीव के द्वारा अनुष्ठित होता है उसका फलाफल उसी अवस्था में प्राप्त होता है। जिस जिस श्रारीर से जो जो कर्म किये जाते हैं उन्हीं श्रारों से उनके फल प्राप्त होते हैं। जिस प्रकार हजारों गौओं के बीच में से वत्स अपनी माता को पहँचान लेता है, उसी तरह से प्रारच्ध कर्म कर्ता का ही अनुगमन करता है। योगदर्शन में भी लिखा है कि:—

### सति मूले तदिपाको जात्यायुर्भोगः।

कर्म के मूल में रहने से जाति आयु व भोग तीन चीज की प्राप्ति होती है। जीव कर्म के अनुसार ब्राह्मण क्षत्रिय आर्य अनार्य आदि भिन्न भिन्न जाति को प्राप्त करता है। प्रारच्ध कर्म के अनुसार आयु का भी निद्धारण होता है अर्थात् जिस शरीर में प्राक्तन कर्म जितने वर्ष तक भोग होसक्ता है उस शरीर में उतनेही वर्षतक जीव की स्थिति रहती है। पश्चात् देहानत होकर नवीन कर्म से जीव की गति नवीन शरीर में हुआ करती है। तृतीय, भोग का तारतम्य भी कर्म के अनुसारही हुआ करता है। संसार में सुख भोग या दुःख भोग होना प्राक्षन कर्म का ही परिणामरूप है।

केवल इतनाही नहीं परन्तु शरीर का प्रत्येक अङ्ग प्रत्यङ्ग भी पूर्व कम्में के अनुसार बनता है। जन्म जन्म पिता माता की प्राप्ति, ग्रहों की दशा, रजोवीर्य्य में दोष गुण, तदनुसार अङ्ग प्रत्यङ्ग निम्मीण और प्रकृति के विशेष विशेष भाव सबही पूर्व कम्में से मौलिक सम्बन्ध रखते हैं। सुश्रुत में कहा है कि:-

कर्मणा चोदितो येन तदाप्तोति पुनर्भवे। अभ्यस्ताः पूर्वदेहे ये तानेव भजते गुणान्।। अङ्गप्रत्यङ्गनिर्वृत्तिः स्वभावादेव जायते। अङ्गप्रत्यङ्गनिर्वृत्तौ ये भवन्ति गुणाऽगुणाः॥ पूर्विकर्मानुसार ही श्रारीर की प्राप्ति होती है। गुणों का तारतम्य भी प्राक्तनानुसार होता है। अङ्ग प्रत्यङ्ग का निम्मीण भी स्वभाव से ही होता है। उसमें दोष गुण गर्व्भगत धम्मीधर्म्म का ही फल है। रजोवीर्य्य के सम्बन्ध में जो दोष होता है प्रकृति भी उसीसे बनती है।

वेदों में कम्मीका विषय अधिक होने का कारण यह है कि कम्मी का विस्तार श्रीर अधिकार सब से अधिक है। वेदों के जिस काएड में कम्मों का वर्णन है उसको कम्मीकाएड कहते हैं। वेद श्रौर शास्त्रों में तीन प्रकार के कम्मी माने गये हैं। यथा:-नित्य नैमित्तिक और काम्य। जिन कर्मों के न करने से पाप होता हो और करने से विशेष फल न मिलता हो उनको नित्य कर्म कहते हैं। यथा:-त्रिकाल संध्या पश्चमहायज्ञादि । इसका उद्देश्य यह है कि पाक्कन कम्मीनुसार मनुष्य प्रकृति की जिस कक्षापर प्रतिष्ठित है उसी कक्षा पर स्थित रहने के लिये वे सव कर्म्म किये जाते हैं इसलिये इनके करने से पुरुष नहीं है परन्तु न करने से पाप है क्योंकि न करने से मनुष्य उस कक्षापर प्रतिष्ठित नहीं रहसक्के हैं। जैसा दृष्टान्तस्थल पर पश्चमहायज्ञ को समभासक्ते हैं। पश्चमहायज्ञ में त्र्यौर भी वहुत त्र्यात्मोन्नति करने की विधि होने पर भी यह तो अवश्यही है कि पश्चमूना दोष दूर करने के लिये हरेक गृहस्थ को पश्चमहायज्ञ करना कर्तव्य है। इसी लिये इसके करने से पुरुष नहीं परन्तु न करने से पाप है। प्रकृति के क्रमोन्नति के प्रवाह पर धका देने से जब पाप होता हैं तो मनुष्य को अपने जीवन धारण करने के अर्थ सहस्रों प्राणियों की हत्या करनी पड़ती है, पत्येक ग्रास में, चलने फिरने में इतनाही नहीं किन्तु प्रतिश्वास प्रश्वास में असंख्य प्राणियों की इत्या होती है; यह सब पाप जिनके कि किये विना मनुष्य संसार में पाण घारण नहीं करसका है उनके सदैव दूर करने के लिये ही पश्चमहायज्ञ का अनुष्ठान शास्त्रों में बताया है। जैसा मनुजीने लिखा है कि:-

पञ्चसूना गृहस्थस्य चुल्लीपेषग्युपस्करः।

कगडनीचोदकुम्भश्च बध्यते यास्तु वाहयन्।। तासां क्रमेण सर्वासां निष्कृत्यर्थं महर्षिभिः। पञ्च क्रुप्ता महायज्ञाः प्रत्यहं गृहमेधिनाम्।।

गृहस्थों के पांच स्थानों में जीवहत्या होती है। यथा:— चुल्ली (चूल्हा) पेषणी (वांटने का ऊपर नीचे का पत्थर) उपस्कर (आड़्) कएडनी (ऊखला) श्रीर उदकुम्भ (जलपात्र) इन पांच चीज़ों को काम में लाने से जीविहेंसा होती है। श्रतः इन सब दैनन्दिन हिंसाजनित पापों से मुक्क होने के लिये महर्षियों ने गृहस्थों के लिये नित्यकर्म्भ रूप से पश्चमहायज्ञ का विधान किया है।

इसी लिये नित्य कर्म्म के न करने से पाप होता है और करने से पुरुष नहीं होता है। इसी विज्ञान के अनुसार अपने अपने वर्ण और आश्रम या अपने अपने जीवन में जो कर्तव्य कम्मी हैं वे सब उक्क कम्मी के अन्तर्गत समभने चाहियें । ब्राह्मणों की ब्राह्मणवृत्ति, क्षत्रियों की क्षत्रियवृत्ति, वैश्यों की वैश्यवृत्ति, शूद्रों की शूद्रवृत्ति, निज निज आश्रमधर्म के अनु-सार चातुर्वरार्यद्वत्ति सबही नित्य कम्मे के अन्तर्गत है । क्योंकि मनुष्य जब तक अपने अपने वर्ण और आश्रमधर्म के अनुसार न चलेंगे तबतक जिस वर्ण में वे हैं उसमें स्थित नहीं रहसकेंगे और न उससे उन्नत वर्ण या आश्रम को प्राप्त करसकेंगे, इस लिये ब्राह्मणों का स्वाध्याय ब्रादि कर्म्स, वैश्यों का गोरक्षा आदि कर्म नित्यकर्म है जिनके न करने से जन्हें पाप होता है और नियमित रीति से करनेपर अपनी अपनी भूमि पर स्थिति होकर उन्नति को पाप्त करसके हैं। इसी तरह से राजा के लिये प्रजापालन करना नित्यकर्म्म है जिसके न करने से राजा को पाप है क्योंकि जिस पुरुष के प्रताप से अष्टलोकपालों के अंश से राजशरीर पाप्त होकर प्रजा-रञ्जनरूप कर्तव्य विश्वनियन्ता की त्रोर से उनको समर्पित हुन्ना है उस कर्तव्य में अवहेला होनेपर अवश्य पाप होगा और भगवान की कृपादृष्टि इट जायगी। मनुसंहिता में लिखा है कि:-

> अराजके हि लोकेऽस्मिन्सर्वतोविद्वते भयात्। रक्षार्थमस्य सर्वस्य राजानमसृजत्मभुः॥

अराजक संसार में सर्व्वत्र भयविह्नल प्रजाओं की रक्षा के लिये

यदि राजा प्रजारक्षक हो तबही उसे यथार्थ राजा कहना चाहिये अन्यथा राजा पदवी के योग्य नहीं होसक्के । शुक्रनीतिसार में लिखा है कि:-

यो हि धर्मपरो राजा देवांशो उन्यश्च रक्षसाम्। अंशभूतो धर्मोलोपी प्रजापीडाकरो भवेत्॥

धार्मिक, प्रजारञ्जक राजा ही देवांश से उत्पन्न होते हैं अन्यथा राक्षसों का अंश समभाना चाहिय । ऐसा राजा धर्म्म का नाशक और प्रजापीडन करनेवाला होता है । राजा के पाप से राज्य में शान्ति नहीं रहती है और सब प्रजा पापी होजाती है । क्योंकि मनुस्मृति में लिखा है कि:-

राज्ञि धर्मिणि धर्मिष्ठाः पापे पापाः समे समाः।
राजानमनुवर्त्तन्ते यथा राजा तथा प्रजाः॥

राजा के धर्मात्मा होने से प्रजा धर्मात्मा होती है और पापात्मा होने से पापात्मा एवं पुराय-पाप उसके सम होने से सम होती है। पाप के फल से प्रजा में वर्णसंकरता, ऋतुविपर्यय, अपग्रहों का अत्याचार, प्रजानाश और राज्यनाश होता है। महाभारत में लिखा है कि:-

सित्रयस्य प्रमत्तस्य दोषः सञ्जायते महान् ।

श्रथम्मीः संप्रवर्तन्ते प्रजासङ्करकारकाः ॥

श्रशति विद्यते शीतं शीतं शीतं न विद्यते ।

श्रवृष्टिरतिवृष्टिश्च व्याधिश्चाप्याविशेत्प्रजाः ॥

नक्षत्राग्युपतिष्ठन्ति ग्रहा घोरास्तथागते ।

उत्पाताश्चाऽत्र दृश्यन्ते बहुवो राजनाशनाः ॥

श्राक्षितात्मा यो राजा प्रजामपि न रक्षति ।

प्रजाश्च तस्य क्षीयन्ते ततः सोऽनुविनश्यति ॥

राजा के प्रमाद से महान् दोष उत्पन्न होता है । राज्य में सङ्कर प्रजा

उत्पन्नकारी श्रथम्मे बढु जाता है, गर्म्मी के समय में शीत श्रीर श्रीत के

्रश्निम्मी होजाती है, अनावृष्टि, अतिवृष्टि और विविध रोग राज्य को अंक्रमण करते हैं, राज्य के नष्ट करनेवाले अपग्रह धूमकेतु आदि का उद्य होता है, जो अरक्षितात्मा राजा अपनी प्रजा की रक्षा नहीं करता है उनकी प्रजा नाश को प्राप्त होती है और तदनन्तर उसका भी नाश होता है।

इसलिये प्रजापालन करना राजा का परमकर्त्तव्य और नित्यकर्म्म के अन्तर्गत है। इसी तरह से जगत् कल्याणकर कार्य्य करना संन्यासियों के लिये नित्यकर्म्म है क्योंकि आत्मा को इन्द्रियों के संग से इटाकर व्यापक परमात्मा के साथ मिलादेना ही जब संन्यासी के वास्ते मुक्ति का कारण है तो संन्यास आश्रम का बोही कर्त्तव्य होगा कि जिसके द्वारा अपना प्राण विश्वपाण के साथ मिलजाय, देहात्मबुद्धि नष्ट हो, चित्त का सङ्कोच-भाव दूर हो और अनुदारता एवं स्वार्थबुद्धि नष्ट होकर परार्थबुद्धि वढ़े। इस लिये ही शास्त्रों में कहागया है कि:—

#### साभोति परकार्यामिति साधुः।

साधु वह ही है कि जो अन्य का उपकार करे। क्योंकि जब तक साधु निष्काम कर्म्मयोग का अवलम्बन कर विश्व संसार को भगवान का रूप समक्त करके भगवत्सेवारूप जगत्सेवाकार्य में प्रवृत्त नहीं होता है तब तक उनकी देहात्मबुद्धि और अहङ्कार नष्ट नहीं होता। और विना देहा-भिमान नष्ट होने के स्वरूप-उपलब्धि नहीं हुआ करती है और स्वरूप उपलब्धि न होने से संन्यास का आश्रम लेना ही व्यर्थ होगा। अतः संन्यासी यदि यथार्थ संन्यासी बनना चाहे तो जगत्कल्याणकर कार्य करना उसका कर्त्वय अर्थात् नित्यकर्म होगा। इसके न करने से उसको पाप होगा अर्थात् अपने पद से गिर जायगा।

जिन कम्मों के करने से फल की प्राप्ति होती है और न करने से पाप नहीं होता है जनको नैमित्तिक कम्में कहते हैं। यथाः—तीर्थदर्शनादि। तीर्थदर्शन न करने से पाप नहीं होता परन्तु करने से पुष्य अवश्य होता है। तीर्थ क्या चीज है ? तीर्थों की महिमा क्या है ? कितने प्रकार के तीर्थ होते हैं ? ये सब बातें आगे बताई जायँगी, परन्तु इसमें कोई सन्देह नहीं है कि तीर्थसेवा का जो नियम और आचार शास्त्र में वर्णन है उसके अनुसार तीर्थसेवा

की जाय तो सुफल अवश्य होगा । जिस प्रकार विषयी पुरुष के स्थान में कुछ विशेषता हुआ करती है, वहां पर जाने से घोर से घोर विषयी होने पर भी महात्मा के प्रभाव से कम से कम थोड़ी देर के लिये भी विषयीभाव को भूलकर धर्मभाव के द्वारा चित्त को पवित्र कर सक्ता है; उसी प्रकार जिन जिन देवी शक्तियों के द्वारा तीथों की प्रतिष्ठा और मिहमा बढ़ी हुई है, जो जो देवी शक्ति वहां नित्य या नैमित्तिक रूप से काम कर रही है, उन उन देवी शक्तियों की सीमा में आजाने से ही मनुष्य के चित्त का नैषयिक भाव नष्ट होकर सद्भाव का उदय होता है, यही तीथेसेवा का महान फल है। इसके सिवाय तीथे में पूजा, दान, स्नान, साधुओं का सत्सङ्ग, धर्माचिन्ता, तप आदि सत्कार्यों के अनुष्ठान के द्वारा भी विशेष पुरुषफल की प्राप्ति हुआ करती है। इसी तरह से गृहस्थों के लिये साधु का दर्शन, देवस्थान-दर्शन, धर्माचाय्यों का सत्सङ्ग करके सित्शक्षा- लाभ आदि कार्य भी नैमित्तिक कर्म के अन्तर्गत हैं जिनके न करने से पाप तो नहीं होता है परन्तु करने से विशेष पुरुष लाभ होता है।

जो कर्म्म किसी विशेष कामना के पूरे करने के लिये कियेजाते हैं वे काम्य कर्म कहाते हैं। यथा :—पुत्रेष्टि याग, अरवमेध याग आदि। काम्य कर्म के मूल में स्वार्थ रहता है। और यह भी वात विचार करने योग्य है कि एक ही कार्य भाव के भेद होने से कहीं नैमित्तिक कर्म भी कहलाते और कहीं काम्य कर्म भी कहलाते हैं। हष्टान्तस्थल पर समक्त सक्ते हैं कि यदि कोई मनुष्य केवल तीर्थदर्शन के ही लक्ष्य से तीर्थयात्रा करे तो उसकी तीर्थयात्रा नैमित्तिक कर्म के अन्तर्गत होगी। परन्तु यदि वह मनुष्य इस प्रकार यात्रा न करके किसी विशेष कामना की सिद्धि के लिये तीर्थयात्रा करे तो वह यात्रा काम्य कर्म होजावेगी। तात्पर्य यह है कि नैमित्तिक कर्म के मूल में केवल चित्त का साधारण धर्मभाव रहा करता है, परन्तु काम्य कर्म के मूल में विशेष कामना रहसक्री है।

श्रीभगवान कृष्णचन्द्रजीने गीता में कम्मे की गित को गहना कहकर कम्मे-रहस्य का अच्छी तरह से वर्णन किया है। केवल भावमात्र के प्रभेद होने से ही कम्मे की शिक्त में तारतम्य बहुत कुछ होजाया करता है इसिलये कम्मों का सूक्ष्म विचार करते हुए महर्षियों ने कामना के तारतम्यानुसार शासाया ना

्रेमी की शक्ति के तारतम्य होने से उनको आध्यात्मिक, आधिदैविक और आधिभौतिक रूप से तीन भागों में विभक्त किया है। मनुष्यों की कामना आत्मा की उन्नति के साथ साथ वहुत कुछ उदारता और विचार को शप्त होजाती है तदनुसार कम्म के भी भाव में परिवर्त्तन होजाता है।

साधारणतः अधिभूत कर्म उसे कहते हैं कि जिसमें दूसरे भूतों के द्वारा कामना की सिद्धि और फल की प्राप्तिहों। यथाः— ब्राह्मणभोजनादि कर्म। ब्राह्मणभोजन में सदब्राह्मणों को भोजन कराने से उनके आशीर्व्याद और मानसिक शिक्त आदि के द्वारा बहुत कुछ फल की प्राप्ति होसक्ती है। इस लिये ब्राह्मणभोजन साधुभोजन आदि कर्म्म अधिभूत कर्म्म के अन्तर्गत हैं। इसी कामना को बढ़ाकर जब मनुष्य सार्वभौग भाव को प्राप्त करके संसार की सुख-कामना के साथ अपनी सुख-कामना मिलाते हैं तब लोकोपकारक सकल स्थूल कर्म्म ही आधिभौतिक कर्म्म में शामिल होजायँग। दिरद्रों को भोजन देना, अनाथालय आदि स्थापन करना, दातच्य चिकित्सालय आदि के द्वारा गरीब रोगी लोगों का रोग नाश करना आदि सब देशोपकारक कर्म्म इसी अधिभूत कर्म्म के अन्तर्गत होकर कर्चा की उदार कामना की पूर्ति करेंगे और उसे एतादृश महत्काय्यों से विशेष पुर्यकल मिलेगा।

आधिदैविक कर्म में याग-यज्ञादि शामिल हैं अर्थात् जिन कर्मों के द्वारा देवी शक्ति को अनुकूल करके फल प्राप्त किया जाय उसे आधिदैविक कर्म कहते हैं। यह शास्त्र का सिद्धान्त है कि कर्म नष्ट न होनेपर भी प्रवल कर्म के द्वारा दुर्वल कर्म दव जाते हैं। इसलिये यदि कोई मनुष्य दैवी शक्ति को प्रसन्न करके उससे उत्पन्न पवल संस्कार के द्वारा अपने विपरीत संस्कार को हटादेवे तो वह कर्म आधिदैविक कहावेगा। प्राक्तन दुष्ट कर्मों के फल से जब मन्द संस्कार मनुष्य को क्रेश देना चाहता है तो मनुष्य इस तरह से याग यज्ञ पूजा आदि आधिदैविक कर्मों के द्वारा संस्कार उत्पन्न करके खराब संस्कारों को दवा सक्ता है और नवीन संस्कारों का उदय करके खराब संस्कारों को दवा सक्ता है और नवीन संस्कारों का उदय करके खराब संस्कारों को दवा सक्ता है और नवीन होसक्ता है और कामना के संकुचित या अनुदारभाव को हटाकर विश्व संसार के साथ कामना के संकुचित या अनुदारभाव को हटाकर विश्व संसार के साथ कामना को मिलाते हुए संसार के कल्याण के लिये आधिदैविक कर्म का

अनुष्ठान होसक्ता है। यथा:-ग्राम नगर अथवा देश के उपकार के खिन् यज्ञ, ग्रामदेवता या गृहदेवता की प्रतिष्ठा आदि लोकं हितकर कार्य्य इस यज्ञ के अन्तर्गत होंगे। देश में महामारी, अतिष्ठष्ठि, अनाष्ट्रष्टि, दुर्भिक्ष आदि का फैलना देश के समग्र जीवों के पाप संस्कारों का ही फल है। इसलिये किसी देश में इसी तरह से खराव संस्कार उदय होकर जब देशव्यापी दुःख का उदय होता है तो उस संस्कार को दैवीसंस्कार द्वारा दवाकर सुफल उत्पन्न करने के लिये यदि कोई परोपकारी पुरुष दैवयज्ञादि का अनुष्ठान करे तो वही कम्म आधिदैविक कम्म कहलावेगा।

आध्यात्मिक कर्म्म में बुद्धि का प्राधान्य रहता है। इसी विचार से स्व-धर्म और स्वदेशोपकारक कर्म तथा ज्ञानविस्तारकारी कर्मों को आध्या-त्मिक कम्मे कहा जाता है। जीव प्रकृति पर संयम करने से मालूम होता है कि ऋहंकार के विकाश के तारतम्यानुसार जीव में वासना, प्रकृति के निम्नस्तर से पारम्भ होकर क्रमशः ऊर्द्धगति के साथ साथ विस्तार व उदा-रता को प्राप्त होती जाती है। तदनुसार प्रथम स्तर में स्वार्थमूलक मिलन वासना रहने पर भी क्रमशः वह वासना शुद्ध होती जाती है। उद्भिक्त या स्वेदज योनिस्थ जीवों में यह वासना पूर्ण प्राकृतिक और आत्मरक्षामात्र साधक है। अन्य के सुख के साथ अपने सुख का सम्बन्ध ज्ञान उद्भिज या स्वेदज में विलकुल नहीं है क्योंकि मनोमय कोष का वहां उस प्रकार विकाश ही नहीं हुआ है। तदनन्तर अएडज पक्षियोनि अथवा पशुयोनि में आकर इस भाव का थोड़ासा विकाश होता है। अपने वचों पर पेम करना, स्वयं कष्ट सहकर भी उनकी रक्षा करनी, उनका अच्छी तरह से लालन-पालन करना, दाम्पृत्य प्रेम और युथमेम दिखाना, यह सब वासना विस्तार श्रीर स्वार्थभाव के केन्द्र विस्तार का लक्षण पशु पक्षियों में देखने में आता है। तदनन्तर मनुष्ययोनि में आकर इसका विशेष विकाश होता है। मनुष्य सामा-जिक जीव है। प्रत्येक मनुष्य अपनेको समाज का अङ्ग-प्रत्यङ्ग समभता है। पारिवारिक जीवन के साथ ही साथ मनुष्य की अहंता या ममता या तन्प्लिका वासना अपने केन्द्र की परिधि को बढ़ाती जाती है, तदनुसार सुख दुःख की परिधि भी बढ़जाया करती है। बालकपन में सुख दुःख व्यष्टिगत रहने पर भी विवाह होने के अनन्तर प्रथमतः पत्नी में और क्रमशः पुत्र कन्या में भी वह

भीव बँटजाता है। मनुष्य स्वयं भूखा रहकर भी पुत्र कन्या या स्त्री को खिला-कर सुख लाभ करता है और पुत्र कन्या को भूखा रखकर खाने से अपने को दुः वी मानता है। इससे सिद्ध हुआ कि उन्होंने स्त्री पुत्र आदि के साथ अपनी अहंता को भिलाकर उसे और भी उदार और विस्तृत करिंदया है। इस तरह अपनी मिलन स्वार्थमय वासना को मनुष्य शुद्ध करता हुआ समस्त परिवार में उसे फैलाता है। तदनन्तर मनुष्य केवल अपने परिवार के साथ ही स्नेह सम्बन्ध न रखकर अपने ग्राम या नगर के साथ वह सम्बन्ध स्था-पन करता है। उस समय समस्त ग्राम या नगर के मनुष्यों के सुख दुःख के साथ अपने मुख दुःख को मिलाता है: और उनके मुख से मुखी और उनके दुःख से दुःखी अपने को मानता है। तदनन्तर समाज के साथ अ-पना सम्बन्ध बढ़ाकर समाज के लिये स्वार्थत्याग करता हुआ समाज के सुख के लिये पुरुषार्थ करता है। अपनी समाज के सुख के साथ सुखी तथा दुःख के साथ दुःखी अपने को मानता है। तदनन्तर अपनी जाति और देश के साथ ममत्वभाव को मिलाकर जाति और देश की सेवा करके अपने को धन्य मानता है। देश और जाति के लिये जीवन अर्पण करता है इसी को ही सची देशभक्ति कहते हैं। ऐसे समय मनुष्य देश के सुख से सुखी और देश के दुःख से दुःखी अपने को मानताहुआ देश और जाति के लिये सर्व्यस्व उत्सर्ग करता है। उस समय उसकी रुचि क्षुद्र विषय या इन्द्रियों की ओर नहीं रहती है परन्तु संसार के सुख के लिये कष्ट होनेपर भी उसे परम सुख समभकर त्रानन्द से सहन करता है। उस समय उसकी सत्ता बहुत बढ़जाने से स्वार्थ बुद्धि नष्ट होकर परार्थ बुद्धि का विकाश होता है अौर ऐसा पवित्र आत्मा आध्यात्मिक जीवन में वहुत ही उन्नति करता है उसकी इस दशा में उससे देश और धर्म के लिये जो कुछ कार्य होते हैं सब ही आध्यात्मिक कर्म्भ कहाते हैं। देश में ज्ञान की उन्नति, धर्म्भ की उन्नति इत्यादि सव प्रकार की उन्नति के लिये वे सदैव तत्पर रहते हैं। चित्त की छोटी वासनाएँ विलकुल नष्ट होजाती हैं। इस तरह से देश और जाति के साथ अपनी सत्ता को बढ़ातेहुए अन्त में समस्त संसार को भगवान् का रूप समभ करके वे यहात्मा "वसुधैव कुटुम्बकं" भाव को पाप्त करते हैं। इस हालत में उनका जीवन विश्वजीवन के साथ व उनका पाए विश्वपाए के

साथ मिलजाता है। उनसे जो कुछ कर्म होते हैं वे सब ही जगत्कल्याएं अर्थ हुआ करते हैं। यही साधु की साधुता है। योगी की आध्यात्मिक कर्म-योग है और सची भगवत्सेवा है क्यों कि भागवत में लिखा है कि:-

श्रहं सर्वेषु भूतेषु भूतात्माऽवस्थितः सदा।
तमवज्ञाय मां मर्त्यः कुरुतेऽचीविडम्बनम्।।
यो मां सर्वेषु भूतेषु सन्तमात्मानमीश्वरम्।
हित्वाचां भजते मौद्यात्मस्मन्येव जुहोति सः॥
दिषतः परकाये मां मानिनो भिन्नदर्शिनः।
भूतेषु बद्धवैरस्य न मनः शान्तिमृच्छति॥
श्रथं मां सर्व्वभूतेषु भूतात्मानं कृतालयम्।
श्रह्येद्दानमानाभ्यां मैत्र्याऽभिन्नेन चक्षुषा॥
मनसैतानि भूतानि प्रणमेद्बहुमानयन्।
ईश्वरो जीवकलया प्रविष्टो भगवानिति॥

सकल भूतों में एक भूतात्मारूप से विराजमान भगवान को अवज्ञा करके पूजा करना विडम्बनामात्र है। सकल भूतों में ईश्वरभाव को त्याग करके जो पूजा है सो भस्म में आहुति के समान निष्फल है। सर्व्वत्र आदितीय होने पर भी शत्रु मित्र आदि विचार से जो परमात्मा को भिन्न मानकर भूतों में वैरभाव रखता है उसके चित्त में शान्ति नहीं होती है। इसलिये सकलभूतों में मित्रभाव रखकर सर्व्वव्यापी परमात्मा की पूजा करनी चाहिये। ईश्वर जीवरूपी कला से सकल भूतों में रहा करते हैं इसलिये वहुत सन्मान के साथ भगवद्भाव से भूतों को चित्त से प्रणाम करना उचित है।

यही जीवन ऋषियों का था, उनकी विभूति परोपकार के लिये ही हुआ करती थी, उनकी चिन्ता परोपकार में ही लगी रहती थी उनकी ज्ञान शिक्त समस्त संसार के अज्ञानान्धकार को नष्ट करती थी। उन्हींकी कृपा है कि आज भी भारत निर्धन होनेपर भी ज्ञानधन से धनी होकर जगत् के गुरुस्थानीय है। इस प्रकार देश, जाति और संसार के कल्याण करने के

निक्ष में श्रीर ज्ञान की ज्योति फैलाने के लिये ऋषिलोग जो कुछ ज्ञानिक्तार पुस्तक-प्रणयन आर्दि समष्टि-जीवकल्याणकारी कार्य्य को करते थे वे सब आध्यात्मिक कार्य हैं।

सब प्रकार के विहित कर्म्म पुनः दो भेद में विभक्त हैं। यथा:—सकाम कर्म्म और निष्काम कर्म्म। सकाम कर्म्म के साथ वासना का सम्बन्ध बने रहने के कारण उससे मुक्ति नहीं होती है। जिस वासना को लेकर कर्म्म करते हैं कर्म्म की सिद्धि में उसी कामना का ही फल भोग होता है। वेद और शास्त्र में इसी प्रकार के बहुत कर्म्मों की विधि लिखी है और उनके फल भी वर्णन किये गये हैं। गीता में जो दो गित वर्णन की गई हैं सो सकाम और निष्काम कर्म्म की ही फलरूपा हैं। सकाम कर्म्म का फल धूमयानगित और निष्काम कर्म्म के फल से देवयानगित मिलती है। श्रीगीता में लिखा है कि:—

अग्निज्योतिरहः शुक्कः षणमासा उत्तरायणम् । तत्र प्रयाता गच्छन्ति ब्रह्म ब्रह्मविदो जनाः ॥ धूमो रात्रिस्तथा कृष्णः षणमासा दक्षिणायनम् । तत्र चान्द्रमसं ज्योतियोगी प्राप्य निवर्त्तते ॥ शुक्ककृष्णे गती ह्येते जगतः शाश्वते मते । एकया यात्यनावृत्तिमन्ययाऽऽवर्त्तते पुनः ॥

जो प्रथम अग्न्यभिमानी देवता, तदनन्तर ज्योतिरभिमानी देवता, तत्-परचात् दिवामिमानी देवता, उसके बाद शुक्रपक्षाभिमानी देवता और अन-न्तर उत्तरायण के षण्मासाभिमानी देवता को अवंत्यन्वन करके अर्थात् देवयान से गमन करते हैं वे ब्रह्मविद् व्यक्ति ब्रह्मरूप होकर फिर जन्म ग्रहण नहीं करते हैं। और जो प्रथम ध्माभिमानी देवता, तत्परचात् राज्यभिमानी देवता, तदनन्तर कुष्णपक्षाभिमानी देवता और उसके वाद दक्षिणायन मास-षदकाभिमानी देवता को अवत्यन्वन करके अर्थात् पितृयान से गमन करते हैं वे योगिगण अन्त में चन्द्रतोक प्राप्त होकर पुनः पृथिवी पर जन्म लेते हैं। इन दोनों गतियों को शुक्रगित और कुष्णगित कहते हैं। जगत् में मनुष्य मात्र की ये दो प्रकार की गति अनादि हैं। इनमें से एक गतिहारा अर्रे राष्ट्रित और दूसरी गतिदारा फिर जन्म लेना पड़ता है।

धूमयान या पितृयान या दक्षिणायन गति प्राप्तकरंके मनुष्य किसी ऊर्च-लोक में जाकर अपने वासनामय कम्मीनुरूप फल भोगकरके पुनः संसार में लौटकर आजाता है। श्रीगीताजी में लिखा है कि:-

त्रैविद्या मां सोमपाः पूतपापाः,
यद्गैरिष्ट्वा स्वर्गतिं प्रार्थयन्ते ।
ते पुण्यमासाद्य सुरेन्द्रलोक,
मश्निन्त दिन्यान्दिव देवभोगाच् ॥
ते तं भुक्ता स्वर्गलोकं विशालं
क्षीणे पुण्ये मर्त्यलोकं विशन्ति ।
एवं त्रयीधर्ममनुप्रपन्नाः
गतागतं कामकामा लभनते ॥

जो सब त्रिवेदवित् पिएडत कामना के वश में होकर यज्ञशेष सोमपानपूर्विक नाना प्रकार के यज्ञों का अनुष्ठान करके स्वर्गगित की प्रार्थना करते
हैं वे पापों से छूटकर महान् पिवत्र देवलोक-प्राप्तिपूर्विक स्वर्गराज्य में
नानाप्रकार दिव्य देवभोगों को उपभोग करते हैं। िकन्तु वे सब भोग चिरस्थायी नहीं होते हैं। वे लोग बहुत समय तक उस सुविशाल स्वर्गलोक को
भोग करके पुष्य का क्षय होनेपर पुनः इस मर्त्यलोक में जन्म ग्रहण करते
हैं। भोग कामना के वश हो वैदिक कम्मों का अनुसर्ण करनेपर इस प्रकार
जन्ममरण्डूप मार्ग को ही प्राप्त हुआ करते हैं।

सकाम कर्म्म से पुनराष्ट्रित नहीं छूटती है और संसारचक्र में घटीयन्त्र-वत् घूमना बना ही रहता है इसीलिये शास्त्र में सकाम कर्म्म को निम्नाधिकार दिया है। यथा:-

> प्रवा होते अहदा यज्ञरूपा, अष्टादशोक्तमवरं येषु कम्म ।

एतच्छ्रेयो येऽभिनन्दन्ति मूढा,
जरामृंद्रयुं ते पुनरेवाऽभियन्ति ॥
अविद्यायां बहुधा वर्त्तमाना,
वयं कृतार्था इत्यभिमन्यन्ति बालाः ।
यत्कर्मिणो न प्रवेदयन्ति रागा,
तेनातुराः क्षीणलोकाश्च्यवन्ते ॥
इष्टापूर्तं मन्यमाना वरिष्ठं,
नान्यच्छ्रयो वेदयन्ते प्रमूढाः ।
नाकस्य पृष्ठे ते सुकृतेऽनुभू,
त्वेमं लोकं हीनतरं चाविशन्ति ॥

अष्टादश हीनफलपद कम्मीं का जिसमें अनुष्ठान होता है ऐसा जो यज्ञ-रूप सव ( भेलक, नाव ) सो दृढ़ नहीं है परन्तु विनाशशील है । जो मूढ़ पुरुष इसे श्रेयस्कर समक्तता है उसको जरामृत्यु के बन्धन में आना पड़ता है। बहुत तरह में आविद्या के द्वारा प्रस्त होने से बालबुद्धि मूढ़लोग अपने को कृतार्थ समक्तते हैं। सकाम कर्म्ममार्गरत लोग आसिक्त के कारण तत्त्व-निर्णय करने में असमर्थ होकर सकाम कर्माविपाक से स्वर्गादि लोकों में सुख भोग करके भोग के अन्त में दुःखितिचित्त होकर उन्नतलोक से च्युत होजाते हैं। अत्यन्त मूढ़लोग इष्ट व पूर्चकर्म को ही सर्वश्रेष्ठ मानकर इनसे श्रेष्ठ और भी कुछ है ऐसा नहीं जानते हैं। वे पुष्य के द्वारा प्राप्त स्वर्गलोक में कर्म-फल भोग करके मर्त्यलोक अथवा इससे भी किसी हीनलोक में जाते हैं।

इस तरह से संसार में भोग की अनित्यता और तुच्छता को जानकर और परलोक से पतन होने के कारण उसकी भी अकि अन्वत्करता को समभ कर मनुष्य वैराग्य अवलम्बन करके निष्काम कम्मीनुष्ठान में प्रष्टत्त होता है। जैसे श्रुति में कहा है कि:-

''तद्यथेह कर्मिचितो लोकः क्षीयते"। एवमेवामुत्र पुरायचितो लोकः क्षीयते"।

#### 'परीक्ष्य लोकान्कर्मितान्त्राह्मणोः निर्वेदमायात्रास्त्यकृतः कृतेन "।

जैसा इस संसार में कर्म्म के द्वारा प्राप्त लोक क्षय होजाता है, ऐसा स्वर्ग में भी पुष्य के द्वारा प्राप्त लोक क्षीण होजाता है। तत्त्वज्ञानी ब्राह्मण कर्म्म के द्वारा प्राप्य लोकसमूह के मिथ्यात्व को परीक्षा के द्वारा जानकर वैराग्य अवलम्बन करते हैं क्योंकि जनको विदित होजाता है कि कर्म्म के द्वारा आत्यन्तिक दुःखनाश और मुक्कि नहीं होसक्की है। श्रुति में और भी लिखा है। यथाः-

### पुत्रैषणाया वित्तेषणाया लोकेषणाया व्युत्थायाऽय

पुत्र की इच्छा, धन की इच्छा और यश की इच्छा, इन तीनों से अलग होकर मनुष्य पूर्ण संन्यासी बनते हैं। इस प्रकार वासनाशृन्य और वैराग्य-वान संन्यासी निष्काम कम्मीयोग के द्वारा उत्तरायण गति को प्राप्त होते हैं। यथा मुगडकोपनिषद् में:-

तपःश्रद्धे ये द्धपवसन्त्यरण्ये,
शान्ता विद्धांसो भिशाचर्यं चरन्तः।
सूर्यद्धारेण ते विरजाः प्रयान्ति,
यत्रामृतः स पुरुषो ह्यव्ययात्मा॥
सम्प्राप्येनमृषयो ज्ञानतृप्ताः,
कृतात्मानो वीतरागाः प्रशान्ताः।
ते सर्व्वगं सर्व्वतः प्राप्य धीराः,
यक्तात्मानः सर्व्वमेवाविशान्ति॥

जो शान्त संन्यासी अथवा विद्वान् गृहस्थ तप व श्रद्धा से गुक्क व निर्द्विनि सेवी होकर भिक्षान्त के द्वारा उदरपूर्ति करते हुए अरएय में वास करते हैं उनको उत्तरायणगित प्राप्त होती है। ऐसे सात्त्विक पुरुष अव्यय हिरएयगर्भ के लोक में जाते हैं। वहां से उनकी मुक्कि होती है। यह क्रमोर्द्धगित है। दितीय मन्त्र कहागंया है। इसमें इहलोक में ही मुक्ति होती है। ज्ञानतृप्त ऋषिलोग परमात्मा को यहांही जानकर परितृप्त, वीतराग और प्रशानत होजाते हैं। वे सर्व्वव्यापी परमात्मा को पूर्णरूप से जानकर अपनी सत्ता को उसी विरादसत्ता में विलीन करके विदेहमुक्तिलाभ करते हैं। इसी तरह से निष्काम कर्म्म के फल से अन्त में ज्ञानलाभ होकर मुक्तिपद प्राप्त होता है। अतः सर्व्वथा सिद्ध हुआ कि कर्म्म के अधिकारसमूह बहुत ही अञ्चत रहस्यों से पूर्ण और उनकी शिक्तियाँ महान् हैं।

तीन गुणों के अनुसार प्रत्येक कर्म्म तीन प्रकार का होता है। कर्मिव-ज्ञान पर बहुतही विचार करके श्रीभगवान ने भी गीताजी में इसि खेरे ही गुण के तारतम्य से त्रिविधयज्ञ, त्रिविधकर्म्म और त्रिविधकर्त्ता का लक्षण वर्णन

किया है। यज्ञ के लक्षण यथा:-

अफलाकाङ्क्षिभिर्यज्ञो विधिदृष्टो य इज्यते। यष्टव्यमेवेति मनः समाधायः स सात्त्विकः॥ अभिसन्धाय तु फलं दम्भार्थमपि चैव यत्। इज्यते भरतश्रेष्ठ! तं यज्ञं विद्धि राजसम्॥ विधिहीनमसृष्टान्नं मन्त्रहीनमदक्षिणम्। अद्धाविरहितं यज्ञं तामसं परिचक्षते॥

फल की इच्छा को त्यागकर, यज्ञ करना चाहिये इस बुद्धि से कर्चव्य मानकर और वेदोक्न विधिपूर्वक संयत होकर जो यज्ञ किया जाता है उसे सात्त्विक यज्ञ कहते हैं। फलपाप्ति की इच्छा से किंवा दम्भ से जो विधिपूर्विक याग कियाजाता है वह राजस यज्ञ है। विधिरहित, मन्त्र दक्षिणा और श्रद्धा से रहित तथा श्रन्नदानरहित जो यज्ञ कियाजाय उसे तामसयज्ञ कहते हैं।

कर्म के लक्षण । यथाः-

नियतं सङ्गरहितमरागद्वेषतः कृतम्। अफलप्रेप्सना कर्म्भ यत्तत्सात्त्विकसुच्यते॥ यत्तु कामेप्सना कर्म्म साहंकारेण वा पुनः। क्रियते बहुलायासं तद्राजसमुदाहृतम् ॥ अनुबन्धं क्षयं हिंसामनपेक्ष्य च पौरुषम् । मोहादारभ्यते कम्म यत्ततामसमुच्यते ॥

फलाकाङ्क्षा, आसिक और रागद्देष रहित एवं स्ववणीश्रम के अनुसार अनुष्ठित कम्में सात्त्रिक हैं। फल की आकाङ्क्षा, अहङ्कार और विशेष आ-यास के द्वारा अनुष्ठित कम्में राजसिक हैं। भावी शुभाशुभ, धनक्षय, पर-पीड़ा और शिक्त का विचार न करके मोह के वशवर्त्ती होकर जो कम्में किया जाता है, उसे तामिसक कम्में कहते हैं।

कत्ती के लक्षण । यथाः-

मुक्तसङ्गोऽनहंवादी धृत्युत्साहसमन्वितः।
सिद्धचिसद्धचोर्निर्विकारः कर्त्ता सात्त्विक उच्यते॥
रागी कर्म्मफलप्रेप्सुर्जुब्घो हिंसात्मकोऽश्रुचिः।
हर्षशोकान्वितः कर्त्ता राजसः परिकीर्तितः॥
अयुक्तः प्राकृतः स्तब्धः शठो नैष्कृतिकोऽलसः।
विषादी दीर्घसूत्री च कर्त्ता तामस उच्यते॥

आसक्रिरहित, कर्तत्वाभिमानरहित, धृति और उत्साह से युक्त एवं सिद्धि और असिद्धि में समभावापन कत्ती सान्तिक है। विषयासक्त, फलाकाङ्की, लोभी, हिंसक, अशुचि और हर्ष व विषाद से युक्त कर्ता राजसिक है। अ-युक्त, विवेकहीन, अविनयी, शठ, दूसरों का अपमान करनेवाला, आलसी, विषादग्रस्त और दीर्घसूत्री कर्ता तामसिक है।

श्रीभगवान् मनुजीने अपनी संहिता के १२ वें अध्याय में इस कम्मेरहस्य पर बहुत विचार किया है। यथाः-

शुभाऽशुभफलं कम्म मनोवाग्देहसम्भवम्। कम्मजा गतयो नृणासुत्तमाऽधममध्यमाः॥

शरीर, मन और वचन से जो शुभाऽशुभ कम्मे किये जाते हैं उन कर्मों के अनुसार ही लोक में मनुष्यों को उत्तम, मध्यम तथा अधम गति प्राप्त होती है।

## तस्येह त्रिविधस्याऽपि त्र्यधिष्ठानस्य देहिनः। दशलक्षण्युक्रस्य मनो विद्यात्प्रवर्त्तकम्॥

देहधारी जीव के अन्तः करण को ही तन मन और वचन के आश्रित उत्तम मध्यम तथा अधम कम्मों का प्रवर्तक जाने। यह तीन प्रकार के कम्में नीचे जिखे दश जक्षणों से युक्त हैं।

> परद्रव्येष्वभिध्यानं मनसाऽनिष्टचिन्तनम् । वितथाऽभिनिवेशश्च त्रितिधं कर्मम मानसम् ॥

पराया धन अन्याय से लोने की इच्छा, मन से अनिष्ट चिन्ता, "परलोक नहीं है " " शरीर ही आत्मा है " ऐसा मिध्याभिनिवेश, यह तीन प्रकार के अशुभदायक मानस कर्म्म हैं।

> पारुष्यमनृतं चैव पैशुन्यं चापि सर्वशः। असम्बद्धप्रलापश्च वाङ्मयं स्याचतुर्विधम्।।

कठोर वचन, मिथ्या बोलना, परोक्ष में दूसरों का दोष कहना श्रीर असम्बद्ध मलाप यह चार वाचिक श्रशुभ कम्मे हैं।

अदत्तानामुपादानं हिंसा चैवाऽविधानतः। परदारोपसेवा च शारीरं त्रिविधं स्मृतम्।।

विना दिये हुए धन का लेना, अवैध हिंसा और पराई स्त्री से सम्बन्ध, यह तीन शरीर के अशुभ कर्म्म हैं।

मानसं मनसैवायमुपभुङ्क्ते शुभाशुभम्। वाचा वाचाकृतं कम्म कायेनैव च कायिकम्।।

मन से सुकर्म्म वा दुष्कर्म्म करने पर सुकर्म्म का फल सुख और दुष्कर्म्म का फल दुःख मन से ही भोगता है, ऐसे ही वाणी से किये हुए कर्म्म का फल वाणी से और शरीर से किये हुए कर्म्म का फल शरीर से भोगता है।

शरीरजैः कर्म्मदोषैर्याति स्थावरतां नरः। वाचिकैः पक्षिम्रगतां मानसैरन्त्यजातिताम्।। यदि मनुष्य शरीर से अशुभ कर्म्म करे तो स्थावर योनिपाता है, वाखी के अशुभ कम्मों से पक्षी की योनि वा पशु की योनि पाता है और केने

यद्याचरति धर्मं स प्रायशोऽधर्ममण्पशः।
तैरेव चाऽऽवृतो भूतैः स्वर्गे सुखमुपाश्नुते।।

जीव यदि मनुष्य शरीर में धर्म अधिक और अधर्म बहुत थोड़ा करे

यदि तु प्रायशोऽधर्मं सेवते धर्ममल्पशः। निर्मृतैः सःपरित्यक्नो यामीः प्राप्नोति यातनाः॥

यदि अधम्में अधिक और धर्म्भ थोड़ा हो तो मृत्यु के वाद यमलोक में यातना अनुभव करता है।

यामीस्ता यातनाः प्राप्य स जीवो वीतकल्मषः । तान्येव पञ्चभूतानि पुनरप्येति भागशः ॥ जीव यमलोक में दुःख भोगकर निष्पाप हो अपने कम्मीं के अनुसार किर पृथिन्यादि पञ्चमहाभूतों का वनाहुआ मनुष्य आदि का शरीर पाता है।

एता दृष्ट्वाऽस्य जीवस्य गतीः स्वेनैव चेतसा । धर्म्भतोऽधर्मतश्चेव धर्मो दृध्यात्सदा मनः ॥ धर्म और अधर्मसं जीव की इस प्रकार गतियों को अपने ही चित्त में विचारकर सदा धर्म में ही मन लगावे।

सत्त्वं रजस्तमश्चैव त्रीन् विद्यादात्मनो गुणान् । यैर्व्याप्येमान् स्थितो भावान्महान् सर्व्वानशेषतः ॥

सत्त्व रज और तम इन तीनों को महत्तत्त्वरूप आत्मा के गुण जाने, जिन गुणों से व्याप्त हुआ महत्तत्त्व स्थावर जङ्गमरूप सकल पदार्थों को व्याप्त करके स्थित है।

यो यदेषां गुणो देहे साकल्येनातिरिच्यते । स तदा तद्गुणप्रायं तं करोति शरीरिणम् ॥ यद्यपि सकत्र शरीरधारी इन तीनों गुणों से युक्र हैं तथापि इन तीनों की अधिकता के लक्षणों से युक्त करता है।

सत्त्वं ज्ञानं तमोऽज्ञानं रागद्वेषौ रजः स्मृतम्। एतद्व्याप्तिमदेतेषां सर्व्वभूताश्चितं वपुः॥

है, रागद्देष को रजोगुण का स्वरूप कहा है। इन सत्त्वादि गुणों का यह हानादि लक्षण सकल प्राणियों में न्याप्त है।

तत्र यत्प्रीतिसंयुक्तं किञ्चिदात्मनि लक्षयेत्। प्रशान्तमिव शुद्धाभं सत्त्वं तदुपधारयेत्।।

अत्मा में पीतियुक्त प्रकाशरूप जो कुछ शान्तभाव अनुभव में आवे उसे को सत्त्वगुण जाने।

यतु दुःखसमायुक्तमप्रीतिकरमात्मनः। तद्रजोऽप्रतिघं विद्यात् सततं हारि देहिनाम्।।

जो भाव दुःख से युक्त व आत्मा का अमीतिकर हो और सदा शरीर-धारियों को विषयभोग की इच्छा उत्पन्न करे वह दुर्निवार शत्रु रजोगुण है।

> यतु स्यान्मोहसंयुक्तमन्यक्तं विषयात्मकम्। अप्रतक्यमविज्ञेयं तमस्तदुपधारयेत्।।

जो मोह से युक्त हो, जिसमें विषय का मकाश न हो, जो विषयात्मक हो श्रीर जो विचार व ज्ञानकोटि से नीचे हो उसको तमगुण कहते हैं।

त्रयाणामपि चैतेषां गुणानां यः फलोदयः। अप्रयो मध्यो जघन्यश्च तं प्रवध्याम्यशेषतः॥

इन तीनों गुणों का जो उत्तम मध्यम और अधम फल उत्पन्न होता है उसको पृथक पृथक कहते हैं।

वेदाऽभ्यासस्तपो ज्ञानं शौचिमिन्द्रियनिग्रहः।

धर्मिक्रियात्मचिन्ता च सात्त्विकं गुणलक्षणम्।।

वेद का अभ्यास, तप, ज्ञान, शौच, जितेन्द्रियता, धर्मानुष्ठान और

आरम्भरुचिताऽधैर्यम्सत्कार्यपरिग्रहः। विषयोपसेवा चाऽजसं राजसं गुणलश्णम्।।

फलकामना से कम्मीनुष्ठान में रुचि होना, अधीरता, लोक व शास्त्रविरुद्ध कार्यों का आचरण, अत्यन्त विषयोपभोग, इनको रजोगुण का कार्य्य जाने।

> लोभः स्वप्नोऽधृतिः क्रौर्य्यं नास्तिक्यं भिन्नवृत्तिता। याचिष्णुता प्रमादश्च तामसं गुणलक्षणम्।।

लोभ, निद्रालुता, अधीरता, क्रूरता, नास्तिकता, आचारभ्रष्टता, माँगने की प्रवृत्ति व प्रमाद, ये सब तमोगुणी के लक्षण हैं।

त्रयाणामिप चैतेषां गुणानां त्रिषु तिष्ठताम्। इदं सामासिकं ज्ञेयं क्रमशो गुणलक्षणम्।।

भूत भविष्यत् वर्त्तमान तीनों काल में रहनेवाले इन तीनों ही गुणों का यह आगे क्रम से कहा हुआ संक्षेप से लक्षण जानना।

यत्कम्मं कृत्वा कुँर्वश्च करिष्यंश्चैव लज्जिति।
तज्ज्ञेयं विदुषा सर्व्वं तामसं गुणलक्षणम्।।

जिस कर्म को करके, करतेहुए, और आगे को करने की इच्छा होने पर लज्जा आवे, उन सबको विद्वान तमोगुणी कर्म का लक्षण कहते हैं।

> येनाऽस्मिन्कर्मणा लोके ख्यातिमिच्छति पुष्कलाम्। स च शोचत्यसम्पत्तौ तदिज्ञेयं तु राजसम्।।

जो कम्मी इस लोक में वहुत प्रसिद्धि के लिये कियाजाय श्रीर जिसके सिद्ध न होने से दुःख हो, उसको रजोगुणलक्षण कार्य्य कहते हैं।

यत्सर्वेणेच्छति ज्ञातुं यन्न लज्जति चाऽऽचरन्। येन तुष्यति चाऽऽत्माऽस्य तत्सत्त्वगुणलक्षणम्।। जिस कर्म्म को सर्व्वथा जानने की इच्छा हो, जिसके करते हुए लज्जा का लक्षण जाने।

तमसो लक्षणं कामो रजसस्त्वर्थ उच्यते।
सत्त्वस्य लक्षणं धर्मः श्रेष्ठचमेषां यथोत्तरम्।।

तमोगुण का लक्षण काम, रजोगुण का लक्षण अर्थपरायणता और सन्व-गुण का लक्षण धर्मपरायणता है। इनमें उत्तरोत्तर श्रेष्ठ है।

येन याँस्तु गुणेनेषां संसारान् प्रतिपद्यते । तान्समासेन वक्ष्यामि सर्वस्याऽस्य यथाक्रमम् ॥

इन सत्त्वादिगुणों में से जिस गुण के द्वारा करते हुए अपने कम्में से जीव

देवत्वं सात्त्विका यान्ति मनुष्यत्वं च राजसाः।
तिर्ययक्त्वं तामसा नित्यमित्येषां त्रिविधा गतिः॥

सत्त्वगुणी मनुष्य देवत्व को, रजोगुणी मनुष्यत्व को श्रौर तमोगुणी ति-र्घ्यक् योनि को प्राप्त करते हैं।

> त्रिविधा त्रिविधेषा तु विज्ञेया गौणिकी गतिः। अधमा मध्यमाऽप्रचा च कर्मविद्याविशेषतः॥

यह जो सन्वादि गुणों से तीन तरह की गति कही गई है यह भी पुनः कर्म्म और ज्ञान के भेद से तीन तीन भाग में विभक्त है। (यथाः-अधम सान्विक, मध्यम सान्विक, उत्तम सान्विक, अधम राजसिक, मध्यम राज-सिक, उत्तम राजसिक, अधम तामसिक, मध्यम तामसिक, उत्तम तामसिक इत्यादि)

> इन्द्रियाणां प्रसङ्गेन धर्म्मस्याऽसेवनेन च। पापान्संयाति संसारानविद्धांसो नराधमाः।। यथा यथा निषेवन्ते विषयान्विषयात्मकाः। तथा तथा कुशलता तेषां तेषूपजायते।।

तेऽभ्यासात्कर्मणां तेषां पापानामल्पबुद्धयः। संप्राञ्जवन्ति दुःखानि तासु तास्विह योनिषु॥ तामिस्रादिषु चोग्रेषु नरकेषु विवर्त्तनम्। असिपत्रवनादीनि बन्धनच्छेदनानि च॥ संभवाँश्च वियोनीषु दुःखप्रायासु नित्यशः। शीतातपाभिघाताँश्च विविधानि भयानि च॥ असकुद्गब्भवासेषु वासं जन्म च दारुणम्। बन्धनानि च कष्टानि परप्रेष्यत्वमेव च।। बन्धुप्रियवियोगाँश्च संवासं चैव दुर्जनैः। द्रव्यार्जनञ्च नाराञ्च मित्राऽमित्रस्य चार्जनम् ॥ जराञ्चेवाऽप्रतीकारां व्याधिभिश्चोपपीडनम्। क्केशाँश्च विविधाँस्ताँस्तान् मृत्युमेव च दुर्ज्यम् ॥ यादृशेन तु भावेन यद्यत्कम्म निषेवते। तादशेन शरीरेण तत्तत्फलमुपाश्नुते ॥

इन्द्रियों के विषय में आसिक और धर्मसेवा के अभाव से नराधम मूर्ली की अधोगति होती है। विषयी लोग जिन विषयों में इन्द्रियों को लगाते हैं उन्हीं विषयों में इन्द्रियासिक पैदा होती जाती है। इसके फल से इहलोक में बहुत दुःख और परलोक में भीषण तामिस्न, आसिपत्रवन आदि नरक दुःख माप्त होता है। दुःखपूर्ण नीचयोनि में जन्म, शीत ताप आदि व-हुत प्रकार के भय, वारम्वार गर्ब्भवास, अत्यन्त कष्ट के साथ जन्म, वन्धनादि का दुःख, दूसरों का दासत्व, वन्धु व भियजनों का वियोग, दुर्ज्जनों के साथ सङ्ग, अर्थ पाप्ति का कष्ट, पाप्त अर्थों का नाश दुःख, मित्र-पाप्ति का कष्ट, शत्रुओं से दुःख, निक्पाय जरा, रोगों से पीड़न, क्षुधा पिपासादि बहु प्रकार कष्ट, दुर्निवार मृत्यु इत्यादि अनन्त प्रकार के दुःख पापियों को भोगने पड़ते हैं। जिस जिस भाव में जो जो कम्म किया जाता है उसका फल उसी भाव के अनुसार श्रीर धारण करके पाप्त होता है।

मार्गीय कम्मों का वर्णन करते हैं।

वेदाऽभ्यासस्तपो ज्ञानमिन्द्रियाणाञ्च संयमः। अहिंसा गुरुसेवा च निःश्रेयसकरं परम्।। सर्वेषामपि चैतेषामात्मज्ञानं परं स्मृतम्। तद्वयप्रयं सर्विविद्यानां प्राप्यते ह्यमृतं ततः ॥ षराणामेषां तु सर्वेषां कम्मेणां प्रेत्य चेह च। श्रेयस्करतरं ज्ञेयं सर्वेदा कम्भ वैदिकम् ॥ वैदिके कर्मयोगे तु सर्व्वागयेतान्यशेषतः। अन्तर्भवन्ति कमशस्तस्मिंस्तस्मिन् कियाविधौ॥ सुखाऽभ्युदियकश्चेव नैःश्रेयसिकमेव च। प्रवृत्तं च निवृत्तत्र द्विविधं कर्म वैदिकम्।। इह चाऽसुत्र वा काम्यं प्रवृत्तं कर्म कीर्त्यते। निष्कामं ज्ञानपूर्वं तु निवृत्तमुपदिश्यते ॥ प्रवृत्तं कर्म संसेव्य देवानामेति साम्यतास्। निवृत्तं सेवमानस्तु भूतान्यत्येति पञ्च वै।। सर्वभूतेषु चाऽऽत्मानं सर्वभूतानि चाऽऽत्मानि। समं पश्यन्नात्मयाजी स्वाराज्यमधिगच्छाति ॥

वेदाभ्यास, तपस्या, ज्ञान, इन्द्रियसंयम, अहिंसा और गुरुसेवा ये सब कम्में मोक्ष के साधक हैं। इन सब मोक्षसाधन कम्मों में से आत्मज्ञान लाभ ही सब से श्रेष्ठ है और सब विद्या में प्रधान है। उसीसे ही मुक्ति होती है। इन क्षः कम्मों में से वेदाभ्यास कर्म ही सबसे श्रेयस्कर और सब कम्में ही उसके अन्तर्गत हैं। वैदिक कमें दो प्रकार के हैं। यथाः-प्रष्टत्त और निवृत्त । इह या परलोक के सुख की कामना से जो कम्में होता है वह प्रवृत्तकम्में है। और ज्ञानम्लक निष्काम कम्में ही निवृत्तकम्में कहलाता है।

पृष्ठत्तकर्म के सम्यक्तया अनुष्ठान होने से देवता के समान भी वनस्ति और निवृत्तकर्म को अभ्यास करने से पश्चभतों को अतिक्रम करके मोक्ष लाभ होता है। आत्मयज्ञशील महापुरुष सकल भूतों में आत्मा को और आत्मा में सकल भूतों को देखकर ब्रह्मपद प्राप्त करते हैं। यही कर्मयज्ञ की पूर्णीहुति है।

प्रथम समुल्लास का चतुर्थ श्रध्याय समाप्त हुआ।

#### उपासना यज्ञ।

परमात्मा के सान्निध्य को प्राप्त करने के लिये शास्त्रों में जो जो उपाय बताये गये हैं उनका नाम उपासना है। श्रुति में लिखा है कि:—

आत्मेत्येवोपासीत, तदात्मानमेवावेत, तमेव विदित्वाऽतिमृत्युमेति नाऽन्यः पन्था विद्यतेऽयनाय ॥

परमात्मा की उपासना करनी चाहिये, उनको प्रसन्न करना चाहिये, उन्हींके स्वरूप के जानने से जीव मृत्युराज्य रूपी इस संसार को अतिक्रमण करसक्ना है, संसार से निष्कृति लाभ करने के लिये और दूसरा कोई उपाय नहीं है।

प्रकृति के राज्य में इतनी अशानित क्यों है ? अनन्त कोटि ग्रह उपग्रह शिशा सूर्य्य और नक्षत्रों को अनन्त शून्य में घुमाती हुई प्रकृति माता अनादि काल से किस परम पुरुष के चरण कमल में विलीन होने के लिये निरन्तर भ्रमण कर रही है ? जड़जगत् में इतना चाश्चल्य क्यों है ? कौन सर्व्वव्यापी चेतनसत्ता समस्त ग्रह उपग्रहों के बीच ाकषेण-विकर्षण की शृङ्खला बाँधकर सबको घुमारही है ? उसी आकर्षण और विकर्षण को जीव जगत् में रागद्देष रूप से प्रवाहित करके कौन अन्तर्यामी पुरुष अनन्त कोटि जीवपूर्ण मायामय संसार को धारण कर रहे हैं ? इन सब बातों पर विचार करने से और सृष्टि लीला पर संयम करने से मनीषी महात्माओं को अवश्य माल्म होगा कि मानों उपासना की अनन्त नदियां सिचदानन्द

असिटन

की त्रोर प्रवत्त वेग से वह रही हैं। मुण्डकोपनिषद् में लिखा है कि:यथा नद्यः स्पन्दमानाः समुद्रे
ऽस्तं गच्छन्ति नामरूपे विहाय।
तथा विद्यानामरूपादिसुक्तः
परात्परं पुरुषसुपैति दिव्यम्॥

जिस प्रकार निदयां बहती हुई समुद्र में मिलकर अपने पृथक् नाम और सत्ता को त्याग करदेती हैं उसी तरह से ब्रह्मज्ञानी पुरुष नामरूपमयी माया से विमुक्त होकर परब्रह्म में विलीन होजाया करते हैं।

ब्रह्मसागर के लिये यह तीर्थयात्रा केवल चेतन जगत् में ही नहीं, परन्तु जड़ चेतनात्मक प्रकृति के सर्वत्र यह भाव विद्यमान है। क्योंकि प्रत्येक चाश्चल्य का लक्ष्य जब निश्चल होना है और प्रत्येक अशान्ति का लक्ष्य जब शान्ति प्राप्त करना है तो निल्लिल जगत् की अशान्ति शान्तिमय भगवान् के चरण-कमल में विलीन होने के लिये ही होगी इसमें सन्देह क्या है। प्रकृति परिणामिनी और त्रिगुणतरङ्गमयी होने से सदा ही चश्चला है इसलिये प्रकृति की कोई वस्तु निश्चल और आत्यन्तिकी शान्ति से युक्क नहीं है। यह शान्ति प्रकृति से परे, प्रकृति राज्य के अधिकार से अतीत विराजमान परमात्मा में ही है इस लिये जसी शान्तिमय परमात्मा के सान्निध्य प्राप्त करने के लिये जो कुळ जपाय शास्त्र में वर्णन किया गया है उसे उपासना कहते हैं।

श्रीभगवान् सिचदानन्द के तीनों भावों के सम्यक् परिज्ञान और उपलिंध के लिये ही भगवद्वाक्यरूपी वेद में कर्मकाएड, उपासनाकाएड
और ज्ञानकाएड का वर्णन किया गया है। श्रीभगवान् सद्भाव, चिद्धाव और
आनन्दभाव से पूर्ण हैं। कर्म के साथ जगत् का सम्बन्ध रहने से निष्काम
कर्मयोग के द्वारा अपनी सत्ता का विस्तार करते करते कर्मयोगी साधक किस तरह से श्रीभगवान् की विराद सत्ता में अपनी सत्ता को विलीन
करके उनके सद्भाव को उपलब्ध कर सक्ते हैं सो पहिले ही कहा गया है।
ज्ञानकाएड के साथ परमात्मा की चित्सत्ता का सम्बन्ध रहने से ज्ञानी पुकष किस तरह से ज्ञान के द्वारा अज्ञान को नष्ट करके परमात्मा की चित्सत्ता
का अनुभव करसक्ते हैं सो आगे बताया जायगा। प्रकृत विषय उपासना

का है। वेद के उपासनाकाएड के साथ परमात्मा के आनन्दभाव की

" रसो वै सः " " आनन्दं ब्रह्मोति व्यजानात्" " आनन्दरूपं परमं यदिभाति " " आनन्दं ब्रह्मणो विद्वान् न बिभेति कुतश्च न "।

परमात्मा आनन्दरूप है, ब्रह्म आनन्दमय है, उसके आनन्दरूप के जा-नने से जीव का निखिल भय नष्ट होता है।

उसी त्रानन्दरूप भगवान् में ही संसार का सृष्टि-स्थिति-प्रलय है। वेदों में लिखा है कि:-

आनन्दाद्धचेव खिल्वमानि भूतानि जायन्ते आनन्देन जातानि जीवन्ति आनन्दं प्रयन्त्य-भिविशन्तीति।

श्रानन्द से ही समस्त भूतों की उत्पत्ति होती है, श्रानन्द के द्वारा ही समस्त संसार की रक्षा होती है श्रीर उसी श्रानन्दमय परमात्मा में ही स- कल जीवों का लय होता है।

श्रीभगवान् की आनन्दसत्ता सर्वव्यापिनी होने से संसार में जो कुछ रस है सब के मूल में वही आनन्द विद्यमान है। केवल विकाश और आधार के भेद से उसमें तारतम्य मालूम होता है। श्रीभगवान् रस के सागर हैं। उसी रसिसन्धु से बिन्दु विन्दु लेकर जीव जगत् में अनन्त रसों का विकाश हुआ है। पिता के चित्त में जो पुत्र के लिये वात्सन्य रस, पुत्र के हृद्य में जो पिता-माता के लिये श्रद्धारूप रस, पित के चित्त में जो पत्नी के लिये मेमरस, पत्नी के चित्त में जो पित के लिये मधुररस, माता के लिये मेमरस, पत्नी के चित्त में जो पित के लिये मधुररस, माता के चित्त में जो पुत्र के लिये एक-माणतारूप रस, शिष्य के चित्त में जो गुरु के लिये शुद्ध श्रद्धारूप रस, भक्त के चित्त में जो भगवान् के लिये भिक्तरस, ये सभी रस रसरूप आनन्दकन्द सचिदानन्द श्रीभगवान् की आनन्दधारा से ही उत्पन्न हैं। जिस प्रकार माता श्रीगंगाजी श्रीविष्णुभगवान् के चरण कमल से एक धारा से निकलती हुई श्रतधारा के प्रवाह से समस्त त्रिलोकी को पवित्र कर रही है, उसी

अभिगवान् की आनन्दरूपिणी मन्दाकिनी माया के विलासरूपी संसार में माया के ही प्रभाव से भिन्न भिन्न केन्द्र में अनन्तभाव से प्रकाशित हो कहीं स्नेहरूप में, कहीं श्रद्धारूप में, कहीं प्रेमरूप में, कहीं भक्किरूप में प्रकट होकर समस्त संसार को पवित्र कर रही है। इस आनन्द का विकाश दो - पकार से होता है। एक साक्षात् चित् के द्वारा चिदानन्द रूप से और एक माया के द्वारा वैषियक रसों के रूप से। संसार में जितने वैषियक रस हैं वे सभी माया के सम्बन्ध से ब्रह्मानन्द के ही प्रतिविम्व हैं। साक्षात् सूर्य्य के प्रकाश के साथ जलादिकों में प्रतिविम्वित सूर्य्य के प्रकाश का जितना अन्तर है ब्रह्मानन्द के साथ विषय सुल का इतना ही अन्तर है ऐसा स-मभासक्के हैं । जिस प्रकार सूर्य्य का प्रकाश एक ही होने पर भी मिलान वस्तुओं में उसका प्रतिबिम्ब नाममात्र को होता है और स्वच्छ पदार्थ में प्रतिबिम्ब का प्रकाश पूर्णतया होता है, उसी प्रकार परमात्मा की आनन्द-सत्ता के, माया के मिलन तामिसक पदार्थों के द्वारा प्रकटित होने पर, शुद्ध त्रानन्द नहीं रहता, परन्तु मिलन विषय सुख कहलाता है और वो ही ब्रानन्दसत्ता जब माया के मिलन तामिसक राजसिक राज्य को बोड़कर शुद्ध सात्त्विक राज्य के द्वारा प्रकाश को प्राप्त होती है तभी उसका यथार्थ स्वरूप ब्रह्मानन्द के रूप में भक्त के चित्तकमल को प्रफुब्लित करता है। अतः यह सि-द्धान्त हुआ कि सकलरस के मूल में रसरूप भगवान की आनन्दसत्ता ही है, केवल गुणमयी माया की अलग अलग अवस्था के अनुसार ही एक आनन्द वहुधा विषय सुख के रूप में प्रकटित होकर संसार के जीवों को मुग्ध करता है और जहां माया की सत्ता नहीं है वहां ही शुद्ध पूर्णानन्द का प्रकाश है जिसको उपासना के द्वारा सिद्ध जीवन्मुक्त महापुरुष अनुभव किया करते हैं। विषय सुख . श्रीर ब्रह्मानन्द का तत्त्व निर्णय करते समय विवर्त्तवादियों ने कहा है कि विषय सुख ब्रह्मानन्द की ही छायामात्र है। छाया को सत्य

विषय सुख . आर ब्रह्मानन्द का तत्त्व निर्णय करते समय विवक्तेवादियों ने कहा है कि विषय सुख ब्रह्मानन्द की ही छायामात्र है। छाया को सत्य वस्तु समभकर, प्रतिविम्ब को अस्ती चीज़ मानकर जीव प्रतारित होता है। प्रकृति के राज्य में सुख नाम से जो कुछ प्रतीत होता है सो उसी आनन्द का ही आभासमात्र है क्योंकि जब जगत् आनन्द से ही उत्पन्न है, आनन्द का ही विवर्त्त है तो उसी आनन्द के आभास के सिवाय सुख नाम करके कोई दूसरी चीज़ हो ही नहीं सक्ती। वृहदारएयकोपनिषद् में लिखा है कि:—

#### एषोऽस्य परमानन्द एतस्यैवानन्दस्यान्यानि भूतानि मात्रासुपजीवन्ति ।

यही ब्रह्म का परमानन्द है, अन्य जीवसमूह इसी आनन्द के ही अंश को लेकर संसार में रहते हैं। पश्चदशी में लिखा है कि :-

अथाऽत्र विषयानन्दो ब्रह्मानन्दांशरूपभाक् । निरूप्यते द्वारभूतस्तदंशत्वं श्रुतिर्जगौ ॥ एषोऽस्य परमानन्दो योऽखगडैकरसात्मकः । अन्यानि भूतान्येतस्य मात्रामेवोपभुञ्जते ॥

विषय सुख ब्रह्मानन्द का अंशरूप और द्वारस्वरूप है ऐसा श्रुति का भी सिद्धान्त है। परमात्या का जो शुद्ध आनन्द है सो अखण्ड और एकरस है। जीव उसी आनन्द के अंशमात्र को भोग करता है। अद्देत ब्रह्म-सिद्धि में इस श्रीत सिद्धान्त को ही स्पष्ट करके लिखागया है। यथा:-

विषयसुख्यपि स्वरूपसुखान्नातिरिच्यते, विषयपाप्तौ सत्यामन्तर्भुखे मनिस स्वरूपसुखस्यैव प्रतिबिम्बना-त्स्वाभिमुखे दर्पणे मुखप्रतिबिम्बवत्।

विषय सुख स्वरूप के अतिरिक्त नहीं है। विषयभोग के समय अन्तर्भु-खीन चित्त में स्वरूप सुख का ही प्रतिविम्व पड़ता है जैसा कि सामने रक्खे हुए द्रिण में अपन मुख का प्रतिविम्व पड़ता है।

किसी विषय के सामने आने से अन्तः करण, तन्मात्रा और इन्द्रियों के द्वारा उसमें लिप्त होकर मुख भोगता है। अब विचार करना चाहिये कि इस सुख का कारण क्या है ? जगत् में देखाजाता है कि जिस विषय में चित्त एकाग्र होता है उसीसे मनुष्य को आनन्द मिलता है। योगी को ध्यान में आनन्द क्यों मिलता है ? उनका चित्त ध्येय वस्तु में एकाग्र होता है इस लिये। किव को प्राकृतिक शोभा देखने से आनन्द क्यों होता है ? उनका चित्त प्रकृति माता के रूपसागर में मग्न होजाता है इसलिये। मित्र को देखने से मित्र के चित्त में आनन्द क्यों होता है ? दोनों चित्त एक ही सुर में वैधेहुए हैं इसलिये। जिसका जिस वस्तु पर राग है उसका उसी में चित्त

्रीय होने से उसीसे आनन्द मिलता है। अब देखना चाहिये कि चित्त के एकाग्र होनेसे अनिन्द क्यों होता है ? किसी गुण या किसी भाव के श्रवलम्बन से जब चित्त एकाग्र होता है तो उस समय अन्यान्य इन्द्रियों का चाञ्चल्य नष्ट होकर उसी एक विषय में चित्त की एकरसता प्राप्ति होती है, और उस दशा में एकाग्र चित्त पर आत्मा का प्रतिविम्व पड़ता है। आत्मा जव आनन्दमय है तो उसके प्रतिविम्ब में भी कुछ आनन्द है। जैसे सूर्य में प्रकाश रहने से जल प्रतिविम्धित सूर्य्य में भी कुछ प्रकाश है। विषयी को विषय भोग के समय वही प्रतिबिम्बित सुख या छायासुख मिलता है। विषयी उसको ही भूल से यथार्थ आनन्द समभकर प्रतारित होता है। क्या विषय में सुख है ? नहीं। सुख हुआ, चित्त एकाग्र हुआ इसलिये। सुख हुआ, एकाग्र चित्तपर आत्मा का प्रतिविम्ब पड़ा इसलिये। अतः सिद्धान्त हुआ कि सब सुख के मूल में एक ब्रह्मानन्द ही है। विषयी को विषय साक्षात् कोई सुख नहीं देसक्का है, केवल चित्त को एकाग्र करने से प्रतिविभ्वित सुख देने का निमित्त बनता है, विषयके अवलम्बन से चित्त एकाग्र होता है, एकाग्र चित्त में आत्मा मतिविम्वित होते हैं। सुख उसी मतिविम्व का ही है। यह प्रकृति के सम्बन्ध से छायासुखमात्र है। साक्षात् चिदानन्द नहीं है।

पहले ही कहागया है कि समस्त संसार की प्रवृत्ति और गति, शान्ति और सुख के लिये हैं। संसार में जो कुछ कार्य्य होता है सबके मूल में सुखेच्छा ही विद्यमान है। छान्दोग्योपानिषद् में लिखा है कि:-

## यदा वै करोति सुखमेव लब्ध्वा करोति, नाऽसुखं लब्ध्वा करोति, सुखमेव लब्ध्वा करोति।

सुखप्राप्ति की इच्छा से ही जीव हरेक कार्य्य में प्रष्टत्त होता है। यह सुख वास्तव में ब्रह्मानन्द है। आनन्दमय परमात्मा के व्यापक होने से समस्त जीवों में उनकी आनन्दसत्ता विद्यमान है। अन्तर्निहित वही आनन्दसत्ता जीव को हरेक कार्य्य में प्रष्टत्त करती है। संसार में समस्त जीव रातदिन उसी अन्तर्निहित निर्विकार शाश्वत ब्रह्मानन्द की प्राप्ति के लिये घूमरुहे हैं। परन्तु अविद्या के वशवर्त्ती होने से जीव उस नित्यानन्द को जिसके जिये उसके हृदय में पेरणा भरीहुई है, भूलकर छायासुखरूपी विषय सुख

को ही नित्यानन्द समभ लेता है, और उसीमें वैधजाता है। अज्ञान कारण जीव को दोनों में भेद प्रतीत नहीं होता है। जिस प्रकार कस्तूरीमृग अपने नाभिस्थित कस्तूरी के गन्ध से उन्मत्त होकर जङ्गल में उसकी दूँढ़ता रहता है, उसे मालूम नहीं पड़ता है कि गन्ध उसके भीतर से ही आरही है, बाहर कहीं से नहीं, उसी प्रकार जीव गाया के भूलभुलैये में आकर नहीं समभासक्का कि वह आनन्द जिसके लिये वह नित्य घूमरहा है, उसकी स्थिति भीतर में ही है, कहीं वाहर नहीं है। इस प्रकार से भीतर के नित्या-नन्द को भूलकर जीव वाहर उस प्रेम के लिये भटकता रहता है ऋौर वि-षय में उस नित्यानन्द को अन्वेषण करता है। परन्तु जो सुख असल में है वह छाया में कैसे आसक्का है। जीव के हृदय की वासना, भीतर की पेरणा जब ब्रह्मानन्द के लिये है तो उसको विषय सुख में शान्ति और तृप्ति नहीं होसक्की है। क्योंकि ब्रह्मानन्द नित्य है श्रीर विषय सुख चश्चला प्रकृति के सम्बन्ध से होने के कारण अनित्य है। ब्रह्मानन्द में निरवच्छित्र सुख श्रौर विषय सुख में त्रिगुणमयी प्रकृति के सम्बन्ध रहने से दुःख मिलाहुश्रा है। मन्दाकिनी के पवित्र जल में स्नान करने के लिये जिनके हृदय की वासना है, मिथ्या मृगजल में स्नान करने से उनकी शान्ति कैसे होसक्की है। इसलिये नित्यानन्दमयासी जीव दुःखपरिणामी विषय सुख में बद्ध होकर सुख के वदले में दुःख ही भाग करता रहता है। विष्णुपुराण में लिखा है कि :-

> यावतः कुरुते जन्तुः सम्बन्धान्मनसः प्रियान् । तावन्तोऽस्य निखन्यन्ते हृदये शोकशङ्कवः ॥

जीव जितना ही विषय के सुख में चित्त को लगाता है उतना ही उसके हृदय में दुःख का वाण विद्ध होता है। श्रीभगवान ने गीताजी में भी कहा है कि:-

ये हि संस्पर्शजा भोगा दुःखयोनय एव ते। आद्यन्तवन्तः कौन्तेय! न तेषु रमते बुधः॥

विषय के साथ इन्द्रियों के स्पर्श होने से जो कुछ सुख होता है वह

त्व दुःख का ही देनेवाला है, क्योंकि वह सब नाशवान् श्रौर परिणाम दुःखद सुख है, इसलिये विचारवान् पुरुषों को उसमें रत नहीं होना चाहिये।

इस प्रकार से जीव सुख की इच्छा से विषयों में मुग्ध होकर जब सत्य मुख के बदले में दुःख ही भोगता रहता है तो उसे वैषयिक सुख की अनि-त्यता प्रतीत होने लगती है। क्योंकि वैषयिक सुख यदि सत्य होता तो उसमें दुःख क्यों ? परिणाम क्यों ? अनित्यता क्यों ? सत्य वस्तु की अनित्यता और क्षणभङ्गुरता नहीं हुआ करती है। अतः यह सुख यथार्थ अानन्द नहीं है कि जिसके लिये जीव के चित्त में पेरणा हो रही है और जीव जिसको रात दिन अन्वेषण कररहा है। सत्य के प्रयासी मिथ्या में नहीं रहसक्के, आनन्द के पुत्र निरानन्दमय विषय सुख में शान्तिलाभ नहीं कर-सक्ते, इसिंखिये जीव को जब स्त्री पुत्र कुटुम्ब और धन सम्पत्ति में अन्वेषण करने पर भी यथार्थ सुख लाभ नहीं होता है, तो जीव उससे चित्त को हटा कर नित्यानन्द की त्रोर चित्त को लगाता है त्रौर ऐसा विचार भी करता है कि जब विषय में सुख नहीं है, तो सुख आत्मा में ही है। विषय केवल चित्त को एकाग्र करके अन्तः कर्ण पर आत्मा के प्रतिविम्य लाने का कारण बनता है, सुख आत्मा के प्रतिविम्य में ही है, विषय में नहीं, तब क्यों ऐसा विषयरूपी कारण बनाया जाय कि जिसके साथ इजारों प्रकार के दुःख लगे हुए हैं और जो शरीर मन पाण और आत्मा का नाश करदेता है। जब चित्त की शानित से ही आत्मानन्द मिलता है तो विषय के निमित्त से शान्त न करके श्रीभगवान् के चरण-कमल में ही मन को क्यों न शान्त करें; उससे शान्तिजनित आत्मानन्द भी मिलेगा और विषय के साथ सम्बन्ध न होने से तज्जन्य परिणाम ताप आदि दुःख नहीं होगा। इस प्रकार के विचार से जीव वैषयिक सुख की आरे से चित्तं को इटाकर भगवत्सा-निध्य पाप्ति के लिये जो कुछ पुरुषार्थ करता है उसीका नाम उपासना है। छान्दोग्योपनिषद् में इस विषय पर एक सुन्दर मन्त्र है । यथाः-

स यथा शकुनिः सूत्रेण प्रबद्धो दिशं दिशं पतित्वाऽन्य त्रायतनमलब्धा बन्धनमेवोपश्रयत एवमेव खलु सौम्य तन्मनो दिशं दिशं पतित्वाऽन्यत्राऽऽयतनमलब्धा प्राणमेवोपश्रयते प्राणबन्धनं हि सौम्य मन इति ।

जिस प्रकार व्याध के हाथ में सूत के द्वारा वँधा हुआ पक्षी इधर उधर उड़जाने के लिये चेष्ठा करने पर भी जब असमर्थ हीजाता है तो बन्धन के स्थान में ही आकर बैठ जाता है, उसी प्रकार जीव माया के द्वारा रचेहुए भ्रमजाल में फँसकर अन्तरात्मा के साथ जो प्रेम की डोरी वँधी हुई है उस को तोड़ने के लिये प्रयत्न करता है, परन्तु जब समस्त इन्द्रियों के विषय में अन्वेषण करने पर भी उसे कहीं शान्ति प्राप्त नहीं होती है तो अन्त में समस्त प्रेम और आनन्द के मूल परमात्मा की ही शरण में ही जाकर जपा-सना के द्वारा शान्ति प्राप्त करता है।

सनातनधर्म के सिद्धान्तानुसार ब्रह्म के तीन स्वरूप वर्णन किये गये हैं। यथा:-ब्रह्म, ईश और विराट्। श्रुति में लिखा है कि:-

सोऽयमात्मा चतुष्पात् पादोऽस्य सर्वभूतानि त्रिपाद-स्यामृतं दिवि ।

परमात्मा के चार पाद हैं उनमें से एक पाद में सृष्टि होती है और तीन पाद सृष्टि से वाहर हैं। परमात्मा के जिस भाव में सृष्टि नहीं है, जिसके साथ माया का कोई सम्बन्ध नहीं है, एवं जो भाव माया से अतीत अव्यक्त और अवाङ्गनसोगोचर है उसको ब्रह्मभाव या निर्भुण ब्रह्म कहाजाता है। उपनिषद् में इस भाव का वर्णन किया गया है। यथा:-

न तत्र चक्षुर्गच्छति न वाग् गच्छति न मनो न विद्यो

यतो वाचो निवर्तनते अप्राप्य मनसा सह। आनन्दं ब्रह्मणो विद्वान् न बिभेति कुतश्च न॥

ब्रह्म चक्षु वाक् आदि इन्द्रियों से और मन बुद्धि से परे हैं। मन और वाणी उन्हें प्राप्त नहीं करसक्ती, केवल ज्ञानी महात्मा उनकी आनन्दसत्ता को जानकर निर्भय होते हैं। श्रीमद्भागवत में लिखा है कि:-

शब्दो न यत्र पुरुकारकवान् कियार्थो,
माया परैत्यभिमुखे च विलंजमाना।

#### तदे पदं भगवतः परमस्य पुंसो, ब्रह्मेति यदिदुरजस्रसुखं विशोक्तम्॥

जहां क्रियार्थक शब्द किसी काम का नहीं होता है, माया जहांपर पहुँ-चने में असमर्था होकर लज्जा से दूर हटजाती है, संसार के सुखदुःख से रहित निरवच्छित्र आनन्दमय वही परम पद निर्गुण ब्रह्म का है।

ब्रह्म के जिस भाव के साथ माया का सम्बन्ध है अर्थात् जिस भाव में उन्हीं के ईसण से शिक्तमती माया संसार के सृष्टि स्थिति प्रलय को करती है, प्रकृति के साथ सम्बन्धयुक्त उस भाव को ईश्वर कहाजाता है। वाजसेनीय संहितोपनिषद् में इन दोनों भावों के वर्णन के लिये एक सुन्दर मन्त्र कहा गया है। यथा:-

सपर्यगाच्छुकमकायमत्रणमस्नाविरथंशुद्धमपापविद्धम् । कविर्मनीषी परिभूः स्वयम्भूर्याथातथ्यतोऽर्थान् व्यद-धाच्छाश्वतीभ्यः समाभ्यः ॥

इसमें परमात्मा के निर्शुण भाव का वर्णन ऊपर के अंश में किया गया है इसिलिये सब विशेषण क्रीव लिक्क वताये गये हैं। यथा:—वे परमात्मा शुक्र अर्थात् शुद्ध हैं, अकाम अर्थात् सृक्ष्म शरीर से रिहत हैं, व्रण और स्नायु शून्य अर्थात् स्थूल शरीर से रिहत हैं, शुद्ध अर्थात् अविद्यामल रिहत और अपापविद्ध अर्थात् पुण्य पाप सम्बन्ध रिहत हैं, इससे तात्पर्ध्य यह है कि परमात्मा कारण शरीर से भी रिहत हैं। इतना कह करके दूसरे आधे में परमात्मा के सगुण भाव का वर्णन किया है। यथाः परमात्मा कवि अर्थात् भूत-भविष्यत्-वर्त्तमानदर्शी हैं, मनीषी अर्थात् मन के प्रभु हैं, पिरिभु अर्थात् सर्व्वापिर विराजमान हैं, स्वयम्भु अर्थात् इनके बनानेवाले कोई नहीं हैं। एताहश सर्व्वव्यापी परमात्मा संवत्सराधिपित प्रजापितयों को ठीक ठीक कम्म फल और कर्त्तव्य विषय विभक्क कर देते हैं। इसी प्रकार से माया के साथ सम्बन्ध का अभाव इन दोनों अवस्थाओं के अनुसार ब्रह्मभाव और ईश्वरभाव की सिद्धि श्रुति में की गई है। श्वेताश्वतरोपनिषद् में लिखा है कि:—

#### मायान्तु प्रकृतिं विद्यान्मायिनन्तु महेश्वरम्। तस्यावयवभूतैस्तु व्याप्तं सर्व्वमिदं जगत्॥

प्रकृति माया है और ईश्वर उसके चलानेवाले मायी हैं। उनके शरीर से ही समस्त संसार व्याप्त है। ये वर्णन परमात्मा के संगुण अर्थात् ईश्वर भाव का है।

ब्रह्म का तीसरा भाव विराद् है । अनन्त कोटि ब्रह्माएडमय जनका सर्व्यव्यापी शरीर है जसे विराट् कहते हैं । श्वेताश्वतरोपनिषद् में कहा है । यथा:-

" सर्वतः पाणिपादं तत् सर्वतोशिशिरोमुखम् ।" " विश्वतश्चक्षुरुत विश्वतो मुखो विश्वतो बाहुरुत विश्वतस्पात् ।"

उनके पाणिपाद, उनके चक्षु सिर या मुख सर्वत्र हैं, समस्त विश्व उन का ही रूप है, इत्यादि । यह सब विराद मूर्ति का वर्णन है । महर्षियों ने इन तीन भावों को अध्यात्म अधिदेव और अधिभृत करके भी वर्णन किया है । महर्षि वसिष्ठजी ने कहा है कि:-

यत्तद्वस्य मनोवाचामगोचरमितीरितम्।
तत्सर्वकारणं विद्धि सर्वाध्यात्मिकमित्यपि॥
अनाद्यन्तमजं दिन्यमजरं ध्रुवमन्ययम्।
अप्रतक्यमविद्येयं ब्रह्माग्रे संप्रवर्तते॥
स्वेच्छामायाख्यया यत्तज्जगजन्भादिकारणम्।
ईश्वराख्यं तु तत्तत्त्वमधिदैविमिति स्मृतम्॥
सर्वद्यः सद्गुरुर्नित्यो ह्यन्तर्यामी कृपानिधिः।
सर्व्यत्रम्यं विश्वस्य निधानं प्राकृतात्मकम्।
विराडाख्यं स्थूलतरमधिभूतं तदुच्यते॥

श्रीसत्यार्थाः अस्ति

# यस्येद्दावयवैलोकान्कल्पयन्ति मनीषिणः। कट्यादिभिरधः सप्त सप्तोर्द्धं जघनादिभिः॥

परमात्मा की जो सत्ता मन वाणी से अगोचर, सर्विकारण, अनादि, अनन्त, अज, दिव्य, अजर, भ्रुव, अव्यय और विचार एवं ज्ञेय सम्बन्ध से बाहर है उसको ब्रह्मभाव या आध्यात्मिक भाव कहते हैं। जिस भाव में उनकी इच्छारूपिणी माया के द्वारा समस्त संसार की उत्पत्ति होती हैं; जो सर्व्वज्ञ, सब का गुरु, नित्य अन्तर्ध्यामी, करुणामय, सकल सद्गुणों का आधार, निर्दोष एवं श्रेष्ठभाव है उसे ईश्वरभाव या अधिदैवभाव कहते हैं। और परमात्मा का जो कार्य्य ब्रह्मरूपी समस्त विश्व का आधार रूप स्थूलभाव है उसका नाम विराद है। इसी भाव में लोकों की कल्पना करते समय मनीषी लोगों ने कहा है कि उनके नाभि के ऊपर सप्तलोक और अधोदेश में सप्तलोक, इस प्रकार से चतुईश भुवन हैं।

ब्रह्म के इन तीनों स्वरूप की उपासना के लिये शास्त्र में क्रिया सिद्धांश रूप से चार योग वताये गये हैं। यथाः—मन्त्रयोग, हठयोग, लययोग और राजयोग। ब्रह्म का निगकार और व्यापकरूप परिच्छित्र और चञ्चल बुद्धि मनुष्यों के लिये प्रथम दशा में धारणा के अन्तर्भूत नहीं होसक्ता है, इसलिये प्रथम तीन प्रकार के योगों में चित्त को स्थूल से सूक्ष्म की ओर उन्नत करने की विधि वताई गई है। मन्त्रयोग में स्थूल सूर्ति का ध्यान किया जाता है। ब्रह्म की निर्मुण मूर्ति कल्पना से अतीत है इसलिये महिप्यों ने समाधियुक्त बुद्धि के द्वारा परमात्मा की प्रकृति के साथ की विचिध लीलाओं को देखकर उन लीलाओं के भावों को सूर्ति के रूप में प्रथम दशा के साधकों के कल्याण के लिये प्रकट किया है। यह वात स्वतः सिद्ध है कि यावन्मात्र रूप भाव का ही स्थूल विकाश है। दश्य जगत् भावजगत् का ही विस्तारमात्र है। इसलिये भगवद्धावों के ही अवलम्बन से जो रूपों की कल्पना महिप्यों ने की है वहही मन्त्रयोग की ध्येयवस्तु है। यह कल्पना मिथ्या मानस कल्पना नहीं है, परन्तु सत्य भगवद्धावों के अनुसार शुद्ध बुद्धित सत्य कल्पना है। जैसा कि शास्त्र में कहा है कि:—

निर्विशेषं परं ब्रह्म साक्षात्कर्तुमनीश्वराः।

## ये मन्दास्तेऽनुकम्पन्ते सिक्शीषनिरूपणैः॥ वशक्तिते मनस्येषां सगुर्धिबद्धशीलनात्। तदेवाविभवेत्साशादपेतोपाधिकल्पनम्॥

निर्विशेष परब्रह्म के साधन में असमर्थ प्रथम दशा के साधकों के लिये कृपा करके महर्षियों ने सगुए पूर्ति का साधन वताया है। साकार पूर्ति पर चित्त को एकाप्र करते करते मन वशीभूत होजाने पर निराकार के साधन के लिये अधिकार पाप्त होता है। इसी सिद्धान्त के अनुसार ईश्वर की पांच पूर्ति कल्पना की गई हैं जिसको सगुए पञ्चोपासना कहते हैं। यथा:- शिव, शिक्क, विष्णु, सूर्य और गणेश। ये पांच ईश्वर की ही पूर्ति हैं, केवल पश्च तत्त्वों के विचार से एक ईश्वर की पश्चपूर्ति हैं। इन सव तत्त्वों का विचार और भाव के अनुसार पूर्ति कल्पना का रहस्य "मन्त्रयोग" नामक अध्याय में वर्णन कियाजायगा।

दूसरा अधिकार यह है कि साथक का चित्त हठयोगोक्न ज्योतिध्यान में लगाया जाता है। ज्योति भगवान् की चित्सत्ता का स्थूल प्रकाश और मूर्ति से स्क्ष्म है। इसलिये ज्योतिध्यान के द्वारा साधक का चित्त सूक्ष्म राज्य की और अग्रसर होता है।

तीसरे अधिकार में लययोगोक्क विन्दुध्यान में चित्त को लगायाजाता है। यह विन्दु सान्विक प्रकृति का प्रकाश है जोकि लययोग की उन्नत दशा में साधक को दिखने लगता है और वह उसीमें चित्त को एकाग्र करके और भी सूक्ष्मतर राज्य में प्रवेश लाभ करता है।

इसी प्रकार से इन योगों के द्वारा चित्त की उन्नित होने पर तब निर्मुण ध्यान में अधिकार हुआ करता है। उस समय साधक ब्रह्म, ईश्वर और विराद इन तीनों पर ही राजयोगोक्त साधनों के द्वारा चित्त को लय करके उपासना के परम लक्ष्य भगवत्सान्निध्य लाभ को प्राप्त करता है। निर्विकल्प समाधि सिद्ध योगी जन्म-मरण रूपी संसार चक्र से मुक्त होता है। इन सब साधनों का रहस्य चारों योगों के स्वतन्त्र स्वतन्त्र अध्यायों में पूर्णत्या वताया जायगा। इस प्रकार से निर्मुण ब्रह्मोपासना, सगुण पश्चोपासना और इनके कियारूप से चार प्रकार के योग साधन, ये उपासना के ब्रः अक्त हुए।

पासना, ऋषि देवता व पितरों की उपासना और पेतादि निकृष्ट विभूतियों की उपासना । मनुष्यों की प्रकृति स्वभावतः निम्नाभिगुिखनी हैं। उपासना उस निम्नाभिगुिखनी हैं। उपासना उस निम्नाभिगुिखनी हैं। उपासना उस निम्नाभिगी प्रकृति की गित को वदल कर उपर की ओर ले जाने के लिये विधि बताती है। परन्तु प्रकृति एकाएक उपर नहीं जा सक्षी। अतः उपासना के विविध अङ्ग बताये गये हैं जिनके अवलम्बन से साधक क्रमशः अपनी प्रकृति को सात्त्विक बनाता हुआ उपर की ओर लेजासका है। इसिलिये स्वभावतः तामिसक प्रकृति के मनुष्य के लिये पेतादिकों का भी साधन बताया गया है। जड़ प्रकृति वेतन शिक्ष के विना काम नहीं कर सक्षी। यह चेतन शिक्ष प्रकृति के सात्त्विक और तामिसक राज्य के विचार से दो प्रकार की है; सात्त्विक प्रकृति पर अधिष्ठात्री चेतनशिक देवी शिक्ष कहलाती है। यह दारएयकोपनिषद में लिखा है कि:-

## दया ह प्राजापत्या देवाश्चासुराश्च ततः कानीयसा एव देवा ज्यायसा असुराः।

प्रजापित की सृष्टि में दो शिक्त काम करती हैं, देव और असुर। उनमें से जीव-प्रकृति स्वभावतः निम्नाभिमुखिनी होने से असुरों की शिक्त ज्यादा और देवताओं की शिक्त कम हुआ करती है। प्रेतादि निकृष्ट विभूतिगण इस तामसिक भूमि से सम्बन्ध रखते हैं इसिलिये कामनावाले तामसिकलोगों के आराध्य हैं। परन्तु देवता ऋषि और पितरों की उपासना उच्चकोटि की है। पिहले ही कहागया है कि जड़वस्तु चेतन शिक्त के सञ्चालन से ही नियमित कार्य्य करसक्ती है। इसिलिये जड़ प्रकृति के भिन्न विभाग के सञ्चालन के लिये बहुधा ईश्वरीय शिक्त नियामकरूप से संसार में कार्य्य करती है। प्रकृति का विभाग असंख्य होने पर भी उसे प्रधान तीन भाग में विभक्त करसक्ते हैं। यथाः—आध्यात्मिक विभाग, आधिदैविक विभाग और आधिभौतिक विभाग। प्रथम विभाग के साथ ज्ञान का, दूसरे विभाग के साथ कर्म का, और तीसरे के साथ स्थूल दृश्य का सम्बन्ध है। इन तीन विभागों के सञ्चालन करनेवाली चेतनशिक्त ऋषि देवता और पितर कहलाती

है। ऋषिशक्ति आध्यात्मिक विभाग की, विशिक्ति आधिदैविक विभाग की सञ्चालक' है। इनकी उपासना आसुरी शिक्त की उपासना से उन्नत व द्वितीय को दि की उपासना है। इन सब शक्तियों का विशेष महिमावर्णन और इनकी पूजा से क्या क्या फल की प्राप्ति होती है मो आगे बतलावेंगे।

अवतारों की उपासना उक्त दोनों उपासन। ओं से उन्नत तृतीय श्रेणी की है। हिन्दू शास्त्र के सिद्धान्तानुसार संसार में जो कुछ शक्ति का विकाश देखाजाता है वह सब ईश्वर की ही शाकि है। जडवस्तु में जडशिक रूप से त्रौर चेतनवस्तु में चेतनशिक्त रूप से ईश्वर की सर्व्वच्यापिनी शिक्त प्रकट हुआ करती है। इसी शक्ति को कला भी कहते हैं। कला का विकाश जीव भाव के प्रथम विकाश से लेकर अन्त तक है। जीवभाव का प्रथम विकाश **जिन्न अप्तार्थ के अप्तार्थ कि अप्तार्थ के अप्तार्थ के अप्तार्थ के अप्तार्थ के अप्तार्थ के अप्तार्थ के अप्तार्थ** बताया गया है। तदनन्तर स्वेदज कृमि कीट आदि योनियों में भगवान की शक्ति की दो कला विकाश होती है। उसके बाद अएडज योनि में तीन कला का विकाश और जरायुज के अन्तर्गत पशुयोनि में चार कला का विकाश होता है। कला अर्थात शाक्ति के विकाश से उद्भिज्ज, स्वेदज आदि चेतन योनियों में क्या क्या लक्षण प्रकट होता है सो अवतारतत्त्व के विस्तारित वर्णन में बताया जायगा। जीव उन्नत होता हुआ मनुष्य योनि में जव पहुँचता है तो उसमें पांच कला से लेकर आठ कला तक का विकाश देखने में त्राता है। साधारण मनुष्यों में पांच कला, विशेष मनुष्यों में उस से अधिक कला और विभूतियुक्त असाधारण पुरुषों में आठ कला तक का विकाश होता है। परन्तु ये सभी विकाश जीवकोटि के हैं। इसके अतिरिक्न शक्ति के विकाश होने की आवश्यकता हो अर्थात् धर्म्म की रक्षा और अ-धर्मा के नाश के लिये आठ कला से अतिरिक्त शक्ति के आविर्भाव की त्रावश्यकता प्रकृतिराज्य में हो तो जिस असाधारण अलौकिक केन्द्र के द्वारा वह शक्ति पकट होती है उसे अवतार कहते हैं। इसी पकार से भगवान् की शक्ति पक्वति की आवश्यकता के अनुसार ६ कला से १६ कला तक पकट होती है। नौ दस आदि कला के अवतार अंशावतार कहलाते हैं श्रीर सोलह कला के श्रवतार पूर्णावतार कहलाते हैं। श्रवतारों का श्रावि-

भगवान की हैं इसिलिये जिस केने से इस प्रकार अलौकिक शिक्त का वि-काश हो वह अवताररूपी केन्द्र सन्वेथा पूज्य है। यही अवतारोपासना का संक्षिप्त विज्ञान है। इसका विस्तार आगे किया जायगा। इसके अनन्तर सगुण ब्रह्मरूपी पश्चदेवोपासना और अन्त में निर्मुण ब्रह्मोपासना, इस रीति स उपासना के ये पांच अङ्ग और क्रियारूप से चार योग, कुल नौ अङ्ग हुए; जिनके अधिकारानुसार अनुष्ठान से साधक को भगवत्सान्निध्य प्राप्त होता है और निःश्रेयस पदवी मिलती है।

मन्त्रयोग, हठयोग और लययोग, इनमें से किसी एक की सिद्धावस्था
में साधक राजयोग का अधिकार प्राप्त करके कृतकृत्य होता है। उपास्य
के अनुसार भूतपेतादि का उपासक केवल इहलौकिक सुख प्राप्त करता है
और कभी कभी उसकी दुर्गति भी होती है। ऋषि देवता और पितरों का
उपासक इहलौकिक और पारलौकिक दोनों प्रकार के अभ्युद्य को प्राप्त
करता है। शास्त्रों में ऐसा कहा है कि सकाम बुद्धि से जो अवतारोपासना
और सगुण पश्चोपासना करते हैं वे केवल इहलौकिक और पारलौकिक
अभ्युद्य प्राप्त करते हैं, परन्तु निष्कामरूप से अवतारोपासक हो, अथवा
सगुण पश्चोपासक हो, अथवा निर्मण ब्रह्मोपासक हो, उनकी उपासना
मुक्तियद होगी।

भक्ति उपासना का प्राण और योग उपासना का श्रार है। चित्त में भगवान के प्रति जिस अनुराग के उदय होने से भक्त भगवान का सामिध्य लाभ करसक्ता है उसे भिक्त कहते हैं और जिन सब शारीरिक और मान-सिक क्रियाओं के अनुष्ठान से चित्त शान्त होकर आत्मा के स्वरूप को दिखा सक्ता है उसे योग कहते हैं। इसलिये उपासना की उन्नति और पूर्णता प्राप्ति के अर्थ प्राणरूपी भिक्त और श्रारीररूपी योग की परम आवश्यकता है।

भक्ति जपासना का पाएकप है इसका भाव यह है कि जिस पकार शरीर में प्राएशक्ति के न रहने से जीव का जीना और वढ़ना असम्भव है, उसी प्रकार से जपासना के साथ भक्ति के न रहने से साधक की जपासना-मार्ग में स्थिति और जन्नति नहीं होती। जीव प्रीति को तीन भाग में विभक्त कर सक्ने हैं। यथा:- स्नेह, प्रेम और श्रद्धा। अपने से छोटों में जो प्रीति, प्रेक्षि पुत्र कन्या में, उसको स्नेह कहते हैं। अपने बरावर वालों में जो प्रीति, जैसा कि मित्र के साथ, उसको प्रेम कहते हैं। अपने से उच्च कोटि के लोगों में जो प्रीति, जैसा कि माता पिता के साथ, उसको श्रद्धा कहते हैं। परन्तु ये तीन प्रकार की प्रीति ही लौकिक है और उनके आधार के नाशा-वान् होने से क्षणभङ्गुर है। इसलिये जीव की प्रीति अनित्य संसार से उठकर नित्य आनन्दमय भगवान् के चरण कमलों में जब लगजाती है तब ही वह अलौकिक प्रीति भक्ति कहलाती है।

मिक्त प्रधानतया तीन भाग में विभक्त है। यथा: -वैधी, रागात्मिका और परा। वैधी भिक्त प्रथम दशा की भिक्त है। इसमें बहुत श्रकार की अर्चन वन्दन कीर्चन आदि विधियों के द्वारा साधक भगवान के प्रति श्रेम का अभ्यास करता है। रागात्मिका, भिक्त की दूसरी अवस्था है। इसमें भगवान के साथ भक्त के चित्त का पवित्र प्रेम वनजाता है। जिस प्रकार विषयी लोग विषय में आसक्त होकर रात दिन उसीमें मग्न रहते हैं, ठीक उसी प्रकार से साधक भिक्त की रागात्मिका दशा में संसार के प्रति प्रेम को बोड़कर, संसार को चित्त से पूरे तौर पर उठाकर भगवान के प्रेम में मग्न होजाता है, इसी भेम को शास्त्र में तौल की धारा की तरह अविच्छित्र प्रेम कहा है। इसके वाद प्रेम की पूर्ण दशा में भक्त को जब सर्व्वत्र भगवान ही दिखाई दे अर्थात् समस्त संसार उन्हींका रूप दिखाई दे, तब वह भिक्त पराभिक्त कहलाती है। पराभिक्त, निर्व्विकल्प समाधि और ज्ञान, सब एक ही चीज़ हैं। इसी से भिक्त हर एक दशा में उपासना और योग दोनों ही को समानरूप से जीवन शिक्त प्रदान करती है।

महर्षि पतञ्जिलिजी ने अपने मणीत योगदर्शन में लिखा है ांके:-

### योगश्चित्तवृत्तिनिरोधः।

जिस उपाय के द्वारा अन्तः करण की दृत्तियों का निरोध हो उसका नाम योग है। दृत्तियों के निरोध होने से जो फल होता है उसके विषय में महर्षिजी ने लिखा है कि:-

### तदा दृष्टुः स्वरूपेऽवस्थानम्।

उस समय दृष्टा परभात्मा अपूने स्वरूप को प्राप्त होते हैं। जिस प्रकार चश्चल जल में सूर्य का प्रति वस्व ठीक ठीक दिखाई नहीं देता है, परन्तु उसी जल के शान्त होने से वह प्रतिविम्व पूर्णतया दृष्टिगोचर हुआ करता है; ठीक उसी प्रकार अन्तःकरण पर आत्मा का प्रतिविभव सर्वदा भासमान रहने पर भी विषय और इन्द्रियों के द्वारा चित्त के चञ्चल होने सं उसमें त्रात्मा का स्वरूप ठीक ठीक दिखाई नहीं देता, परन्तु जब साधक यम नियम आसन प्राणायाम प्रत्याहार धारणा ध्यान और समाधिरूपी अष्टाङ्ग योग के ठीक ठीक अभ्यास के द्वारा चित्त को शान्त करलेता है अर्थात् द्वतियों का निरोध करलेता है तभी उसके शान्त चित्त में जैसा कि महर्षि पतञ्जिलिजी ने कहा है, परमात्मा के स्वरूप की उपलब्धि हुआ करती है। इसी अष्टांगयोग की भित्ति पर महर्षियों ने सकल मकार के योगों को चार भागों में विभक्त किया है। यथा:- मन्त्रयोग, इटयोग, लययोग और राजयोग । इन सब योगों का वृत्तान्त आगे बताया जायगा। इसी तरह से उपासना का अंगरूपी योग अपनी सुकौशल पूर्ण क्रियाओं के द्वारा साधक के चित्त को शान्त करके उसे भगवत्सान्निध्य प्राप्त कराने में सहायता करता है।

शास्त्र में आध्यात्मिक उन्नित के लिये जितने प्रकार के उपाय वताये गये हैं, उपासना उन सवों की सिंद्धि में परम सहायक है। धर्म्म के सब अन्न या उपान्न उपासना के ही वल से साधक को पूर्णता प्राप्त करासक्ने हैं। हृष्टान्त रूप से समक्त संक्षेत्र हैं कि दानधर्म्म के अनुष्ठान में दान की पूर्ण फलप्राप्ति के लिये दाता के चित्त में उपासनामूलक धर्म्मभाव और श्रद्धा की बहुत आवश्यकता है क्योंकि ईश्वर के प्रति प्रेम और मिक्नभाव की हृदता के विना सान्विक दान में प्रवृत्ति और सफलता होना असम्भव है। इसी प्रकार तपधर्म में भी जब तक आध्यात्मिक उन्नित के लिये इच्छा और भगवान के प्रति मिक्न न हो तब तक सान्विक तप की परमफल-प्राप्ति नहीं होती, यह सब भाव मूल में उपासना के रहने से ही प्राप्त होते हैं। उपासनाविहीन दान और तप मनुष्य को संसार में फँसाकर और भी अधोगति प्राप्त कराता है। श्रीभगवान ने गीताजी में कर्म्ययोग के रहस्य वर्णन में जितने प्रकार के कौशल बताये हैं उनमें से उपासनामूलक भगवत्समर्पण

कर्मयोग में उन्नित श्रौर पूर्णता प्राप्ति के लिये सर्व्योत्तम कौशल है । यत्करोषि यदश्वासि यज्जुर्द्वाषि ददासि यत् । यत्तपस्यसि कौन्तेय ! तत्कुरुष्व मद्र्पणम् ॥ शुभाशुभफलैरेवं मोध्यसे कर्मबन्धनैः । सन्न्यासयोगयुक्तात्मा विमुक्तो मासुपैष्यसि ॥

हे अर्जुन! जो कुछ कार्य्य करो, भोजन करो, हवन करो, दान करो या तपस्या करो, सब कर्म्म मुक्तमें अर्पण करना, ऐसा करने से शुभ या अशुभ कर्म्म के बन्धन में नहीं आओगे और सन्न्यासयोगयुक्त हो सकल बन्धन से मुक्त होते हुए मुक्तको प्राप्त करोगे।

श्रीभगवान् ने गीताजी में श्रीर भी बतलाया है कि "कर्मयोगी के लिये समस्त संसार भगवान् का ही रूप है इसालिये जगत्सेवा भगवान् की ही सेवा है," इस उपासना बुद्धि से कर्म्मयोग में प्रवृत्त होना चाहिये। उनकी प्रतिदिन यह विचार रखना चाहिये कि "में अल्पशक्ति हूँ, भगवान् सर्व्व शिक्तमान् हैं, जगत् की सेवा उन्हींकी पूजा है, इस लिये अल्पशिक्त में उनका निमित्तमात्र होकर तब ही उनकी सेवा करसक्ता हूँ जब सर्व्वशिक्तमान् भगवान् मुस्ते शिक्त देवें, श्रीर मेरे पुरुषार्थ का जो कुछ फल होगा सो उन्हींका होगा, मेरा कुछ नहीं क्योंकि जिस शिक्त स कार्य का फल मिलता है वह शिक्त उन्हींकी है श्रीर उन्हींकी कुपा से मुस्ते पात्र हुई है।" कर्म्योगी इस प्रकार उपासना-भाव के साथ यदि कर्म करे, कदापि कर्मबन्धन नहीं प्राप्त होसक्ता है। अन्यथा जैसा गीताजी में कहा है कि:-

अहङ्कारविमूढात्मा कर्त्ताहिमिति मन्यते।

श्रद्धार से मुग्ध होकर अपने को कर्ता समक्त लेवे तो कम्मेवन्धन प्राप्त होता है। अतः यह बात सिद्ध हुई कि कम्मेथोग में सफलता प्राप्त करने के लिये और कम्मेवन्धन से मुक्त होने के लिये उपासना ही परम सहायक है। इसी प्रकार से ज्ञानयोग में भी उपासना की सहायता से ज्ञानयोगी की अपने मार्ग में सुविधा के साथ उन्नति होती है। परमात्मा के प्रति भक्तिभाव युक्त ज्ञानयोगी तत्त्वज्ञान को शीघ्र प्राप्त करसक्ता है। महर्षि पतद्धालिजी ने योगदर्शन के समाधिपाद में लिखा है कि:- तीत्रसंवेभानामासन्नतमः।

साधक के चित्त में तीत्र आकि इक्षा रहने से स्वरूप की उपलब्धि शीघ हुआ करती है। यह तीत्र आकार का उपासना सापेक्ष है क्यों कि ज्ञानयोगी भक्त के चित्त में ही ज्ञान के साथ साथ भगवान के प्राप्त करने के लिये हृद्य की ऐसी तीत्र इच्छा और भिक्त होसक्ती है। अतः ज्ञानयोग में भी उपासना की सहायता परम आवश्यकीय है इसमें सन्देह नहीं। उपासना और भिक्त से रहित ज्ञान शुष्कज्ञानरूप में परिणत होकर तर्कबुद्धि और नास्तिकथाव पैदा करता है जिसके फल से निर्विकल्प समाधि प्राप्त करना अत्यन्त कठिन होजाता है।

इानमार्ग में उपासना की कितनी आवश्यकता है सो वेद के उपनिषद्-भाग पर विचार करने से स्पष्ट मालूम होसक्का है। वेद का यह भाग गीता व ब्रह्मसूत्र के साथ मिलकर प्रस्थानत्रय कहलाता है। गीता का विज्ञान ज्ञानयोगी को निष्काम कर्म्मयोग का रहस्य बतलाता है, उपनिषद् का विज्ञान ज्ञानयोग के साथ उपासना का रहस्य बतलाता है और वेदान्त विज्ञान-साधक को आत्मज्ञान प्राप्त होने का उपाय बतलाता है। प्रस्थानत्रय का ये ही महान् रहस्य है। इसी प्रकार से सनातनधर्म के प्रत्येक अङ्ग के साथ उपासना का सम्बन्ध बताया गया है। केवल इतना ही नहीं, अधिकन्तु पृथिवी के और भी अन्य अन्य धर्म, जैसा कि ईसाई धर्म, मुसलमान धर्म आदि सबही में ईश्वर की उपासना का प्राधान्य रक्खा गया है। अतः उपासना के सकल कल्याणकारी भाव के ऊपर किसी का भी सन्देह नहीं होसक्का।

यह बात सत्य है कि सनातनधर्म के हर एक अङ्ग में ऐसी शिक्त भरी हुई है कि किसी अङ्ग का साधन पूरे तौर पर करने से साधक को मुक्ति प्राप्त होसक्री है। अपन के एक कर्ण में भी जिस प्रकार विश्व की द्रुध करने की शिक्त भरी हुई है उसी प्रकार धर्म के हर एक अङ्ग में मुक्ति देने की शिक्त भरी हुई है। परन्तु यही शिक्त यथावत रूप से प्रयोग न होकर यदि तमोगुण की ओर लगजावे तो शिक्त के अपन्यवहार से हानि भी होसक्री है। विधि के साथ धर्माचरण न करने से साधक में एक तरह की निकृष्ट हित्त पैदा होजाती है जिसको ऋषियों ने उन्माद कहा है। दृष्टान्त रूप से समक्त सक्ने हैं कि विधि के साथ दान न करने से अहङ्कार पैदा होता है,

विधि के साथ तप न करने से क्रोध पैदा होता है, विधि के साथ कर्म न करने से ममता और अभिमान पैदा होता है, ये सब विरुद्ध हित्त विधि-हीन धर्मानुष्ठान के फलभूत उन्माद हैं । इस उन्माद से बचने के लिये उपासना की आवश्यकता सर्व्वोपिर वर्ताई गई है । हर एक धर्माक्त के मूल में उपामना और भगवद्भिक्त के रहने से साधक आध्यात्मिक मार्ग में कदापि भूल नहीं करते, और भगवान की कृपा से सकल बाधा को दूर करते हुए अन्त में मुक्ति पद पाप्त करते हैं। यही उपासना यह का रहस्य है।

प्रथम समुद्धास का पञ्चम श्रध्याय समाप्त हुया।

#### ज्ञानयज्ञ।

मनुष्यों की पूर्णता ज्ञान के द्वारा हुआ करती है। यह बात पहले ही कही गई है कि कारण ब्रह्मरूप परमात्मा में आध्यात्मिक आधिदैविक और आधिभौतिक यह तीन भाव होने के कारण उनकी लीला विलासरूपी सृष्टि के पत्येक अङ्ग में भी तीन तीन भाव विद्यमान हैं। महाभारत में लिखा है कि:-

पादावध्यात्मिमित्याहुर्जाह्मणास्तत्त्वदर्शिनः।
गन्तव्यमिधभूतं च विष्णुस्तत्राधिदैवितम्।।
वागध्यात्मिमिति प्राहुर्यथा श्रुतिनिदर्शिनः।
वक्रव्यमिधभूतं तु विह्नस्तत्राधिदैवतम्।।
चक्षुरध्यात्मिमित्याहुर्यथा श्रुतिनिदर्शिनः।
रूपमत्राधिभूतं तु सूर्य्यश्चाप्यधिदैवतम्।।
मनोऽध्यात्मिमिति प्राहुर्यथा शास्त्रविशारदाः।
मन्तव्यमिधभूतं तु चन्द्रमाश्चाधिदैवतम्।।
इति पुरुषों ने कहा है कि पादेन्द्रिय अध्यात्म है, गन्तव्य अधिभूत है

श्रीर विष्णु अधिदैव हैं; वागिन्द्रिय अध्यात्म है, वक्तव्य अधिभूत है और अग्नि अधिदैव है; चक्षुरिन्द्रिय अध्यात्म है, रूप अधिभूत है और सूर्य अधिदैव है। इस रीति से शास्त्रकारों ने कहा है कि मन अध्यात्म है, मन्तव्य अधिभूत है और चन्द्रमा अधिदैव है। इससे सिद्ध हुआ कि सृष्टि के प्रत्येक पदार्थ में तीन तीन भाव पाये जाते हैं। इसी विचार से जीव शारीर में भी तीन भाव हैं। जीव का आधिभौतिक शारीर, आधिदैविक मन त्रौर आध्यात्मिक बुद्धि है। इसालिये मनुष्यों की पूर्णता तब ही होसक्की है जब उनमें के तीनों भावों की पूर्णता हो और वही शास्त्र पूर्ण और भगव-द्वाक्य होगा जिसमें इन तीनों भावों की पूर्णता के लिये उपाय वताये गये हों । वेद पूर्ण और भगवद्वाक्य है क्योंकि वेद में तीनों भावों की पूर्णता का उपाय वर्णन किया गया है। कम्मीकाएड के द्वारा आधिभौतिक शुद्धि श्रीर उपासना काएड के द्वारा श्राधिदैविक शुद्धि को लाभ करके अन्त में साधक ज्ञानकाएड के द्वारा आध्यात्मिक शुद्धि पाप्त करता हुआ निःश्रेयस पदवी को प्राप्त करसक्का है। भगवान् के स्वरूप की उपलब्धि और मुक्कि ज्ञान के द्वारा ही हुआ करती है। इसलिये ज्ञान ही सर्व्वश्रेष्ठ है। वेद की याज्ञा है कि:-

ऋते ज्ञानान्न सुक्तिः।

ज्ञान के विना मुक्ति नहीं होती। मुण्डक उपनिषद् में लिखा है कि:-न चक्षुषा गृह्यते नाऽपि वाचा नाऽन्यैदेविस्तपसा कम्मणा वा।

ज्ञानप्रसादेन विशुद्धसत्त्व-

स्ततस्तु तं पश्यते निष्कलं ध्यायमानः॥

परमात्मा चक्षु वाक् अथवा और किसी इन्द्रिय के द्वारा प्राप्य नहीं है। केवल ध्यान-योग-परायण महात्मा लोग ज्ञान के प्रसाद से विशुद्धचित्त होकर उनका साक्षात्कार लाभ करते हैं। और भी लिखा है कि:-

यः सर्व्वज्ञः सर्व्वविद् यस्यैष महिमा भवि। दिन्ये ब्रह्मपुरे ह्येष न्योमन्यात्मा प्रतिष्ठितः॥

#### मनोमयः प्राणशरीरनेता, प्रतिष्ठितोऽन्ने हृदयं सिन्नधाय। तिब्रज्ञानेन परिपश्यन्ति धीरा, आनन्दरूपमसृतं यदिभाति॥

जो परमात्मा सर्व्यं और सर्व्यवित् है, लंसार में जिनकी महिमा मकट होरही है, वही परमात्मा प्रकाशमय ब्रह्मपुरी रूप हृदयाकाश में विराजमान रहते हैं। उनके साथ मन की उपाधि है और वे प्राण और शरीर के नेता हैं, हृदय को अवलम्बन करके अन्न परिणामरूप शरीर में अवस्थान करते हैं। ऐसे आनन्दमय, अमृतमय परमपुरुष को धीर योगी लोग शमदमादि साधन और शास्त्र व आचार्य्यलब्ध विशेष ज्ञान के द्वारा दर्शन करते हैं। इनके देखने से क्या होता है ? इसके उत्तर में कहा है कि:—

भिद्यते हृदयग्रन्थिश्रिव्यन्ते सर्व्वसंशयाः। क्षीयन्ते चास्य कम्मीणि तस्मिन्दष्टे परावरे॥

सर्वोत्तम परमात्मा के देखने से हृदय की अविद्याग्रन्थि दूटजाती है, समस्त सन्देह दूर होजाते हैं और सिश्चत, क्रियमाण, सकल कर्म्म नष्ट हो जाते हैं। ये सब ज्ञान की ही महिमा का फल है। एता हश ज्ञान गुरुवाक्य में विश्वास और अद्धा, तत्त्वज्ञानी गुरु के प्रति प्रिणपात, परिप्रश्न और सेवा के द्वारा प्राप्त होता है। यथा गीता में लिखा है कि:—

श्रद्धावाह्मँभते ज्ञानं तत्परः संयतेन्द्रियः। ज्ञानं लब्धा परां शान्तिमचिरेणाधिगच्छति॥ तद्धिद्ध प्रणिपातेन परिप्रश्नेन सेवया। उपदेक्ष्यन्ति ते ज्ञानं ज्ञानिनस्तत्त्वदर्शिनः॥ न हि ज्ञानेन सदृशं पवित्रमिह विद्यते। तत्स्वयं योगसंसिद्धः कालेनात्मिन विन्दति॥

श्रद्धालु, भगवद्भावपरायण्, जितेन्द्रिय पुरुष को ज्ञान प्राप्त होता है। ज्ञानी पुरुष शीघ्र परम शान्ति को लाभ करते हैं। यह ज्ञान तत्त्वदर्शी महा

दुर्घों के पास प्रिणपात, जिज्ञासा और सेवा के द्वारा लाभ करना होता है। इस रीति से वे सन्तुष्ट होकर ज्ञान का उपदेश करते हैं। ज्ञान के समान पवित्र वस्तु इस संसार में कहीं नहीं है। योगी पुरुष योग में सिद्धिलाभ कर के कालान्तर में इस परम वस्तु को अपने में लाभ करते हैं। ज्ञान की प्रशंसा जितनी की जाय उतनी ही थोड़ी है। शास्त्र में लिखा है कि:-

स्नातं तेन समस्ततीर्थसिलले सर्वाऽपि दत्ताऽविन-र्यज्ञानाञ्च कृतं सहस्रमिखलं देवाश्च सम्पूजिताः। संसाराच्च समुख्ताः स्विपतरस्त्रीलोक्यपूज्योऽप्यसौ, यस्य ब्रह्मविचारणे क्षणमिप स्थैर्यं मनः प्राप्तुयात्॥

जिसका चित्त ज्ञान के अवलंम्बन से क्षणभर के लिये भी ब्रह्मविचार में स्थिर होजाता है उसको समस्त तीर्थ में स्नान, समस्त भुवन का दान, स- इस्नों यज्ञों का अनुष्ठान और निखिल देवताओं के पूजन का फल मिलता है। उसके पितृलांग संसार से उद्धार होजाते हैं और वह त्रिलोंक में स-म्यूजित हुआ करता है।

इंदरा श्रेष्ठतम ज्ञानमार्ग में पदार्पण करने के लिये साधक का अधिकार होना चाहिये। इस लिये ही ज्ञान के आधार वेदान्त-दर्शन के "अथातो ब्रह्मिज्ञासा" इस प्रथम सूत्र में "अथ" शब्द के द्वारा अधिकार की आवश्यकता का निर्देश किया गया है। यह अधिकार साधनचतुष्ट्य सम्पन्न होने पर तब प्राप्त होता है। साधनचतुष्ट्य, यथाः—नित्यानित्यवस्तु-विवेक, इहामुत्र फलभोगविराग, शमदमादि षद्सम्पत्ति और मुमुक्षुत्व। आत्मा नित्य और संसार अनित्य है इस रीति के विचार का नाम नित्यानित्यवस्तु विवेक है। ऐहलौकिक और पारलौकिक स्वर्गादि मुखभोग में अक्विका नाम इहामुत्रफलभोगविराग है। शमदमादि षट्सम्पत्ति, यथाः—शम, दम, तितिक्षा, उपरित, अद्धा और समाधान। तत्त्वज्ञान के अतिरिक्ष विषयान्तर के सेवन में अनिच्छा का नाम शम है। इन्द्रियादि दमन का नाम दम है। सांसारिक समस्त विषय भोग से निद्यत्ति का नाम उपरित है। शितोष्णादि-द्वन्द्वसहिष्णुता का नाम तितिक्षा है। गुरु और शास्त्रवाक्य में प्रवल विश्वास का नाम अद्धा है। परमेश्वर-चिन्तन में एकाग्रद्यत्तिता

का नाम समाधान है। संसार से मुक्त होने की इच्छा का नाम मुमुक्षुत्व के इस प्रकार साधनचतुष्टय-सम्पन्न होने पर साधक गुरुचरण की शरण लोकर तत्त्वज्ञान श्रवण करने के अधिकारी होते हैं। इससे तात्पर्य्य यह है कि साधनचतुष्ट्य का अधिकार प्राप्त करने के विना मनुष्य ज्ञानराज्य के द्वार में भी प्रवेश करने का अधिकारी नहीं है।

गुरुवरण-निरत साधक के गुरुपुखारविन्दिनिःस्त तराज्ञान के वाक्यों के सुनने का नाम अवण है। सुने हुए विषयों पर चिन्तन करने का नाम मनन है। और मनन किये हुए पदार्थ की उपलब्धि का नाम निदिध्यासन है। अवण मनन और निदिध्यासन, ज्ञानयज्ञ के ये तीन अक्न हैं। इन तीनों अक्नों के ठीक ठीक सेवन करने से साधक को स्वरूप की प्राप्ति होती है। सृष्टि, सृष्टि से अतीत ब्रह्म में जगत् की स्थिति, जीव का भाव, मन की लीला, अन्तःकरण की शक्ति, तन्मात्राओं का सम्बन्ध, अहंतत्त्व, महत्तत्त्व, इन सब प्रकृति के पर्वोपर अर्थात् विभागोंपर विचार करते करते स्थूल राज्य से सूक्ष्म और सूक्ष्म से कारण में साधक अपना अधिकार स्थापन करता है।

सांख्यदर्शन में पश्च महाभूत, पश्च कर्म्मेन्द्रिय, पश्च हानेन्द्रिय, पश्च तन्मात्रा, मन, श्रहंतत्त्व, महत्तत्त्व श्रीर प्रकृति, इन चौबीस तत्त्वों से सृष्टि श्रीर पुरुष को प्रकृति के भोक्षारूप से पानागया है। किन्तु वेदान्त-दर्शन में पांच कोष के द्वारा सृष्टि कही गई है। इस दर्शन के श्रनुसार जब चैतन्य माया के द्वारा मोहित होता है तव जीव की उस प्रथम दशा का नाम श्रानन्दमय कोष है। बुद्धि श्रीर विचार के श्रक्त मिलकर विज्ञानमय कोष कहलाता है। पश्चप्राण इन्द्रिय श्रीर मन मिलकर मनोमय कोष कहलाता है। पश्चप्राण इन्द्रिय मिलकर प्राण्मय कोष कहलाता है । पश्चप्राण इन्द्रिय मिलकर प्राण्मय कोष कहलाता है । जीव इन पश्च कोषों के द्वारा बद्ध होकर स्वरूप को भूल जाता है, परन्तु जव गुरूपदिष्ट मार्ग के श्रनुसार चलकर विचार करते करते श्रनुभव करता है कि मैं पश्चकोष नहीं हूँ, मैं कोषातीत श्रद्धितीय सिचदानन्द रूप ब्रह्म हूँ तब उसकी निर्विकल्प समाधि होकर मुक्ति होजाती है। इसी मुक्तिभूमि में पदार्पण करने के लिये श्चात्मा को पाया से पृथक करते हुए क्रमोक्तत करने की जो विधि है उसे सप्त ज्ञानभूमि

पुरुष के लिये एकदम देहातिरिक्त आत्मा का ज्ञान होना आसम्भव है। इस लिये न्याय, वैशोषिक, षातञ्जल, सांख्य, पूर्वमीमांसा, देवीमीमांसा और ब्रह्मानींसा, इन सातों दर्शनों के ज्ञान के द्वारा धीरे धीरे आत्मा के यथार्थ-स्वरूप को जानकर साधक मुक्तिपद माप्त करसक्ताहै। अनादि कालसे देहात्मबुद्धि से ग्रसित जीव के शुद्ध आत्मज्ञान की माप्ति में सर्वथा आसमर्थ होने के कारण, परम कारुणिक पूज्यपाद महर्षियों ने सप्तज्ञान भूमि के अनुसार सप्त कमोन्नित विज्ञानमय सप्त दर्शन विज्ञानशैली के आविष्कार द्वारा साधक के अन्तःकरण को क्रमशः उत्तरोत्तर बुद्धि की एक कक्षा से दूसरी कक्षा में पहुँचाते हुए, बुद्धि की क्रमोन्नित द्वारा यथाक्रम उत्तरोत्तर उन्नत ज्ञानाधिकार देते हुए अन्त में मायाविलासरित आहैत ज्ञानाधिकार देतर कृतकृत्य करने की ज्ञानयज्ञ की शैली प्रकट की है। ज्ञानयज्ञ में इसी तत्त्व का वर्णन किया गया है सो क्रमशः नीचे लिखा जाता है।

ब्रह्म के स्वरूप लक्षण को वर्णन करने के लिये सब श्रातिएँ एकवाक्य होकर बोलती हैं कि ब्रह्म का निर्गुण स्वरूप प्रकृति से परे श्रीर मन वाणी या बुद्धि से श्रगोचर है। मुगडकोपनिषद् में लिखा है कि:-

यत्तददृश्यमप्राह्ममगोत्रमवर्णमचक्षः श्रोत्रं तदपाणि-पादं नित्यं विभुं सर्व्वगतं सुसूक्ष्मं तदव्ययं तज्जूतयोनिं परिपश्यन्ति धीराः।

ब्रह्म चक्षुरिन्द्रिय प्राह्म नहीं है, श्रवणेन्द्रिय प्राह्म नहीं है, पाणिपादवान् नहीं है, शरीरधर्म्मा नहीं है, विभु, मूक्ष्मातिसूक्ष्म, अव्यय और समस्त संसारके कारण हैं, जहां सकल विषय, सकल शब्द, सकल चिन्ता, सकल बुद्धिद्यत्ति, सकल इन्द्रिय और विशेष, अविशेष, लिङ्ग, आलिङ्ग रूप पाकृतिक विभागका अन्त है ह ब्रह्म है। यही श्रुति प्रतिपाद्य ब्रह्मस्वरूप है। परन्तु इस स्वरूप की यथार्थ विद्यत्ति पत्येक दर्शन में क्यों नहीं पिलती ? क्यों नहीं प्रत्येक दर्शन में नित्य सत्य निर्गुण ब्रह्मस्वरूप प्रतिपादित है ? दर्शनों में प्रतिपाद्य विषय की भिन्नता क्यों दृष्टिगोचर होती है ? अभ्रान्त विज्ञानमूलक दर्शन शास्त्रसमूह ऐसे भेदभावपूर्ण क्यों हैं ? इसके तत्त्वानुसन्धान करने से वह तत्त्व शास्त्रा-

रुन्थती न्यायसदश मालूम होता है। सप्तर्षिमण्डलान्तर्गत किसी सूक्ष्म तीर का नाम अरुन्धती है। वरवधू को एकदम अरुन्धती दिखाई जाय तो उन के देखने में नहीं आती, इसलिये विवेकी दशीयता प्रथमतः दर्शक को अरुन्थती के पास के किसी स्थूल नक्षत्र को दिखाकर कहते हैं कि यही अरुन्धती है। पश्चात् उसके पास के और उससे सूक्ष्म किसी एक नक्षत्र को दिखाकर कहते हैं कि पहले जो नक्षत्र दिखलाया था वह अरुन्धती नहीं थी, पर यह अरुन्धती है । इस रीति से दर्शक की दृष्टि सूक्ष्म से सूक्ष्मतर नक्षत्र पर डलवाकर अन्त में अकन्धती दिखलाई जाती है। इसी प्रकार दर्शन शास्त्र समूइ भी हैं। स्थूलतर से स्थूल तारात्र्यों को देखते हुए अन्त में सूक्ष्मतम तारा अरुन्धती के दर्शन के सदृश, क्रमोन्नत ज्ञानभूमि का अवलम्बन करते हुए प्रकृति के साथ सम्बन्ध रहने के कारण आत्मा के विविध भावों को अनुभव करते करते सप्तम ज्ञानभूमि में पहुँचकर तत्त्वज्ञानी महापुरुष आत्मस्वरूप की पूर्णतया जपलब्धि करसक्ते हैं, वेदान्त प्रतिपाद्य निष्कल, निरञ्जन, शान्त और तुरीय दशा के निर्गुण ब्रह्म की उपलब्धि करके ब्रह्म स्वरूप होसक्ने हैं, संसारजाल खएड-विखएड करसक्ने हैं, और चिद्भाव और आनन्दभाव में मग्न होसक्ते हैं। अनन्त शास्त्रसिन्धु को मथन करके यही सत्यवस्तु उपलब्ध हुई है। वेद जलद-गम्भीर शब्द से इसी सत्य की घोषणा कर रहे हैं। सब दर्शन शास्त्र इसी परमतत्त्व को लक्षीभृत करके अपनी अपनी भूमि पर चल रहे हैं। परन्तु प्राकृतिक-आवरण-जनित बुद्धिमालिन्य के कारण इस परमतत्त्व का विकाश तत्काल नहीं होता है, अज्ञानान्धकार से आच्छन हृदयाकाश में इस सत्य सुधाकर की किरण जाल जल्दी प्रकाशित नहीं होती है। जहां अविद्या रूप घनघटा का पूर्ण प्रभाव है वहां आत्म सुधाकर पूर्णारूप से आच्छन्न हैं और वहीं नास्तिकता का पूर्ण विकाश है इसी लिये नास्तिक देहात्मबुद्धि हुआ करते हैं। नास्तिक्य मत पर विचार करने से हम लोग क्या देखते हैं ? चार्वाक, लोकायतिक, दिगम्बर इत्यादि नास्तिकों का मत यह है कि:-

> देहमात्रचैतन्यमेवाऽऽत्मा । अथ चत्वारि भूतानि भूमिवार्यमलाऽनिलाः।

चतुर्भ्यः ख्लु भूतेभ्यश्चैतन्यमुपजायते ॥ यावज्जीवेत्सुखं जीवेदृणं कृत्वा घृतं पिवेत् । भस्मीभूतस्य देहस्य पुनरागमनं कुतः॥

देह से अतिरिक्त आत्मा कोई पृथक् वस्तु नहीं है, अन्नकणाओं के मिलाने से जिस प्रकार मदशक्ति उत्पन्न होजाती है उसी प्रकार पृथिवी, जल, वायु और अग्नि, इन चारों भूतों के मिलने से आत्मा उत्पन्न होजाती है और मृत्यु के समय जब वे चार भूत अलग अलग होजाते हैं तो साथ ही साथ आत्मा भी नष्ट होजाता है। देह के नाश के साथ ही आत्मा भी नष्ट हो जाता है। पीछे कुछ नहीं रहता है। इसलिये ऋण लेकर भी घी पीना चाहिये जिससे शरीर पुष्ट रहे और दीर्घायुः हो । इस प्रकार देहात्मभाव-युक्त चित्त के लिये तत्काल अविद्यामेघनिर्मुक्त शुद्ध साचिदानन्दरूप निर्मुण ब्रह्म की उपलब्धि करना असम्भव है। इसलिये " स्थूलोऽहं " " कृशोऽहं " इत्यादि नास्तिक्यवादमूलक युक्ति आस्तिक दर्शनों में खिएडत होकर दार्श-निक भूमि की उन्नति के अनुसार परमात्मा का यथार्थरूप प्रकट किया जाता है। श्रीर तदनुसार उच से उचतर ज्ञानभूमि के दर्शनों में त्रात्मा स्थूलशरीर नहीं है, आत्मा सूक्ष्मशरीर नहीं है, आत्मा कारणशरीर नहीं है, आत्मा इन तीनों शरीरों के धर्म से युक्त नहीं है इत्यादि सिद्धान्तसमूह निश्चय होकर नित्य शुद्ध बुद्ध मुक्त स्वभाव सर्व्वच्यापक परमात्मा का यथार्थरूप पकटित होता है। ज्ञान की उच्चकक्षा पर आरोहण करने के लिये दर्शनशास्त्र-समूह सोपानस्वरूप हैं, इसलिये जो दर्शन जिस कक्षा का ज्ञान बतलाता है उसमें आत्मा और प्रकृति का स्वरूप वैसा ही वर्णित होगा, और उस भूमि पर प्रतिष्ठित मुमुक्षु उतना ही आत्मतत्त्व जान सकेगा, इसमें कोई सन्देह नहीं है। अतः ब्रह्मतत्त्व का निरूपण करना यद्यपि सब दर्शनों का लक्ष्य है तथापि ज्ञानभूमियों के भेद से सिद्धान्तों में अवश्य ही भेद पाये जाते हैं। इस ज्ञानभूमियों के अनुसार सिद्धान्तों के भेद को और रीति से भी समभ सक्ने हैं। पृथिवी से सूर्य ६२००००० नौ करोड़ बीस लाख मील दूर पर है। अगर कोई मनुष्य भूपृष्ठ से आरम्भ करके सूर्य का फोटो लेता

हुआ ऊपर की ओर चले तो पृथिवी पर से खींचा हुआ जैसा सूर्य के फोटो होगा, उससे उन्नत स्थान पर से खींचाहुआ फोटो वैसा न होकर उससे भिन्न होगा और उससे भी उन्नत स्थान से लिया हुआ फोटो पहले से भिन्न और वड़ा होगा, एवं अन्त में ठीक स्थान से सूर्य्य का फोटो लेने से यथार्थ फोटो मिलेगा। सूर्य एक ही है, परन्तु भूमि (फोटो खेंचने के स्थान) के ऊंची नीची होने से फोटो अलग अलग हुए। सातों दर्शन ठीक उसी तरह से परमात्मा के फोटो लेनेवाले हैं, अर्थात् सभी का लक्ष्य परमात्मा का स्वरूप प्रतिपादक होनेपर भी ज्ञानभूमि के भेद के अनुसार परमात्मा के भिन्न भिन्न भावों का प्रतिपादन होता है। तदनुसार इतर दर्शन-भूमियों में प्रकृति का सम्बन्ध विद्यमान रहने के कारण परमात्मा के तटस्थ लक्षण का क्रमोन्नतज्ञान होता है और सप्तम भूमि में आकर वेदान्त-प्रतिपाद्य स्वरूप लक्षणवेद्य निर्गुण ब्रह्म का ज्ञान होता है, वह कैसे सम्भव है सो नीचे दिखाया जाता है।

प्रथमतः "कृषोऽहं" "गौरोऽहं" इत्यादि स्थूल देहात्मबुद्धि जीव में रहा करती है, इस विषय में पहिले ही कहा जा चुका है अतः पुनसिक निष्फल है। इस देहात्मवाद की भूमि से क्रमशः उच्चभूमि पर जानेवाले साधक का चित्त धीरे धीरे आस्तिक भूमि पर अग्रसर होता है। अतः इस प्रकार की अवस्था के साधक को एकाएक "तत्त्वमिस " " अहं ब्रह्माऽस्मि " इत्यादि परमसूक्ष्म आत्मतत्त्व का उपदेश किया जाय तो वह उपदेश निष्फल हो जायगा और उसकी पुनः नास्तिक भूमि में पतन की सम्भावना होजायगी। इसलिये न्याय और वैशेषिक दर्शन में प्रथम अधिकारी के लिये सुख दुःखादि अन्तःकरण धम्मविशिष्ट आत्मतत्त्व का उपदेश किया गया है। जो जिज्ञास पहिले देह को ही आत्मा करके जानता था, उसको प्रथमतः इतना ही समक्षना ठीक है कि आत्मा देह से भिन्न पदार्थ है और ज्ञान सुख दुःख इच्छा देष इत्यादि अन्तःकरण-धर्म आत्मा के हैं। इसका कारण यह है कि जब उक्न प्रकारक ज्ञान व विश्वास जिस जिज्ञास के हृदय में पहिले से ही हद है उसको देहातिरिक्न आत्मा है, इस ज्ञान को समक्षाने के समय उस विश्वास के विरुद्ध नहीं लेजाना चाहिये। गीता में कहा है कि:—

न बुद्धिभेदं जनयेदज्ञानां कर्मसङ्गिनाम्।

योजयेत्सर्विकम्मीणि विद्वान्युक्तः समाचरन् ॥ प्रकृतेर्गुणसम्मूढाः सज्जन्ते गुणकम्मसु । तानकृत्स्नविदो मन्दान्कृत्स्नविन्न विचालयेत्॥

विद्वान, अविवेकी और कम्मीसक्त लोगों के बुद्धिभेद को उत्पन्न न करें, एवं अनासक्त भाव से समस्त कम्मीं को करते हुए उनको भी कम्में करने में ही नियोजित करें। जो प्रकृति के गुणों से विमोहित होकर गुण और कम्मीं में आसक्त होते हैं, उन कम्मीसक्त असम्पूर्ण तत्त्वज्ञ व्यक्तियों को सम्पूर्ण तत्त्वज्ञ महात्मा कम्मीं से विचलित न करें। इस प्रकार गीतोपनिषदुक्त ये वचन बुद्धिभेद करने को मना करते हैं। सांख्यप्रवचन के भाष्यकार विज्ञान भिक्ष ने भी इस विषय में कहा है। यथाः—

न्यायवैशेषिकाभ्यां हि सुखीदुःखीत्याद्यनुवादतो देहा-दिमात्रविवेकेनाऽऽत्मा प्रथमभूमिकायामनुमापितः एकदा परसूक्ष्मे प्रवेशाऽसम्भवात्। तदीयं ज्ञानं देहा-द्यात्मतानिरसनेन व्यावहारिकं तत्त्वज्ञानं भवत्येव। यथा पुरुषे स्थाणुभ्रमनिरासकत्या करचरणादिमत्त्व-ज्ञानं, तद्वद्यवहारतस्तत्त्वज्ञानमपि।

एकाएक परमस्थम आत्मतत्त्व में प्रवेश करना आसम्भव है इसिल्ये आत्मा की स्थूल शरीर के साथ एकता तो खएडन करके लोकसिद्ध सुख दुःखादिकों के अनुवादपूर्विक न्याय और वैशेषिक दर्शन में केवल स्थूल देह से पृथक आत्मा का अनुमान कराया गया है और अन्तःकरण के सुख दुःखादि धर्म के साथ आत्मा का सम्वन्ध रक्ला गया है। एताहश ज्ञान देहात्मवाद को दूर करके व्यावहारिक तत्त्वज्ञानमात्र उत्पन्न करता है। जैसा कि करचरणादिज्ञान से पुरुष में स्थाणु का भ्रम दूर होता है। इसी तरह साधक जब नास्तिक्यभूमि से उन्नत होकर आत्मज्ञान राज्य में कथ-श्चित् प्रवेश लाभ करते हैं तब साङ्ख्य और पातञ्जलदर्शन आत्मा का और उन्चतर ज्ञान पकट करते हैं। साङ्ख्य और पातञ्जलदर्शन का सि-द्धान्त यह है कि आत्मा सुख दुःखादि धर्मिविशिष्ट नहीं है, ये सब अन्तः-

करण के धर्म हैं। पुरुष असङ्ग और क्टस्थ है। जैसा साङ्ख्य में कहा है कि:-असङ्गोऽयं पुरुषः।

श्रूयते चः-

सूर्यो यथा सर्व्वलोकस्य चक्षुर्न लिप्यते चाक्षुषैर्वाह्यदोषैः।

एकस्तथा सर्व्यभूतान्त्रात्मा

न लिप्यते लोकदुःखेन बाह्यः॥

पुरुष ग्रसङ्ग है। जैसे सूर्य्य सकता प्राणिमात्र के चक्षुरूप होने पर भी चाक्षुष दोषों से लिप्त नहीं होते हैं, ऐसे ही सर्व्वभूतान्तरात्मा पुरुष भूतगत. सुख दु:ख के द्वारा लिप्त नहीं होता है।

यथा हि केवलो रक्तः स्फटिको लक्ष्यते जनैः।
रक्तकाद्यपधानेन तद्धत्परमपूरुषः।।

जिस पकार स्फिटिकमिण के सामने लाल रक्न लाने से स्फिटिकमिण लाल दीलने लगती है, परन्तु वास्तव में स्फिटिक स्वच्छ है, लाल नहीं है, उसी तरह अन्तःकरण के सान्निध्य में प्राप्त पुरुष में सुख दुःखआदि के भोक्नुभाव का उपचार होता है। इस प्रकार भोक्नुभाव औपचारिक है, तान्विक नहीं है, क्योंकि आत्मा निर्लिप्त और निष्क्रिय है, यह बात श्रुति-सिद्ध है। मिलन दर्पण में पुख के प्रतिविक्तित होने से दर्पणगत मालिन्य जैसा मुख में प्रतीत होता है, ऐसा ही बुद्धिगत सुख दुःखादि व्यावहारिक दशा में निर्लिप्त और निष्क्रिय पुरुष पर प्रतीत होते हैं। समस्त क्रिया पुरुष प्रतिविक्त्य-युक्त अन्तःकरण के द्वारा ही सिद्ध होती है। वास्तवतः पुरुष निर्णिण निष्क्रिय कर्तृत्वभोक्नृत्वादि-शून्य है। साङ्ख्य और पातञ्जलदर्शन उद्धि-खित भाव से आत्मा का असङ्गत्व सिद्ध करने पर भी एकात्मवाद सिद्ध नहीं कर सक्ने। साङ्ख्यदर्शन के अनुसार पुरुष पतिपिण्ड में भिन्न भिन्न है। यथाः—

जन्मादिव्यवस्थातः पुरुषबहुत्वम् । बहु पुरुष स्वीकार न करने से जन्मादि की व्यवस्था नहीं होती।

### तथा च कारिकायामः-

जन्ममरणकरणानाम् प्रतिनियमात् अयुगपत् प्रवृत्तेश्च पुरुषबहुत्वं सिद्धं त्रैगुग्यविपर्ययाच ।

साङ्ख्य कारिका में कहा है कि सब पुरुषों का एक ही साथ जन्ममरण या इन्द्रियवैकल्य दृष्टिगोचर नहीं होता। सबकी मृहत्ति एक ही समय दृष्टि-गोचर नहीं होती। एक पुरुष में एक गुण मबल है और दूसरे पुरुष में दूसरा गुण मबल है, अतः पुरुष बहु हैं। तन्त्रसमास के दृत्तिकार ने इस वि-षय में विस्तृत वर्णन किया है। यथाः—

सुखदुःखमोहसंकरिवशुद्धकरणापाटवजन्ममरणकरणा-नान्नानात्वात्पुरुषबहुत्वं सिद्धं लोकाश्रमवर्णभेदाश्च। यद्येकः पुरुषः स्यादेकस्मिन्सुखिनि सर्व्वं एव सुखिनः स्यः, एकस्मिन्दुःखिनि सर्व्वं एव दुःखिनः स्युः, एक-स्मिन्मूढे सर्व्वं एव मूढाः स्युः, एकस्मिन्संकीर्णे सर्व्वं एव संकीर्णाः स्युरेकस्मिन्विशुद्धे सर्व्वं विशुद्धाः स्युः, एकस्य करणापाटवे सर्व्वंषां करणापाटवं स्यात्, एक-स्मिञ्जाते सर्व्वं जायेरन्, एकस्मिन्मृते सर्व्वं प्रियेर-निति न चैक इतश्च बहवः पुरुषाः सिद्धाः।

सुल, दुःल, मोह, शुद्धाशुद्धि, इन्द्रियवैकल्य, जन्म, मृत्यु, करणप्रभद, वर्णाश्रम श्रोर लोकों का तारतम्य देलकर वहु पुरुषवाद सिद्ध होता है। यदि पुरुष वहुत नहीं होते तो एक के सुल से सब सुली होजाते। एक के दुःल से सब दुःली, एक के मोह होने से सब को मोह, एक की शुद्धि से सब की शुद्धि श्रोर एक के इन्द्रियवैकल्य से सबको इन्द्रियवैकल्य होता। एक के जन्मसे सब का जन्म, श्रोर एक के मरण से सबकी मृत्यु होती, परन्तु ऐसा नहीं होता, श्रतः पुरुष वहु हैं। इस तरह से श्रनुमान प्रमाण के द्वारा साङ्ख्य दर्शन ने बहु पुरुषवाद सिद्ध किया है। केवल श्रनुमान ही नहीं परन्तु यह बात श्रनुभवसिद्ध भी है क्योंकि साङ्ख्यज्ञानभूमि में जो

आत्मा की उपलब्धि होती है सो जीव शरीर में क्टस्थदशा में होती हैं।
यह उपलब्धि तटस्थ ज्ञान की है। साङ्ख्य ज्ञानभूमि में व्यापक और अदितीय परमात्मा की उपलब्धि नहीं होती है, परन्तु मत्येक पिएड में पृथक्
पृथक् जो क्टस्थ चैतन्य है उसकी उपलब्धि होती है इसलिये साङ्ख्य का
वहु पुरुषवाद उसकी ज्ञानभूमि के अनुक्ल है। इस दशा में पकृति का सम्बन्ध
नष्ट नहीं होता है, पकृति का अस्तित्व रहता है इसलिये साङ्ख्यदर्शन में
पकृति को अनादि व अनन्त कहा है। इस दशा में पुरुष अपने स्वरूप को
ऐसा देखलेता है कि वह पकृति से बद्ध नहीं है, उससे पृथक् है और नित्य
शुद्ध बुद्ध मुक्त स्वभाव है, पकृति का सम्बन्ध स्फटिकमिणिवत् औपचारिक
है, यथार्थतः नहीं है। इस प्रकार ज्ञाता ज्ञान ज्ञेयरूपी त्रिपुटी के साथ ही
साङ्ख्यभूमि में पुरुष का ज्ञान होता है।

इसके वाद मीमांसात्रय की भूमि पारम्भ होती है। इनमें ब्रह्म की स्वरूप लक्षणवेद्य अद्वितीय सत्ता का प्रतिपादन किया गया है। यह अद्वितीयता कार्य ब्रह्म के भाव से पारम्भ होकर प्रकृति के लय के साथ ही साथ कारण ब्रह्म में पर्यवसित होती है। कर्म्म का सम्वन्ध जगत् से है, इसलिये कर्म-मीमांसा या पूर्विमीमांसा में जगत् को ही ब्रह्म मानकर अद्वितीयता की सिद्धि कीगई है। कर्म्मीमांसा का विज्ञान साधक को प्रकृतिविज्ञयमुखेन द्वैतमय जगत् से अद्वैतभावमय ब्रह्म की अोर लेजाता है। इस ज्ञानभूमि का साधक जगत् अर्थात् कार्यब्रह्म को कारणब्रह्म का रूप जानकर उसीमें अपनी सत्ता को विलीन करके अन्त में मुक्तिपद पाप्त करता है। इस भूमि में तटस्थ से स्वरूप की त्रोर साधक की गति होती है। ज्ञाननदी की यह कल्याणमयी गति वेदान्त प्रतिपाद्य सचिदानन्द सागर की आर है और इसकी समाप्ति वहीं जाकर होती है। इसके अनन्तर दैवीमीमांसा या उपा-सनाभूमि की मीमांसा ब्रह्म की उस अद्वितीयता को प्रकृति की अगर से उन्नत करके स्वरूप की त्रोर से दिखाती है। तदनुसार ब्रह्म ही जगत है " वासुदेवः सर्व्वम् " यह ज्ञान उपासनाभूमि को सुशोभित करता है। यह षष्ठभूमि का ज्ञान है। इसमें आत्मा का यथार्थ ज्ञान उन्होंमें विलीन प्रकृति के ज्ञान के साथ होता है। यहां तटस्थ-ज्ञान स्वरूप में विलीनता को प्राप्त होने के मुख में अवभासित होता है अर्थात् स्वरूप में विलीन होना प्रारम्भ हीने लगता प्रतीत होता है। उपनिषदों में इन दोनों भूमियों के भाव का वर्णन बहुत मिलता है। यथा मुख्डकोपनिषद् में:-

अधरचोर्छ्य प्रसृतं ब्रह्मैवेदं विश्वमिदं विश्वम् । ब्रह्मसत्ता अधः ऊर्द्ध सर्वित्र व्याप्त है, यह महान् विश्व ब्रह्म का ही रूप है। इसी तरह से वाजसनेयि ब्राह्मणोपनिषद् में भी बहुत वर्णन है। यथाः-

यस्य पृथिवी शरीरं, यस्यापः शरीरं, यस्यान्तरिक्ष छं शरीरं, यस्य वायुः शरीरं, यस्यादित्यः शरीरं, यस्य चन्द्रतारक छं शरीरं, यस्याकाशः शरीरं, यस्य स-व्वाणि भूतानि शरीरं, यस्य प्राणः शरीरं, इत्यादि ।

यह समस्त वर्णन कर्म मीमांसा-प्रतिपाद्य " जगत् ही ब्रह्म है" इस विज्ञान को स्पष्टतया प्रकट करता है। इसी प्रकार श्वेताश्वतरोपनिषद् में कई मन्त्र मिलते हैं जिनके द्वारा " ब्रह्म ही जगत् हैं" यह दैवीमीमांसा-दर्शन का विज्ञान स्पष्टतया प्रमाणित होता है। यथाः-

तदेवाऽग्निस्तदादित्यस्तद्वायुस्तदु चन्द्रमाः।
तदेव शुक्रं तद्ब्रह्म तदापस्तत् प्रजापितः।।
त्वं स्त्री त्वं पुमानसि,
त्वं कुमार उत वा कुमारी।
त्वं जीर्णो दर्णे वश्चयिस त्वं,
जातो भवसि विश्वतो मुखः।।
नीलः पतङ्गो हरितो लोहिताक्षस्तिडद्गर्भ ऋतवः समुद्राः।
श्चनादिमत् त्वं विभुत्वेन वर्त्तसे

यतो जातानि भुवनानि विश्वाः ॥ वह ही अग्नि है, आदित्य है, वायु चन्द्र और उज्ज्वल नक्षत्र है, वही प्रकृति जल और प्रजापति है। हे परमात्मन्! तुम स्त्री हो, तुम पुरुष हो, तुम कुमार और कुमारी भी हो, तुम दृद्धरूप से हाथ में दएड लेकर वश्चना करें. हो, और तुम ही विश्वतोमुख होकर जन्मधारण करते हो। तुम नील पतक्क श्चमर श्चादि हो, तुम लोहिताक्ष हरिद्धर्ण शुक श्चादि पक्षी हो, तुम विजली से भरे हुए मेघ हो, ऋतु और समुद्र हो, तुम श्चनादि हो और व्यापकरूप से रहा करते हो, एवं तुम ही से समस्त संसार मकट हुआ है। यह सब दैवी-मीमांसादर्शन-भूमि श्चर्यात् षष्टभूमि का ज्ञान है जिसमें परमात्मा की व्याप-कता नित्यता निर्णिप्तता और श्चद्वितीयता कार्य्यव्रद्धा के साथ एकीकरण-मुखेन उपलब्ध हुआ करती है।

तदनन्तर सप्तमभूमि अर्थात् वेदान्तभूमि का ज्ञान प्रारम्भ होता है। इसमें तटस्थ ज्ञान का गन्धमात्र भी नहीं है क्योंकि वेदान्तप्रतिपाद्य ब्रह्म निर्मुण और प्रकृति से परे है। साङ्ख्यभूमि में जिस प्रकार पुरुष निर्विप्त और नित्य शुद्ध बुद्ध मुक्क स्वभाव होने पर भी प्रकृति के साथ स्फटिक-मिणवत् औपचारिक सम्बन्ध से युक्क है, वेदान्त में ऐसा नहीं है। वेदान्त-प्रतिपाद्य निर्मुण ब्रह्म में प्रकृति या माया का अवभास विल्कुल नहीं है। यह स्वरूप माया के राज्य से वाहर है। माया उनके नीचे ईश्वरभाव में प्रतिफालित हुआ करती है। जैसा कि श्रुति में वर्णन है:—

# सोऽयमात्मा चतुष्पात्, पादोऽस्य सर्व्वभूतानि त्रिपा-दस्याऽमृतं दिवि ॥

परमात्मा के चार पाद हैं, उनके एक पाद में समस्त सृष्टि विलासित है, परन्तु और तीन पाद सृष्टि से वाहर और अमृत हैं। यही तीन पाद ब्रह्मभाव हैं। इनमें सांख्यदर्शन की रीति पर वहु पुरुषवाद नहीं है क्योंिक जिस माया के साथ सम्बन्ध रहने से तटस्थ दशा में च्यापक और अदि-तीय आत्मा का ज्ञान साङ्ख्यभूमि में वाधित होता है, वह माया ही वेदानत भूमि में नहीं है; यहां माया का लय है, इसिलिये साङ्ख्यदर्शन में प्रकृति को अनादि और अनन्त कहने पर भी वेदान्त में माया को अनादि और सान्त कहा है। क्योंिक निर्मुण ब्रह्म की स्वरूप दशा में माया का सम्बन्ध विल्कुल नहीं रहता है और इसीिलये सर्वत्र एकाकार अदितीय शुद्ध सत्-चित्-आनन्दरूप परब्रह्म का साक्षात्कार होता है। सांख्य की रीति पर यहां

होतित्मा में भोकृत्व का उपचार नहीं है, निर्मुण ब्रह्म कर्तृत्व भोकृत्व सम्बन्ध से रहित है और देशतः कालतः एवं वस्तुतः परिच्छिन्न नहीं है । काल-परिच्छिन्न नहोंने से ब्रह्म नित्य है, देशपरिच्छिन्न नहोंने से ब्रह्म विभु है और वस्तुपरिच्छिन्न नहोंने से ब्रह्म पूर्ण है। वेदान्त राजयोगी को इसी निर्मुण परब्रह्मभाव का ज्ञान कराता है। इस दशा में साधक निर्विकल्प समाधि में अधिकृढ होजाते हैं, यह दशा मौन व्याख्याप्रकटित है अर्थात् शब्द इसको वर्णन नहीं करसक्ता है, इसिल्ये श्रुति में इस भाव का वर्णन " नेति नेति" शब्द से किया गया है। यथाः—

"यतो वाचो निवर्त्तन्ते अप्राप्य मनसा सह"। "प्रपञ्चोपशमं शान्तं शिवमद्भैतं चतुर्थं मन्यते स आत्मा स विज्ञेयः"। "नैव वाचा न मनसा प्राप्तुं शक्यो न चक्षुषा"।

परब्रह्म मन वाणी से अगोचर और प्रपश्च से बाहर है, वहां प्रपश्च-मयी माया का लय है, इत्यादि । और भी लिखा है कि:-

आकाशो ह वै नामरूपयोर्निवर्हिता ते यदन्तरा तद्रह्म तदमृतं स आत्मा।

ब्रह्म नामरूप से अतीत है, नामरूप का उसमें लय होता है, उनकी सत्ता से नामरूपमयी माया और माया के विलास चन्द्र सूर्यादि समस्त संसार की उत्पत्ति होती है। कठोपनिषद् में लिखा है कि:-

> न तत्र सूर्यो भाति न चन्द्रतारकम्, नेमा विद्युतो भान्ति कुतोऽयमग्निः। तमेव भान्तमनुभाति सर्व्वम्, तस्य भासा सर्वमिदं विभाति।।

परमात्मा स्वयं प्रकाश हैं, स्र्ये चन्द्र और नक्षत्र आदि का प्रकाश वहां नहीं है, विजुली का प्रकाश भी वहां नहीं है, अग्नि की तो वात ही क्या है, परब्रह्म सबसे अतीत और निरपेक्ष है, उनके प्रकाश से ही समस्त संसार का प्रकाश हुआ करता है। इसी प्रकार से श्रुतियों में वेदान्त भूमि प्रतिपाद्य

ब्रह्म का स्वरूप लक्षण प्रतिपादन किया गया है। इसकी उपलब्धि करें. से साधक कृतकृत्य होजाता है, संसार जाल छिन्न करके मुक्किपद प्राप्त कर लेता है, यहां ही ज्ञान-यज्ञ की पूर्णाहुति है, जीवनयज्ञ का अवसान है। अतः ज्ञानभूमि के भेदानुसार परमात्मा के भाव और अनुभव में भिन्नता एवं अन्त में स्वरूप का यथार्थ अनुभव श्रुति और दार्शनिक सिद्धान्त के अनुकूल है यह प्रमाणित हुआ। साधक इस रहस्य के समभने पर पथच्युत नहीं होता है।

पहिले कहे हुए सिद्धान्तों से निश्चय होगा कि समुदाय ज्ञानभूमियों का अनुभव प्रधानतः दो तरह से होता है, जिसको वैज्ञानिक भाषा में तटस्थ ज्ञान और स्वरूपज्ञान कहते हैं। प्रकृति के साथ सम्वन्ध रहने से ज्ञाता ज्ञान क्षेय रूपी त्रिपुटी के रहते हुए जो आत्मा का अनुभव होता है उसकों तटस्थ ज्ञान कहा जाता है। ऋौर जिस दशा में त्रिपुटी का विलय होने से ज्ञाता ज्ञान ज्ञेय ये तीनों मिलकर एक होजाते हैं उस समय जो परमात्मा की उपलब्धि होती है उसे स्वरूप ज्ञान कहते हैं। इन दोनों ज्ञानों की दशा में सातों भूमि के अनुभव वँटे हुए हैं और विचार करने से मालूम होगा कि सप्त भूमियों में ब्रह्म के तीन भावों का ज्ञान मधानतया प्राप्त होता है। एक भाव माया के साथ सम्बन्ध वाहुल्य के कारण श्रीपचारिक भोक्तृत्व का है, दूसरा भाव भोक्तृत्व सम्बन्ध विहीन माया के कर्ता मायी परमेश्वर का है, और तीसरा भाव उससे भी परे, माया से अतीत निर्शुण परब्रह्म का है। इन अधिमूत, अधिदैव और अध्यात्म भावों का वर्णन उपासना यज्ञ नामक अध्याय में इम पहले विस्तृतरूप से करचुके हैं। न्यायदर्शन से ब्रह्ममीमांसा तक इन्हीं भावों का अनुभव साक्षात् और परोक्षरूप से मित-पादित हुआ है। तटस्थज्ञान की दशा में अधिभूतरूपी विराद भाव और अधिदैवरूपी ईश्वरभाव का अनुभव होता है और स्वरूपज्ञान की दशा में अध्यात्मरूपी ब्रह्मभाव का अनुभव हुआ करता है। तटस्थ ज्ञान सहायक ज्ञान की प्रथम और दितीय सोपानरूपा न्याय और वैशेषिक ज्ञानभूमि में कार्य्य से कर्ता का अनुमान कराते हुए दूर से अध्यात्मराज्य का अनुभव कराया गया है। इन दोनों प्राथमिक ज्ञानभूमियों में प्रकृति राज्य से ही अध्यात्म राज्य में प्रवेश करने की इच्छा करनेवाले जिज्ञासु पथिक को प्रिंगुिलिनिर्देश द्वारा अध्यात्म राज्य दिखाया गया है। तत्पश्चात् योग और साइक्य की ज्ञान भूमियों में प्राकृतिक और अप्राकृतिक दोनों राज्यों की सीमा में विठाकर दोनों का स्वरूप, दोनों की पृथक्ता और अध्यात्म राज्य का लक्ष्य साक्षात् कराया गया है। और कर्म्मिमांसा दैवीमीमांसा और अध्यात्म की तीन ज्ञानभूमियों में विराट् ईश और ब्रह्मभाव का यथाक्रम साक्षात् अनुभव करा दिया गया है।

तटस्थज्ञान और स्वरूपज्ञान के विचार से दो ही विचारशैली वेदों में बहुआ प्रकाशित हैं, वे ही सांख्यशैली और वेदान्तशैली के नाम से अभि-

हित होती हैं। श्रीगीताजी में श्रीभगवान् ने कहा है कि:-

इदं शरीरं कौन्तेय क्षेत्रमित्यभिधीयते। एतद्यो वेत्ति तं प्राहुः क्षेत्रज्ञमिति तदिदः॥ क्षेत्रज्ञं चाऽपि मां विद्धि सर्वक्षेत्रेषु भारत!। क्षेत्रक्षेत्रज्ञयोज्ञानं यत्तज्ञानं मतं सम।।

यह शरीर क्षेत्र है और इसके ज्ञाता क्षेत्रज्ञ कहाते हैं। श्रीभगवान ही सकत देह में क्षेत्रज्ञ रूप से विराजमान रहते हैं। क्षेत्र और क्षेत्रज्ञ का ज्ञान ही यथार्थ ज्ञान है।

श्रीगीताजी में क्षेत्र का लक्षण इस प्रकार कहा है। यथा:-

महाभूतान्यहङ्कारो बुद्धिरव्यक्तमेव च। इन्द्रियाणि दशैकञ्च पञ्च चेन्द्रियगोचराः॥ इच्छा देषः सुखं दुःखं संघातश्चेतना धृतिः। एतत् क्षेत्रं समासेन सविकारसुदाहृतस्॥

पश्च महाभूत, श्रहङ्कार, बुद्धि, मूल प्रकृति,दश इन्द्रिय, मन, पश्चतन्मात्रा, इच्छा, द्वेप, मुख, दुःख, शरीर, चेतना श्रीर धृति, विकारयुक्त इतने पदार्थ संक्षेपतः क्षेत्र कहलाते हैं।

क्षेत्र क्षेत्रज्ञरूप साङ्ख्य-ज्ञान प्राप्ति करने के योग्य ज्ञान की सद्दायक दृत्तियों का वर्णन श्रीगीताजी में इस प्रकार किया है। यथाः- श्रमानित्वमदिम्भत्वमिहंसा क्षान्तिरार्जवम् । श्राचाय्योपासनं शौचं स्थैर्यमात्मिविनग्रहः ॥ इन्द्रियार्थेषु वैराग्यमनहङ्कार एव च । जन्ममृत्युजराव्याधिदुःखदोषानुदर्शनम् ॥ श्रमिकरनभिष्वङ्गः पुत्रदारगृहादिषु । नित्यञ्च समचित्तत्विमष्टानिष्टोपपत्तिषु ॥ मिय चानन्ययोगेन भिक्तरव्यभिचारिणी । विविक्षदेशसेवित्वमरतिर्जनसंसदि ॥ श्रध्यात्मज्ञाननित्यत्वं तत्त्वज्ञानार्थदर्शनम् । एतज्ज्ञानमिति प्रोक्तमज्ञानं यदतोऽन्यया ॥

अमानित्व, अद्मिन्तव, अहिंसा, क्षमा, सरलता, आचार्योपासना, शौच, स्थिरता, इन्द्रियनिग्रह, मनोनिग्रह, भोगों में वैराग्य, अहङ्कार का त्याग, इस संसार में जन्म मृत्यु जरा व्याधि एवं दुःखादि में दोष दर्शन करना, पुत्र क्षी तथा ग्रहादिकों में अनासिक और अनिभिष्वक्ष (अतिममत्वबुद्धि का त्याग), इष्ट किंवा आनिष्ट घटना उपस्थित होने पर सर्व्वदा समिचित्र (समज्ञान) होना, जीवात्मा का अभिन्नभाव से सन्दर्शन करके मेरे में (ईश्वर में) अव्यभिचारिणी भिक्त, निर्जन देश का सेवन (वास), जनसमुदाय में विरिक्त, नित्य अध्यात्म-ज्ञान-सेवा और नित्यानित्य-वस्तु-विवेक एवं जीवात्मा परमात्मा का अभेद ज्ञान, यह सब ज्ञान कहा जाता है; और इसके जो विपरीत है उसका नाम अज्ञान है।

श्रीगीतोपानर्षद् में क्षेय के स्वरूप को वर्णन करते हुए श्रीभगवान ने कहा है कि:-

क्षेयं यत्तत्रवश्यामि यज्ज्ञात्वाऽसृतमश्नुते । अनादिमत् परं ब्रह्म न सत्तन्नासदुच्यते ॥ सर्वतः पाणिपादं तत्सर्वतोऽक्षिशिरोमुखम् । सर्वतः श्रुतिमह्नोके सर्वमावृत्य तिष्ठति ॥
सर्वेन्द्रियगुणाभासं सर्वेन्द्रियविवर्जितम् ।
असक्तं सर्व्यभृचैव निर्गुणं गुणभोकृ च ॥
बहिरन्तश्च भूतानामचरं चरमेव च ।
सूक्ष्मत्वात्तद्विज्ञेयं दूरस्थं चान्तिके च तत् ॥
अविभक्तश्च भूतेषु विभक्तमिव च स्थितम् ।
भूतभर्तृ च तज्ज्ञेयं प्रसिष्णु प्रभविष्णु च ॥
ज्योतिषामपि तज्ज्योतिस्तमसः परमुच्यते ।
ज्ञानं ज्ञेयं ज्ञानगम्यं हृदि सर्व्यस्य विष्ठितम् ॥
इति क्षेत्रं तथा ज्ञानं ज्ञेयं चोक्तं समासतः ।
मद्भक्त एतद्भिज्ञाय मद्भावायोपपद्यते ॥

जिसको जानलेनसे मोक्ष प्राप्त करसक्ते हैं वह एकमात्र विक्रेय पदार्थ क्या है सो विशेषक्य से कहता हूँ । वह अनादिमान् परब्रह्म न सत् और न असत् कहा जासक्ता है । जिसके सब ओर हस्त और पाद हैं, जिसके सब ओर आँख सिर और मुख हैं एवं जिसके सब ओर कर्ण हैं, तथा जो सब में व्यापक होकर स्थित है । सब इन्द्रियों के गुणों का आभास स्वरूप है अर्थात् जीवभाव में इन्द्रियों के समस्त गुण उसीमें आरोपित होकर उसी को दर्शन स्पर्शनादि का कर्ता और इन्द्रियादिविशिष्ठ कहाजाता है परन्तु वास्तवतः वह सर्व्वेन्द्रियविवर्जित है । वह निर्तित है परन्तु इस सकल संसार को धारण करनेवाला है । वह निर्गुण होने पर भी गुणों का भोका है । वह समस्त पाणियों के वाहर और भीतर विराजमान है, स्थावर और जक्ष्म भी वह ही है, स्क्ष्मत्यजन्य अर्थात् क्पादिविहीन होने से वह (साधन विना ) अविक्षेय है । वह (अज्ञानियों के अर्थ ) द्रस्थ है और (ज्ञानियों के अर्थ ) नित्य सिनिहित है । पाणिमात्र में वह अविभक्त है तौभी विभक्त कप से अवस्थित है, अर्थात् ज्ञानियों की दृष्टि में अभिन और अज्ञानियों की दृष्टि में अभिन और अज्ञानियों की दृष्टि में स्थान की समय पाणि-

यात्र का पालक है, ( प्रलयकाल में) ग्रास करनेवाला और ( सृष्टिकाल में) प्रभविष्णु अर्थात् नानाकार्यरूप से उत्पत्तिशील है। वह ( सृप्यीदि ) सक्त ज्योतियों का भी ज्योति अर्थात् प्रकाशक है; अज्ञान से पर अर्थात् अज्ञान जिसको स्पर्श तक नहीं कर सक्ना है; वह ही ज्ञान, वह ही ज्ञेय और वह ही ज्ञानगम्य अर्थात् साधन द्वारा प्राप्य है एवं सकल प्राणिमात्र के हृदय में ( नियन्ता रूपसे ) अवस्थित है । इस प्रकार क्षेत्र ज्ञान एवं ज्ञेय संक्षेप से वर्णन किया गया है, मेरा भक्त इनको जानकर ब्रह्मत्वप्राप्ति के योग्य होजाता है।

यह सब गीतोक्त क्षेत्र और क्षेत्रज्ञ का ज्ञान तटस्थज्ञान के अन्तर्भुक्त है, क्यों कि यह सभी ज्ञान प्रकृति सम्बन्ध से लब्ध होता है। इन सब भूमियों में प्रकृति का अस्तित्व बाधित नहीं होता है। अधिकन्तु उसकी सत्ताके ज्ञान के साथ ही साथ निर्लिप्त असङ्ग पुरुष का ज्ञान होता है। इसलिये यह ज्ञान साङ्ख्य भूमि तक का है। तदनन्तर गीता के १५ वें अध्याय में जो क्षर अक्षर और पुरुषोत्तम का स्त्रज्ञप वताया गया है उसमें साङ्ख्य और मी-मांसाद्वय की ज्ञानभूमि का वर्णन है। यथा:-

द्धाविमौ पुरुषौ लोके क्षरश्चाऽक्षर एव च । क्षरः सर्व्वाणि भूतानि कूटस्थोऽक्षर उच्यते ॥ उत्तमः पुरुषस्त्वन्यः परमात्मेत्युदाहृतः । यो लोकत्रयमाविश्य बिभर्त्यव्यय ईश्वरः ॥ यस्मात्क्षरमतीतोऽहमक्षरादिष चोत्तमः । अतोऽस्मि लोके वेदे च प्रथितः पुरुषोत्तमः ॥

इस संसार में दो प्रकार के पुरुष प्रसिद्ध हैं; क्षर और अक्षर । ब्रह्मा से लेकर स्थावर पर्यन्त समस्त भूत ही क्षर के अन्तर्गत हैं और असङ्ग पुरुष रूप से प्रत्येक पिएड में विराजमान क्टस्थ चैतन्य ही अक्षर है । इनके अतिरिक्क तीनों लोक में व्यापक, सबके पालन करनेवाले, और एक उत्तम पुरुष हैं; जिनको परमात्मा कहते हैं, एवं जो अव्यय और ईश्वर हैं । ये ही परमात्मा कर से अतीत हैं और अक्षर से भी उत्तम हैं इसिलिये संसार में और वेद में वे पुरुषोत्तम नाम से मिसद्ध हैं ।

इन श्लोकों में जो क्षर और कूटस्थ का ज्ञान है सो न्याय की भूमि से लेकर साङ्ख्य भूमि तक का ज्ञान है। और परमात्मा, ईश्वर या पुरुषोत्तम, एवं व्यापक चेतनसत्तां का ज्ञान पूर्व्वमीमांसा च दैवीमीमांसा का ज्ञान है। पूर्व्वमीमांसा में "जगत् ही ब्रह्म है" इस विचार से और दैवीमीमांसा में "ब्रह्म ही जगत् है " इस विचार से पुरुषोत्तम भगवान् की भावना और उपलब्धि की जाती है। ठीक इसी विज्ञान को श्वेताश्वतरोपनिषद् में स्पष्ट किया गया है। यथा :-

संयुक्तमेतत्क्षरमक्षरव,

व्यक्ताऽव्यक्तं भरते विश्वमीशः। अनीशश्चाऽऽत्मा बध्यते भोकृभावात्, ज्ञात्वा देवं मुच्यते सर्व्वपापैः॥

इस संसार में क्षर और अक्षर, व्यक्त और अव्यक्तरूप से परस्पर संयुक्त है। परमेश्वर उस उभयात्मक विश्व का पालन करते हैं। ईश्वरभावश्चन्य आत्मा माया के साथ भोक्नुभाव से संसार में बद्ध होजाते हैं। परन्तु परम पुरुष परमेश्वर की उपलब्धि करने से संसारपाश से मुक्त होजाते हैं। और भी लिखा है कि:-

क्षरं प्रधानमस्ताक्षरं हरः, क्षरात्मानावीक्षते देव एकः। तस्याभिध्यानाद्योजनात्तत्त्वभावा-ऋ्यश्चान्ते विश्वमायानिवृत्तिः॥

ब्रह्मादि स्तम्बपर्यन्त प्रकृति क्षर है, परन्तु अविनाशी अविद्यासङ्गरहित क्टस्थ चैतन्य अक्षर है। एक सर्विन्यापी पुरुषोत्तम परमात्मा क्षर और अक्षर दोनों के ही ईश्वर हैं। उनके ही ध्यान, उनके साथ ही चित्त के संयो-जन और उनके ही स्वरूप ज्ञान से संसार का कारण मायाजाल सर्विथा जिन होजाता है।

इसी तरह से खेताखनतर में गीतोक्न क्षर, श्रक्षर और पुरुषोत्तम विज्ञान के वर्णनमसङ्ग में न्यायादि मीमांसा पर्य्यन्त छः ज्ञानभूमि का वर्णन किया गया है। साङ्ख्यभूमि तक प्रकृति सम्बन्ध से आत्मा विषयक तटस्थ ज्ञानी प्राप्त करके साधक मीमांसाओं की भूमि में तटस्थ से स्वरूप की ओर अग्र-सर होता है। तदनुसार पूर्व्यमीमांसा और दैवीमीमांसा में प्रकृति को परमात्मा में लग करते हुए पूर्व्योक्षित्वित परमेश्वर विराद वा पुरुषोत्तम का ज्ञान माप्त करता है। इसके बाद वेदान्त की ज्ञानभूमि प्रारम्भ होती है जिस में मायाका विलास पूर्णतया निद्यत्त होकर परब्रह्म में माया का लग होता है। यही स्वरूप ज्ञानकी दशा है। इस दशा में माया का और उसके वैभवरूपी संसार का कुछ भी आस्तित्व नहीं रहता है। सर्वत्र एकाकार ब्रह्म का ही भाव विराजमान रहता है। इसीको ही सब वेद और शास्त्रों में बहुत प्रकार से वर्णन किया गया है जैसा कि पहिले कहा जानुका है। इसीको ही श्रीभगवान ने श्रीगीताजी में इस तरह वर्णन किया है कि:-

# यद्गत्वा न निवर्त्तन्ते तद्धाम परमं मभ।

जहां जाने से पुनः लौटकर संसार में नहीं आना पड़ता है वही मेरा परमधाम है। यहां माया का विलास नहीं है, अतः कोई चाअल्य या परिणाम भी नहीं है, इसलिये इस वेदान्त भूमि को माप्त करने पर जीव की निन्नाणमुक्ति होजाती है और उसको पुनः संसार में आना नहीं पड़ता है। ज्ञानयज्ञ की पूर्णाहुति यहीं ही है। यह वेदज्ञान का अन्त और पूर्णज्ञानका मकाशक वेदान्त भूमि का अधिकार ज्ञानयज्ञ का अन्तिम अधिकार है। वेदों के शिरोभाग रूप उपनिषद् समूह इसी ज्ञानकायड से भरे हुए हैं। वेदान्त ज्ञान का आधार उपनिषद् हैं। यह ज्ञान साधारण बुद्धिगम्य नहीं है। निर्विकल्प समाधि स्थित पूर्णज्ञानी महात्मा ही इस स्वरूप ज्ञान को प्राप्त कर सक्ते हैं। अतः इस स्वरूपज्ञान के अधिकारी विरले ही महात्मा होते हैं।

क्कानमार्ग के पथिकं के हितार्थ सुख, बुद्धि, घृति और मनुष्य के स्वाभा विक अधिकार के अनुसार ज्ञान का वर्णन श्रीगीतोपनिषद् में श्रीभगवान् ने निम्नालिखित रीति से किया है।

सुख तीन प्रकार का है। यथा:-

सुखं त्विदानीं त्रिविधं शृणु मे भरतर्षभ !। अभ्यासाद्रमते यत्र दुःखान्तं च निगच्छति ॥ यत्तदश्रे विषमिव परिणामेऽसृतोपमम् । तत्सुखं संकित्वकं प्रोक्तमात्मबुद्धिप्रसादजम् ॥ विषयेन्द्रियसंयोगाद्यत्तदश्रेऽसृतोपमम् । परिणामे विषमिव तत्सुखं राजसं स्मृतम् ॥ यदश्रे चाऽनुबन्धे च सुखं मोहनमात्मनः । निद्रालस्यप्रमादोत्थं तत्तामसमुदाहृतम् ॥

हे भरतश्रेष्ठ ! अब त्रिविधसुल मुक्तसे सुनो । जिस सुल में ( सद्गुरूप-देश के) अभ्यास के द्वारा परमानन्द लाभ होता है और दुःल का अन्त होता है एवं वह (अनिर्वचनीय) सुल पहले विषवत किन्तु परिणाम में अमृततुल्य तथा अपनी बुद्धि की प्रसन्नता से उत्पन्न है, उस सुल को सास्विक सुल कहाजाता है । विषय और इन्द्रियों के संयोग से जो प्रथम अमृततुल्य हो किन्तु परिणाम में विषतुल्य होजाय, उस सुल को राजसिक सुल कहते हैं । निद्रा आलस्य और प्रमाद से जो उत्पन्न हो एवं आदि में और परिणाम में जो चित्त को मोहित करनेवाला हो उस सुल को तामस सुल कहते हैं । बुद्धि तीन प्रकार की है । यथा:—

प्रवृत्तिञ्च निवृत्तिञ्च कार्याऽकार्ये भयाऽभये।
बन्धं मोक्षञ्च या वेत्ति बुद्धिः सा पार्थ ! सात्त्विकी।।
यया धर्ममधर्मञ्च कार्य्यञ्चाऽकार्य्यमेव च।
अयथावत्प्रजानाति बुद्धिः सा पार्थ ! राजसी।।
अधर्मं धर्मिमिति या मन्यते तमसाऽऽवृता।
सर्वार्थान्विपरीताँश्च बुद्धिः सा पार्थ ! तामसी।।

हे अर्जुन ! प्रवृत्ति निवृत्ति, कार्य्य अकार्य, भय अभय और वन्ध मोक्ष जिसके द्वारा परिज्ञात हों वह बुद्धि सान्तिकी है। हे अर्जुन ! जिसके द्वारा धर्म अधर्म और कार्य्य अकार्य्य यथावत् परिज्ञात न हों वह बुद्धि राजसी है। हे अर्जुन ! जो बुद्धि अधर्मा को धर्म समभे एवं सकल अर्थ विपरीत समभे, तमगुण से आच्छन उस बुद्धि को तामसी बुद्धि कहते हैं। धृति तीन प्रकार की है। यथा:-

भृत्या यया धारयते मनःप्राणेन्द्रियक्रियाः। योगेनाऽन्यभिचारिण्या भृतिः सा पार्थ ! सात्त्विकी॥ -यया तु धर्मकामार्थाच् भृत्या धारयतेऽज्जुन !। प्रसङ्गेन फलाकाङ्क्षी भृतिः सा पार्थ ! राजसी॥ यया स्वप्नं भयं शोकं विषादं मदमेव च। न विमुञ्जति दुर्मेधा भृतिः सा पार्थ ! तामसी॥

हे अर्जुन ! योग के द्वारा विषयान्तर को नहीं धारण करनेवाली जिस धृति से मन पाण और इन्द्रियों की क्रिया नियमित होती है, उसी धृति को सान्तिक धृतिं कहते हैं। हे पृथापुत्र अर्जुन ! जिस धृति के द्वारा धर्मी अर्थ और काम को धारण किया जाय एवं प्रसङ्ग पड़न पर फल की इच्छा की जाय वह धृति राजसी धृति है। हे अर्जुन ! विवेकहीन व्यक्ति जिसके द्वारा निद्रा, भय, क्रोध, विषाद और अहङ्कार को त्याग नहीं करसङ्गा है वह धृति तामसी धृति है।

ज्ञान तीन प्रकार का है। यथाः-

सर्वभूतेषु येनैकं भावमन्ययमीक्षते।
आविभक्तं विभक्तेषु तज्ज्ञानं विद्धि सात्त्विकम्।।
पृथक्त्वेन तु यज्ज्ञानं नानाभावान् पृथग्विधान्।
वेत्ति सर्वेषु भूतेषु तज्ज्ञानं विद्धि राजसम्।।
यज्जु कृत्स्नवदेकस्मिन् कार्ये सक्तमहैतुकम्।
आतत्त्वार्थवदल्पञ्च तत्तामसमुदाहृतम्।।

जिसके द्वारा विभक्तरूप सब भूतों में अविभक्त, एक, और विकारहीन भाव दिखाई दे, उस ज्ञान को सान्विक ज्ञान जानना चाहिये। जिस ज्ञान में पृथक्रूप से सब भूतों में पृथगुविय नानाभाव पाल्य दे वह ज्ञान राजस ज्ञान है। जो ज्ञान एक ही काय्य में परिपूर्णवत् आसक्त, हेतुशून्य, परमार्था-वलम्बनहीन और क्षद्र है उसको तामस ज्ञान कहते हैं। कानयज्ञ का अधिकारी परमभाग्यवान् साधक स्वभावतः साचिक सुख की प्राप्ति में प्रयत्न करता है। वह अन्य प्रकार के सुखों की ओर स्वभाव से ही उपेक्षा रखता है। परम सौभाग्यशाली ज्ञानयज्ञ-परायण उन्नत अधि-कारी की बुद्धि स्वभाव से ही साच्चिकी होती है। तामसिक और राजसिक बुद्धि के दोषों को वह भलीभांति जानकर सदा साच्चिक बुद्धि में ही स्थित रहता है। ऐसे साच्चिक बुद्धिसम्पन्न तच्चज्ञानी महापुरुष ही साच्चिक धृति को अवलम्बन करके जीवन्मुक्त भूमि में पहुँचजाते हैं। और ऐसे वेदान्त-ज्ञान में निष्णात ज्ञान-पारावार-पारीण योगिराज महापुरुष ही तामस राजस ज्ञान को अज्ञानमूलक समभक्तर केवल साच्चिक ज्ञान में सदा सर्च्वता स्थित रहतेहुए स्वयं भी धन्य होते हैं और जगत् को भी धन्य करते हैं।

प्रथम समुद्धास का पष्ठ घ्रध्याय समाप्त हुच्चा।

#### महायज्ञ।

कार्य और कारणक्य से धर्मशिक और यज्ञ दोनों एक ही पदार्थ हैं, इसिलिये शास्त्र में आत्मा के उन्नितकारी सकल प्रकार के पुरुषार्थ को ही यज्ञ कहा है। वास्तव में धर्म और यज्ञ ये दोनों एक दूसरे के पर्यायवाचक शब्द हैं। केवल विज्ञान के स्पष्ट करने के लिये धर्म शब्द को साधारणक्य से और यज्ञशब्द को विशेषक्य से व्यवहार किया गया है। यज्ञ-शिक्त-सम्बन्धि-विज्ञान के साथ सृष्टि का कितना सम्बन्ध है सो स्वयं श्रीभगवान ने गीता में आज्ञा की है। यथा:—

अन्नाद्भवन्ति भूतानि पर्जन्यादन्नसम्भवः। यज्ञाद्भवति पर्जन्यो यज्ञः कम्मसमुद्भवः॥ कम्म नह्योद्भवं विद्धि नह्याऽक्षरसमुद्भवस्। तस्मात्सर्वगतं नह्य नित्यं यज्ञे प्रतिष्ठितस्॥

भूत समूह अन से उत्पन्न होते हैं, सुदृष्टिद्वारा अन की उत्पत्ति हुआ। करती है, यज्ञ के द्वारा दृष्टि होती है, यज्ञ कर्म्म से होता है, कर्म्म प्रकृति से होता है और प्रकृति का अस्तित्व ब्रह्मसत्ता के द्वारा है इस लिये सर्व्य च्यापी ब्रह्म सदा यज्ञरूपी धर्म-कार्य्य में प्रतिष्ठित हैं। यही यज्ञ के साथ ईश्वर का अलौकिक विज्ञान-युक्त सम्बन्ध है। इसलिये ही मीमांसा-दर्शन में यज्ञ को साक्षात् ईश्वर का रूप करके वर्णन किया गया है। इसीलिये ही नारायणोपनिषद् में लिखा है कि:-

यज्ञेन हि देवा दिवं गता, यज्ञेनाऽसुरानपानुदन्तः, यज्ञेन दिषन्तो मित्रा भवन्ति, यज्ञे सर्व्यं प्रतिष्ठितम्, तस्माद्यज्ञं परमं वदन्ति ।

यज्ञ के द्वारा ही देवताओं को स्वर्ग प्राप्ति होती है, यज्ञ के द्वारा ही आसुरी शक्ति का दमन होता है, यज्ञ के द्वारा शत्रु भी मित्र होते हैं और यज्ञ में ही सकल संसार की प्रतिष्ठा स्थिति ) है, इस लिये यज्ञ आति श्रेष्ठ वस्तु है।

प्रकृत विषय महायज्ञ का है। यज्ञ और महायज्ञ दोनों एक ही अनुष्ठान होने पर भी साधारणतः यह भेद बताया जासका है कि यज्ञफलरूप आत्मो- क्वित के साथ व्यष्टि का सम्बन्ध प्रधान होने से इसमें स्वार्थ सम्बन्ध अधिक रहता है, परन्तु महायज्ञ का यह महत्त्व है कि इसमें समष्टि-सम्बन्ध प्रधान रहने से इसका फल जगत्कल्याण के साथ आत्मा का कल्याण है। इसि- लिये महायज्ञ में निःस्वार्थता, निष्कामभाव और हृदय की उदारता का सम्बन्ध अधिक रहता है। पूज्यपाद महर्षि भरद्दाजजी ने कहा है कि:-

यज्ञः कम्भ सुकौशलम्। समष्टिसम्बन्धान्महायज्ञः।

सुकौशल पूर्ण कर्म को यज्ञ कहते हैं और समष्टि सम्बन्ध से उसीको महायज्ञ कहते हैं।

श्रविद्याग्रसित जीवभाव को त्याग करके ब्रह्मभाव की खपलं िथ क-रना जब मनुष्य जन्म का लक्ष्य है तो जिस कार्य्य के द्वारा यह लक्ष्य सिद्ध होगा उसीकी महिमा सर्व्योपिर होगी इसमें सन्देह नहीं है । जीवभाव के साथ ईश्वरभाव का यही भेद है कि जीव श्रव्यक्त है और ईश्वर सर्व्यक्त है, जीव देश काल और वस्तु से परिच्छिन है और ईश्वर इनसे श्रपरिच्छिन होने के कारण विभु नित्य एवं पूर्ण हैं, जीव श्रविद्या के श्रधीन है और ईश्वर परार्थपर एवं निरहङ्कार है, जीवभाव स्वार्थपर एवं साहङ्कार है श्रोर ईरवरमाव परार्थपर एवं निरहङ्कार है, जीव की सत्सत्ता श्रुद्र है, चित्सत्ता श्रमजाल- युक्त है एवं श्रानन्दसत्ता माया की छाया के कारण श्रानित्य सुखरूप में परि- एत है; परन्तु ब्रह्म की सत्सत्ता श्रानन्त कोटि ब्रह्माएड में परिव्याप्त है, उनकी चित्सत्ता श्रानन्त ज्ञानमय है श्रोर उनकी श्रानन्दसत्ता माया से परे, सुख दुःख से बाहर नित्यानन्दमय है। इसालिये जिस श्रमुष्ठान के द्वारा जीवभाव की ऊपर लिखी हुई समस्त श्रुद्रता नष्ट होकर विराद, उदार, पूर्ण, ज्ञानमय, श्रानन्दमय, निःस्वार्थ, निरहङ्कार, सर्व्वतोव्याप्त ब्रह्मभाव के साथ एकता माप्ति हो, वह श्रमुष्ठान सब से महान्, महत्तर श्रोर महत्तम होगा, इसमें सन्देह ही क्या है। मस्तावित विषय महायज्ञ इसी परम महिमा से पूर्ण है, इसलिये ही महायज्ञ महान् है। यज्ञ के द्वारा सकाम साधक को बहुधा ऐहिक श्रोर पारित्रक सुख लाभ होने पर भी महायज्ञ के द्वारा श्रात्मा की शुद्धि श्रीर मुक्ति होती है, एवं सब वर्ण श्रीर सब श्राश्रम के लोग इसका श्रमुष्ठान करके श्रपको लाभ कर सक्ते हैं; जैसा कि नीचे वर्णन किया जाता है।

जिस कार्य्य के द्वारा आत्मा का हित होता है उसी कार्य्य के द्वारा मम्पूर्ण जगत् का हित हुआ करता है; आपिच जिस कार्य्य के द्वारा जगत् का हित होना सम्भव है उसी कार्य्य के द्वारा आत्मा का भी हित हुआ करता है, क्योंकि ब्रह्माण्डरूपी विराद देह और पिएडरूपी जीव देह समष्टि-च्यष्टिरूपेण एक सम्बन्धयुक्त है। इस कारण अपने हित के विचार से एवं साथ ही साथ जगत् के अवश्यम्भावी हित के कारण यज्ञरूपी धर्म्म साधन करना परम आवश्यक है। धर्म के साथ जीव का इस प्रकार एकत्व सम्बन्ध है कि धर्म के साधन न करने से अथवा उसके विरुद्धाचरण से जीव क्रमशः उन्नत न होकर अथोगामी दशा को प्राप्त होता है। इसी कारण वह अधम के द्वारा तिर्य्यक् आदि योनि एवं जड़ प्रस्तर तक को प्राप्त होजाता है। खान्दोग्योपनिषद् में कहा है कि:—

य इह कपूयचरणा अभ्याशो ह यत्ते कपूर्यां योनिमापद्येरच् श्वयोनिम्वा शुकरयोनिम्वा चाण्डालयोनिम्वा। जो इस संसार में नीच आचरण अथवा उसके अभ्यास करनेवाले हैं वे नीचयोनियों को प्राप्त होते हैं । कुक़ुर श्रूकर वा नीच चाएडाल आदि योनियों को प्राप्त होते हैं । विशेषतः धर्म्मसाधन की परमावश्यकता के वि-षय में श्रीभगवान् ने गीताजी में स्वयं उपदेश किया है कि:—

सह यज्ञाः प्रजाः सृष्ट्वा पुरोवाच प्रजापितः।

श्रमेन प्रसिवष्यध्वमेष वोऽस्तिवष्टकामधुक्।।
देवान्भावयनाऽनेन ते देवा भावयन्तु वः।
परस्परं भावयन्तः श्रेयः परमवाप्स्यथ।।
इष्टान् भोगान् हि वो देवा दास्यन्ते यज्ञभाविताः।
तैर्दत्तानप्रदायभ्यो यो भुङ्क्ते स्तेन एव सः।।
यज्ञशिष्टाशिनः सन्तो मुच्यन्ते सर्विकिल्विषः।
भुञ्जते ते त्वघं पापा ये पचन्त्यात्मकारणात्।।

प्रजापित ने यज्ञ सहित प्रजा की सृष्टि करके उनसे आज्ञा की कि तुम सब इस यज्ञ के द्वारा क्रमशः उन्नित को प्राप्त करो, इसके द्वारा ही तुम्हारा सकल मनोरथ पूर्ण होगा। यज्ञ के द्वारा देवताओं को सन्तुष्ट करो और देवगण तुम को सन्तुष्ट करें। इस प्रकार परस्पर के सम्बद्धन से श्रेष्ठ कन्याण को प्राप्त करोगे। क्योंकि देवतागण यज्ञ के द्वारा सन्तुष्ट होकर ईिन्सत भोग को प्रदान किया करेंगे। जो देवताओं के द्वारा प्राप्त पदार्थी को उन्हें न देकर भोग करते हैं वे चोर हैं। यज्ञशेषभोजी सत्युक्ष सब प्रकार के पापों से मुक्त होजाते हैं। और जो केवल अपने लिये भोग्य परदार्थीं को प्रकाता है वह पापी पाप को भोग करता है। इस प्रकार वर्णन करके गीताजी में पुनः वर्णन किया है कि:-

एवं प्रवर्त्तितं चक्रं नाऽनुवर्त्तयतीह यः। अघायुरिन्द्रियारामो मोघं पार्थ स जीवति॥

इस प्रकार प्रवर्तित कर्म्भचक्र का जो अनुगमन नहीं करता है, इन्द्रिय-परायण उस पापात्मा का जीवन ही दृथा है। विश्व-जीवन को इसी चक्र के साथ मिलाकर प्रकृति की कल्याणवाहिनी धारा में समस्त जीवों का सम्वन्ध बाँधकर परमात्मा के चिरशान्तिमय चरण कमल की स्रोर संसार की गति को प्रवाहित करने के लिये जो शक्ति काम करती है वह महायज्ञ की ही महती शक्ति है। श्रीभगवान ने गीताजी में कहा है कि:-

# मत्तः परतरं नाऽन्यत् किञ्चिद्धित धनञ्जय !। मिय सर्व्वमिदं प्रोतं सूत्रे मिणगणा इव ॥

हे अर्जुन ! इस संसार में मुक्तसे अलग और कोई वस्तु नहीं है। सूत्र में मिणिगण जैसा समस्त संसार मुक्तमें त्रोतत्रोत है। यह सम्पूर्ण विश्व एक ब्रह्मरूपी सूत्र में मिण के दाने की तरह प्रथित है। सूत्र में गुँथी हुई माला का एक दाना भ्रष्ट होने से जिस प्रकार समस्त दानें स्वतः ही स्थानभ्रष्ट होजाते हैं, उसी मकार विश्वमाण के अन्तर्गत किसी अंश में थोड़ासा आ-घात लगने से ही उसकी प्रतिक्रिया में समस्त विश्वपाण कम्पित, आली-डित और आहत होजाता है । जिस प्रकार स्थूल शरीर के प्रत्येक अङ्ग मत्यक्त के साथ समस्त शरीर का ऐसा घनिष्ठ सम्बन्ध वना हुआ है कि मत्येक अङ्ग प्रत्यङ्ग के सुख के साथ समस्त श्रारीर को सुख हुआ करता है श्रौर किसी साधारण श्रङ्ग या प्रत्यङ्ग के रुग्ण होने से समस्त शरीर रोगी होजाता है; ठीक उसी प्रकार विराट् के विपुल शरीर में आब्रह्मस्तम्ब पर्यन्त समस्त जीव, मनुष्य, देवता, ऋषि, पितर् सभी अङ्ग-प्रत्यङ्ग रूप से विराजमान हैं, इस कारण एक की हानि से सवकी हानि व एक के कल्याण से सब का कल्याण निःसन्देह हुआ करता है। अतः इस विश्व ब्रह्माएड का कोई अंश उपेक्षा के योग्य नहीं है। स्थूल व्यष्टि जगत् और स्थूल समष्टि जगत्, सूक्ष्म मनोमय व्यष्टि जगत् और सूक्ष्म मनोमय समष्टि जगत्, च्याष्टि कारण जगत् और समष्टि कारण जगत् सब ही एकत्व सम्बन्ध से युक्त हैं। इसलिये व्यष्टि का घात प्रतिघात समष्टि में और समष्टि का घात प्रतिघात व्यष्टि में अवस्य फलदायी होता है। मेरे प्राण में जो स्पन्दन होगा उसका तरङ्ग समष्टि पाणसमुद्र को कम्पित करेगा, समष्टि पाणसमुद्र का कम्पन मेरे हृदयगत पाण में हिल्लोल उत्पन्न करेगा, इसमें सन्देह नहीं। मेरे अन्तः करण में जो चिन्ता का तरक उठेगा उसका प्रतिधात ब्रह्माएड-

अन्तःकरण में जाकर होगा और उससे विकीर्ण होकर जीव जगत् की समस्त चित्त निर्दियों को आलोडित करेगा इसमें सन्देह नहीं, क्योंकि व्यष्टि व सगिष्ट अन्तःकरण अभिन्न हैं। इन सब वैज्ञानिक तत्त्वों से यह बात सिद्ध होती है कि यदि संसार के एक अंश को साधक त्याग देवें तो उससे समिष्ट सृष्टि को हानि पहुँचना अवश्य सम्भव हैं। इसलिये भुमुक्त मानव जितना ही इस विश्व ब्रह्माण्ड के अपरिहार्थ्य नियम के अधीन होकर जीवन पथ पर चलता रहेगा, उतना ही वह उस जीवनोन्नतिकारी धम्में की महाशिक्त के साथ अपना सम्बन्ध स्थापन करता हुआ क्रमोन्नतिकारी धम्में की महाशिक्त के साथ अपना सम्बन्ध स्थापन करता हुआ क्रमोन्नतिकारी पहनी है, उसी प्रकार समस्वरमय यन्त्र के समिष्ट स्वर की सहायता लेनी पहनी है, उसी प्रकार मनुष्य को भी अपनी जीवनधारा को नियमित करके मुक्ति की ओर अग्रसर होने के लिये अपने जीवन के साथ विश्वजीवन का सम्बन्ध स्थापन करना प्रथम कार्य्य है। इसी वैज्ञानिक तत्त्व को व्यावहारिक जीवन के कार्य-कलाप के द्वारा उपलब्ध करने के लिये वेद और शास्त्र में जो उपाय वतलाया गया है उसे महायज्ञ कहते हैं।

यह वात पहिलो ही कही जाचुकी है कि मनुष्यों के क्रमोन्नतिकारी धर्म-सम्बन्धीय साधन को अर्थात् व्यष्टि जीवों के उपकारक धर्मसाधन को यज्ञ कहते हैं, और समष्टिरूपी ब्रह्माएड के तृप्त करने योग्य साधन को महायज्ञ कहते हैं। पूज्यपाद महर्षि अङ्गिराने कहा है कि:-

#### यज्ञमहायज्ञौ व्यष्टिसमष्टिसम्बन्धात्।

व्यक्तिगत व्यष्टि धर्म्मकार्य्य को यज्ञ और सार्व्यभौम समष्टि धर्म्मकार्य्य को महायज्ञ कहते हैं। इसी वात को और नकार से भी समक्त सक्ते हैं कि जीव स्वार्थ के वास्तवं में चार भेद हैं, यथाः—स्वार्थ, परमार्थ, परोपकार और परमोपकार। तत्त्वदर्शी महापुरुषों का यह अनुभव है कि जीव के ऐहलौकिक सुखसाधन को स्वार्थ कहते हैं और पारलौकिक सुख के लिये जो पुरुषार्थ उसको परमार्थ कहते हैं। दूसरे जीवों के ऐहलौकिक सुख के साधन कराने में अपने को सुखी समक्तने का अधिकार जब साधक को प्राप्त होता है उसीका नाम परोपकार है और दूसरे जीवों के पारलौकिक कल्याण कराने के अधिकार को परमोपकार कहते हैं। स्वार्थ और परमार्थ

N

का सम्बन्ध यज्ञ से है त्र्योर परोपकार व परमोपकार का सम्बन्ध महायज्ञ साधन से माना गया है। इस कारण महायज्ञ का अधिकार और भी उन्नत है, इसीसे उसकी विशेषता कही गई है। निष्काम होकर महायज्ञ के साधन करने से साधक को मुक्कि पाप्त होसक्की है। संसार में जितने प्रकार के जगत् क्षण्याणमूलक निष्काम कंम्भयोग हैं वे सभी महायज्ञ के अन्तर्गत हैं। चाहे ज्ञान की उन्नति करनी हो, चाहे शक्ति की उन्नति करनी हो, चाहे स्थूल धन सम्पत्ति की उन्नति करनी हो, देशमंक्ति और धर्म्म के ऊपर मीति के द्वारा युक्त होकर निष्काम कर्म्मयोगी जो कुछ कार्य्य करेंगे वे सभी महायज्ञ कहलाएँगे। इस पंकार भाग्यवान् पक्षपातरहित उदारचेता महायज्ञ के अनुष्ठाता की, अपने जीवन को देश और धर्म्भ के लिये उत्सर्ग करने के कारण स्वार्थ बुद्धि क्रमशः नष्ट होजायगी, देह और इन्द्रियों के प्रति ममता दूर होजायगी, क्षुद्र ऋहङ्कार भाव विगतित होजायगा और उनका जीवन विश्वजीवन के साथ व उनका प्राण विश्वपाण के साथ मिलजाने से उन की सत्ता विराट् भगवान् की व्यापक सत्ता में जगत् को ही ब्रह्म जानकर निष्काम जगरसेवा के द्वारा विलीन होजाने से उनको नित्यानन्द्मय मुक्कि-पद पाप्त होजायगा। यही महायज्ञ साधन का चरम फल है। इसमें सकल वर्ण और सकल आश्रम के अधिकारी का अधिकार है।

शास्त्र में दिजों के नित्यक्तमी रूप से जो पश्चमहायज्ञ का विधान किया गया है उसके विज्ञान पर संयम करने से बुद्धिमान् मनुष्यों को मालूम होगा कि स्मृतियों में पश्चम्ना दोषनाश्रूष्ण पश्चमहायज्ञ का जो फल वर्णन किया गया है वह केवल उसका व्यष्टि शरीर से सञ्चन्धयुक्त गौशा फल-मात्र है। पश्चमहायज्ञ का मुख्य फला विश्वजीवन के साथ एकता के द्वारा आत्मोन्नित साधन है। इसलिये इस प्रवन्ध में पश्चमहायज्ञ को ही दृष्टान्त रूपसे लेकर तदन्तर्गत ब्रह्मयज्ञ, देवयज्ञ, भूतयज्ञ, पितृयज्ञ और नृयज्ञ के विज्ञान को बतलाते हुए महायज्ञ का महत्त्व प्रतिपादन किया जायगा,। श्री भगवान् मनुजी ने कहा है कि:-

अध्यापनं ब्रह्मयज्ञः पितृयज्ञस्तु तर्वणम् । होमो दैवो बिलभौतो नृयज्ञोऽतिथिपूजनम् ॥ पञ्चैताँश्च महायज्ञान्न हापयति शक्तितः।
स गृहेऽपि वसन्नित्यं सूनादोषैर्न लिप्यते ॥
देवताऽतिथिभृत्यानां पितृणामात्मनश्च यः।
न निर्वपति पञ्चानामुच्छ्वसन्न स जीवति ॥
स्वाध्याये नित्ययुक्तः स्यादैवे चैवेह कर्म्मणि।
दैवकर्मणि युक्तो हि विभर्त्तीदं चराचरम्॥
आग्नौ प्रास्ताहुतिः सम्यगादित्यमुपतिष्ठते।
आदित्याज्ञायते वृष्टिवृष्टेरन्नं ततः प्रजाः॥
आयादित्याज्ञायते वृष्टिवृष्टेरन्नं ततः प्रजाः॥
आशास्यते कुटुम्बिभ्यस्तेभ्यः कार्यं विजानता॥
स्वाध्यायेनार्चयेत्तर्पीन् होमैर्देवान्यथाविधि।
पितृन् श्राद्धेश्च नृनन्नभूतानि बलिकर्मणा॥

अध्ययन-अध्यापन का नाम ब्रह्मयइ, अन अथवा जल के द्वारा नित्य नैमित्तिक पितरों के तर्पण करने का नाम पितृयइ, देवताओं को लक्ष्य करके होम करने का नाम देवयइ, पशु पक्षी आदि को अनादि दान करने का नाम भूतयइ और अतिथिसेवा का नाम त्र्यइ है। जो गृहस्थ यथाशिक इस पश्चमहायइ का अनुष्ठान करते हैं उनको गृहस्थ में रहने पर भी पश्च-सूना दोष स्पर्श नहीं करता। देवता, अतिथि, पिता मातादि पोष्यवर्ग, पितृगण और आत्मा इन पांचों को जो मनुष्य पश्चमहायइ के द्वारा अन नहीं देता है उसका जीवन तृथा है। स्वाध्याय और दैव कर्म में सदाही युक्त रहना चाहिये, दैवकर्म्म में युक्त होने से मनुष्य चराचर विश्व को घा-रण कर सक्ता है; क्योंकि देवयइ में जो आहुति अग्नि में पदान की जाती है सो आदित्यलोक में पहुँचता है, आदित्य की तृप्ति होने से तृष्टि, दृष्टि से अन और अन से मना की उत्पत्ति होती है। ऋषि, देवता, पितृ, भूत और अतिथि सभी गृहस्थों से आशा रखते हैं, इसलिये उनके मित निम्न लिखित कर्चव्यों को ज्ञानवान पुष्ठष को अवश्य करना चाहिये। वेद और वैदसम्मत शास्त्रों के स्वाध्याय से ऋषियों को, यथाविधि होय के द्वारा देवताओं को, आद के द्वारा परलोकगत पितरों को, अन्न के द्वारा मनुष्यों को और बिल के द्वारा भूतों को तृप्त करना चाहिये। इस मकार से स्मृति में पश्चमहायज्ञ के द्वारा समस्त संसार को तृप्त करने की विधि बतलाई गई है। अब उस विधि के द्वारा प्रकृति माता के ऋण से उन्धण होकर विश्व-जीवन के साथ अपना सम्बन्ध स्थापन करके मनुष्य कैसे आध्यात्मिक चुन्नति और मुक्ति को लाभ करसक्ता है सो एक एक यज्ञ का संक्षिप्त रहस्य वर्णन करते हुए नीचे दिखाया जायगा। इनके अनुष्ठान की विधि पश्च-महायज्ञ नामक अध्याय में आगामि किसी समुद्धास में वताई जायगी।

#### (ब्रह्मयज्ञ)

वेद और शास्त्रसम्मत सकल शास्त्रों का अध्ययन करना ब्रह्मयज्ञ क-हाता है। पश्चमहायज्ञों में यह यज्ञ सर्व प्रथम है। विश्वजीवन के साथ प्रत्येक मनुष्यजीवन का तादात्म्य सम्बन्ध रहने के कारण एक के कार्य का दूसरे के फल के साथ एकत्व सम्बन्ध है। इस कारण स्वयं अध्ययन करना अथवा शिष्य के कल्याणार्थ अध्ययन कराना, कार्य्यतः समान फलदायी है। वेद के तीनों काएड कर्म, उपासना और ज्ञान में से साधन क्रम के अनुसार ज्ञान की प्रधानता है, इसमें सन्देह नहीं। ज्ञान की प्रमा-वरयकता के विषय में वेद से लेकर सब शास्त्र ही एकवाक्य होकर स्वीकार करते हैं। मनुष्यों में केवल ज्ञान की विशेषता रहने के कारण मनुष्य अन्य जीवों में सर्व श्रेष्ठ कहाजाताहै। सदाचार समूह के अध्यास द्वारा कार्यतः धम्मीनुष्ठान में रत होने से मनुष्य मनुष्यत्व पद का अधिकारी हुआ करता है। पुनः वह घार्मिक साधक कर्मकाएड के साधन द्वारा अपनी बुद्धि को निम्मेल करके भगवद्राज्य में पहुँचकर भगवदुपासना का श्रेष्ठ अधिकारी होता है। तदनन्तर श्रीभगवान् की कुपा से भगवज्ज्योतिरूप ज्ञानाधिकार माप्त करके त्रिताप से बचकर मुक्तिपद में पहुँच जाता है। मनुष्य की क्रमोन्नति का यही साधारण क्रम है। इसी कारण ज्ञानयज्ञरूपी स्वाध्याय की वेदों में निम्न लिखित रीति से इतनी प्रशंसा की गई है। तैत्तिरीयोपनिषद् में लिखा है। यथाः-

### ऋतञ्च स्वाध्यायप्रवचने च । सत्यञ्च स्वाध्यायप्रवचने च । इत्यादि ॥

ज्ञान की महिमा वर्णन की श्रेष्ठता के अर्थ ही वेदान्तर्गत विभागों के तारतस्यानुसार ज्ञान विस्तारकारी उपनिषद्भाग की महिमा के अर्थ कहा
गया है कि ऋग्वेद, सामवेद, यजुर्वेद, अथर्ववेद, शिक्षा, कल्प, व्याकरण,
निक्क्ष, अन्द और ज्योतिष यह सब अपरा विद्या है । और इन सबों के
अतिरिक्ष जिस विद्या के द्वारा परमात्मा ब्रह्म का साक्षात्कार होता है वही
सर्व्वश्रेष्ठ परा विद्या है । क्रमोज्ञित में ज्ञान की प्रधानता के कारण प्रथम
अवस्था से लेकर शेषावस्था पर्यन्त एकमात्र ज्ञानकी ही सर्व्वोपिर आवश्यकता है । प्रथमावस्था में मनुष्य विना ज्ञान की सहायता प्राप्त किये असत्
को त्यागपूर्विक सदाचारक्षी धर्माधिकार को प्राप्त नहीं करसक्षा, क्योंकि
पाक्रतिक गुण्युक्ष इन्द्रियगण सदा जीव को इन्द्रियगुख की ओर ही खींचती
है, उस समय एकमात्र माता पिता अथवा गुरु का उपदिष्ट धर्मज्ञान ही जीव
को असत्कर्म से बचाकर सन्मार्ग में स्थित रखता है। तदनन्तर कर्मकाएड
और उपासनाकाएड, इन दोनों परमावश्यकीय अधिकारों में भी विना
सदसद्ज्ञान-युक्ष ज्ञान के साधक कदापि अपनी साधनमर्थ्यादा पर यथावत्
स्थित नहीं रहसक्के हैं।

श्रीभगवान् की अध्यात्म, अधिदैव और अधिभूत, इन त्रिविध शक्तियों के सम्बर्द्धनार्थ और उनकी प्रसन्नता के लिये ब्रह्मयज्ञ, देवयज्ञ और पितृ-यज्ञ का अनुष्ठान किया जाता है। ब्रह्म, ईश और विराद ये तीन भाव यथाक्रम परमात्मा के हैं और यही अध्यात्म, अधिदैव, अधिभूत कहाते हैं। कारण में जो होता है कार्य में भी वही होता है। इस कारण सृष्टि के सम्मस्त विभागों का भेद त्रिविध है। इन्हीं आध्यात्मिक, आधिदैविक, आधिभौतिक सृष्टि की अधिष्ठातृशक्ति अर्थात् चालक यथाक्रम से ऋषि, देव और पितृगण हैं। पूज्यपाद महर्षिगण आध्यात्मिक ज्ञान विस्तार के कत्ती होने के कारण सर्व्वदा पूजनीय हैं। ज्ञान ही सब सुलों का मूल है और ज्ञान ही मुक्ति-पद-लाभ का कारण है। ऐसे ज्ञान के प्रवर्त्तक पूज्यपाद महर्षिगण के श्रम्ण से कौन मनुष्यगण उत्तीर्ण होसक्ता है शकोई भी नहीं। केवल उन

महर्षियों के निकट कृतज्ञता दिखाने के लिये, उनके सम्बर्धन के लिये और यथा कथि ब्रित ऋषिगण के ऋण से उऋण होने के लिये ब्रह्मयज्ञ किया जाता है। वे सम्बर्धित और प्रसन्न होकर उस देश की मनुष्यजाति में आ-ध्यात्मिक ज्योतिरूप ज्ञान का विस्तार किया करते हैं, क्योंकि उनकी प्रस-ंश्रता का फल यही है। महर्षि अङ्गिरा ने दैवीमीमांसा दर्शन में कहा है कि:—

### ब्रह्मयज्ञादिभिः प्रोर्जिजता ऋषयः। तथाविधा ज्ञानस्य वर्द्धकाः।

ब्रह्मयज्ञादि कम्पों के अनुष्ठान से ऋषिगण सम्बर्द्धित होते हैं और वे सम्बर्द्धित होकर संसार में ज्ञान का विस्तार करते हैं। इस कारण आर्य्य-जाति में ब्रह्मयज्ञ साधन करना नित्यकम्में और परम कर्त्तव्य धर्म्म में परि-गणित किया है।

अब कोई ऐसी शङ्का करे कि जिन जातियों में ऋषियों के सम्बर्द्धनार्थ ब्रह्मयज्ञ, देवतात्रों के सम्बर्द्धनार्थ देवयज्ञ और पितृगण के सम्बर्द्धनार्थ पितृयज्ञ के साधन नहीं होते वहां ज्ञान, सुख और स्वास्थ्यरूपी आध्यात्मिक, आधिदैविक और आधिभौतिक फल की माप्ति कैसे होती है ? इस शङ्का का समाधान यह है कि यदि कोई राजा को प्रतिदिन प्रणाम न करे, परन्तु राजाकी आज्ञा का पालन करे तो क्या समदर्शी राजा उसपर मसन्न होकर उसको पुरस्कृत नहीं करेंगे ? अवश्य करेंगे । इस दृष्टान्त का दार्ष्टान्त यह है कि आजकल की किसी किसी उन्नत पाश्चात्य जाति में जो विद्या-पक्षपात, ज्ञानानुराग, विद्वानों की प्रतिष्ठा में प्रष्टित और अज्ञात विषयों के जानने के लिये प्रवल वासना आदि आध्यात्मिकोन्नतिकर धर्म्मद्वत्तियों की विशेष जनति है इससे वह जाति ऋषिगण की अवश्य कुपापात्र होंगी । इसी प्रकार शौर्य्य, वीर्य्य, स्वदेशानुराग, सत्यिपयता, स्वजातिषेम, तप, निष्काम कर्म्म में अनुराग और दान में रित आदि धर्म्मवृत्तिएँ जब उन जातियों में उपस्थित हैं तब वे देवताओं की मसन्नता सम्पादन करके ऐहलौकिक और पारलौकिक सुर्खपाप्ति के भाजन होंगी। और इसी प्रकार वे नित्यनैमित्तिक पितरों के अस्तित्व को भलीभांति न समभाने पर भी पितृगण के सन्तोष-भाजन होसक्ने हैं, क्योंकि उक्न जातियों की पूर्व्वजों पर श्रद्धा, उक्न जातियों

इन्द्रादिक नित्यदेवता हैं श्रीर ग्रामदेवता, गृहदेवता, वनदेवता श्रादि नैमि तिक हैं। वस्तुतस्तु श्रिधदेव शिक्त की पूजा ही इस यज्ञ के द्वारा होती है। देवता प्रसन्न होने पर यावत् सुख दान करते हैं। जिन देवताश्रों की कुपा से जहभावापन्न कर्म्म से फल की उत्पत्ति होती है, जिन देवताश्रों की कुपा से यावत् सुख व शान्ति पाप्त होते हैं, जिन देवताश्रों की कुपा से मनुष्य अपने भोगों को प्राप्त करने में समर्थ होता है, श्रीर जो देवतागण सदा ब्रह्माएड की यावत् क्रियाश्रों को यथासमय सुसम्पन्न करके उसकी सुरक्षा करते हैं, ऐसे देवताश्रों के ऋण से कौन उन्ध्रण होसक्ता है ? कोई नहीं। श्रीभगवान् की आध्यात्मिक शिक्त के परिचालक ऋषिगण और अधिदेव शिक्त के परिचालक देव-देविगण के सृष्टि के रक्षणार्थ अवतार भी होते हैं। भगवदवतार की नांई ऋषि और देवताश्रों के अवतार भी पूजनिय हैं। देवता श्रीर उनके अवतारों की पूजा करने से वे सन्तुष्ट होकर समष्टि जगत् में शिक्त और सुख का विस्तार करेंगे। देवयज्ञ का साधक इस रीति पर देवयज्ञ के द्वारा समष्टि जगत् में शिक्त श्रीर सुख विस्तार का कारण होसक्ता है। यही देवयज्ञ साधन का विश्वजनीन भाव है।

#### (भूतयज्ञ)

पूर्वकथित तादात्म्य भाव सम्बन्धीय वैज्ञानिक विचार के अनुसार कीट, पक्षी, पश्च आदि नाना योनियों के साथ मनुष्य का आध्यात्मिक ता-दात्म्य सम्बन्ध है, इसके सिद्ध करने में दुवारा विचार करने की आवश्य-कता नहीं। फलतः विश्वजीवन के साथ यदि एकता सम्पादन करना ही धर्म्म का प्रधान लक्ष्य है तो यह मानना ही पड़ेगा कि इस संसार के जीश-मात्र की सेवा करना मनुष्य का कर्त्तव्य है। भूतयज्ञ साधन में जिन देव-ताओं का नाम लेकर बिल देने की आज्ञा विभिन्न प्रकार से नाना वैदिक शाला के नाना भूतयज्ञ सम्बन्धीय आज्ञाओं में पाई जाती है, उन पर मनन करने से ही जाना जासकेगा कि इस महायज्ञ का क्या तात्पर्य्य है। इस सृष्टि में जो कुछ अलौकिक कार्य्य हुआ करता है सो देवीशक्तियों के द्वारा ही हुआ करता है। जो कार्य जीव की साक्षात् शक्ति से वाहर है उसका पूरा करना देवतागण के अधीन हुआ करता है। फलतः देवताओं को

आहुति श्रथवा बिल देकर उनकी नाना जीवाधिष्ठान शक्ति द्वारा भूतसमूहका कल्याण करवाना ही इस प्रकार भूतयक्कसम्बन्धीय बिलदान का रहस्य है।

कीट, पक्षी,पशु आदि की सेवारूप यज्ञ का नाम भूतयज्ञ है। भूतयज्ञ पञ्चमहायज्ञ में तृतीय स्थानीय है; अर्थात् देवयज्ञ साधन के अनन्तर भूतयज्ञ साधन करने की विधि है। एवं ऐसी आज्ञा है कि देवयज्ञ से बचे हुए अनादि के द्वारा पृथिवी पर भूतयज्ञ का अनुष्ठान किया जाय और तदनन्तर वह अन पशु पश्ली आदि को अथवा गाय को खिला दिया जाय। स्थूल दृष्टि से अन्यान्य जीवगण के साथ मनुष्य जीवन का प्रत्यक्ष रूपेण जितना विरोध दिखाई पड़ता है सो केवल अज्ञान का ही कारण है। सूक्ष्म-दशीं एवं दार्शनिक विद्वज्जन के निकट उनके साथ भी समता ही दिखाई पड़ती है। पूज्यपाद श्रीभगवान् वेदच्यासजी ने यह आज्ञा की है कि जिस प्रकार व्याघ्र वन के द्वारा सुरक्षित होता है उसी प्रकार वन भी वन के राजा व्याघ्र द्वारा सुरक्षित हुआ करता है। इस आर्षवाक्य के समझने के लिये विचार करसक्ते हैं कि वन की वनस्पतियां इस संसार के लिये बहुत ही हितकारी हैं। नाना द्वक्ष अभिषि व लता गुल्म आदि के द्वारा केवल नाना श्रीषि एवं ऐश्वय्यों की ही माप्ति नहीं होती, किन्तु उनके द्वारा दैवी वि-भूतियों की भी पाप्ति हुआ करती है। योगदर्शन में श्री भगवान् पतञ्जाली जीने कहा है कि:-

#### जन्मौषधिमन्त्रतपःसमधिजाः सिद्धयः।

जन्म, श्रोषि, मन्त्र, तप श्रोर समाधि के द्वारा सिद्धियें प्राप्त होती हैं। ऐसे हितकारी द्वक्त श्रादि वन में तभी विद्यमान रहसके हैं कि जब व्याप्त वन के द्वक्षादि को नाश करनेवाले मृगादि की हिंसा कियाकरे। यदि च व्याप्त एक श्रोर हिंसा करता है परन्तु साथही साथ दूसरी श्रोर संसार के हितार्थ बड़े बड़े कल्याणों का कारण हुआ करता है। इस प्रकार जितनी चिन्ता की जायगी उतनीही श्रीभगवान की श्रातुलनीय सार्व्वभौम एकता सम्पादन करनेका सिद्धान्त भावुक को प्रतीत होगा। भूतयज्ञ का श्रीधकार इसलिये त्रयज्ञ श्रीर पितृयज्ञ से पहले रक्लागया है कि इन दोनों महायज्ञों में स्वार्थ-सम्बन्धरूप सकाम दृत्ति का होजाना श्रीधक सम्भव है।

अपि च आत्मलक्ष्य तथा सार्व्यभौम दृष्टि रहने से भूतयज्ञ के महत्त्व का एक मधान कारण और यह है कि मनुष्यगण बुद्धिजीवी होने के कारण स्वाधीन भाव में स्थित हैं। एवं मनुष्यगण स्वाधीन हैं इसी कारण उनके कियेहुए सत् असत् कम्पों का फल श्रीभगवान् उनको भोग कराया करते हैं। अपि च पुत्र अतिशैशव अवस्था से कुछ बड़ा होजाने पर स्वाधीनता को. प्राप्त करके जिस प्रकार माता के स्नेह की न्यूनता का अधिकारी होजाता है, उसी पाकृतिक नियम के अनुसार मनुष्यगण स्वाधीन और अन्यात्य जीवगण प्रकृतिमाता के अधीन होने के कारण ऐश्वरीय पाकृतिक नियम के साथ मनुष्यगण की अपेक्षा अन्यान्य जीवगण का कुछ घनिष्ठ सम्बन्ध है। अर्थात् मनुष्यगण प्रकृति राज्य के अङ्ग होने पर भी स्वाधीनता पाने के कारण कुछ कुछ अलग वन बैठे हैं, परन्तु पशु पशी आदि जीवगण सम्पूर्ण रूपेण प्रकृति के अधीन रहने के कारण प्रवासण से उनका कुछ निकट सम्बन्ध है। फलतः यज्ञ आदिक के साधन करने का तात्पर्ध्य केवल विश्व-जीवन के साथ एकता सम्पादन करना है तो यह मानना ही पड़ेगा कि भूत-यज्ञ भी परमावश्यकीय है। पूज्यपाद त्रिकालदर्शी महर्षिगण विश्वब्रह्माएड के यूल तत्त्व से पूर्ण रूपेण परिचित थे इसी कारण त्रिताप से तापित जीव-गए। के कल्याएगर्थ ऐसे ऐसे साधनों की आजा देगये हैं।

जिल्ला जातीय औषि, जता, गुल्म व द्रक्ष से लेकर स्वेदज अएडज जरायुज जातीय सकल पकार के पाणियों के साथ जब इस ब्रह्माएड का समिष्टि
व्यष्टि सम्बन्ध है तो यह मानना ही पड़िगा कि जनके सम्बर्धन से ब्रह्माएड का
सम्बर्धन होता है। सृष्टि के कोई अङ्ग भी जपेक्षा करने योग्य नहीं हैं, जसके
एक अङ्ग की सहायता से सब अङ्गों की सहायता मानी जासकी है, इस
विचार से भूतयज्ञ परम धर्मा है। दूसरा विचार यह है कि मनुष्य अपने मुख
के लिये अनेक जीवों को कष्ट दिया करता है, यहांतक कि अपनी शारीरयाज्ञा
के निव्वीह के लिये एक मुहूर्च भी भूतों का ऋणी हुए विना नहीं रहसङ्गा।
मनुष्यों के पत्येक निःश्वास में कितने लक्ष जीव आत्मवित देते हैं। मनुष्य
की तृष्णा की शान्ति के लिये जलान्तर्गत कितने जीव आत्मवित के सिया
करते हैं। यदि मनुष्य निरामिष्मभोजी भी हो तो भी उसके खाद्य पदार्थ के
मत्येक ग्रास में कितने जीवों का नाश होता है। अपि च मनुष्यों के सुख-

सम्पादन के अर्थ भूतों को क्रेश दिये विना तो कोई काम ही नहीं चलता, अव थोड़े ही विचार से समक्त में आसकेगा कि भूतों के ऋण से मनुष्य कदापि उऋण नहीं हो सक्ता है। अस्तु यदि भूतयज्ञ द्वारा मनुष्य तत्तद्भूतरक्षक देवताओं की सहायता से उनके सम्बर्द्धनार्थ जो कुछ पुरुषार्थ करेगा सो अवश्य महायज्ञ शब्दवाच्य होने योग्य है।

जगितपता ईश्वर की किन उचाधिकार की शिक्षयों को देवता कहते हैं सो पहले प्रकाशित करचुके हैं। उन्हीं अन्तर्जगत्सम्बन्धीय सूक्ष्म शाक्किष्य देवताओं की सहायता से कार्य्य करने का अधिक सम्बन्ध इस महायज्ञ में भी रक्खा गया है। मनुष्य के नीचे जितने जीव हैं उनमें से प्रत्येक श्रेणी के जीवों पर एक एक अधिष्ठात्री देवता है। जैसा कि समस्त श्वानों पर एक देवता, समस्त अश्वी पर एक देवता, समस्त आश्वी पर एक देवता, इस तरह से प्रकृति के भिन्न भिन्न विभागों में अलग अलग पश्चनाति, पश्ची जाति व कीट पतन्न उद्घिजादि जाति पर एक एक देवता है। भूतयज्ञ में उन सब देवताओं के नाम पर विज्ञ दीजाती है जिससे उन सब देवता या देवी शिक्षयों के अधीन समस्त पश्च पक्षी आदि की तृप्ति होती है। यही भूतयज्ञ का गृह रहस्य है। ऋषि क्या हैं? देव-देवी क्या हैं? पितृ क्या हैं? इनके भेद कितने हैं ? इनके साथ जगत् का सम्बन्ध क्या है ? इत्यादि सब विषय आतिगृह विज्ञान से पूर्ण हैं सो सब विस्तारपूर्विक यथायोग्य अध्यायों में वर्णन किया जायगा।

भ्तयज्ञ-साधन में बहुत प्रकार की बिला देखने से यदि शङ्का हो इस कारण कहा जा रहा है कि जीवस्रष्टि की विचित्रता ही इसका कारण है। एवं दूसरी शङ्का यह होसक्की है कि वेद की नाना शाखाओं में नाना असाधारण भेद बिला में क्यों पाये जाते हैं। इसके समाधान में यही कथ-नीय है कि जहां पदार्थ सूक्ष्म और विज्ञान प्रवल होता है वहां आचाय्यों के मतों में भेद नहीं होसका, परन्तु जहां पदार्थ स्थूल होजाने के कारण विज्ञान की सूक्ष्मता होजाती है वहां उनके मतों में भेद होना सम्भव है। उदाहरण स्थल पर कहा जासका है कि यदि कोई ज्योतिषी जन्मपत्र देख कर फलित कहना चाहे तो वह कररेखा देखकर फलित कहने से अधिक निश्चय रूप से कह सकेगा। इस्तरेखा में विज्ञान की सूक्ष्मता आजाने के कारण ज्योतिषियों के मत में भेद होना सम्भव है। इसी वैज्ञानिक कारण के अनुसार वेदपरवर्ती नाना शाखाओं के नाना प्रवर्त्तक आचाय्यों में बिलयों के विषय में कुछ मतभेद पाया जाता है। इस शङ्का का समाधान इस प्रकार से भी होसक्ना कि ११८० ग्यारह सौ अस्सी वेद की शाखाओं में आचाय्यों ने अगणित देवताओं को बाँटकर भूतरक्षाकारी सब देवताओं का हिस्सा यथायोग्य रखकर अपनी पूर्ण दृष्टि का परिचय दिया है।

गोग्रासादि-प्रदान करने की विधि भी भूतयज्ञ से सम्बन्ध रखती है। यथा गोभिलगृह्यसूत्र में :-

अथ बलीन्हरेद्बाह्यतो वान्तर्वासभूमिं कृत्वा।

केवल मृतयज्ञ की विल देने से ही मनुष्य-जीवन का परोपकार साधन तथा जीवरक्षारूप धर्म्म का साधन पूर्ण रूप से होजाता है ऐसा न समका जाय, यथाशक्ति अन्न पानादि द्वारा गोसेवा तथा अन्यान्य जीवों की सेवा करना भी परमावश्यकीय है। और ऐसी जीवगण की अधिभूत सेवा करने की आज्ञा धर्म्मशास्त्र व पुराणादि में वहुधा पाईजाती है। मनुष्य से नीचे के सम्पूर्ण जीवजगत् के साथ एकप्राणता स्थापन और उनकी कल्याणचिन्ता करके आध्यात्मिक उन्नति लाभ और जगत् का कल्याण करते हुए महा-प्राणता लाभ ही इस महायज्ञ का उद्देश्य है।

(पितृयज्ञ)

पश्चमहायज्ञों में पितृयज्ञ चतुर्थ स्थानीय है। श्रय्यमादि नित्य पितर श्रोर परलोकगामी नैमित्तिक पितरों को पिएडमदानादि द्वारा संवर्द्धित करने से पितृयज्ञ होता है। पितृयज्ञ से श्रमेक फलों की माप्ति होती है। महर्षि श्रिक्षराजी ने कहा है कि:-

"पितृयज्ञादिभिः पितरः"। "स्वास्थ्यवीर्यादीनाम्"।

पितृयज्ञादि के द्वारा पितृगण सम्वर्धित होकर संसार में स्वास्थ्य और बल आदि सम्वर्धन किया करते हैं।

जनत ज्ञानयुक्त मनुष्य का आत्मा जितने उदार भाव को धारण करता जाता है उतना ही मानव भूत भविष्यत् और वर्त्तमान, इन तीनों कालों को एक भाव में स्थित देखने में समर्थ हुआ करता है। अङ्गिरा, वसिष्ठ आदि पूज्यपाद आदि पुरुषगण एवं न्यास भरद्वाज आदि पूज्यपाद महर्षिगण की कृपा मानवगण पर अतुलानीय है। यदि वे कृपापूर्विक इस प्रकार ज्ञान का विस्तार न कर जाते तो मनुष्यगण के मनुष्यत्व-प्राप्ति करने की और कोई भी सम्भावना नहीं थी । विचारशील पुरुषमात्र ही यह स्वीकार क-रेंगे कि मनुष्यसमाज पर पूज्यपाद महर्षिगण की कृपा अतुलनीय एवं सर्वोपरि है। इसी प्रकार से अपने पितृगण के ऋण से भी मनुष्यगण कद।पि उत्तीर्ण नहीं होसक्के। यह माता पिता की सत् प्रकृति का ही कारण है कि जिससे उन्नत ज्ञान प्राप्त करने के उपयोगी उपयुक्त देह मुमुक्षु को प्राप्त होता है। एवं परम्परासम्बन्ध से सब पूर्विजों का ऐसा ही कृपा सम्बन्ध अवश्य स्वीकार करने योग्य है। ऐसे परम दयालु एवं परम माननीय पितृगण को स्मरणपूर्विक उनकी तृप्ति और सम्मानार्थ अन्नोदक पदान करने से पितृयज्ञ का साधन हुआकरता है। अल्पदर्शी मनुष्यगण इस प्रकार के साधनों के विषय में नाना प्रकार की युक्तिशून्य कल्पनाएं किया करते हैं। एवं ऐसी शङ्का करते हैं कि परलोकगामी आत्मा किस प्रकार से स्थूल पदार्थमय दान ग्रहण करने में समर्थ होसक्ने हैं। दार्शनिक विज्ञानद्वारा यह स्वतःसिद्ध है कि स्थूल सूक्ष्म सम्बन्धयुक्त यह विराद् ब्रह्माएड वास्तवतः समष्टि व्यष्टि रूपेण एक अद्वैत भाव में स्थित है, इसी कारण सूक्ष्म समष्टिरूपी मनोराज्य का स्थूल व्यष्टिरूपी स्थूल शरीर के साथ एवं स्थूल समष्टि के साथ सूक्ष्म शरीर के व्यष्टिभाव का एकत्व सम्बन्ध सदा माननीय होने के कारण अल्प-मति जीवगण के वैसे प्रश्न विचारवान् स्क्ष्मदर्शी पुरुष के निकट उपेक्षा के ही विषय हैं। परलोकगत पितरों को लक्ष्य करके पदत्त अन्नादिकों के द्वारा उनकी तृप्ति और पेतत्त्वादि से मुक्ति कैसे होसक्ती है, इसका पूर्ण विज्ञान आगे के किसी समुद्धास में वर्णन कियाजायगा। परन्तु पश्चमहायज्ञ के सा-धन के विषय में वैसे विचार करने की कुछ आवश्यकता ही नहीं है क्योंकि महायज्ञ साधन का लक्ष्य आत्मोन्नति है। आपि च यज्ञरूपी धर्म का मुख्य सम्बन्ध क्रिया सिद्धांश के साथ न होकर केवल अपनी आत्मा के साथ हुआ करता है। विशेषतः पितृयज्ञ साधन करने की विधि पर कुछ थोड़ासा मनन करने पर ही विदित होसकेगा कि इस महायज्ञ के साधन का अति महान् और सार्विभौम लक्ष्य है। शास्त्र में कहा है। यथा :-

आब्रह्मभुवनाह्योका देवर्षिपितृमानवाः।
तृप्यन्तु पितरः सर्व्वे मातृमातामहादयः॥
नरकेषु समस्तेषु यातनासु च ये स्थिताः।
तेषामाप्यायनायैतद्दीयते सलिलं मया॥

ब्रह्मलोक से लेकर समस्त संसार, देवता, ऋषि, पितर, मानव, माता श्रीर मातामहादि पितर हमारे किये हुए अनुष्ठान के द्वारा तम हों। समस्त नरक में यातनायुक्त जितने जीव हैं उनके उद्धार के लिये में यह जल मदान करता हूँ। अतः केवल अपने आत्मीय सम्बन्धयुक्त पितरों की ही पूजा करने की विधि नहीं है, परन्तु परलोक सम्बन्ध से महर्षिगण से लेकर सब मन्कार की आत्मा की तृप्ति के अर्थही इस यज्ञ का विधान कियागण है। ज्ञानराज्य के चालक ऋषि, कम्मीराज्य के चालक देवता और आधिमौतिक राज्य के चालक पितृगण हैं। अपना शरीर स्वस्थ रहना, आत्मीयों का शरीर स्वस्थ रहना, जगत् के माणिमात्र की आधिमौतिक स्वस्थता, ऋतुओं का ठीक समय पर होना, इत्यादि सब नित्य पितरों का कार्य्य है। अर्थ्यमादि नित्यपितर कहाते हैं इस प्रकार के पितृगण की तृप्ति के अर्थ जगत्कल्याण बुद्धि से जो किया की जायगी वह क्रिया अवस्थ महायज्ञ पदवाच्य होगी, इसमें सन्देह ही क्या है।

विचारशील मनुष्यगण तर्पण व पितृयज्ञ के मन्त्रों पर निर्पेक्षरूपेण जिन् तना मनन करेंगे उतना ही जानसकेंगे कि केवल सार्व्वभौम मतयुक्त परार्थ-भाव, जगत् की सेवा और तृप्ति, एवं उसके साथ ही साथ विश्वजीवन के साथ ऐक्य सम्पादन करने के अर्थ यह यज्ञ कियाजाता है। यही पितृयज्ञ की परम महिमा है।

#### ( नृयज्ञ )

मनुष्यजीवन के विचार से जिस प्रकार एक मनुष्य समस्त मनुष्य सं-माज का एक अङ्ग होता है उसी प्रकार यह स्थिर निश्चय है कि मनुष्य-जीवन विश्वजीवन का एक अङ्ग है। जिस प्रकार शारीर में से एक अङ्ग को भी हानि पहुँचजाने से समस्त शरीर विकलाङ्ग कहलाता है, जिस प्रकार शरीर को पूर्ण नीरोग रखने के अर्थ मनुष्यों को स्नानादि नाना कारयों के द्वारा शारीर के प्रत्येक अङ्ग की सेवा करनी परमावश्यक है, जिस प्रकार शरीर के किसी एक अङ्ग में यदि कोई रोग उत्पन्न हो तो समस्त शरीर की शान्ति नष्ट होजाती है, जिस विचारानुसार शरीर का पत्येक अङ्ग ही अहं शब्दवाच्य शरीर के अन्तर्गत समभाजाता है, उसी समष्टि व्यष्टि वि-चारानुसार जीवजगत् के साथ मनुष्यमात्र का एकत्व सम्बन्ध होना स्वतः सिद्ध है। पुनः यदि सृष्टि की विशेषता पर ध्यान दियाजाय और यदि विश्वजीवन से मनुष्यजीवन का तादात्म्य सम्बन्ध-मानाजाय तो यह मा-नना ही पड़ेगा कि मनुष्यजीवन के साथ मनुष्यमात्र का ही सब से नैकट्य सम्बन्ध है। फलतः मनुष्यत्व धर्म प्राप्ति के अर्थ अतिथिसेवारूप नृयज्ञ का साधन करना प्रथम कर्त्तव्य कर्म्म हैं। यदि च सन्न्य(साश्रमधारी मनुष्यों के लिये वेद की यही आज्ञा है कि सब संसार को अपनी आत्मा के समान दर्शन करके समानरूपेण सब की सेवा में रत रहें, किन्तु सर्व्वसाधारण गृहस्थों के लिये केवल अतिथिसेवा ही युक्तियुक्त समका गया है। अतिथि-सेवा के अर्थ धर्म्मशास्त्रों में ऐसी आज्ञा है कि गृहस्थों के लिये परमावश्यक अतिथिसेवा है। गृहस्थ के घर में जब अतिथि आवे तो पाद्य अर्घ्य आदि के द्वारा उनकी पूजा कीजाय और विधिपूर्विक सदाचार के साथ अतिथि को अस आदिक पदान किया जाय। धर्मिशास्त्रों की ऐसी आज्ञा है कि:-

# तृणानि भूमिरुदकं वाक्चतुर्थी च सूनृता। एतान्यपि सतां गेहे नोच्छिद्यन्ते कदाचन॥

आसन के लिये त्या अर्थात् दर्भासन, विश्रामार्थ भूमि, पानार्थ जल श्रीर चौथा पिय वचन, सद्गृहस्थों के घर में इतनी वातें तो अवश्य होनी चाहियें। इस पश्चम महायज्ञ का सब से बड़ा प्रमाण यह है कि समस्त पृथिवी भर में जितने मनुष्य समाज हैं श्रीर आज जो जो उपधर्म प्रचलित हैं उन सबों के निकट अतिथि सेवा समानरूप से आद्रणीय है। और यह संसार अधिभूत प्रधान होने के कारण अपने शास्त्रों में भी इसी यज्ञ की सर्व्वोपिर आवश्यकता मानी गई है। यदि गृहस्थ दिद्र से भी अति-

दरिद्र होवे तौ भी कदापि अतिथिसेवा से विरत होना उचित नहीं है। शास्त्रों में कहा है कि:-

### अतिथिर्यस्य भग्नाशो गृहात्प्रतिनिवर्त्तते। स तस्मै दुष्कृतं दत्त्वा पुगयमादाय गच्छति॥

अतिथि असत्कृत हो कर गृहस्थ के घर से लौट जाने पर उस गृहस्थ का पुष्य अपने साथ लेजाया करते हैं। कोई वस्तु अतिथि को भोजन न करा-कर गृहस्थ को कदापि स्त्रयं भोजन करना उचित नहीं है। आतिथि के प्रसन्न होने पर गृहस्थों को धन आयु यश और स्वर्ग की प्राप्ति हुआ करती है। अतिथि को देवता मानकर आसन, घर, शय्या और पान भोजनानि उनकी योग्यतानुसार पदान करना उचित है। फलतः अतिथि को देवता मानकर सेवा करना योग्य है। विश्वजीवन के साथ अपनी आत्मा का एकत्व सं-वन्ध स्थापन करने से मनुष्य मुक्किपद प्राप्त कर सक्का है। मनुष्यसमाजभर को अपना रूप देखने से साधक पूर्णाधिकार को प्राप्त कर सक्का है। श्री-भगवान वेदव्यासजी ने कहा है कि:-

### अयं निजः परो वेति गणना लघुचेतसाम्। उदारचरितानान्तु वसुधैव कुटुम्बकम्।।

यह अपना है और यह पराया है ऐसा भाव लघुनेता मनुष्यों का हुआ करता है। उदारचिरत महानुभावों का तो सकल पृथिवी ही कुटुम्बरूप है। मनुष्य इस प्रकार अपने सङ्कोचित अहङ्कार भाव को विस्तृत करते हुए अन्त में अपने को विश्वरूप समभाने लगता है तभी मुक्त होता है। प्रथमावस्था में मनुष्य अपने सुल से ही अपनेको सुली समभाता है। तत्परचात् क्रमोन्नित में वह अपने स्नी-मित्रादि को सुली देख सुली होता है। सदाचारी धा-रिमकगण आत्मीय परिजनों को सुली देख प्रसन्न होते हैं। स्वदेश-हितैषी ज्ञान के उन्नत अधिकारिगण अपने स्वदेशवासियों को सुली देख कृतकृत्य होते हैं। उन्नतात्मा पूर्ण ज्ञांनी जीवन्मुक्तगण जगत् के मनुष्य-समाजभर को सुली देखकर सुली होते हैं। यही आत्मा की कमोन्नित का लक्षण है। अब इस भाव को कार्यक्ष में परिखत करने में कठिनता यह है कि एक मनुष्य

कदापि संसार भर के सब मनुष्यों की सेवा नहीं कर सक्ता। इसी कठिनता को सुसाध्य करने के लिये विशेष देश व विशेष काल से परिच्छिन मनुष्य की पूजा करने को नृयं ककहते हैं। अर्थात् भोजनकाल तक घर पर चाहे किसी जाति वा चाहे किसी धर्म्म का मनुष्य क्यों न आवे वह देवतावत् 'पूजने योग्य है। यही नृयं है। हिन्दूशास्त्र में आतिथिसेवा की महिमा सर्व्वोपिर कीर्चन की गई है जो आगे वताई जायगी।

ऊपर कथित महायज्ञ-विज्ञान और उदाहरण रूप से आर्थशास्त्रोक्त पञ्च-महायज्ञों में से मत्येक का वैज्ञानिक रहस्य जो ऊपर मकाशित किया गया, उस पर मनन करने से यज्ञ और महायज्ञ विज्ञान का भेद, महायज्ञ की विश्लेषता और महायज्ञ साधन के विषय में आध्यात्मिक उन्नति की इच्छा करनेवाले मनुष्यों का कर्तव्य यथावत् परिज्ञात होगा। इसी मकार से महायज्ञ की महिमा को जानकर अनुष्ठान करने से सब श्रेणी और सब जाति के मनुष्यमात्र ही अपने मनुष्यत्व के पूर्ण पद पर प्रतिष्ठित हो सक्ने हैं, इसमें अणुमात्र सन्देह नहीं।

प्रथम समुद्धास का सप्तम श्रध्याय समाप्त हुश्रा।

श्री सत्यार्थविवेक का साधारणधर्म-वर्णन नामक प्रथम समुद्धास समाप्त द्वंत्रा ॥

# दितीयसमुह्णास।

# वेद।

अनादि और अपौरुषेय वेद हिन्दू धर्म के मूलक्ष्य हैं। वेद के लक्षणों के विषय में कहा गया है कि वेद अपौरुषेय, सर्व्या नित्य, स्वतः माण-प्रमित, सल्लक्षणलक्षित, सम्यगनुभवगम्य, अनिधगतार्थगन्ता, संशयविप-र्ययादि-दोषशून्य, ईश्वरदेविषक्रमादाविर्भूत और धर्मार्थकाममोक्षप्रद है। इस अध्याय में क्रमशः इन सव लक्षणों का पूर्ण विस्तार किया जायगा।

विद्धातु से वेद शब्द निष्पन्न होने के कारण जिसके द्वारा धम्मधिममें का तत्त्वज्ञान हो वही वेद पदवाच्य है। वेद ज्ञान का भारहार है और सब शास्त्र वेद से ही उत्पन्न हुए हैं। वेद काएडरूप है और इतर शास्त्र शास्त्र प्रशाखारूप हैं। वेद प्रधानतः दोप्रकार के हैं। यथा:-कएठाप्त और कल्प्य। जिन श्रुतियों का ऋषियों ने पत्यक्ष किया था उनको कएठाप्त कहते हैं और स्मृति या शिष्टाचार के द्वारा जिनका अनुमान किया जाता है वे कल्प्य अ-तियें कहलाती हैं। कएठाप्त श्रुति मन्त्रभेद के अनुसार त्रिविध है। यथा:-ऋग् यजुः और साम । इनका दूसरा नाम "त्रयी" है। ये ही कराठाप्त श्रुतियां अन्य प्रमाण से चतुर्धा विभक्त हैं। यथा: - ऋग् यजुः साम श्रीर अयर्व। आजकल की भाषा में जिस प्रकार गद्य पद्य और गीत ये तीन श्रेणी के तीन अङ्ग कथित हैं, उसी प्रकार वेद में भी मिलते हैं। यथाः--प्रायः पद्य में प्रकाशित मन्त्रों का नाम ऋंक, गद्य में प्रकाशित मन्त्रों का नाम यजुः और गेय मन्त्रों का नाम साम है। अथर्व वेद में उक्क तीनों के मिश्रित मन्त्र हैं। वेद विभागकत्तित्रों के विषय में दो प्रकार की सम्मित मिलती है। पहिली सम्मति यह है कि भगवान् वेदव्यास ने ही वेदों को त्रिधा चतुर्धी विभक्न किया है, परन्तु किसी किसी की सम्मति यह है कि यज्ञक्रियात्रों की सुविधा के लिये त्रथर्व ऋषि ने वेद विभाग किया था। उन्होंने यज्ञकार्य्य के उपयोगी स्क्रममूह को वेदत्रय के अन्तर्गत करके अन्यान्य स्क्रों को अलग कर दिया था। प्रथम मत के लोग कहते हैं कि ये ही अवशिष्ट सूक अथर्व वेद के नामसे प्रकाशित हुए थे। परन्तु द्वितीय मत के लोग कहते हैं कि अथर्व ऋषि के नाम से ही अथर्व वेद ये संज्ञा हुई है। इस रीति से दो प्रकार की सम्मित है। और इस विषय के प्रमाण भी श्रुति में मिलते हैं। शतपथ में लिखा है कि:-

अग्नेर्वा ऋग्वेदो जायते वायोर्यजुर्वेदः सूर्यात्सामवेदः। अग्नि से ऋग्वेद, वायु से यजुर्वेद और सूर्य्य से सामवेद प्राप्त हुए हैं। मनुसंहिता में भी लिखा है कि:-

> ऋचो यजूँषि चान्यानि सामानि विविधानि च। एष ज्ञेयस्त्रिवृद्धेदो यो वेदैनं स वेदवित्।।

ऋग् यजुः त्रौरं विविध पकार सामं मन्त्रों को त्रिष्टद्वेद कहते हैं। जो इसको जानता है वही वेदवेत्ता है। इसी तरह से वेद के चार भागके विषय में मुख्डकोपनिषद् में प्रमाण है। यथा:-

तत्राऽपरा ऋग्वेदो यजुर्वेदः सामवेदोऽथर्ववेदः । इत्यादि । ऋक् आदि चार वेद अपरा विद्या है । और भी वाजसनेयि-ब्राह्मणोप-निषद् में कहा है कि:--

ऋग्वेदो यजुर्वेदः सामवेदोऽथर्वाङ्गिरस इतिहासं पुराणं विद्या उपनिषदः इत्यादि ।

ऋग्वेद यजुर्वेद सामवेद अथर्व्वदेद और इतिहास पुराणादि सब अपरा विद्या है। अतः पृथक् पृथक् ममाणभेदानुसार वेद के दो मकार के वि-भाग ही माननीय हैं। इन्हीं निखिल ज्ञानाधार वेदों से समस्त शास्त्रों की उत्पत्ति हुई है।

ज्ञान नित्य वस्तु है, इस कारण प्रलय के समय भी ज्ञानरूपी वेद श्रोंकार रूप से नित्य स्थित रहते हैं। श्री भगवान् वेदच्यासजी ने कहा है कि:-

> अनादिनिधना नित्या वागुत्सृष्टा स्वयम्भुवा। आदौ वेदमयी विद्या यतः सर्व्वाः प्रवृत्तयः॥

श्री भगवान के वाक्यरूपी वेद अनादि नाशिवहीन व नित्य हैं। वेद ही सृष्टि की प्रथम अवस्था में प्रकाशित आदि विद्या है। इससे ही सकल प्रपन्न का विस्तार होता है। अतः कुल्लूक भट्टजी ने लिखा है कि:- प्रलयकालेऽपि सूक्ष्मरूपेण परमात्मानि वेदराशिः स्थितः। प्रलय के समय में भी परमात्मा में सूक्ष्मरूप से वेद की स्थिति रहती है। श्रीमेघातिथि ब्राचार्य्य जी ने भी लिखा है कि:-

नैव वेदाः प्रलीयन्ते महाप्रलयेऽपि।

महाप्रलाय में भी वेदों का नाश नहीं होता है। वेद मनुष्य के द्वारा प्रणीत नहीं हुए हैं, इस कारण वे अपीरुषेय कहाते हैं। वेद ईश्वरकृत हैं। ज्ञान नित्य और ब्रह्म का स्वरूप है। उसी ज्ञान के विकाशरूप वेद हैं। इसिलिये वेदों को श्रीभगवान के निश्वासरूप से वर्णन किया गया है। यथा वाजसनेयिब्राह्मणोपनिषद् में:—

अस्य महतो भूतस्य निश्वसितमेतद् यहग्वेदो यजुर्वेदः सामवेदोऽथवीङ्गिरस इतिहासः पुराणं विद्या उपनिषदः, इत्यादि।

समस्त वेद निश्वास की रीति से स्वाभाविक रूप से परमात्मा के द्वारा प्रकट हुए हैं। कृष्णयजुर्वेदीय श्वेताश्वतरोपनिषद् में लिखा है कि:-

यो ब्रह्माणं विदधाति पूर्वं यो वै वेदाँश्च प्रहिणोति तस्मै।

परमात्मा ने पहले ब्रह्माजी को उत्पन्न करके उनको वेद भदान किया।

अपरञ्च श्रुतौ।

दिशः श्रोत्रे वाग्विवृताश्च वेदाः।

उस विराद् परम पुरुष की अवसोन्द्रिय दिशा है और वाक्य वेदरूप हैं। श्रीगीताजी में लिखा है कि:-

कर्म ब्रह्मोद्भवं विद्धि ब्रह्माक्षरसमुद्भवम्।

कर्म वेद से उत्पन्न हैं और वेद अक्षर परमात्मा से उत्पन्न है। ऋषि लोग वेद के कर्चा नहीं, परन्तु द्रष्टामात्र हैं। वेद नित्य वस्तु है। केवल ऋषियों के समाधि-शुद्ध अन्तःकरण में प्रकाश को प्राप्त होते हैं। इसलिये कहा है कि:- ब्रह्माद्या ऋषिपर्ध्यन्ताः स्मारका न तु कारकाः। ब्रह्मा से लेकर ऋष्पिर्ध्यन्त कोई भी वेद के कर्ता नहीं हैं, सबही उस के स्मरण करनेवाले हैं। ऋर भी स्मृति में कहा है कि:-

युगान्तेऽन्तिहितान्वेदान् सेतिहासान्महर्षयः। लेभिरे तपसा पूर्वमनुज्ञाताः स्वयम्भुवा।।

पलयकाल में अन्तिहित वेदों को सृष्टि के प्रारम्भ में ब्रह्माजी से आजा प्राप्त होकर तपस्या के द्वारा महर्षियों ने प्राप्त किया था। मनुसंहिता में लिखा है कि:-

सोऽभिध्याय शरीरात्स्वात्सिसृक्षुर्विविधाः प्रजाः। अप एव ससर्जादौ तासु बीजमवासृजत्।। तदगडमभवद्धैमं सहस्रांशुसमप्रभम्। तस्मिन् जज्ञे स्वयं ब्रह्मा सर्व्वलोकपितामहः।।

परमात्मा के चित्त में सिस्क्षा उत्पन्न होने पर उन्हों ने कारणवारि में निजशक्ति ह्य वीज अर्पण किया । वह वीज स्वर्णवर्ण और सूर्य के समान प्रभायक अर्पड के आकार में परिणत होगया। और उसी अर्पड में पितामह ब्रह्माजी उत्पन्न हुए। अतः ब्रह्माजी ही सब से प्रथम प्रकट हुए इसमें कोई सन्देह नहीं है। मुण्डकोपनिषद् में लिखा है कि:-

ब्रह्मा देवानां प्रथमः सम्बभूव

विश्वस्य कर्त्ता अवनस्य गोप्ता।

ब्रह्माजी सब देवतात्रों के पहले उत्पन्न हुए, जो विश्व के बनानेवाले श्रीर संसार के रक्षक हैं।

अपरञ्च श्वेताश्वतरे।

हिरगयगर्भं जनयामास पूर्वम्।

सृष्टि के आदि में ईश्वर ने पहले ब्रह्मा जी को उत्पन्न किया। अतःपर मनुजी ने कहा है कि ब्रह्माजी ने उस अगड में स्थित होकर ध्यानवलके द्वारा उसे दिधा विभक्त करके उध्वे अधः समस्त लोक, देव मनुष्यादि और इन्द्रियादि सब की सृष्टि की। कंम्भे-देवता, इन्द्रादि देवता, साध्यनामक देवता आदि सब को बनाया। तदनन्तर जैसा मनुजी ने लिखा है कि:-अग्निवायुरविभ्यस्तु त्रयं ब्रह्म सनातनम्। दुदोह यज्ञसिद्धचर्थमृग्यजुःसामलक्षणम्॥

ब्रह्माजी ने यज्ञित्रया-सम्पादन के लिये अग्नि वायु और सूर्य्य से यथाक्रम ऋक् यजुः और सामवेद को दोइन किया। इसमकार से परमात्मा के निश्वासरूपेण स्वभावतः मगाहित वेद ब्रह्माजी के हृद्य में स्थित होकर देवता और ऋषियों के समाधि-शुद्ध अन्तः करण में विकाशभाव को माप्त होता हुआ निख्लि कल्याण साधन कररहा है।

वेद की उत्पत्ति के विषय में ईश्वर से लेकर देवता और ऋषि तक का सम्बन्ध देखकर बहुत से मनुष्यों के हृदय में सन्देह होता है। वे कहने लगते हैं कि जब वेद को ऋषियों ने प्रकाश किया है तो वे क्यों नहीं इस के रचिता कहलावेंगे ? और ऐसा हुआ तो वेद अपौरुषेय किस रीति से होसक्ता है ? क्योंकि वेदसंहिताओं में बहु रचियता ऋषियों के नाम देखने में आते हैं। दृष्टान्तरूप से ऋग्वेद को लिया जाता है। ऋग्वेद के स्तोत्रसमूह दश मएडल में विभक्त हैं। उनमें से प्रथम और अन्तिम मएडल के रचियता ऋषि वहुत हैं। वाकी आठ मएडल के रचयिता आठ ऋषियों का नाम पाया जाता है । यथाः-द्वितीय मएडल के रचियता गृतसमद्, तृतीय मण्डल के रचियता विश्वामित्र, चतुर्थ के वामदेव, पश्चम के अत्रि, षष्ठ के भरद्वाज, सप्तम के विसष्ठ, अष्टम के कएव और नवम के रचियता अक्रिरा हैं। ऐसे स्पष्टरूप से जब ऋषियों के नाम लिखे हुए हैं तो वेद जन्हींकी रचना है ऐसा क्यों न कहा जाय ? द्वितीयतः एक ही वेद कहीं ईश्वर के श्वास में त्रागया, कहीं ब्रह्माजी के मुख में त्रागया, कहीं त्राग्नि बायु आदि देवताओं में रहा और कहीं ऋषियों के हृदय में प्रकट होगया, इनमें कौनसी वात ठीक है और कौन नहीं ? इस प्रकार हजारों सन्देह आज कल होरहे हैं, इसलिये यथार्थतः वेद-आविर्भाव का तत्त्व प्रकाशित करके समस्त सन्देहों की निष्टत्ति कीजाती है।

सूक्ष्मदृष्टि के साथ विचार करने पर विवेकी पुरुषों को अवश्य मालूम होगा कि परमात्मासे लेकर ऋषि तक के अन्तः करण में वेदाविभीय की जो विधि बताई गई है सो सब एकही बात है। ज्ञान नित्य है, वेद ज्ञान-रूप हैं, अतः वेदभी नित्य हैं। ईश्वर ज्ञानरूप हैं, इसिलिये ज्ञानरूपी वेद प्रलयदशा में परमात्मा के हृदय में ज्ञानरूपेण स्थित रहता है। प्रलय नि-क्रियदशा है, अतः परमात्मा उस समय श्वासविद्दीन योगनिद्रा में श्वान-रहते हैं। जैसा कि मनुजी ने वर्णन किया है:-

यदा स देवो जागार्चे तदेदं चेष्टते जगत्।
यदा स्विपिति शान्तात्मा तदा सर्व्वं निमीलिति॥
एवं स जाग्रत्स्वप्राभ्यामिदं सर्व्वं चराचरम्।
सञ्जीवयति चाजस्रं प्रमापयति चाव्ययः॥

जब श्रीमगवान् जाग्रत् रहते हैं तो संसार की चेष्टा रहती है श्रीर जब शान्त होकर योगनिद्रा में शयन करते हैं तब संसार का प्रलय होता है। इस रीति से अव्यय परमपुरुष भगवान् जाग्रत् श्रीर स्वमावस्था के द्वारा चराचर विश्व की उत्पत्ति श्रीर संहार कररहे हैं। प्रलय के अनन्तर प्रलयविलीन जीवों का संस्कार जब क्रियोन्मुख होता है तब स्वतः ही श्रीमगवान् योगनिद्रा से उत्थित होकर सृष्टि की इच्छा करते हैं। श्वास-श्रून्य योगनिद्रा दशा के अनन्तर श्वासयुक्त उनकी यही सृष्टि करने वाली अवस्था श्रयात् सिस्टक्षा है। इसको ही पुराखादिकों में बहुत प्रकार से वर्णन किया गया है। यही अवस्था वेद में वर्णित हुई है। यथा:—

एकोऽहं बहु स्यां प्रजायेय।

में एक से बहुत होजाऊं, प्रजाओं की सृष्टि करूं। यही श्रीभगवान का सिसृक्षारूपी प्रथम भाव ब्रह्माजी को उत्पन्न करके पूर्व्वकल्प के अनुसार सृष्टि विस्तार कराता है और यही क्रिया-दशागत निश्वान वेद-राशि को प्रकट करता है; अतः सिद्धान्त हुआ कि निष्क्रिय श्रीभगवान में प्रथम क्रिया की सूचना ही क्रियाशिक्त के अधिष्ठातारूप ब्रह्माजी और उसी क्रिया के साथ स्वाभाविक ज्ञान का विकाश ही निश्वासरूपेण वेद का विकाश है क्योंकि श्रीभगवान में ज्ञान वल क्रिया स्वाभाविकी है। यही परमात्मा से वेद-विकाश और ब्रह्माजी के हृदय में वेद की स्थित का हेतु भूत है। अतः वेद अपौरुषेय हैं, इसमें कोई सन्देह नहीं है। अब इस

गम्भीर विज्ञान को मनुसंहिता में ब्रह्माजी की उत्पत्ति के साथ मिलाते हैं।

मनुजी ने लिखा है जैसा कि इस प्रवन्ध में पहले कहागया कि परमात्मा
ने अपने शरीर से विविध प्रजा-सृष्टि की इच्छा कसके प्रथमतः जल की
सृष्टि की यह "अप्" साधारण जल नहीं है। क्योंकि सृष्टि महत्तत्त्व
आदि क्रमसे होती है, पहलेही पश्चभूतात्मक जल नहीं होसक्का है। इस का
हत्तान्त श्रुति में स्पष्ट किया गया है। यथा ऋग्वेद में :-

तम आसीत्तमसा गूढमग्रे प्रकेतं सलिलं सर्विमा इदम्।
इसके भाष्य में सायनाचार्यजी ने कहा है कि:सलिलं सल् गतौ औणादिकः इलच् इदं दृश्यमानं
सर्व्वं जगत् सलिलं कारणेन संगतं अविभागापनं आ

आसीत्।

कारण में विलीन समष्टि संस्कारही यहां सलिल है। इसीको "अए"
या "कारणवारि" कहागया है। परमात्मा सृष्टि की इच्छा करके प्रथमतः
इन संस्कार-राशियों को उद्बोधन करते हैं। यही मनुजीका कारण वारिरूपी जल का विज्ञान है। इस प्रकार से संस्कार राशि अव्याकृत दशा में
जाग्रत होने पर परमात्मा उसमें अपनी क्रियाशक्तिरूपी बीज को अपण
करते हैं, जैसा कि मनुजी ने कहा है। यही क्रियाशक्ति परिपुष्ट होकर
ज्योतिष्मान महासूर्य्य की तरह चमकती है और इसीसे ब्रह्माजी उत्पन्न होते
हैं। अतः सिद्ध हुआ कि भगवान में सिमृक्षा होने पर पायः विकारहीन
पकृति में उनकी जो क्रियाशिक्त का सिन्विश होता है उसमेंही ब्रह्माजी
पकट होते हैं। यह मृष्टि की पारम्भावस्था मन वाणी से अगोचर है।
यही ज्योतिष्मती कारणवारि में क्रियाशिलनी समष्टि पाणशिक्त ब्रह्माजी
का सूक्ष्म शरीरहै। अर्थवेवदीय मुण्डकोपनिषद् में इस विषय में एक मुन्दर
मन्त्र मिलता है। यथा:-

तपसा चीयते ब्रह्म ततोऽन्नमभिजायते । अन्नात्प्राणो मनः सत्यं लोकाः कर्म्मसु चामृतम् ॥ इसके भाष्य में श्रीभगवान् शङ्कराचार्य्य प्रभु ने कहा है किः- तपसा ज्ञानेन उत्पत्तिविधिज्ञतया भूतयोन्यश्नरं ब्रह्म चीयते उपचीयते उत्पिपादियषदिदं जगदङ्कुरिमवबी-जमुच्छूनतां गच्छति, पुत्रमिव पिता हर्षेण। एवं सर्व्ववत्या सृष्टिस्थितिसंहारशिक्षविज्ञानवत्तया उपचिता ततो ब्रह्मणः अनं, अद्यते मुज्यत इत्यन्नमञ्याकृतं साधारणं कारणं संसारिणां ज्याचिकीर्षितावस्थारूपेण अभिजायते उत्पद्यते। ततश्च अञ्याकृताचिकीर्षिता-वस्थादनात्पाणो हिरणयगर्भो ब्रह्मणो ज्ञानिकयाशकृत्य-धिष्ठितो जगत्साधारणोऽविद्याकामकर्मभूतसमुदाय-बीजाङ्कुरो जगदातमा अभिजायते इत्यनुषङ्गः, इत्यादि।

इसका भावार्थ यह है कि भूतयोनि ब्रह्म तपस्या के द्वारा उपचित होते हैं। तदनन्तर उनसे अन अर्थात् अन्याकृत मकृति न्याकृतमाय दशा को प्राप्त होकर मकट होती हैं। इसी भावकोही "अप एव ससर्जादों " करके मनुजी ने वर्णन किया है। तदनन्तर परमात्मा की तपःशक्ति-माप्त उस अन्याकृतमाय प्रकृति से समष्टि माण्कपी हिरण्यगर्भ उत्पन्न होते हैं। यही ब्रह्माजी का सूक्ष्म शारीर है जिसको "हिरण्यगर्भ समवर्त्तताग्रे" इत्यादि अतियों के द्वारा वर्णन कियागया है। भगवान् भाष्यकार ने हिरण्यगर्भ को "ब्रह्मणों ज्ञानक्रियाशक्त्यथिष्ठितों जगदात्मा " करके वर्णन किया है। इनमें क्रियाशिक्त मृद्धिकारिणां है जिससे "मन" "सत्यं" "लोकाः" आदि उत्पन्न हुए और ज्ञानशक्ति भगवान् के निश्वासक्त्य वेदराशि है जिसको कि पहलेही वर्णन कियागया है। इस प्रकार से सृष्टि से पहले स्वतः ही परमात्मा से ब्रह्माजी में वेद का उदय होता है, अतः वेद के अपौरुषेय होने में कोई शङ्का नहीं है। अव ऋषियों के अन्तःकरण में कैसे और किस अवस्था में वेद पकट होते हैं जिससे अपौरुषेयत्व में कोई हानि नहीं होती है सो दिखायाजाता है।

जिस मकार समष्टि माण अर्थात् ब्रह्माएड-मकृतिगत व्यापक माण्ही

ब्रह्माजी का सूक्ष्म शरीर है, जिस व्यापक प्राण से भिन्न भिन्न जीव शरीर में प्राणशिक्त बंटी हुई है, उसी प्रकार समिष्ठ अन्तःकरण अर्थात् ब्रह्माण्ड-प्रकृति में व्याप्त अन्तःकरण ही ब्रह्माजी का स्वरूप है। इसी व्यापक अन्तः-करण से व्यष्टिरूपेण भिन्न भिन्न जीव केन्द्र में भिन्न भिन्न अन्तःकरण की स्थिति है। इसका प्रमाण वाजसनेयिब्राह्मणोपनिषद् में मिलता है। यथाः--

# यदिदं मनः स ब्रह्मा स मुक्तिः साऽतिमुक्तिः।

जो अन्तःकरण सो ही ब्रह्मा, सो ही मुक्ति इत्यादि है। इसी प्रकार " मनो महान् मतिर्ज्ञह्मा " आदि भी प्रमाण मिलते हैं। यहां मन शब्द श्चन्तः करणवाचक है। इसलिये ब्रह्माजी के चार मुख हैं क्योंकि श्चन्तः-करण मन बुद्धि चित्त अहङ्कार इन चार तत्त्वों से बनाहुआ है, इसीसे स-मिं में जाकर ब्रह्माजी के चार मुख हुए। अव इसके द्वारा सिद्धान्त हुआ कि प्रत्येक अन्तः करण के साथ ब्रह्माजी का सम्बन्ध है, क्योंकि प्रत्येक व्यष्टि अन्तः करण समष्टि अन्तः करणरूपी ब्रह्माजी का ही अंश है । अव विचार करना चाहिये कि ऋषिलोग किस दशा में वेद के मन्त्रों को दे-खते हैं। ऋषि लोग तपस्या और योग के द्वारा समाधिस्थ होने पर तब वेद के मन्त्रों को देख सक्ते हैं। उस अवस्था में वे सव मन्त्र उन्हें स्पष्ट दृष्टि में आते हैं। वह अवस्था क्या है, विचार किया जाता है। जीव भाव का लक्षण यह है कि जिसमें अन्तःकरण, समष्टिसे च्युत होकर अपनी इन्द्रियों में फँसा हुआ रहता है, इसलिये व्यापक अन्तः करण से विच्छिन होने के कारण जीव अल्पज्ञ रहता है। परन्तु जब जितेन्द्रिय योगी अपने अन्तःक-रण को इन्द्रियों से पृथक् करके व्यापक समष्टि अन्तःकरण के साथ मिला देता है तब ही उसको समाधि होती है। ऋषि लोग इसी समाधि की श्रवस्था में वेद देखते हैं। श्रतः इस दशा में व्यापक अन्तःकरण अर्थात् . ब्रह्माजी के साथ सूक्ष्म राज्य में ऋषियों की एकात्मता होजाया करती है। इससे ब्रह्माजीके द्वारा वेद पाप्त होना और ऋषियोंके समाधिस्य अन्तःकरण में वेद प्रकट होना एकही भूमि की बात है। और यह भी विचार्घ्य है कि परमात्मा के जिस भाव में वेद के स्वतः प्रकट होने से वेद अपौरुषेय कह-लाता है वह भी भाव ऋषियों के समाधिस्थ भाव के द्वारा लभ्य है, क्योंकि जीव और ब्रह्म एकही हैं। केवल अविद्या के कारण जीव देश काल वस्तु के द्वारा स्थूल-सूक्ष्मतः परिच्छित्र है, और परमात्मा देशकाल वस्तु के द्वारा परिच्छित्र नहीं हैं। विषयपरायण जीव का अन्तः करण इन्द्रिय-पर होने से उसमें परिच्छित्रता रहती है। परन्तु समाधि दशा में व्यष्टि अन्तः-करण इन्द्रियों से अलग होकर व्यापक में विलीन होने से उसकी परिच्छि-स्रता नष्ट होकर ब्रह्मभाव के साथ सूक्ष्म राज्य में एकाकारिता-प्राप्ति होती है। इसी एकाकारिता का फल ही वेद है। इसलिये उस समय जो कुछ बातें देखी जायँगी सवही भगवान के वाक्य होंगे और अपीक्षेय होंगे इस में कोई सन्देह नहीं है। अतः वेद अपीक्षेय हैं और परमात्माके निश्वास-रूपी वेद, ब्रह्माजी के हृदयगत वेद, देविष् या ब्रह्मार्षयों के अन्तः करण में प्रकाशित वेद, ये सबही सिद्धान्त एकही भूमि के हैं।

वेद अपौरुषेय हैं, वेद ईश्वरकृत हैं, इसके विषय में वैज्ञानिक आलो-चना की आवश्यकता नहीं, जिस भाग्यवान् पुरुष के निर्मित अन्तः करण में वेद की ज्ञानज्योतिः प्रतिफलित होती है वे स्वयं ही इस वात का वि-चार करसक्ने हैं कि इस प्रकार भाषा, भाव या पूर्णतायुक्त ग्रन्थ परिच्छिन्न-प्रकृति मनुष्य के द्वारा निर्मिमत होसक्का है या नहीं। वेद की आषा की स्रोर दृष्टि ढालिये, मनुष्यों की विद्वत्ता जिस भाषा को प्रकाश करसङ्गी है, वैदिक संस्कृत उससे कुछ विलक्षण ही है। वैदिक मन्त्रों के विषय में क्या कहा जाय, सर्व्वशक्तिमान् अनन्त भगवान् के मुखनिःसृत एक एक मन्त्र में अनन्त शक्ति भरी हुई है, जिसके ठीक ठीक उचारण और सिद्धि से स-कल कामना की पूर्ति होसक्ती है; तथा अशुद्ध उच्चारण या प्रयोग से बहुधा हानि भी होसक्की है। ये सव वेद के अपौरुषेयत्व के ही परम परिचायक हैं। इसके सिवाय प्रधान लक्षण यह है कि पूर्ण भगवान के वाक्यरूपी वेद सर्व्वथा पूर्ण हैं। मनुष्य-बुद्धि-विपाक-विरचित कोई भी ग्रन्थ हो, उस बुद्धि के परिच्छित्र और अपूर्ण होने से प्रन्थ की सर्व्वाङ्गीण पूर्णता कदापि नहीं होसक्की है। परन्तु वेद में यह बात नहीं है। वेद में जीव के अभ्युदय व निःश्रेयस साधन कराने के विषय में पूर्णता, वेद में जीव की त्रिविध शुद्धि का सम्पादन करके मुक्ति पद पाप्त कराने के अर्थ कर्म, उपासना और ज्ञान की पूर्णता, वेद में साधक को त्रिगुणमयी प्रकृति का प्रत्येक स्तर निरीक्षण

कराकर मुक्ति देने के लिये गुणों की पूर्णता, संसार भावमय है, भावमय भगवान की सत्ता भी संसार में त्रोत प्रोत है, त्रतः भावों के सम्यक् परि-ज्ञान से भावप्राही भगवान की भी उपलब्धि होती है, इसालिये वेद में त्रि-विध भावों की पूर्णता, इस प्रकार जितनाही विचार किया नायगा, वेद की सर्व्वाङ्गीण पूर्णता दृष्टिगोचर होकर अपौरुषेयत्व की सम्यक् सिद्धि होगी, इसमें अणुमात्र भी सन्देह नहीं है। अब इन उपर्युक्त विषयों पर अलग अलग विचार किया जाता है।

मनुष्यों की बुद्धि अपने अपने अधिकार के अनुसार ऐहलौकिक विषय सम्बन्धीय उन्नति, पारलौकिक स्वर्गादिकों में सुख-भोग रूप उन्नति श्रौर नित्यानन्दमय मोक्ष पदवी को चाहती है। इन तीनों उन्नति में ही मानवीय उन्नति की पूर्णता है। अपीरुपेय वेद ने अनुपम युक्तियों के द्वारा तीनों म-कार की उन्नति की विधि वताई है। त्राज कल नवीन पदार्थ विद्या (सा-यन्स ) की उन्नति को देखकर मनुष्य मुग्ध होरहे हैं। अपनी पाचीन वेद विद्या की गभीरता को भूलकर उसे "कृषकों का गान "कहने में भी संकुचित नहीं होते हैं। परन्तु दूरदार्शिता के साथ विचार करने पर वेद की गभीर महिमा उन अर्वाचीन पुरुषों को स्पष्टतया मालूम होगी। ऋग्वेद के चतुर्थ और दशम मएडल में जो कृषि की उन्नति के विषय में स्तोत्रादि दे-खने में आते हैं वे सब कृषिकार्य, कृषियन्त्र और गोमहिषादि गृह पशुओं की उन्नति के लिये भगवान् से पार्थना हैं। सायन्स की उन्नति आंखों को मुग्ध कर सक्की है, बुद्धि को प्रमाद्यस्त करसक्की है; परन्तु दूरदर्शी, परिणाम-दशीं, उदारमकृति, करुणामय महर्षियों को यह वात मालुम थी कि सायन्स की उन्नित से संसार के एक अंश के मनुष्य सुखी व धनी होजाते हैं और दूसरे अंश के मनुष्य अत्यन्त गरीव व भिलारी होजाते हैं। आज कला जिन देशों में सायन्स की उन्नति होरही है वहां की दशा को देख सक्ने हैं, और उसकी इवा भारत पर लगने से भारत की प्राचीन और नवीन हालत-को मिलाकर विचार करने पर भी मालूम होगा कि पहले भारत की आर्थिक दशा कैसी थी और अब कैसी है, ये सब विषय ऋषियों की तीक्ष्ण बुद्धि के अगोचर नहीं थे। इसलिये ही साम्यपिय महर्षिलोग स्थूल सम्पत्ति व सुख के लिये कृषि श्रौर गोरक्षा पर इतना जोर देते थे, इससे समस्त देश समान रूपेण सुस्ती व शान्तिमय था। यह भगवान का अभीष्ट था इसिलिये वेद में कृषि की उन्नित के लिये भगवान से प्रार्थना है। द्वितीयतः सायन्स की भी कमी नहीं थी। ऋग्वेद में अर्णवयान, दृहन्नालिकादि युद्धान्न, बहुत प्रकार के आग्नेयान्न, युद्धविद्या आदि का भी प्रमाण मिलता है। आज पाचीन मिशर ( Egypt ) व बाविलन ( Babylon ) के प्रस्तर स्तम्भ देसकर लोग आश्चर्य होरहे हं। परन्तु आर्य्य हिन्दुगण शिल्प कार्य में किस प्रकार निपुण थे, ऋग्वेद के द्वितीय व पश्चम मण्डल में उसका प्रमाण मिलता है। वहां सहस्र स्तम्भयुक्त विशाल अद्वालिका का वर्णन है। इसके सिवाय बहुत प्रकार के वयन कार्य्य, वाणिज्य, शिल्पकला, धातुद्रव्य निम्मीण आदि के द्वारा भारत वास्तव में स्वर्णप्रसू भारत ही था, जिसके प्रमाण ऋग्वेद के प्रथम व चतुर्थ मण्डल में बहुधा मिलते हैं। अतः ऐहली- किक सुख और ऐश्वर्य के लिये वेद में सकल प्रकार का साधन मिलता है इसमें कोई सन्देह नहीं। स्मृति में लिखा है कि:-

### प्रत्यक्षेणाऽनुमित्या वा यस्तूपायो न बुध्यते । एनं वदन्ति वेदेन तस्मादेदस्य वेदता ॥

जहां पर लौकिक पत्यक्ष नहीं पहुँच सक्ता है और अनुमान भी परास्त-शिक्त होकर जहां से लौटके आता है, एतादृश अलौकिक पद्वी पर सा-धक को प्रतिष्ठित करके दिव्य सुख और नित्यानन्द का अधिकारी कर देना ही वेद का वेदत्व है। वेद में ज्योतिष्टोम, दर्शपौर्णमास आदि वहु विध यहां की विधि बताई गई है जिनके अनुष्ठान से सकाम साधक विविध स्व-गींय सुखों को भोग सक्ता है। यथा गीताजी में:-

> त्रैविद्या मां सोमपाः पूतपापा यज्ञैरिष्ट्या स्वर्गतिं प्रार्थयन्ते । ते पुण्यमासाद्य सुरेन्द्रलोक-मश्नन्ति दिव्यान्दिवि देवभोगान् ॥

वैदिक अनुष्ठाता यज्ञों के द्वारा भगवान् की पूजा करके यज्ञशेष सोमरस पानकर निष्पाप हो स्वर्गलोक की मार्थना करते हैं। वे लोग पुषय विपाक- रूप इन्द्रलोक को पाप्त होकर उसमें देवताओं के योग्य उत्तम भोगों को भोगते हैं। अथर्ववेदीय मुण्डकोपनिषद् में लिखा है कि:-

एह्येहीति तमाहुतयः सुवर्चसः सूर्यस्य रश्मिभर्यजमानं वहन्ति । प्रियां वाचमिभवदन्त्योऽर्चयन्त्य

एष वः पुगयः सुकृतो ब्रह्मलोकः॥

ज्योतिष्मती आहुति यजमान को "आओ आओ " करके पुकारती हुई सूर्य्य-रिम द्वारा पुरायमय ब्रह्मलोक को लेजाती है। पिय वचन और पूजा के द्वारा उनकी सेवा करती है।

अपरब श्रुतौ--

अपाम सोमं असृता अभूम।

इमलोग सोमपान करके अमर होगये हैं, इत्यादि वहु विध देवलोक का अतुलनीय सुल-भोग वेद के ही कुपासाध्य है। तृतीयतः प्रकृति पारावार-पारङ्गत, मन वाणी के अगोचर ब्रह्म का शास्त्रों में वर्णन है कि:-

> न तत्र सूर्यों भाति न चन्द्रतारकं नेमा विद्युतो भान्ति कुतोऽयमग्निः। तमेव भान्तमनुभाति सर्व्वम् तस्य भासा सर्व्वमिदं विभाति॥

जहां सूर्य्य, चन्द्र, नक्षत्र, विद्युत् अथवा अग्नि की पहुंच नहीं, जो सब से अतीत है, परन्तु जिनके तेज और ज्योति से समस्त संसार जद्भासित होरहा है। एतादृश् आनन्दमय परम पुरुष के साक्षात्कार से साधक की क्या अवस्था होती है सो इस प्रकार वर्णित है कि:-

भिद्यते हृदयग्रन्थिश्विद्यन्ते सर्व्वसंशयाः। श्रीयन्ते चाऽस्य कम्माणि तस्मिन्दृष्टे परावरे॥

हृदय निहित अविद्या ग्रन्थि खुल जाती है, समस्त सन्देहजाल दिश होजाते हैं और सिश्चत क्रियमाण समस्त कर्म का क्षय होजाता है जिस

# समय कि उस परम पुरुष का दर्शन होता है। और भी कहा है कि:-यतो वाचो निवर्त्तन्ते अप्राप्य मनसा सह। आनन्दं ब्रह्मणो विद्यान्न विभेति कुतश्चन।।

जिनको वाणी प्रकट करने में असमर्थ होकर निवृत्त होजाती है, जहां पर मन की भी गति नहीं है, एतादृश आनन्दमय परमपद के जानने से संसार भय नष्ट होजाता है। वहां सायन्स की बात ही क्या ? प्लेटो (Placo) और काएट (Kant) की गवेषणा भी परास्त है और सक्रेटिस (Socrater) भी जपलाखण्डमात्र संग्रह कर रहे हैं। एतादृश ब्रह्मपद को प्राप्त कराकर निःश्रेयस-लाभ कराने की शक्ति यदि किसीमें है तो सब रीति से पूर्ण भगवान के निश्वासक्षी वेद में ही है। यही वेद की अपीक्षेयता का अकाट्य प्रमाण है, इसमें सन्देह नहीं।

परमात्मा पूर्ण है, जीव अपूर्ण है। परन्तु जीव में पूर्णता का वीज विध-मान है। उसी बीज को परिपुष्ट और पूर्णतया प्रकट करके पूर्ण होनाही सकल साधन और शास्त्र का लक्ष्य है। जो शास्त्र जीव को पूर्ण बनाकर ब्रह्मका करदेवे वही शास्त्र पूर्ण है । जितने मनुष्यकृत शास्त्र हैं उनकी आलोचना करने से विचारवान् पुरुष को मालूम होगा कि सवही शास्त्र पकृति का आंशिक वर्णन करते हैं। कहीं किसी अंश का एवं कहीं और किसी अंश का वर्णन है। कहीं किसी विषय को मुख्य रखकर दूसरे को गौण किया है, इत्यादि । परन्तु अपौरुषेय वेद में यह अपूर्णता कुछ भी नहीं है। यदि ऐसा होता तो वेद भगवान का वाक्य नहीं होता। यह बात विज्ञान-सिद्ध है कि पूर्ण प्रकृति ही पूर्ण ब्रह्म को प्रकट करसक्की है। भारत पूर्ण मकृति से युक्त है, इसलिये मोक्षभूमि कहलाता है। अपूर्ण जीव की पूर्णता और ब्रह्मभाव-प्राप्ति के द्वारा मुक्कि तबही होगी जब जैवपकृति पूर्णता को नाप्त करेगी। प्रकृति स्थूल, सूक्ष्म, कार्ण अथवा अधिभूत, अधि-दैव, अध्यात्म, तीन पर्व्व से युक्त है । मनुष्य में ये तीन पर्व अधूरे हैं। अतः आविभौतिक पूर्णता, आधिदैविक पूर्णता और आध्यात्मिक पूर्णता मनुष्यों को प्राप्त होने पर तब जीव ( मनुष्य जीव ) ब्रह्मरूप वनसक्का है । इसलिये जिस शास्त्र में आधिभौतिक, आधिदैविक और आध्यात्मिक त्रिविध शुद्धि

के लिये उपाय पूर्णतया बताये गये हैं वही शास्त्र पूर्ण श्रीर भगवान का वाक्य होगा। जीव के लिये आधिभौतिक शरीर है, आधिदैविक मन है और आध्यात्मिक बुद्धि है। श्रीर की शुद्धि कम्मे के द्वारा, मन की शुद्धि उपासना के द्वारा और बुद्धि की शुद्धि ज्ञान के द्वारा हुआ करती है। अतः जिस शास्त्र में समानरूप से कर्म, उपासना और ज्ञान, तीनों का उपदेश पूर्णतया हो वही भगवद्वाक्य होगा । गीता के १८ अठारह अध्यायोंमें कम्मी उपासना और ज्ञान का उपदेश समान रूप से है। प्रथम ६ छः अध्यायों में विशेष करके कर्म का, दूसरे ६ छः अध्यायों में विशेष करके उपासना का और तीसरे ६ छः अध्यायों में विशेष करके ज्ञान का वर्णन है। किसी अोर थोड़ा भी पक्षपात नहीं है क्योंकि गीता साक्षात् भगवान् का मुखानि:-सृत वाक्य है। यही गुए वेद में भी देखने में आता है। इसी लिये वेद-संहिता, ब्राह्मण और आरएयक या उसीके विस्ताररूप उपनिषद् इन तीन भागों में विभक्क है। इसमें गीताकी न्यांई तीनों भागों में ही कम्म, जपासना श्रीर ज्ञान का वर्णन होने पर भी संहिताभाग में प्रधानतया उपासनाकाएड का, ब्राह्मणभाग में प्रधानतया कर्म्मकाएड का त्रीर उपनिषद् भाग में प्रधानतया ज्ञानकाएड का वर्णन है। परमात्मा सचिदानन्दरूप हैं। उनकी सत्सत्ता के साथ कम्म का, आनन्दसत्ता के साथ उपासना का और चित्सत्ता के साथ ज्ञान का सम्बन्ध है। ये सब विषय प्रथम-समुद्धास में कहे गये हैं। वेद अपने संहिता, ब्राह्मण और उपनिषद्रूपी तीन भाग के द्वारा कर्म उपासना और ज्ञान का पूर्ण साधन बताकर जीव को सचिदानन्द की उपलब्धि कराता है और पूर्ण ब्रह्मभाव में प्रतिष्ठित करता है। यही वेद का अपौरुषेयत्व है, इसमें सन्देह नहीं।

महर्षि अङ्गिरा ने दैवीमीमांसा में कहा है कि:-

# गुणभावमयत्वाद्भगवद्भाक्यं वेदः।

वेद में गुणों की और भावों की पूर्णता है इसिलये वेद भगवान का वाक्य है। गुणमयी प्रकृति के त्रिगुण-भेदानुसार प्रधानतः तीन स्तर हैं, इसिलये संसार में सास्विक, राजिसक और तामिसक, ये तीन प्रकार के जीव मिलते हैं। वेद का वेदत्व और अपौरुषेयत्व इस बात पर है कि भव- रोगवैद्य वेद ने तीनों प्रकार के अधिकारियों के लिये आत्मोन्निनकर उ-पाय बताये हैं। लौकिक शास्त्रों का लक्षण यह है कि उनमें किसी गुण को प्रधान रखकर उपदेश किया जाता है। कोई ग्रन्थ सत्त्वगुण को ही प्रधान मानकर उपदेश करता है। किसीमें रजोगुण की विशेषता पर लक्ष्य रखकर उपदेश किया जाता है। किसीमें तमोगुण के विचार से उपदेश होता है। यदि प्रकृति में एकही गुए होता तो सबके वास्ते एक प्रकार का उपदेश होसक्का या विधि बताई जा सक्की । परन्तु प्रकृति में जब तीन गुण हैं तो पूर्ण ग्रन्थ वही होगा जिसमें सब गुणों के जीवों के कल्याण के लिये युक्ति बताई जावे। पूर्ण वैद्य वही है जिसके पास सब प्रकार के रोग-निवा-रण के लिये चिकित्सा हो। वेद पूर्ण हैं और भगवान के वाक्य हैं, इसलिये वेद में तीनों अधिकारियों के लिये उपदेश किये गये हैं। वेद में सान्विक अधिकारी की आत्मोन्नति के लिये ज्ञानयज्ञ, राजसिक अधिकारी के कल्याण के लिये राजसिक सोम आदि यज्ञ, और तामसिक अधिकारी के सुधार के लिये तामसिक श्येनयज्ञ आदि का भी विधान है। यह वेद का दृषण नहीं परन्तु भूषण है, पूर्णता का आदर्श है और सार्व्वभौम उदार भाव है। इस को आज कल के परिच्छिन बुद्धि लोग नहीं समभकर बहुधा आक्षेप करते रहते हैं। यदि संसार में सवही लोग साचिक होते तो वेद सभी के वास्ते ज्ञानयज्ञ का उपदेश करता। परन्तु जब संसार में राजसिक तामसिक लोग भी बहुत हैं तो वेद की पूर्णता, त्राखिल जगत्कल्याणकारिता और अपौ-रुषेयता तभी होगी जब उसमें उन राजसिक या तामसिक लोगों पर भी कृपा करके उनके लिये भिन्न भिन्न आत्मोन्नतिकर उपाय बताये जायँगे। अन्यथा राजसिक, तामसिक अधिकारी कोभी सान्विक ज्ञानयज्ञका उपदेश करने से उनके लिये बुद्धि-भेद और अनिधकार चर्चा होगी, जिससे उनका कल्याण न होकर त्रानिष्ट होगा । श्रीभगवान्ने गीताजी में लिखा है कि:-

न बुद्धिभेदं जनयेदज्ञानां कर्म्मसङ्गिनाम् । योजयेत्सर्व्वकर्माणि विद्धान्युक्तः समाचरच् ॥ प्रकृतेर्गुणसम्मूढाः सज्जन्ते गुणकर्मसु । तानकृत्स्नविदो मन्दानकृत्स्नविन्नो विचालयेत् ॥ अज्ञ, कर्म-मार्ग में आसक्क, सकाम पुरुषों का बुद्धिभेद नहीं करना चाहिये। विद्वान् और युक्न पुरुष स्वयं अनुष्ठान करके उनको उसी मार्ग में
प्रद्वत्त करें। मन्दमित अल्पदर्शी लोग प्रकृति के गुर्णों में फँसकर गुर्ण व कर्म
में लिप्त होते हैं। बहुदर्शी विचारवान् पुरुष उनको एकाएक उससे न हटावें।
परन्तु सुकोशलपूर्ण अधिकारानुरूप उपाय वताकर धीरे धीरे उनको उन्नत
करें। यही श्रीगीताजी में भगवान् की आज्ञा है और यही विज्ञान वेद में
पूर्णतया प्रकट है। वेद में पशुहिंसा आदि के विधायक मन्त्रों को देखकर
बहुत लोग घवड़ाते हैं और बहुत लोग अपनी विद्वत्ता के मद में आकर या
साम्भदायिक अनुदार भाव से भावित होकर अपने सिद्धान्त के अनुसार
उन मन्त्रों का अर्थ करने लगते हैं। परन्तु यह सभी वेद के मर्भ के न जानने
का फल है। यदि वेद में कहीं पशुहिंसा का मन्त्र मिल जाय तो इससे
यह सिद्धान्त कदापि नहीं निकालना चाहिये कि भगवान् जीव की हिंसा
करने के लिये उपदेश देते हैं। यह विचार भ्रमपूर्ण है। इसका तात्पर्य
और ही कुळ है जो नीचे लिखा जाता है।

यह वात पहले ही कही गई है कि त्रिगुणमय संसार में सब प्रकार के मनुष्य होते हैं। श्रीर गुणों के तारतम्यानुसार रुचि, प्रकृति व प्रदृत्ति में भी बहुधा भेद पाये जाते हैं। सात्त्रिक मनुष्य स्वभावतः ही श्राहेंसापरायण होते हैं। रजोगुणी लोग, परन्तु ऐसे नहीं होते। श्रीर तमोगुणी लोग इस से सम्पूर्ण विपरीत ही होते हैं। इस लिये सब के लिये सात्त्रिक विधि तो हो ही नहीं सक्षी है श्रीर सब के लिये विधि भी श्रालग श्रालग न हो तो वेद पूर्ण श्रीर भगवद्वाक्य नहीं। श्रातः यह विषय विचार करने योग्य है। राजिसक या तामिसक यज्ञ में जहां हिंसा की विधि है, वह विधि हिंसा बढ़ाने के लिये नहीं, परन्तु घटाने के वास्ते ही है। क्योंकि राजिसक या तामिसक होने से जिस मनुष्य की प्रकृति ही जन्म से हिंसापरायण बनी हुई है। जो मनुष्य यथेच्छ श्रीर श्राज्ञ मांस भोजन करता है उसको एकाएक मांस छोड़ र सात्त्रिक बनजाने के लिये उपदेश करना ही मूर्खता श्रीर श्रान्धिकार चर्चा है। श्रातः उसके लिये ऐसी युक्ति होनी चाहिये जिससे वह मनुष्य मांस खाना धीरे धीरे कम करता हुआ श्रान्त में हिंसा को सम्पूर्णस्थिण त्याग देवे। यही युक्ति वेद में बताई गई है। वहां लिखा

गया है कि यदि मांस खाना हो तो यज्ञ करके, देवताओं को निवेदन करके, विविध पूजा करके, ब्राह्मण भोजन कराके, देवताओं के प्रसाद रूप से युज्ञशेष मांस भोजन करो । क्योंकि गीता में लिखा है। यथाः-

## यज्ञशिष्टाशिनः सन्तो मुच्यन्ते सर्व्वकिल्विषः।

युज्ञशेष भोजन करने से सकल प्रकार के पापों से मुक्त होते हैं। इस पकार यज्ञ करके मांस खाने का फल यह होगा कि कोई मांसाहारी मनुष्य जो कि अनुमेल मांस खारहा था उसे यज्ञ के सब कार्य्य करने पड़ेंगे, जिस में सैकड़ों रीति के अनुष्ठान वताये गये हैं, जिससे उसको व्ययाधिक्य होने से मांस खाना ही घट जायगा और पूजा आदि के करने से चित्त में सा-चिवक भाव का उदय धीरे धीरे होता जायगा, जिससे प्रवृत्ति घट जायगी । श्रीर तृतीयतः यज्ञ शेष पसाद के ग्रहण करने की बुद्धि के उदय होने से मांस के ऊपर जो लोभ था वह लोभ धीरे धीरे कम होता जायगा। अन्त में फल यह होगा कि कुछ दिनों के वाद वही रजोगुणी या तमोगुणी मांसा-हारी मांस को त्यागकर सान्विक ज्ञानयज्ञ का अधिकारी वन जायगा। यही वेद की उदारता और पूर्णता है। इस पर विचार करने से बुद्धिमान् मनुष्य अवश्य समभ सर्केंगे कि भगवान् के वाक्य में ही इस प्रकार नि-ष्पक्ष उदार भाव आसका है जिससे सकल अधिकारी का ही कल्याण और आत्मोत्रति हो। तदतिरिक्त वेदोक्त कर्मविज्ञान के अनुसार "स्वर्गकामो यजेत" इस प्रमाण से वैदिक राजिसक यज्ञ के प्रभाव से उसको परलोक में स्वर्गादि लोकों की पाप्ति होगी। यही वेद का गुण विचार से पूर्ण महत्त्व है।

वेद का और अपीरुषेयत्व, भावों की पूर्णता में है। यह वात पहले समुद्वास में सिद्ध होचुकी है कि परमात्या के तीन भाव प्रकृति-विलास या
प्रकृतिलय के अनुमार साधक को उपलब्ध होते हैं। उनके अध्यात्मभाव
मामा से अतीत, मनवाणी से अगोचर, निर्णुण, निष्क्रिय परब्रह्म हैं। उनके
अधिदैवभाव मायोपहित चैतन्य सृष्टि-स्थिति-प्रलयकर्ता ईश्वर हैं। और उन
के अधिभूत भाव अनन्त कोटि ब्रह्माण्डमय विराद हैं। इस लिये सर्व्वकारण
परमात्मा में जब तीन भाव हैं तो कार्थ्य जब कारण का ही विस्तारमात्र है, तो

कारण में जो कुछ भावं है सो कार्ट्य में भी अवश्य होगा। यही कारण है कि संसार की समस्त वस्तुओं में तीन तीन भाव देखे जाते हैं। कार्यब्रह्म में पकृति व पुरुष की लीला गुण व भावों की लीला रूपेण पर्यवसित है। इस लिये जो महात्मा प्रकृति-पुरुष का तत्त्व जानकर मुक्क होनां चाहते हैं उनको मत्येक वस्तुमें त्रिगुण और त्रिमाव देखने चाहियें। अन्यथा मुक्कि नहीं होगी। संसार में बहुत ग्रन्थ हैं, परन्तु वे सब प्रकृति माना के ग्रन्थ के पढ़ने के बास्ते सहायकमात्र हैं । वास्तविंक ग्रन्थ शंकुति का ही है । इसीको ही महर्षि लोग तत्त्वतः जानकर निःश्रयस लाभ करते थे । इसको जानना पूर्णतया तब ही होसक्काहै जब सर्व्वत्र, सकल वस्तुत्रों में तीन गुण का विलास-तारतम्य श्रीर भाव की लीला देखी जाय। दृष्टान्तस्थल पर समभ सक्ने हैं कि मन अध्यात्म है, मन्तव्य अधिभूत है और चन्द्र अधिदैव है। इस विषय में यथेष्ट प्रमाण प्रथम-समुद्धास में दिया गया है, अतः पुनरुक्ति निष्पयोजन है। श्रीभगवान् ने गीताजी में भी 'किं तद्ब्रह्म किमध्यात्मं'' इत्यादि पश्नों के उत्तर में त्रिभाव की लीला पूर्णतया दिखाई है। पूर्ण दृष्टि वही है जो सव वस्तुओं में तीन भाव देखे । त्राज कल इस विषय में बहुत ही अन्धेर चला हुआ है । मायः मनुष्य एक ही या दो ही भाव को देखकर विचार करते अथवा एक ही भाव को मानकर दूसरे को उड़ा देते हैं। यह सब भूल है। जिस वस्तु का अध्यातम सत्य है उसका अधिदैव, और अधिभूत भी सत्य है। यथा:-मन सत्य है तो मन्तव्य और चन्द्रमा भी सत्य है। चक्षु सत्य है तो रूप तन्मात्रा और सूर्य भी सत्य है, और पूर्णद्रष्टा वही है जिसको तीन ही भाव दिखाई दें। अन्यथा अपूर्णदृष्टि होनायगी। इसी मकार से पूर्ण प्रनथ वही कहलावेगा जिसके पत्येक उपदेश में तीन तीन भाव रहेंगे और वही पूर्ण भावयुक्त ग्रन्थ भगवद्दांक्य होगा । लौकिक ग्रन्थों में यह पूर्णता नहीं आसक्री है। गीताजी के प्रत्येक रखोक में तीन तीन भाव भरेहुए हैं। क्योंकि गीता भगवद्वाक्य है। इसको गवेषणापरायण, अन्तर्द्धिसम्पन लोग जानसक्ने हैं। इसी प्रकार वेद के पत्येक पन्त्र में तीन तीन भाव, अध्यात्म, अधिदैव व अधिभूत, भरे हुए हैं। इसमें कोई ऐसा मन्त्र नहीं मिलेगा जिसमें केवल एक ही भाव या केवल दो भाव हों। श्रुतियों में कहा है कि:-

त्रयोऽर्थाः सर्ववेदेषु ।

गया है कि यदि मांस खाना हो तो यज्ञ करके, देवताओं को निवेदन करके, विविध पूजा करके, ब्राह्मण भोजन कराके, देवताओं के प्रसाद रूप से यज्ञशेष मांस भोजन करो । क्योंकि गीता में लिखा है। यथाः-

# यज्ञशिष्टाशिनः सन्तो सुच्यन्ते सर्व्वकिल्विषः।

युज्ञशेष भोजन करने से सकल प्रकार के पापों से मुक्त होते हैं। इस मकार यज्ञ करके मांस खाने का फल यह होगा कि कोई मांसाहारी मनुष्य जो कि अनर्गल मांस खारहा था उसे यज्ञ के सब कार्य्य करने पड़ेंगे, जिस में सैकड़ों रीति के अनुष्ठान वताये गये हैं, जिससे उसको व्ययाधिक्य होने से मांस खाना ही घट जायगा और पूजा आदि के करने से चित्त में सा-स्विक भाव का उदय धीरे धीरे होता जायगा, जिससे प्रवृत्ति घट जायगी। श्रीर तृतीयतः यज्ञ शेष प्रसाद के ग्रहण करने की बुद्धि के उदय होने से मांस के ऊपर जो लोभ था वह लोभ धीरे धीरे कम होता जायगा। अन्त में फल यह होगा कि कुछ दिनों के बाद वही रजोगुणी या तमोगुणी मांसा-हारी मांस को त्यागकर सान्विक ज्ञानयज्ञ का अधिकारी बन जायगा। यही वेद की उदारता और पूर्णता है। इस पर विचार करने से बुद्धिमान् मनुष्य अवश्य समभ सकेंगे कि भगवान् के वाक्य में ही इस प्रकार नि-ष्पक्ष उदार भाव आसक्का है जिससे सकल अधिकारी का ही कल्याण और आत्मोत्रति हो। तदतिरिक्न वेदोक्न कर्मविज्ञानके अनुसार "स्वर्गकामो यजेत" इस प्रमाण से वैदिक राजिसक यज्ञ के प्रभाव से उसको परलोक में स्वर्गादि लोकों की प्राप्ति होगी। यही वेद का गुण विचार से पूर्ण महत्त्व है।

वेद का और अपौरुषेयत्व, भावों की पूर्णता में है। यह वात पहले समुद्वास में सिद्ध होचुकी है कि परमात्या के तीन भाव प्रकृति-विलास या
प्रकृतिलय के अनुमार साधक को उपलब्ध होते हैं। उनके अध्यात्मभाव
पाया से अतीत, पनवाणी से अगोचर, निर्मुण, निष्क्रिय परब्रह्म हैं। उनके
अधिदैवभाव मायोपहित चैतन्य सृष्टि-स्थिति-प्रलयकर्त्ता ईश्वर हैं। और उन
के अधिभूत भाव अनन्त कोटि ब्रह्माएडमय विराद हैं। इस लिये सर्व्वकारण
परमात्मा में जब तीन भाव हैं तो कार्थ्य ब्रह्मरूपी इस संसार में भी तीन
भाव होने चाहियें। क्योंकि कार्य्य जब कारण का ही विस्तारमात्र है, तो

कारण में जो कुछ भाव है सो कार्य्य में भी अवस्य होगा। यही कारण है कि संसार की समस्त वस्तुओं में तीन तीन भाव देखे जाते हैं। कार्यब्रह्म में पक्रति व पुरुष की लीला गुण व भावों की लीला रूपेण पर्यवसित है। इस लिये जो महात्मा प्रकृति-पुरुष का तत्त्व जानकर मुक्क होना चाहते हैं उनको पत्येक वस्तुमें त्रिगुण और त्रिभाव देखने चाहियें। अन्यथा मुक्कि नहीं होगी। संसार में वहुत ग्रन्थ हैं, परन्तु वे सब प्रकृति माता के ग्रन्थ के पहने के बास्ते सहायकमात्र हैं । वास्तविक ग्रन्थ अकृति का ही है । इसीको ही महर्षि लोग तत्त्वतः जानकर निःश्रयस लाभ करते थे । इसको जानना पूर्णतया तब ही होसक्काहै जब सर्व्वत्र, सकल वस्तुत्रों में तीन गुण का विलास-तारतम्य श्रीर भाव की लीला देखी जाय। दृष्टान्तस्थल पर सम्भ सक्ने हैं कि मन अध्यात्म है, मन्तव्य अधिभूत है और चन्द्र अधिदैव है। इस विषय में यथेष्ट प्रमाण प्रथम-समुद्धास में दिया गया है, अतः पुनरुक्ति निष्पयोजन है। श्रीभगवान ने गीताजी में भी 'किं तद्ब्रह्म किमध्यात्मं" इत्यादि परनों के उत्तर में त्रिभाव की लीला पूर्णतया दिखाई है। पूर्ण दृष्टि वही है जो सब बस्तुओं में तीन भाव देखे। त्राज कल इस विषय में वहुत ही अन्धेर चला हुआ है। प्राय: मनुष्य एक ही या दो ही भाव को देखकर विचार करते अथवा एक ही भाव को मानकर दूसरे को उड़ा देते हैं। यह सब भूल है। जिस वस्तु का अध्यात्म सत्य है उसका अधिदैव, और अधिभूत भी सत्य है। यथा:-मन सत्य है तो मन्तव्य और चन्द्रमा भी सत्य हैं। चक्षु सत्य है तो रूप तन्मात्रा और सूर्य भी सत्य है, और पूर्णद्रष्टा वही है जिसको तीन ही भाव दिखाई दें। अन्यथा अपूर्णदृष्टि होनायगी। इसी मकार से पूर्ण ग्रन्थ वही कहलावेगा जिसके मत्येक उपदेश में तीन तीन भाव रहेंगे और वही पूर्ण भावयुक्त ग्रन्थ भगवद्दांक्य होगा। लाँकिक ग्रन्थों में यह पूर्णता नहीं ज्ञासकी है। गीताजी के पत्येक रखोक में तीन तीन भाव भेरेहुए हैं। क्योंकि गीता भगवद्वाक्य है। इसको गवेषणापरायण, अन्तर्दृष्टिसम्पन लोग जानसक्ने हैं। इसी प्रकार वेद के पत्येक पन्त्र में तीन तीन भाव, अध्यात्म, अधिदैव व अधिभूत, भरे हुए हैं। इसमें कोई ऐसा मन्त्र नहीं मिलेगा जिसमें केवल एक ही भाव या केवल दो भाव हों। श्रुतियों में कहा है कि:-

त्रयोऽर्थाः सर्ववेदेषु ।

सब वेदों में आध्यात्मिक, आधिदैविक और आधिभौतिक, इस मकार से तीन तीन अर्थ हैं। स्मृतियों में भी कहा है कि:-

> यथा दुग्धत्र भक्तत्र शर्कराभिः सुमिश्रितम् । कल्पितं देवभोगाय परमान्नं सुधोपमम् ॥ तथा त्रैविध्यमापन्नः श्रुतिभेदः सुखात्मकः । नयते ब्रह्मणं नित्यं ब्रह्मानन्दं परात्परम् ॥

जैसे दुग्ध, चावल और शकर मिलाने से सुमिष्ट एवं देवमोगयोग्य परमाल बनता है, वैसे ही अध्यात्म अधिदेव और अधिभूत इन तीनों भावों से युक्त अग्रुतमयी श्रुति ज्ञानी पुरुष को ब्रह्मानन्द माप्त कराती है । इससे स्पष्ट हुआ कि वेद की प्रत्येक श्रुति के तीन प्रकार के भाव और तीन प्रकार के अर्थ हैं । ये तीनों पनुष्य की साधारण बुद्धिगम्य नहीं है । आज कल वेद के तन्त्वों को न जानकर पनुष्य इस विषय में बहुत ही अपयुक्त हो रहे हैं । कोई कोई तो सब श्रुतियों को स्थूल अधिभूत भाव पर ही लगा देते हैं । कोई कोई-क्रिष्ट कल्पना करके सब पन्त्रों को आध्यात्मिक भाव में लगा डालते हैं । यह सब अपूर्ण मानवीय बुद्धि का लक्षण है । यदि वेद पनुष्यक्रत होता तो ऐसी कल्पना सत्य होती । परन्तु वेद अपौरुषेय और ईश्वरकृत हैं, इसलिये ऐसी कल्पना सर्व्य वा मिथ्या है और तीनों भावों का पूर्ण विलास ही सत्य है । एक दृष्टान्त देकर समक्काया जाता है । वृद्धदारण्यकोपनिषद् में वर्णन हैं कि:—

दया ह प्राजापत्या देवाश्चाऽसुराश्च, तत्र कानीयसा एव देवाः ज्यायसा असुरा-स्त एषु लोकेष्वस्पर्द्धन्त । इत्यादि ।

पजापित के द्वारा देवता और असुर दोनों ही उत्पन्न हुए, उनमें से देवता छोटे और असुर बड़े भाई हैं। ये दोनों इन लोकों में आपस में स्पर्दा करते हैं। इस मन्त्र में जो देवासुर-संग्राम का वर्णन किया गया है इसको केवल एक भाव में लोने से पूर्ण अर्थ नहीं होगा। इसको तीनही भाव में समक्तना चाहिये। इस भौतिक जगत् में जो गीतोक्क दैवीसम्पत्ति-

वाले और आसुरीसम्पत्तिवाले जीवों की आपस में सदा ही लड़ाई होती रहती है, वह तो इसका अधिभूत अर्थ है । ठीक इसीतरह से देवलोक में जो तमोगुण के अधिष्ठाता असुर और सत्त्वगुण के अधिष्ठाता देवताओं के आपस में लड़ाई होती रहती है, अर्थात् इन दोनों चेतनशक्तियों की लड़ाई अधिदैव देशसुर-संग्राम है । तृतीयतः अध्यात्म अर्थात् मनोराज्य में जो कुमति और सुमित का द्वन्द्व सदा बना रहता है, जिससे मनुष्य कभी कुमित के चक्र में आकर पाप करते हैं और कभी सुमित के द्वारा प्रेरित होकर कृतपाप के लिये अनुताप भी करते हें, यह लड़ाई अध्यात्म राज्य में देवासुर-संग्राम है । इस रीति से तीन तीन भाव देखने से तब वेदों के मन्त्रों का पूरा पूरा अर्थ होसक्ता है, अन्यथा नहीं । पूर्ण भगवान् और भावमय भगवान् के निश्वासरूषी वेद में सर्वत्र ही एतादृश त्रिभाव-विलास देखकर भक्तजनहृद्य भफुल्लित होता है । फलतः पूर्वकथित विचार के अनुसार वेदों में त्रिगुण की पूर्णता और त्रिभाव की पूर्णता होने के कारण वेद का अपीरुषेयत्व सिद्ध हुआ।

वेद के इस प्रकार गभीर तस्त्रों के समफ्रने के लिये किस प्रकार शिक्षा पहले प्राप्त करनी होगी सो नीचे लिखा जाता है। प्रथम तो शिक्षा, कल्प, ज्याकरण, निरुक्त, जन्द, और ज्योतिष, इन ज्रःहों अङ्गों का भलीभाँति अध्ययन करके वेदार्थ समफ्रने की शिक्त प्राप्त करनी पढ़ेगी। इन ज्रःहों अङ्गों में से यदि एक अङ्ग की भी न्यूनता रहेगी तो विद्वान की शिक्त पूर्ण नहीं होगी। इन अङ्गों के ज्ञान का लाभ करने के अनन्तर सप्त दर्शनों का ज्ञान भलीभांति प्राप्त करना होगा। वैदिक सप्त दर्शन अन्य देशीय दर्शनों के सहश काल्पनिक भित्ति पर स्थित नहीं हैं। वे सप्त ज्ञानभूमि में यथा-क्रम प्रवेश करानेवाले सप्त अधिकार से आविर्भृत हुए हैं। इस प्रकार से षडङ्ग और सप्तदर्शन के रहस्यों को पूर्ण रीति से हृदयङ्गम करने पर और कर्म उपासना और योगादि की सहायता से चित्त निर्म्भल होने पर पूर्ण ज्ञानगुक्त वेदों की उपलब्धि हो सङ्गी है; अन्यथा अनन्त, अपार और गभीर वेदसमुद्र के पार जाने की तो बातही क्या है, उसमें प्रवेश करना भी असम्भव है।

वेद में जो ऋषि छन्द और देवता का वर्णन आता है उससे तात्पर्य

यह है कि जिन जिन त्रिकालदर्शी महर्षिगण के चित्त में स्वतन्त्र स्वतन्त्र श्रुतियां प्रथम आविर्भाव हुईं थीं अर्थीत् जिन जिन आचाय्यों के द्वारा वे मन्त्र प्रकाशित हुए हैं दे ही उन मन्त्रों के ऋषि कहाते हैं, जिन जिन छन्दों में वे श्वितियां कही गई हैं सों उन उन वेदमन्त्रों के छन्द कहाते हैं और जिन जिन श्रुतियों के द्वारा जिन जिन भगत्रच्छक्तियों की उपासना की जाय वे उपास्य शक्ति उन उन श्रुतियों के देवता कहाते हैं। इसी नियम के प्रानु-सार पत्येक पनत्र के साथ ऋषि देवता और छन्द के उल्लेख करने की विधि वेदों में पाई जाती है। इसका मयोजन यह है कि छन्द के परिज्ञात होने से उस मन्त्र की आधिभौतिक शक्ति का ज्ञान होगा क्योंकि प्रत्येक वैदिक बन्दों की शक्ति अलग अलग होती है। उक्त बन्दों के अनुसार स्वतन्त्र कार्य करने की व्यवस्था वेद के ब्राह्मण भाग में बहुधा पाई जाती है। देवता के ज्ञान से उक्त मन्त्र की अधिदैव शक्ति का ज्ञान होता है और ऋषि के ज्ञान होने से उक्त मन्त्र की आध्यात्मिक शक्ति पर लक्ष्य होता है। वेद के कर्म व उपासनाकाएड में स्वर्गादि फलपद सकाम साधनों का बहुधा वर्णन होने से उसमें इन्द्र, वरुण, अग्नि आदि दैवी शक्तियों की स्ताति की गई है। इस रहस्य की न समक्षकर बहुत से तथा वेद-ज्ञानाभिमानी मनुष्यों ने घातुंत्रों के अनेक अर्थ होने से उन सब देवताओं के नामों को एक ईश्वर के नीम पर ही लगाकर वर्णन किया है। संस्क्रितभाषा कामधेनु की तरह श्रिभीष्ट फलदायिनी होने पर भी उसकी सम्पत्ति को पाकर स्वेच्छाचार में परंत्त होनां कोई गुण नहीं है, अधिकन्तु धमें और शास्त्र का अपलापमात्र है। केंवल भाषा और घातु के जानने से वेद का ज्ञान नहीं होता है। वेद के जानने के लिये योगयुक्त बुद्धि होकर उसके गभीरतम प्रदेश का रहस्य निर्णयं करना चाहिये । ऋग्वेद के दशम मण्डल के ७१ सुक्ष में लिखा है कि:-

> उति त्वः पश्यन्न ददर्श वाच-मृत त्वः शृखन्नं शृणोत्येनाम् । उतो त्वस्मै तन्वं विसस्ने, जायेव पत्य उशासी सुवासाः ॥

बहुत लोग वेद को देखकर भी ठीक नहीं देख सक्ने हैं, बहुत लोग सुन-कर भी ठीक नहीं सुनते, जिस मकार पतित्रता सती का अक उसके पतिही देख सक्ने हैं, उसी प्रकार जिस भाग्यवान् पुरुष को यथार्थ आधिकारी समभ कर वेद अपना रूप दिखाते हैं वही वेद के तात्पर्य्य को समभ सक्ना है, और कोई नहीं । अव धीर व निष्पक्षपात होकर विचार करने की वात है. कि यदि सब देवताओं का नाम एकही ईरवर का नाम होता तो भिन्न भिन नाम से स्तुति करने का ही प्रयोजन क्या था। उसके लिये केवल ईश्वर का नाम और तद्वाचक कुछ विशेषणों की ही आवश्यकता होती और म-त्येक नाम में जो धातु मिलते हैं उन्हें उन्टी रीति से घुमाकर अत्यन्त किए कल्पना के साथ अर्थ करने की भी आवश्यकता नहीं होती। और वेद के मन्त्र भी बहुत थोड़े होजाते क्योंकि यदि सब ऋचाएँ केवल ज्ञानकाएड मितपादक होतीं तो कर्मकाएड का विस्तार जो सबसे आधिक है जसका होना असम्भव होता । वेद के रहस्य जाननेवाले विद्वान पुरुषों को यह वात अवश्य पालूप होगी कि जगदादिकारण परमात्मा त्रिगुणमयी प्रकृति से परे हैं, परन्तु उनकी शक्ति को धारण करके जो देवता, ऋषि या पितर लोग संसार की रक्षा करते हैं वे सव प्रकृति में ही हैं। इस लिये सकाम स्वर्ग आदि चाइनेवाले साधकों के जिये देवताओं को प्रसन्न करना बहुत ही सहज है। यह बात निश्चय है कि जिसका चिंत इहलोक में अथवा परलोक में भोग सुख या सम्पत्ति चाहता है वे पुरुष जहां तक हो सरल, जिसमें कष्ट कम हो, सिद्धि भी मिल जाय, ऐसे ही उपाय को अच्छा लाफेंगे। श्रीभगवान ने गीताजी में लिखा है कि:-

> काङ्क्षन्तः कर्माणां सिद्धिं यजन्त इह देवताः । श्चिपं हि मानुषे लोके सिद्धिर्भवति कर्मजा ॥ कामैस्तैस्तैर्हृतज्ञानाः प्रपद्यन्तेऽन्यदेवताः । तं तं नियममास्थाय प्रकृत्या नियताः स्वया ॥ अन्तवज्ञ फलं तेषां तद्भवत्यल्पमेधसाम् । देवान् देवयजो यान्ति मद्भक्षा यान्ति मामपि ॥

सकाम कर्म्म में सिद्धि की इच्छा करके पृष्टितिपरायण लोग देवता के तुष्टकरणार्थ यज्ञ करते हैं क्योंकि ऐसे उपाय से शीघ्र सिद्धि मिलती है। इसी तरह से सकाम भावयुक्त प्रकृति की मेरणा से मुग्ध वे लोग देवतात्रों की साधना करते हैं । परन्तु इस प्रकार से प्राप्त फल नाशवान् होता है, क्योंकि देवयज्ञ करनेवाला देवलोक को जाता है। मेरे भक्न लोग मेरे परम धाम को ही प्राप्त करते हैं। जिस प्रकार क्षुद्र फल की इच्छा करनेवाली मजा छोटे राजकर्म-चारी से ही अपना काम निकाल सक्ती है, उसको स-म्राद के निकट जाने की आवश्यकता नहीं होती और न वो जासक्ने हैं; उसी प्रकार क्षुद्र वासना रखनेवाले निम्न श्रेणी के सकाम साधकों के लिये भगवदंशरूपी देवताओं की उपासना ही यथेष्ट है और शीघ फलपद है, यह मानना ही पड़ेगा। द्वितीयतः वेद में इन्द्रआदि देवताओं को तुष्ट करके अभीष्ट सिद्धि करने के लिये जो कुछ युक्ति बताई गई है, अनुभवी पुरुष जानते हैं कि उन सब युक्तियों के द्वारा दैवीशक्ति ही पसन हो सक्ती है, भगवान को तुष्ट करने के लिये वे सब युक्तियां यथेष्ट नहीं हैं । अतः उन सब मन्त्रों को भगवान् के नाम पर ही धातु का अर्थान्तर करके लगादेना वेद के रहस्यज्ञान के अभाव का ही परिचायक है, ऐसा कभी नहीं होना चाहिये । धीर होकर दैवीशक्तियों की लीला पर संयम करके सब वातें देखनी चाहियें। विचार करने की वात है कि साधारण जड़शक्ति, यथा-चुम्बक की शक्ति, विजली की शक्ति आदि को काम में लाकर सायन्स वालों ने कैसा "कमाल" कर दिखाया है, जिस को देखकर मनुष्यों की बुद्धि च-कर खाने लग पड़ी है। जब भौतिक शाक्ति में यह सामर्थ्य है तो देवी शिक्त में और कितनी सामर्थ्य होगी, विचारवान् पुरुष ही इस को समक्त सक्ने हैं। स्थूल जगत् में भौतिक शक्ति की न्यांई सूक्ष्म जगत् में दैवी शक्ति संसार की रत्ता के लिये किस रीति से काम करती है सो सब आगे के समुल्लास में बतावेंगे। मनुष्य यज्ञ-अनुष्ठान आदि के द्वारा उन शक्तियों को यसन्न करके सुख सम्पत्ति व अभीष्ट फल को प्राप्त कर सक्ने हैं। अति ने उसी के अर्थ युक्ति बताई है। अतः वे सब नाम देवताओं के हैं और स्तोत्र भी देव-ताओं के पीत्यर्थ ही हैं। अवश्य जहां ज्ञानयज्ञ के साधन में अथवा उपनि-पदुक्त ज्ञानाधिकार या आध्यात्मिक तत्वों के वर्णन में इन्द्र आदि नाम

मयुक्त हुए हैं, वहां इन्द्र आदि शब्द परमात्मा के वाचक होंगे, इसमें कोई सन्देह नहीं। जैसा कि ''इन्द्रो मायाभिः पुरुख्त ईयते" इस मन्त्र में इन्द्र शब्द का अर्थ परमात्मा है जो कि सृष्टि के समय माया के द्वारा बहुद्धप होते हैं। यह विषय आध्यात्मिक सृष्टि व ज्ञान का है इसिल्यि ऐसा अर्थ हुआ। स-काम दैव आदि यज्ञ में ऐसा नहीं होसक्का है।

वेदों की भाषा साधारण संस्कृत भाषा से कुछ अपूर्व व विलक्षण ही है, जिस पर विचार करने से वेद की भाषा का लोकविलक्षणत्व और भाव की गभीरता स्वतः ही प्रमाणित हुआ करती है। अपने आर्य जातिगत विचारों के अनुसार छि के आदि काल से ही वेदों का सम्बन्ध माना जाता है। स्मृति में लिखा है कि:-

# युगान्तेऽन्तर्हितान्वेदान्सेतिहासान्महर्षयः। लेभिरे तपसा पूर्वमनुज्ञाताः स्वयम्भुवा॥

महर्षि लोगों ने ब्रह्माजी से आज्ञा प्राप्त होकर सृष्टि के पहले प्रलयकाल में अन्तिहित इतिहासयुक्त वेदों को तपस्या के द्वारा प्राप्त किया। पाश्चास्य पिएडतों ने वेद का जन्मकाल निर्णय करने के लिये बहुत ही बुद्धि खर्च की है। किन्हीं किन्हीं पापिडत्याभिमानी पश्चिमी विद्वानों ने तो ईसामसीह के जन्म से दो हजार वर्ष पहले वेद हुआ था ऐसा कहा है। और लोगों की और प्रकार की सम्मित है। परन्तु किसी सम्मित के साथ किसीका मेल नहीं है। तात्पर्य्य यह है कि किसीको भी पता. नहीं चला और अन्त में सब कोही कहना पड़ा कि पृथ्वी भर में वेदों से प्राचीन कोई भी ग्रन्थ दृष्टिगोचर नहीं होता। फलतः अभ्रान्त वैदिक विज्ञान के अनादित्व और वैदिक भाषा के अतिप्राचीनत्व को इस संसार के सभी बुद्धिमान व विद्वान लोग एक वाक्य से स्वीकार करते हैं।

वेदों में ज्ञान और विज्ञान, दोनों ही विस्तृतरूप से वर्णित हैं। अघटन-घटनापटीयसी महामाया की लीला-भूमि और अनन्त आकाश एवं प्रह नक्षत्रादि लोकों से सुशोभित यह संसार जिस प्रकार अनन्त है; उसी प्रकार वेदों का स्वरूप भी अनन्त है। केवल एक ज्ञानदृष्टि से ही हम इस संसार को अनन्त देख रहे हैं। प्रथम तो ज्ञानविस्तार से यह स्थूल जगत् ही अनन्त है; पुनः विज्ञान से सम्बन्धयुक्त अध्यात्मराज्य का इस बहिर्जगत् से और भी विस्तृत होना सम्भव है। अपि च जब वेदों में ज्ञान और विज्ञान, दोनों का ही वर्णन है, तब वह वेदरूपी शब्दब्रह्म कितने अनन्त रूपधारी होसक्ते हैं सो विचारशील पुरुषमात्र ही समभ सक्ते हैं। इसीलिये श्रुतिमें कहा है कि:-

अनन्ता वै वेदाः।

वेद अनन्त हैं। वेदों के अनन्त होने पर भी इस कल्प के वेदों की संख्या पाई जाती है। इस संख्या में मतभेद भी है। महाभाष्य में लिखा है कि:-

चत्वारो वेदाः साङ्गाः सरहस्याबहुधा भिन्नाः एकरातः मध्वर्य्युशाखाः सहस्रवर्त्मा सामवेदः एकविंशतिधा बाह्युच्यं नवधा आथर्व्वणा वेदः।

अक्र और रहस्य से युक्त चार वेद वहुत शाखा में विभक्त हैं। यथा यजु-वेंद की १०१ शाखा, सामवेद की १००० शाखा, ऋग्वेद की २१ शाखा और अथर्ञवेद की ६ शाखा हैं। स्कन्दपुराण में लिखा है कि:-

अवतीणों महायोगी सत्यवत्यां पराशरात्। उत्सन्नान्भगवान्वेदानुज्जहार हरिः स्वयम्।। ऋचः स ऋचमुद्धृत्य ऋग्वेदं कृतवान्प्रभुः। यज्ँषि निगदाचैव तथा सामानि सामतः॥ चतुर्घा व्यभजत्तांश्च चतुर्विशतिधा पुनः। शतधा चैकधा चैव तथैव च सहस्रधा॥ कृष्णो द्वादशधा चैव पुनस्तस्यार्थवित्तये। चकार ब्रह्मसूत्राणि येषां सूत्रत्वमञ्जसा॥

स्कन्दपुराण के अनुसार एक वेद पहले भगवान वेदन्यास के द्वारा ४ भाग में विभक्त हुए और तदनन्तर उसीके ११३७ भाग हुए जिनको शाखा कहते हैं। यथा-ऋग्वेद की २४ शाखा, यजुर्वेद की १०१, सामवेद की १००० और अथर्ववेद की १२ शाखा हैं। इत्यादि। मुक्किकोपनिषद् में वेद की ११८० शाखाओं का प्रमाण मिलता है। यथा:- ऋग्वेदस्य शाखाः स्युरेकविंशतिसंख्यकाः । नवाधिकशतं शाखा यजुषो मारुतात्मज ! ॥ सहस्रसंख्यया जाताः शाखाः साम्नः परन्तप !। अथर्वस्य तु शाखाः स्युः पञ्चाशद्भेदतो हरे !॥

ऋग्वेद की २१ शाखाएँ, यजुर्वेद की १०६, सामवेद की १०००, और अथर्ववेद की ५० शाखाएँ हैं। परन्तु महान् शोक का विषय है कि वर्त्त-मान कालप्रभाव के कारण वेदों की इतनी शाखाएँ रहने पर भी आजकल केवल सात आठ शाखाएँ दृष्टिगोचर हो रही हैं। वेद का आविर्भाव तिरो-भाव जीवों के कम्मानुसार हुआ करता है। यह हमारे पाप का और संशपात्मिका बुद्धि का ही फल है कि अन्य युगोंमें इतनी शाखाओं के रहने पर भी इस युग में अल्पमात्र शाखाएँ रह गई हैं। वेद के अर्थ ठीक ठीक समक्त में आने लगजायँ, वेद का रहस्य माल्म होजाय और वेदविद्या और वेदिकधम्म का पूर्णतया पचार हो तो पुनः माचीनकाल की तरह महिंच पकट होकर वेद का आविर्भाव करेंगे, इसमें सन्देह नहीं। वर्त्तमान सृष्टि के इस कल्प की जितनी शाखाओं में अगौरुषेय वेद का विस्तार हुआ था उन प्रत्येक शाखाओं के स्वतन्त्र स्वतन्त्र मन्त्रभाग, बाह्मणभाग, आर्प्यकभाग व उपनिषद्माग, वेदाङ्क में सूत्र और प्रातिशाख्य के भेदसमूह पर ही विचार करने से परिज्ञात होगा कि इस कल्प में भी वेदों का कितना महान् विस्तार था।

सर्विजीवहितकारी वेदों में ज्ञानसम्बन्धीय अनन्त विषय रहने पर भी विज्ञानसम्बन्धीय गृढ़ रहस्य हैं। अपि च वेदों की भाषा बहुत सारगर्भ, संक्षिप्त, गम्भीर और वैज्ञानिकभावयुक्त होने के कारण साधारण बुद्धिगम्य नहीं है। इसी कारण अन्पदर्शी विद्वान लोगों के बहुधा वेदार्थ समफ्तने में विचित्तित होने के कारण उनमें मतभेद और अनेक सन्देह व प्रमाद की द्यत्तियों का उदय हुआ करता है। परन्तु यथार्थ में शब्दब्रह्मरूपी वेद मूर्तिमान् ब्रह्मरूपही हैं। जिस मकार एक अद्वितीय ब्रह्म त्रिगुणभेदानुसार ब्रह्मा विष्णु व शिवरूप त्रिदेवमूर्ति धारण कर सृष्टि की उत्पत्ति स्थिति और लय कार्य किया करते हैं; उसी प्रकार अपीरुषय वेद भी उपासना कर्म्म और ज्ञान के नकाशार्थ संहिता ब्राह्मण और उपनिषद्रूपी त्रिमूर्ति को धारण कर सकल संसार के कल्याण में पृष्टत्त हैं। वेद तीन भाग में विभक्त हैं। यथा-मन्त्रभाग, ब्राह्मणभाग श्रीर श्रारएयक । श्रारएयक ही उपनिषद् का मुल है। आरएयक में ब्रह्मतत्त्व के जो मूलसूत्र हैं, उन्हींका ही विस्तार उप-निषद् में किया गया है। उपनिषद् निष्टत्तिसेवी वानमस्थ श्रौर सन्यासियों के लिये संगृहीत हुए हैं। जिसके द्वारा ब्रह्म का सामीप्य लाभ हो उसे उपनिषद् कहते हैं । उनका मूलीमूत आरएयकभाग इसलिये आरएयक कहलाता है कि पाचीनकाल में त्योवन अनेक थे, वानपस्थाश्रमी वहीं वास करते थे और संन्यासीलोग भी वहीं विचरण किया करते थे, अतः अरएय में ही प्रकाशित होने से आरएपक नाम पड़ा है। परमपवित्र उपनिषद-समूह मुक्किपद माप्ति के श्वान अवलम्बन हैं। ब्राह्मणभाग और संहिताभाग प्रधानतः कर्म्मकाएड और उपासनाकाएड के अवलम्बनीय हैं। यद्यपि सब वेद एकही हैं, तथापि कम्मीधिकार भेद से उक्र मकार सङ्कलित कियेगये हैं, श्रीर ऋक्, यजुः, साम और अथव्वे ये भी तत्तनामोक्ष चार प्रकार की स्व-तन्त्र स्वतन्त्र श्रुतियों के विभाग कर देने से चार वेद कहलाने लगे हैं। वास्तव में इन तीन विभाग और चार संज्ञाओं से युक्त वेद एकही है। ऋक्, यनुः, साम और अथर्व श्रेणी के अनुसार जो शाखाओं की संख्या पहले कह आये हैं, उसमें मत्येक शाला के अलग अलग मन्त्रभाग, ब्राह्मणभाग व आरएयकभाग थे। परन्तु इस कल्प में जितना वेद प्रकट हुआ था, उस का सहस्रांश भी नहीं मिलता । अनेक विस्नव, जातीय दुर्भाग्य और दुर्घट-नाओं के कारण वेद के प्रधान प्रधान अंश लुप्त हो गये हैं, तथापि अब जितना अंश मिलता है वह भी आर्थ्यजाति के लिये इस आपत्काल में विशेष कल्याणप्रद है।

अब चारों वेदों के विषय, जितना कि सम्भव है कुछ कुछ वर्णन किये जाते हैं। ऋग्वेदसंहिता दस मण्डल में विभक्त है। उन मण्डलों में प्रश्चनुः वाक हैं। अनुवाकसमृह में १०२८ मृक्त देखने में आते हैं। आज कल के प्रचलित प्रन्थों में जिस प्रकार खण्ड परिच्छेद व भिन्न भिन्न विषय कहे जाते हैं, मण्डल अनुवाक व सूक्त आदि उन्हीं के ही अनुरूप हैं। ऋग्वेद के प्रथम मण्डल में २४, द्वितीय में ४, द्वितीय में ४, चतुर्थ में ४, पञ्चम षष्ठ व

सप्तम के हरेक में ६, अष्टम में १०, नवम में ७, और दशम मएडल में १२ त्र्यनुवाक हैं। प्रत्येक मएडल में सूक्त संख्या। यथा-प्रथम मएडल में १६१, द्वितीय में भर, तृतीय में ६२, चतुर्थ में ४८, पश्चम में ८७, पष्ठ में ७४, स-प्तम में १०४, ऋष्टम में १०३, नवम में ११४, और दशम मण्डल में १६१ सूक्त हैं। सूक्त के बहुत भेद हैं। यथा-महासूक्त, मध्यमसूक्त, क्षुद्रसूक्त, ऋषि-सूक, अन्दसूक और देवतासूक । मण्डल अनुवाक व सूक आदि के साथ ही शास्त्र में ऋग्वेद की मन्त्रसंख्या, पत्येक मन्त्र की पदसंख्या और शब्दांश का परिमाण भी निर्दिष्ट है। परन्तु दुःख का विषय है कि इस प-कार पद संख्या व शब्द-समष्टियुक्त ऋग्वेद अव नहीं मिलते हैं। ऋग्वेद की कविता संख्या को लंकर ही आज कल बहुत मत मतान्तर होगये हैं। बहुत लोगों की गणना में वे १०४०२ से १०६२ द तक हैं। उनकी शब्दसंख्या १५३८२६ ऋौर शब्दांश की संख्या ४३२००० है। परन्तु इसमें मतभेद भी है। विष्णुपुराण के तीसरे व चौथे अध्याय में वर्णित है कि भगवान वेदव्यास ने वेद विभाग करके पैल को ऋग्वेदसंहिता, वैशम्पायन को यजुर्वेदसंहिता, जैमिनि को सामवेदसंहिता और सुमन्तु को अथर्ववेद-संहिता की शिक्षा दी थी। पुनः पैलऋषि ने ऋक्संहिता को दो भाग में विभक्त करके इन्द्रममिति और वास्कलनामक अपने शिष्यद्वय को मदान किया था। वौध्य, अग्निमातुर, जातुकर्ण और पराशर, वास्कल ऋषि के ये चार शिष्य थे। उन्होंने अपनी अधीत वेद संहिता को चार भाग में विभक्न करके चार शिष्यों को सिखाया था । इन्द्रप्रमिति ने जिस संहिता का अध्ययन किया था, उसे उसने अपने पुत्र माएडुक्वेय को पढ़ाया। माएडु-केय के द्वारा उनके पुत्र शाकल्य एवं शिष्य वेदमित्र और सौभिर आदि के भीतर इसका प्रचार हुआ था। पुनः शाकल्य ने भी पांच संहिता संकलित करके मुद्रल, गालव, वात्स्य, शालीय व शैशिरनामक अपने पांच शिष्यों को उपदेश किया था। इस तरह से ऋग्वेद बहुत प्रकार से बहुत शाखामें विभक्त होगये। शाखार्थ्यों के अनुसार मण्डल व अनुवाक आदि के भी बहुत नाम हैं। शौनक मुनि ने अपने रचित " चरणव्यूह " ग्रन्थ में लिखाइँ कि " ऋग्वेदसंहिता के आठ भाग या स्थान हैं। उनके नाम ये हैं। आ-वक, चर्चक, श्रवणीयपार, क्रमपार, क्रमरथ, क्रमजटा, क्रमशट श्रीर क्रम-

दएड । ये सब भेद चार पारायण में विभक्त हैं । ऋग्वेद की पांच शाखा हैं। उनके नाम ये हैं। आश्वलायन, साङ्ख्यायन, शाकल, वास्कल व माएडुक । उसमें अध्याय ६४ हैं, मएडल १०, वर्गसंख्या २००६, सूक्त १०१७, पदक्रम-वाशिष्ठ के १४२५१४ और दूसरे के ४८, ऋक् के १०५८० पद, पारायण नाम से आभिहित हैं। प्रथम अष्टक में एक वर्ग और एक ऋक्, द्वितीय अष्टक में दो वर्ग और दो ऋक्, तृतीय में १०० ऋक्, चतुर्थ में १७५ ऋक्, पञ्चम में १२३५ ऋक्, पष्ठ में ३०० ऋक्, सप्तम में २० ऋक् श्रीर अष्टम में ५५ ऋक् हैं।" चरणन्यूह की सम्मति में वेद के वहुत अ-ध्याय अव नहीं मिलते हैं । लुप्त होगये हैं । महाभाष्य के अनुसार ऋग्वेद की २१ शाखा हैं। परन्तु २१ शाखा की तो वात ही क्या, अब ५ शाखा भी नहीं मिलती हैं। आज कल केवल शाकलशाखा ही पचलित है ऐसा बहुत लोगों का विश्वास है। वास्कल शाखा की कवितासंख्या १०६२२ श्रीर शाकल शाखा की कविता संख्या १५३८१ है, परन्तु इस गणना में भी मतभेद है। भारतवासियों के दुर्भाग्यवशात् वेद का वहुया लुप्त होना ही इस प्रकार मतभेद का प्रधान कारण है। ऋग्वेद के ब्राह्मण दो हैं। यथा-ऐतरेय और कौषितकी या सांख्यायन । ऐतरेय ब्राह्मण ८ पञ्जिका से विभक्त है। पत्येक पश्चिका पांच अध्याय में और प्रत्येक अध्याय बहुत से काएडों में विभक्त है। ऋग्वेद के आरएयक का नाम ऐत्तरेय आरएयक है। इसमें पांच आरएयक और अहारह अध्याय हैं।

यजुर्वेद प्रधानतः दो भाग में विभक्त है। यथा-शक्त और कृष्ण। कृष्ण यजुर्वेदसंहिता का अन्य नाम तैत्तरीयसंहिता है। चरणव्यूह के मतानुसार १०१ हैं अर्थेर मुक्तिकोपनिषद् के मतानुसार १०६ हैं। परन्तु आज कल यजुर्वेद की केवल १२ शाखा और १४ उपशाखा के नाम मिलते हैं। शाखाओं के नामचरक, आहरक, कठ, पाच्यकठ, किपष्ठलकठ, औपमन्य, आष्ठलकठ, चारायणीय, वार्तान्तवेय, श्वेताश्वतर और मैत्रायणीय हैं। तैत्तरीय शाखा की दो उपशाखा हैं। औक्ष्य और खाणिडकेय। खाणिडकेय उपशाखा की पांच प्रशाखा हैं। आपस्तम्बी, वौधायनी, सत्याषाढी, हिरएयकेशी और आयेय। मैत्रायणीय शाखा की ७ उपशाखा हैं। मानव, दुन्दुभ, चैकेप,

वाराह, द्रवेप, श्याम, और श्यामायनीय। इन सब उपशाखा व प्रशाखाओं की संख्या चौदह हैं। मन्त्र ब्राह्मणात्मक कृष्ण यजुर्वेद में अद्वारह हजार मंत्र हैं। इसके मन्त्रभाग तैत्तरीयसंहिता में ७ अष्टक हैं। प्रत्येक अष्टक ७, द्र अध्याय में विभक्त है। अध्याय को प्रश्न और अष्टक को प्रपाठक भी कहते हैं। प्रत्येक अध्याय में बहुत से अनुवाक हैं। इस प्रन्थ में कुल ७०० अनुवाक हैं। प्रजापित सोम आदि देवता इसके ऋषि हैं। इसमें अश्वमेध, अग्निष्टोम, ज्योतिष्टोम, राजसूय, अतिरात्र आदि यज्ञों का वर्णन है। कृष्ण यज्ञुर्वेद के ब्राह्मण का नाम तैत्तरीय ब्राह्मण और आरण्यक का नाम तैत्तरीय अग्रत्यक के सिनवाय शाखाओं के अनुसार मैत्रायणीय शाखा के मैत्रायणीय उपनिषद् के सिनवाय शाखाओं के अनुसार मैत्रायणीय शाखा के मैत्रायणीय उपनिषद्, कठ शाखा के कठोपनिषद्, श्वेताश्वतर उपनिषद् और नारायणोपनिषद् आदि मिलते हैं।

शुक्क यजुर्वेद का दूसरा नाम वाजसनेयसंहिता है। इसके ऋषि याझ-वन्न्य हैं। इसमें १६०० और इसके ब्राह्मण में ७६०० मन्त्र हैं। शुक्क यजुर्वेद की १७ शाखाएँ हैं। यथा—जावाल, श्रोधय, कएव, माध्यन्दिन, ज्ञापीय, तापायनीय, कापाल, पौएड्रवरस, आवटिक, पामावटिक, पाराशारीय, वैधेय, वैनेय, श्रोधेय, गालव, वैजव, कात्यायनीय। वाजसनेयी संहिता ४० अध्याय २६० अनुवाक और अनेक काएड में विभक्क है। दर्शपौर्णमास, अग्निष्टोम, वाजपेय, अग्निहोत्र, चातुर्मास्य, पोडशी, अश्वमेध, पुरुपेध आदि यज्ञों के वर्णन इसमें मिलते हैं। इसमें बैदिक युगकी सामाजिक रीति नीति का भी वर्णनहै। मिसद्ध "शतपथन्नाह्मण" इसकी माध्यन्दिन शाला के अन्तर्गत है। इसके दो भागमें १४ काएडहें। बृहदारएयकोपनिषद् इन काएडों के अन्तर्गत है।

सामवेद की सहस्र शाला थी, उनमें से आसुरायणीय, वासुरायणीय, वार्तान्तवेय, प्राञ्जल, ऋग्वर्णभेदा, प्राचीनयोग्य, ज्ञानयोग्य, राणायनीय-इतने नाम मिलते हैं। उनमें से राणायनीय के नौ भेद हैं। यथा—शाठ्या-यनीय, सात्वल, मौद्गल, खन्वल, महाखन्वल, लाज्जल, कौथुम, गौतम, और जैमिनीय। आज कल सामवेद की केवल कौथुम शाला मिलती है। सामवेद के दो भाग हैं। पूर्व और उत्तर। पूर्वसंहिता के इः प्रपाठक

हैं। इसका द्सरा नाम छन्दत्रार्चिक है। सामवेदीय उद्गातागण इसीको गाते थे। इसको सप्तसाम भी कहते हैं। सामवेद के उत्तरभाग का नाम उत्तरार्चिक या आरएयगण है। सामवेद के ब्राह्मणभाग में आर्थि, देवताध्याय, अद्भुत, ताएडचमहाब्राह्मण, सामविधान आदि आठ ब्राह्मण हैं। इसमें दो उपनिषद् प्रधान हैं। छान्दोग्य और केनोपनिषद्।

चरणव्यूह में अथव्ववेद की मन्त्रसंख्या के विषय में लिखाहै कि:-

# दादशानां सहस्राणि मन्त्राणां त्रिशतानि च।

अथर्ववेद में १२३०० मन्त्र हैं। परन्तु आज कल इससे वहुत थोड़े मन्त्र मिलते हैं। इसकी नौ शाखा, यथा—पैप्पल, दान्त, प्रदान्त, स्नात, सौन, ब्रह्मदावल, शौनक, देवीदर्शती और चरणविद्या। पहले इसकी बहुत शाखा थी, परन्तु आजकल केवल शौनक शाखा है। शौनक शाखा विंशति काएड में विभक्त है। अथर्ववेद में शत्रुपीडन, आत्मरक्षा, विपद्रीकरण आदि कार्यों के लिये वहुत मन्त्र हैं। वर्त्तमान तन्त्रशास्त्र की उत्पत्ति अथर्ववेद से ही मालूम होती है। अथर्ववेद के ब्राह्मण का नाम गोपथ ब्राह्मण है। इसके ज्ञानकाएड में वहुत उपनिषद् थे। अब भी जावाल, कैवन्य, आनन्दवन्नी, आरुणीय, तेजोबिन्दु, ध्यानबिन्दु, अमृतविन्दु, ब्रह्मविन्दु, नादविन्दु, परन, मुएडक, अथर्विशिरम, गर्क्स, माएडुक्य, नील्डद्व आदि वहुत मिलते हैं।

अथर्ववेद के सङ्कलियताओं के विषय में तीन मत हैं। किसी किसी की सम्मित में अथर्व और अङ्गिरा ऋषि के वंशधर लोग, और किसी किसी की सम्मित में भृगुवंशियों ने इसका सङ्कलन किया था। कोई ऐसा भी कहते हैं कि अथर्व ऋषि ने यज्ञकिया की मवर्त्तना के समय अथर्ववेद का सङ्कलन किया था। ऋक, साम, यजु, अथर्व, इन चारों में ही बहुत से साधारण सूक्त मिलते हैं इससे मालूम होता है कि एकसे ही क्रमशः वेदचतुष्ट्य का विभाग किया गया था। जैसा कि स्तसंहिता में लिखा है:-

स पुनर्देवदेवस्य प्रसादादिम्बकापतेः। सङ्क्षिप्य सकलान् वेदांश्चतुर्धा कृतवान्द्रिजाः॥ ऋग्वेदः प्रथमः प्रोक्नो यजुर्वेदस्ततः परः। तृतीयः सामवेदाख्यश्चतुर्थोऽथर्व्व उच्यते ॥ एकविंशतिभेदेन ऋग्वेदो भेदितोऽमुना । यजुर्वेदो दिजा एकशतभेदेन भेदितः ॥ नवधा भेदितोऽथर्व्ववेदः साम सहस्रधा । व्यस्तवेदतया व्यास इति लोके श्रुतो मुनिः ॥

महर्षि वेदच्यासजी ने देवदेव अम्बिकापति की कृपा से निखिल वेद को चार भाग में विभक्त किया, जिसमें ऋग्वेद प्रथम, यज्ञः द्वितीय, साम ततीय और चतुर्थ अथर्ववेद है। अतः पर उन्होंने ऋग्वेद को २१ भाग में, यजुर्वेद को १०१ भाग में, अथर्व को ६ भाग में और सामवेद को १००० भाग में विभक्त किया था। येही ११३१ भाग वेद की शाखा हैं। वेदविभाग करने से ही उनका नाम वेद्व्यास है। इस प्रकार चार भेद वेद के करने का प्रयोजन भी है क्योंकि यज्ञार्थ अभिष्रदत्त वेदों में से ऋग्वेद के द्वारा यज्ञीय होतृपयोग, यजुर्वेद के द्वारा यज्ञीय अध्वर्य्युपयोग, सामवेद के द्वारा उद्गात्प्रयोग (जिसमें ब्रह्मयजमानप्रयोग भी अन्तर्भृत होता है) और अथर्विवेद में शान्तिक, पौष्टिक, आभिचारिक आदि यज्ञ, कम्मे, देवता व उपा-सना का रहस्य और ज्ञान के प्रतिपादक मन्त्रों के होने से एक वेद के चतुर्घा विभाग सर्व्वथा युक्तियुक्त हैं। इसके सिवाय शाखात्रों के भेद में मतभेद पाया जाता है, जैसा कि पातञ्जल महाभाष्य और सूतसंहिता के अनुसार वेद की ११३१ शाखा, मुक्तिकोपनिषद् के अनुसार ११८० शाखा, और स्कन्दपुराण के अनुसार ११३७ शाखा हैं। इस प्रकार मतभेद का तात्विक कारण कुछ नहीं है, केवल किसी महर्षि ने किसी शाखाको अन्य शाखा में अन्तर्भृत करके संख्या को घटादी है। अौर किसी ने ऐसा अन्तर्भाव न करके संख्या को बरावर रक्खा है। अतः वेद की शाखाओं की संख्या में इस प्रकार मतभेद होने पर भी महर्षियों के वाक्य में कोई विरोध नहीं है ऐसा समभाना चाहिये।

यह वात पहिलोही कही गई है कि भगवती श्रुति के भवरोग-वैद्य होने से जीवकी त्रिविध शुद्धि सम्पादन करके मुक्तिप्रदान करने के लिये वेद, कम्मी उपासना व ज्ञानरूप त्रिविध काएड में विभक्त हैं। और तदनुसार मन्त्र ब्राह्मण श्रीर उसके अन्तर्गत आरएयक वा उपनिषद्, वेद के ये तीन भाग हैं। और यहभी पहिले कहा गया है कि वेद के प्रत्येक भाग में कम्में उपासना और ज्ञान, इन तीनों के ही विषय रहने पर भी प्रधानतया संहिताभाग में उपासनाकाएड का, ब्राह्मणभाग में कम्मेकाएड का और आरएयक या उपनिषद्भाग में ज्ञानकाएड का उपदेश है। इन में से आरएयक वा उपनिषद् का लक्षण पहिले कहा गया है। आरएयक वा उपनिषदों के संहिता और ब्राह्मण के ही अन्तर्भूत होने से प्रायः वेद को तीन भाग में वर्णन न करके मन्त्र और ब्राह्मण इन दो भाग में ही वर्णन किया जाता है। जैसा कि महर्षि आएस्तम्ब ने लिखा है:—

#### मन्त्रबाह्मणयोर्वेदनामधेयम्।

मन्त्र और ब्राह्मण को वेद कहते हैं। महर्षि जैमिनी ने मन्त्र और ब्रा-हमण दोनों को ही वेद कहकर लक्षण वर्णन किया है। यथा पूर्विमीमांसा-दर्शन के द्वितीयाध्याय में:—

# तचोदकेषु मन्त्राख्याः, शेषे ब्राह्मणशब्दः।

चोदना या पेरणालक्षण श्रुति ही मन्त्र है। मन्त्राविशष्ट वेदभाग ब्रा-इसण हैं। अभिधान के पेरक के विषय में जहां उपदेश किया जाता है वहां "मन्त्रानधीमहे" मन्त्रों को पढ़ते हैं "मन्त्रानध्यापयामः" मन्त्रों को पढ़ाते हैं, इत्यादि चोदनालक्षण श्रुति मन्त्र है। इस के निष्कर्षरूपेण कहा गया है कि:—

# याज्ञिकानां समाख्यातं लक्षणं दोषवर्जितम्। तेऽनुष्ठानस्मारकादौ मन्त्रशब्दं प्रयुञ्जते ॥

जिन जिन श्रुतियों में याज्ञिक समाख्यातत्व, अनुष्ठानस्मारकत्व, स्तुतिरूपत्व, आमन्त्रणोपेतत्व, आदि भाव विद्यमान हैं उन्हें मन्त्र समभाना चाहिये। एतद्तिरिक्त श्रुति ब्राह्मण है। साधारणतः कह सक्ते हैं कि जो सब
श्रुतियाँ यज्ञीय अनुष्ठान के वर्णन के साथ किसी न किसी देवता पर लक्षित
की गई हैं, वे सब मन्त्र हैं। और जिन श्रुतियों में कौन मन्त्र किस कार्य्य
में प्रयुक्त होना चाहिये इसका उल्लेख करके मन्त्रों की विशेष ज्याख्या की
गई है उनको ब्राह्मण कहते हैं। ब्राह्मणभाग भी विधिरूप, अर्थवादरूप

खार तदुभय विलक्षण भेद से तीन प्रकार का है। इनमें प्रभाकर ने विधि का लक्षण, शब्दभावना व लिङ्गादिप्रयोग खर्थात् जहां शब्दों की भावना खार लिङ्गादि का प्रयोग हो, ऐसा कहा है। "इष्ट्रसाधनता विधिः" अर्थात् इष्ट्रसाधनता को विधि तार्किकादि वतलाते हैं। सब ही विधि, उत्पत्ति, खिंधिकार, विनियोग खार प्रयोग भेद से चार प्रकार की होती है। स्तुतिनिन्दा-शून्य और विधि के खबशिष्ट वाक्यसमूह अर्थवादरूप हैं। और यह अर्थवाद, गुणवाद, अनुवाद और भूतार्थवाद भेद से तीन प्रकार का है। विध्यर्थवाद से विलक्षण वेदान्तवाक्य हैं, वो अज्ञातज्ञापक होने पर भी अनुष्ठान के अप्रतिपादक होने से विधि नहीं कहलासक्का। और सब विधियों की अन्तःकरण-विशुद्धि के द्वारा उसी में ही समाप्ति होने से " अन्यशेषत्वा-भावात्" खर्थात् अर्थवाद भी नहीं है। खतः उभय विलक्षण हैं।

अर्व्वाचीन मनुष्योंने वेदके ब्राह्मणभाग को "परतः ममाणहै, अतः स्वतः प्रमाण संहिताभाग से भिन्न और न्यून है" ऐसा कहकर वैदिक जगत में वहुत ही कोलाइल मचादिया है। वेद क्या वस्तु है ? वेदका वेदत्व क्या है ? वेदकी पूर्णता, पूर्ण भगवान् का निश्वास या वाक्यरूपता, और अपौरुषेयता तथा अखिलजीव-कल्याणकारिता किन किन भावों पर निर्भर है ? ये सव वार्ते निष्पक्ष त्र्यौर उदाररूप से विचार करते तो उनको ऐसा भ्रम नहीं होता । प्रथम तो यह बात विचारणीय है कि जो ११३१ अथवा ११८० शाखा से ४ शाखा छांटकर उन चारों को ही संहिता अर्थात स्वतः प्रमाण वेद कहकर वाकी को परतः प्रमाण शाखारूप से वर्णन कहीं कहीं अव्वी-चीन मतावलम्बियों के वर्णन में देखने में आता है वह सर्व्वथा आनित्यक है। वेद अलग और शाखा अलग यह वात नहीं है। इसके अतिरिक्न यदि शाखा परतः प्रमाण हो तो चुने हुए ४ भी तो शाखा ही हैं, वे चार स्वतः प्रमाण कैसे वन गये। सभी को स्वतःप्रवाख या सभी को परतःप्रमाण कइना चाहिये। एक को स्वतःप्रमाण और एक को परतःप्रमाण कहना सर्व्वथा असत्य है। वास्तव में ११८० शाखाओं की सब संहिता ब्राह्मण और उप-निषद्, सवहीं वेद हैं इसमें सन्देह नहीं । अनन्त वेद कल्पकी प्रथम दशा में एक मूर्ति में विराजमान थे। उसी को ही श्रीभगवान् वेदव्यास ने ४ भाग में विभक्त किया था। मन्त्रब्राह्मणात्मक चतुर्धा विभक्त यही वेद पुनः अनेक शाखाओं में विभक्त होगये जिसका प्रमाण पहलेही दिया गया है। यही वात शास्त्रानुमोदित है, अन्य कुछभी शास्त्रानुमोदित नहीं है। क्योंकि यह प्रत्यक्ष सिद्ध ही है कि आजकल जो ऋग्वेदसंहिता, यजुर्वेदसंहिता, सामवेदसंहिता श्रीर अथर्ववेदसंहिता पचलित है वे सब ११३१ या ११८० वेद शाखाओं की कोई न कोई शाखाही हैं। यथा-सामवेदसंहिता कौथुमी शाखा, अथर्व-वेदसंहिता शौनक शाखा, यजुर्वेदसंहिता तैत्तरीय शाखा, माध्यन्दिनी शाखा आदि सव पहलेही कह चुके हैं। अतः मन्त्रब्राह्मणात्मक वेद ११३१ या ११८० शाखामय हैं। जिनमें से कोई कोई शाखाओं की संहिताएँ मिलती हैं और बहुतसी लुप्त होगई हैं, सभी शालाएँ अपीरुषेय, भगवद्वाक्य और स्वतः प्रमाण हैं। वेद अनन्त हैं, वेदवारिधि की गम्भीरता निर्णय कौन करसक्का है, तथापि जहां तक विचार की गति है उससे यह सिद्धान्त निकाल सक्ने हैं कि जब वेद मन्त्रवाह्मणात्मक हैं तब हरेक शाखा के मन्त्र के साथ हरेक शाला के ब्राह्मण भी अवश्य होंगे। संहिताभाग के मन्त्र क्रिया-प्रणाली में कैसे व्यवहृत होने चाहियें, ब्राह्मणभाग में जव-इसी का ही वर्णन है तब हरेक मन्त्र के साथ उसकी क्रिया-विधिरूप से ब्राह्मण का होना स्वतः सिद्ध है। कर्म्भ उपासना तथा ज्ञान, जब वैदिक शिक्षा की भूल भित्ति है, जिसके न रहने से वेद का वेदत्व, पूर्णत्व और मुक्किमदातृत्व शक्ति का अभाव होता है तो यह बात अवश्य सोचने योग्य है कि जिस विषय की आधिभौतिक, श्रीर श्राधिदैविक सार्थकता रहेगी उसकी आध्यात्मिक सार्थकता कभी खिरडत नहीं होसकी। इसलिये जिस मन्त्र में कर्म्म की शक्ति और उपा-सना का भाव मौजूद है उसमें ज्ञानशक्ति भी अवश्य रहेगी। यही कारण है कि मत्येक शाखा के मन्त्र और ब्राह्मण के साथही साथ तदन्तर्गत आर्एयक वा उपनिषद् भी अवश्य होंगे । जैसा कि मुक्तिकोपनिषद् में लिखाहै कि:-

### एकैकस्यास्तु शाखाया एकैकोपनिषन्मता।

पत्येक शाखा की एक एक उपानिषद् है। भारत के दुर्भाग्य के कारण इस कल्प में प्रकाशित वेदों में से बहुत अंश विलुप्त होगये और वेद के य-थार्थ रहस्य को न जानकर उसको दृथा अङ्गहीन करने के पाप ने इस दुर्भाग्य को और भी बढ़ा दिया है। अतः इन सब विषयों पर प्रणिधान करके हरेक आर्य-सन्तान को भविष्यत् के लिये सावधान रहना चाहिये। ब्राह्मणभाग ने क्या अपराध किया है कि जिस से उसको भगवान का वाक्य न कह कर परतः प्रमाण कहाजाय ? अगर ब्राह्मण मन्त्रविषयिणी क्रियाविधि ही हैं अथवा व्याख्यान या विद्वत्तिरूपी है तो इससे ब्राह्मण भाग के वेद होने में सन्देह क्या होसक्का है ? मन्त्र यदि भगवान् के मुख से निकल सकें अथवा निश्वासरूप से प्रवाहित होसकें तो उसकी क्रियाविधि के ऐसे ही निकलने या प्रवाहित होने में क्या असम्भावना है ? इस प्रकार ष्ट्रथा सन्देहों को उठाकर, वेद को अङ्गहीन करदेना केवल पक्षपात से भरी हुई कपोलकल्पनामात्र है। एतादृश अकिश्चित्कर युक्ति में तात्त्विकता कुछ नहीं है, क्योंकि ब्राह्मणभाग वेद है या नहीं, इस विषय के निश्चय करने के लिये दो चार कल्पनाएं करदेनी, अथवा अपनी तरफ से अर्थ वि-गाड़ कर दो चार प्रमाण भर देने ही यथेष्ट नहीं होते। इसमें वेद का वेदत्व क्या है ? किँ इसण वेद है ? कौन कौन विषयों के रहने से वेद तत्पदवाच्य होसका है ? अथवा न रहने से अपूर्णता की सम्भावना होसक्री है ? ब्राह्मण-भाग को वेदत्व से च्युत करने के पहिले इन सब विषयों पर विचार करना पड़ैगा। पहिले ही कहा जा चुका है कि वेद के वेदत्व के विषय में स्मृति आज्ञा करती है कि पत्यक्ष व अनुमान के द्वारा जिस वस्तु की प्राप्ति नहीं होसक्की है, वेद उस वस्तु को पाप्त कराता है, यही वेद का वेदत्व है। अब निष्पक्ष विचार करने पर सभी को विदित होगा कि लौकिक प्रत्यक्ष व अनुमान से अतीत जो आध्यात्मिक ब्रह्मपंद की प्राप्ति, उसमें ब्राह्मणभाग की ही सहायता अधिक लीजाती है, क्योंकि उपनिषद् ब्राह्मणभाग के ही अन्तर्गत हैं जिन में ब्रह्मतत्त्व का पूर्णतया निरूपण किया गया है। अतः इस विषय में सन्देह करना निरर्थक है। कर्म, उपासना, ज्ञान, तीनों की पूर्णता रहने से वेद की पूर्णता श्रौर श्रपौरुषेयता है, क्योंकि पूर्ण भगवान का वाक्य वेद तभी होसक्ना है कि जब इसमें जीव को ब्रह्मभाव में लाने की पूर्ण शक्ति हो । ब्रह्मभावनाप्ति तभी होसक्ती है कि जब सत्भाव, चिद्राव और त्रानन्दभाव की पूर्णतया उपलब्धि हो। कर्म्म के द्वारा सद्भाव, उपासना के द्वारा त्रानन्द और ज्ञानद्वारा चिद्धाव की उपलब्धि होती है। अतः वेद के तीनकाएड हैं। यथा-मन्त्रभाग उपासनाकाएड, ब्राह्मणभाग कर्म्मकाएड और

श्रारएयकभाग ज्ञानकाएड। इसलिये ब्राह्मणभाग श्रीर तदन्तर्गत श्रार-एयक व उपनिषद्भाग के न रहने से वेद की अपौरुषेयता तथा पूर्णता सर्वथा खिएडत होती है। भाग पद के कहने से ही यह बात सिद्ध होती है कि केवल मन्त्र ही वेद नहीं हैं। क्योंकि भाग शब्द भागान्तर की सूचना करता है। केवल मन्त्रही वेद होता तो मन्त्रभाग नहीं कहा जाता, केवल मन्त्र कहा जाता। परन्तु जब ऐसा कहा जाता है तो इससे निश्चय होता है कि मन्त्र-भाग के सिवाय वेद का और भी भाग है जो ब्राह्मण और तदन्तर्गत आर-एयक है और इन सब के मिलने से ही समस्त भाग से पूर्ण वेदमूर्ति नयन-गोचर होगी जो साधकों के कल्याण करने में सर्व्वथा समर्थ होगी। अधि-कन्तु यहभी पहले कहा जा चुका है कि मन्त्र, ब्राह्मण और आरएयक में प्रधानतः उपासना कर्म्म और ज्ञान का वर्णन होने पर भी साधारणतः पत्येक भाग में ही तीनों का वर्णन है, क्योंकि पूर्ण वस्तु के पत्येक अङ्ग में भी पूर्णता का आभास रहा करता है। इस मकार से विचार करने पर भी मालूम होगा कि कम्म, उपासना व ज्ञानकी पूर्णता एकाधार में ब्राह्मण में जितनी मिलेगी, संहिता में इतनी नहीं मिलेगी क्योंकि ज्ञानकी पूर्णता तो ब्राह्मणान्तर्गत उपनिषद् में ही है। तथा अस्पष्ट कर्म्म व उपासना के मन्त्रों को स्पष्टतया ब्राह्मणों में खोल दिया गया है, अतः इसमें पूर्णता का और जीवकल्या एकारिता का लक्षण अधिक है, इस लिये एतादश विस्तार श्रीर विद्वत्ति ब्राह्मणभाग का भूषण है, दूषण नहीं। श्रतः इसको परतः प्रमाण कहना भ्रान्तिमात्र है । इसके अतिरिक्त गुण व भाव के विषय में भी पर्यालोचना करने से ब्राह्मणभाग के श्रापीरुषेय होने में कोई सन्देह नहीं हो सक्ता। गुण व भाव के विषय में पहिलेही वहुत कुछ कहा जा चुका है अतः पुनकक्ति निष्पयोजन है। त्रिगुण श्रौर त्रिभाव की जिस मकार की पूर्णता होने से वेद भगवद्वाक्य कहा जा सक्ना है वे सव लक्षण ब्राह्मण में वर्तमान हैं। ब्राह्मण में सात्त्विक, राजसिक, तामसिक अधिकारी के कल्याण व उन्नति के अर्थ तीन प्रकार की यज्ञविधि वताई गई है, ब्राह्मणभाग की पत्येक श्रुति में तीन तीन भाव भरे हुए हैं जिसको गवेषणापरायण परिहत लोग देखसक्के हैं। येही सब बातें हैं जिनपर विचार रखकर कौन भाग स्वतःप्रमाण है श्रीर कौन भाग नहीं, इसका विचार होना चाहिये। केवल

दो चार प्रमाणभूत रलोक या सूत्र का अर्थ बिगाइने से तत्त्व निर्णय नहीं होता, किन्तु प्रगल्भतामात्र होती है। शब्द पर शास्त्रार्थ और वस्तु है एवं ज्ञानराज्य में तथा भावराज्य में प्रवेश और वस्तु है। वेद शब्दराज्य की वस्तु नहीं है, परन्तु ज्ञान और भावराज्य की वस्तु है। अतः तत्त्वानुसंन्धित्सु पुरुष इन सब बातों पर ध्यान रखकर विचार करने से अवश्य जान सकेंगे कि ब्राह्मण सर्व्वथा स्वतःप्रमाण है। इन्हीं सब विषयों के कारणही महर्षि जैमिनी ने अपने प्रणीत मीमांसादर्शन में मन्त्र व ब्राह्मण दोनों को वेद कहते हुए ब्राह्मणभाग का ही प्राधान्य निर्देश किया है। यथा प्रथमाध्याय के द्वितीय पाद का प्रथम सूत्रः—

#### आम्रायस्य क्रियार्थत्वादानंर्थक्य-मतदर्थानां तस्मादनित्यसुच्यते ।

इस सूत्र में उन्होंने क्रियार्थक श्रुति अर्थात् ब्राह्मण को ही वेद कहकर, जो श्रुति क्रियार्थक नहीं है उसका दृथात्व प्रतिपादन किया है। इस प्रकार पूर्व्वपक्षमें ब्राह्मणभाग की श्रेष्ठता प्रतिपादन करके परचात् उत्तरपक्ष में मन्त्रभाग को भी श्रुति कहकर दोनों ही को सम्हाल लिया है। प्रथम अध्याय के द्वितीय पाद के सप्तम सूत्र में कहा है कि:-

#### विधिना त्वेकवाक्यत्वात् स्तुत्यर्थेन विधीनां स्युः।

मन्त्रभाग क्रियासम्बद्ध न होने पर भी विधि के उद्देश्य से एक ही
पकार का होने से प्रमाणपदवी पर प्रतिष्ठा पाने योग्य है क्यों कि मन्त्रभाग
स्तुतिमूलक है और स्तुति के द्वारा विधि के विषय में प्ररोचना होती है।
स्तुतिमूलक मन्त्रसमूह क्रियाओं की पेरणा करके अनुष्ठाता का उपकार
करते हैं, इस लिये मन्त्र भी वेद में प्रमाण हैं। इस पकार महर्षि जैमिनि
ने ब्राह्मण व मन्त्र दोनों को ही वेद कहकर ब्राह्मणभाग का प्राधान्य
निर्देश किया है।

द्वितीयतः केवल शाब्द प्रमाण पर निर्भर करने से भी ब्राह्मणभाग का परतः प्रमाण होना सिद्ध नहीं होता, क्योंकि बहुत प्रामाणिक ग्रन्थों में भी ब्राह्मण्येय वेदान्तर्गत है, ब्रातः इसको स्वतः प्रमाण कहा गया है। पारस्कर गृह्मसूत्र में वचन है कि!-

# विधिर्विधेयस्तर्कश्च वेदः।

इसमें विधिनिषेधात्मक श्रुति को स्पष्ट शब्द से वेद कहा गया है। ब्राह्मण भाग विधि या निषेधात्मक है क्योंकि इसमें ज्योतिष्टोम, गर्भाधानादि विधियों का वर्णन है और विधेय मन्त्रभाग है। अतः पारस्कर की सम्मति के अनुसार दोनों ही वेद के अन्तर्भूत हैं। भगवान मनुजी ने भी ऐसाही कहा है। मनुसंहिता द्वितीय अध्याय-

> श्चितिदेधन्तु यत्र स्यात्तत्र धर्मावुभौ स्मृतौ। उभाविप हि तौ धर्मौ सम्यगुक्तौ मनीिषभिः॥ उदितेऽनुदिते चैव समयाध्युषिते तथा। सर्विथा वर्तते यज्ञ इतीयं वैदिकी श्चितिः॥

जहां पर दो श्रुति परस्पर विरुद्ध प्रतीत हों वहां दोनों को ही धर्म्मजनक समक्षना चाहिये ऐसा मनीषिगण ने कहा है। इस के दृष्टान्तरूप
से मनुजी कहते हैं कि जैसा वेद में वचन मिलता है कि सूर्य्य के उदयकाल
में होम करना चाहिये, अनुद्यकाल में होम करना चाहिये और सूर्य्य या
नक्षत्ररहित काल में भी होम करना चाहिये। इस प्रकार से परस्पर विरुद्ध
श्रुति होने पर भी अधिकारिभेद से सभी माननीय है, यही भगतान् मनु के
वचन का तात्पर्य है। इसमें मनुजीने उदितकाल में होम, अनुदितकाल
में होम इत्यादि आज्ञाओं को वैदिकी श्रुति कहा है, परन्तु यह सव आज्ञा
वेद के ब्राह्मणभाग की है। अतः ब्राह्मणभाग भी स्वतः प्रमाण वेद के
अन्तर्गत है, ऐसा मनुजी का भी सिद्धान्त प्रमाणित हुआ।

अर्वाचीन पुरुषों की दूसरी युक्ति यह है कि ब्राह्मणभाग में बहुमकार ऋषि मुनि और राजाओं का इतिहास और पुराणादि की वातें लिखी हैं इसलिये ब्राह्मण वेद नहीं होसका है, क्योंकि इतिहास जिसका हो उसके जन्म के बाद ही लिखा जासका है, पहले नहीं। और उन लोगों ने इससे यह भी सिद्धान्त निकाला है कि ब्राह्मणभाग ही इतिहास पुराण गाथादि है, इससे अलग इतिहास पुराणादि नहीं है। यह युक्ति सर्व्वथा अकिश्चित्कर है। पहले यह बात समभनी चाहिये कि पुराण वेद से कोई भिन्न वस्तु नहीं है। जो इतिहास या गाथा वेद में हैं उसी को ही पुराणों में सरल

श्रीर विस्तार करके भिन्न भिन्न प्रकार से वर्णन किया गया है। जैसा कि श्रातपथ ब्राह्मण में जलद्वावन का इतिहास और अवतारों की कथा, ऐतरेय ब्राह्मण में देवासुरसंग्राम का इतिहास और हिरश्चन्द्र की गाथा। यही सब विषय पुराणों में वर्णन किये गये हैं। इनमें जो कहीं कहीं परस्पर विरोध पाये जाते हैं, वे विरोध तात्त्विक नहीं हैं, किन्तु भाव की भिन्नता के अनुसार हैं। क्योंकि पुराणों की रचना भावों के अनुसार हुआ करती हैं जिसके रहस्य को आगे वता के । इसिलिये ब्राह्मण को ही पुराण मानकर अष्टादश पुराणों के उड़ा देने की बुद्धि आनित युक्त है, इसमें सन्देह नहीं। दितीयतः इतिहास और पुराण के सम्बन्ध से ही ब्राह्मणभाग परतः प्रमाण हो जायगा, यह सिद्धान्त सर्व्वथा मिथ्या है। क्योंकि वाजसनेयी ब्राह्मणो-पनिषद् में लिखा है कि:—

अस्य महतोसूतस्य निश्वसितमेत-हग्वेदो यजुर्वेदः सामवेदोऽथर्वाङ्गिरस इतिहासः पुराणम् ।

इस श्रुति से यह सिद्धान्त निकलता है कि ऋक् आदि चार वेद, इतिहास, पुराण आदि सब ही भगवान का निश्वास है। प्रथम तो यह वात
सत्य है कि ऋगादि चार वेद ही मन्त्र-ब्राह्मणात्मक और ११८० शाखात्मक हैं क्योंकि इसकी अन्यथासिद्धि में कोई प्रमाण नहीं है। द्वितीयतः
यदि ऋगादि को केवल संहिता मानकर इतिहास पुराण को ही ब्राह्मण
माना जाय, तथापि इतिहास पुराण परतः प्रमाण कैसे हो सकते हैं १ क्योंकि
ऋग्वेद यजुर्वेद आदि की न्यांई इतिहास पुराण भी भगवान का निश्वास
ही हैं। इसलिये एक ही निश्वास से निकले हुए वेद स्वतः प्रमाण और
इतिहास पुराण परतः प्रमाण होजाय इसका कारण क्या १ भगवान के
निश्वास में ऐसा गड़बड़ क्यों होजायगा १ निश्वास शब्द में दो भाव
रक्ते गये हैं। पहला यह है कि निश्वास की तरह प्राकृतिकरूप से सृष्टि
के पहले वेद, इतिहास, पुराण, सबही ऋषियों के अन्तः करण में प्रकट हुए,
जिसका रहस्य पिढ़ले वर्णन किया गया है और इसीकारण गाथाएँ वेद
में भी मिलती हैं। अतः इससे सिद्धान्त हुआ कि संहिता और ब्राह्मण

दो ही स्वतः प्रमाण हैं। निश्वास शब्द का दूसरा भाव यह है कि जिस मकार निश्वास यावद्रव्य भावी होता है, उसी प्रकार नित्य भगवान के निश्वासरूपी वेद इतिहास और पुराण भी नित्य हैं, केवल युग में पैदा होनेवाले जीवों के कम्मीनुसार प्रकट हुआ करते हैं। इसीलिये स्मृतिकार ने कहा है कि:—

# युगान्ते उन्तर्हितान्वेदानसेतिहासान्महर्षयः। लेभिरे तपसा पूर्वमनुज्ञाताः स्वयम्भुवा॥

सृष्टि के पहले ब्रह्माजी से आज्ञा प्राप्त होकर महर्षियों ने सेतिहास वेदों को माप्त किया। इसमें सेतिहास अर्थात् इतिहास के सहित वेदों को प्राप्त किया, ऐसा कहने से मन्त्र और ब्राह्मण दोनों की ही वेद संज्ञा स्मृतिकार को अभिमत है ऐसा सिद्ध होता है । इस प्रकार सेतिहास वेद अर्थात् मन्त्रब्राह्मणात्मक वेद छष्टि के पहले महर्षियों के समाथि-शुद्ध अन्तःकरण में प्रकट होते हैं। अतः दोनों ही स्वतःप्रमाण हैं, इसमें सन्देह नहीं। विचार करने पर मालूम होगा कि ब्राह्मण भाग में जो इतिहास मिलते हैं उससे ब्राह्मणभाग के वेदत्व की हानि नहीं होती है, अधिकनतु पुष्टि होती है क्यों कि वेद जब पूर्ण हैं और सकत अधिकारी का कल्याण करना ही जब वेद का वेदत्व है, तव जहां रजोगुणमूलक क्रिया-काएड का वर्णन होगा वहां क्रिया-काएड से सम्बन्ध रखनेवाले इतिहास का रहना भी आव-रयकीय है। ब्राह्मण भाग में वैंदिकी क्रियाविधि का उपदेश है अतः उसमें इतिहास का भी वर्णन होना स्वतः सिद्ध है। इससे ब्राह्मणभाग के स्वतः प्रमाणता में कोई दोप स्पर्श नहीं करता है। ऋषि मुनि व राजाओं के इति-हास होने से ब्राह्मणभाग स्वतः प्रमाण नहीं होसक्का, क्योंकि जिनके इति-हास हैं वे उनके जन्म के वाद लिखे जाते हैं, ऐसी युक्ति का कोई मूल्य नहीं है। वेद जब ज्ञानस्वरूप है तो वेद का वेदत्व तो यही होना चाहिये कि भूत भविष्यत् वर्त्तमान सभी वस्तु उसमें पहले से वर्णित हो । ऋषि लोगों की योगशंकि और तपःशक्ति में ही जब ऐसा प्रभाव था कि भविष्यत् को करामलकवत् देख सक्ते थे, तो जो भगवान् देश काल वस्तु से अपरिच्छित्र और महर्षियों के भी गुरु हैं, उनकी वाणीरूपी वेद ने

अगर दो चार महर्षि, मुनि या राजाओं के इतिहास पहिलो ही से कहदिये तो इसमें इस प्रकार सन्देह और परतः प्रमाणता की कल्पना कैसे हो सक्ती है ? महर्षि पतञ्जलिजी ने योगदरीन में कहा है कि:—

#### स एव पूर्वेषामि गुरुः कालेनानवच्छेदात्।

वे ही सबके गुरु हैं क्योंकि वे काल से परिच्छिन नहीं हैं। अतः इतिहास के होने से ही ब्राह्मण परतः प्रमाण नहीं होसक्का है। ब्रौर ऐसा कहने से मन्त्रभाग पर भी परतः प्रमाणापत्ति होजायगी, क्योंकि उसमें भी बहुत प्रकार के इतिहास हैं। यथा-ऋग्वेद के चतुर्थ मण्डल के चतुर्थ सृक्ष में सुसज्जित गजस्कन्धारूढ राजा का युद्धगमन लिखा है, और उस मएडल के तृतीय सूक्त में ऐरावत इस्ती, उचैं अवा आदि अश्व का विवरण लिखा है। सप्तम मण्डल के १ द सूक्त में सुदास का और चतुर्थ मण्डल के १८ और २८ सूक्त में कुत्स व इन्द्र का शत्रुसंहार लिखा है। कुयव, श्रयु श्रीर कृष्णदस्यु का विवरण मथम मण्डल के १०४ सूक्त तथा सप्तम मण्डल के ६६ सूक्त में है। दुर्योणि राजा का विवरण प्रथम मण्डल के १७४ सूक्त में है। इसी मण्डल के ११६ सूक्त में वर्णन है कि राजिं तुम्र ने अपने पुत्र भुज्यु को ससैन्य दिग्विजय करने के लिये भेजा था। पष्ट मएडल के ७५ सूक्त में घोड़ा और धनुर्वाण मभृति का विशेष वर्णन है। क्या इन सब राजा, गज, मनुष्य, राजिषे, घोड़ा आदि के इतिहास ऋग्वेद में देखने से यह सिद्धान्त करना होगा कि उन सब मनुष्यों के जन्म के वाद ही ऋग्वेदसंहिता की सृष्टि हुई थी ? कदापि नहीं । क्योंकि ऐसा करने से मन्त्रभाग भी परतःप्रमाण और अनित्य होजायगा। और इन सब मनुष्य या राजाओं के नामों का अर्थ विगाड़कर दूसरा अर्थ करदेना भी केवल पाणिंडत्याभिमान मात्र है, सत्य नहीं है। यह सभी वेद की त्रिकालदर्शिता का परिचय है । जिसमें कल्प कल्पान्तर का ज्ञान दर्पण की तरह भलक रहा है, उसके लिये भूत भविष्यत् वर्त्तमान का विषय पहले ही से कहदेना कोई असम्भव वात नहीं है। अतः बाह्मणभाग के विषय में ऐसा सन्देह नहीं होना चाहिये।

यह वात पहले ही सिद्ध करदी गई है कि महर्पि जैमिनि ने मन्त्र और

बाह्मण दोनों को ही वेद माना है। उन्होंने स्वप्रणीत पूर्व-मीमांसा-दर्शन में भी मन्त्र श्रीर ब्राह्मण का लक्षण वर्णन करते समय सूत्र कहा है कि:—

#### तचोदकेषु मन्त्राख्या। शेषे बाह्मणशब्दः।

इनमें उन्होंने स्तुतिद्वारा मरोचक श्रुतियों को मन्त्र कहकर, मन्त्राविशिष्ट वेदभाग को ब्राह्मण कहा है। यदि ब्राह्मण वेद न होता तो जैमिनि महिषिं "शेषे ब्राह्मणशब्दः" ऐसा सूत्र नहीं करते क्योंकि किसी वस्तु का शेष उससे भिन्न पदार्थ नहीं होता है, परन्तु उसीके ही अन्तर्गत होता है। इसितिये ब्राह्मणभाग जब मन्त्रभाग का अवशेष अंश है तो इसके स्वतः प्रमाण होने में कोई सन्देह नहीं होसक्का। न्यायदर्शन के प्रणेता गौतम ऋषिने भी वेद के प्रमाणों पर कटाक्ष करने के निमित्त सूत्र कहा है कि:—

# तद्रामाग्यमनृतव्याघातपुनरुक्षदोषेभ्यः।

अनृत व्याघात आदि दोष होने के कारण वेद अप्रमाण है। न्यायदर्शन के भाष्यकार वात्स्यायन ऋषि ने इस सूत्र के भाष्य में लिखा है कि:-

पुत्रकामः पुत्रेष्ट्या यजेतेति नेष्टौ संस्थितायां पुत्रजन्म दृश्यते । दृष्टार्थस्य वाक्यस्य अनृत-त्वाददृष्टार्थमपि वाक्यं अग्निहोत्रं जुहुयात् स्वर्ग-कामः इत्याद्यनृतमिति ज्ञायते ।

वेद में लिखा है कि जिसको पुत्र की इच्छा हो वो पुत्रेष्टिनामक यज्ञ करे, परन्तु उक्त यज्ञ करने पर भी वहुत मनुष्यों के पुत्र नहीं होता है। अतः सिद्धान्त हुआ कि जब मत्यक्ष फल में मिध्यात्व है तो अदृष्ट फल, जैसा कि अग्निहोत्र करने से स्वर्ग होता है, यह भी मिध्या है। ज्याघात दोष दिखाने के लिये उन्होंने लिखा है कि:—

हवने उदिते होतव्यं अनुदिते होतव्यं समयाध्युषिते होतव्यमिति विधाय विहितं व्याहन्ति,

श्यावोऽस्याहुतिमभ्यवहराति य उदिते जुहोति, शवलोऽस्याहुतिमभ्यवहराति यो अनुदिते जु-होति, श्यावशवलो वास्याहुतिमभ्यवहरतो यः समयाध्युषिते जुहोति, व्याघाताचान्यतर-निमध्येति।

व्याघात दोष के होने से भी वेद-प्रामाण्य नहीं होसक्का है। जैसे एक स्थान में कहा है कि सूर्य के उदय होनेपर हवन करना चाहिये, फिर अन्यत्र कहा कि सूर्योदय के पहले होम करना चाहिये, ऐसे ही उदयकाल में होम करने से दोप और अनुदय काल में होम करने से दोप कहा है, ये दोनों बात परस्पर विरुद्ध होने से वाधित है, इसीको ही व्याघात दोप कहते हैं। इस तरह से अन्त व्याघात आदि दोष वेद में दिखाकर उसका अप्रामाण्य वताने के लिये वात्स्यायन ऋषि ने उदित होम, अनुदित होम, अग्निहोत्र, पुत्रेष्टि आदि जो कुछ यहाँ का दृष्टान्त दिया है ये सब दृष्टान्त ब्राह्मण भाग को वेद माना है। और यह वात पहिले ही कही गई है कि इन्हीं दृष्टान्तों के द्वारा भगवान मनुजीन भी ब्राह्मणभाग को वेद माना है। अतः न्यायदर्शन के :—

#### विद्धचर्थवादानुवादवचनविनियोगात्।

इस सूत्र के भाष्य में वात्स्यायन ऋषि. ने विधि, अर्थवाद और अनुवाद नामक तीन प्रकार के वचनों के लक्षण लिखे हैं, उनका सम्बन्ध दिखाकर उन वचनों को लौकिक वचन कहकर वात्स्यायन ऋषि ब्राह्मणभाग को वेद नहीं मानते थे ऐसा कहदेना सर्व्वथा पिथ्या है। क्योंकि उन्होंने पहले सूत्र में ही कई प्रकार के दृष्टान्तों से ब्राह्मणभाग को वेद कहा है। और इस के भाष्य में भी:—

विधिस्तु विनियोगोऽनुज्ञा वा यथा अग्निहोत्रं जुहुयात् स्वर्गकामः।

इस प्रकार कहकर उन्होंने पहले कही हुई अपनी सम्मति की पृष्टि ही की है, खराडन नहीं किया है। और दूसरी विचार करने योग्य बात

यह है कि नेद जब पूर्ण वस्तु है तो उसमें लौकिक अलौकिक सभी तरह के विषय आवेंगे। जैसा कि पहले ही कहा गया है कि वेद में लौकिक पदार्थविद्या (सायन्स) की वातें भी हैं और अलौकिक ब्रह्मज्ञान की वातें भी हैं। इस जिये ब्राह्मणभागमें विधि अर्थवाद आदि वचनों को देखकर उसे अलौकिक राज्य से गिराकर लौकिक में लेडालना विचार और वेद के रहस्य ज्ञान का परिचायक नहीं है, अतः ऐसा भ्रम नहीं होना चाहिये। महाभाष्यकार ने वेद के दृष्टान्त देते समय किसी ब्राह्मणभाग के मन्त्र का दृष्टान्त नहीं दिया है, इस लिये गौ अश्व आदि लौकिक दृष्टान्तों को ब्राह्मणभाग में खींचकर उसको वेदत्व से गिरा देना चाहिये, यह सिद्धान्त नितान्त अकिश्चित्कर है। किसी वात का दृष्टान्त देने के लिये पहिले से प्रतिज्ञा नहीं की जाती है, परन्तु दृष्टान्त प्रसङ्गोपात्त और प्रयोजनानुसार हुआ करते हैं। इस लिये महाभाष्यकार ने जैसा पसङ्ग देखा और जितने दृष्टान्त से प्रयोजन सिद्ध होता था, उतना ही उन्होंने दिया होगा । उसमें मन्त्रभाग से दिया या ब्राह्मण-भाग से दिया, ब्राह्मणभाग से न देने पर उसकी अपमाणता होजायगी, इस मकार चिन्ता का अवसर ही नहीं था। क्योंकि दृष्टान्त साधारणतया वेदविषयक था, वेद के भागविषयक नहीं था, श्रीर ब्राह्मणभाग में गौ अश्व आदि का दृष्टान्त है, इस लिये जहां कहीं गौ अरव का दृष्टान्त होगा, वह सब ब्राह्मणभाग का ही होना चाहिये यह सिद्धान्त किसी काम का नहीं है। इस मकार श्रुति, स्मृति, पुराण, दर्शन, सूत्र, भाष्य आदि समस्त प्रामाणिक ग्रन्थों पर प्रशिधान करने से विवेकी पुरुष को अवश्य मालूम होगा कि मन्त्र और ब्राह्मण दोनों ही वेद के विभाग हैं। अतः कर्म-उपासना और ज्ञान की शिक्षा के द्वारा समस्त जीवों को संसारसिन्धु के पार उतरने के लिये मन्त्र ब्राह्मण और आरएयकरूपी त्रिम्तिं के द्वारा सुशोभित वेद एक मात्र आश्रयस्थल हैं, इसमें सन्देह नहीं।

पूर्वि-कथित सिद्धान्तों के द्वारा निम्निलिखित विषय निश्चय हुए । वेद अनादि हैं । वेद के आविर्भाव के विचार से वेद भगवद्वाक्य हैं । वेद नित्य हैं । वेदों का वास्तवतः कदापि नाश नहीं होता । वेद के प्रामाएय के विषय में कोई शक्का करनी उचित नहीं है । वेद त्रिभावात्मक और त्रिगु- ए।त्मक, भाव और अधिकारों से पूर्ण होने के कारण पूर्ण ज्ञानमय हैं । वेद

सव अज्ञात, परन्तु आवश्यकीय विषयों के प्रकाशक हैं । वेद संशय, विपर्यय आदि सब पकार के दोषों से रहित हैं। वेद श्रीपरमात्मा, देवता और ऋषियों के द्वारा यथाक्रम प्रकट हुआ करते हैं। वेद धर्म्भ, अर्थ, काम और मोक्ष इन चारों प्रकार के फलों को समानरूप से देनेवाले हैं। वेद की श्रुतियां चाहे गद्यरूप में हों, चाहे पद्यरूप में हों और चाहे गानरूप में हों एवं चाहे वेद के विभाग ऋक् यजुः साम और अथर्विरूप से चार हों, वेद वस्तुतः एक ही है। महाप्रलय होने पर भी वेदों का नाश नहीं होता; महामलयावस्था में वे ज्ञानरूप से परमात्मा में स्थित रहते हैं। प्रलयावस्था में वेद परमात्मा में नित्यरूप से विराजमान रहते हुए सृष्टि अवस्था में श्रीव्रह्मा जी की आज्ञा से महर्पियों के अन्तः करण में आविर्भूत होकर, तत्पश्चात् ऋचात्रों के द्वारा जगत् में अक्षरमय स्थूल पुस्तकरूप से प्रकट होते हैं। वेद पूर्णज्ञानमय, त्रिगुणमय, अौर त्रिभावमय होने के कारण वेदों में मनुष्य की ऐहलौकिक उन्नति, पारलौकिक उन्नति और निर्वाणमुक्ति के उपयोगी सम्पूर्ण त्रावश्यकीय विषयों का वर्णन प्रकाशित हुन्या है। वेद मन्त्रभाग, ब्राह्मराभाग श्रीर उपनिषद्भाग, इन तीनों भागों में श्रीर कर्म्मकाएड, उपासनाकाएड और ज्ञानकाएड, इन तीनों काएडों में विभक्त है। मन्त्रभाग की न्यांई ब्राह्मणभाग ख्रौर उपनिषद्भाग, ये भी वेद ही हैं, इसमें कोई भी सन्देह नहीं । वेद की प्रत्येक ऋचा त्रिगुण और त्रिभाव से पूर्ण होने के कारण वेद ईश्वरकथित हैं इसमें भी सन्देह नहीं। वेद की प्रत्येक श्रुति त्रिभावमय और तीन प्रकारं के अर्थव ली हैं, जिनका पूरा पूरा भावार्थ समभाना साधारण वुद्धिगम्य नहीं है, वेद के तीनों अर्थ केवल योगी और तत्त्वज्ञानी ही समभासक्ते हैं। शिक्षा कल्प आदि वेद के छ: अङ्ग और वैदिक सप्तदर्शन शास्त्ररूपी वेदोपाङ्ग के भली भांति अध्ययन कियं विना विद्वान् के लिये भी वेदार्थ समभाना असम्भव है; इसीकारण प्रत्येक व्यक्ति वेदार्थ समभ नहीं सक्ता। प्रत्येक ऋचा के छन्द, देवता और ऋषि के जानने से उक्त ऋचा की अधिभूत अधिदैवं और अध्यात्म शक्ति का पता लगता है। सब देश के सब श्रेणी के विद्वान ही एकमत होकर स्वीकार करते हैं कि वेदों से पाचीन और कोई ग्रन्थ पृथिवी में नहीं है। ज्ञान अनन्त होने के कारण वेद अनन्त हैं, परन्तु इस वर्त्तमान करप में वेद की ११८० शाखा प्रचित थीं; यद्यिप शाखाओं की संख्या के विषय में कई एक मतभेद हैं, किन्तु यदि यही संख्या स्वीकार की जाय तो यह मानना ही पड़िगा कि इस कल्प में ११८० मन्त्रसंहिता, ११८० ब्राह्मण ब्रीर ११८० उपनिषद विद्यमान थे, परन्तु कालप्रभाव से अब इस समय इसका सहस्रांश भी नहीं मिलता। जो अदूरदर्शी व्यक्ति केवल मन्त्रभाग को ही वेद करके मानते हैं और ब्राह्मणभाग को वेद नहीं कहते, उनका सिद्धान्त सर्व्या अवपूर्ण है। पुराणों की समाधि भाषा, परकीय भाषा और लौकिक भाषा के अनुरूप वेदों में भी इतिहासादिक कई मकार का वर्णन मिलना विद्यानविरुद्ध नहीं है।

वेदाविभीव के विज्ञान के समभ्रतने के उपयोगी दो चार विषय यहां कहने योग्य हैं। ज्ञान आत्मा का स्वरूप है। पूर्णज्ञान की स्थिति परमात्मा ब्रह्म में ही नित्य रहती है । ज्ञानाविभीव और तिरोभाव की चार दशा तस्वज्ञानी महात्माओं ने मानी है; उन्हीं चारों दशा का नाम आभासज्ञान, दार्शनिकज्ञान, तटस्थज्ञान और स्वरूपज्ञान है । स्वरूपज्ञान से ही मुक्कि-दात्री महाविद्या का सम्बन्ध है । ज्ञान के प्रकाशक ग्रौर ज्ञान के चालक श्रीभगवान् की नित्य विराजमान दैवी शक्तियाँ हैं वे ऋषि कहलाते हैं। ज्ञान की इन चारों अवस्थाओं का और ज्ञान के चालक ऋषियों का विस्तारित वर्णन इस समुद्धास के अन्तिम अध्याय में किया जायगा। जैसे अधर्म के नाश और धर्म्म की रक्षा के अर्थ श्री भगवान के अंशावतार और पूर्णावतारा का शकट्य इस संसार में समय समय पर हुआ करता है, उसी प्रकार अज्ञान का नाश और ज्ञान के विस्तार के अर्थ उक्क नित्य ऋषियों के पूर्णावतार और अंशावतार समय समय पर संसार में प्रकट हुआ करते हैं। उक्त ऋषियों के पूर्णावतारों का जन्म मायः मन्वन्तर के प्रथम में ही हुआ करता है। उस समय उपस्थित यन्त्रन्तर के उपयोगी ज्ञान के पकाश के अर्थ, ज्ञान की वीजभूत ऋचाएँ उक्क पूर्णावतार ऋषियों के अन्तः करण में स्वतः ही प्रकाशित होती हैं। कालप्रभाव से वेद क्रमशः लुप्त होजाने पर पुनः अन्य मन्त्रन्तर के प्रथम में इसी प्रकार से प्रकाशित होजाते हैं। वेद का सम्बन्ध यद्यपि आभास, दर्शन, ज्ञान और विद्या इन चारों के साथ होने पर भी वेदातिर्भाव का सम्बन्ध केवल ज्ञानजननी महाविद्या

के साथ ही साक्षात्रूप से रहने के कारण ऋषिगण विना अन्य सहायता के श्रीभगवत्कुपा से ऋचाओं को अपने अन्तः करण में प्राप्त करते हैं। यही वेदाविभाव का अतिगृढ़ रहस्य है।

द्वितीय समुद्धास का प्रथम अध्याय समाप्त हुआ।

# वेदाङ्ग।

वेदार्थ अतिदुर्ज्ञेय है। जिस प्रकार समाधिस्थ पुरुष ही ब्रह्मदर्शन में स-मर्थ होसक्ता है, उसी प्रकार समाधियुक्त अन्तः करण द्वारा ही शब्दब्रह्मरूपी वेद का यथार्थ अर्थ समभा जासक्ता है, परन्तु योगी की पदवी को प्राप्त करनेवाले सौभाग्यवान् महापुरुष कमही होते हैं। श्रीगीताजी में लिखा है कि:-

#### मनुष्याणां सहस्रेषु कश्चिद्यतति सिद्धये। यततामपि सिद्धानां कश्चिन्मां वेत्ति तत्त्वतः॥

हजारों मनुष्यों में कोई ही योगी होने का पयत्न करता है और अनेक यत्न करनेवालों में से कोई ही समाधिस्थ होकर भगवत्साक्षात्कार करसक्का है। वेदवाक्यही जब ज्ञान और विज्ञान पाने के एकमात्र लोकिक उपाय हैं तो लौकिक रूप से वेद को समभने की युक्ति ही सर्व्वसाधारण के लिये हितकारिणी होसक्ती है। परन्तु वेद जब अलौकिक ज्ञानभागडार के आधार-रूप हैं तो लौकिक पुरुषार्थद्वारा अलौकिक वैदिक ज्ञान के प्राप्त करने की अपयोगिनी बुद्धि का लाभ करने के अर्थ कुछ असाधारण यत्न की ही आवश्यकता है। अर्थात् जिस प्रकार साधारण व्याकरण एवं काव्य कोष आदि के पाठ करने से ही पण्डितगण सब अन्यान्य संस्कृत ग्रन्थों के समभने की अपयुक्त बुद्धि को प्राप्त करलिया करते हैं, केवल वैसी ही साधारण योग्यताद्वारा वैदिक ज्ञान की प्राप्त कदापि नहीं होसक्ती। विना षडक्तों में पूर्ण योग्यता प्राप्त किये जिज्ञासुगण कदापि वेदार्थ समभने में समर्थ नहीं होसक्ते। जिस प्रकार किसी पुरुष की परीक्षा की जाती है तो पहले उसकी आकृति, चेष्टा, गुण, प्रकृति, चरित्र आदि अनेक वातों के जानने की आवश्यकती होती है, और इन वातों के जानने से उस व्यक्ति का पूर्ण

रीति से परिचय होसक्का है, अन्यथा नहीं। उसी नियम के अनुसार वेद-पाठद्वारा वैदिक तात्पर्यों के समभाने के अर्थ योग्य बुद्धि का सम्पादन तभी होसक्का है, जब पडक्क पूर्णरूप से अभ्यस्त होजायँ। वैदिक पडक्क के नाम मुपंडकोपनिषद् में इस प्रकार हैं।

शिक्षा कल्पो व्याकरणं निरुक्तं छन्दो ज्योतिषमिति । शिक्षाः, कल्प, व्याकरणः, निरुक्तः, छन्द और ज्योतिष । शास्त्रों में तिसा है कि:-

छन्दःपादौ तु वेदस्य हस्तौ कल्पोऽथ पठ्यते । ज्योतिषामयनं चक्षुर्निरुक्तं श्रोत्रमुच्यते ॥ शिक्षा घाणं तु वेदस्य मुखं व्याकरणं स्मृतम् ।

इस वेद पुरुष के छन्दःशास्त्र चरण, कल्पशास्त्र (कर्म्मकाएड ग्रन्थ) इस्त, ज्योतिषशास्त्र नयन, निरुक्तशास्त्र कर्ण, शिक्षाशास्त्र नासिका और व्याकरणशास्त्र मुखरूप हैं।

#### (शिक्षा शास्त्र)

शिक्षाशास्त्र में वेद के पाठ करने की शैली विस्तृत रीति से वर्णित हैं। वैदिक ज्ञानपाप्ति के अर्थ पाठ ही प्रथमस्थानीय है। इस कारण शिक्षाशास्त्र की सर्व्तप्रथम आवश्यकता मानी गई है। शब्द के साथ शाब्दिक-भाव का और वाचक के साथ वाच्य का तादात्म्य सम्बन्ध है; इस विषय को दर्शनशास्त्रों ने भलीभांति सिद्ध कर दिखाया है। परन्तु शब्द की शक्ति तब ही पूर्णरूप से प्रकाशित होसक्ती है जब शब्द अपने पूर्णरूप में उचिति हो। फलतः अंलोकिक शिक्षपूर्ण वेद के पदसमृह द्वारा तब ही पूर्णलाभ होसक्ता है कि जब वे अपनी वैज्ञानिक शिक्षपुक्त यथावत् ध्विन के साथ बोले जायँ। वेद शब्दमय ब्रह्म हैं। अपिच शब्द-विज्ञान के यथावत् क्रम के अनुसार वेदपाठ व गान करने की शैली इस शास्त्र में आविष्कृत कीगई है। शब्द, वर्णात्मक व ध्वन्यात्मक भेद से दो भागों में विभक्त है, इसी कारण वेद पाठ के केवल वर्णात्मक शिक्षा अंश का हस्वादि भेद से साधारण शिक्षाशास्त्र में वर्णन कियागया है, एवं ध्वन्यात्मक

पकरण का पड्ज आदि विभाग के अनुसार गान्धर्व उपवेद आदि में वर्णन कियागया है। शब्दब्रह्म के इस्व आदि विभाग अथवा गानोपयोगी पद्ज आदि विभाग ही उनके पूर्णरूपका आविभीव किया करते हैं। स्वर के हस्वादि तीन साधारण भेद और पड्ज आदि सात असाधारण भेद हैं। साधीरण श्रीर श्रसाधारण होने के कारण उनके द्वारा साधारण एवं श्रसाधारण शक्ति की उत्पत्ति हुआ करती है। मन्त्रों में सङ्गीत का सम्बन्ध होजाने से सामवेद की महिमा सर्व्वीपरि कहीगई है। वेद की साधारण शिक्षा में केवल हस्वादि तीन स्वरभेदों का वर्णन, पाठ की शैली और इस्तचालनादि वहिः क्रिया की शैली का वर्णन कियागया है, श्रौर सामवेदसम्बन्धीय सङ्गीत शिक्षा में इन तीनों स्वरभेदों से और सात स्वरों की उत्पत्ति दिखाकर उन्हींकी सहायता से मूर्च्जना आदि और असाधारण सूक्ष्मशक्ति की उत्पत्तिद्वारा शब्दविज्ञान की और ही कुछ विशेष अलौकिकता आविष्कृत की गई है। आज दिन जिस पकार सङ्गीतशास्त्र केवल लौकिक यानन्दसम्बन्धीय शिल्प समभा जाता है, वास्तव में पूज्यपाद महर्षिगण द्वारा आविष्कृत गान्धर्व्व उपवेद वैसा शास्त्र नहीं है। आर्थ्यनाति की सङ्गीत विद्या उच वैज्ञानिक शास्त्र है और इसी अलौकिक विद्या की सहायता से वेदमन्त्रों से अलौकिक शक्तियों की जत्पत्ति हुआ करती है। पूज्यपाद नारद आदि महर्षियों के शिक्षाग्रन्थ पाठ करने से विदित होसकेगा कि इस्य आदि तीन स्वरों के विस्तार से सप्तस्वर, इक्षीस मूर्च्छना, और वाईस श्रुति, तदनन्तर इनके विस्तार से अनेक राग रागिनियों की किस मकार सृष्टि हुई है। संङ्गीतरबाकर में लिखा है कि:-

> श्रुतिभ्यस्तु स्वराः षड्जर्षभगान्धारमध्यमाः । पश्रमो धैवतश्चाऽथ निषाद इति सप्त ते ॥ तेषां संज्ञाः सरिगमपधनीत्यपरा मताः । दीप्तायता च करुणा सदुर्मध्येति जातयः ॥ श्रुतीनां पश्च तासाश्च स्वरेष्वेवं व्यवस्थिताः । ते मन्द्रमध्यताराख्यस्थानभेदास्त्रिधामताः ॥ त एव विकृतावस्थाः द्वादश प्रतिपादिताः ।

इन स्वरिवभागों के द्वारा मनुष्य के चित्त पर कैसा प्रभाव पड़ना सम्भव है श्यह मनुष्पशरीर भी एक क्षुद्र ब्रह्मायह है, जो मृष्टि प्रकरण का नि-यम ब्रह्मायह में स्थित है वही नियम इस शरीर में भी पाया जाता है । इसी सृष्टिनयम के अनुसार शब्दस्रिष्ट त्रिगुणभेद से प्रथम स्थूल अवस्था में इस्व आदि तीन भेदों से युक्त होती है और द्वितीय सूक्ष्म अवस्था में स्रष्टि के स्वाभाविक सप्तभेद की न्यांई सप्तभेदयुक्त हुआ करती है । इन्हीं दोनों भेदों के अनुसार शिक्षाशास्त्रों का प्रणयन किया गया है । पाणिनीयशिक्षा में जिखा है कि:—

# श्रात्मा बुद्धचासमेत्यार्थान्मनो युङ्क्ते विवक्षया। मनः कायाग्निमाहन्ति स प्रेरयति मारुतम्। मारुतस्तुरासि चरन् मन्द्रं जनयति स्वरम्।

जिस समय इस शरीर में स्वरसम्बन्धिनी सृष्टि होती है तो उसी सृष्टि-नियम के अनुसार पथम आत्मा की पेरणा से बुद्धि, मन, पाणशक्ति, और माणवायु क्रमशः मेरित होकर तदनन्तर शब्द आविर्भूत होते समय शरीर के विशेष विशेष स्थानों का स्पर्श करते हुए शब्द को प्रकाशित करते हैं। फलतः प्रत्येक स्वर के साथ आत्मा का तादात्म्य सम्बन्ध रहा करता है। परन्तु वह आत्मशक्ति तव ही पूर्णरूप से मकाशित होसक्ती है कि जव वह यथावत् शब्द के आश्रय से ध्वनित होने पावे। जिस अध्यात्म-भाव का जो अधिभूत स्वर है वह तव ही यथावत् प्रकाशित होसक्का है जब वीच की अधिदैवशक्ति कार्य्यकारिणी हो । अपि च यदि पूर्वक्रम के अनुसार कार्य-कारिणी अधिदैवशक्ति सकल स्थानों में स्थायी न होसके और वायु को शब्द में परियात करने के पूर्व्य ही निर्व्यत होजाय तो जिस स्वर के द्वारा जिस मकार की शक्ति मकट होने की सम्भावना थी वह नहीं होसकेगी। इस कारण वेदमन्त्ररूप शब्दब्रह्म को अपने यथावत् शक्तियुक्त भाव में स्थिर रखने के अर्थ इस शिक्षाशास्त्र का प्रणयन किया गया है। प्रत्येक वेद की प्रत्येक शाखा के उचारण के निमित्त इस प्रकार शिक्षाप्रनथ थे जिनको "प्रतिशाखा" भी कहा जाता था। इस समय साधारणशिक्षा के बहुत थोड़े प्रन्थ मिलते हैं और सामशिक्षा जिसका विस्तार अधिक था उसके ग्रन्थ पायः लुप्त होगये हैं। सामिशक्षा के लोप होजाने से आर्थ्य जाति की वड़ी भारी क्षति हुई है। सामगान की यथार्थ शैली अनुसन्धान द्वारा आविष्कार करने की वड़ी आवश्यकता है।

#### (कल्प शास्त्र)

कल्पशास्त्र मनत्रसम्बन्धीय क्रियासिद्धांश का वर्णन करनेवाला है। जिस प्रकार विना यथावत् ध्वनि के सहित प्रकाशित हुए शब्दब्रह्मरूपी वेदमन्त्र पूर्ण फलपद नहीं हुआ करते उसी नियम के अनुसार वैदिक क्रियासिद्धांश में जब तक प्रत्येक क्रिया के वैदिककम्म-विज्ञानानुकूल साधनयुक्ति का अवलम्बन न किया जायगा तव तक वे क्रियासिद्धांश कदापि पूर्ण फलदायी नहीं होसकेंगे । इस वेदाक् में अग्निष्टोम आदि नाना याग, जपनयन आदि नाना संस्कार और ब्रह्मचर्य्य, गाईस्थ्य आदि आश्रमसम्बन्धीय नाना कम्मों की वहिरङ्ग साधनविधि का पूर्णरूप से वर्णन किया गया है। यह संसार कर्म्मिय है, इसलिये वेदों में कर्म का अधि-कार सबसे अधिक होने के कारण कल्पशास्त्र भी बहुत विस्तृत है। जितनी शाखाओं में वेद विभक्त है जतने ही स्वतन्त्र स्वतन्त्र कल्पशास्त्र हैं। ये शास्त्र सूत्रवद्ध होने के कारण कल्पसूत्र नाम से प्रसिद्ध हैं। संसार में भी दृष्टिगोचर होता है कि मुख से जिस भाव के शब्द मकाशित किये जायँ उसी भाव से युक्त वहिर्लक्षण प्रकाशित करने से शब्दों की शक्ति कुछ अधिक वद्गाती है; फलतः अन्तर्जगत् और वहिर्जगत्, स्वरूपब्रह्म और शुब्दब्रह्म, कारणब्रह्म और कार्यब्रह्म, इनका तादात्म्य सम्बन्ध रहने के कारण वैज्ञानिक युक्ति से निर्णीत कम्मेकाएड के प्रक्रियासपूह वेदोक्त अध्यातम लक्ष्य के साधनार्थ परम आवश्यकीय हैं, इसमें कुछ भी सन्देह नहीं है। वेद की ११८० शासाओं में से जिसकी जो शासा हो, बह स्वशाखा के अनुसार अपने अपने कल्पसूत्रों की सहायता से अपने विहित कर्म को नियमवद्ध करके अभ्युदय और निःश्रेयस पाप्त करें, यही कल्पशास्त्र का तात्पर्य है। इस समय जिस मकार वेद के संहिता, ब्राह्मण और आरएयक भागों का शतांश भी नहीं रहगया है उसी प्रकार अति विस्तृत कल्पसूत्र का शतांश भी नहीं रहगया है।

आजकल क्रियाकाएड में जितने कल्पसूत्रों का व्यवहार होता है वे प्रधा-नतः तीन भागों में विभक्त हैं; यथा-श्रोतसूत्र, धर्मसूत्र और गृह्यसूत्र । श्रीतसूत्र में यागयज्ञादि की विधि बताई गई है। सामाजिक जीवन यापन करने के लिये जितने प्रकार के नियम पालन करने होते हैं उन सर्वोंकी व्यवस्था धर्मसूत्रों में की गई है। गृह्यसूत्र में गृहधर्म की विधि वर्णित है अर्थात् जन्म से मृत्युपर्यन्त पिता, माता, पुत्र, पति, पत्नी आदि गृहस्थ वर्ग का परस्पर के प्रति क्या क्या कर्त्तव्य है इसका वर्णन उसमें है। अब भी गृह्यसूत्र के अनुसार जातकर्म्भ, विवाह आदि नित्य नैमित्तिक कर्म्म किये जाते हैं। उल्लिखित तीन श्रेणी के सूत्रों की पुनः अनेक शाखा हैं। श्रीत-सूत्र की शालाओं में से आश्वलायन, साङ्ख्यायन, मशक, लाहायन, द्राह्या-यन, बौधायन, भारद्वाज, आपस्तम्व, हिरएयकेशीन व कात्यायन; धर्म-सूत्र की शाखाओं में से वासिष्ठ, गौतम, वौधायन व आपस्तम्ब और गृह्य-सूत्र की शालाओं में से साङ्ख्यायन, आश्वलायन, पारस्कर व गोभिल श्रादि उन्नेख योग्य हैं। श्रीतसूत्र की आश्वलायन व साङ्ख्यायन शाला ऋग्वेद के अन्तर्गत हैं। मशक, लाष्टायन व द्राह्मायन शाखा सामवेद के अन्तर्गत हैं। वौधायन, भारद्वान, आपस्तम्व व हिरएयकेशीन कुष्ण-यजुर्वेद के अन्तर्गत हैं और कात्यायन शाखा शुक्र-यजुर्वेद के अन्तर्गत है। मशक श्रौतसूत्र में भिन्न भिन्न यज्ञों के मन्त्रसमूह लिखे हैं। वौधायनादि श्रौतसूत्रों में कृष्ण-यजुर्वेदान्तर्गत यज्ञप्रणाली का वर्णन किया गया है। धर्ममूत्रों में मानवधर्ममूत्र ही प्रधान थे । प्राचीनकाल में इसकी वड़ी कदर थी। अब यह नहीं मिलता है। परन्तु वासिष्ठ व गौतम धर्मिसूत्रों में उसके जो अनेक अंश उद्धृत किये गये थे वे सव अब भी मचिलत हैं। मनु याज्ञवलक्य आदि के संहितासमूह उन सब धर्ममूत्रों में से ही उत्पन्न हुए थे। विवाह, उपनयन, श्राद्ध आदि के समय जो यज्ञकम्में होते हैं वे सब गृह्मसूत्र के अनुसार ही किये जाते हैं। श्रौतसूत्र, धर्मसूत्र व गृह्मसूत्र तीनों मिलकर कल्पसूत्र कहलाते हैं। आपस्तम्ब का कल्पसूत्र अब भी मिलता है। उसके पहले २४ भागों में श्रौत या यागयहों का विषय, २६ व २७ वें भाग में गृह्यसूत्र का विषय और २८ व २६ वें भाग में धर्म्भसूत्र का विषय सिनविष्ट है। उसके ३० वें या सुलभसूत्र में यज्ञवेदी वनाने की

विधि वताई गई है जिससे पाचीन आय्यों में ज्यामिति विद्या की भी निपु-

#### (व्याकरण शास्त्र)

शिक्षा, कल्प, व्यांकरण, निरुक्त, छन्द श्रीर ज्योतिष ये छः क्रम है औ विद्यार्थियों के शिक्षा पाने के अनुसार श्रेणीवद्ध किये गये हैं, परन्तु वास्तव में शिक्षा के साथ छन्द का, व्याकरण के साथ निरुक्त का और कल्प के साथ ज्योतिष का घनिष्ठ सम्बन्ध है। श्रीर इन छःहों श्रङ्गों में क्रिया-सिद्धांश के विचार से शिक्षा और औपपत्तिक अंश के विचार से व्याकरण प्रथम त्रावरयकीय अङ्ग है। ये सब अङ्ग वैज्ञानिकविचार से पूर्ण हैं। व्याकरण शास्त्र शब्दानुशासन का द्वाररूप है। जिस प्रकार अन्तर्जगत्-सम्बन्धीय राज्य में प्रवेश करने के लिये योगशास्त्र द्वारभूत हैं, और उसका भगवान् पतञ्जलीजी ने " अथ योगानुशासनम् " कहकर पारम्भ किया है, उसी प्रकार शब्दब्रह्मरूपी स्थूल राज्य में यावत् पदार्थों का ग्रहण करने के लिये व्याकरण वेद का द्वाररूप है और इस शास्त्र का भी भगवान पतझली जीने " अथ शब्दानुशासनम् " कहकर पारम्भ किया है । जिस प्रकार शब्दमय मृष्टि के होते समय भाव से द्वति और दृत्ति से शब्द की उत्पत्ति होती है, एवं अन्तर्जगत् से वहिर्जगत् में शब्दों का आविर्भाव होते समय शब्दोत्पत्तिकारिणी शक्ति के चार भेद किये गये हैं; यथा-परा, पश्यन्ती, मध्यमा और वैलरी, उसी पकार शाब्दिक सृष्टि का लय होते समय अर्थात शब्द जब अन्तरीज्य में प्रवेश करता है तब शब्द से अर्थ और अर्थ से भाव की उत्पत्ति होती है। संस्कृत भाषा अपने नामानुसार संस्कृत श्रीर अपने सव अङ्गों में पूर्ण होने से सर्व्वथा नियमवद्ध है, इस कारण संस्कृतभाषा के लिये व्याकरण की सर्व्वीपरि आवश्यकता है। व्याकरण के द्वारा जब शब्द शुद्ध जिस्वे और पढ़े जायँगे तभी उनसे ठीक अर्थ का बोध होने से दुईंय भावों को समभाने में सहायता माप्त होगी। व्याकरण शास्त्र की एक विशेष महिमा यह भी है कि ज्योतिष के सदश यह शास्त्र मनुष्यों को वैदिक और लौकिक दोनों काय्यों में पूर्ण रीति से सहायता पदान करता है। इस शास्त्र के अनेक बड़े बड़े प्रन्थ लुप्त होगये हैं तौ भी कुछ त्रापिप्रनथ अव भी उपलब्ध होते हैं।

(निरुक्त शास्त्र)

व्याकरणशास्त्रद्वारा प्रथम शब्दार्थ का वोध होता है स्रोर तदनन्तर निरुक्त शास्त्रोक्त विज्ञानद्वारा वेद का भावार्थ समभने में सहायता प्राप्त हुआ अस्ती है। निरुक्तशास्त्र का भी निघएटु नाम से एक अन्तर्विभाग है। निघएदुद्वारा केवल वैदिक शब्दज्ञान में सहायता प्राप्त होती है। इस शास्त्र को वेद का कोष भी कह सक्ते हैं। वैदिक वर्णन-विचार के अनुसार वेद में कई प्रकार की भाषाएँ हैं और सृष्टि के त्रिविध परिणाम के अनुसार वेद में आध्यात्मिक, आधिदैविक और आधिभौतिक, इन त्रिविध भावों का भी वर्णन पाया जाता है। इन सवका विस्तृत ज्ञान निरुक्तशास्त्र के भलीभांति जानने से पाप्त हुआ करता है। निरुक्तविज्ञान का सार यह है कि जिस मकार व्याकरणशास्त्र शब्द को नित्य मानता है उसी मकार निरुक्तशास्त्र भाव को नित्य मानता है। जिस प्रकार व्याकरण-विज्ञानद्वारा श्रोंकाररूप से वेद की नित्यता विज्ञानसिद्ध है उसी प्रकार निरुक्त के श्रौर भी उच्च विज्ञानद्वारा भावमय अध्यात्मस्वरूप की नित्यता की सिद्धि द्वारा ज्ञानमय वेद की नित्यता प्रमाणित होती है। स्थूल वहिर्जगत् से लेकर सूक्ष्मातिसूक्ष्म अध्यात्मपद पर्यन्त सब ही भावमय है। सृष्टि की आदि, मध्य और अन्त इन तीनों अवस्थाओं में एकमात्र भावमय चेतनसत्ता ही समानरूप से स्थित रहा करती है; इस कारण भाव से ही जगत् की उत्पत्ति सर्व्वथा स्वीकार्य्य है। फलतः भाव प्रधान होने के कारण शब्द के अवलम्बन से भावराज्य की यथार्थ भूमि में पहुँचा देना ही इस शास्त्र का पुरुषार्थ है। माचीनकाल में निरुक्त शास्त्र का बहुत ही विस्तार था। पूज्यपाद महिषेगए। इस शास्त्र के अगिएत बड़े बड़े ग्रन्थ रच गये हैं, परन्तु नाना कारणों से श्रव उन प्रन्थों के नामों तक का संग्रह करना कठिन होगया है। चतुर्विंशति-मत नामक असाधारण पुस्तक का जितना अंश स्थान स्थान पर पाया जाता है उसके पाठ करने से ही निरुक्तशास्त्र की अलौकिकता और उसके असाधारण विस्तार के विषय में कुछ अनुमान किया जा सक्का है। आज कल निरुक्त का एक छोट।सा अंश यास्क्रमुनि का जो पडक्न निरुक्त के नाम से देखने में आता है वह पाचीन निरुक्त के कङ्काल की छायामात्र है। वेदों में लाघव गौरव विचार (इशारों के शब्दों से वहुत कुछ भाव समभ लेना )

होने के कारण विना निरुक्त शास्त्र की पूर्ण सहायता के आवाववाध होना असम्भव है। पूज्यपाद महर्षिगणकथित दर्शनशास्त्रों में लाघव-गौरव की अधिकता किस पकार है, सो वे विद्वान लोग स्वतः ही अनुमान करसके हैं जिन्होंने कभी विना भाष्यों की सहायता के दार्शनिक सूत्रों के समम्मने के लिये यन किया होगा। वेद यावत दार्शनिक तत्त्वों तथा विज्ञानों की खानि हैं इस कारण जनमें का लाघव-गौरव विचार पराकाष्ठा का ही होगा, इसमें सन्देह ही क्या है १ श्रुतियां का यह लाघव-गौरव विचार कई को-िटयों में विभक्त है। प्रथम तो त्रिभावात्मक, जिसका हम वर्णन पहले करचुके हैं और पुनः सप्तविज्ञानात्मक, जिसका वर्णन सप्तदर्शनों में संक्षेप से किया जायगा। यलुर्वेद में लिखा है कि:-

ये ते पाशा वरुण सप्त सप्त त्रेधा तिष्ठन्ति विशतारुशन्तः । सिनन्तु सर्व्वेऽनृतं वदन्तं यः सत्यवाद्यति तं सृजन्तु ।

ये त्रिविधभाव ही क्रमशः जीव के त्रिविध सुख और त्रिविध दुःख के अनुभव के हेतु हुआ करते हैं और यह सप्तविज्ञानमय सप्तदार्शनिक भूमि ही साधक को मुक्तिपद पाप्त करने के अर्थ सात नियमबद्ध सोपान हैं। तद्विरिक्त त्रिगुणभेद से सन्व, रज और तमोगुण के अनुसार उत्तम, मध्यम और किनष्ट अधिकार के रहस्यों का भेद श्रुतियों में रहना अवश्यम्भावी है, क्योंकि वे भेद भी त्रिगुणात्मक विश्व के अन्तर्गत शब्दब्रह्मही है और कम्म, उपासना और ज्ञान इन तीनों काएडों में ही अन्तर्याग और वहिर्यागरूप से दो प्रकार के यजन होना भी सर्व्यमान्य है। ऋग्माष्य में लिखा है कि:-

सर्वे वेदा अन्तर्यागपरा बहिर्यागपराश्चेति।

फलतः वेद के लाघव-गौरव विचार के विषय में भावुकगण भावों का जितना अधिक अनुसन्धान कर सकेंगे जतनी ही वेद के अनन्तभावों की अलौकिकता की छटा दृष्टिगोचर होगी। इस वैदिक अनन्तभावराज्य का प्रकाश कराने में निरुक्त शास्त्र प्रधान अवलम्बनीय है।

( छन्दःशास्त्र )

छन्दःशास्त्र कुछ विलक्षण ही है, जिस प्रकार शिक्षाशास्त्र स्वर की

सहायता से वैदिक कर्मकाएड और उपासनाकाएड में सहायता किया करता है, उसी प्रकार यह अन्दःशास्त्र भी अन्दोविज्ञान की सहायता से अलौकिक शक्तियों का आविष्कार करके वैदिक ज्ञान के विस्तार करने में चार कम्मे में सफलता पाप्त कराने में बहुत ही उपकारी है। सिद्ध और साधकरूप से ज़िल प्रकार ध्वनि के साथ अक्षर का सम्बन्ध होता है, उसी नियम के अनुसार शिक्षाशास्त्र का सम्बन्ध बन्दःशास्त्र से समभाना चा-हिये। यदि च स्वरसंयुक्त ध्वनि ध्वन्यात्मक और वर्णात्मक दोनों भावों से ही संयुक्त रहा करती है, परन्तु अन्तर्विभागरूप से सार्थक ध्वनि में अन्द की स्थिति सदा रहती है। मुख से जो कुछ शब्द उच्चारित हो वह जिस प्रकार अवश्य स्वरमय होगा उसी रीति पर वह अवश्य ही छन्दोमय भी होगा। फलतः स्वर के स्वतन्त्र स्वतन्त्र विभागों के विचारद्वारा जिस प्रकार स्वतन्त्र स्वतन्त्र शक्तियाँ मनुष्य के अन्तः करण में पकट होती हैं उसी पकार स्वतन्त्र स्वतन्त्र छन्दोमय विशेष विशेष प्रतिक्रिया की विशेष विशेष शक्ति द्वारा कुछ श्रीर ही विशेष शक्तियों का पादुर्भाव जीव के अन्तःकरण में हुआ करता है। फलतः बन्दःसमूह भी विशेष शक्तियुक्त होने के कारण बन्दोज्ञान के प्र-काश करने के अर्थ पूज्यपाद महर्षियों ने इस छन्दःशास्त्र का प्रणयन किया है। जिस प्रकार शिक्षाशास्त्रद्वारा हस्वादि अथवा षड्जादि स्वर, श्रुति, मूर्च्छना और रागरागिनी समूह स्वतन्त्र स्वतन्त्ररूप से अपनी अपनी प्र-कृतिशक्ति के अनुसार शान्त, करुण आदि रसों का आविर्भाव किया करते हैं, उसी नियम के अनुसार स्वतन्त्र स्वतन्त्र छन्दःसमूह भी अपनी अपनी स्व-तन्त्र स्वतन्त्र पाकृतिक शक्ति के अनुसार स्वतन्त्र स्वतन्त्र भावों का उदय करके वैदिकक्रिया के कुछ विलक्षण कार्य्य में ही तत्पर रहा करते हैं, इसी कारण स्वतन्त्र स्वतन्त्र अन्द स्वतन्त्र स्वतन्त्र कार्य्य में काम आया करते हैं। वेद और शास्त्रों में बन्दों के विषय में इस मकार लिखा है:- "

त्रिष्टभौ भवतः सेन्द्रियत्वाय गायत्रयौ त्विष्टकृतः संयाज्ये कुर्वित तेजस्कामो ब्रह्मवर्चस्कामः तेजो वै ब्रह्मवर्चः गायत्री तेजस्वी ब्रह्मवर्चस्वी भवति य एवं विद्वान् गायत्र्यौ कुरुते उष्णिहा वायुष्कामः कुर्वित अनुष्टुभौ स्वर्गकामः कुर्व्वीत द्वयोर्वा अनुष्ठभोश्चतुःषष्ट्रिश्वराणि त्रय इम उद्घी एकविंशा लोका एव विंशत्यैकविंशत्यै-वेमाँ स्वोकान्तोहति स्वर्ग एव।

वैदिक सात बन्द, जो दार्शनिक सप्त पाकृतिक परिणाम के मूलभूत हैं, उनपर विचार करने से वैदिक छन्दों की वैज्ञानिक भित्तिका कुछ ममाएा मिलसकेगा। चाहे साधक का लक्ष्य स्वर्ग अथवा लौकिक भोगवासनाएँ हों अथवा मोक्षसिद्धि हो, परन्तु छन्दोविज्ञानमय वैदिकमन्त्रसमूह यदि बन्दोविज्ञान के अनुसार काम में लाये जायँ तो सफलता पाप्त करने में सु-विधा रहेगी, इसमें कुछ भी सन्देह नहीं है । वैदिक अनुष्ठानादि में बन्दों का अधिक विचार रहने के कारण बन्दों की यह और भी विलक्षणता पाई जाती है कि अदृष्टफलोत्पादक वेदमन्त्र की शक्ति को अन्दोविज्ञान भी पूर्ण-रूप से सहायता किया करता है। मकृति का विस्तार अनन्त है इस कारण छन्दभी अनन्त हैं तथा छन्दःशास्त्र के वक्षा महर्षियों ने जीवों के कल्याणार्थ प्रधान प्रधान बन्दों को नियमबद्ध करके बन्दःशास्त्रों में पकट किया है। वैदिक छन्दःशास्त्र के प्रन्थ पायः लुप्त होगये हैं। इस शास्त्रका थोड़ाही अंश अव पायाजाता है। इसका वीज संहिता में, अङ्कुरोद्गम आरएयक में और शाखा प्रशाखा उपनिषद् में है ऐसा कहसक्ते हैं। अन्द के ज्ञान के विना यज्ञकम्मे या वेदाध्ययन असम्पूर्ण रहजाता है। वेद में ७ छन्द का उद्घेख देखने में त्राता है; यथा-गायत्री, उष्णिक्, अनुषुभ्, बृहती, पङ्क्लि, त्रिषुभ् व जगती । मात्याहिक संध्या में इन सर्वों के वर्णन मिलते हैं । २४ अक्षर श्रीर तीन चरण में निवद छन्द गायत्री है । उष्णिक्छन्द में २८ अक्षर, अनुष्टुभ् में २२, बृहती में २६, पङ्क्ति में ४०, त्रिष्टुभ् में ४४ और जगती में ४८ अक्षर हैं। महर्षि कात्यायन ने अपने सन्त्रीनुक्रमिशका अन्थ में इन सात बन्दों का उल्लेख किया है। परवर्त्ताकाल में श्रौर जितने बन्द मचलित हुए हैं वे सब लौकिक छन्द हैं। संस्कृत साहित्य में २०० से अधिक छन्द पचलित हैं, उनमें से ४० अन्द साधारणतः व्यवहार में आते हैं। वृत्त और मात्राष्ट्रत ये दो भेद लौकिक छन्द के हैं । गुरु लघु व स्वर संख्या के नि-यमानुसार दृत्त और केवल मात्रा के नियमानुसार मात्रादृत्त छन्दकी रचना

हुई है। लौकिक छन्द के जितने ग्रन्थ आजकल प्रचलित हैं उनमें से पिक्कलाचार्यकृत छन्दोग्रन्थ और छन्दोग्रञ्जरी प्राचीन व प्रसिद्ध हैं। लौकिक छन्द के अनेक भेद और काव्यशास्त्र में उनकी अनन्त माधुरी होनेपर भी अहिं प्रमाण के विचार से वैदिकछन्दमें ही आध्यात्मिक शिक्त का रहना निश्चित है। ऋग्वेद की प्रतिशाखा के शेष अंश में वैदिक छन्द के विपय में कई एक अध्याय हैं। सामवेदान्तर्गत निदानसूत्र में भी छन्द की आलो-चना की गई है। कई एक ब्राह्मण में भी छन्दरहस्य का वर्णन पाया जाताहै।

(ज्योतिष शास्त्र)

समिष्टि और व्यष्टिरूप से ब्रह्माएडरूपी यह संसार और पिएडरूपी पत्येक मनुष्य का देह एकत्व सम्बन्ध युक्त हैं, इसी कारण आर्घ्यशास्त्र में वर्णित है कि जो कुछ वाहिर ब्रह्माएड में है उन्हीं देवता, भूतसमूह और ग्रह नक्षत्र आदि का केन्द्र सब इस देह में स्थित है। शिवसंहिता में लिखा है कि:-

देहे अस्मिन्वर्त्तते मेरुः सप्तद्वीपसमन्वितः । सरितः सागराः शैलाः क्षेत्राणि क्षेत्रपालकाः ॥

ऋषयो सुनयः सर्वे नक्षत्राणि ब्रहास्तथा।

पुरायतीर्थानि पीठानि वर्त्तन्ते पीठदेवताः ॥ इत्यादि ।

ऐसा सिद्धान्त पश्चिमी विद्वानों ने भी किया है । फलतः मनुष्य अनन्त
आकाशच्यापी सौरजगत् की एक क्षुद्र मितकृति ( नमूना ) है । सौर जगत्
के साथ इस मकार एकत्व सम्बन्ध रहने के कारण सौर जगत् के अनुसार
उसमें परिवर्त्तन होना युक्तियुक्त है । जिस मकार माकृतिक अन्तर्राज्य की
म्लशक्ति चेतन और जड़रूप से दो भागों में विभक्त है उसी मकार मितकृति की विद्याक्ति भी सम और विषमरूप से दो भागों में विभक्त है । इसी
दो मकार की सम और विषम ताडित् शिक्तद्वारा दो मकार के स्वतन्त्र कार्य्य
हुआ करते हैं अर्थात् एक शिक्तद्वारा आकर्षण ( Attraction ) और दूसरी
शिक्तद्वारा विकर्पण ( Repulsion ) की चेष्टा हुआ करती है । अपने इस विज्ञान का यह रहस्य है कि जिस मकार अन्तः करण में ये दोनों शिक्त और
इनके आकर्षण विकर्षण एवं इनकी सहायता से मानसिक मद्दित्त में परिवर्त्तन
व मनुष्यों की आन्तरिक दृत्ति में परिवर्त्तन उत्पन्न हुआ करता है, उसी

नियम के अनुसार समष्टि ब्रह्माएड की शक्तियों के द्वारा भी इस वहिर्जगत् में
सृष्टिस्थितिलयात्मक नानाप्रकार का परिवर्त्तन हुआ करता है। अपिव
मनुष्य के अन्तःकरण में जिस प्रकार से ये शक्तियाँ विद्यमान हैं उसीप्रकार
से ग्रह, सूर्य्य, चन्द्र और नक्षत्र आदि में भी विद्यमान हैं, एवं उनकी हैं हैं
प्रकार की शक्तियों का प्रभाव जैसे उनके ऊपर रहाकरता है, उसीप्रकार
जहांतक उनकी शक्ति पहुंचसक्ती है वहांतक के अन्यान्य ग्रह नक्षत्र तथा ग्रहनक्षत्रवासी जीवसपूह पर भी यथाक्रम पड़ा करता है। इस वैद्यानिक
सिद्धान्त के अनुसार प्रत्यक्षसिद्ध गिणतज्योतिप का तादातम्य सम्बन्ध
अप्रत्यक्षसिद्ध फलित ज्योतिप के साथ रहना युक्ति और विद्यान से सिद्ध
है। सूर्यसिद्धान्त में कहा है कि:-

गणितं फलितञ्जैव ज्योतिषन्तु द्विधा मतम्।

गणित और फिलतरूप से ज्योतिष दो मकार का है। माचीनकाल में इस अलौकिक विज्ञान की चरम उन्नित भारतवर्ष में हुई थी, एवं पूज्यपाद मह-पियों में से अनेकही इस दिव्यशास्त्र के आचाय्यों की श्रेणी में देखपड़ते हैं, जनमें से बहुतेरों की ज्योतिपसंहिताएँ अवतक भी पाईजाती हैं। ज्योतिष शास्त्र मवर्त्तक आचाय्यों के नाम सूर्यसिद्धान्त में इस मकार लिखे हैं कि:-

सूर्यः पितामहो व्यासो वशिष्ठात्रिपराशराः। कश्यपो नारदो गर्गो मरीचिर्मनुरङ्गिराः॥ लोमशः पैलिशश्चैव च्यवनो यवनो गुरुः। शौनकोऽष्टादशश्चैते ज्योतिःशास्त्रप्रवर्तकाः॥

यह शास्त्र अन्यान्य वेदाङ्गों की अपेक्षा अतिविस्तृत और परम् आव-श्यकीय है, सो पूज्यपाद महर्षिगण भी पडङ्ग वर्णन करते समय पडङ्ग ज्यो-तिष में आज्ञा करगये हैं कि:-

यथा शिखा मयूराणां नागानां मणयो यथा। तद्रदेदाङ्गशास्त्राणां ज्योतिषं मूर्द्धनि स्थितम्। वेदां हि यज्ञार्थमभिष्रवृत्ताः,

कालानुपूर्वा विहिताश्च यज्ञाः।

## तस्मादिदं कालविधानशास्त्रं, यो ज्योतिषं वेद स वेद यज्ञान्।।

जिसे मयूरों की शिखा और सपीं की मिण उनके सिरपर रहती है उसी मकार वेदाक्रशास्त्रों में ज्योतिष सब अक्षों में मुख्य है। वेद यज्ञों के लिये महत्त हैं और यज्ञ काल के अनुसार किये जाते हैं, ज्योतिष काल निर्णय करनेवाला शास्त्र है, इसको जो जानता है वही यज्ञों को जानकर करसका है।

यदि च सृष्टि के पूल्कारणरूपी कारण ब्रह्म विश्वकर्त्ता सृष्टि से अतीत हैं, परन्तु कार्य्य ब्रह्मरूपी यह प्राकृतिक ब्रह्माएड देश काल से परिच्छिन हैं। अपि च कर्म्म के साथ काल का साक्षात् सम्बन्ध रहने के कारण कर्म को काल की अधीनता माननी पड़ती है। फलतः काल-ज्ञान के साथ जो कर्म किया जाता है उसकाही पूर्णरूप से सुसिद्ध होना सम्भव है। ज्योतिष काल के स्वरूप का मतिपादक है और उत्तराङ्ग फलितज्योतिप काल के श्रन्तर्गत रहस्यों का पकाशक है, इस कारण वेदों के कम्मेकाएड का ज्योतिषशास्त्र के साथ अतिघनिष्ठ सम्बन्ध पाया जाता है; क्योंकि कर्म जब काल के अभीन हैं तो कर्मकाएड भी ज्योतिपशास्त्र के अधीन रहकर करना हितकारी होगा। त्राज दिन इस ज्योतिषशास्त्र की घोर अवनाति भी आर्य जाति के सदाचार और कर्मकाएड की हानि की प्रधान कारए। है। गणितज्योतिष द्वारा वहिर्जगत् सम्बन्धीय प्रहनक्षत्रसमूह के परिव-र्तन और काल के विभाग का निर्णय किया जाता है और फलितज्योतिष द्वारा ग्रहनक्षत्र त्रादि की गतियों की सहायता से इस जगत् के एवं इस जगत्सम्बन्धीय यात्रत् सृष्टि व मनुष्यों के आन्तस्कि परिवर्त्तनों का निर्णय हुआ करता है। ज्योतिपशास्त्र के ये दोनों ही अङ्ग मानवगण के लिये बहुतही उपकारी हैं। ज्योतिषप्रन्थों में इस शास्त्र की सन्त्रींपरि आवश्य-कता, सर्वेजीवहितकारिता और सर्वेशास्त्रां में प्रधानता वर्णित है सो विचारशील मनुष्यों के निकट कुछ अत्युक्ति नहीं मतीत होगी। प्रथम तो ज्योतिषशास्त्र के अनेक प्रधान प्रधान आर्षप्रन्थ लुप्त होगये हैं। यद्यपि श्रन्य वेदाङ्गों से इस वेदाङ्ग के प्रन्थ अब भी अधिक उपलब्ध होते हैं परन्तु

प्रधान प्रधान सिद्धान्तग्रन्थों में वहुत से लुप्त होगये हैं। द्वितीयतः इस शास्त्र का संस्कार वहुत दिनों से नहीं हुआ है। इस शास्त्र का अधिक सम्बन्ध आधिभौतिक सृष्टि के साथ रहने के कारण प्रकृति की स्वामाविक त्रिगुणात्मक चेष्टा के अनुसार ग्रह आदिक की गति में भी क्रमशः परिवर्षट होना स्वतः सिद्ध है। प्रत्येक शताब्दी में ग्रहनक्षत्रों की चाल में फेर पड़ जाया करता है, उस बुटि को दूर करने के दो उपाय हैं, प्रथम योग-दृष्टिद्वारा जिसका वर्णन योगद्शन के तृतीयपाद में है और दूसरा उपाय यह है कि लौकिक बुद्धिद्वारा यन्त्रालय निम्मी खपूर्विक हुगि खित की सहा-यता से संस्कार किया जाय। योग-सहायता की शैली इस समय लुप्तपाय होगई है। ज्योतिषशास्त्र का आविभीव आदिकाल में आर्थ्यजाति में ही हुआ था, इसमें सन्देह ही क्या है ? क्योंकि यह वेदाङ्ग है और परम्परारूप से इस शास्त्र का ज्ञान भारतवर्ष से ही अन्यत्र विस्तृत हुआ है, एवं अव उग्रम-शील पाश्चात्य जातियों ने इसमें विशेष उन्नति की है। इस समय ज्योतिष यन्त्रालय निम्मीण के विषय में और दग्गणित की सहायता से गणित ज्योतिप के संस्कार के विषय में पाश्चात्य जातियों ने बहुत कुछ जनित की है। उनकी गणना प्रत्यक्ष फलपद भी होने लगी है। आर्य्यजाति में अनेकानेक विश्वव और दुर्दैवों के कारण कई शताब्दियों से गणितज्योतिष की सारणी का संस्कार नहीं हुआ है, इस कारण भारतवर्ष में ज्योतिप यन्त्रालय के निम्मीणदारा अपने प्राचीन प्रन्थों की व पारचात्य जाति की नवीन हम्मि शिली की सहायता से इस शास्त्र के अभ्युद्य में यत करने से अवश्य सफलता प्राप्त होगी।

ज्योतिर्विद्या के तत्त्व को न समभाने से आजकल फिलत ज्योतिष की सत्यता के विषय में बहुत सन्देह होरहा है। जब कम्मे के द्वारा ही जीव को सुख दुःख प्राप्ति होती है तो जड़ग्रहों का सम्बन्ध बीच में मानकर जन्मपत्र बनाकर गृहस्थों को सुख दुःख के फन्दे में क्यों फँसाया जाय, ऐसा करना सर्व्यथा अनुचित है, इत्यादि अनेक प्रकार की श्रक्काएँ होरही हैं। अतः यह विषय विचारने योग्य है। ग्रह जड़ हैं या चेतन हैं इसके विचार की इस समय आवश्यकता नहीं। तथापि हिन्दुशास्त्र के मार्मिक सिद्धान्तों के जाननेवाले लोग अवश्य स्वीकार करेंगे कि जड़ वस्तु जब निष्क्रिय है तो

जितने जड़पदार्थ संसार में काम करते हुए दिखाई देते हैं उनमें कोई चे-तनसत्ता अवश्य होगी जिसके द्वाराही उनमें नियमित कार्य होता रहता है। प्रकृति जड़ है, परन्तु प्रकृति में चेतन परमात्मा के रहने से ही प्रकृति रिर्श्विमवद्ध कार्य्य करने में समर्थ हो रही हैं। अन्यथा "अन्धगति" से कार्य होता और सृष्टि स्थिति प्रलय का धारावाहिक क्रम नहीं रहता, क्योंकि क्रम परिवर्त्तन व कार्यशृङ्खला चेतनसत्ता की स्थितिही सूचित करती है। प्र कृति में परमात्मा न होते तो सृष्टिपरायण प्रकृति सृष्टि ही करती रहती, कभी प्रलय नहीं होता और कभी किसी प्रकार से प्रलय होने पर भी वरा-वर प्रलयही रह जाता, उसका परिवर्तन नहीं होसक्का, क्योंकि जड़शकि का वल अन्धवल है, उसमें भावान्तर या क्रम नहीं होसका है। रेल के इक्किन में गाड़ी खैंचने का वल है, परन्तु चेतनरूपी चलानेत्राला न हो तो इिझन खींचताही रहता, कभी ठहरता नहीं। ऐसाही सर्वेत्र समभाना चा-हिये। और इसी विज्ञान पर ही हिन्द्शास्त्र में दैवीमहिमा की प्रतिष्ठा की गई है। अर्थात् जितने जड़पदार्थ हैं उनकी चालक अलग अलग चेतन-शक्तियां मानी गई हैं जिनको देवता कहा जाता है । उन्हीं की सञ्चालन-कारिया चेतनशक्ति के द्वारा जड़पदार्थों में ठीक ठीक नियमित किया होती है, अन्यथा प्रकृति के किसी कार्य्य में भी नियम नहीं रहता। अवश्य यह सव शक्ति ही भगवच्छिक्ति है क्योंकि सिवाय उनकी शक्ति के जड़वेतनात्मक जगत् में और कोई शक्ति नहीं है। वही शक्ति जड़पदार्थ में जड़शक्तिरूप से, मनुष्यों में मानवीय विविधशक्तिरूप से, दैवीजगत् तथा ग्रहादिकों में देवता-रूप से या असुररूप से, ज्ञानराज्य में ऋपिशक्तिरूप से और आधिभौतिक प्रकृति में पितृशक्तिरूप से प्रकाशित है जिससे समस्त विश्व की रक्षा और नियंमित कार्य्य परिचालन हुआ करता है। जल के भीतर जिस चेतन-शाकि के रहने से विश्वत्रकृति के अन्तर्गत जलीय रस सर्वत्र ठीक ठीक काम में आता है, उसका नाम वरुणदेव है। वायु में जिस चेतनशक्ति के रहने से ब्राह्माएड व्यापी वायु के द्वारा जीवों की पाएएशा होती है, उसको पवनदेव कहते हैं। इसी तरह से पृथ्वी में जिस चेतनशक्ति के रहने से वसुन्धरा सुजला सुफला शस्यश्यामला होकर अखिल जागतिक जीवों की रक्षा करसक्की है उसे पृथ्वी माता कहते हैं । इसी प्रकार और प्रहों में भी

समभाना चाहिये, अर्थात् तत्तद्यहों में चेतनसत्ता के रहने से ही तदन्तर्गत जीवों की रक्षा होसक्ती है, अन्यथा नहीं । यही आस्तिक हिन्द्शास्त्र का सिद्धान्त है। इसको पश्चिमी लोग अभी तक जान नहीं सके हैं क्योंकि जनकी दृष्टि स्थूलपदार्थ में बद्ध है, योगदृष्टि या अन्तर्दृष्टि जनमें नहीं है। अगे भारत के दुर्भाग्य के कारण हिन्द्सन्तान में भी यह ज्ञान दिन वदिन नष्ट होता चला जाता है। अब इन ग्रह जपग्रहों के साथ जीव का क्या सम्बन्ध है सो बताया जाता है।

भौतिक जगत् या स्थूल जगत् सूक्ष्म का ही विस्ताररूप होने से सूक्ष्म-शक्ति का ही घनीभाव स्थूलशक्तिरूप से पकट होता है, ऐसा सिद्धान्त पश्चिमी वैज्ञानिक लोगों ने भी किया है। अनन्त शून्य आकाश में विराद के गर्भ में अनन्तकोटि ग्रह उपग्रह चन्द्र सूर्य्य नक्षत्र आदि का जो निय-मित निज निज कक्षा में आवर्त्तन है उसमें भी यही विश्वव्यापिनी शक्ति कार्य कर रही है। पत्येक ग्रह उपग्रह के भीतर आकर्षण और विकर्षण, दो परस्पर विरुद्ध शक्ति विद्यमान हैं। आकर्षणशक्ति द्वारा पदार्थ परस्पर के प्रति आकृष्ट होते हैं और विकर्पणशक्ति द्वारा परस्पर पृथक् होजाते हैं। इनमें से किसी एक द्वारा भी या एक के पवल होने पर भी संसार की रक्षा नहीं हो सक्ती है। स्थिति दोनों शक्ति के सामझस्य का ही फल है। अतः सिद्धान्त हुआ कि ब्रहों में परस्पर के प्रति आकर्षण विकर्षण बना हुआ है। जब ग्रह उपग्रह आपस में आकर्षण विकर्षण करते हैं तो ग्रहों के या उपग्रहों के भीतर जो जीव हैं उन पर भी उस आकर्षण की या विकर्पण की क्रिया असर करेगी। इसमें कोई सन्देह नहीं है। यह वात सभी लोग जानते हैं कि पृथिवी ग्रह में मध्याकपेण शक्ति है जिससे समस्त जीवों को पृथ्वी माता खींचती है। मानो पृथ्वी एक वड़ा भारी चुम्वक है जिसकी शक्ति उत्तर की ओर से जारी है। इसी पकार और सब ग्रह में या उपग्रह में या अन्यान्य ज्योतिष्क (नाना मकार के ग्रहादि) में समभाना चाहिये। फलतः प्रकृति के भीतर अएड से लेकर ब्रह्माएडपर्य्यन्त कोई भी इस आक-र्षण विकर्षण शृङ्खला से बाहर नहीं है, क्योंकि मूल महाकर्पणशक्ति सर्व-शिक्षमान् भगवान् हैं जो समस्त संसार को अपनी ओर आकर्षण करते हैं इसलिये ही उनका नाम हिर श्रीर कृष्ण है। उन्हींका ही महाकर्षण, कहीं मध्याकर्षण, कहीं चुम्बकाकर्षण, कहीं आकर्षण-विकर्षण आदि रूप से सं-सार में जारी है। यही स्थूल आकर्षण-विकर्षण सूक्ष्मराज्य अर्थात् मनो-राज्य में आकर रागद्वेषरूपेण परिणत होजाता है। जवतक जीव पाकृतिक अर्फ्षण विकर्षण में रहता है तवतक जीव का जीवत्व और वैषयिकभाव वना रहता है। जब जीव पाकृतिक समस्त आकर्षण विकर्षण के मूल में भगवान् की सर्व्वशक्तिमयी महाकर्पणशक्ति को अनुभव करलेता है तब ही संसार से वैराग्य अवलम्बन करके भक्तिमार्ग के द्वारा मुक्त होजाता है। प-रन्तु ये सब तत्त्व भक्तिशास्त्र के हैं इसिलिये इनको भक्ति के पवन्ध में बतावेंगे। यहां पर इतनाही सिद्धान्त हुआ कि ग्रह उपग्रह और समस्त ज्योतिष्क-मण्डली, यथा-सूर्य्य चन्द्र आदि के साथ जीवमात्र का ही आकर्षण-विक-र्षे । इस आकृतिकरूप से वना हुआ है । इस आकर्षण वा विकर्षण का तारतम्य ग्रह उपग्रहों की अपनी अपनी कक्षा पर स्थिति के तारतम्या नुसार हुआ करता है। दृष्टान्तरूप से समभ सक्ने हैं कि चन्द्र के साथ पृथिवी का और पृथिवीस्थ सब जीवों का आकर्षण सम्बन्ध है। यह आ-कर्षण सर्वदा रहने पर भी पूर्णिमा के दिन चन्द्र के बहुत पास रहने से बहुत अधिक होजाता है जिससे समुद्र का जल उछलने लगता है और मनुष्य के शरीर और मन में भी भावान्तर होता है। इसको सभी लोग जानते हैं । स्थूल आकर्षण शरीर पर होता है इसलिये पूर्णिमा के दिन ऋषियों ने जपवास व्रत आदि करने को लिखा है, अन्यथा रसाधिक्ययुक्त शारीर पर आकर्षण होने से मनुष्यशारीर वीमार होसक्का है। और मन के देवता चन्द्र हैं इसलिये मन के साथ भी अधिक आकर्षण सम्बन्ध होजाने से मानसिक प्रेम चाश्रवत्य आदि पूर्णिमा के दिन स्वभावतः ही होते हैं, इस लिये वत संयम भगवद्यान आदि की विधि उस दिन ऋषियों ने वताई है जिस से अधिक आकर्षण का असर चित्त पर होकर उसकी अवनित न हो। इसी प्रकार अन्यान्य ग्रह उपग्रहों के साथ भी आकर्षण सम्बन्ध है। अब कम्म के विषय पर विचार किया जाता है।

मनुष्य का शरीर पारव्धकर्म्म से ही उत्पन्न होता है। पूर्व्व जन्मों में कृत कर्मों में से वलवान फलोन्मुख कर्म्म पारव्ध वनकर जीव का स्थूल शरीर उत्पन्न करते हैं। पारव्ध कर्म्म के अनुसार ही मनुष्य को पिता माता

भी प्राप्त होते हैं। जाति, आयु और भोग सभी पारब्ध कम्मी का फलरूप है। योगदर्शन में लिखा है कि:-

# सति मूले तिबपाको जात्यायुर्भोगः।

प्रारब्धकरमें के मूल में रहने से त्र!ह्मण क्षत्रियादि जाति, आयु और भोग उसीके परिणामरूप से पाप्त होते हैं। जब कम्म का सम्बन्ध शरीर से हुआ और ग्रहों का भी पाकृतिक आकर्षण-विकर्षण-सम्वन्ध शारीर से हुं चा तो प्रारब्धकरमी के अनुसार मनुष्य के जन्म के समय ग्रह उपग्रहों की स्थिति भी सम या विषम होगी इसमें कोई सन्देह नहीं। जिसका मा-रब्धकम्मे जिस प्रकार है, उसके जन्म के समय प्रह उपप्रहों की अनुकूल या प्रतिकूल स्थिति ठीक उसी कर्म के साथ सम्बन्ध के अनुसार नभोमार्ग में हुआ करती है। और आकर्षण, विकर्षण का प्रभाव भी ऐसा ही हुआ करता है, इसमें सन्देह नहीं। अतः जो लोग केवल कर्म्म को ही मानकर ग्रह उपग्रहों का सम्वन्ध उड़ा देते हैं वे गल्ती पर हैं, क्योंकि कर्म्म के ही अनुसार जीव के साथ प्राकृतिक आकर्षण-विकर्षण-सम्वन्धयुक्त ग्रह उपग्रहों की स्थित जन्म से लेकर मरण पर्यन्त रहा करती है और कर्म के परि-वर्त्तन के अनुसार उनकी स्थिति और प्रभाव में भी परिवर्त्तन हुआ करता है। जब ज्योतिषी लोग ग्रह रपग्रहों के विषय गणितविद्या के द्वारा सब कुछ जान सक्ने हैं तो किस ग्रह की कहां पर स्थिति होने से कौन कम्म प्रवत्त या दुर्वत्त होना चाहिये यह भी वे कह सकेंगे, इसमें सन्देह नहीं हो सक्ता है, क्योंकि कम्म के साथ शरीर का और शरीर के साथ ग्रहों का सम्बन्ध है। अब ग्रहशान्ति का क्या प्रयोजन या सम्बन्ध है सो बताते हैं।

यह वात विज्ञानसिद्ध है कि कम्म नष्ट न होने पर भी अच्छे कम्म के द्वारा बुरे कम्म दव जाते हैं। अतः अगर किसी मनुष्य का कोई पारब्ध या क्रियमाण पवल कम्म अशुभ हुआ तो उसका ग्रह भी उसीके अनुसार मन्द होगा, अर्थात् जिस स्थानपर वह ग्रह उसीके कम्मीनुसार रहेगा, उस स्थान से उसके शारीर या मन पर आकर्षण विकर्षण का कार्य्य मन्द करेगा। अब यदि ऐसा कोई अनुष्ठान या क्रिया हो जिसके द्वारा वह असत् कम्म दव जाय तो यह वात आवश्यक है कि मन्द कम्म के दव जाने

से उसका ग्रह भी शान्त हो जायगा; अर्थात् मन्द कम्मीनुसार जो ग्रहों के आकर्षण विकर्षण का प्रभाव अशुभ था वह सुधर जायगा। यही ग्रह-शान्ति का तत्त्व है। फिलितज्योतिष के इस तत्त्व को न जानकर अज्ञानी पुरुषों ने बहुत ही कोलाइल मचा रक्खा है और पाण्डित्याभिमान से जन्मच होकर ग्रहों के नामों का धात्वर्थ बिगाड़कर कुछ से कुछ कर डाला है, प-रन्तु धीर होकर विचार करने से यथार्थतत्त्व विदित होगा और वेदोक्क उन सब शान्तिपाठ या शान्तिक्रियाओं का ठीक ठीक तात्पर्य हृदयक्रम होगा। अथव्ववेद में लिखा है कि:-

"शन्नो प्रहाश्चान्द्रमसाः शमादित्याश्च राहुणा"। "शन्नो मित्रः शं वरुणः शं विवस्वान्"। "आरेवती चाश्वयुजौ भगं म आमेरियं भरण्या आवहन्तु"।

ग्रह, चन्द्र, त्रादित्य व राहु हमारे लिये शान्तिदाता हों। मित्र, वहण्य त्रीर विवस्वान हमारा कल्याण करें। रेवती, त्रारिवनी, भरणी त्रादि हम को ऐरवर्य और धन दें। इत्यादि बहुत शान्तिमूलक मन्त्र वेद में मिलते हैं। इसी तरह से अपदेवता की भी शान्ति हो सक्नी है। अपदेवता दैवी जगत की तामिसक शिक्षयाँ हैं। जिस प्रकार ग्रहों का स्वाभाविक सम्बन्ध जीवों के साथ रहता है उसी प्रकार उन सब तामिसक शिक्षयों का सम्बन्ध तामिसक कम्मेमय प्रकृति के साथ रहता है, क्योंकि दोनों ही तामिसक होने से पाकृतिक मेल है। अतः मनुष्यों का प्रारब्ध या वलवान क्रियमाण कम्म असत् अर्थात् तामिसक हो तो उन सब शिक्षयों का प्रनुष्य पर अत्याचार हो सक्ना है। इस अत्याचार की शान्ति ग्रहशान्ति की रीति पर अच्छे सा-िवक कम्मे या अनुष्ठान करने से हो सक्नी है, क्योंकि पूर्वकथित विद्याना नुसार अच्छे कम्मे से वुरे कम्मे दव जायँग और बुरे कम्मे के दव जाने से तामिसक शिक्षयों का प्रभाव जीव के ऊपर नहीं होसकेगा। इसिलिये अप-देवता पिशाचादि की भी शान्ति वेद में लिखी है। यंजुर्वेद में लिखाहै कि:-

न तद्रशांसि न पिशाचाश्चरन्ति देवानामोजः प्रथमजं होतत्। यो विभक्ति दाक्षायणं हिरग्यं

# स देवेषु ऋगुते दीर्घमायुः स मनुष्येषु ऋगुते दीर्घमायुः।

जो सुवर्ण को धारण करते हैं, राक्षस और पिशाच उनको अकिमण नहीं करसके, यह देवताओं का प्रथम तेज है, इस दाक्षायण तेज को जो धारण करता है वह देवलोक मनुष्यलोक सकल स्थानों में ही दीर्घायु होता है। अब इन सब तामसिक कम्मों के दूर करने के लिये जो सान्त्रिक अनुष्ठान होना चाहिये, उसको करनेवाला कोई न हो या जो करता है वह उग हो, मतलबी हो या धूर्च हो या लुटेरा हो, इसका दोष शास्त्र पर नहीं आसका है। अर्वाचीन लोगों ने क्रियाकाएड करनेवाले आजकल के बहुत उग लोगों का दृष्टान्त देकर जो शास्त्र का खएडन किया है, यह उनकी सर्व्या भूल है। संसार के नास्तिक होनेपर भी ईश्वर का अस्तित्व नष्ट नहीं होता, उनकी सत्ता ऐसीही रहती है। इसलिये यदि क्रिया या अनुष्ठान का फल ठीक नहीं होता या उग लोग दुनिया में लूट खाते हैं तो कर्चच्य है कि शास्त्र को न उड़ाकर उन उगों को सजा देवें, उन्हें समाज से वहिष्कृत करें और अच्छे पुरोहित तैयार करें। इस प्रकार एकका दोष दूसरे पर डालना बुद्धिमत्ता व सदिचार नहीं है।

इसीप्रकार फिलितज्योतिए के जन्मपत्र आदि का ठीक ठीक फल अगर नहीं मिलता तो इससे फिलित ज्योतिए क्या नहीं बन सक्ता है। ऐसा सिद्धान्त करना और कोलाइल मचाकर मनुष्य युद्धिपर अज्ञान का प्रभाव डालना धम्मेजगत् में महापाप है। ग्रह जपग्रहों के साथ जीव का तथा कर्म का क्या सम्बन्ध रहता है सो पहिले ही दिखाया गया है, जसपर विचार करने से फिलितज्योतिष की सत्यता मालूम होजायगी। अब विचार करने की बात है कि किसलिये जन्मपत्र आजकल क्ये वनते हैं क्योंकि ग्रहों का आकर्षण और कम्म के साथ जनका सम्बन्ध ठीक हो तो जन्मपत्र में भूल नहीं होनी चाहिये। भूल होने के कई कारण हैं सो बताये जाते हैं। पहला कारण तो यह है कि आजकल ज्योतिषशास्त्र के जानने वाले योग्य लोगही कम रहगये हैं। अधूरे पिएडतों से इस प्रकार जन्मपत्र बनाने पर भूल तो होही जायगी और जन्मपत्र शोकपत्र होजायगा इसमें सन्देह क्या १ परन्तु बनानेवाले की मूर्खता का दोष फलित ज्योतिषशास्त्र पर नहीं लगना चाहिये। किसी धूर्त या ठग ने यदि ज्योतिष ज्ञान का भान करके रुपया कमाया तो इससे ज्योतिषशास्त्र भूठा नहीं होसक्ता। कर्त्ति है कि उन सब ठगों का ही वहिष्कार करके शास्त्र को सच्चे वि-द्वानों के हाथ में रक्खा जाय और उन्हींसे सब काम कराया जाय। दसरा कारण यह है कि जन्मकाल में जिस होराके जिस पिनट या सेकएड पर वालक भूमिस्थ होता है उसको गृहस्थ लोग ठीक ठीक विचार से नहीं देखते । कई कारणों से दो चार मिनट इधर उधर होही जाता है, इससे ग्रहों के स्थानों में वहुत अन्तर पड़ने से और उसी भ्रमपूर्ण समय के अनुसार जन्मपत्र के बनने से जन्मपत्र भूठा होता है, इसका दोष गृहस्थपर है, फलितज्योतिष पर नहीं है । तीसरा और चौथा कारण पहिलोही कहा गया है यथा-तीसरा कारण, ज्योतिषशास्त्र के वहुत ग्रन्थ लुप्त होगये हैं जिससे सब विषय का पता नहीं चलता है और हिसाब में ही गल्ती होसक्की है। अौर चौथा कारण यह है कि प्राकृतिक परिवर्तन के अनुसार ग्रहों की भी गति में परिवर्त्तन होगया है, इसको ठीक ठीक जानने के लिये या तो योगशक्ति या हग्गणित की सहायता चाहिये सो दोनों ही बातों का आजकल अभाव है, अतः फलितज्योतिष पर दोषारोप न करके उसका संस्कार कियाजाय। धनी लोगों का रुपया दृथा खर्च न होकर इस काम में लगना चाहिये। यन्त्रालय आदि वनना चाहिये। पारिडत्याभिमानी लोगों का मस्तिष्क शास्त्र के उड़ाने में खर्च न होकर शास्त्र पर जो दुर्दशा होरही है, उसके सुधार के वास्ते खर्च होना चाहिये। ऐसा करनेपर भारत का भाग्य सुपसन होगा और जन्मपत्र भी शोकपत्र न होकर यथार्थ जन्मपत्र होजायगा।

अपीरुषेय वेद के गम्भीर अर्थ जानने के लिये इस प्रकार से छ:हों वे-दाङ्ग का तत्त्वनिर्णय और सम्यक् परिज्ञान अत्यावश्यकीय है, इसमें सन्देह नहीं । और विना छ:हों अङ्गों के भली भांति जाने वेदपारावार में प्रवेश करना असम्भव है । प्राचीन काल में इन छ:हों अङ्गों की समानरूप से उ-त्तम शिक्षा हुआ करती थी, इस कारण वैदिकज्ञान के लाभ करने में प्रजा समर्थ होती थी । अब इन सब अङ्गों के योग्य ग्रन्थ पायः उपलब्ध नहीं होते और इनकी यथावत् शिक्षा वेदार्थ समभने के उपयोगी नहीं होने से इस समय का रहा सहा वेद भी दुईंग हो रहा है। ऊपर कथित छः शास्त्र वेद के अङ्ग कहाते हैं और वैदिक सप्त दर्शनशास्त्र वेदं के उपाङ्ग कहाते हैं। वेदाङ्गों के द्वारा वेद का वहिःस्वरूप, वेद की क्रियाशक्ति और वेद की क्रिया-शक्ति के साथ सूक्ष्मराज्य का सम्बन्ध बताकर वैदिकज्ञान के प्राप्त करने में सहायता होती है और वेद के उपाङ्ग जिज्ञासु की अन्तर्राज्य की शुद्धि कराकर उसके बुद्धितस्व की उन्नति कराते हुए उसको वेदोक्न आध्यात्मिक ज्ञान का लाभ कराते हैं। वेदाङ्गों के अध्ययन के विना वेद में प्रवेश करना ही असम्भव है। शिक्षाशास्त्र स्थूल अक्षरमय वेद की स्थूलशक्ति के यथा-वत प्रकाश का क्रम और प्रकाश करने की शैली वताकर स्थूल अक्षरमय वेद के यथार्थस्वरूप पकट कराने में पूर्णरूप से सहायता देते हैं। कल्पशास्त्र वैदिक क्रियाकलाप का रहस्य और वैदिक कम्मेकाएड की यथाक्रम पद्धति सिखलाकर वैदिक क्रियाशिक की पूर्णता करते हैं। व्याकरणशास्त्र वेदोक्न अक्षरयोजना, योजनाक्रम और योजनाक्रम से अक्षरार्थनिर्णय कराकर वेद में प्रवेश करने का द्वार खोल देते हैं। निरुक्तशास्त्र वेदोक्तशब्दों से वेद स-म्मतभाव का पता वताकर शब्द की सहायता से अनादि अनन्त और अलौकिक भावराज्य में जिज्ञासु को मवेश कराते हैं। बन्दःशास्त्र स्थूल वेद-मयी ऋचाओं की अन्तर्निहित दैवीशक्ति का पता लगाकर उनके द्वारा देवी कार्य लोने की शक्ति वतलाते हुए उनके प्रयोग करने का दैवीमार्ग वताते हैं। और ज्योतिषशास्त्र साधक को जगत् कें आधाररूपी काल का स्वरूप ज्ञान कराकर कालसेवा की रीति वताते हुए साधक को वेदोक्त साधनादि में सफलता पाने के उपयोगी वना देते हैं। इसी कारण वेद के इन छःहों अङ्गों में विना पूर्ण अधिकार प्राप्त किये वेदपारावार में प्रवेश करने की इच्छा करना दुराशामात्र है।

द्विवीय समुद्धास का द्वितीय अध्याय समाप्त हुआ।

# द्रशनशास्त्र।

#### (वेदोपाङ्ग)

जिस प्रकार विहर्जगत्सम्बन्धीय उन्नति का प्रथम सोपान शिल्पसम्बन्धीय उन्नति समभी जासक्की है; उसी प्रकार अन्तर्जगत्सम्बन्धीय उन्नति का प्र-थम सोपान दार्शनिक उन्नति को मानसक्ने हैं। जिस मकार राजसी बुद्धि का विकाश शिल्प, कला आदि की उन्नति द्वारा ममाणित होता है; उसी मकार सास्विकी बुद्धि का विकाश दार्शनिक उन्नति द्वारा समभा जासका है। संसार में जा जो जातियाँ ज्ञानोन्नति में अग्रसर होती हैं उनमें दार्श-निक बुद्धि का उदय होना स्वतःसिद्ध है । प्राचीन अरव मिसर और रो-मन जातियों में और अर्जाचीन यूरोप और अमेरिकन जातियों में भी इस ज्ञान परिणाम के अनुसार दार्शनिक ज्योति का विकाश यथासम्भव हुआ है। परन्तु आर्यजाति के दार्शनिकज्ञान के आविर्भाव की तुला उनके दार्शनिक ज्ञानोदय के साथ नहीं होसक्ती । पाचीन आर्यंजाति तथा अर्वी-चीन अन्य जातियाँ, इन उभय जातियों के दर्शनशास्त्रों के ज्ञातामात्रही साधारण विचार से समभ सकेंगे कि अर्व्वाचीन अन्य जातियाँ अपने दार्शनिक विचार में अभी तक दृद्धगुरु भारत के सन्मुख वालक विद्यार्थीही हैं। इस संसार में दो शक्तियाँ प्रतीत होती हैं, एक जड़ दूसरी चेतन, एक शारीरिकशक्ति दूसरी जीवनीशक्ति, एक मकृतिशक्ति दूसरी पुरुपशक्ति, जिनमें से जड़शक्ति स्थूल और चेतनशक्ति अतिसूक्ष्म अतीन्द्रिय है। जड़ शक्ति का राज्य जगत्स्राष्टि के विस्तार में है और चेतन भाव का राज्य उस से परे है। जड़शक्ति साधारणरूप से अनुभवयोग्य है किन्तु चेतनभाव जड़ राज्य की शेष सीमा में पहुँचने पर केवल अनुमान करनेही योग्य है। आज दिन अर्घ्वाचीन अन्य जातियों में जितने दर्शनशास्त्र प्रकाशित हुए हैं वे सव अभीतक जड़ जगत् में ही भ्रमण कर रहे हैं, यद्यपि उन्होंने जड़ जगत् में बहुत कुछ अन्वेषण करालिया है तथापि चेतन जगत् का वे दूर से भी नि-रीक्षण नहीं करसके हैं; यदि च अर्व्वाचीन अन्य विद्वानों ने जड़ राज्यकी कुछ छानवीन की है तथापि उनको अभीतक यह ज्ञान नहीं है कि इस जड़ भाव के अतिरिक्त और कोई चेतनभाव है या नहीं ? जब उनकी यह दशा

है, जब देखते हैं कि वे प्रकृति राज्यमें ही भ्रमण कर रहे हैं और उन्होंने प्रकृति को ही सब कुछ मान रक्ला है, जब देखते हैं कि पुरुष का सामान्य ज्ञानमात्र भी उनको अभीतक नहीं मिला है, जब देंखते हैं कि जीवशाब, पुरुषभाव, इश्वरभाव, ब्रह्मभाव आदि चेतन जगत्सम्बन्धीय किसी भावका भी यथार्थरूप उनके अनुमान में नहीं आया है और जब देखते हैं कि अभी तक अर्व्वाचीन दार्शनिक गए जड़ जगत् के माया राज्य में ही अपने को भूलरहे हैं तब कैसे नहीं विश्वास करेंगे कि वे दार्शनिकज्ञान में अभी वा-लकही हैं। अन्तर्जगत्सम्बन्धीय विचाररूप महासागर के दो तट हैं, एकओर का तट तो यह विस्तृत संसार है और दूसरी ओर का तट ब्रह्मसद्भावरूप निव्विणि पद है; इस विचारभूमि के एक अोर संसाररूप इन्द्रियगम्य वि-षय और दूसरी ओर अतीन्द्रिय ब्रह्मपद है। अर्व्वाचीन दार्शनिकगण यदि च प्रथम तट की ओर से आगे वढ़गयें हैं; परन्तु वे इस विस्तृत महा-ज्ञान समुद्र में थोड़ी दूर अग्रसर होतेही निराश हो पुनः पीछे की ओर देखने लगे हैं और अपनी असम्पूर्ण ज्ञानशक्ति के कारण यही समभने लगे हैं कि इस महासमुद्र के चारों अोर पूर्विभूमि के सदश दृश्य विषय संसारही है; उनको केवल एक तट का ही संवाद विदित होने के कारण वे केवल इस महाज्ञानसागर के वीच दिग्श्रमत्रश होरहे हैं, इस कारण उनको यही प्रतीत होता है कि जो कुछ है सो जड़ प्रकृतिही है। इसका प्रधान कारण यह है कि आर्येजाति में जिस प्रकार दार्शनिक ज्ञान का आविर्भाव हुआ है उस पकार से अर्व्याचीन जातियों में नहीं हुआं है। आर्यजाति की अन्तर्दृष्टि के पाने की शैली यह है कि प्रथम वर्ण श्रेष्ठ बाह्मरागण स्वधम्म पालन-पूर्विक विशुद्धचित्त होते हैं, तत्पश्चात् विषय-वैराग्यसम्पन्न होकर निष्टत्ति-मार्गगामी होतेहुए योग-साधनपरायण होते हैं । उक्क योगिजनों की समा-धिस्थ बुद्धिद्वारा जो दाशीनिक सिद्धान्त प्रकट होता है सो अवश्यही अ-भान्त होता है। अर्व्वाचीन जातियों में आर्य्यजनोचितशैली का नाममात्र भी नहीं है; उनमें केवल साधारण बुद्धिद्वारा अनुसन्धान करतेहुए बाहर से भीतर की आर चलने का यत्र होता है। फलतः वहां के दार्शनिकों में श्रभ्रान्त सिद्धान्त का प्रकट होना सम्भव नहीं है।

अध्यात्म-उन्नति के सात क्रम हैं, उन्हीं सात क्रमों के अनुसार वैदिक

दर्शन शास्त्रों को भी पूज्यपाद महर्षियों ने केवल सात श्रेणी में ही विभक्त किया है। इन सातों में विरोध मतीति का कारण श्रीभगवान वेदव्यास ने कहा है कि:—

# सप्तानां ज्ञानभूमीनां साधकस्याखिलस्य च। भेदादिरोघ इत्येवं दर्शनेषु प्रतीयते॥

सातों ज्ञानभूमि और उनके साधक भिन्न भिन्न हुआ करते हैं इसकारण दर्शनशास्त्रों में विरोध मतीति होती है। वास्तव में विरोध नहीं है सो अगले किसी समुद्धास में प्रतिपादित किया जायगा । ये सातों दर्शन त्रिभावों के अनुसार तीन भाव में विभक्त हैं। यथाः-न्यायदर्शन और वैशेषिकदर्शन पदार्थ वादसम्बन्धीय, वैसेंही योगदर्शन श्रौर सांख्यदर्शन सांख्यपवचन-सम्बन्धीय एवं कम्मे-मीमांसा, भक्कि-मीमांसा श्रीर ब्रह्म-मीमांसा, ये तीनों वेदोंके काएडत्रय के अनुसार मीमांसासम्बन्धीय दर्शन कहाते हैं। इन सातों के अतिरिक्त और किसी दाशीनिकासिद्धान्त का आर्थ्यगण स्वीकार नहीं करते। जो कोई और दर्शन देखने व सुनने में आते हैं वे अन्तर्भावरूप से इन्हीं सातों में प्रविष्ट हैं। इन सातों में से सर्व्वदर्शन का ही गुख्य उद्देश्य अमत्यान्तिक दुःखनाश अभैर नित्यानन्द की प्राप्ति है। प्रकृति विलासरूप संसार दुः संमय है उसमें जो कुछ सुख है वोभी क्षणभंगुर और दुः ख का ही पूर्वरूपमात्र है, इस लिये नित्यानन्दमय अमृत के पुत्र जीव नश्वर सुख-मय दुःखपूर्ण इस संसार में सुख लाभ नहीं करसक्ने, इसलिये ही जीव अगत्यन्तिक दुःखनाश और सुखमाप्ति के लिये इतस्ततः भ्रमण करते हैं। दर्शन शास्त्र जीव को दुःखमय संसार से मुक्तकर आनन्दमय ब्रह्मधाम में पहुँचाता है इसलिये इसका नाम दर्शनशास्त्र है। सकल दर्शनशास्त्र का प्रतिपाद्य विषय दुःखनाश और सुखपाप्ति होने पर भी प्रथम ज्ञानभूमियों के दर्शनों के साथ प्रकृति का सम्बन्ध जादा होने से उनमें प्रधानतः दुःखनाश ही लक्षीभूत है और अन्तिम ज्ञानभृमियों के दर्शनों के साथ प्रकृति से परे श्चानन्द्मय ब्रह्मभाव का सम्बन्ध जादा होने से उनमें नित्यानन्द्मय स्व-रूप स्थिति जादा लक्षीभूत की गई है। इन सात दर्शन सिद्धान्तों के तीन विभाग को इस प्रकार से भी समभ सक्ते हैं कि प्रथम दो स्थूलविज्ञान,

CC-0. Digitized by eGangotri. Kamalakar Mishra Collection, Varanasi

अर्थात् अनुमान से दुःख की निष्टति की भूमि वताना, दूसरे दो सूक्ष्म वि-ज्ञान अर्थात् वीच की भूमि में ठहरकर दोनों ओर का पता लगाना और तीसरे तीनों कारण विज्ञानमय हैं, अर्थात् उन में क्रमंशः उत्तरोत्तर अत्यन्त दुःख निष्टति की अवस्था का स्वरूप निर्णय होता है । अब इन सातों दर्शनों के संक्षेप ष्टतान्त और वताये हुए इन विषयों पर आलोचना करेंगे।

## (न्यायदर्शन)

न्यायदर्शन महर्षि गौतमप्रणीत है, इसकी आन्वीक्षिकी व अक्षपाद-दर्शन भी कहतेहैं। प्रमाण के द्वारा पदार्थों का निरूपण, अथवा दूसरों के समभाने के लिये प्रतिज्ञा, हेतु, उदाहरण, उपनय और निगमन, इन पांच अवयव की अवतारणा का नाम न्याय है। न्यायदर्शन को प्रधानतः तीन भाग में विभक्त करसक्ते हैं, यथाः - तर्क, न्याय और दर्शन । तर्काश में तर्कनिर्णय, वाद, जल्प, वितरहा आदि विषय हैं। न्यायांश में प्रमारण आदि के विषय में चर्चा की गई है और दर्शनांश में आत्मा अनात्मा की आलोचना है। न्यायदर्शन पांच अध्यायों में विभक्त है और प्रत्येक अ-ध्याय में दो दो अविक हैं इससे मालूम होता है कि महर्षि गौतमजी ने न्यायद्शीन को दश दिन में वनाया था। न्यायद्शीन का प्रतिपाद्यविषय दुःखनिवृत्ति है। संसार दुःखमय है, इसमें जो कुछ सुख है वो भी दुःख-युक्त होने के कारण दुःख ही है। जन्म होने से ही दुःख होता है अतः यदि दुःख का नाश करना हो तो जन्म का नांश करना पड़ेगा। जन्म का का-्रण प्रवृत्ति है, प्रवृत्ति का कारण रागद्वेष मोहात्मक दोष है, दोष भी मिथ्या ज्ञान से उत्पन्न होता है, अतः मिथ्याज्ञान नष्ट होना चाहिये, नहीं तो दुःखनिष्टत्ति नहीं होगी; इसलिये महर्षि गौतम ने सूत्र किया है कि:-

## दुःखजन्मप्रवृत्तिदोषिमध्याज्ञानानामुत्तरो— त्तरापाये तदनन्तरापायादपवर्गः।

जिल्ला दुःख जन्म आदियों का उत्तरोत्तर नाश होकर अन्त में मिथ्या ज्ञान के नाश होने से जीव की मुक्ति होती है। मिथ्याज्ञान नष्ट करने का उपाय क्या है ? न्यायदर्शन की सम्मति में तत्त्वज्ञान ही मिथ्याज्ञान नष्ट करने का उपायहै, अतः तत्त्वज्ञानके लाभ से ही अपवर्ग अर्थात् आत्य-नितक दुःखनाश होता है।

तस्वज्ञान किसका होना चाहिये ? इसके उत्तर में न्यायदर्शन में लिखा है कि:—

प्रमाणप्रमेयसंशयप्रयोजनदृष्टान्तास-द्धान्तावयवतर्कानिर्णयवादजलपवितगडा-हेत्वाभासच्छलजातिनिग्रहस्थानानां तत्त्वज्ञानान्निःश्रेयसाधिगमः॥

निःश्रेयस पदवी या आत्यन्तिक दुःखनाश के लिये प्रमाण, प्रमेय, सं-श्र्य, प्रयोजन, दृष्टान्त, सिद्धान्त, अवयव, तर्क, निर्णय, वाद, जल्प, वितरहा, हेत्वाभास, खल, जाति और निग्रह स्थान इन पोडश पदार्थों का तत्त्वज्ञान होना चाहिये। न्यायदर्शन में इन षोडश पदार्थों का लक्षण-विचार अच्छी तरह से किया गया है जिसका संक्षेप वर्णन नीचे किया जाता है।

इनमें प्रथम पदार्थ प्रमाण है। यथार्थज्ञान का नाम प्रमा और प्रमा का जो करण अर्थात् यथार्थज्ञान लाभ करने का जो उपाय है उसको प्रमाण कहते हैं। न्यायदर्शन के मत में प्रमाण चार प्रकार का है। यथा:-प्रत्यक्ष, अनुमान, उपमान और शब्द। इन्द्रिय के द्वारा उपलब्ध ज्ञान प्रत्यक्ष है। अनुमान के अर्थ महार्ष गौतम ने कहा है कि:--

## अथ तत्पूर्वकं त्रिविधमनुमानं पूर्ववत् शेषवत् सामान्यतो दृष्ट्य ।

अनु परचात् अर्थात् लिङ्गदर्शन के परचात् जो मान या ज्ञान अर्थात् लिङ्ग लिङ्गी का जो सम्बन्धज्ञान है उसे अनुमान कहते हैं, अनुमान पर्त्यक्षपूर्विक है, क्योंकि लिङ्ग के प्रत्यक्ष न होने से लिङ्ग लिङ्गी का सम्बन्ध स्मरण नहीं होसङ्गा है । यथा:-चून्हे में आग (लिङ्गी) धुंआं (लिङ्ग) का एक साथ रहना पहले से देखने पर ही पीछे कभी पर्व्वत पर धूम देखने से अग्नि का अनुमान होसङ्गा है । अनुमान तीन तरह का है । यथा:-पूर्विवत, शोपवत् और सामान्यतोदृष्ट । मेघ को देखकर दृष्टि का अनुमान पूर्विवत् अनुमान है । इसमें कारण को देखकर कार्य का अनुमान है। नदी में जलहिद्धि देखकर पर्वित पर दृष्टि का अनुमान शेषवत् अनुमान है। इसमें कार्य को देखकर कारण का अनुमान है। कारण अथवा कार्य के न रहने पर भी सामान्यतः देखकर जो अनुमान है वो सामान्यतोदृष्ट अनुमान है। जहां एकके साथ दूसरे की, उपमा दी जाती है वह उपमान है। न्यायदर्शन के मत में सादश्यज्ञान का साधक उपमान है। यथा:—

## प्रसिद्धसद्धम्योत्साध्यसाधनसुपमानस्।

पशु में गौ का सादृश्य या मुख में चन्द्रमा का सादृश्य इत्यादि ज्ञान जिससे लाभ हो उसे उपमान कहते हैं। शब्द के लक्षण में गौतमजी ने कहा है कि:—

#### आप्तोपदेशः शब्दः।

भ्रम और प्रमाद से शून्य जो वाक्य है उसको आप्तवाक्य कहते हैं। प्रमेय अर्थात् प्रमाण का विषय १२ वारह प्रकार का है। यथा:-आत्मा, शारीर, इन्द्रिय, अर्थ, बुद्धि, मन, मद्यत्ति, दोप, मेत्यभाव, फल, दुःख और अपवर्ग । आत्मा द्रष्टा और भोक्ता है । इच्छा द्रेप प्रयोजन सुख दुःख आदि आत्मा का लिङ्ग है। आत्मा का भोगायतन शरीर और भोगसाधन इन्द्रिय हैं। इन्द्रिय पांच प्रकार की हैं, घाए रसन चक्षु त्वक् ख्रौर श्रोत्रं। इन्द्रिय-गए भूतों से उत्पन्न होते हैं। भूत पांच प्रकार के हैं, पृथ्वी अप् तेज वायु श्रीर आकाश । घाणेन्द्रिय पार्थिव, रसनेन्द्रिय जलीय, चक्षुरिन्द्रिय तैजस, त्विगिन्द्रिय वायवीय और श्रोत्रेन्द्रिय आकाशीय है। इन्द्रियों के विषय का नाम ऋर्थ है । यथा:- घ्राणेन्द्रिय का विषय गन्ध, रसनेन्द्रिय का विषय रसः, चक्षुरिन्द्रिय का विषय रूप, त्विगिन्द्रिय का विषय स्पर्श और श्रोत्रेन्द्रिय का विषय शंब्द है। स्मरण, अनुमान, संशय, सुख आदि प्रत्यक्ष का क-रण मन है । प्रवृत्ति तीन प्रकार की है । यथा:-शारीरिक वाचिक और मानसिक । दोष तीन शकार का है । यथा:-राग द्वेष मोह । काम तृष्णा आदि राग, क्रोध ईर्षा आदि द्वेष, मिथ्याज्ञान प्रमाद आदि मोह है। पुनः पुनः जन्ममरण का नाम मेत्यभाव है । दोष और मद्वत्तिजनित सुख दुःख का अनुभव फल है। वाधना अर्थात् तापलक्षण दुःख है।

अनवधारणा ज्ञान का नाम संशय है। साधारण धम्मेज्ञान, असाधारण धर्मिज्ञान, विप्रतिपत्ति, उपलब्धि श्रीर श्रानुपलब्धि, संशय के ये पांच का-रण हैं। जिसको लक्ष्य करके प्रवृत्ति होती है उसका नाम प्रयोजन है। जिस विषय में साधारण अर्थात् लौकिक और उत्कृष्टवुद्धि अर्थात् परीक्षक लोगों का मतभेद नहीं होता है उसका नाम दृष्टान्त है। अर्थ का जो अध्यु-पगम या निश्चय है उसको सिद्धान्त कहते हैं। जिन शब्दों के या वाक्यों के अनुसार साधनीय अर्थ अर्थात् साध्य की सिद्धि होती है उसे न्याय कहते हैं। न्याय का एकदेश अवयव है। अवयव पांच प्रकार का है। यथा:-प्रतिज्ञा, हेतु, उदाहरण, उपनय और निगमन । इस न्यायांश में पहले एक प्रस्ताव या मतिज्ञा की जाती है, तदनन्तर उसका हेतु निर्दिष्ट किया जाता है, तदनन्तर उदाहरण के द्वारा हेतु का कारण दढ किया जाता है, इस तरह से हेतु निर्दिष्ट होने पर कार्य्यस्थल में उसका उपनय अर्थात मयोग होता है, अन्त में उसके द्वारा निगमन अर्थात् सिद्धान्त होता है। जिस विषय का तथ्य मालूम नहीं होरहा है उस विषय में तथ्यज्ञान के वास्ते कारण की उपपत्ति के अनुसार एक पक्ष की जो सम्भावना होती उसको तर्क वोलते हैं। किसी विषय का तत्त्व अज्ञात होने से उसकी जानने की इच्छा स्वतः हुआ करती है, जानने की इच्छा होने से ही परस्पर वि-रुद्ध वातों की चर्चा होती है, इस प्रकार सन्दिख्यान दोनों धम्भीं में से जिस धम्म के कारण की उपपत्ति होती है, उसके लिये "यह ऐसा होसक्का है" ऐसी सम्भावना भी होती है, इंस सम्भावना को ही तर्क कहते हैं। प्रमाण और तर्क का जो फल है उसे निर्णय कहते हैं; अर्थात् स्वयसस्यापन के द्वारा लक्षीभूत अर्थ का जो निश्चय है उसका नाम निर्णय है। तत्त्वनिर्णय के उद्देश्य से जो कथा प्रवर्तित होती है उसे वाद कहते हैं; अर्थात् अपना जय या प्रतिपक्षी का पराजय इस पर कुछ भी लक्ष्य न रखकर केश्रल तत्त्व निर्णय के विचार से जो कथोपकथन, वही बाद है । तत्त्वनिर्णय के प्रति लक्ष्य न रखकर प्रतिपत्ती का पराजय और स्वपक्ष के जय के लिये जो शास्त्रार्थ पवर्तित होता है, उसका नाम जल्प है । जल्प में वादी श्रीर प्रतिवादी दोनों काही स्वपक्षस्थापन और परपक्ष प्रतिषेध लक्ष्य रहता है। अपना कोई भी पक्ष न रख करके केवल परपक्ष के खएडन के CC-0. Digitized by eGangotri. Kamalakar Mishra Collection, Varanasi

शास्त्रार्थ होता है, उसका नाम वितरहा है । दुष्ट हेतु का नाम हेत्वाभास है; अर्थात् जो हेतु की तरह प्रतीत होता हो परन्तु वास्तव में हेतु न हो, उसे हेत्वाभास कहते हैं । जिस अर्थ के लिये वाक्यप्रयोग करते हैं उसका विपरीत अर्थ कल्पना करके दोषज्ञावन करने का नाम छल है । जैसा कि "नवकम्बलोऽयंमनुष्यः" इस वाक्य में वक्ता का अभिप्राय यह है कि यह मनुष्य नूतन कम्बल से युक्त है, परन्तु छल वादी कहेंगे कि इस मनुष्य के पास ६ कम्बल हैं । व्यावृत्ति की अपेक्षा न करके केवल साधमर्थ और वै-धम्प के बल से जो दोष निकाला जाय उसका नाम जाति है, इसके चौ-वीस भेद हैं जो मूलदर्शन में द्रष्टव्य हैं । जिसके द्वारा विचारकार्य का विपरीत ज्ञान या प्रकृत विषय में अज्ञान प्रकाश होता है उसका नाम नि-ग्रहस्थान है । पहले एक प्रकार की प्रतिज्ञा करके पीछे उसका त्यागं कर देना, दूसरे पक्ष में दोष होने पर भी दोष उद्घावन न करना, दूसरे के द्वारा अपने पर दिये हुए दोषोंका खराडन न करना इत्यादि निग्रहस्थान के लक्षण हैं । महर्षि गौतम की सम्मति में इन षोडश पदार्थों के तत्त्वज्ञान से मुक्ति होतीहै।

शरीर से आत्मा का संयोग होने से आहं ज्ञान का उदय होकर आत्मा को दुःख होता है इसालिये शरीर से आत्मा को पृथक करदेनाही इस दर्शन के अनुसार मुक्ति है। न्यायदर्शन में ईश्वर का प्राधान्य और मुक्ति के हेतु न होने पर भी इसमें ईश्वर का आस्तित्व स्वीकार किया गया है और वहुत प्रकार के तर्कवाद के द्वारा वेद का भी प्रामाण्य स्वीकार किया है। इन सब विषयों पर आगे के समुद्रासों में चर्ची की जायगी।

### (वैशेषिकदर्शन)

न्याय और वैशेषिक एक श्रेणी के दर्शन हैं। महार्षिकणाद इस दर्शन के प्रवर्तक हैं। इसमें "विशेष" नामक एक अतिरिक्त पदार्थ स्वीकृत होने से इसका नाम वैशेषिक दर्शन हुआ है। वैशेषिक दर्शन में ३७० मूत्र हैं जो कि दस अध्यायों में विभक्त हैं और एक एक अध्याय में दो दो आदिक हैं इससे मालूम होता है कि २० दिन में यह दर्शन बनाया गया है। प्रथमाध्याय के प्रथम आदिक में जातिमान अर्थात् द्रव्य गुण कर्म एवं दितीया दिक में सामान्य या जाति और विशेष पदार्थ का निरूपण किया गया है।

द्वितीयाध्याय के प्रथमाहिक में भूतपदार्थ, द्वितीयाहिक में काल और दिक्
एवं तृतीयाध्याय के दोनों आहिकों में आत्मा का निरूपण किया है; अधिकन्तु इस अध्याय के द्वितीयाहिक में मन का निरूपण किया गया है ।
चतुर्थाध्याय के प्रथमाहिक में जगत का मूल कारण व कतिपय प्रत्यक्ष का
कारण और द्वितीयाहिक में शारीर पर विचार किया गया है । पश्चमाध्याय
के प्रथमाहिक में शारीरिक कर्म, द्वितीयाहिक में मानिसक कर्म एवं पष्टाध्याय
के प्रथमाहिक में दान और प्रतिग्रह, द्वितीयाहिक में आश्रम धर्म तथा सप्तमाध्याय के दोनों आहिकों में रूप आदि गुण व सामान्य पर विचार किया
गया है । अष्टमाध्याय के प्रथमाहिक में मत्यक्ष ज्ञान, द्वितीयाहिक में आभाव
व कतिपय प्रत्यक्ष कारण, द्वितीयाहिक में अनुमान स्मृति आदि तथा दशमाध्याय के प्रथमाहिक में सुख दुःख और द्वितीयाहिक में समवायी आदि
कारणों पर विचार किया गया है । मसङ्गतः इन सब अध्यायों में और सब
विषय वर्णन किये गये हैं ।

वैशेषिकदर्शन का पितपाद्य आत्यान्तिक दुःखिनद्यत्ति है। दर्शनकार पिहिलोही इसप्रकार प्रनथ को पारम्भ करते हैं कि:-

अथाऽतो धर्मं व्याख्यास्यामः । यतोऽभ्युदयनिःश्रेयसासिद्धिः स धर्मः ॥

अब धर्म की व्याख्या करेंगे । जिससे अभ्युद्य व आत्यन्तिक दुःख निष्टत्ति होती है वही धर्म है । यहिष कणाद की सम्मति में निःश्रेयस या अत्यन्त दुःखिनष्टित्त तत्त्वज्ञान से होती है, अतः इसी दर्शन में कहा है कि:-

> धर्मिविशेषप्रसूताद्र्व्यगुणकर्मिसामान्य-विशेषसमवायानां पदार्थानां साधम्म्यवै-धम्म्याभ्यां तत्त्वज्ञानान्निःश्रेयसम्।

धर्मिविशेष से उत्पन्न द्रच्य, गुण, कर्मी, सामान्य, विशेष, समवाय, इन छः पदार्थों के साधर्म्य श्रीर वैधर्म्य-ज्ञानजनित तत्त्वज्ञान के द्वारा निःश्रेयसलाभ होता है। इस प्रकार से निःश्रेयसलाभ का उपाय बतानाही

CC-0. Digitized by eGangotri. Kamalakar Mishra Collection, Varanasi

वैशेपिक दर्शन का उद्देश्य है। साधर्म्य अर्थात् साधारण धर्म्भ, यथा-पृथिवी जल आदि द्रव्य का साधारण धर्म द्रव्यत्व है । द्रव्य का वैधर्म्य गुरात्व है क्योंकि द्रव्य का गुणत्व दृष्ट नहीं होता है। द्रव्य नव प्रकार के हैं, यथा-क्षिति, अप्, तेज, वायु, आकाश, काल, दिक्, आत्मा और मन। क्षिति अप् तेज वायु ये चार भूत नित्य अनित्य भेद से द्विविध हैं। परमाणुरूप में नित्य हैं और परमाणु संघात से जन्पन शरीर इन्द्रिय और विषयरूप में अनित्य हैं। वैशोषिक के मत में पृथिव्यादि चार प्रकार के द्रव्य के परमासु त्रौर त्राकाशादि पांच द्रव्य नित्य हैं। त्रात्मा ज्ञान का त्राश्रय है। त्रात्मा का मानस प्रत्यक्ष होता है। आत्मा प्रत्येक शरीर में भिन्न भिन्न है। वैशे-षिक के मत में मन अणुनमाण है और आत्मा, सुख, दुःखादि प्रत्यक्ष का करण है। द्रव्य गुणका आश्रय है। गुणशून्य होकर द्रव्य नहीं रहसक्ना है। वैशेषिक के मत में आकाश किसी द्रव्य का आरम्भक नहीं है। आकाश विभु और शब्द का आश्रय है। जागतिक कोई पदार्थ आकाशसम्बन्ध से रहित नहीं है। जिस पदार्थ में गुणत्व जाति है उसे गुण कहते हैं। गुण २४ प्रकार के हैं। यथा-रूप, रस, गन्ध, स्पर्श, शब्द, संख्या, परि-माण, पृथक्त्व, संयोग, विभाग, परत्व, अपरत्व, बुद्धि, सुख, दुःख, इच्छा, द्वेप, यत्न, गुरुत्व, द्रवत्व, स्नेह, संस्कार, धर्म्म और अधर्म । परिमाण चार तरह का है; अणु, महत्, इस्व और दीर्घ। गुणों के अलग अलग ल-क्षण मुलग्रन्थ में द्रष्ट्रव्य है।

कर्म पांच प्रकार का है; उत्क्षेपण अर्थात् ऊर्द्धक्षेपण, अवक्षेपण अर्थात् निम्नक्षेपण, आकुश्चन, प्रसारण और गमन। सामान्य का अर्थ जाति है। जाति दो तरह की होती है, परा और अपरा; अधिक देशहत्ति जांति परा और अल्पदेशहत्ति जाति अपरा है; यथा-मनुष्यत्व, अश्वत्व, गोत्व आदि अपरा और पाणित्व परा जाति है। विशेष का अर्थ किसी किसी ने व्यक्ति कहा है; यथा सामान्य अर्थ जाति और विशेष अर्थ व्यक्ति है, परन्तु सवकी सम्मति ऐसी नहीं है। उनके विचार में जिस असाधारण धर्म्म के द्वारा निरवयव पदार्थों की परस्पर भेदिसिद्ध होती है उसीका नाम विशेष है। वैशेषिक मतावलम्बी लोग कहते हैं कि द्वचणुक से लेकर घटादिपर्य्यन्त समस्त सावयव द्रव्यों का परस्पर भेद अपने अपने अवयवभेद से सिद्ध होता है, परन्तु जिस धर्म्म के द्वारा निरवयन एक जाति के दोनों परमासु में पारस्परिक भेद सिद्ध होता है जसीका नाम निशेष है । इसी निशेष पदार्थ के निश्लेष स्वार हेतु से ही इसका नाम नैशेषिकदर्शन हुआ है । समनाय नित्य सम्बन्ध है । तन्तु के साथ नम्र का, गुरा के साथ गुरा का, घट के साथ मिट्टी का या जाति के साथ न्यक्ति का जो नित्य सम्बन्ध है जसी को ही सम्वायसम्बन्ध कहते हैं । अभाव के दो भेद हैं, संसर्गाभाव और अन्योन्याभाव । संसर्गाभाव अर्थात् सम्बन्ध का अभाव तीन प्रकार का है; यथा-प्रागमाव, प्रध्वंसाभाव और अत्यन्ताभाव । सूत्र में नम्र का प्रागमाव है, घट चूर्ण होजाने से या देह भस्म होजाने से पूर्व जसमें जसका प्रध्वंसाभाव और जड़ में नेतन का अत्यन्ताभाव है । अन्योन्याभाव; यथा- अश्व गज नहीं इस वास्ते अश्व में गज का जो अभाव है या गज में अश्व का जो अभाव है जसे अन्योन्याभाव कहते हैं । महर्षि कर्णाद की सम्मित में ऊपर के छः पदार्थ भाव पदार्थ हैं और भाव का अभाव ही अभाव पदार्थ हैं ।

वैशेषिकदर्शन के अनुसार इन षट् भाव पदार्थों के तत्त्वज्ञान से मुक्ति होती है। इसमें प्रधानतः सप्त पदार्थों की अर्थात् छः भाव और एक अभाव की संज्ञा निर्देश करके इसके वाद तत्ति दिभागान्तर्गत विभागों की भी संज्ञा निर्देश की गई है। इसी कारण वैशेषिकदर्शन को सप्तपदार्थ वादी भी कहते हैं। इसमें क्षिति क्या है? जल क्या है? तेज क्या है? उत्क्षेपण आकुश्चन आदि भी क्या है? इन सर्वोक्षी व्याख्या सूत्रक्प से की गई है। पृथिवी आदि के लक्षणों में महर्षि कहते हैं कि:—

रूपरसगन्धस्पर्शवती पृथिवी । रूपरसस्पर्शवत्य आपो द्रवाः स्निग्धाः । तेजोरूपस्पर्शवत् । स्पर्शवान् वायुः । त आकाशे न विद्यन्ते ।

जिसमें रूप रस गन्ध और स्पर्श है वही पृथिवी है। रूप रस स्पर्श से युक्त द्रव और स्निग्ध जल है। जिसमें रूप और स्पर्श है वह तेज है। जिस

CC-0. Digitized by eGangotri. Kamalakar Mishra Collection, Varanas

में स्पर्श है वह वायु है। जिसमें रूप रस गन्ध स्पर्श कुछ भी नहीं है वह आकाश है। इस प्रकार से प्रत्येक पदार्थ की संज्ञा निर्देश करके कारण परम्परा के अनुसन्धान करते हुए महिष कणाद ने यह सिद्धान्त किया है कि:—

#### सदकारणवित्रत्यम्।

सत्पदार्थों में, जिसके कारण न हो वह नित्य है। इस हिसाव से पर्-माणु ही सत् और नित्य पदार्थ है, इसका कोई कारण नहीं है। परमाणु-वादतत्त्व महर्षि कणाद के द्वाराही मचलित हुआ है। उनकी सम्मति में यह संसार परमाणु के संयोग से उत्पन्न हुआ है। यह संयोग किसी अन्यक्र कारण से होता है। प्रशस्तपाद आचार्य ने इसको भगवान की इच्छा कही है। पृथिवी के सकल पदार्थ परमाणु के समष्टिमात्र हैं। विभाग करते करते सभी पदार्थ एक सूक्ष्मतम दशा को माप्त होते हैं, जिस दशा में उनको फिर विभक्त नहीं किया जा सक्ता है, वही श्राविभाज्य सूक्ष्मतम पदार्थ ही नित्य परमाणु हैं। वैशोपिकदर्शन में ईश्वर का अस्तित्व स्वीकार किया गया है, परन्तु जीव की मुक्ति के साथ उसका सम्बन्ध विशेष नहीं बतलाया गया है। उनकी सम्मति में पदार्थों के तत्त्वज्ञान के द्वारा अदृष्ट का नाश होता है जिससे जीव को मुक्ति मिलती है। इन सब बार्तों का विचार आगे के समु-ब्लासों में किया जायगा। वैशेषिक के मत में प्रमाण दो तरह के हैं, प्रत्यक्ष श्रीर अनुमान । शब्दप्रमाण अनुमान के ही अन्तर्गत है । किसी द्रव्य के लाने के लिये कहने से शब्द सुनकर ही उस द्रव्य के विषय में अनुमान होता है, अतः शब्द भी अनुमान प्रमाण के अन्तर्गत है । प्रत्यक्ष धुम के देखने से जिस प्रकार अपत्यक्ष विह का अनुमान होता है जसी प्रकार प्र-त्यक्ष शब्द सुनने से अमत्यक्ष पदार्थ का अनुमान होता है। लिङ्गदर्शन से हो या शब्दश्रवण से हो; अमत्यक्ष पदार्थ का ज्ञानमात्र ही अनुमिति है अतः नैयायिक सम्मत उपमान भी वैशेषिक के मत में अनुमान प्रमाण के अन्तर्गत है। इस प्रकार पदार्थों के तत्त्वज्ञान से जीव को निःश्रेयस लाभ होता है।

(योगदर्शन)

योगदर्शन के पवर्तक श्रीभगवान् पतझित हैं। इसमें कुल १६५ सूत्र हैं

जिनपर श्रीभगवान् वेदव्यास ने भाष्य किया है। योगदर्शन के चार पाद हैं, यथा-समाधिपाद, साधनपाद, विभूतिपाद और कैवल्यपाद । प्रथमपाद में योग का उद्देश्य और लक्षण, दृत्ति का लक्षण, योग का उपाय, फल श्रीर प्रकारभेद वर्णित हुआ है। दूसरे पाद में क्रियायोग, क्लेश कर्म्म वि-पाक और उसका दुःख, हेय हेयहेतु हान और हानोपायरूपी न्यूहचतुष्ट्य का वर्णन किया गया है। तृतीय पाद में योग का अन्तरङ्ग परिणाम, सं-यम के द्वारा प्राप्त विभूति और विवेक से उत्पन्न ज्ञान का प्रतिपादन किया गया है। चतुर्थ पाद में मुक्ति के योग्य चित्त, परलोकसिद्धि, वाह्यार्थसद्भाव-सिंदि, चित्तातिरिक्न आत्मा की सिद्धि, धर्ममें घसमाधि, जीवन्युक्ति व विदेह कैवन्य का वर्णनं है । पातञ्जलदर्शन का और एक नाम साङ्ख्यप्रवचन है। इसका कारण यह है कि श्रीभगवान् पतझि वो सांख्यदर्शन के प्रव-त्तिक महर्षि कपिल के दार्शनिक सिद्धान्तों को ग्रहण किया है। सांख्योक्न प्अविशति तत्त्व अर्थात् पुरुष, प्रकृति, महत्तत्त्व, अहङ्कार, पश्चतन्मात्रा, एका-दश इन्द्रिय और पश्च महाभूत इसमें स्वीकृत हुए हैं। परन्तु पतञ्जलिजी ने इसके सिवाय और एक तत्त्व का प्रचार किया है, वो तत्त्व ईश्वर है। ईश्वर सांख्योक्त पुरुष नहीं है, परन्तु पुरुषविशेष है। पातञ्जल में सूत्र है कि:-

क्केशकर्मिविपाकाशयैरपरामृष्टः पुरुषविशेष ईश्वरः। तत्र निरतिशयं सर्वेज्ञबीजम्।

स एष पूर्वेषामपि गुरुः कालेनानवच्छेदात्।

जो विशेष पुरुष क्रेश कर्म्म कर्म्मफल और संस्कार के सम्बन्ध से रहित हैं वही ईश्वर हैं। उनमें चरम ज्ञान का बीज है। काल के द्वारा अविच्छिन्न न होने से वे ब्रह्मादि के भी गुरु हैं। अन्यान्य पुरुष अर्थात् सांख्यकथित वहुपुरुष इस दर्शनकथित ईश्वर की तरह नहीं हैं। उनमें क्लेश कर्म कर्म-फल और संस्कार का सम्बन्ध है। क्लेशादि भोग के हेतु हैं। ईश्वर में क्लेशादि के न रहने से उनका भोग नहीं है। क्लेशादि अन्तःकरण के धर्म होने पर भी सानिध्यवशात् पुरुष में भी उपचरित होते हैं। पुरुष उनके भोक्ना हैं। गीताजी में कहा है कि:—

पुरुषः प्रकृतिस्यो हि भुङ्क्ते प्रकृतिजान्गुणान्।

पुरुष प्रकृति से युक्त होकर प्रकृति के विषयों का भोग करता है। जिस प्रकार युद्ध का जय वा पराजय स्वामी (राजा) पर ही आरोपित होता है उसी प्रकार बुद्धिस्थ भोगादि पुरुष में उपचरित होते हैं।

क्रेश पांच प्रकार के हैं। अविद्या, अस्मिता, राग, द्वेप, अभिनिवेश। मिथ्या ज्ञान को अविद्या कहते हैं। योगदर्शन में कहा है कि:-

अनित्याऽशुचिदुःखाऽनात्मसु नित्यशुचिसुखाऽऽत्म-ख्यातिरविद्या।

अनित्य वस्तु में नित्यत्वज्ञान, अशुचि शरीरादिकों में शुचित्व ज्ञान, दुःख में सुखज्ञान और अनात्मा देहादिकों में आत्मज्ञान अविद्या है। संसार के सब सुखों के साथ दुःख मिला हुआ है इस वास्ते अज्ञानिलोगों के परि-णाम ताप संस्कारदुःलिमिश्रित सांसारिक सुख में मत्त होने पर भी विवेकी लोग उसे दुःखही समभते हैं। वुद्धि और पुरुष वास्तव में परस्पर भिन्न होने पर भी दोनों की एकरूपताज्ञान का नाम अस्मिता है। राग देष के विषय में योगदर्शन में लिखा है कि:-

> सुखानुशायी रागः । दुःखानुशायी देषः ।

मुख के विषय में अभिलाप का नाम राग और दुःखसाधन में चित्त के विराग का नाम द्रेष है। अभिनिवेश अर्थात् मृत्युभय जो कि प्राकृत संस्कार के कारण विदान् अविदान् सभीको होता है। यही पांच प्रकार के क्रेश हैं। इसके द्वारा संसार में जीव को दुःख मिलता है। योगदर्शन इसी दुःख से मुक्त करके पुरुष को स्वरूप में प्रतिष्ठित करता है। पातज्जलदर्शन के मत में तत्त्व २५ पत्तीस नहीं हैं। २६ छन्वीस हैं, परन्तु इन तत्त्वों की आलोचना योगदर्शन का मुख्य विषय नहीं है। योग ही इस दर्शन का मुख्य विषय है। योग का स्वरूप, साधन, गौणफल विभूति और मुख्य फल कैवल्य का तत्त्व-निर्णय, इसका प्रतिपाद्य विषय है।

योगशास्त्र चिकित्साशास्त्र की तरह चार पर्व में विभक्त है। जिस मकार चिकित्साशास्त्र रोग, निदान, आरोग्य व औषध इन चार अध्यायों में विभक्त है; उसी मकार योगशास्त्र के भी चार पर्व्व हैं। यथा-हेय, हेयहेतु, हान श्रीर हानोपाय। अन्यान्यदर्शनों की तरह पातञ्जल दर्शन के मत में भी संसार दुःलमय है अतः हेय है। सूत्र में कहा है कि:-

## दुःखमेव सर्वं विवेकिनः।

विवेकी के अर्थ सब संसारही दुःखमय है। हेयरूपी संसार का हेतु, हान और हानोपाय के लक्षण सूत्रों में निम्निलिखित रीति से वर्णित हैं-

हग्हश्ययोः संयोगो हेयहेतुः । तदभावात्संयोगाभावो हानं तदृशेःकैवल्यम् । विवेकस्यातिरविभ्रवा हानोपायः ।

इस हेय संसार का निदान, अर्थात् हेतु प्रकृति पुरुष का संयोग है। परन्तु प्रकृतिपुरुषसंयोगजन्य इस संसार का उच्छेद होना सम्भव है, इसी को हान कहते हैं। इस हान का उपाय प्रकृति पुरुष का यथार्थतः भेद ज्ञान है। इस प्रकार प्रकृति पुरुष का भेदज्ञान ठीक ठीक होने से मोक्ष होता है। सांख्यदर्शन के मत में २५ तन्त्रों के ज्ञान से यह ज्ञान होता है, परन्तु योग-दर्शन के मत में योग के द्वाराही एताहश विवेक होसक्ना है। योग का लक्षण यह है:-

# योगश्चित्तवृत्तिनिरोधः।

चित्त की द्वित्यों के निरोध का नाम योग है। चित्त की पांच अवस्था या भूमि हैं। यथा:-मृद्द, क्षिप्त, विक्षिप्त, एकाप्र और निरुद्ध। इनमें प्रथम तीन अवस्था योगावस्था के नीचे व्युत्थानदृशा में होती हैं। तमोगुण के आधिक्य से प्रमाद या मोह के द्वारा आच्छन अवस्थाही मृद है। रजोगुण के आधिक्य से चञ्चलअवस्था क्षिप्त है। और कभी कभी सत्त्वगुण के उदय होने से चित्त की जो द्वित्त्वगृन्य निश्चल अवस्था होती है उसका नाम विक्षिप्त है। यह अवस्था क्षिण्यक होती है। इन तीनों के अतिरिक्त एकाप्र दशा में योगद्वारा चित्तदृत्तिनिरोध होना प्रारम्भ होता है। इस एकाप्रदृत्ति से परे निरुद्धति का उद्य होता है वही पांचवीं द्वित्त है और इसी द्वित्त में योग की प्राप्ति होती है। चित्त की पञ्चावयवद्यत्ति क्षिष्ट व

यक्किष्ट भेद से द्विधा विभक्त है। साधारणतः राजस तामस द्विता क्किष्ट और साचिक द्वित अक्किष्ट है। इस प्रकार द्विधा भिन्न द्वित पश्चावयव है। यथाः— प्रमाण, विपर्यय, विकल्प, निद्रा और स्मृति। प्रमाण तीन प्रकार का है:— प्रत्यक्ष, अनुमान व आगम। विपर्यय अर्थात् मिथ्याज्ञान, यथा—शुक्ति में रजतज्ञान। वस्तु न होनेपर भी शब्दज्ञान के कारण जो द्वित्त है उसे विकल्प कहते हैं। यथा—आकाशकुमुम शश्रश्रुक्त । मुपुप्तिकालीन चित्तद्वति का नाम निद्रा है। निद्रा के अनन्तर निद्राक्ताल का मुख याद रहता है इस लिये निद्रा को भी द्वित्त कही गई है। चित्त में रहे हुए विषय का पीछे से स्मरण करना स्मृति है। इन पांचों से अतिरिक्त और द्वित्त नहीं है। चित्त के साथ पुरुष का संयोग रहने से वे सव द्वित पुरुष में उपचरित होती हैं। योग के द्वारा इनके निरोध होने से इनका प्रतिविम्च पुरुष पर नहीं पड़ता है। उस समय क्या अवस्था होती है सो श्रीभगवान् पतञ्जलिजी वर्णन करते हैं कि:—

### तदा द्रष्टुः स्वरूपे अवस्थानम्।

तव पुरुष अपने स्वरूप में अवस्थान करते हैं। इस प्रकार से योग की प्राप्ति द्वारा स्वरूप-साक्षात्कार होने से कैवल्य की प्राप्ति होती है। यही योग का फल है। इसी योग फल के प्राप्ति के उपाय के विषय में पूज्यपाद महर्षि ने यह कहा है कि:—

#### अभ्यासवैराग्याभ्यां तन्निरोधः।

चित्तवृत्ति निरोध का उपाय अभ्यास व वैराग्य है। स्वरूप में स्थित होने के लिये यह करना अभ्यास है। दृष्ट व अदृष्ट विषयों में वितृष्णा का नाम वैराग्य है। अभ्यास और वैराग्य द्वारा चित्त की एकाग्रता पूर्ण होकर परचात् निरुद्ध दशा प्राप्त होती है। इसीका नाम योग या समाधि है। समाधि की भी दो अवस्था हैं, यथा-सम्प्रज्ञात और असम्प्रज्ञात। असम्प्रज्ञात के भी चार भेद हैं, यथा-वितर्क विचार आनन्द और अस्मिता। जब तक स्थूल सूक्ष्म जगत् के साथ, उससे परे जो पुरुष उसका सम्बन्ध रखकर वृत्ति निरोध होता है वह दशा वितर्क की है। जगत् को छोड़कर केवल पुरुषसत्ता के अवलम्बनपूर्वक निरोध का नाम विचार है। पुरुष में प्रति-

ष्ठित आनन्दभाव में चित्तिनिरोध करके उसकी ही उपभोगदशा आनन्द-पदवाच्य है। उससे भी परे केवल अपने अस्तित्व का अनुभव करानेवाली निरोध दशा का नाम अस्मिता है। सविकल्प या सम्प्रज्ञात समाधि की इन चारों दशा में ही प्रकृति का सूक्ष्म सम्बन्ध रहता है। इससे परे अस-म्पज्ञात या निर्विकल्प समाधि की भूमि है जिसमें प्रकृति का सम्बन्ध विलक्षल नहीं रहता है।

सम्प्रज्ञात और असम्प्रज्ञात इन दोनों दशाओं के बीच में एक योग विघ्न होता है जिसका नाम भवपत्यय है । कोई कोई साधक चित्त को एकाम्र करता हुआ अन्त में असको प्रकृति के ही सूक्ष्म भाव में लय करदेता है। इस प्रकार से प्रकृतिविलीन चित्त को बुद्धि-प्रतिविभ्वित चैतन्य का आभास सुख मिलने लगता है। वह साधक उस प्रतिविम्त्रित सुख को ही वास्त-विक आनन्द मानकर वर्षों तक उसी तरह जड़समाधिग्रस्त रहता है। हठ लय त्रादि वितर्क-विचार-विहीन योगों की समाधि में ऐसी जड़ समाधि-रूप भ्रान्ति होती है। यह एक प्रकार का योगविझ है अतः भवपत्यय अ-थीत पुनः संसार का कारण है, क्योंकि पुरुष में चित्त का लय न होकर इसके द्वारा प्रकृति में ही लय होने से उस प्रकार की समाधि से युक्त सा-धक का पुनः पतन होता है । दुः ल का विषय है कि आजकल योग के वास्तविक तत्त्व को न जानने से वहुत लोग इस प्रकार के जड़समाधिग्रस्त लक्ष्यश्रष्ट योगियों को ही सचे योगी मानने लगे हैं। बहुतसी हठादि योगों की क्रियाओं के द्वारा रवासमस्वांसरहित अमाकृतिक समाधि या मूच्छी का अभ्यास करके बहुत से भूठे योगी भोलेभाले गृहस्थों को फँसाकर स्वार्थ-सिद्धि, धनसश्चय और योगविद्या का व्यापार भी करने लग गये हैं। वीस रोज तक समाधि चढ़ाई, ६ महीने जमीन के अन्दर गाड़ दिये गये थे इत्यादि अनेक सिद्धाई की वार्तों से संसार में बहुत भ्रष्टता फैल रही है। सचा विचार करने पर मालूम होगा कि वे सव वार्ते यथार्थ योग की और अधियात्मिक जन्नति की नहीं हैं, परन्तु जड़समाधि या उससे भी नीचे साधारण प्राणायाम आदि की सिद्धि की वार्ते हैं जिससे योगी की उन्नति न होकर उल्टा पतन होता है। अतः इन सव दुकानदार योगियों से सव को सावधान रहना चाहिये।

सम्भज्ञात समाधि के इस भवमत्ययरूपी विश्व को दूर करने के लिये योगिराज पतञ्जलिजी ने कहा है कि:-

# श्रद्धावीर्यस्मृतिसमाधिप्रज्ञापूर्विक इतरेषाम्।

श्रद्धा, उत्साह, स्मृति, एकाग्रता श्रीर विवेक के रहने से भवपत्यय न होकर श्रसम्प्रज्ञात श्रथीत निर्विकल्प समाधि होती है जो कि योग का चरम फल है। जिस श्रभ्यास के परिपाक से योगी को श्रसम्प्रज्ञात समाधि-दशा प्राप्त होती है, योगद्शन में उसे श्रष्टाङ्ग में विभक्त किया गया है। यथा:—

#### यमनियमासनप्राणायामप्रत्याहारधारणाध्यान-समाधयोऽष्टावङ्गानि ।

अहिंसा, सत्य, अस्तेय (चोरी न करना), ब्रह्मचर्य और अपरिग्रह इनका नाम यम है। शौच, सन्तोष, तपस्या, स्वाध्याय और ईश्वर प्रणिधान नियम हैं। जिस प्रकार से स्थिर और सुख से वैठा जाय वह आसन है। श्वासप्रश्वास के नियमन से प्राणसंयम करने को प्राणायाम कहते हैं। इन्द्रियों को विषयों से हटाने का नाम प्रत्याहार है। अन्तर्जगत् के एकदेश में चित्त के धारण करने का नाम धारणा है। ध्यान का लक्षण यह है कि:-

तत्र प्रत्ययैकतानता ध्यानम्।

चित्तहत्ति के एकतान प्रवाह का नाम ध्यान है। ध्यान के समय ध्याता श्रयीत् ध्यान करनेवाला, ध्येय श्रयीत् ध्यान करने योग्य इष्ट श्रीर ध्यान यह त्रिपुटी रहती है। समाधि का लक्षण श्रीभगवान पत्तञ्जालिजी ने किया है कि:—

तदेवार्थमात्रनिर्भासं स्वरूपशून्यमिव समाधिः।

जिस समय ध्यान परिषक होने से ध्याता ध्येय ध्यान तीनों एक होजाते हैं उसीका नाम समाधि है। समाधि दो प्रकार की है। सबीज व निर्वाज या सम्प्रज्ञात व असम्प्रज्ञात। सबीज में त्रिपुटी का लय होनेपर भी सूक्ष्म संस्कार रहता है। निर्वाज का लक्षण सूत्रकार ने किया है किः—
तस्यापि निरोधे सर्व्वनिरोधात्रिर्वीजः समाधिः।

निर्वीज समाधि में उस सूक्ष्म संस्कार का भी निरोध होजाने से सकल हित्यों का निरोध होजाता है। कोई भी हित्त नहीं रहती है। इस निर्वीज समाधि के होने से पुरुष स्वरूप में अपस्थान करते हैं। यही पातञ्जल-दर्शन का परम लक्ष्य है। इस अवस्था में अविद्या आदि क्लेश और कर्म-रूप आवरण से जीव मुक्क होता है। तब प्रकृति उसके लिये भोग व संसार का विस्तार नहीं करसक्षी है।

समाधिसिद्धि के लिये अभ्यास और वैराग्य के अतिरिक्क महर्षि पत-

ञ्जलिजी ने ऋौर एक उपाय बताया है। यथाः-

#### ईश्वरप्रणिधानादा।

इश्वरभक्ति के द्वारा भी समाथि लाभ होता है। ईश्वर प्रिधान से क्या क्या होता है, इसके लिये उन्होंने कहा है कि:-

#### त्तः प्रत्यक्चेतनाधिगमोऽप्यन्तरायाभावश्च।

इश्वर प्रशिधान के फल से व्याधि, संशय, प्रमाद आदि चित्तविक्षेपक अन्तरायसमूह दूर होते हैं और पुरुष की उपलब्धि होती है।

चित्त को स्थिर और विक्षेपों को दूर करने के लिये योगदर्शन में और भी कई उपाय वर्णित किये गये हैं। यथाः—

#### तत्प्रतिषेधार्थमेकतत्त्वाभ्यासः।

चित्त के विक्षेपों को दूर करने के वास्ते एक तत्त्व का अभ्यास क-रना चाहिये।

> मैत्रीकरुणामुदितोपेक्षाणां सुखदुःखपुग्यापुग्य-विषयाणां भावनातश्चित्तपसादनम्।

सुली, दुःली, पुरायात्मा, अौर पापी के पति यथाक्रम मैत्री, करुणा, सन्तोष व उपेक्षा बुद्धि रखने से चित्तपसाद लाभ होता है।

# प्रच्छईनविधारणाभ्यां वा पाणस्य।

पाणवायु के निस्सारण व धारण के द्वारा भी चित्त की स्थिरता होती है।

विषयवती वा प्रवृत्तिरुत्पन्ना मनसः स्थितिनिबन्धनी।

रूप रस गन्ध आदि किसी इन्द्रिय के विषय में मुग्ध न होकर उसमें चित्त की धारणा करने से चित्त स्थिर होता है।

# विशोका वा ज्योतिष्मती।

शोकरहित सात्त्विक प्रकृति की ज्योति में भी चित्त को धारण करने से चित्त शान्त होता है।

वीतरागविषयं वा चित्तम्। वीतराग पुरुषों के ध्यान से भी चित्त स्थिर होता है।

स्वप्रनिद्राज्ञानावलम्बनं वा।

स्वम व सुपुप्ति की वीच की दशा में ज्ञान रखने से चित्त स्थिर होता है।

यथाऽभिमतध्यानाद्धा ।

प्रकृति के अनुकूल ध्यान करने से भी चित्त स्थिर होता है। इसप्रकार से चित्त स्थिर होने पर योगी उसे स्थूल, सूक्ष्म, अतिसूक्ष्म, जिस जिस अवस्था में डालते हैं वहां ही चित्त निर्तिप्तरूप से स्फटिकवत् तदनुरूप वन जाता है। इस दशा का नाम समापत्ति है। इसके चार भेद हैं, सवितर्क, निर्वितर्क, सविचार और निर्विचार। इनके लिये कहा है। कि:-

ता एव सबीजा समाधिः।

ये सब सबीज समाधि के ही अन्तर्गत हैं। इसका फल क्या होता है सो कहते हैं:-

ऋतम्भरेति तत्र प्रज्ञा।

इसके फूल से योगी में ऋतम्भरा प्रज्ञा का उदय होता है। इससे स्यूल सूक्ष्म सब विषय योगी के करतलामलकवत् होजाते हैं। उससे उत्पन्न संस्कार के विषय में कहा है कि:-

तजाः संस्कारोऽन्यसंस्कारप्रतिबन्धी।

उससे उत्पन्न संस्कार अन्य संस्कार को वाधित करता है। परन्तु उस अन्य संस्कार को वाधित करनेवाले संस्कार के विषय में भी लिखा है कि:-

# तस्यापि निरोधे सर्वनिरोधान्निर्वीजः समाधिः।

योगी जब उस संस्कार का भी निरोध करते हैं तो उनको निर्वीज स-माधि या असम्प्रज्ञात समाधि का लाभ होता है।

साधनावस्था में योगाभ्यास के फल से योगी को बहुत सी अलौकिक शाक्तियां मिलती हैं जिनको सिद्धि या विभूति कहते हैं। योगदर्शन के त्र-तीय पाद में इसका वर्णन है। यथा:-सूर्य्य में संयम से भुवन-ज्ञान, चन्द्र में संयम से ताराव्यूह-ज्ञान, संस्कार में संयम से परचित्त-ज्ञान, कण्डक्प में संयम से श्वत्पिपासानिष्टत्ति, वल में संयम से हस्तिवलपाप्ति आदि। ये सब सिद्धियां प्रथम साधनदशा में रुचिकर होने पर भी आध्यात्मिक उन्नति के मार्ग में वाधाजनक हैं। यथाः—

ते समाधावुपसर्गा व्युत्थाने सिद्धयः।

समाधिरहित पुरुष के वास्ते ये सब सिद्धिरूप हैं परन्तु समाधियुक्त योगी के वास्ते उपसर्गमात्र हैं।

वेदान्त आदि दर्शनों में पारव्य आदि तीन प्रकार के कर्म मानने पर भी इस दर्शन में दृष्ट व अदृष्ट दो ही कम्भ मानेगये हैं। यथाः-

## क्केशमूलः कर्माशयो दृष्टादृष्टजन्मवेदनीयः।

कर्माशय अविद्या आदि क्लेशों का मूल है जिसमें दृष्णनमवेदनीय अर्थात् इस जन्म में भोगने योग्य और अदृष्टजनमवेदनीय अर्थात् दूसरे जन्म में भोगने योग्य, ये दो प्रकार के कर्म्म होते हैं। योग के प्रभाव से दृष्ट भी अदृष्ट और अदृष्ट भी दृष्ट वनसङ्गा है।

योगदर्शन सव दर्शनों से निर्विरोधी और सव का हितकारी है।

#### (साङ्ख्यदर्शन)

सांख्यदर्शन के प्रवर्षक महर्षि किपिल हैं। तत्त्रसमास सांख्यपवचन आदि इसके कई ग्रन्थ मिलते हैं। ईश्वरकृष्ण की सांख्य-कारिका भी आजकल के प्रामाणिक ग्रन्थों में है। सांख्यदर्शन का कौन ग्रन्थ प्राचीन है इस विषय में मतभेद होने पर भी विज्ञानिभक्ष ने सांख्यपवचन का ही प्रामाण्य लिक्कपृष्णाः किस्प्राहिक स्वाहित सांख्या का सांख्य किस्प्राहिक स्वाहित सांख्या किस्प्राहिक स्वाहित स्वाह

है। प्रथम अध्याय में हेय, हेयहेतु, हान और हानहेतु का निरूपण कियत गया है। दुःख हेय है, प्रकृतिपुरुष का अविवेक अर्थात् अभेदज्ञान दुःख का हेतु है, दुःख की अत्यन्त निष्टत्ति ही हान है और विवेक-ज्ञान अर्थात् प्रकृति व पुरुष का पार्थक्यज्ञान हानहेतु अर्थात् अत्यन्त दुःखनिष्टात्ति का हेतु है। यही सब विषय प्रथम अध्याय में विणित किया गया है। दितीय अध्याय में प्रकृति का सूक्ष्म कारण और तृतीय अध्याय में स्थूल कार्य, लिङ्ग शरीर, स्थूल शरीर, अपर वैराग्य व पर वैराग्य का तत्त्व निरूपण किया गया है। चतुर्थाध्याय में शास्त्रप्तिस बहुतसी आख्यायिकाओं का खल्ले करके विवेकज्ञान का उपदेश और पश्चम अध्याय में परपक्ष का खल्डन किया गया है। षष्ट अध्याय में शास्त्र के मुख्य विषयों की व्याख्या और शास्त्रार्थ का उपसंहार किया गया है।

पूर्विकथित दर्शनों की तरह सांख्यदर्शन का भी प्रतिपाद्य दुःखनि-वृत्ति है। संसार दुःखमय है, पुरुषार्थ के द्वारा वो दुःख दूर होता है, ज्ञान ही परम पुरुषार्थ है, ज्ञान के द्वारा मनुष्यों का दुःखनाश और उनको मुक्ति-

लाभ होता है, इसलिये सांख्यसूत्र में लिखा है कि:-

ज्ञानान्मुक्तिः।

ज्ञान से मुक्ति होती है। वह ज्ञान प्रकृति श्रीर पुरुष का पार्थक्यज्ञान है।
सहिष किपलदेवजी ने कहा है कि:—

कुत्रा अपि कोऽपि सुखीति तदपि दुःखशवल-मिति दुःखपक्षे विश्विपन्ति विवेचकाः।

संसार में सुख विलकुल नहीं है। संसार में जो कुछ सुख है वो भी दुःख से मिश्रित होने के कारण दुःखरूपी है ऐसा विवेचक लोग निश्चय करते हैं। सांख्यदर्शन में इस दुःख को तीन प्रकार से विभक्त किया है। यथा—आध्यात्मिक, आधिदैविक और आधिभौतिक। आध्यात्मिक दुःख दो प्रकार के हैं, शाशीरिक और मानसिक। रोगादिजनित दुःख शाशीरिक और काम, क्रोध, लोभ, ईर्षा, शोक आदि-जन्य दुःख मानसिक है। देवता से अर्थात् वात, दृष्टि, वज्जपात आदि से उत्पन्न दुःख आधिभौतिक है। जव है। मनुष्य पशु पक्षी आदि भूतों से उत्पन्न दुःख आधिभौतिक है। जव

तक शरीर है तव तक ये तीन दुःख भोगनेही पड़ेंगे। दुःख उपादेय नहीं हैं, हेय हैं। उनका हान अर्थात् निष्टत्ति सकल जीवों को अभीप्सित है अ्रीर क्षिणिक निष्टत्ति में विशेष लाभ नहीं है। अतः दुःखनिष्टत्ति आत्य-न्तिक होना चाहिये। यही जीव का पुरुषार्थ है। इसलिये सांख्यकार ने सूत्र कहा है कि:—

# अथ त्रिविधदुःखात्यन्तिनवृत्तिरत्यन्तपुरुषार्थः।

त्रिविध दुःख की अत्यन्त निष्टति अत्यन्त पुरुषार्थ है। लौकिक उपाय के द्वारा त्रिविध दुःख की निष्टति होने पर भी अत्यन्त निष्टति नहीं होती है, क्योंकि देखने में आता है कि औपिधसेवन के द्वारा शारीरिक दुःख की आरे इष्टसाधन के द्वारा मानसिक दुःख की निष्टाित होने पर भी उसका फल क्षिणिक होता है, स्थायी नहीं होता है, अतः लौकिक उपाय से दुःख-निष्टति नहीं होसक्ती। दुःखनिष्टति के लिये वैदिक उपाय है। वेदोक्त या ज्ञादि के अनुष्ठान से जीव को सुखमय स्वर्गलाभ होसक्ता है, परन्तु वो भी उपाय समीचीन नहीं है क्योंकि कर्म के तारतम्यानुसार स्वर्गसुख में भी तारतम्य होता है, इससे स्वर्गवासियों में ताप-दुःख होना अवश्यमभावी है। दितीयतः पुख्यकर्म के क्षय होने से स्वर्गवासियों को पुनः दुःखमय संसार में लौट आना पड़ता है, इसलिये सांख्याचार्थ्य ने कहा है कि दुःख-निष्टति के लिये लौकिक या वैदिक कोई भी उपाय टीक नहीं है। सांख्य-कारिका में उन्होंने कहा है कि:—

## दुःखत्रयाऽभिघाताज्जिज्ञासा तद्पघातके हेतौ। दृष्टे सा पार्था चेन्नैकान्ताऽत्यन्ततोऽभावात्।।

दुः खत्रय के अभिघात होने से उनके नाश के लिये जिज्ञासा होती है, परन्तु दृष्ट उपाय के द्वारा दुः ख का नाश होने पर भी आत्यन्तिक नाश नहीं होता है। सांख्यसूत्र में कहा है कि:—

# न दृष्टात्तिसिद्धिर्निवृत्तेरप्यनुवृत्तिदर्शनात्।

हुए जपाय के द्वारा वह फल नहीं होता है, क्योंकि जससे दुःख की नि-हुत्ति होने पर भी पुनः दुःखोत्पत्ति होती है। श्रीर भी लिखा है कि:— CC-0. Digitized by eGangotri. Kamalakar Mishra Collection, Varanasi दृष्टवदानुश्रविकः स ह्यविशुद्धिश्रयातिशययुक्तः।

दुःखनाश के लिये दृष्ट जपाय की तरह अदृष्ट जपाय भी यथेष्ट नहीं है, क्योंकि जसमें अविशुद्धि और क्षय दोष होता है। तब दुःखनिवृत्ति का यथार्थ जपाय कौनसा है इसीको ही निश्चय करना सांख्यशास्त्र का जदेश्य है।

सांख्यदर्शन की सम्मित में दुःखिनद्यत्ति का ऐकान्तिक उपाय प्रकृति श्रीर पुरुष का विवेक है। सांख्यकारिका में कहा है कि:—

तदिपरीतः श्रेयान्व्यक्नाऽव्यक्नज्ञविज्ञानात्।

मकृति और पुरुष का भेद साक्षात्कार ही श्रेष्ठंतर ज्याय है, वह ज्यक्क अर्थात् विकृति, अन्यक्क अर्थात् मकृति और क्र अर्थात् पुरुष, इन तीनों के विशेष क्वान से जत्पन्न होता है। सांख्यकारिका में कहा है कि:—

> एवं तत्त्वाभ्यासान्ना अस्मि न मे नाहमित्यपरिशेषम्। अविपर्ययादिशुद्धं केवलसुत्पद्यते ज्ञानम्॥

तत्त्वों के पुनः पुनः अभ्यास करने से श्रमरहित विशुद्ध ज्ञान उत्पन्न होता है, जिससे पुरुष को मालूम होता है कि वह प्रकृति का कर्चा भोका कुछ भी नहीं है, उससे विलकुल अलग निष्क्रिय ज्ञानरूप और साक्षीरूप है। इस दशा में सुख दुःख दोनोंका ही तिरोधान होता है। सांख्यसूत्र में कहा है कि:—

नोभयञ्च तत्त्वाख्याने।

तत्त्वों के साक्षात्कार होने से सुख दुःख दोनों ही नहीं रहता है। ये तत्त्व विकारसाहेत प्रकृति ख्रौर पुरुष को लेकर २५ पचीस हैं। सांख्यसूत्र में कहा है कि:—

सत्त्वरजस्तमसां साम्यावस्था प्रकृतिः, प्रकृतेर्महान्, महतोऽहङ्कारः, अहङ्कारा-त्पञ्चतन्मात्राग्युभयमिन्द्रियं, तन्मात्रेभ्यः स्थूलभूतानि, पुरुष इति पञ्चविंशातिर्गणः। तत्त्वसमास के सूत्र में विवा है किः—

#### अष्टी प्रकृतयः षोडश विकाराः पुरुषः।

सस्य रजः तमः इन तीन गुणों की साम्यावस्था मूल प्रकृति है, उसका विकार महत्तस्व, महत्तस्य का विकार अहङ्कारतस्य, अहङ्कारतस्य का विकार पश्चतन्मात्रा और एकादश इन्द्रियां, पश्चतन्मात्रा का विकार पश्चमहाभूत, एवं पुरुष, यही पश्चविंशति तस्य हैं। तस्य समास की भाषा में अष्ट प्रकृति, षोडश विकार और पुरुष, यही पश्चविंशति तस्य है। प्रकृति के लक्षण के विषय में कहा गया है कि:-

श्रशब्दमस्पर्शमरूपमब्ययं, तथा च नित्यं रसगन्धवर्जितम्। श्रनादिमध्यं महतः परं ध्रुवं, प्रधानमेतत्प्रवदन्ति सूरयः॥

मकृति नित्य, अन्यय, इन्द्रियों और महत्तत्त्व के परे, आदिमध्यहीन और ध्रुव है । श्वेताश्वतरोपनिषद् में लिखा है कि:-

अजामेकां ब्लोहितशुक्ककृष्णां बह्वाः प्रजाः सृजमाणां सरूपाः।

मकृति एका, अजा, त्रिगुणमयी और सजातीय विकारों के सृष्टि करने-वाली है। सांख्यसूत्र में लिखा है कि:-

परिच्छिन्नं न सर्वोपादानम् । प्रकृतेराद्योपादानता । मूले मूलाभावान्मूलममूलम् । प्रकृतिपुरुषयोरन्यत्सर्व्वमनित्यम् ।

जगत् का जो अपिरिच्छित्र निर्विशेष और मूल उपादान है वही सांख्य की मकृति है, मकृति के आदि अन्त नहीं है, मकृति का उत्पादक कोई नहीं है, मकृति नित्य है। श्रीगीताजी में लिखा है कि:-

अव्यक्ताद्धयक्तयः सर्वाः प्रभवन्त्यहरागमे । रात्र्यागमे प्रलीयन्ते तत्रैवाव्यक्तसंज्ञके ॥

CC-0. Digitized by eGangotri. Kamalakar Mishra Collection, Varanasi

प्रकृति का नाम अन्यक्त है, क्योंकि प्रलय काल में न्यक्त जगत् का अ-न्यक्त प्रकृति में तिरोधान होता है और छि के समय अन्यक्त प्रकृति से न्यक्त जगत् का आविर्भाव होता है। प्रकृति का परिणाम होकर रूपान्तर-मात्र होता है, क्योंकि प्रकृति अज, ध्रुव, नित्य और सद्वस्तु है। सांख्यसूत्र और श्रीगीताजी में लिखा है कि:-

> नासदुत्पद्यते न सदिनश्यति, इति सांख्यसूत्रम्। नाऽसतो विद्यते भावो नाऽभावो विद्यते सतः, इति गीतायाम्।

असत् की उत्पत्ति और सत् का विनाश नहीं है। सांख्य की सम्मति
में परिणाम मकृति का स्वभाव है, अर्थात् प्रकृति प्रसवधर्मिणी है, इसलिये
साम्यावस्था प्रकृति में परिणाम होता है। प्रथम परिणाम महत्तत्व और
उसका भी परिणाम अहङ्कारतत्त्व है, जिससे रूप रस गन्ध स्पर्श शब्द ये
पश्चतन्मात्रा और एकादश इन्द्रिय अर्थात् पश्च क्वानेन्द्रिय, पश्च कम्मेन्द्रिय एवं
मन की उत्पत्ति होती है। प्रकृति जड़ होने पर भी पुरुष के भोग और मोक्ष
के लिये स्वतःही सृष्टि करती है। सांख्यसूत्र में लिखा है कि:—

प्रधानसृष्टिः परार्थं स्वतोऽप्यभोकृत्वादु-

ष्ट्रकुंकुमवहनवत् । अचेतनत्वेऽपि क्षीरवचेष्टितम्प्रधानस्य । कर्मवदृष्टेर्वा कालादेः ।

पकृति स्वयं ही सृष्टि करती है, वह सृष्टि अपने वास्ते नहीं करती है, परन्तु उप के कुंकुमवहन की न्यांई पुरुष के भोग और मोक्ष के साधन के लिये करती है। जिस पकार वत्स की पृष्टि के लिये अचेतन दुग्ध की स्वतः प्रहित्त होती है, अथवा एक ऋतु के बाद एक ऋतु स्वतः ही आता है, उसी पकार अचेतन पकृति भी पुरुष के भोग और मोक्ष के लिये स्वतः ही परिणाम को प्राप्त होती है। सांख्यकारिका में कहा है कि:—

वत्सविवृद्धिनिमित्तं

श्लीरस्य यथा प्रवृत्तिरज्ञस्य । CC-0. Digitized by eGangotri. Kamalakar Mishra Collection, Varanasi

# पुरुषविमोक्षनिमित्तं

तथा प्रवृत्तिः प्रधानस्य ॥

वत्सकी दृद्धि के लिये जिस प्रकार अचेतन दुग्ध की प्रदृत्ति होती है । उसी प्रकार पुरुप की मुक्ति के लिये अचेतन प्रकृति की प्रदृत्ति होती है। प्रकृति का इस प्रकार परिणाम चेतन पुरुष के सामिध्यमात्र से सम्पन्न होता है। सांख्यदर्शन में कहा है कि:-

#### तत्सिश्रधानादिशिष्ठातृवन्मणिवत्।

चुँम्बक के कुछ न करने पर भी केवल सामने रहने पर जिस मकार लोहे में प्रवृत्ति होती है, उसी प्रकार निष्क्रिय पुरुष के साम्निध्यमात्र सेही प्रकृति का महदादिरूपेण परिणाम होता है। प्रकृति की साम्यावस्था नष्ट होने पर पहला परिणाम होता है उसको महत्तत्व कहते हैं। महत्तत्त्व का विकार आहंतत्त्व है। निर्न्विशेष सूक्ष्म पश्चभूत को पश्चतन्मात्रा बोलते हैं। आहंकारतत्त्व के विकार से यथाक्रम पश्चतन्मात्रा और एकादश इन्द्रिय उत्पन्न होते हैं। पश्च ज्ञानेन्द्रिय, पश्च कर्म्मेन्द्रिय और मन, यह एकादश इन्द्रिय हैं। आविशेष पश्चतन्मात्रा से विशेष पश्च स्थूल भूत, क्षिति अप तेज मरुद् ज्योम उत्पन्न होते हैं।

सांख्य के मत में जगत् त्रिगुणात्मक है, क्यों कि प्रकृति त्रिगुणमयी है।
पत्येक विषय में सुख दुःख मोहात्मक तीन गुण के अधिष्ठान रहनेसे एक ही
विषय अवस्थाभेद से कहीं सुखकर, कहीं दुःखकर और कहीं मोहकर होता
है। यथा—एक ही स्नी नियजन के लिये सुख की हेतु, सपत्नी के लिये दुःख की हेतु और निराश भेमी के लिये मोह की हेतु होती है। सांख्य का
२५ पच्चीसवां तत्त्व पुरुष है। सांख्य के मत में पुरुष असङ्ग, नित्य, शुद्ध,
बुद्ध और पुक्त स्वभाव है। प्रकृति जड़ और पुरुष चेतन, प्रकृति परिणामिनी
और पुरुष निर्विकार, प्रकृति गुणमयी और पुरुष निर्गुण, प्रकृति हश्य और
पुरुष दृष्टा, प्रकृति भोग्य और पुरुष भोक्ना क्टस्थ असङ्ग अकर्ता एवं साक्षीमात्र है। सांख्य के मत में प्रकृति एक, परञ्च पुरुष बहु हैं। सांख्यसूत्र में
कहा है कि:-

जल्म पिद्धार्व हे प्राप्त स्थाताः प्रकारम् हात्म् द्वीection, Varanasi

वहुत पुरुष स्वीकार नहीं करने से जन्मादि की व्यवस्था नहीं होती है। सांख्यकारिका में कहा है कि:-

जन्ममरणकरणानाम्प्रतिनियमादयुगप-त्प्रवृत्तेश्च पुरुषबहुत्वं सिद्धं त्रैगुणयविपर्ययाच ।

सकल जीवों का एकही साथ जन्म मृत्यु या इन्द्रियवैकल्य नहीं होता है, एकही काल में सबकी प्रवृत्ति देखने में नहीं आती है, किसी पुरुष में कोई गुण प्रवल है, किसी पुरुष में और कोई गुण प्रवल है, इसलिये पुरुष वहुत होने चाहियें। इस प्रकार की युक्तियों के द्वारा सांख्यकार ने वहु पुरुषवाद सिद्ध किया है। सांख्यकान-भूमि में आरोहण करने पर साधक को भी ऐसी उपलब्धि होने लगती है। सांख्य ज्ञानभूमि के अनुसार जो स्वरूप की उपलब्धि होती है सो व्यष्टि शरीराविच्छल क्टस्थ चैतन्य की उपलब्धि है। उस समय अद्वितीय व्यापक चैतन्य के साक्षात्कार न होने से आर प्रतिपिष्ट में भिन्न भिन्न क्टस्थ आत्मा का साक्षात्कार होने से वहु पुरुषवाद सांख्यज्ञान-भूमि के अनुसार ठीक है। सांख्य के मत में सृष्टिदशा में प्रकृति और पुरुष परस्पर संयुक्त रहते हैं, इसी कारण पुरुष का गुण प्रकृति और प्रकृति का गुण पुरुष में उपचरित होता है। सांख्यकारिका में लिखा है कि:—

तस्मात्तत्संयोगादचेतनं चेतनावदिव लिङ्गम्।
गुणकर्तृत्वे अपि तथा कर्त्रेव भवत्युदासीनः॥

प्रकृति और पुरुष के पास पास रहने से अचेतन प्रकृति चेतनवत् प्रतीत होती है और अकर्ता पुरुष कर्तावत् प्रतीत होता है। जिस प्रकार स्फटिक के सामने ज्ञवापुष्प रखने से पुष्प का रंग स्फटिक में प्रतिफिलित होता है, उसी प्रकार प्रकृतिगत सुखदुः लादि पुरुष में उपचरित होता है। स्वच्छ द्र्पण में कालिमा प्रतिविम्वित होकर द्र्पणगत स्वच्छता को जिस प्रकार मिलन करदेती है, उसी प्रकार सुखदुः खिवकृता प्रकृति भी पुरुष को आच्छक करदेती है। प्रकृति और पुरुष का भोग्य भोकृत्वभाव अनादि अविवेक के द्वारा सिद्ध है। प्रलयकाल में अविवेक वासनारूप से पुरुष में संज्ञान रहता है। सृष्टिदशा में उसी अविवेक के कारण भोग्य भोकृभाव CC-0. Digitized by eGangotri. Kamalakar Mishra Collection, Varanasi

निष्पन होता है। सांख्यकारिका के आचार्य ईश्वरकृष्ण ने प्रकृति पुरुष के संयोग को अन्धपङ्गु संयोग करके वर्णन किया है। यथा:-

पुरुषस्य दर्शनार्थं कैवल्यार्थं तथा प्रधानस्य । पङ्ग्वन्धवदुभयोरिप संयोगस्तत्कृतः सर्गः ॥

जिस प्रकार अन्ध और पङ्गु की अलग अलग होकर किसी कार्य करने की शक्ति नहीं है, परन्तु दोनों मिलने पर कार्य सम्पन्न होता है। अन्ध के पङ्गु को कन्धे पर लेने से दर्शन शक्तिसम्पन्न पङ्गु और चलनेवाला अन्ध, दोनों मिलकर अच्छे मनुष्य की तरह कार्य्य करसक्ते हैं; ठीक उसी प्रकार निष्क्रिय व चेतन पुरुष और सिक्रिय व अचेतन प्रकृति, दोनों के संयोग से सृष्टिकिया होती है। सृष्टि का उद्देश्य पुरुष का भोग और मोक्ष साधन है। जिस प्रकार कार्यिसिद्धि होजाने के वाद अन्ध और पङ्गु अलग अलग होजाते हैं; उसीप्रकार विवेक के द्वारा पुरुष प्रकृति को देख कर अपने नित्य शुद्ध युद्ध मुक्त असङ्ग अकर्जा और निष्क्रिय स्वभाव को समक्त प्रकृति से अलग होजाता है। यही सांख्यशास्त्रानुसार पुरुष की मुक्ति है। गीता में कहा है कि :-

प्रकृत्यैव च कम्मीणि क्रियमाणानि सर्व्वशः। यः पश्यति तथात्मानमकत्तीरं स पश्यति ॥

मकृति के द्वाराही समस्त कार्य्य होता है, पुरुष निष्क्रिय है और पुरुष अकर्ता है, इस प्रकार जो देखता है वही तत्त्वदर्शी है। तत्त्वदर्शन से जीव को कैवल्यमाप्ति और उसके त्रिविध दुःखं का अत्यन्त नाश होता है।

साङ्ख्यदर्शन में उसकी ज्ञानभूमि के श्रनुसार ईश्वर के सिद्ध नहीं होने पर भी श्रलों किक पत्यक्ष विज्ञान के द्वारा ईश्वर की सिद्धि सर्व्यथा की गई है। सांख्यदर्शन के विज्ञान के श्रनुसार ईश्वरसिद्धि की श्रावश्यकता न होने पर भी ईश्वर की सिद्धि प्रकारान्तर से करने से सांख्यदर्शन की श्रादितकता श्रोर भी वढ़गई है इसमें सन्देह नहीं। किसी किसी भाष्यकार ने इसको समका नहीं है। इस तत्त्व को न जानकर वहुतलोग इस दर्शन को निरीश्वर सांख्य कहा करते हैं, वे सर्व्वथा श्रान्त हैं। इसका पूरा तत्त्व श्रागे के किसी समुद्धास में बताया जायगा।

#### (कम्मेमीमांसा दर्शन)

वेद का प्रथम काएड कम्मीकाएड है, उस कम्मीकाएड की मीमांसा करने-वाले दर्शनशास्त्र को कर्म्मीमांसा दर्शन कहते हैं । कर्म साधारण और विशेषरूप से दो भाग में विभक्त होने के कारण कर्म्भ मीमांसा के ग्रन्थ दो हैं। एक के प्रधानाचार्य महर्षि भरद्वाज और दूसरे के प्रधानाचार्य महर्षि जैमिनी हैं। प्रथम जैमिनीकृत दर्शन का वर्णन कियाजाता है।

वेद के कम्मकाएड का प्रतिपादक कर्ममीमांसा दर्शन है। इसको पूर्व-मीमांसा भी कहते हैं। महार्ष जैमिनी इसके पवर्त्तक हैं। इसमें बारह अध्याय हैं। यज्ञ, अग्निहोत्र, दानआदि विषय इसमें वर्णित हैं।

इस कर्म्मीमांसा दर्शन के पत में वेद का कर्मिकाएडही सार्थक है, अन्य काएडों का कोई भी श्योजन नहीं है। इस मीमांसा में कहा है कि:-

आम्रायस्य कियार्थत्वादानर्थक्यमतदर्थानाम्।

कर्मिही वेद का प्रतिपाद्य होने से कर्म के सिवाय वेद का और अंश वृथा है। वेद में जो तत्त्वज्ञान का उपदेश किया गया है, उसका उद्देश्य, देह से भिन्न आत्मा का अस्तित्व ममाण करके जीव को अदृष्ट स्वर्ग आदि के साधनरूप यागयज्ञ में पृष्टत करना है, ऐसा जैमिनीमीमांसा का सिद्धान्त है।

इस मीमांसा दर्शन के मत में वेद नित्य अश्रान्त और अपौरुषेय है। वेद के रचियता और कोई नहीं हैं। ऋषिलोग मन्त्रों के दृष्टामात्र हैं। वेद का प्रामाएय स्वतः सिद्ध है । उसमें जीवों के कल्याण के लिये यज्ञधर्म

का प्रतिपादन किया गया है। यथा :-

यजेत स्वर्गकामः।

स्वर्ग की कामना से यज्ञ करना चाहिये । स्वर्गसुख का लक्षण शास्त्रों में कहा है कि :-

यन दुःखेन संभिन्नं न च प्रस्तमनन्तरम्। अभिलाषोपनीतश्च तत्सुखं स्वः पदास्पदम्।

जिस सुख के साथ दुःख मिलाहुआ नहीं है, जिसके परिणाम में दुःख नहीं होता है और जो इच्छामात्र सेही प्राप्त होता है, स्वर्ग में वही सुख मिलता है। यज्ञ करने से इस प्रकार का स्वर्ग सुख मिलता है क्योंकि यज्ञ का फल अलौकिक है। वेद और शास्त्रों में कहा है कि:-

यजतेर्जातमपूर्वम् । अपाम सोमं अमृता अभूम । अक्षय्यं ह वै चातुर्मास्ययाजिनः सुकृतं भवति । सर्वान् लोकान् जयति, मृत्युं तरित, पाप्मानं तरित, ब्रह्महत्यां तरित, योऽश्वमेधेन यजते ।

यज्ञद्वारा त्रमृतत्व लाभ होता है। हम लोग यज्ञीय सोमपान करके अ-मर होगये हैं। चातुर्मास्य याग करनेवाले को अक्षय्य पुष्य का लाभ होता है। अश्वमेध यज्ञ करने से समस्त लोकों को जय करते हैं, एवं मृत्यु, पाप व ब्रह्महत्या से उत्तीर्ण होते हैं। इत्यादि वैदिक सिद्धान्त इस पूर्वमीमांसा का मतिपाद्य है।

इस मीमांसा ने वेद को पांच भाग में निभक्त किया है। यथा-विधि, मन्त्र, नामधेय, निषेध और अर्थवाद। वेद के जिन वाक्यों के द्वारा कर्त्तव्य का उपदेश कियागया है उसे विधि कहते हैं और जिनके द्वारा अकर्तव्य का निषेध कियागया है वह निषेध है। यथा:-

#### स्वर्गकामो यजेत । मा दिवा स्वाप्सीः।

स्वर्ग की इच्छा से यज्ञ करना चाहिये, यह विधि है और दिनमें लेटना नहीं चाहिये यह निषेध है। विधि ४ प्रकार की है। यथा - उत्पत्ति, थिनि-योग, प्रयोग व अधिकार। निस विधि में केवल कर्मपात्र का विधान है उसे उत्पत्तिविधि कहते हैं। यथा :-

#### अग्निहोत्रं जुहोति।

त्राग्निहोत्र होम करना उचित है। परन्तु होम के लिये इतना जाननाही यथेष्ठ नहीं है। किस प्रकार से, किस द्रव्य से त्रीर किसको लक्ष्य करके होम करना चाहिये यह भी जानने योग्य है। इसके लिये विनियोगिविधि का उपदेश है। यथा:—

#### दभा जुहोति । इन्द्राग्नी उदं हविः ॥

दिध से इवन करना चाहिये। इन्द्र व अगिन के उद्देश्य से यह हिवः है। इत्यादि। परन्तु इतना भी जानना यथेष्ट नहीं है, क्योंकि किस यज्ञ में, किस क्रिया के वाद किस क्रिया का अनुष्ठान होना चाहिये यह भी जानने योग्य है। यथा:-

#### अग्निहोत्रं जुहोति। यवागूं पचति।

इसमें अग्निहोत्र होम और यवागू पाक दोनों क्रियाओं का उपदेश है। इसीका नाम प्रयोग विधि है। तदनन्तर कौन किस यज्ञ का अधिकारी है यह भी विचारने योग्य है। यथा :-

#### राजा राजसूयेन स्वाराज्यकामो यजेत।

इससे मालूम हुआ कि स्वाराज्य के लिये राजसूय यज्ञ करने में राजा काही अधिकार है, दूसरेका नहीं। इसीका नाम अधिकार विधि है। पुनः विधि के विचार में नियम और परिसंख्या की भी आवश्यकता है। यथा:-

#### श्राद्धे भुञ्जीत पितृसेवितम्।

श्राद्ध-श्रोष भोजन करना चाहिये, यह नियम विधि हैं। जिस विषय में मनुष्य स्वेच्छा से प्रष्टत्त होसका है श्रोर नहीं भी होसका है, उसमें प्रष्टित देने के लिये नियम विधि है। "श्राद्धशेष भोजन करना चाहिये" ऐसा उपदेश न होने से शायद कोई पहलेही भोजन करलेता, इसलिये यह नियम विधि वताई गई है। जिस विधि से मनुष्यों की प्रष्टित में सङ्कोच हो उसे परिसंख्याविधि कहते हैं। यथा:-

#### प्रोक्षितं मांसं भुज्जीत।

मन्त्रद्वारा संस्कृत गांस को खाना चाहिये, क्योंकि गांस खाने में राज-सिक तामसिक मनुष्यों की प्रवृत्ति स्वाभाविक है, वह एकाएक रुक नहीं सक्ती, इसालिये उस हिंसाप्रवृत्ति को घीरे घीरे घटाने के लिये विधि बताई गई है कि यदिकाम्मंस, खाना किसी क्रिक्सी के स्वास के लिये विधि बताई मांस न लाकर मंत्र से संस्कार कियाहुआ मांस खाना चाहिये। यही परि-संख्या विधि का तात्पर्य्य है। यज्ञ के लक्षीभूत देवताओं का आवाहन या स्तुति के लिये प्रयुक्त वैदिक शब्दों को मन्त्र कहते हैं। यथा:-

## अग्निमीले पुरोहितम्। इत्यादि।

इस में अग्नि देवता की स्तुति की गई है। मन्त्र में क्रमभक्क, शब्द-विप-य्येय या उचारण-दोष होने से कार्य्यसिद्धि नहीं होती है। और कभी कभी अशुद्ध उचारण से उन्टा फल होता है। महाभाष्य में लिखाहै कि:-

> दुष्टः शब्दः स्वरतो वर्णतो वा, मिध्याप्रयुक्तो न तमर्थमाह । स वाग्वज्रो यजमानं हिनस्ति, यथेन्द्रशत्रुः स्वरतोऽपराघात ॥

स्वर से या वर्ण से मन्त्र का मिथ्या प्रयोग हो तो वह वाक्य कल्याण-दायक न होकर उल्टा वज्र की न्यांई यजमान को हनन करता है, जिस मकार "इन्द्र-शत्रु "शब्द के उच्चारण दोष से हुआ था। वेद का संहिता-भाग इस प्रकार के मन्त्रों से गठित है। विधेय विषय का सङ्कोच करना "नामधेय" का उद्देश्य है। यथा:-

# जद्भिदा यजेत पशुकामः।

इसमें साधारण यज्ञ विधि का सङ्कोच किया गया है। अर्थात यज्ञमात्र से ही इष्टिसिद्धि नहीं होती है, परन्तु जद्भिद्धानामक यज्ञ से होती है। जिस वाक्य से विधि या निषेध की प्रशंसा या निन्दा होती है जसे "अर्थवाद" कहते हैं। अर्थवाद तीन प्रकार के हैं। यथा:-गुणवाद, अनुवाद व भूतार्थ-वाद। गुणवाद, यथा:-

#### आदित्यो यूपः।

सूर्य यूपकाष्ठ नहीं होसक्ने हैं, अतः इसका अर्थ यह है कि यूपकाष्ठ सूर्य के सदश उज्ज्वल है। यह दृष्टान्त गुणवाद का है। अनुवाद, यथाः —

अग्निहिंमस्य भेषजम्।

अगिन हिम की आष्पि है, इसको सब लोग पहले ही भे से जानते हैं,

वेद के ऐसा न कहने पर भी कोई हानि नहीं होती, इसिलिये यह " अनुन नाद " है। भुतार्थवाद, यथाः—

#### इन्द्रो वृत्राय वज्रमुदयच्छत्।

इन्द्र ने द्वत्रासुर को मारने के लिये वज्र उठाया। इस मकार से इस पूर्व मीमांसाकार ने प्रतिपादन किया है कि वेद ने कहीं साक्षात और कहीं परम्परारूप से यज्ञरूप धर्मी का ही रहस्य कहा है।

इस मीमांसा के मत में यज्ञ ही मुख्य है। इन्द्रादि देवताओं के नाम से यज्ञ करने पर भी वे गौण हैं, प्रयोजक नहीं हैं। इस मीमांसा में लिखा है कि:-

देवता वा प्रयोजयेदतिथिवद्भोजनस्य तदर्थत्वात्। अपि वा शब्दपूर्वित्वाद्यज्ञकर्मा प्रधानं स्याद्गुणत्वे देवताश्चितिः।

इस मीमांसा के सिद्धान्तानुसार देवता की पृथक्सत्ता नहीं है। मन्त्रही देवता हैं। महर्षि जैमिनी के मत में यह ही मोक्षफल का देनेवाला है, परन्तु क्रिया क्रम व उचारण ठीक ठीक न होने से यह द्वारा अभीष्ट लाभ नहीं होता है। इस दर्शन में ईश्वर का नाम नहीं है, परन्तुः—

#### ब्रह्मापीति चेत्।

इस सूत्र में ब्रह्म का अस्तित्व स्वीकार किया गया है। महर्षि जैमिनि ने वेद को अपौरुषेय कहा है परन्तु ईश्वरवाक्य नहीं कहा है। उनके मत में वेद का कत्ती कोई नहीं होसक्का है। शब्द का नित्यत्व और एकत्व ही वेद का मूल है, इसलिये उक्क महर्षिजीने कई एक सूत्रों में शब्द की नित्यत्व सिद्धि की है। यथाः—

नित्यस्तु स्याद्दर्शनस्य परार्थत्वात् । सर्वत्र यौगपद्यात् । संख्याभावात् । स्रमपेक्षत्वात् । सिङ्दर्शनाच्च ।

CC-0. Digitized by eGangotri. Kamalakar Mishra Collection, Varanas

उचारणमात्र से ही शब्द का अर्थ ग्रहण होता है, शब्द नष्ट नहीं होता है, इसिलिये नित्य है, सर्व्वदा सब जगह पर एक शब्द का एक ही अर्थ होता है इसिलिये भी शब्द एक और नित्य है, शब्द का क्षय और दृद्धि नहीं है क्योंकि एक ही शब्द बार बार उचारित होने से भी उसके द्वारा वस्तु की संख्यादृद्धि नहीं होती है और शब्द नष्ट होने का भी कोई कारण देखने में नहीं आता है। ये ही नित्य और अपीरुषेय शब्द वेद हैं एवं वेदविहित कर्म का अनुष्ठान ही मोक्षलाभ का उपाय है।

जिस प्रकार सांख्यद्शीन में जो पचीस तत्त्वों का निर्णय करते समय इश्वरतत्त्व की आवश्यकता तत्त्व-ज्ञान-लाभ करने के अर्थ न सममकर ईश्वरतत्त्व का प्राधान्य नहीं दिखाया गया है, परन्तु अपने मत के अनुसार ईश्वर की सिद्धि न होने पर भी वेदोक्त विज्ञान की आस्तिकता के समर्थन के अर्थ अलौकिक प्रत्यक्ष के उदाहरण में ईश्वर का अस्तित्व स्वीकार किया गया है; उसी प्रकार महर्षि जैमिनिकृत वैदिक कम्मकाएड के मीमांसा-दर्शन में यज्ञ की प्रधानता प्रतिपादन होने से यज्ञ का महत्त्व स्थापन करने के अर्थ देवताओं को गौण करके माना गया है और ईश्वर के विषय में भी अधिक नहीं कहा गया है। इसका तात्पर्य्य यह है कि यदि देवी-मीमांसादर्शन के अनुरूप ईश्वरभक्ति और ऋषि देवता व पितरों की शक्ति की अधिकता मानी जाती तो वेदोक्त यज्ञ की महिमा घट जाती। इस दर्शन में वेदोक्न यज्ञों को ही मुख्य माना गया है। इस दर्शन का प-धान सिद्धान्त यह है कि वेदोक्त कम्मिकाएड साधक को सब कुछ फल दे सक्ने हैं। इस दर्शन का सिद्धान्त यह है कि साधक वेदोक्न कर्म्म करता हुआ स्वर्गादि सव उन्नत लोकों को सुगमता से प्राप्त करसका है और मुक्ति भी माप्त करसक्का है। इस प्रकार से वेदोक्त कम्मों की पूर्ण शक्ति प्रतिपादन करने से, अगत्या इस दर्शनशास्त्र को ईश्वर और उसके अंश देवताओं का गौरात्व दिलाना पड़ा है एवं इसी कारण इस दर्शनशास्त्र में सकाम कम्मीकाएड को ही मुख्यता दी है। इस प्रकार से महर्षि कपिलकृत सांख्य-दर्शन श्रौर महर्षि जैमिनिकृत कम्मीमांसादर्शनों में ईश्वर को परम्पराय सम्बन्ध से मानने से कुछ द्षरा नहीं है, किन्तु अपने विज्ञान के वाहर स्थित ईश्वर को मकारान्तर से मानने से उक्त दोनों दर्शनों का भूषण ही है। CC-0. Digitized by eGangotri. Kamalakar Mishra Collection, Varanasi

कर्मराज्य के साधारण विस्तार, साधारण गित और साधारण शक्ति के विज्ञानों का प्रतिपादक महर्षि भरद्वाजकृत कर्म्ममीमांसादर्शन है। यह दर्शन प्रन्थ जैमिनीदर्शन प्रन्थ के अनुरूप एकदेशी न होने के कारण इस में अनेक प्रकार के विज्ञानों का रहस्य वर्णन किया गया है। यह दर्शनशास्त्र चार पाद में विभक्त है, इस दर्शन शास्त्र के विना पाठ किये कर्म्म का अनादि अनन्त स्वरूप और कर्म्म के विस्तृत रूप समक्त में नहीं आसक्ते। श्रीमहाभारत में कहा है कि:-

कर्मणाऽमी भान्ति देवाः परत्र, कर्मणैवेह सवते मातारिश्वा। अहोरात्रे विद्धत्कर्मणैव, अतन्द्रितः शश्वदुदेति सूर्यः॥ मासाऽईमासानथ नक्षत्रयोगा-नतन्द्रितश्चन्द्रमाश्चाऽभ्युपैति। अतन्द्रितो ददते जातवेदाः, समिध्यमानः कम्मे कुर्वन्प्रजाभ्यः॥ अतन्द्रिता भारमिमं महान्तम्, बिभक्ति देवी पृथिवी बलेन। अतिनद्रताः शीघ्रमपो वहन्ति, सन्तर्पयन्त्यः सर्वभूतानि नद्यः॥ हित्वा सुखं मनसश्चा अप्रयाणि, देवः शकः कम्भणा श्रेष्ठचमाप। बृहस्पतिर्ब्रह्मचर्यं चचार, समाहितः संशितात्मा यथावत् ॥ हित्वा सुखं प्रतिरुध्येन्द्रियाणि,

# तथा नक्षत्राणि कर्म्मणाऽमुत्र भान्ति, रह्माऽऽदित्या वसवौऽथाऽपि विश्वे ॥

कर्म के द्वाराही ये देवतालोग स्वर्ग में प्रकाशमान हैं। कर्म के द्वाराही इस संसार में वायु बहता है और कर्म के द्वाराही अतन्द्रितभाव से दिन और रात्रि को सम्पादन करताहुआ सूर्व्य निरन्तर उदय होता है और चन्द्रमा निरालस्य होताहुआ मास, पक्ष, नक्षत्र एवं योगादि को माप्त करता है। आग्निदेव आलस्य को छोड़कर कर्म्म करते हुए मनुष्यों के द्वारा हवन किये जाने पर प्रजाओं को फलप्रदान करते हैं। पृथ्वी देवी आलस्यरित हो सामर्थ्य से इस गुरु भार को धारण करती है तथा निदयाँ अतन्द्रितभाव से शीघ्र शीघ्र बहतीहुई निखिल पाणियों को संद्रप्त करती हैं। देवताओं के राजा इन्द्र ने अपने मन की पिय वस्तु तथा सुखको त्याग करके कर्मही के बलसे श्रेष्ठत्व को प्राप्त किया है। बृहस्पतिजी ने संयतिचत्त हो सुख को छोड़ इन्द्रियों को रोक ब्रह्मचर्य पालन किया इससे देवों के मध्य में गौरव को प्राप्त किया और नक्षत्र, देवता, रुद्र, आदित्य, वसु आदि सब ही कर्म के द्वारा प्रकाशित होते हैं।

कम्मीही जगत् का मूल है। कम्मेसेही ब्रह्माएड की उत्पत्ति, स्थिति और लय हुआ करता है। कारण वारि कम्मेकाही रूपान्तर है। वेदों में कहा है कि:-

एकोऽहं बहुस्यां प्रजायेय । नाऽसदासीन्नो सदासीत्तदानीं नाऽऽसीद्रजो नो व्योम-परो यत्, किमावरीवः कुहकस्य शर्मन्नाऽम्भः किमासी-दगहनं गभीरं, न मृत्युरासीदमृतं न तर्हि न राज्याह्र आसीत्प्रकेतः।

आसीदवातं स्वधया तदेकं तस्मादन्या न परः किश्व-नास, कामस्तद्रे समवर्ज्ञताऽधिमनसो रेतः प्रथमं यदाऽऽसीत्, सतो बन्धुमसाति निरविन्द न हृदि प्र-तिष्या कवयो मनीषा।

इस प्रकार की श्रुतियों की चरितार्थता में कम्मीही कारण है। ईश्वर रजोगुण अधिष्ठाता ब्रह्मा, सत्त्वगुण अधिष्ठाता विष्णु और तमोगुण अधि-ष्ठाता रुद्र होकर पत्येक ब्रह्माएड की उत्पत्ति स्थिति श्रीर लय किया क-रते हैं इसका भी कारण कर्मही है। अनन्त कोटि ब्रह्माएडों का सृष्टि स्थिति लय भी कर्मीही के द्वारा होता है। ब्रह्माएड की स्थिति दशा में कर्मीही धर्मीरूपी होकर ब्रह्मायड की रक्षा करता है । कर्मीही जीव को उद्भिजा, स्वेदज, अएडन और जरायुज योनियों में क्रमोन्नति कराकर देव-दुर्लभ मनुष्य योनि प्राप्त कराता है अौर कर्म्मही मनुष्य को अभ्युद्य और निःश्रेयस का अधिकारी कराता है। कम्मेही मुक्ति का कारण होने से कम्मे की महिमा वेदों में सर्व्वप्रधान करके वर्णन की गई है।

जीवदशा का विकाश सर्व्विभथम होते समय कम्मे ही जीव का साथी होता है ऋौर पूर्णज्ञानयुक्त मानव जब जीवन्युक्त दशा को माप्त करके शारीर के अन्त होने पर विदेह लय को पाप्त करता है उस समय भी कर्म्म ही अन्तपर्यन्त साथी बना रहता है। इसी कारण कर्म्म का प्राधान्य मानने-वाले मुनियों में दो मत देखने में आते हैं । प्रथम दशा में रहनेवाले मुनि ईश्वर का अस्तित्व स्वीकार करने की आवश्यकता नहीं समभते क्योंकि वे प्रथम से अन्त पर्यन्त कर्म्म की ही शक्ति उपलब्ध कर रहे हैं। इसी सि-द्धान्त को आश्रय करके पृथ्वी में जैन बौद्धादि अनेक सम्प्रदाय प्रकट हुए हैं ब्रौर भविष्यत् में होंगे। ऐसा होना स्वतःसिद्ध है। कर्म्म के प्राधान्य माननेवाले मुनियों में जो दूसरा मत है वह सर्व्ववादिसम्मत है । वेदानुकृत तथा सर्विहितकारी पूर्ण सिद्धान्तयुक्त मत जिसको पूज्यपाद महर्षियों ने एकमत होकर स्वीकार किया है वही इस कम्मेमीमां सादर्शन द्वारा प्रति-पादित है। कम्में की पूर्णगति, कम्में की स्क्ष्मातिस्क्ष अवस्था, कम्मेवीज के संस्कार की उत्पत्ति स्थिति ख्रीर लय, कम्मे की जड़ क्रिया में चेतनत्व की आवश्यकता इत्यादि समाधिगम्य भावों के समभानेवाले मुनि विना वाद के ईश्वर का अस्तित्व स्वीकार करते हैं क्यों कि पूर्णदर्शन पूर्णज्ञानसहायक हैं। पूर्णज्ञान में भ्रम की सम्भावना नहीं रहती।

वर्णाश्रमधम्में की भित्ति को दृढ़ करने के लिये यह कर्म्ममीमांसादर्शन परम आश्रम है । ईश्वरभक्ति और आस्तिकता प्रदान करने के अर्थ यह CC-0. Digitized by eGangotri. Kamalakar Mishra Collection, Varanasi

कम्मेमीमांसादर्शन परम हितकर है। नास्तिक आदि मतों का निराकरण करके जन्मान्तरवाद सिद्ध करने के ऋर्थ यह कर्म्मीमांसादर्शन एकमात्र अवलम्बन है। विना इस कर्म्मीमांसादर्शन के हृदयङ्गम किये दैवीमीमांसा दर्शन और ब्रह्ममीमांसादर्शन का सिद्धान्त उपलब्ध नहीं होसक्का । इसी कारण यह कर्म्मीमांसादरीन परम आवश्यकीय और सर्व्वहितकर है। जैसे राजानुशासन के साथ राजा का सम्बन्ध है उसी प्रकार कर्म्म के साथ ब्रह्म का सम्बन्ध है। ब्रह्म श्रीर ब्रह्मशक्ति में जिस प्रकार भेद नहीं है उसी प्रकार कारण ब्रह्म और कार्यब्रह्म में भेद नहीं है। अस्तु यदि कोई व्यक्ति राजा को साक्षात् रूप से न भी माने, परन्तु राजा के राजानुशासन को यथावत् माने तो जिस प्रकार राजा उस प्रजा पर अपसन नहीं होते और यदि कोई प्रजा राजा के सामने सिर भुकाने पर भी उसके राजानुशासन की अवज्ञा करे तो वह राजदएड की अधिकारिणी होती है। इसी विज्ञान के अनुसार जो लोग ईश्वर को कदाचित भ्रम से न भी मानते हों वे कम्मी के विज्ञान को यथावत् मानने पर ईश्वर की कृपा प्राप्त करके उन्नत होसक्ने हैं। ऐसे ही विज्ञान की सहायता से अपने अपने दर्शन ग्रन्थ प्रणयनपूर्विक श्रीर अपनी अपनी साधनशैली पवर्तित करके जैन आदि धर्मसम्पदाय अभ्युदय को प्राप्त करते हैं। परन्तु जो प्रजा राजानुशासन और राजा दोनों का समान आदर करती है वह प्रजा जिस प्रकार शिक्षित और सर्व्व-योग्य प्रजा कहाती है उसी प्रकार जिस दर्शनशास्त्र में कम्म और ईश्वर दोनों काही समानरूप से विज्ञान निर्णीत है वही दर्शनशास्त्र अभ्रान्त श्रौर पूर्ण है इसमें सन्देह नहीं।

जिस प्रकार वायु की सहायता से जलाशय में तरक उठती रहती है उसी प्रकार अनादि वासना से प्रकृतिराज्य में कम्म की उत्पत्ति अनादि-सिद्ध है। जिस प्रकार घात प्रतिघात से तरङ्गों का स्वरूप अनन्त होता है उसी प्रकार त्रिगुण के वैपम्य से कर्म्म की गति अनन्त हुआ। करती है। वैषम्यावस्था प्रकृति के साथ कम्मे का स्वाभाविक सम्बन्ध है। कार्य्य ब्रह्मरूपी इस ब्रह्माएड का एक परमाणु भी कम्मीसम्बन्ध से रहित नहीं है, इस ब्रह्माएड का एक तृएाभी कर्म्मसम्बन्ध से रहित होकर न स्थित रहसक्का है और न अवस्थान्तर को प्राप्त होसक्का है। इस कारण कम्म की CC-0. Digitized by eGangotri. Kamalakar Mishra Collection, Varanasi

शिक्त सर्व्वोपिर है। जिस प्रकार महासमुद्र के बीच बहता हुआ एक तृण यदि अनुकूल तरक्नों की सहायता प्राप्त करे तो वह तृण समुद्रतट को पहुँच सिक्ता है, अन्यथा उसका कुछ भी पता नहीं रहता; उसी प्रकार मनुष्य यदि अनुकूल कम्मों का संग्रह करे तो उसकी क्रमोन्नित होकर अन्त में मुक्ति होना अवश्य सम्भावी है। और यदि ऐसा न हो तो उसका पता नहीं रहता। सुतरां अनुकूल कम्मे और प्रतिकृल कम्मे के रहस्य को जानकर जो पुरुषार्थ में प्रवृत्त रहते हैं वे ही अभ्युद्य को प्राप्त होते हैं और जो तत्त्व ज्ञान के द्वारा कम्मे अकम्मे, और विकम्मे की दशा को अनुभव करने में समर्थ होते हैं वे ही कम्मे के वन्धन से वचकर निःश्रेयस को प्राप्त करते हैं।

महर्षि भाद्वाजकृत यह मीमांसादर्शन शास्त्र साधारण कम्मे का रहस्य मितपादक है, इस कारण इसके प्रथमपाद में धम्मे का लक्षण, धम्मे के अङ्ग, धम्मे के जपाङ्ग, धम्मे और अधम्मे की शिक्त, ईश्वर का स्वरूप, ईश्वर ही धम्मे के अधिष्ठाता हैं इसका विज्ञान, धम्मे के जपाङ्गों की अनन्तता, पुरुष-धम्मे और नारीधम्मे का रहस्य, आचारका लक्षण, वर्णधम्मे का रहस्य, आअमधम्मे का रहस्य, ब्रह्मतेज और क्षात्रतेज का वर्णन, सतीत्वधम्मे का वर्णन, प्रवृत्ति और निवृत्तिधम्मे का वर्णन इत्यादि अनेक आवश्यकीय कम्मे-रहस्य-विज्ञान वर्णित हैं। इस पाद का नाम धम्मेपाद है। और इसके प्रथम दो सूत्र ये हैं:-

#### अथाऽतो धर्मिजिज्ञासा । धारणाद्धर्मिः ।

अव धर्म मीमांसा का वर्णन किया जाता है। धारण करता है इस कारण धर्मी है।

दूसरे पाँद का नाम संस्कार पाद है। इस पाद का प्रथम सूत्र यह है कि:-

कर्म के बीज को संस्कार कहते हैं। इस दूसरे पाद में संस्कार का लक्षण, संस्कार का विज्ञान, सृष्टि से संस्कार का सम्बन्ध, संस्कार के दो प्रधान भेद, त्रिविध शुद्धि का उपाय, संस्कार का कलाभेद, वेदोक्न पोडशसंस्कार का विज्ञान, उद्भिज्ञादि योनियों में पश्च कोष के क्रम-विकाश का विज्ञान, मनुष्य CC-0. Digitized by eGangotri. Kamalakar Mishra Collection, Varianasi

में पश्च कोषों की पूर्णता का निज्ञान, संस्कारशृद्धि से मुक्ति का सम्बन्ध, रज्ञ श्रीर वीर्ध्य की शृद्धि का महत्त्व श्रीर उसके साथ वर्णधम्म के सम्बन्ध का निज्ञान, मुक्तिपाप्ति में वर्णधम्म श्रीर श्राश्रपधम्म की सहायता का निज्ञान, श्राध्यजाति का लक्षण, श्राध्यजाति से श्रनार्ध्य जाति की पृथक्ता, जाति-धम्मेरक्षा में नारी का प्राधान्य, जीवोत्पत्ति-प्रवाह का विज्ञान, संस्कार की क्रम-शृद्धि से जीव की क्रमोन्नति का विज्ञान, स्थूल श्रारीर श्रीर सूक्ष्म श्रारीर का विज्ञान, जन्मान्तरवाद का विज्ञान, जन्मान्तर में जानेवाले श्राति-वाहिक देह का विज्ञान, स्वर्ग नरक का विज्ञान, पेतत्व का विज्ञान, संस्कार शृद्धि के साथ श्रज्ञान के नाश का सम्बन्ध, संस्कारशृद्धि से वासनानाश का विज्ञान, इत्यादि श्रनेक विषय वर्धित हैं।

तीसरे पाद का नाम क्रियापाद है। इस पाद के प्रथम दो सूत्र यह

#### प्राकृतिकः स्पन्दः किया। संस्कारिकये बीजाङ्करवत्॥

माकृतिक हिन्नोल वा कम्पन को क्रिया कहते हैं। संस्कार और क्रिया बीज और अंकुरवत् हैं। इस पाद में कम्म का स्वरूप, कम्म का वैज्ञानिक रहस्य, संस्कार के साथ कम्म का सम्बन्ध, कम्म के साथ सृष्टि का एकत्व सम्बन्ध, संस्कार श्रिक्षत होने के स्थान, उन स्थानों का स्वरूप, संस्कार श्रिक्ष से क्रियाशुद्धि होने का विज्ञान, सृष्टि के अदे, प्रत्येक ब्रह्माएड के विभाग के प्रत्येक श्राधिदेव का श्रास्तित्व, कम्म की गति, जड़ राज्य में कम्म का प्रवाह और चेतन राज्य में कम्म के प्रवाह की विचित्रता, वन्धन करनेवाले श्रीर मुक्ति देनेवाले कम्मों के भेद, कम्मेही ब्रह्मस्वरूप हैं इसका विज्ञान, यज्ञ का लक्षण, महायज्ञ का लक्षण, उनके साथ सृष्टि का सम्बन्ध, कम्म के भेद, पाप श्रीर पुएयक फल, कम्म करने में मनुष्य की स्वाधीनता, पुएय कम्म का माहात्म्य, त्रिविध शुद्धि की श्रावश्य-कता, देश श्रीर काल का स्वरूप, कम्मीयवाह का श्रनादि श्रनन्तत्व, देशकाल के सम्बन्ध से कम्म का वैचित्रप, यक्त कम्मी श्रीर श्रयुक्त कम्मी के भेद, कम्मी का वैचित्रप, यक्त कम्मी श्रीर श्रयुक्त कम्मी के भेद, कम्मी का वैचित्रप, यक्त कम्मी श्रीर श्रयुक्त कम्मी के भेद, कम्मी को भेद, कम्मी को भेद, आद्ध का विज्ञान, कम्मीके साथ व्यष्टि श्रीर समष्टि का सम्बन्ध, भोग के भेद, आद्ध का विज्ञान, कम्मीके साथ व्यष्टि श्रीर समष्टि का सम्बन्ध, भोग के भेद, आद्ध का विज्ञान, कम्मीके साथ व्यष्टि श्रीर समष्टि का सम्बन्ध,

CC-0. Digitized by eGangotri. Kamalakar Mishra Collection, Varanasi

पकृति के तीन भेद और सात भेद का विज्ञान, ज्ञानकृत कर्मा और अज्ञान-कृत कर्म के भेद, पुएय कर्म के द्वारा जीव की क्रमोन्नित का विज्ञान, धर्मा के अङ्गों के साथ कर्म के द्वारा क्रमोन्नित का विज्ञान, गुक्त कर्मद्वारा मुक्तिपद-लाभ का विज्ञान, इत्यादि अनेक विषय इस पाद में विश्वित हैं।

चौथे अर्थात् अन्तिम पाद का नाम मोक्षपाद है। इस पाद में कार्यब्रह्म और कारणब्रह्म की एकता, वन्धन और मोक्ष के कारण का वर्णन, वीज अंकुर का विज्ञान, सत्कम्मीनुष्ठान द्वारा मोक्षभूमि में पहुंचने का क्रम, क्रियान वीज के भेद, क्रियाकी गित के नाश का वर्णन, जीवन्मुक्ष के कम्में की गित का वर्णन, कम्में की उत्पत्ति और लय का विज्ञान, भोग की निष्पत्ति का विज्ञानवर्णन, वैराग्य का रहस्य वर्णन, निष्टत्ति मार्ग का वर्णन, यज्ञ-मा-हात्म्य वर्णन, यज्ञ और महायज्ञ से प्रकृति का सम्बन्ध वर्णन, प्रकृति-जय का उपाय, प्रकृति-जय से स्वस्वरूप विकाश का सम्बन्ध, स्वरूप का लक्षण, स्वरूप में प्रकृति का लय, शुक्रगति और कृष्णगित, जीवन्मुक्ष की गिति, संस्कारशुद्धि से क्रियाशुद्धि और क्रियाशुद्धि से मोक्ष, कर्म्मयोग, का लक्षण, जीवन्मुक्ष की अन्तःकरण की द्वित्त का लक्षण, कम्में के अध्यास की सात अवस्था, कर्म्म अक्रम्मीदि के भेद, कम्मे-साधन का महत्त्व, जीवन्मुक्ष के कम्मे के लक्षण, जीवन्मुक्ष का कार्य भगवत्कार्यही होता है, इत्यादि अनेक गहन विषय विणत हैं।

इस प्रकार से श्रीजैमिनिदर्शन वेदोक्क विशेष कम्मी-विज्ञान श्रीर श्री भरद्वान दर्शन यावत्कम्मेरंहस्य श्रीर साधारण कम्मिविज्ञान का सिद्धान्त-निर्णायक है। इन दोनों दर्शन ग्रन्थों के विना श्रध्ययन किये श्रन्य मीमांसा-दर्शनों में प्रवेश करना सुविधाजनक नहीं होता। इसी कारण इसको पूर्व-मीमांसादर्शन कहते हैं।

#### (दैवीमीमांसादर्शन)

भगवान् सिचदानन्दस्वरूप हैं। उनका पूर्ण रूप से साक्षात्कार करना हो तो सद्भाव, चिद्भाव और आनन्दभाव की माप्ति के द्वारा ही उनका सा-क्षात्कार हो सक्का है। इसी कारण इन तीन मकार के भावों की माप्ति के लियेही तीनों मीमांसा का विज्ञान कहागया है। सद्भाव के साथ कार्य- ब्रह्म का प्रत्यक्ष सम्बन्ध है, इसी कारण पूर्विभीगांसा (कर्म्भीमांसा) दर्शन कर्ममार्ग के सहारे से ही मुमुक्षु को विराद्रूपी कार्यब्रह्म में व्या-पक सद्भाव की प्राप्ति कराता है। चिद्धाव के साथ कारणब्रह्म का प्रत्यक्ष सम्बन्ध है, इसी कारण उत्तरमीमांसा (वेदान्त) दर्शन ज्ञानमार्ग के संहारे सेही मुमुक्षु को प्रकृति से अतीत कारणब्रह्म के चिद्धाव की पाप्ति कराता है। और त्रानन्दभाव चित् एवं सद्भाव में व्यापक है, इसी कारण दैवीमीमांसा ( मध्यमीमांसा ) दर्शन मुमुक्षु को ऊपर लिखित दोनों मीमांसा के साथ विरोध न रखता हुआ ब्रह्मानन्दसागर में लीन करके कुतार्थ करता है। ये ही तीनों भाव एक ही परमभाव के अङ्गरूप होने से परस्पर में इन भावों में इस प्रकार सम्बन्ध है कि एक भाव की प्राप्ति से अन्य दोनों भाव स्वतः पान होते हैं । एवं इसी कारण से ही तीनों मीमांसा का सा-धनमार्ग भिन्न भिन्न होने पर भी लक्ष्य एक होने से इनमें वास्तव में भेद मारम्भ से ही रक्खा नहीं गया है। अब के परिणामरूप शरीर की रक्षा के लिये शरीर के यन्त्रों में से मुख प्रधान है, अन्य मत से पाकस्थली मुख्य है, तृतीय मत से हुचन्त्र प्रधान है, इस प्रकार मतभेद विचारवान पुरुष के लिये कुछ भी नहीं करसङ्गा है, क्योंकि अन पथम मुख के द्वारा ही पाक-स्थली में प्रवेश करके रसरूप से हृदय में प्रवेश करता है और वहां रक्त वनकर सारे शरीर की रक्षा करता है, इस कारण शरीर की रक्षा के लिये तीनों यन्त्र जिस प्रकार समान उपकारी और सहयोगी हैं उसी प्रकार एक ही ब्रह्म के तीन मकार के भावों के सहारे से ब्रह्ममार्ग में चलनेवाली तीनों मीमांसा का लक्ष्य एक ही होने से सब परस्पर में उपकारी और सहयोगी हैं इसमें सन्देह नहीं । जो उद्यत ज्ञान के पद पर स्थित हैं वे कर्म श्रीर भक्ति के लक्ष्यरूप श्रन्तिमभाव में श्रवश्य ही पहुंचे हुए होंगे। इसी प-कार के यथार्थ कर्मियोगी और भक्त के लिये भी दूसरे दो अधिकार प्राप्त करना सुगम होता है। इसी कारण तीनों भीमांसाओं में मतभेद देखकर संदेह करने की आवश्यकता नहीं है।

जपर लिखित मतभेद हानिकारक न होने पर भी दैवीमीमांसादर्शन
में विशेषता यह है कि योगदर्शन के समान इसके साथ किसी दर्शन का
भी मतभेद नहीं है। कारण यह है कि दैवीमीमांसादर्शन का प्रतिपादन

करने का विषय परमात्मा की आनन्दसत्ता है, एवं आनन्दसत्ता के सत् और चित् दोनों में ही न्यापक होने से सद्भाव और चिद्धाव दोनों मेंही आनन्दभाव की प्राप्ति होती है । दैवीमीमांसादर्शन के प्रथम पाद में दोनों और से प्राप्त होनेवाले इसी आनन्द काही वर्णन किया है। इसके प्रथम पाद का नाम रसपाद है। भगवान रसक्प हैं। बेद में कहा है कि –

# ''रसो वै सः" ''आनन्दरूपं परमं यदिभाति"

इन मन्त्रों के द्वारा श्रीयगवान् को रसरूप त्रर्थात् त्र्यानन्दरूप कहा है। उनकी यही आनन्दसत्ता सत् और चित् दोनों के भीतर होकर ही पाप्त होती है। सत् के साथ कार्यब्रह्म का सम्बन्ध होने से सद्भाव से मिला हुआ आनन्द मक्कृति में मतिविस्व-युक्त होकर जीव के अनुभव में आता है। इसी कारण इस आनन्द को सुख कहते हैं। पुत्र के प्रति स्नेह, स्त्री मित्रादि के प्रति पेम, गुरुजनों पर अद्धा आदि, यही सव लौकिकरस में गिनेजाते हैं। परन्तु जब साधक का चित्त लौकिकरस का लौकिकपना और नाश-वान् होना जानकर उससे वैराग्ययुक्त होता हुआ अलौकिक (साक्षात् चित्सम्बन्धयुक्क ) छानन्द में डूबने के । लिये परिश्रम करता है तब ही यह रस भगवद्धक्रिरूप से प्रकट होकर साधक को क्रमपूर्विक "वैधी" और "रागात्मिका" रूप भक्ति की दो कक्षात्रों में धीरे धीरे उनत करता हुआ अन्त में "पराभक्ति" के पद पर स्थापित और आनन्दसमुद्र में डुवादेता है। वैधी और रागात्मिका दोनों ही गौणी भक्ति है। भक्तिकी वैधी अवस्था में साधक अवण, कीर्तन, पादसेवन, अर्जन, वन्दन, आदि नौ प्रकार सीढ़ियों पर कमपूर्वक चढ़ते चढ़ते भगवान् में अनुराग होने के लिये अभ्यास करता है। तत्पश्चात् इशी प्रकार अभ्यास करते करते जब उसके जपर भगवान की कृपा होती है, तब उसी अभ्यास के फल से भगवान के प्रति अनुराग पाप्त करने में संपर्थ होता है। इसीका नाम रागात्मिका भक्ति है। विषयी का जिस प्रकार विषय में अनुराग होता है, भक्न के चित्त में इस समय ठीक बैसाही भगवान् के प्रति अनुराग वा एक प्रकार की आ-सिक होती है। इस दर्शन का मत यह है कि भावरूप दरंपमान संसार चवदह भाग में विभक्त होने से यह आसिक्षिमकाशक रस भी चवदह प्रकार

का होता है। उनम से वीर, करुण, हास्य, भयानक, वीभत्स, अद्भुत, रौद्र, ये सात रस गौण, एवं दास्य, सख्य, कान्त, वात्सल्य, आत्मिनवेदन, गुणकीर्त्तन, तन्मय, ये सात रस मुख्य हैं। दैवीमीयांसादर्शन में ऐसा कहा है कि -

इस्यादयो गौणाः दास्यासिक स्वरंगः सप्त गौणाः। हास्यादयो गौणाः दास्यासिक संक्ष्यासिक कान्ता-सिक्कवात्सल्यासक्त्यात्मनिवेदनासिक गुणकी त्तेनासिक -तन्मयासक्रयश्च मुख्याः।

इन चवदह रसों के द्वाराही साधक भगवान के राज्य में आगे वढ़सक्का है। तौभी मुख्य रसों के द्वारा साक्षात् रूप से, एवं गौण रसों के द्वारा परम्परारूप से उन्नत होता है। भाव के वैचित्र्य के कारण मुख्य आसिक्त से युक्त भक्तों में से कोई उनको दासभाव से, कोई सख्यभाव से, कोई कान्त-भाव से, कोई वात्सल्यभाव से, कोई आत्मनिवेदनभाव से, कोई गुण-कीर्तनभाव से, कोई तन्मय भाव से, इसी प्रकार अनेक भावों से भगवान् के प्रति अनुरागवान् होकर साधक संसार की लौकिक वासनाओं को त्याग करताहुआ अत्यन्त आनन्द और शान्ति प्राप्त होता है । इसी प्र-कार उनके आनन्दभाव में भाववान भक्त तीव्र संवेग (परावैराग्य) के आश्रय से जगत् की सव वस्तुओं को त्याग करके जब रातदिन मनरूपी भ्रमर को भगवान् के चरणकमल के मकरन्द (पुष्परस ) के पीने में तत्पर रखता है, एवं अन्य सब विषयों को त्याग करताहुआ उनके ही ध्यान में जन्मत्त (पागल ) रहता है, तव धीरे धीरे भगवान् की कृपा से साधक की ऐसी एक उनत अवस्था आ उपस्थित होती है, कि जिस समय में वह तन्मय होकर ध्येयरूप भगवान् के साथ अपनी " जुदाई " भूलजाता है। इसी तन्मयभाव की पूर्णता होने पर फिर उसकी ध्याता ध्यान ध्येय रूपी त्रिपुटी नहीं रहती है, वह परमात्मा के साथ एकता प्राप्त होकर " वासुदेवः सर्व्यम् " अर्थात् सब स्थानों में ही परमात्मा की सत्ता देख सक्ना है। यही पराभक्ति की अवस्था है। इस अवस्था में भिक्त के साथ ज्ञान का कोई भेद नहीं रहता है, एवं इसी प्रकार का ज्ञानी भक्त निर्विकल्प समाधि की पदवी पर आरोइण करता है। प्रकृति में प्रतिविभ्वित आनन्द के साथ उसका सम्बन्ध इसी स्थान में आकर सम्पूर्ण रूप से बन्द होजाता है, एवं तब वह साक्षात् चिदानन्द सागर में मग्न होता हुआ जीवभाव से मुक्त होकर ब्रह्म-भाव को पाप्त होता है। यही दैवीमीमांसादर्शन के रसपाद का अन्तिम प्रतिपाद्य विषय है। इसी पाद में भिक्क का श्रेष्ठत्व और उपकारिता प्रतिपा-दन के अर्थ अनेक सूत्र हैं। भक्ति के द्वारा अमृतत्वलाभ होता है, इसके आस्वा-दन से पतन का भय दूर होता है और सब वासनाओं का विलय होताहै। सामान्य भिक्त के उदय से ही महापापों का नाश होता है। भिक्त सकल उपासनात्रों की पाणस्वरूप है, सकल धम्मीक्नों की आश्रयस्वरूप है, सव जाति आर सन अधिकारियों की समानरूप से कल्याण करनेवाली है, पूर्णता लाभ न होने पर भी इसके द्वारा अधोगति नहीं होती है, सालो-क्यादि पद प्राप्त होते हैं, इत्यादि अनेक विषय के सूत्र इसमें हैं। एवं इस पाद के अन्त में भक्ति की अन्तिम दशा में भी भावभिन्नता क कारण पेरवर्यपरा, आत्मैकपरा और उभयपरानामक भक्ति के त्रिविध भावभेद का वर्णन करते हुए मध्यमीमांसा के साथ परमात्मा की आनन्दसत्ता की घनि-ष्ठता अच्छी रीति से प्रतिपादित हुई है।

इस मीमांसादर्शन के द्वितीय पाद का नाम उत्पत्तिपाद है। उत्पन्न होनेवाले संसार की लय की विधि न जानने से, किसीके भी चित्त में ससारचक्र की निस्सारता और परिणाम में दुःखमदता देखकर वैराग्य नहीं होसक्रा है एवं लौकिक स्नेहलता का वन्धन त्याग करते हुए परमानन्द-लाभ के अर्थ चित्त की व्याकुलता नहीं होती है; इसी कारण मरण है परिणाम जिसका ऐसी उत्पत्ति दिखाने के अर्थ उत्पत्तिपाद इस दर्शन में रक्ला ग्या है। सृष्टि की उत्पत्ति के कार्य में ब्रह्म और ब्रह्मशक्तिकिपणी प्रकृति का एकमात्र सम्बन्ध है। प्रकृति जडा है, जड़ वस्तु की स्वयं कार्य करने की शिक्त नहीं होती है। इस कारण सृष्टिकार्य में चेतन ब्रह्म की आवश्यकता होती है। यही सृष्टि तीन मकार की है-आध्यात्मिकी, आधि-दैविकी और आधिमौतिकी। प्रकृति अनादि आर अतन्ता है, इसी कारण प्राकृतिकी लीलावैभव-स्वरूपिणी अनन्त कोटि ब्रह्माएडरूपा आध्यात्मिक वा विराद सृष्टि भी अनादि और अनन्त है; परन्तु विराद सृष्टि नित्य होने

पर भी एक एक ब्रह्माएड का अथवा जीव शारीररूपी पिएड का लय होता है, इसकारण आधिदैनिकी और आधिभौतिकी सृष्टि सादि और सान्त है। एक ब्रह्माएड वा सौर जगत् कालानुसार उत्पन्न होता है, अनेक युग पर्यन्त स्थिति को भी प्राप्त होता है एवं कालानुसार लय प्राप्त भी होता है। इसी प्रकार चित् और जड़ की ग्रन्थि द्वारा उत्पन्न एक एक जीव भी लक्ष लक्ष योनि पर्यन्त जन्ममृत्युचक्र में परिश्रमण करके अन्त में पराभिक्त के द्वारा ग्रन्थिमेद करता हुआ विमुक्त होता है। इन सब सिद्धान्तों के लिये इस पाद में सूत्र ये हैं—

अनाद्यनन्ताध्यात्मिकी सृष्टिः । आधिदैविकाधिभौतिकसृष्टिः सादिः सान्ता । चिज्जडप्रन्थिजीवः । तद्भेदनादुभयमुक्तिः ।

सृष्टि दो प्रकार की है-बैजी और मानसी । वैजी सृष्टि पाकृतिक है, प्रन्तु ऋषि लोग मन के वल से मानसी छृष्टि भी करते थे। सप्तर्षियों ने प्राथमिक सृष्टि करने के समय मन के द्वाराही सृष्टि की थी। "मनसा प्रजा असूजन्त" इत्यादि शास्त्रीय वचन भी मिलते हैं। जिस कार्य के द्वारा यही सृष्टि की धारा विपरीत होकर लय की ओर अग्रसर होती है, उसीका नाम साधन है। यह प्रवृत्ति और निवृत्तिन। मक मार्गभेद से द्विधा विभक्त हुआ है। प्रवृत्तिमार्ग गौए। और निवृत्तिमार्ग मुख्य है। प्रवृत्तिमार्ग में अध्यात्म-चिन्तन, शक्तिपूजन एवं भावशुद्धि के द्वारा उन्नति और मुक्ति होती है। परन्तु सकल क्रिया, सकल उपासना एवं सकल चेष्टा में ही समर्पण बुद्धि रहने से मुक्ति का द्वार शीघ्र खुलजाता है। अहङ्कारही जीवभाव का कारण है एवं उसीके द्वाराही स्वार्थ-वृद्धि प्रवल होती है । समर्पण के द्वारा इसी श्रहङ्कार के नाश के साथही साथ स्वार्थमूलिका वासना के नाश होने पर जीवभाव के दूर होने से शिवभाव की माप्ति होती है । श्रीभगवान् को अपित वस्तु पर आत्मीय बुद्धि नहीं रखना, उनके विग्रह ( मूर्ति ) पर लौ-किक बुद्धि नहीं रखना और उनके मसाद पर भोगबुद्धि नहीं रखना, ये सव विषय साधनमार्ग-सम्बन्धीय उन्नति के सहायक होते हैं । इस उत्पत्ति-

पाद में साधक की उन्नित के लक्षण सम्बन्ध में भिन्न भिन्न ऋषियों के मतों का वर्णन किया है। यथा—महर्षि पराशर के मत में पूजादि में रित, महर्षि गर्ग के मत में कथादि में रित, महर्षि शािष्डिल्य के मत में एकान्त आत्मरित, महर्षि भरद्वाज के मत में गुणकी तेन में रित, महर्षि विशिष्ठ के मत में जगत्सेवा में रित एवं महर्षि कश्यप के मत में सकल विषयों में समर्पण बुद्धि, ये भन्न साधक के भगवद्राज्य में उन्नित के भिन्न भिन्न लक्षण हैं। देवर्षि नारद कहने हैं कि भगवान् के मिन भन्न का चित्त जब ऐसे भाव में आसक्त होता है कि जिसके विरह में, पित के विरह में मती स्त्री के सम्मान, साधक का चित्त बड़ाही ज्याकुल होता है, तबही निश्चय होता है कि यथार्थ उन्नित और भिन्न का उदय हुआ है। परन्तु सकल प्रकार की भिन्नही-माहात्म्य-ज्ञानपूर्जिक होनी चािहये, अन्यथा भीति जार-भीतिवत् होती है एवं यदि माहात्म्य-ज्ञानपूर्जिक यथार्थ भीति हो तो वैसा होने पर भन्न का कभी भी पतन नहीं होता है, वह धीरे धीरे अध्यात्म राज्य में प्रविष्ठ होगा, यही उत्पत्तिपाद का अनितम सिद्धान्त है।

जित्पत्ति की द्वितीय अवस्था स्थिति होने के कारण इस दर्शन में उत्पत्ति-पाद के पश्चात् स्थितिपाद कहागया है। प्रकृति गुणमयी है एवं भगवान् भावमय हैं। इस कारण जगत् की स्थितिदशा में सर्वित्र गुण और भाव की लीला परिष्ट होती है। भगवान् में गुण और भाव हैं, किन्तु वे गुण और भाव में नहीं हैं। वेद गुण और भाव के द्वारा पूर्ण है; इस कारण वेद भगवान् का वाक्य और स्वतःपूर्ण है एवं अभ्रान्त और नित्य है। गुण और भाव का प्रकाश करते हैं इस कारण स्मृति आदि शास्त्र भी वेद के समान प्रामाणिक हैं। इन सिद्धान्तों के लिये इस दर्शन में सूत्र हैं कि-

तद्वान्नासौ गुणभावेषु । गुणभावमयत्वाद्भगवद्भाक्यं वेदः । स्वतःपूर्णोऽभ्रान्तो नित्यश्च । तत्समानीतराणि तदर्थचोतकत्वात् ।

गुण और भाव से पूर्ण सृष्टि की रक्षा के अर्थ त्रिविध शक्ति समद हैं। इस कारण भगवान की शक्ति, सृष्टि के आदि में भगवान से ही प्रकाशित होकर पुनः लय के समय भगवान में ही विलीन होती है। प्रकृति के प्रधान तीन विभाग के अनुसार यही शक्ति त्रिविध है। अध्यात्म विभाग के रक्ष-णार्थ ऋषिशक्ति, अधिदैव विभाग के रक्षणार्थ देवशक्ति और अधिभूत विभाग के रक्षाणार्थ पितृशक्ति है। जगत् में ज्ञान का प्रचार एवं काल और युगानुक्ल वेद का आविर्भाव ऋषियों की कृपा से ही होता है। ऋषिशक्ति नित्यशक्ति है। जीवों के कम्मों के अनुसार देवता लोग उनकी ऊर्ध्व या अधोगति कराते हैं। दैवी जगत् में नाना प्रकार के काय्यों का सम्पादन आदि अधिदैव कार्य्य देवतागण की कृपा से होता है। देवशिक्त नित्य और नैमित्तिक है। इन सिद्धान्तों के विषय में कहा है कि—

ऋषिदैवतमाध्यात्मिकं नित्याश्च। पितृदैवतमाधिमौतिकम्। देवदैवतमाधिदैविकम्। नित्यनैमित्तिकाश्चैते।

इन्द्रादि लोकपालगण नित्य देवशक्ति हैं एवं जगत् में किसी दैवकार्य के सम्पादनार्थ श्रद्धा क्रिया और मन्त्रादि के द्वारा जिस नित्यशक्ति को किसी केन्द्र में आवाहन किया जाय, वही देवगण की नैमित्तिक शक्ति है। यथा-ग्राम्यदेवता आदि । स्यूल जगत् में ऋतुओं की विकाश-शृङ्खला, स्थूल जगत् का रक्षणावेक्षण, स्वास्थ्यमदान, अन्न जलादि की देशकाला-नुसार व्यवस्था, ये सब पितृशक्ति के अधीन हैं। पितृशक्ति नित्य और नैमित्तिक है। अग्निष्यात्ता, अर्थ्यमात्रादि पितृगण नित्य हैं एवं जो पितृ-गण देह बूटने पर चन्द्रलोक में जाकर निज निज कम्मीफल-भोग-के अन-सार नित्य पितृगण के लोक में वास करते हैं, उनका नाम नैमित्तिक पितृ-गण है। ब्रह्मयज्ञ के द्वारा ऋषियों का संवर्द्धन होता है एवं उनका संवर्द्धन होने पर व्यष्टि और समष्टि जगत् में ज्ञानशिक की दृद्धि होती है। यज्ञ के द्वारा देवताओं का संवर्दन होता है एवं देवताओं के तुष्ट होने पर शक्ति श्रोर सुल की पाप्ति होती है। इसी पकारं पितृयज्ञ के द्वारा पितरों का संवर्दन होता है एवं उनकी तुष्टि के फल से जीव को स्वास्थ्य और वीटर्य-लाभ होता है। भगवान् के अवतार की तरह ऋषि और देवताओं CC-0. Digitized by eGangotri. Kamalakar Mishra Collection,

अवतार होते हैं। जब समष्टि जगत् में आसुरीशक्ति का प्रभाव इस प्रकार वृद्धि होता है कि दैवीशक्ति हीनवल होकर अधर्म का अभ्युत्थान और धर्मी के पतन होने का उपक्रम होता है, इस प्रकार की आसुरीशक्ति के पकोप को दूर करना व्यष्टि या समष्टि जीवों के साध्यातीत होपड़ता है; तव ही भगवान् आवश्यकतानुसार अंशरूप से अथवा पूर्णरूप से अवतीर्या होकर धर्म्म की रक्षा और आसुरीशक्ति का दमन करते हैं। इसी प्रकार प्रकृति के आध्यात्मिक अथवा आधिदैविक विभाग में, ज्ञानराज्य में अथवा कर्मिराज्य में किसी मकार के अलौकिक गड़वड़ होने पर ऋषिगण अथवा देवतागण के अंश वा पूर्णरूप से अवतार होते हैं। इन्हीं दो पकार के अवतारों के अतिरिक्त भगवान् और ऋषिदेवतागण के विशेष और अवि-शोपनामक और भी दो प्रकार के अवतार होते हैं। गुरुदेव में दीक्षादान के समय विशेष शक्ति और आवेशावतार में आवेश के समय अविशेष शक्ति का प्रकाश होता है। अन्तः करण में इनके नित्य अवतार जीव को पापकर्म्म से रक्षा करके निरन्तर कल्याण विधान करते हैं। परमात्मा की सा-क्षात् शक्ति मुख्यतः तीन प्रकार की है ; यथा-ब्रह्मा विष्णु और रुद्र । इन्हीं तीन देवताओं से तैंतीस देवता एवं प्रकृति के विशाल राज्य में कार्यवैलक्षरप के कारण तैंतीस देवता से विस्तृत होकर तैंतीस करोड़ देवता हुए हैं। भगवान् की सत् और चित्, उभयविध सत्ता सर्वत्र विद्यमान रहने पर भी देवतागण में चित्सत्ता और देवीगण में सत्सत्ता का प्राधान्य रहता है। श्रद्धा श्रीर उपासना के द्वारा भगवान् एवं भगवच्छक्तिसमूह की कृपा का लाभ होता है । यही जपासना वा योग चतुर्विध है; यथा-मन्त्र, हठ, लय और राजयोग । कार्यब्रह्म वा जगत् नामरूपात्मक होने के कारण, दिव्य नाम अर्थात् मन्त्र एवं स्थूलमूर्ति के अवलम्बन के द्वारा जिस योग का अनुष्ठान होता है, उसका नाम मन्त्रयोग है । स्यूल शारीर के साथ सूक्ष्म शरीर का घनिष्ठ सम्बन्ध है, क्योंकि स्थूल शरीर सूक्ष्म शरीर का ही विकाशमात्र है। इसी कारण स्थूल शरीर पर त्राधिपत्य करते हुए जिस योग के द्वारा सूक्ष्म शरीर के ऊपर आधिपत्य-विस्तार किया जासके, ज्योतिध्यानात्मक इस योग का नाम इठयोग है । समष्टि और व्यष्टि वि-चार से ब्रह्माएंड और पिएडदेइ एकही सम्बन्ध से युक्त हैं। इस कारण

ब्रह्माएड में जो कुछ है, इस पिएडदेह में भी जन सबका केन्द्र स्थान विद्य-मान है। कुलकुएडलिनीरूपा प्रकृति शक्ति एवं चैतन्यरूप शिव का स्थान इस शारीर में है। इसी कारण जिस योग के द्वारा उक्क कुण्डलिनी शाकि को जाग्रत् करके सहस्रारस्थित शिव में लय कियाजाय, विन्दुध्यानात्मक उसी योग का नाम लययोग है। अन्तः करणही संसार में वन्ध और मोक्ष का कारण है। इसी कारण केवल अन्तः करण की सहायता से जो साधन होता है, ब्रह्मध्यानात्मक उसी योग का नाम राजयोग है। राजयोग के द्वाराही निर्विकल्य समाधि का लाभ होता है। इसी अ-वस्था में पराभक्ति, परवैराग्य, परज्ञान, जीवन्मुक्ति आदि सकल दर्शनों के सब लक्ष्यही एक भाव में परिखत होते हैं। एवं ज्ञानी भक्त सचिदानन्दसा-गर में उन्मज्जन और निमज्जन के सुखको अनुभव करता हुआ कृतार्थ होता है। इस प्रकार की भक्ति महात्मागण की कुपा एवं भगवत्कुपा द्वाराही प्राप्त होसक्ती है। महत्सक दुर्लभ, अमोघ और विचित्र है। भगवान् और भगवद्-भक्त में कोई भेद नहीं है। इन्हीं भगवद्भक्त की कृपा देवर्षि नार्द के मत में भगवत्कुपा के द्वारा प्राप्त होती है। दीनवन्धु भगवान् की दया होने पर वे साधुसङ्ग के द्वारा भक्त को उद्धार करते हैं। महर्षि शागिडल्य के मत में अहङ्कार निरोध होने से और महर्षि द्वैपायन के मत में दीनता आने पर तव महत्सङ्ग लाभ करके भक्त मुक्तिपदवी पर मतिष्ठित होसक्ता है। यही स्थिति-पाद का अनितम सिद्धान्त है।

यह विश्व संसार का अमोघ सिद्धान्त है कि जो कुछ उत्पत्ति और स्थिति के अधीन है, वह लय के भी अधीन होता है। संसार चक्र के इस नियमित परिवर्त्तन के क्रम के द्वास अनुलोम विधि के अनुसार ब्रह्माएड की उत्पत्ति होती है एवं ब्रह्मा की शतायु के पूर्ण होने पर विलोग विधि के अनुसार ब्रह्माएड का प्रलय होता है। यही प्रलय व्यष्टि और समष्टि विचार से चतुर्था विभक्त हुआ है; यथा-नित्य, आत्यन्तिक, नौमित्तिक श्रौर पाकृतिक। इनमें से जगत् का निरन्तर परिवर्त्तनरूप नित्य प्रलय सौर जीव की मुक्ति द्वारा आत्यन्तिक मलय, ये दोनों व्यष्टि में एवं खएड-मलय वा नैमित्तिकमलय श्रीर महामलय वा माकृतिकमलय, ये दोनों समष्टि में होते हैं। महाप्रलय में समस्त ब्रह्म। एड ध्वंस होकर विराद् प्रकृति

CC-0. Digitized by eGangotri. Kamalakar Mishra Collection, Varanasi

के गर्भ में विलीन होने के पूर्व सृष्टि ऋौर स्थिति की जो कुछ दशा देखने में आती है, वह नास्ति में अस्तित्वरूप भ्रम के उत्पन्न करनेवाली माया काही लीला-विलासमात्र है। माया त्रिगुणमयी है, किन्तु भक्त चतुर्विध है; क्योंकि आर्त्त, जिज्ञासु और अर्थार्थी भक्त गुणमयी प्रकृति के अन्तर्गत होने पर भी ज्ञानी भक्त गुणातीत ब्रह्मपदवी पर प्रतिष्ठित होने में समर्थ होता है। उसका निर्मेल अन्तः करण तटस्थ दशा में ध्यान के परिपाक में सविकल्प समाधि लाभ करता हुआ ब्रह्म के अधिदैव वा ईश्वरभाव एवं अधिभूत वा विराद् स्वरूप का साक्षात्कार पाप्त होता है और तत्पश्चात क्र-मशः स्वरूप दशागत सिचदानन्दस्वरूप अद्वितीय ब्रह्म का साक्षात्कार क-रता हुआ निर्विकल्प समाधि लाभ करके जीवन्मुक्ति पदवी पर प्रतिष्ठित होता है। मन्त्र, इठ, श्रीर लय, इन तीनों योगों के ही ध्यान सगुण होने से तत्तत् समाधि भी सविकल्प होती है। मन्त्रयोग की समाधि का नाम महा-भाव, हठयोग की समाधि का नाम महावोध एवं लययोग की समाधि का नाम महालय है। अतःपर निर्गुण निराकार ध्यान के परिणाम में निर्वि-कल्प समाधि होती है। अक्न को निर्विकल्प समाधि होने पर, इस परामक्नि की दशा में उसका अहम्भाव पूर्विकथित प्रकार से नाश होकर समर्पण-बुद्धि का उदय होताहै। समर्पणवुद्धि की प्रथम दशा में "वे मेरेहें", द्वितीय दशा में "मैं उनका हूं", एवं तृतीय दशा में "मैं ही वे हूं" इस प्रकार भाव को पाप्त होते हैं। सृष्टि के विस्तृत सप्त भेद के अनुसार इन्हीं सकल भावों की दशा में भक्त भगवान् को सात भावों में देखने में समर्थ होता है। प्रथम दर्शन दिव्य नाम में होता है। इसी समय मन्त्र और देवता के एकताभाव द्वारा भगवान् के दर्शन होते हैं। द्वितीय दर्शन दिन्यरूप में होता है।इसी समय उनके सगुण मूर्तिसमूह भाव के उद्घोधक होकर भगवान् के साक्षा-त्कार का कारण होते हैं। तृतीय दर्शन विभूति में होता है। तव जगन्मय अौर व्याप्त उनके विभूतिसमूह साधक को उनके भाव में भावित करते हैं। चतुर्थ दर्शन स्थूल सूक्ष्म शिक्ष में होता है। तब उनकी सूक्ष्म शिक्ष के वि-काश स्थल अन्तः करण में एवं स्थूल शक्ति के विकाश स्थल स्थूल जगत् में उनके दरीन होते हैं। पश्चम दर्शन गुर्णों में होते हैं। तब त्रिगुणमय ज-गत् में त्रिगुण विलास के विचार से उनके दर्शन होते हैं। पष्ट दर्शन भाव

में होते हैं। तब भारमय ब्रह्म के आदि त्रिभाव कार्यब्रह्म में होने के का-रण, इस प्रकार भाव-तत्त्वानुसन्धान में भगवान् के दर्शन होते हैं। सप्तम दर्शन स्वरूप में होता है। तब निर्विकल्प समाधि की दशा में स्व स्वरूप में उनकी अदितीय ब्रह्मसत्ता का साक्षात्कार लाभ होता है। ब्रह्म अदितीय होने पर भी अह्मदर्शन के इसी मकार के सप्तभेद केवल मकुति, मर्रात और शक्तिभेद से होते हैं। उनकी अद्वितीय सत्ता, जिस दर्शन-शास्त्र में जिस भाव से ही वर्णित क्यों न हो, सब दर्शनों का तस्वा-नुसन्धान करने पर स्पष्ट देखा जाता है कि कहीं उनको प्रति पिएड में देखकर संख्यारूप से अनन्त, एवं कहीं पिएड-समूह की पृथक्ता बताने वाली प्रकृति के विलय में व्यापकरूप से उनकी अनन्तसत्ता प्रतिपादित हुई है। यही सांख्य के बहुपुरुष और मीमांसा के एकात्मवाद का अलोकिक तात्पर्य है। और यही द्वेत और अद्वेतवाद का गुढरहस्य है। उनकी सत्ता उपाधिरूपसे भिन्न भिन्न प्रतीयमान होनेपर भी तत्त्वतः एक श्रद्वितीय भिन्न द्वितीय कदापि नहीं है । अनन्यमिक्त के द्वारा तटस्थ दशा के विलय होने पर इस प्रकार के स्वरूपज्ञान का उदय होने से हृदयग्रन्थि का भेदन होता है, सबस्त संशयनाल भिन्न होता है एवं वासना के क्षय होने पर कर्म का भी क्षय होता है। ये ही पराभक्ति वा परमज्ञान की दशा हैं। जो भाग्यवान् भक्त अनन्त कोटि जन्म की सुकृति के फल से इस दशा को प्राप्त करता है, उसको एनः सुखदुःखमय संसारचक्र में परिश्रमण करना नहीं होता है। वह आत्यानिक प्रलय वा विदेह मुक्तिलाभ करके आनन्दमय ब्रह्म में विलीन होता है । उसका उस समय का अनुभव मीमांसात्रय के लक्ष्य के अनुसार त्रियावापन होकर अन्त में एक भाव में ही मिलजाता है। "यह जगत् ही वे हैं "यह कम्मीमीमांसा का अनुभव है, " वे ही यह जगत् हैं " यह दैवी मीमांसा का अनुभव है एवं " मैं ही वे हूँ " यह ब्रह्म-मीमांसा का अनुभव है। साधक अद्धा और भक्ति के प्रभाव से एक दशा के अनुभव से अन्य दो दशा के अनुभवों को प्राप्त करके सकल दशाओं का ही सामझस्य कर सक्ना है, क्योंकि जहां ऋद्वितीय ब्रह्म के यथार्थ ज्ञान का विकाश है वहां फिर श्रसामञ्जस्य का अवकाश कहां है ? यही मध्यमीमांसा वा दैवीमीमांसा में प्रतिपादित लयपाद है। यही जीव की अन्तिम गति है।

## (ब्रह्ममीमांसा दर्शन)

वेदोक्त ज्ञानकाएड की प्रतिष्ठा वेदान्तदर्शन ( ब्रह्ममीमांसा दर्शन ) की लक्ष्यीभूत है। यह दर्शन सप्तम ज्ञानभूमि का होने से और सब दर्शनों का शिर्पस्थानीय है। इसके प्रवर्त्तक महर्षि वेदच्यास हैं। वेद के अन्तिम अर्थात् ज्ञानकाएड का प्रतिपादक होने से इस दर्शन को उत्तरमीमांसा भी कहाजाता है और ब्रह्म ही इसका मुख्य प्रतिपाद्य होने से इसका नाम ब्रह्मसूत्र भी है।

वेदान्तदर्शन में चार अध्याय और प्रत्येक अध्याय में चार चार पाद हैं। प्रथम अध्याय का साधारण नाम समन्वय है। इसमें अनेक प्रकार के श्रुतिवाक्यों का समन्वय कियागया है। यथा-प्रथम अध्याय के प्रथम पाद में स्पष्टज्ञापक श्रुतिसमूह का, द्वितीय पाद में अस्पष्ट ब्रह्मभावात्मक श्रुतिस-मूह का, और तृतीय व चतुर्थ पाद में संशयात्मक श्रुतिसमूह का समन्वय किया गया है। द्वितीय अध्याय का साधारण नाम अविरोध है। इसके अ-थम पाद में स्वमत-मतिष्ठा के लिये स्मृति-तर्कादि-विरोध-परिहार, द्वितीय पाद में विरुद्धमतों के प्रति दोषारोप, तृतीय पाद में ब्रह्म से तत्त्वों की उत्पत्ति और चतुर्थ पाद में भूतविषयक श्रुतिसमूह का विरोध-परिहार कियागया है। फलतः इस अध्याय में विरोधी दार्शनिक मतों का खगडन करके युक्ति व प्रमाण के साथ महर्षि बेदव्यास ने वेदान्तमत का अविरोध प्रतिपादन किया है। तृतीय अध्याय का साधारण नाम साधन है। इसमें जीव व ब्रह्म का लक्षण निर्देश करके मुक्ति के वहिरक व अतरक साधनका उपदेश कियागया है। चतुर्थ अध्याय का साधारण नाम फल है। इसमें जीवन्मुक्ति, जीव की उत्क्रान्ति, सगुण व निर्गुण उपासना के फल के तार-तम्य पर विचार कियागया है।

वेदान्तद्शीन का गुरूप उद्देश्य जीव को दुःखमय संसार से मुक्त करके आनन्दमय ब्रह्मपद में स्थापित करना है। शास्त्रों में कहा है कि :-

## जीवो ब्रह्मैव नापरः।

जीव और ब्रह्म एंकही है। भेदभाव का मूल अविद्या है। अविद्या के आवरण में आदृत होकरही जीव अपने को ब्रह्म से पृथक समभता है, CC-0. Digitized by eGangotri. Kamalakar Mishra Collection, Varanasi

इसिलिये तस्वज्ञान के उदय होने से जीव की यह अविद्या जब दूर होती है तबही जीव ब्रह्म की एकता होने पर जीव की मुक्ति होती है। जीव ब्रह्म का इस मकार औपाधिक भेदभाव उपनिषदों में बहुधा वर्णित है। ब्रह्म-बिन्दूपनिषद् में लिखा है कि:-

एक एव तु भूतात्मा भूते भूते व्यवस्थितः ।

एकधा बहुधा चैव दृश्यते जलचन्द्रवत् ॥

एकही आत्मा भूत भूत में विराजमान हैं। जल में चन्द्र की तरह वे एक
व बहुरूप में देखेजाते हैं। योगवासिष्ठ में भी जिला है कि:-

स्वमरीचिवलोद्भृता ज्वलिताग्नेः कणा इव। सर्व्वा एवोत्थिता राम! ब्रह्मणो जीवराशयः॥

अगिन से स्फुलिङ के सदश ब्रह्म से जीव उत्पन्न हुए हैं। इसी लिये वेद के महादाक्यों में जीव ब्रह्म की एकता प्रतिपादित की गई है। यथा :-

"तत्त्वमिस", "अहं ब्रह्माऽस्मि", 'सोऽहम्"।

त्वं अर्थात् जीव, तत् अर्थात् ब्रह्म है, में ब्रह्म हूँ। जीव और ब्रह्म में जो भिन्नता बोध होती है वो तास्विक नहीं है, भेद की प्रतीति उपाधिकृत है। पश्चदशी में लिखा है कि:-

कोषोपाधिविवक्षायां याति ब्रह्मेव जीवतास्।

कोषरूप उपाधि को खक्ष्य करकेही जीवभाव की प्रतीति होवी है। सुख, दुःख, काम, क्रोध, रोग, शोक आदि शरीर व मन का धम्मे है। जीवात्मा का धम्मे नहीं है। केवल शरीर व मन के साथ संयोग होने से जीव अपने को सुखी व दुःखी समभ्रता है। इसका कारण माया है। शास्त्रों में कहा है कि:-

माहेश्वरीति या माया तस्या निम्मीणशक्तिवत्। विद्यते मोहशक्तिश्च तं जीवं मोहयत्यसौ।। मोहादनीशतां प्राप्य मग्नो वपुषि शोचति।

महेरवर की जो माया है उसकी मोहशक्ति सेही जीव मुग्ध होता है और उसी मोह के वश में आकर जीव ब्रह्मभाव को भूलकर अपने को कत्ती भोक्का सुखी दुःखी समभता है, यह श्रम रज्जु में सर्पश्रम या शुक्ति में र-जतश्रम के सदश है। इसी श्रम की निवृत्ति सेही जीव व ब्रह्म का पार्थक्य दूर होकर आनन्दमय ब्रह्मभाव में जीव की स्थिति होती है।

वेदान्तद्शीन का प्रथम सूत्र यह है:-

#### अथातो ब्रह्मजिज्ञासा।

श्रीभगवान् शङ्कराचार्यजीने इस सूत्रके अन्तर्गत "अथ" शब्द के भाष्य में लिखा है कि:-

विधिवदधीतवेदवेदाङ्गत्वेनापाततोऽधिगतास्त्रिलवेदार्थः श्रास्मन् जन्मनि जन्मान्तरे वा काम्यनिषिद्धवर्जन पुरस्सरनित्यनैमिनिकप्रायश्चित्तोपासनानुष्ठानेननिर्गत निखलकल्मषतया नितान्तनिर्मलस्वान्तः साधन-चतुष्टयसम्पन्नः प्रमाता श्राधिकारी।

विधि के अनुसार वेद वेदाङ्ग अध्ययन कर वेद का अर्थ ठीक ठीक जिसने समभा है, इस जन्म में या जन्मान्तर में काम्य और निषिद्ध कम्म को त्याग करके नित्य नैमित्तिक प्रायश्चित्त उपासना आदि के अनुष्ठान से निष्पाप और निम्मलिचित्त होकर श्मद्मादि साधनचतुष्ट्यसम्पन्न जो हुआ है वही ब्रह्मज्ञान लाभ करने का अधिकारी है। साधनचतुष्ट्य, यथा—नित्यानित्यवस्तुविवेक, इहामुत्रफलभोगविराग, शमदमादि षद्सम्पत्ति, और मुमुक्कुत्व। ब्रह्म नित्य है और समस्त संसार अनित्य है इस प्रकार विचार का नाम नित्यानित्यवस्तुविवेक है। सक्चन्दनवनितादि ऐहलौकिक और स्वर्गादिभोगरूप पारलौकिक सुख के प्रति वितृष्णा का नाम इहामुत्र फलभोगविराग है। ब्रह्म के सिवाय और विषयों से मन को निष्टत्ति का नाम शम है, वाह्मोन्द्रिय की विषयों से निष्टत्ति का नाम दम है, वेषयिक वस्तुओं से चित्त को अलग करने का नाम उपरित है, शीतोष्णादि द्वन्द्रस्विष्णुता का नाम तितिक्षा है, गुरु व वेदान्त वाक्य में विश्वास का नाम अद्या है, और ब्रह्म में चित्त की एकाग्रता का नाम समाधान है। यही शम दम उपरित तितिक्षा समाधान और अद्या ये पट्सम्पत्ति कहलाती है। СС-0. Digitized by eGangotri. Kamalakar Mishra Collection, Varanasi

चौथा साधन मुमुक्षुत्व अर्थात् मुक्किलाभ की इच्छा है। इस प्रकार साधन-चतुष्ट्रयसम्पन्न होने से वेदान्त पढ़ने में साधक का अधिकार होता है। इन्हीं चारों अधिकारों के देखने से सिद्ध होगा कि वेदान्त का अधिकार कितना उन्नत है और वेदान्त की ज्ञानभूमि सब ज्ञानभूमियों में श्रेष्ठ है क्योंकि इसी में अद्वैतभाव की सिद्धि हो सक्ती है। तदनन्तर अधिकारानुरूप साधन करते करते जीव मुक्तिभाव को प्राप्त करता है।

वेदान्त में ब्रह्म के दो लक्षण वर्णन किये गये हैं। एक तटस्थ और दू-

सरा स्वरूप । वेदान्तदर्शन में लिखा है कि:-

#### जन्माद्यस्य यतः।

जिस परमात्मा से संसार का जन्मादि अर्थात् सृष्टि स्थिति प्रजय स-म्पन होता है वही ब्रह्म हैं। इस सूत्र के द्वारा ब्रह्म का तटस्य लक्षण कहा गया है। परन्तु ब्रह्म के स्वरूप लक्षण के प्रतिपादक निम्नलिखित सूत्र हैं:-

## अद्यत्वादिगुणको धर्मोक्नेः।

#### प्रतिषेधाच ।

तटस्थ लक्षण श्रीर स्वरूप लक्षण को सगुण श्रीर निर्गुण ब्रह्म भी वो-

#### उभयव्यपदेशात्त्वहिकुग्डलवत्।

जिस प्रकार सर्प के कुएडल बांधकर रहने से सर्प भी कहसके हैं अगैर कुएडल भी कहसके हैं। उसी प्रकार ब्रह्म के भी दो भाव समभाने चाहियें। स्वरूपभाव माया से अतीत निर्मुण निष्क्रिय है और तटस्थभाव मायोपहित चैतन्य ईश्वर है। इस विषय में उपनिषद के अनेक प्रमाण मिलते हैं। वेदान्त के सिद्धान्त में ब्रह्म ही सत्य है और जगत् मिथ्या है। जो कुछ जगत् की प्रतीति होरही है सो सब ब्रह्म में नामरूपमयी माया का विलास मात्र है। सांख्यदर्शन के परिणामवादानुसार प्रकृति की विकृति ही यह संसार है; अर्थात् जिस प्रकार दुग्ध के परिणाम से घी माखन आदि वस्तु बनती है उसी प्रकार प्रकृति के परिणाम से सृष्टि होती है। परन्तु वेदान्त का सिद्धान्त इस प्रकार नहीं है। वेदान्तदर्शन के अनुसार जगत् ब्रह्म का विवर्त्त है। परिणाम अर्थात् विकार व विवर्त्त के लक्षण ये हैं:—

# सतत्त्वतोऽन्यथा प्रथा विकार इत्युदीरितः। अतत्त्वतोऽन्यथा प्रथा विवर्त्त इत्युदाहृतः॥

विवर्त्त अर्थात् वस्तु का स्वरूप न वदलकर अन्यया प्रतीति है। ब्रह्म जगत्रूपेण परिणत नहीं होते हैं, परन्तु माया के सम्बन्ध से उनमें जगत् की भ्रान्ति होती है। जिस प्रकार मरीचिका में जल न होनेपर भी अज्ञानी पुरुष को उसमें जलभ्रान्ति होती है, उसी प्रकार अद्वितीय ब्रह्म में दैत-भावमय संसार की मतीति होती है। वास्तव में संसार भ्रममात्र है। अविद्या के द्वारा उपहित चैतन्य जीव मिथ्या जगत् को सत्यरूप मानकर सं-सार-बन्धन में बद्ध होता है। यह बन्धन अनादि है क्योंकि वेदानतदर्शन में माया को अनादि कहा गया है। माया की दो शक्ति हैं, यथा-आवरण और विक्षेप । आवरणशक्ति से जीव अपने को पृथक् सममता है और विक्षेपशक्ति से जगद्भ्रमरूप श्रघटनघटना होती है। इस लिये ही माया अघटनघटनापटीयसी कही गई है। जगत् है नहीं, ब्रह्म ही है, परन्तु उसमें जगत है ऐसी घटना उत्पन्न करती है, यही माया की शक्ति है। जैसा कि इन्द्रजाल में ऐन्द्रजालिक सूत्र की सहायता से शून्यमार्ग में खेलता है, मनुष्यों की श्रांखों के सामने जीवित मनुष्यों को खएड खएड करके काट देता है, आग में शरीर को दग्ध करदेता है, परन्तु यह सभी मिथ्या है। ठीक इसी प्रकार संसार भी मिथ्या है। जीव इसको न जानकर बद होता है। जिस प्रकार सूर्यदेव मेघाच्छन होने से दृष्टिपथ में नहीं आते हैं उसी प्रकार सत्य ज्ञानरूप ब्रह्म असत्य अज्ञान के अन्धकार से आच्छन होने पर जीव उनके स्वरूपको नहीं. जानसक्ते हैं। छोटा एक खएड मेघ लाखों योजन-व्याप्त सूर्य को नहीं ढांक सक्ता है, परन्तु अज्ञानी पुरुष जैसा इस प्रकार समभ लेता है और मेघ से सूर्य को प्रभाहीन समभ भ्रम में पड़ता है, उसी प्रकार मिथ्या जगत् को सत्यरूप समभक्तर जीव भ्रान्ति में पुड़ा हुआ है। यथाः-

> घनच्छन्नदृष्टिघनच्छन्नमर्कं, यथा निष्प्रभं मन्यते चाऽतिमूढः।

## तथा बद्धवद्धाति यो मूढहष्टेः, स नित्योपलब्धिस्वरूपोऽयमात्मा॥

नेत्र के ऊपर मेघ आने से जिस प्रकार मूढ व्यक्ति सूर्य्य को ही मेघा-च्छन व तेजहीन समभता है, उसी प्रकार जीव ब्रह्मरूप होने पर भी आ ज्ञान से अपने को बद्ध समभता है। जीव का यह वन्धन तात्त्रिक नहीं है, परन्तु कल्पनामात्र है क्योंकि जीव मुक्तस्वभाव है। गौडपादाचार्य ने जिसा है कि:—

न विरोधों न चोत्पत्तिर्न बन्धों न च साधकः।
न सुमुक्षुर्न वै मुक्त इत्येषा परमार्थता॥

वास्तव में त्रात्मा की उत्पत्ति नहीं है, विनाश नहीं है, वन्धन नहीं है, मोक्ष नहीं है, साधन नहीं है त्रौर मुक्ति की इच्छा नहीं है। वेदान्त के मत में मुक्ति साध्य नहीं है, परन्तु सिद्ध वस्तु है। जीव स्वतः ही मुक्त है। इस विषय का दृष्टान्त यह है कि:—

## कगठचामीकरवत्।

किसी शिशु के गले में कएउहार था, एक दिन उसे भ्रम हुआ कि गले में कएउहार नहीं है, ज्याकुल होकर दूँड़ने लगा, कहीं हार का पता नहीं लगा, अन्त में किसी दूसरे ने कह दिया कि उसके गले में हार तो पहले से ही है, दूँडता क्यों है ? तब बालक का भ्रम दूर हुआ। जीव की मुक्ति भी ऐसी ही है। जीव स्वभावतः मुक्त ही है। केवल अनादि अविद्या की छाया से अपने को बद्ध मान लेता है। सद्गुरु की कृपा से तत्त्वज्ञान होने पर अविद्या दूर होती है। उस समय जीव अपने नित्य शुद्ध बुद्ध मुक्त स्व-भाव को जान जाता है। यही जीव की मुक्ति है।

जगत् भ्रममात्र है, ब्रह्म मायाशक्ति द्वारा जगव्भ्रम उत्पन्न कर रहे हैं, वे ऐन्द्रजालिक हैं, इन्द्रजाल विस्तार करके मिथ्या संसार को सत्यरूप दिखारहे हैं। स्वेतास्वतरोपनिषद् में लिखा है किः—

य एको जालवान ईशत ईशनीभिः।
सर्वान लोकान ईशत ईशनीभिः।

जो एक मायावी सर्वशिक्षमान् ईश्वर हैं वेही समस्त लोगों को माया-शिक्ष से पालन करते हैं, स्वममय संसार को आँखों के सामने प्रकट करते हैं, वास्तव में सब शून्य ही है, इस प्रकार विचार करते करते श्रुम (Hume) मिल (Mill) आदि पश्चिमी वहुत से दार्शनिक पण्डित बौद्धों के शून्यवाद पर पहुंच गये हैं। परन्तु चेदान्त का अद्वैतवाद इस प्रकार शून्यवाद नहीं है। इस मत में जगद्श्रम का आधार शून्य नहीं है, परन्तु सिचदानन्दमय ब्रह्म है। श्रीभगवान् शङ्कराचार्यजी ने शून्यवाद के परिहार करने के लिये कहा है कि:—

न तावदुभयप्रतिषेष उपपद्यते शून्यवादप्रसङ्गात्। किञ्चित् हि परमार्थमालम्ब्य अपरमार्थः प्रतिषिध्यते यथा रज्ज्वादिषु सर्पादयः।

जगत् व जगत् का आधार दोनों काही मित्रेष ठीक नहीं, क्योंकि ऐसा होने से शून्यवाद-प्रसङ्ग होजायगा। कोई परमार्थ अवश्य है जिसको आश्रय करके अपरमार्थ वाधित होता है। "नेति" "नेति" द्वारा कार्य्य का मित्रेष ही सङ्गत है क्योंकि कार्य असत् और कल्पित है। जिस मकार रज्जु में सर्प का मित्रेष होता है; इसी मकार उपदेश से ब्रह्म में कल्पित अवस्तुओं का मत्याख्यान करके ब्रह्म का स्वख्य मित्रादन किया गया है। इसमें कार्य, जिसका आधार ब्रह्म है, उस कार्यका ही मित्रेष कियागया है। ब्रह्म का मित्रेष नहीं कियागया है, क्योंकि ब्रह्म मेंही सकत्व कल्पना का विस्तार है। कल्पित असत् मपश्च वाधित है, सत् वस्तु ब्रह्म अवाधित है।

अद्वैतवादिगण जगत् की व्यावहारिक सत्ता स्वीकार करते हैं । व्याव-हारिकरूप से जगत् सत्य है, परन्तु परमार्थतः सत्य नहीं है । परमार्थ के विषय में कहा है कि:-

## एकरूपेण ह्यवस्थितो योऽर्थः स परमाऽर्थः।

जो वस्तु सर्विदा सर्वित्र एकही रूप में रहता है सोही सत्य और परमार्थ है। ब्रह्म सर्विदा निर्वाध, एक, अद्वितीय है, अतः ब्रह्मही परमार्थ है। इस के विषय में लिखा है कि:- एकत्वमेव एवं पारमार्थिकं दर्शयति।

एकत्वही पारमार्थिक है, नानात्व न्यावहारिक है। अद्वेत मत में सत्य मिथ्या का लक्षण ऐसा किया है कि भूत भविष्यत् वर्त्तमान, त्रिकाल में और जाग्रत् स्वम सुपृप्ति व तुरीया दशा में जो वस्तु निर्वाध और एक रूप में रहता है, वही सत्य वस्तु है और जिसमें परिवर्त्तन व वाध है, जो किसी काल में है किसी काल में नहीं है, किसी अवस्था में है किसी अवस्था में नहीं है, वह सब मिथ्या है। इस लक्षण के अनुसार ब्रह्मही एकमात्र सत्य वस्तु है, अन्य सब मिथ्या है। यथा:-

> तदन्यत्वमारम्भणशब्दादिभ्यः । ब्रह्मव्यतिरेकेन कार्य्यजातस्याऽभावः विकारजात-स्याऽनृताभिधानात् ।

ब्रह्मही सत्य है, कार्य मिथ्या है, क्योंकि कार्य विकार है, विकार मिथ्या है, ब्रह्मिन और कुछ भी नहीं है, जो कुछ जगत्रूप से भ्रान्ति होरही है वह सब ब्रह्म में नाम रूपका भेदमात्र है। जिस प्रकार कुएडल, क्लय आदि बाह्य दृष्टि में भिन्न होने पर भी एक सुवर्णही हैं, उसी प्रकार वैचित्र्यमय संसार ब्रह्मही है। केवल नाम व रूप का भेद है, वस्तुगत तान्तिक कोई भेद नहीं है। यथा :-

वाचारम्भणं विकारो नामधेयं मृत्तिकेत्येव सत्यम्।

मिट्टी के विकार से जो घट आदि बनते हैं, उनमें नामकाही भेद है,
वास्तव में सब मिट्टीही है और मिट्टीही सत्य है। यथा:-

अनेनेव जीवेनात्मनानुप्रविश्य नामरूपे व्याकरोत्। परमात्मा ने जीवरूप में प्रवेश करके नाम और रूप का भेद सम्पादन किया है।

## तन्नामरूपाभ्यां ज्याकियत।

नाम और रूप के द्वारा परमात्मा से द्वैतरूप संसार की उत्पत्ति हुई है। इस प्रकार उपनिषदों के वचनों के द्वारा सिद्ध होता है कि ब्रह्म को छोड़ कर जीवभाव या जड़ किसीकी पारमार्थिक सत्ता नहीं है। सबकी सत्ता व्यावहारिक है। जो जीव है, सोही ब्रह्म है। केवल नामरूपमयी माया के विलास से भिन्नता मतीति होरही है।

मायामय जीव के ब्रह्मभाव प्राप्त करने के लिये वेदान्तशास्त्र में तीन प्रकार की उपासना वताई गई है। यथा-अङ्गावबद्ध, प्रतीक और अहरूग्रह। अङ्गावबद्ध उपासना में यज्ञ के अङ्गों में ब्रह्मभावना कीजाती है। यथा:-

## इदं उद्गीथं ब्रह्म इत्युपासीत ।

इसमें उद्गीथ अर्थात् यज्ञ के अङ्ग विशेष में ब्रह्मभावना का उपदेश किया गया है। द्वितीय प्रतीकोपासना है। इसमें ब्रह्मभिन्न पदार्थ में ब्रह्मभावना की जाती है। यथाः—

## मनो ब्रह्म इत्युपासीत । आदित्यो ब्रह्म इत्युपासीत ।

मन में ब्रह्म की भावना कर जपासना करनी चाहिये, आदित्य में ब्रह्म की भावना कर जपासना करनी चाहिये, इत्यादि प्रतीक जपासना का हृशन्त है। तृतीय अहङ्गृह जपासना है। यही अद्वेतवादियों की यथार्थ जपासना है। इसमें "सोऽहं "" अहं ब्रह्माऽस्मि " इत्यादि, जीव ब्रह्म से अभिन्न भावना के द्वारा जपासना होती है। यथाः—

## आत्मेति तूपगच्छन्ति श्राहयन्ति च।

जीवात्मा ही परमात्मा है, ब्रह्मसूत्रोक्न इस प्रकार मनन और भावना ही ब्रह्मतवाद की उपासना है। यथाः—

#### तं यथा यथोपासते तदेव भवति।

जो जिसकी उपासना करता है वंह उसीका रूप प्राप्त होता है। इस लिये ब्रह्मभावना के परिपाक से साधक ब्रह्मभाव प्राप्त करते हैं। उस समय उनके लिये समस्त संसार ब्रह्ममय वन जाता है। श्रीर इस प्रकार स्वरूप-स्थित राजयोगी श्रानन्दमय ब्रह्मपद में प्रतिष्ठा लाभ करते हैं। स्वरूपस्थित इस प्रकार के योगी संसार की श्रोर दृष्टि डालने से, प्रस्तर में खोदी हुई पूर्ति जैसे प्रस्तर ही है; वैसे ही इस विचित्र समस्त संसार को ब्रह्ममय दे-खते हैं। श्रीर स्वरूप की श्रोर भावना करने से माया श्रीर सृष्टि से अ- तीत परमपद की उपलब्धि करते हैं। इस मकार के योगियों के श्रीर जब तक संसार में रहते हैं तब तक वे जीवन्मुक्त कहलाते हैं। जीवन्मुक्त के सं-स्कार के विषय में ब्रह्मसूत्र में कहा गया है कि:—

तदिधगम उत्तरपूर्वाद्ययोरश्लेषविनाशौ तद्रचपदेशात्। इतरस्याऽप्येवं असंश्लेषः पाते तु। अनारव्यकार्ये एव तु पूर्वे तद्वधेः।

ब्रह्म की उपलब्धि होने से तत्त्रज्ञानी जीवन्युक्त पुरुष के समस्त सिश्चित कम्म का विनाश और क्रियमाण कम्म का असंस्पर्श होताहै। जिस प्रकार पद्मपत्र में जलस्पर्श नहीं करता, उसी प्रकार तत्त्रज्ञानी को भी कम्म स्पर्श नहीं करता। वे पाप पुण्य दोनों से वाहर होजाते हैं। केवल प्रारब्धकर्म ही अवशिष्ट रहताहै, जिसको भोगके द्वारा जीवन्युक्त क्षय करते हैं। यथा:-

तस्य तावदेव चिरं यावन विमोध्येऽथ संपत्स्ये।

जब तक पारव्ध क्षय पूर्ण नहीं होजाता है, तब तक जीवन्युक्त का शारीर रहता है। तदनन्तर विदेहमुक्ति की दशा में जीवन्युक्त ब्रह्म में मिलकर शा-रीर को त्याग कर देते हैं। ब्रह्मसूत्र में लिखा है कि:—

विदुष ऐकान्तिकी कैवल्यसिद्धिः। ब्रह्म वेद ब्रह्मैव भवति।

ब्रह्मज्ञानी की ऐकान्तिकी कैवल्यसिद्धि या विदेहमुक्ति होती है। ब्रह्म को जान वे ब्रह्म होते हैं। इनके लिये उपनिषद् में लिखा है कि:—

यथा नद्यः स्पन्दमानाः समुद्रे-ऽस्तं गच्छन्ति नामरूपे विहाय। तथा विद्वान्नामरूपादिमुक्तः,

परात्परं पुरुषसुपैति दिव्यस् ॥

जिस मकार निदयं समुद्र में मिलने पर, जनका नाम रूप और अस्तित्व समुद्र में ही लय को पाप्त होता है, जसी प्रकार ब्रह्मज्ञानी महात्मा नाम- रूपमय जीवभाव को त्याग करके ब्रह्मानन्द महोद्धि में अपनी आत्मा को विलीन करदेते हैं। यही वेदान्तदर्शन में प्रतिपादित सप्तम ज्ञानभूमि की मुक्ति है। उपासना के भेद से यह मुक्ति दो प्रकार से प्राप्त होती है। निर्भुण उपा-सक इस संसार में ब्रह्मज्ञान प्राप्त करके जीवन्मुक्ति के पश्चात् विदेहमुक्ति को प्राप्त करते हैं। यथाः—

## न तस्य प्राणा उत्क्रामन्ति अत्रैव समवलीयन्ते।

ब्रह्मज्ञानी का पाण उत्कान्त नहीं होता, यहां ही विलीन हो जाता है। द्वितीय सगुण ब्रह्म के उपासक लोग अपने अपने इष्टदेव के साथ सालोक्य सायुज्य आदि मुक्ति को पाप्त करतेहैं। वे लोग उत्तरायण गति को लाभ करके क्रमशः उर्द्व लोकों में जातेहुए अन्त में सप्तम लोक में पहुंचते हैं। वहां महाप्रलय तक निवास करके ब्रह्म-दिवा के अवसान में परब्रह्म में विलीन होते हैं। यथाः-

## ब्रह्मणा सह ते सर्वे सम्प्राप्ते प्रतिसञ्चरे । परस्यान्ते कृतात्मानः प्रविशान्ति परं पदम् ॥

क्रममुक्ति प्राप्त तत्त्वज्ञानी महापुरुष कल्प के अन्त में महाप्रलय के समय विराश्चि के साथ परमपद में विलीन होते हैं। यही पहली सहजगति और दूसरी क्रमोर्क्वगति वेदान्तशास्त्र ने वताई है।

संक्षेप से सातों दर्शनों के तत्त्र प्रकट किये गये। इनका समन्वय ज्ञान-भूमि के अनुसार आगे के समुद्धास में किया जायगा। पूर्विकथित सातों दर्शन सातों ज्ञानभूमि से यथाक्रम सम्बन्ध रखते हैं।

सनातनधर्म्म के विज्ञानानुसार जीव की अधःपतित दशा की जिस प्रकार सप्त अज्ञानभूमि मानीगई हैं, उसी प्रकार साधक की क्रमोन्नित को सप्त ज्ञान-भूमि में विभक्त किंया गया है। उक्त सातों ज्ञानभूमि और इनके सातों दर्शनों के अनुभव के विषय में महर्षियों ने ऐसा कहा है कि:—

> ज्ञानदा ज्ञानभूमेहि प्रथमा भूमिका मता। संन्यासदा दितीया स्याचृतीया योगदा भवेत्॥ जीजोन्मुक्तिश्चतुर्थी वै पञ्चमी सत्पदा स्मृता।

पष्ठचानन्दपदा ज्ञेया सप्तमी च परात्परा ॥
यत्कि विदासी ज्ज्ञात व्यं ज्ञातं सर्वं मयेति धीः ।
प्रथमो भूमिकायाश्चाऽनुभवः परिकीर्तितः ॥
त्याज्यं त्यक्तं मयेत्येवं द्वितीयोऽनुभवो मतः ।
प्राप्या शक्तिर्भया लब्धाऽनुभवो हि तृतीयकः ॥
मायाविलिसित वेतद्दश्यते सर्वमेव हि ।
न तत्र मेऽभिलाषोऽस्ति चतुर्थोऽनुभवो मतः ॥
जगद्ब्रह्मेत्यनुभवः पञ्चमः परिकीर्तितः ।
ब्रह्म एव जगत् षष्ठोऽनुभवः किल कथ्यते ॥
अदितीयं निर्विकारं सचिदानन्दरूपकम् ।
ब्रह्माऽहमस्मीति मातिः सप्तमोऽनुभवो मतः ॥
इमां भूमि प्रपचैव ब्रह्मसायुज्यमाप्यते ॥

पहली ज्ञानभूमि ज्ञानदा, दूसरी संन्यासदा, तीसरी योगदा, चौथी लीलोन्मुक्ति, पांचवीं सत्पदा, छठी आनन्दपदा और सातवीं परात्परा है। जो कुछ जानने योग्य था वह मैंने जानिलया है ऐसा विचार होजाना प्रथम ज्ञानभूमि का अनुभव कहागया है। त्यागने योग्य जो कुछ है सो मैंने त्याग दिया है इस प्रकार का अनुभव दूसरी ज्ञानभूमि का है। प्राप्त करने योग्य शिक्त को मैंने प्राप्त किया है, यह तीसरी ज्ञानभूमि का अनुभव है। यह सब ही जगत् पाया का विलासक्य दिखाई देता है, अतः इसमें मेरी कुछ भी इच्छा नहीं है, यह चौथी ज्ञानभूमि का अनुभव है। जगत्ही ब्रह्म है, यह पाँचवीं ज्ञानभूमिका अनुभव है। ब्रह्मही जगत् है, यह छठी ज्ञानभूमि का अनुभव है। इस ज्ञानभूमि का अनुभव कहाजाता है। अद्वितीय निन्तिकार सिचदानन्दरूप ब्रह्म मैं हूँ ऐसा विचारहोना सातवीं ज्ञानभूमि का अनुभव है। इस ज्ञानभूमि को प्राप्त होकर ही साथक ब्रह्मसायुज्य को प्राप्त होता है।

द्वितीयसमुद्धास का तृतीय श्रध्याय समाप्त हुश्रा।

#### स्मृतिशास्त्र।

त्रिगुण-भेद के अनुसार मनुष्य की वृद्धि तीन प्रकार की होती है। यथा-सात्त्विक, राजसिक व तामसिक । इनके लक्षणों के विषय में गीता में लिखा है कि :-

> प्रवृत्तिञ्च निवृत्तिञ्च कार्याऽकार्यो भयाऽभये। बन्धं मोक्षञ्च या वेत्ति बुद्धिः सा पार्थ ! सात्त्विकी।। यया धर्ममधर्मञ्च कार्यञ्चाऽकार्यमेव च। न यथावत् प्रजानाति बुद्धिः सा पार्थ ! राजसी॥ अधर्मं धर्मिमिति या मन्यते तमसावृता। सर्व्वार्थान् विपरीताँश्च बुद्धिः सा पार्थ ! तामसी॥

जिस बुद्धि के द्वारा प्रद्यत्ति, निद्यत्ति, कार्य्य, अकार्य्य, भय, अभय, वन्ध्र मोक्ष का ठीक ठीक ज्ञान हो उसीको सान्तिकबुद्धि कहते हैं । जिसमें धर्म्म, अधर्म्म और कार्य्य, अकार्य्य का यथार्थज्ञान न हो, परन्तु कुछ सन्देह-युक्त ज्ञान हो उसका नाम राजसिकबुद्धि है। और जिस अज्ञानाच्छन बुद्धि के निकट सब विषय विपरीतरूप से ही मतीत हों, यथा-धर्म्म में अधर्म-वुद्धि या अधर्म में धर्म्मबुद्धि हो, उसको तामसिकबुद्धि समभाना चा-हिये। यद्यपि स्मृतिशास्त्र में तीनों प्रकारके मनुष्यों के ज्ञियेही धर्म्मिपदेश विर्णित हैं, परन्तु प्रधानतः राजसिकबुद्धि और तामसिकबुद्धि के मनुष्यों को सहायता देने के अर्थ ही स्मृतिशास्त्रों का आविर्भाव हुआ है। योग-दर्शन में कहा है कि:—

## ऋतम्भरेति तत्र प्रज्ञा।

शुद्ध सान्विकबुद्धि को प्रज्ञा अथवा ऋतम्भरा कहते हैं। और राजसिक तामसिक शिक्षसम्पन्न बुद्धि ही प्रायः बुद्धिशब्दवाच्य होती है। त्रिविध-बुद्धि के अनुसार धम्मीनुशासन भी तीन प्रकार के होते हैं; यथा-योगा-नुशासन, शब्दानुशासन और राजानुशासन। संसार में तमःप्रधान मनुष्यों के लिये राजानुशासन, रजःप्रधान मनुष्यों के लिये शब्दानुशासन और पूर्णपत्र सत्त्वमधान मनुष्यों के लिये योगानुशासन है । स्मृतियों में राजा-नुशासन और शब्दानुशासन दोनों काही समावेश है । श्रुति अर्थात् वेद के द्रष्टा महर्षियों की स्मृति की सहायता से जो धर्मशास्त्र प्रणीत हुए हैं वे ही स्पृति कहाते हैं । श्रुतिरूपी वेदमन्त्रों में मन्त्रद्रष्टा महर्षियों ने कुछ न्यूनाधिक्य नहीं किया है; अर्थात् मृष्टि के आदिकाल में उनके समाधियुक्क अन्तः करण में जब जब जिस जिस प्रकार के सत्य ज्ञानमय भावों का श्राविभीव हुआ था, उसी समय उन्होंने वैसेही यथार्थ वैदिक शब्दों में उन्हीं सत्य स्वरूपों का प्रकाश किया था। पूज्यपाद महर्षियों ने शब्दब्रह्म-रूपी श्रुतियों का मकाश करते समय अपने विचार की कोई आवश्यकता नहीं समभी थी। परन्तु वैदिक काल के अनन्तर जब धर्मिमर्यादा वां-धने के अर्थ विशेष अनुशासन वाक्यों की आवश्यकता हुई, तब उन्होंने अपने पूर्व्व विज्ञानमय वेदज्ञानयुक्त स्मृतियों का आश्रय लेकर जिन वर्ण-धर्म, त्राश्रमधर्म, राजधर्म, मजाधर्म एवं लोकहितकारी साधारण धर्म के अनुशासन शास्त्रों का प्रायन किया है वेही स्मृति कहाते हैं। स्मृति-शास्त्रों में पूर्णरूप से वैदिकज्ञान और विज्ञान का सम्बन्ध रक्खागया है। कोई स्मृतिशास्त्र का अनुशासन वेदविरुद्ध नहीं है। अपि च भेद इतना ही है कि वेदों में लाघव और गौरव के विचार का सम्बन्ध अधिक रहने के कारण परवर्त्ती काल में प्रजा की बुद्धि प्रभाहीन होकर उस गम्भीर विज्ञान द्वारा अपना कल्याण साधन करने में असमर्थ हुई थी। फलतः वेद के शब्दानुशासन भाग अर्थात् त्रिविध अधिकार में से द्वितीय अधिकार के मकाशार्थ विस्तृत शब्दानुशासनरूप से जीवों के कल्यागार्थ पूज्यपाद त्रि-कालदर्शी महर्षियों ने यह स्मृतिशास्त्र प्रकाशित किया है।

वेदों में ज्ञान और विज्ञान दोनों का ही सम्बन्ध रहने के कारण योगानुशासन एवं शब्दानुशासन दोनों का ही विस्तृत विवरण है। इसी कारण वैदिक ज्ञान और विज्ञान के पथमदर्शक पूज्यपाद महर्षि पतञ्जिति प्रभु ने दोनों अनुशासनों के द्वार का जद्धाटन करने के अर्थ मनेशाधिकार रूप दोनों शास्त्रों का मणयन किया है। अनुशासन शास्त्रों में मधान स्मृतिशास्त्र जिस मकार अनुशासन के विचार से जगत की रक्षा करसक्ते हैं वैसे और शास्त्र नहीं करसक्ते, इस कारण स्मृतिशास्त्र की इतनी महिमा है। स्वतन्त्र स्वतन्त्र कल्प में जिस प्रकार वेदों की संख्या स्वतन्त्र स्वतन्त्र रीति से हुआ करती है, उसी प्रकार अनुशासन शास्त्रों में प्रधान स्मृति शास्त्रों की संख्या भी नियमित हुआ करती है। इस कल्प के स्मृतिग्रन्थों की संख्या ये हैं:-

मन्वत्रिविष्णुहारीतयाज्ञवल्क्योशनोऽङ्गिराः। यमापस्तम्बसंवत्तीः कात्यायनबृहस्पती॥ पराशरव्यासशङ्खलिखिता दक्षगौतमौ। शातातपो वासिष्ठश्च धर्मशास्त्रप्रयोजकाः॥

मनु, अति, विष्णु, हारीत, याज्ञवन्नय, उशना, अङ्गरा, यम, आपस्तम्ब, संवर्त्त, कात्यायन, बृहस्पति, पराशर, न्यास, शङ्क, लिखित,
दक्ष, गौतम, शातातप, और विसष्ठ, ये धर्मशास्त्र (स्मृतिशास्त्र) के प्रयोजक
हैं। ये प्रधान स्मृतियाँ हैं। तद्दितिरिक्त गोभिल, जमदिग्न, विश्वामित्र,
प्रजापित, दृद्धशातातप, पैठीनिस, अश्वलायन, पितामह, बौद्धायन, भरद्वाज,
आगलेय, जाबालि, च्यवन, मरीचि, कश्यप, आदि ऋषियों की उपस्मृतियाँ
भी हैं। सब स्मृतियों में धर्म-लक्ष्य एकही होने पर भी किसी स्मृतिकार
ने किसी विषय का विस्तारपूर्विक वर्णन किया है, किसीने किसी विषय
का स्वल्य रूप से वर्णन किया है। सब स्मृतियों का अनुशासन एक प्रकार
का न होने का कारण यह है कि सृष्टिविचित्रता के कारण वैदिक सिद्धान्तों
की स्मृति जिस आर्ष अन्तःकरण में जिस भाव से प्रकाशित हुई है, जन
आचार्य्य महिंपयों के द्वारा वैसे ही भाववाले स्मृतिशास्त्र प्रकाशित हुए
हैं। इस कारण सब स्मृतियों का अध्ययन करना यिक्तयुक्त है।

स्मृतियों में कहीं कहीं कुछ मत-विरोध भी मतीत हुआ करता है, जिससे जिज्ञासुँओं के हृदय में मायः शङ्का उत्पन्न होना सम्भव है परन्तु पूज्यपाद महर्षियों ने अपने अपने संहिताप्रन्थों में भली भांति मकाशित कर दिया है कि ऐसे मतों की अनैक्यता का कारण क्या है ? जहां पदार्थ की गुरुता और विज्ञान की सूक्ष्मता हो, वहां मतिवरोध होना सम्भव है, परन्तु जहां पदार्थ की सूक्ष्मता और विज्ञान की मक्लता हो, वहां आचाय्यों के मत में विरोध होना सम्भव ही नहीं है । उदाहरणस्थल पर समक सक्ने

हैं कि कन्या के पाणिग्रहण काल के विषय में तो किसी महर्षि के मत में विरोध न होगा; अर्थात् कन्या में रजोधम्म के प्रारम्भ से पूर्व्य विवाह कर देने की आज्ञा सब पूज्यपाद ही देते हैं। परन्तु जब कन्या की अवस्था का विचार किया जायगा तो अवस्य मतिवरोध होना सम्भव है क्योंकि पूर्व्य विचार में विज्ञान की हढता और दूसरे विचार में विज्ञान की सूक्ष्मता है। इस विषय को प्रमाणों के साथ आगे के समुद्धास में और भी कहा जायगा। इसी विषय को दूसरे जदाहरण से भी समभ सक्ते हैं कि सामुद्रिकलक्षणों से मनुष्य के भविष्यत् का विचार करते समय भविष्यहक्षागण में मतभेद हो सक्का है, परन्तु शुद्ध गणित की सहायता से ज्योतिषशास्त्र के फल द्वारा भविष्यत् का निर्णय करते समय पायः मतभेद होने की सम्भावना नहीं रहती। इस कारण यह अवस्य विचार रखना जचित है कि पूज्यपाद महर्षि-गण के मतों में यदि कहीं विरोधसा मतीत हो तो जससे जिज्ञासुगण को विचलित होना जचित नहीं है, किन्तु देश काल और पात्र के विचार द्वारा अनुशासन के रहस्य समभने में यह करना मुख्य कर्त्तन्य है।

कहीं कहीं ऐसा मत भी देखने में आता है कि प्रधान स्मृति दो हैं, उपस्मृति अद्वारह हैं और औपस्मृति अद्वारह हैं। प्रधानस्मृति याज्ञवल्क्य और मनु, एवं अद्वारह उपस्मृतियों के नाम हम ऊपर लिखजुके हैं, तथा कुछ औपस्मृतियों के नाम भी गिना जुके हैं। कोई कोई श्रीमहाभारत को पश्चमवेद कहते हैं और कोई कोई इसके वहुत से अंश को स्मृति भी कहते हैं एवं कोई कोई आचार्य्य इसी प्रकार सब पुराणों के विशेष विशेष अंश को भी स्मृति कहते हैं। परन्तु प्राचीन काल में ऊपरकथित तीन प्रकार की स्मृतियाँ सूत्राकार में प्रचलित थीं, इसके प्रमाण तो बहुत मिलते हैं। जिस प्रकार कल्पशास्त्र सूत्रवख हैं, उसी प्रकार स्मृतिशास्त्र भी सूत्रवख थे। स्मृतिसूत्र प्रायः लुप्त होगये हैं परन्तु अब भी कई एक स्मृतिशास्त्र को सूत्रवख ही बनाया था, परन्तु परवर्त्ती काल में अल्पबुद्धि मनुष्यों की सहायता के अर्थ उनकी शिष्य-परन्तु परवर्त्ती को श्लोकवद्ध किया है। स्मृतियाँ वहुत हैं और एक एक विषय पर कई कई स्मृतियों ने सम्मित दी हैं, इस कारण इस समय ऐसे स्मृतिशास्त्र के संग्रहग्रन्थ वड़े उपकारी होंगे कि जिनमें वर्त्तमान देश कालो-

पयोगी विषयों का यथाक्रम समावेश हो। आज दिन स्मृतिशास्त्र का अ-धिक प्रचार न रहने से ही वर्णाश्रमधर्म, सदाचार तथा कर्म, उपासना आदि की सुन्यवस्था में फेर पड़ने लगा है। स्मृतिशास्त्र का अध्ययन अध्यापन कार्य जितना अधिकरूप से प्रचलित होगा, उतनी ही आर्य-जाति की पुनरुत्रति होसकेगी। यह स्मृतिशास्त्र-ज्ञान के लोप होने का ही कारण देख पड़ता है कि एक देश के ब्राह्मण के ब्राचार से दूसरे देश के ब्राह्मण का त्राचार नहीं मिलता और जो अत्रजनमा ब्राह्मणरूप से सब एक ही थे, वे अब अपने अपने को अलग अलग मानकर देश और जाति का अकल्याण कर रहे हैं। यह स्मृतिशास्त्र के ज्ञान के लोप का ही कारण है कि सनातनथर्म का लक्षण तक लोग नहीं कहसके। यह स्मृतिशास्त्र-ज्ञान के लोप का ही कारण है कि चार वर्णों से अनन्त जातियाँ वन गई हैं। जहां तक होसके स्मृतिशास्त्र के ग्रन्थों का अनुसन्धान करना चाहिये श्रौर उनके छोटे वड़े संग्रहग्रन्थ वनने चाहियें। पाठशाला की निम्नश्रेणी से लेकर उच्चश्रेणी पर्यन्त में इस शास्त्र का अध्ययन कराना हितकारी होगा। इसी प्रकार से इस सर्व्वजीवहितकारी शास्त्र का जितना प्रचार होगा उतनी ही धर्मोन्नति होसकेगी।

अन्य सब उपदेशों के अतिरिक्त स्मृतियों में प्रति दिन के कार्य्यकलाप व सामाजिक रीति का चित्र पूर्णतया प्रकटित किया गया है। जिस प्रकार जीवनचर्या से सामाजिक व व्यक्तिगत जीवन, लौकिक या पारलीकिक उन्नित के शिखर पर पहुंच सक्ता है और जिस प्रकार निषिद्ध कम्मों के त्याग से मनुष्य अधोगित से बच सक्ता है, ये सभी विधि निषेध स्मृतियों में स्पष्टरूप से वर्णित हैं। प्रातःकाल से सन्ध्यापर्यन्त और सन्ध्या से प्रातःकाल पर्यन्त किस किस प्रकार के मनुष्यों का क्या क्या कर्त्तव्य है सो सभी इनमें वर्णित है। ब्राह्मण आदि चार वर्णों के स्त्री पुरुषों की नित्य नौमित्तिक कम्मीविधि वतानी ही स्मृतियों का लक्ष्यीभूत है। स्वधम्मिपालन और सदाचारस्था के विषय में सभी स्मृतियों ने समानरूप से शिक्षा दी है। बहुत से अर्वाचीन पुरुष यह समभते हैं कि ब्राह्मणों ने अपनी जीविका और प्रतिष्ठा वढ़ाने के लिये कई स्मृतियाँ चनाई हैं। यह बात मिथ्या है, वयोंकि धीर होकर विचार करने से विदित होगा कि

स्मृतियों में यथार्थ ब्राह्मणों की जिस मकार मितिष्ठा की गई है, निन्दित धर्माहीन ब्राह्मणों की उसी मकार। निन्दा भी की गई है। मनुसंहिता में जिखा है कि :—

सर्वं स्वं ब्राह्मणस्येदं यत्किञ्चज्जगतीगतम्।
श्रिष्ठचेनाऽभिजनेनेदं सर्वं वे ब्राह्मणोऽहीति॥

संसार का सब धनही ब्राह्मण का है, सकल वर्णों में श्रेष्ठ और प्रतिष्ठित होने से सब धन में ब्राह्मण का अधिकार है । इस प्रकार से ब्राह्मण की प्रतिष्ठा वताकर पनुजी ने पुनः लिखा है कि:-

यथा काष्ट्रमयो हस्ती यथा चर्ममयो मृगः।
यश्च विप्रोऽनधीयानस्त्रयस्ते नाम विभ्रति।।
यथा परडोऽफलः स्त्रीषु यथा गौर्गवि चाऽफला।
यथा चाऽन्नेऽफलं दानं तथा विप्रोऽनृचोऽफलः।।

लकड़ी से वनेहुए हाथी व चमड़े से बने हुए मृग के सदृश मूर्ल ब्राह्मण भी किसी काम के नहीं हैं। वे सब नाम के ही हैं। क्रीब का स्त्रीसम्बन्ध, गौका गौसे सम्बन्ध व अज्ञ को दान, जैसा निष्फल है, मूर्ल ब्राह्मण भी ऐसाही है। ब्राह्मण का सम्मान करना चाहिये, इस प्रकार सब वर्णों को उपदेश करने पर भी ब्राह्मण के लिये मनुजी लिखते हैं कि:-

सम्मानाह्राह्मणो नित्यमुद्धिजेत विषादिव। असृतस्येव चाकाङ्क्षेदवमान्य सर्व्वदा।।

ब्राह्मण को लौकिक सम्मान से विष के सदश नित्य पृथक रहना चा-हिये श्रीर अवमानना को अमृत के समान चाहना चाहिये । आपस्तम्ब-संहिता में भी लिखा है कि:-

अपमानात्तपोवृद्धिः सम्मानात्तपसः क्षयः । अर्चितः पूजितो विप्रो दुग्धा गौरिव सीदति ॥ अपमान से बाह्मण की तपोवृद्धि और सम्मान से तपः स्य होता है। जिस प्रकार दोइन करने से गौ क्षीण होती है, उसी प्रकार ब्राह्मण भी प्राज्ञ व सम्पानित होने से अवसादग्रस्त होते हैं। अतः इस प्रकार निष्पक्ष-पात व समतायुक्त उपदेशों के ऊपर विचार करने से कोई भी बुद्धिमान् मनुष्य स्मृतियों पर पक्षपात दोष नहीं लगा सक्ते हैं। पाप करने से और वर्णों को जितना दण्ड लिखा है, ब्राह्मण को दण्ड उससे कई गुणा अधिक स्मृतिकारों ने बताया है। सुरापान के दण्ड में मनुजी लिखते हैं कि:—

सुरां पीत्वा दिजो मोहादिग्नवर्णां सुरां पिवेत्। तया स्वकाये निर्दग्धे सुच्यते किल्बिषात्ततः॥

यदि दिजाति मोह से कभी सुरापान करें तो उन्हें पापमोचन के लिये आनिवर्ण गरम सुरापान कर दंग्ध होना चाहिये। अन्यथा पाप क्षय नहीं हो सक्ता है। परदारममन करने से ब्राह्मण के लिये जो भीषण मायश्चित्त लिखा है, ऐसा और किसी वर्ण के लिये नहीं है। इत्यादि विषय विचारने योग्य है। मनुसंहिता में उच्चवर्ण के लिये पर पर नीच वर्ण की कन्या के साथ विवाह विहित होने पर भी उसकी अत्यन्त निन्दा की गई है। यथाः-

हीनजातिस्त्रियं मोहादुद्धहन्तो दिजातयः। कुलान्येव नयन्त्याशु ससन्तानानि शूद्रताम्॥ शूद्रां शयनमारोप्य ब्राह्मणो यात्यधोगतिम्। जनियत्वा सुतं तस्यां ब्राह्मणयादेव हीयते॥

द्विज यदि मोह से हीनजातीय स्त्रियों के साथ विवाह करें तो सन्तानों के साथ जनको शीघ्र ही शूद्रत्वप्राप्ति होती है । शूद्रा के साथ गमन करने से ब्राह्मण की अधोगति होती है और उसमें पुत्र उत्पन्न करने से ब्राह्मण का ब्राह्मण्य नहीं रहता है । असवर्णा पत्नी में उत्पादित सन्तान वर्णसङ्कर होती है, उनको पिता का वर्ण नहीं प्राप्त होता है । निषाद, चएडाल, वेण आदि इसी प्रकार से उत्पन्न हैं । आचारअष्ट सवर्ण के साथ विवाह से जो जाति उत्पन्न होती है उसे ब्रात्य कहते हैं । संस्कार व क्रियाकाण्ड के अभाव से बहुतसी जातियाँ शूद्रत्व को प्राप्त हो गई हैं । मनुसंहिता में जिल्ला है कि:-

शनकैस्तु क्रियालोपादिमाः क्षत्रियजातयः। वृषलत्वं गता लोके ब्राह्मणाऽदर्शनेन च ॥ पौगड्रकाश्चौड्रद्राविडाः काम्बोजा यवनाः शकाः। पारदाः पह्नवाश्चीनाः किराता दरदाः खशाः॥

पौराडुक, औड़, द्राविड, काम्बोज, यवन, शक, पारद, पह्नव, चीन, कि-रात, दरद व खश, इन देशों के क्षत्रियलोग संस्कार व यजनयाजनादिकों के अभाव से तथा ब्राह्मण दर्शन न होने से शूद्रत्व प्राप्त हो गये हैं। राज्य-पालन के विषय में स्पृतियों में पूर्ण विधि का उपदेश किया गया है। वर्तमान नियमबद्ध अनुशासनपणाली पाचीन पहर्षियों के मस्तिष्क में किस पकार सुफल्ययद्रूप से उद्य हुआ करती थी, मनुसंहिता के राजधम्मीनुशासन का अध्याय पढ़ने से इसका पूर्ण परिचय होसक्ता है । उसमें बृहत्साम्राज्य को पृथक् पृथक् भाग में विभक्त करके पृथक् पृथक् पदधारियों का नियोजन, क्रमोन्नत शासक व शासनव्यवस्था, पारस्परिक सहानुभूति व सहयोगिता, अधीनस्थ कर्मचारियों के प्रति तीक्ष्णदृष्टि, नियमबद्ध अनुशासनविधि, अत्याचारी होने पर दण्डविधान आदि सकल प्रकार की शासनपणाली बताई गई है। यह सब द्वतान्त मनुसंहिता के सप्तम अध्याय में द्रष्ट्रच्य है। अपराध के तारतम्यानुसार दण्ड का भी तारतम्य पूर्णरूप से वताया गया है। अन्यवर्ण के अपेक्षा दिजाति का दएड कठिन था। इनमें भी ज्ञान के तारतम्यानुसार दएडभेदं था। चोरी करना पाप है इसको जानकर भी कोई शूद्र चोरी करे तो साधारण चोर की अपेक्षा उसको आठगुणा अधिक दएड मिलेगा। वैश्य चोर को सोलहगुणा, क्षत्रिय चोर को वत्तीसगुणा श्रीर ब्राह्मण चोर को चौंसठगुणा श्रधिक दण्ड मिलेगा। इस प्रकार दण्ड-विधान स्मृतियों में मिलते हैं। इन सव प्रमाणों से यह स्पष्ट सिद्ध होता है कि जगत्पृच्य ब्राह्मणगण धम्भवर्णन करते समय कैसे निष्पक्षपात हुआ करतेथे।

राजकरप्रहण के विषय में मनुजी ने वहुत विचार करके, जिसमें प्रजा को कुछ भी कष्ट न हो, ऐसा ही "कर" लेने की आज्ञा की है। धान्य आदि शस्य का पष्ट, अष्टम या द्वादश अंश और पएयद्रव्य का षष्ट अंश राजा का प्राप्य है। राजकार्य्परिचालन में मन्त्री, ब्राह्मण श्रीर सदस्यों की मन्त्रणा लीजानी चाहिये, इससे श्राचाररक्षा, धर्मरक्षा व राज्यरक्षा होती है, इस प्रकार उपदेश सब संहिता में ही प्रायः एकसा मिलता है। कहीं कहीं भेद होने पर भी केवल देशकालनिमित्त है। इस प्रकार से सब स्मृति ही प्रापाणिक हैं। श्रव्याचीन लोगों ने जो कहीं कहीं सन्देह करके कुछ कुछ स्मृतियों का श्रप्रामाण्य मान रक्ला है वह उनकी भूल है। उन सब प्रमाणों पर विचार करने से देश काल व श्रिषकारिभेद से सब प्रमाणही यथार्थ व हितकारी प्रतीत होंगे। श्रतः इस प्रकार सन्देह करना निर्धक है। श्रागे प्रसङ्ग श्राने पर इन सब भेदों के कारण स्पष्टरूप से वताये जायँगे जिससे समस्त स्मृतियों पर सन्देह दूर होसकेगा।

द्वितीयसमुद्धास का चतुर्थ अध्याय समाप्त हुआ।

## पुराणशास्त्र।

पुराण वेद के व्याख्याग्रन्थ हैं अतः सर्विथा वेदानुक्ल हैं। वेद में जी समाधिगम्य कठिन कठिन विषय प्रकाश कियेगये हैं उन्हींको कहीं भिन्न भिन्न भाव से, कहीं भिन्न भिन्न भाषा में, कहीं भिन्न भिन्न अलङ्कार व गाथा से, विस्तार के साथ पुराणों में वर्णित किया गया है। पुराणों में एक भी शब्द या विषय वेदविरुद्ध नहीं है। जहां वेदविरुद्ध मतीत हो वहां बुद्धि का दोष व समभाने का दोष है, पुराण का नहीं। श्रीभगवान अज, नित्य, शाश्वत और पुराण पुरुष हैं इसिलिये उनके निश्वासरूपी वेद और वेद-व्याख्यारूप पुराण भी नित्य और पुरात्तन हैं। पुरातन होनेसेही इनका नाम पुराण है। वाज्यसेपिद्धाह्मणोपनिषद् में लिखा है कि:-

अस्य महतो भूतस्य निश्वसितमेतद् यद् ऋग्वेदो यजुर्वेदः सामवेदोऽथर्वाङ्गिरस इतिहासः पुराणम्।

प्रमेश्वर के निश्वास हैं । निश्वासशब्द के द्वारा दो अर्थ प्रतिपन्न किये गये हैं । प्रथमतः निश्वास जिस प्रकार आपसे आप प्राकृतिक रूपसे निकल्लाता है उसी प्रकार वेद और पुराण आदि भी प्रमात्मासे ही अनायास CC-0. Digitized by eGangotri. Kamalakar Mishra Collection, Varanasi

ही निकले हैं। द्वितीयतः निश्वासशब्द के द्वारा वेद अगैर पुराण की नित्यता व पूर्णता सिद्ध की गई है। जीव शरीर में दो प्रकार के यन्त्र होते हैं। एक का नाम स्वेच्छासेवक और दूसरे का नाम परेच्छासेवक है । हाथ, पाँव, आदि यन्त्र स्वेच्छासेवक हैं, क्योंकि जीवकी इच्छा के अनुसारही इनका कार्य्य होता है । हाथ स्वयं नहीं हिलता है, पांव स्वयं नहीं चलता है, जीवके हिलाने से व चलाने से ही, हिलता है व चलता है, इस लिये वे स्वेच्छा-सेवक हैं। परन्तु स्वासयन्त्र, पाकयन्त्र आदि कई यन्त्र ऐसे हैं कि जीव की इच्छा के विना भी उनका कार्य्य चलता है। श्वास को चलने के लिये नहीं कहना पड़ता है, समस्त संसार निद्रा के गोद में सोजाय, सबका कार्य्य वन्द होजाय, तौ भी श्वास का कार्य्य अविराम चलता है, और जीव के जन्म से मृत्यु पर्यम्त क्षणभर भी विश्राम न लेकर चलता ही रहता है। इसिलये परेच्छासेवक यन्त्रों के साथ जीव का जीवत्व सम्बन्ध अधिक है। हाथ और पांव के काट डालने से मनुष्य जीता रहसक्का है। परन्तु स्वासयन्त्र में थोड़ाही विगाड़ होने से मनुष्य उसी समय मरजाता है। अर्थात् जीव का यावद्द्रव्यभावित्व सम्बन्ध श्वासं के साथ है। पुराख व वेद जब भगवान् के निश्वास हैं तो इससे यही सिद्धान्त हुआ कि पुराश व वेद के साथ भगवान् का यांबद्द्रंच्यभावित्व सम्बन्ध, अर्थात् नित्य स-म्बन्ध विद्यमान है। इसलिये जब भगवान की उत्पत्ति व नाश नहीं, भगवान नित्य हैं, तो उनके निश्वासरूपी वेद व पुराण भी नित्य हैं, इसमें कोई सन्देह नहीं । यही निश्वास कहने का तात्पर्य्य है । पुराणको भगवान् के. निश्वास कहने से ये भी तत्त्व निर्णिय होता है कि जिस प्रकार श्वास-यन्त्र के साथ जीव का सब से घनिष्ठ सम्बन्ध है, उसी प्रकार भगवान का भी स्वाभाविक सम्त्रन्ध पुरार्ण से हैं। इसलिये भगवान् के स्वाभाविक गुण पुराण में भी हैं। भगवान नित्य हैं अतः पुराण भी नित्य हैं। जीवों के कार्य्यानुसार वे वेद के सदश युग युग में पकट होते हैं। जिस प्रकार भारत-वासियों के दुर्भाग्य, संशयात्मिका बुद्धि और पाप के कारण वेद के हजारों ग्रन्थ लुप्त होगये हैं, उसी प्रकार विश्वास, त्रास्तिकता आदि सद्गुणों के अभाव होने से पुराण के भी बहुत प्रन्थ लुप्त होगये हैं और बहुत स्थानों में प्रक्षिप्त अंश भी श्रागये हैं। भगवान का दूसरा गुण यह है कि भगवान्

पूर्ण हैं इसलिये पुराण भी पूर्ण हैं। पुराण की ये पूर्णता, त्रिविध भाषा में, त्रिविध भाव में, त्रिगुण के अनुसार त्रिविध अधिकारवर्णन में, प्रकृति व प्रवृत्ति के अनुसार सकल प्रकार के मनुष्यों के कल्याण करने में, कम्मे उपा-सना व ज्ञानका तत्त्वनिर्णय करते हुए ज्ञानकी गम्भीरता, भक्ति की माधुरी व कम्मेयोग के आत्मत्याग में, परम आस्तिकता में, विभिन्नभावों का समन्वय करके चित्तविनोदन में, धर्मसङ्कटों की मीमांसा में, पाचीन सामाजिक, राज-नैतिक व धार्मिक आचार व विधि-व्यवस्थावर्णन में और आदर्श चरित्रों का विचित्र चरित्र कहकर संसार की उन्नति करने में है। इसलिये ही वेद में पुराण के लिये इतने प्रमाण मिलते हैं। छान्द्रोग्योपनिषद् में लिखा है कि :--

> ऋग्वेदं भगवोऽध्येमि यजुर्वेदं सामवेदमथर्वणं चतुर्थमितिहासं पुराणं पश्चमं वेदानां वेदम्। इत्यादि।

मैं ऋग्यजुःसाम और अवर्ववेद को जानता हूँ और पाँचवां वेद इति-हास पुराण भी मैं जानता हूँ। गोपथब्राह्मण में लिखा है कि:-

एविममे सर्वे वेद। निर्मितास्सकल्पाः सरहस्याः स-ब्राह्मणाः सोपनिषत्काः सेतिहासाः सान्वयाख्याताः सपुराणाः सस्वराः ससंस्काराः सनिरुक्ताः सानुशासनाः सानुमार्जनाः सवाकोवाक्यास्तेषां यज्ञमाभिपद्यमानानां छिद्यते नामधेयं यज्ञमित्येवाचक्षते।

इस मन्त्र में ब्राह्मण उपनिषद् निरुक्त करप इतिहास पुराण आदि सब का पृथक् पृथक् नाम उल्लेख किया गयां है जिससे ये भी प्रमाणित होता है कि वेद के ब्राह्मणभाग को ही पुराण कहने की कल्पना मिथ्या कल्पना है। अथर्ववेद में लिखि है कि:-

स बृहतीं दिशमनुब्यचलत तिमितिहासश्च पुराण्य गाथाश्च नाराश १५ सीश्चानुब्यचलन् इतिहासस्य च वै सपुराणस्य च गाथानाञ्च नाराश थं सीनाञ्च प्रियं ध्राम भवति य एवं वेद् । CC-0. Digitized by eGangotri. Kamalakar Mishra Collection, Varanasi

0

इससे भी सिद्ध होता है कि वेद के संहिताभाग में भी पुराण का उ-

स्वाध्यायं श्रावयेत् पित्र्ये धर्मशास्त्राणि चैव हि। श्राख्यानानीतिहासाँश्च पुराणान्यखिलानि च॥

श्राद्ध में वेद धर्मशास्त्र श्राख्यान इतिहास पुराण श्रादि, सवको सुनना चाहिये।

पुराण भारतवासियों के अतिनिय हैं। अब भी यही देखने में आता है कि भारतवर्ष के सब प्रदेशों में सब ग्रन्थों से पुराणग्रन्थों का प्रचार अ-धिक है। इस प्रकार के धम्मीग्रन्थों का आदर केवल भारतवर्ष में ही नहीं, किन्तु विचारने से यही प्रतिपन्न होगा कि पृथिवी के सकल धम्मीवलम्बियों में ही इस रीति के ग्रन्थ पचलित हैं और साधारण लोगों में इसी पकार के ग्रन्थों का अधिक सम्मान देखने में आता है । इसका कारण यही प्रतीत होता है कि धर्म्म के गम्भीरग्रन्थों के विचार करने में साधारण लोगों की रुचि उतनी नहीं होती जितनी सरल इतिहासपूर्ण धर्म्प्रनथों के पाठ करने में होती हैं। देखिये, ईसाई धर्म्म में यदि च ईस्प्रमिह के कोई इस प्रकार के पुराण ग्रन्थ नहीं देखने में आते हैं परन्तु उनके देइत्याग के पीछे उनके शिष्यों द्वारा वहुत से इस रीति के ग्रन्थ प्रकाशित हुए थे और अभी तक इसाइयों में उनका प्रचार भलीभांति है। इसी प्रकार यदि च महम्मदी धर्मावलिम्वयों के लिये कुरान ही मधान ग्रन्थ है तथापि उनके पीछे उनके भक्तगण के ऐतिहासिक ग्रन्थ भी वहुत आदर के साथ उक्क धम्मीवलम्बियों में प्रचलित हैं। श्रौर वौद्ध जैन धर्मावलम्बियों का तो कहना ही क्या है, क्योंकि इनके धर्मप्रनथों में अधिकांश प्रनथ हमारे पुराण प्रनथों के अनु-करण ही पर बनाये गये हैं, और उनका आदर इन सम्प्रदायों के और श्रीर प्रन्थों से अधिक है।

शास्त्रकारों ने पुराण के लक्षण इस प्रकार लिखे हैं कि :सर्गश्च प्रतिसर्गश्च वंशो मन्वन्तराणि च।
वंश्यानां वंशचरितं पुराणं पञ्चलक्षणम्।।
महाभूतों की सृष्टि, समस्त चराचर की सृष्टि, वंशावली, मन्बन्तरवर्णन
CC-0. Digitized by eGangotri. Kamalakar Mishra Collection, Varanasi

श्रीर प्रधान प्रधान वंशों के व्यक्तियों का क्रमशः विवरण, पुराणों के ये पांच लक्षण हैं। ब्रह्मवैवर्त्तपुराण में महापुराण के लक्षण लिखे हैं कि:-

सृष्टिश्चापि विसृष्टिश्च स्थितिस्तेषाञ्च पालनम् । कर्मणां वासनावात्ती मनूनान्तु क्रमेण च ॥ वर्णनं प्रलयानाञ्च मोक्षस्य च निरूपणम् । उत्कीर्त्तनं देवानाञ्च पृथक् पृथक् ॥

मूलसृष्टि, विशेष विस्तृत सृष्टि, जगत् की स्थिति, जगत् का पालन, कर्मवासना, मनुश्रों का प्रकाश-क्रम, प्रलय, मोक्ष, हरिकीर्तन, देवताश्रों के पृथक् पृथक् गुणवर्णन, ये दश लक्षण महापुराण के हैं। लक्षणों को देखने सेही स्पष्ट सिद्ध होता है कि किन किन आवश्यकीय उद्देश्यों के साधन के लिये हमारे त्रिकालदर्शी ऋषियों ने पुराण प्रकाशित किये थे। चिरजीवी पुराणशास्त्र ने चिरकालसे ही हमारे सनातनधर्म की पूर्ण रक्षा की है। श्रीर आजदिन इस आपत्काल में भी सब प्रकार के अधिकारियों का पितृ-वत् पालन कर रहा है। श्रीभगवान वेदन्यासजी कहते हैं कि महापुराण अष्टादश हैं। यथा:-

अष्टादश पुराणानि ुराणज्ञाः प्रचक्षते ।
बाह्यं पाद्यं वेष्णवं च शैवं भागवतं तथा ॥
तथान्यं नारदीयश्च मार्कग्रहेयश्च सप्तमम् ।
आग्नेयमष्टमञ्जैव भविष्यं नवमं स्मृतम् ॥
दशमं ब्रह्मवैवर्त्तं लैङ्गभेकादशं स्मृतम् ॥
वाराहं द्वादशञ्जैव स्कान्दं चैव त्रयोदशम् ॥
चतुर्दशं वामनश्च कौम्मं पश्चदशं स्मृतम् ।
मात्स्यं च गारुडश्चैव ब्रह्माग्डश्च ततः परम् ॥

ब्रह्मपुराण, पद्मपुराण, विष्णुपुराण, शिवपुराण, भागवत, नारदपुराण, मार्कराडेंयपुराण, अग्निपुराण, भविष्यपुराण, ब्रह्मवैवर्त्तपुराण, लिक्नपुराण, वाराहपुराण, स्कन्दपुराण, वामनपुराण, कर्मपुराण, मत्स्यपुराण, गरुड-

पुराण, ब्रह्माएडपुराण, यही अष्टादश महापुराण हैं। उसीमकार उपपुराण भी अष्टादश हैं। वेदव्यास जी ने कहा किः—

> श्राद्यं सनत्कुमारोक्तं नारसिंहमथाऽपरम् । तृतीयं वायवीयं च कुमारेणाऽनुभाषितम् ॥ चतुर्थं शिवधम्मांख्यं साक्षान्नन्दीशभाषितम् ॥ दुव्वांससोक्तमाश्चर्यं नारदीयमतः परम् ॥ नन्दिकेश्वरयुग्मञ्च तथैवोशनसेरितम् ॥ कापिलं वारुणं साम्बं कालिकाह्वयमेव च ॥ माहेश्वरं तथा देवि ! दैवं सर्व्वार्थसाधकम् ॥ पराशरोक्तमपरं मारीचं भास्कराह्वयम् ॥

सनत्कुमारोक्क आद्य, नारसिंह, कुमारोक्क वायवीय, नन्दीशभाषित शिव-धर्म, दुर्वासा, नारदीय, निन्दिकेश्वर के दो, उशना, कापिल, वारुण, साम्ब, कालिका, माहेश्वर, दैव, पाराशर, मारीच, भास्कर, ये अष्टादश जपपुराण हैं। इनमें से महापुराण और जपपुराण होने के विषय में किसी किसी पुराण के नाम में साम्प्रदायिक मतभेद है। यथा-भागवतपुराण, शैव और देवी के जपासकगण देवीभागवत को महापुराण कहते हैं और विष्णु के ज्यासकगण इसके विरुद्ध विष्णुभौगवत को महापुराण कहते हैं। ऊपर-लिखित बत्तीस पुराणों के अतिरिक्त और भी वहुत पुराणों के नाम मिलते हैं वे सब औपपुराण कहाते हैं। औपपुराणों की भी संख्या अष्टादश है। इसं प्रकार से पुराणशास्त्रः महापुराण, जपपुराण, श्रौपपुराण, इतिहास, त्रीर पुराणसंहिता, इन पांच भागों में विभक्त हैं। पुराग्राग्रन्थ भी बहुत खुप्त होगये हैं अौर एक विशेष असुविधा इन शास्त्रों में यह हुई हैं कि इनमें कई एक कारणों से स्थान स्थान पर प्रक्षिप्त अंश वड़ा दिये गये हैं जो अ-वस्थाभेद से हानिकारक भी हैं। पुराणों के अतिरिक्त जो इतिहासग्रन्थ हैं वे भी पुराण के ही अन्तर्गत हैं। यथा-श्रीमहाभारत और श्रीमद्रामायण। इरिवंश महाभारत के अन्तर्गत माना गया है। पुराण और इतिहासशास्त्रों को किन्हीं किन्हीं आचारयों ने इस मकार से भी विभक्त किया है। यथा-CC-0. Digitized by eGangotri. Kamalakar Mishra Collection, Varanasi

कर्मिविज्ञानमधान श्रीमहाभारत, ज्ञानमधान श्रीरामायण और पश्चोपासना मधान अन्यपुराण । वास्तव में अन्य पुराणों में मायः पश्चोपासना की पृष्टि कीगई है । जगज्जन्म के आदि कारण मानकर ही कहीं श्रीविष्णु, कहीं श्रीम्य्यं, कहीं श्रीभगवती, कहीं श्रीगणपित, और कहीं श्रीसदाशिव की उपासना का समर्थन किया गया है । पुराण और इतिहास का मधानतः पार्थक्य यह है कि इतिहास में माचीन आख्यापिका अधिक, और सृष्टि आदि का तत्त्व कम वताया जाता है एवं पुराण में सृष्टि आदि का हत्तान्त अधिक और माचीन इतिहत्त कम वताये जाते हैं । परन्तु इतिहास में भी पुराण का अश और पुराण में भी इतिहास का अश बहुत रहता है। जैसा कि महाभारत के शान्तिपर्व में भीष्मदेव के उपदेश में पुराण के अश बहुत हैं और श्रीमद्भागवत में कृष्णजीला आदि इतिहास का अश वहुत है । इस लिये इतिहास में कौन अश पुराण का है और पुराण में कौन अश इतिहास का है इसको ठीक ठीक जानकर पढ़ना चाहिये । अन्यथा आन्ति होती है ।

अर्ज्जाचीन पुरुष पुराण के तस्त को न जानकर सन्देहजालमें विजिद्धित होरहे हैं। वहुत से परिचमी विद्वान और वहुत से इस देश के विद्वान इस विषय में कई मकार के सन्देह कररहे हैं। उनके समस्त सन्देहों को मधानतः तीन भागों में विभक्त करसक्ते हैं। यथाः-(१) पुराण प्राचीनग्रन्थ नहीं हैं, नवीन ग्रन्थ हैं (२) वेद का ब्राह्मणभाग ही पुराण है, उसके अतिरिक्त जो कुछ पुराण नाम से मिसद्ध ग्रन्थ मिलते हैं, वे सब साम्प्रद्वापिक पुरुषों की कपोलकल्पना है (३) पुराण में बहुतसी मिध्या वाते आधुनिक पण्डितों ने ग्रुसा दी हैं, जो विज्ञानविरुद्ध व भूगोलविरुद्ध हैं और वीभत्सरसकी भी पुराणों में अवतारणा कीगई है जिससे संसार की हानि है। अतः उनके मत में पुराण सर्ज्या परित्याज्य हैं। अब इन सब सन्देहों को एक एक करके निराकरण किया जाता है।

(१) पहला सन्देह अर्थात् पुराण नवीन ग्रन्थ हैं, इसके विषय में जिनतनी वातें हुआ करती हैं जनमें मुख्य वात वे लोग यही कहते हैं कि जब पुराण में बहुतसी नवीन नवीन घटनाओं का उन्नेख है तो जिस पुराण में जिस घटना का वर्णन है वह पुराण उस घटना के वाद का बनाया हुआ अवश्य होगा। पश्चिमी विद्वानों ने प्रायः इसी वात की युक्ति दी है। किसी

किसी ने कहा है कि जब सभी पुराणों में बुद्धदेव का प्रसङ्ग मिलता है तो सभी पुराण बुद्धदेव के जन्म के वाद वनने चाहियें। किसी किसीने कहा है। के जब वैष्णवसम्प्रदाय चलाया था उसका वृत्तान्त श्रीमद्भागवत, ब्रह्मवैवर्त्तपुराण और पद्मपुराण में है, तब ये तीन पुराण पश्चदश शताब्दी के अन्त में बनाये गये हैं। किसीने यह भी कहदिया है। कि स्कन्दपुराण में जगन्नाथ देव के मन्दिर की बातें लिखी हैं इसलिये स्कन्दपुराण आधुनिक है। इस प्रकार से अर्व्याचीन पुरुपों ने अपनी अपनी वुद्धि के अनुसार अनेक युक्तियाँ लड़ाई हैं, परन्तु विचार करने पर यह अवश्य निश्चय होगा कि शास्त्र के मर्म्म जाननेवालों के पास इस प्रकार की युक्तियाँ नितान्त अकिश्चित्कर हैं। पुराण में किसी इतिहास के देखते ही, वह पुराण उस इतिहास के वाद वनाहुआ है इस प्रकार की कल्पना कर डालना, ऐसा ही हास्यास्पद है कि जैसा वेद के ब्राह्मणभाग के विषय में किन्हीं किन्हीं अर्जीचीन पुरुषों की कल्पना हास्यास्पद है, जिन्होंने यह वात लिखने में सङ्कोच नहीं किया कि जब ब्राह्मणभाग में बहुतसे राजाओं के इतिहास लिखे गये हैं तो ब्राह्मणभाग उन राजाओं के जन्म के बाद वने होंगे, अतः ब्राह्मणभाग अपीरुपेय और ईश्वरवाक्य नहीं हैं। इस मकार की युक्ति कितनी निस्सार है सो वेद के अध्याय में दिखाया गया है। अब पुराण के विषय में भी ऐसी ही युक्ति अर्वाचीन पुरुष देते हैं इसलिये यह भी पूर्व सिद्धान्त के अनु-सार ऐसी ही निस्सार है। यदि पुराणों के अन्तर्गत इतिवृत्तों को देखकर पुराणों का काल-निर्णय करना हो तव तो कोई काल निर्णय नहीं होसका, क्योंकि पुराणों में ऐसी ऐसी वातें लिखी हैं जो अभी तक हुई ही नहीं हैं, भविष्यत् में होंगी। जैसा कि कालि का लक्षण, कि अवतार का जन्म इत्यादिः तो जिन पुराणों में ये सब वातें लिखी हुई हैं, उन पुराणों के जन्म-दिन का पता कैसे चलेगा; क्योंकि अर्व्झाचीन पुरुषों के सिद्धान्त के अनुसार उन पुराणों का जन्म ही नहीं होना चाहिये था, क्योंकि उनमें लिखी हुई घटनाएँ अभी तक हुई ही नहीं हैं, कितनी ही होती जाती हैं जिससे उनके होने में कोई सन्देह नहीं होसक्का और कितनी ही घटनाएँ भविष्यत् के गर्भ में हैं। द्वितीयतः वे सब भविष्यत् में होनेवाली घटनाएँ जव होजांयँगी तब उनके परवर्ती कालके मनण्य भी क्या यह सिद्धान्त करेंगे कि उन घटनाओं CC-0. Digitized by eGangotri. Kamalakar Mishra Collection, Varanasi

के होने के वाद के ही वे सब पुराण बने हुए थे जिनमें वे सब घटनाएँ मिलती हैं ? और क्या उन लोगों का इस प्रकार का सिद्धान्त मिथ्या नहीं होगा ? यदि होगा तो यह वात निश्चय है कि आजकल के अदूरदर्शी लोग जो इस प्रकार की युक्तियों को लेकर पुराणों को आधुनिक कहरहे हैं इनका भी सिद्धान्त सर्विया मिथ्या है। त्राज कल विज्ञान की उन्नति के दिनों में ज्योतिषगणना के द्वारा निश्चय होता है कि किस वर्ष के किस समय पर किस देश में किस तरह से चन्द्रग्रहण या सूर्यग्रहण होगा, पश्चाङ्ग में ये सव बातें पहले से ही लिखी रहती हैं तो क्या इससे यह सिद्धान्त करना पड़ेगा कि ज्योतिर्गणना या पश्चाङ्ग का विषय सूर्य्यग्रहण या चन्द्रग्रहण के बाद का बनाहुआ होगा ? कभी नहीं । यदि साधारण मनुष्यों की गणना या साथारण विज्ञान से आविष्क्रत दूरवीक्षण की दृष्टि की सहायता से इ-तनी भविष्यत् वार्ते ठीक ठीक मिलजाती हैं तो ऋषियों के ज्ञानरूपी दूर-वीक्षण यन्त्र जो कि चतुर्दश भुवन को भेद करके भूत भविष्यत् वर्त्तमान वार्तों को करगतामलकवत् सामने धरदेता था, उसके द्वारा भविष्यत् के दो चार वृत्तान्तों को देख लेना क्या योगी और ज्ञानी ऋषियों के लिये अस-म्भव होसक्का है ? आजकल योग की शक्ति लुप्तंपाय होरही है, जिस ज्ञान से ऋषिलोग भविष्यत् देखतं थे वो ज्ञान भी कलिकल्मषद्षितान्तःकरण में प्रकाशित नहीं होता है, इसलिये ऋषियों में क्या शक्ति थी इसकी कल्पना भी आजकल असम्भव हो गई है, इसीलिये इस प्रकार सन्देह होता है और युक्तियाँ भी दीजाती हैं। परन्तु यह वात सत्य है कि हमारी शक्ति नष्ट हो गई है, इसलिये ऋषियों का ज्ञान क्षूंठा नहीं हो सक्ता है। महर्षिलोग त्रिकालदर्शी थे, उनके ज्ञाननेत्रों के सामने भारत के भविष्यत् की जो जो वार्ते देखने में ऋाई थीं वे सब पुराणों में वे लिख गये हैं, उनमें नवीनता की कल्पना कभी नहीं होसक्ती है। अव भविष्यत् की वातों को ऋषिलोग किस प्रकार से देखते थे सो वतलाया जाता है। महर्षि पतझिलिजी ने योगदरीन में लिखा है कि:-

संस्कारसंयमात्परचित्तज्ञानम्।

संस्कार पर संयम करने से दूसरों के चित्त का ज्ञान होता है । दूसरों की चित्तगत बातों को बतानेवाले आजकल भी मिलते हैं । चित्त या CC-0. Digitized by eGangotri. Kamalakar Mishra Collection, Varanasi

अन्तः करण की शक्ति अपार है । उस शक्ति को विषयी वनकर विषय के मति लगाने से विषयी लोग वहुत कुछ विषय-व्यापार करसक्के हैं । श्रीर उसी शक्ति को बहिर्विषय से हटाकर चित्तको एकाग्र करते हुए भीतर की श्रोर लगाने से अन्तर्राज्य की अनेक वार्ते जानी जाती हैं। योगी व ऋषि-लोग जितेन्द्रिय होकर चित्त की शक्ति को अन्तर्राज्य में लगाकर इसी प्रकार से अन्तर्ज्य की वार्तों को जानलेते हैं। जिस प्रकार चित्तवृत्ति को अन्त-र्मुलीन करने से योगी अपने भीतर की बातें मालूम करसक्ने हैं, उसी प-कार संयम के द्वारा परिचत्तकान प्राप्त करने की भी युक्ति होती है । जिस मकार स्थुल पश्चभूत से संसार की सृष्टि होने से पश्चभूत के विचार से सृष्टि के समस्त पदार्थों का उपादान एकही मकार का है, उसी मकार सूक्ष्म पञ्च-तत्त्व द्वारा अन्तःकरण के वनने से पत्येक जीव के अन्तःकरण का उपादान एकहीसा है। इस विचार से समस्त अन्तःकरण की भूमि एकही है। एक जीव के अन्तःकरण के साथ, और एक जीव के अन्तःकरण की भूमि अ-भिन्न होने पर भी जो विहर्दिष्टि में भेद प्रतीत होता है उसका कारण सं-स्कार का ही भेद है। जिस प्रकार किसी खेत में गेहूँ वोया गया है, किसी में घान, किसीमें चना, उनमें गेहूँ घान चना के भेद से ऊपर से भेद प्रतीत होने पर भी मिट्टी के विचार से सब खेत एकही है; उसी प्रकार कम्में के अनुसार किसी मनुष्य के चित्त में एक प्रकार का संस्कार, किसीके चित्त में और प्रकार का संस्कार, इस प्रकार से संस्कारों के भेद होने पर भी चित्त की भूमि के विचार से सब चित्त एकही हैं, इसलिये प्रत्येक चित्त के साथ दूसरे चित्त का स्वाभाविक सम्बन्ध रहता है, केवल संस्कारों के ही भेद से सम्बन्ध दूटता हुआ पतीत होता है । इसलिये कोई मनुष्य यदि द्सरे के चित्त का ज्ञान पाप्त करना चाहे तो उसको पहले पतझिलिजी के सिद्धान्तानुसार चित्तको एकाग्र करके अपने चित्तके संस्कारों को डुवादेना होगा, जिससे उसके चित्तकी भूमि दूसरे के चित्त की भूमि के साथ मिल जायगी । इस प्रकार भूमि के मेल होने पर दूसरे की चित्त भूमि के ऊपर जो जो संस्कार कर्मानुसार भरे हुए हैं, वे सब संयमी योगी को एक एक करके देखने में आवेंगे। इस प्रकार से संस्कार पर संयम करने से दूसरे के चित्त का ज्ञान होता है। यही योगदर्शन का सिद्धानत है। जैसा कि न्यष्टि

अन्तः करण अर्थात् किसी एक जीव के अन्तः करण के संस्कारों पर संयम करने से उस अन्तः कर्ण का ज्ञान होता है, ठीक उसी प्रकार समष्टि अन्तः करण अर्थात् समस्त ब्रह्माएड के अन्तः करणों में रहनेवाले संस्कारों पर संयम करने पर ब्रह्माएड अन्तःकरण का ज्ञान होसक्का है। ब्रह्माएड अन्तः-करण में जो कुछ संस्कारराशि रहते हैं वे सब उस ब्रह्माएड में उत्पन्न होनेवाले जीवों के कम्मीनुसार ही होते हैं। उन संस्कारों के अनुसार ही ब्रह्माएड में भिन्न भिन्न युग, तदनुसार मनुष्यों की उत्पत्ति, युग धम्मीनुसार मनुष्यों की धर्मपृष्टित्त, सुख दुःखादि-भोग, अवतारों का आविर्भाव, आदि सव कुछ होता है। ऋषि लोग अपने अन्तः करण की भूमि को संयम के द्वारा ब्रह्मा एड अन्तः करण की भूमि के साथ मिलादेते हैं और तत्परचात् ब्रह्मा-एडान्तः करणस्थित युगानुसार भिन्न भिन्न संस्कारों को एक एक करके पहिलो ही देखलेते हैं, इसीसे उन लोगों को भूत भविष्यत् वर्त्तमान का ज्ञान होता है और उसी ज्ञानके विषय को पुराणों में लिखते हैं, यही कारण है कि पुराणों में भविष्यत् में होनेवाले बहुत से इतिष्टत्त लिखे जाते हैं। श्रौर युग के आने के पहले ही कौन युगमें किस प्रकार धर्म्म होगा, मनुष्य कैसे उत्पन्न होंगे, उनका आचर्ण कैसा होगा, इस प्रकार की सब वातें लिख देते हैं। इस कारण पुराणों में नवीनता की कल्पना सर्व्वथा मिथ्या और अज्ञानकृत कल्पना है।

(२) द्वितीय शंका यह है कि वेद के ब्राह्मणभाग ही पुराण हैं, इन के सिवाय और पुराण, ब्राह्मणों की और साम्प्रदायिक पुरुषों की कपोल-कल्पना है । ब्राह्मणभाग पौरुषेय और पुराण नहीं है; परन्तु अपौरुषेय और भगवद्वाक्य हैं । और वह मन्त्रभाग के सदश वेद का एक भाग है, इस के विषय में बहुतसी युक्तियाँ वेद के अध्याय में दीगयी हैं जिनसे ब्राह्मणभाग को पुराण कहने की भ्रान्ति दूर होजावेगी । अब पुराणों को साम्य-दायिक पक्षपात या कपोलकल्पना से उत्पन्न बताने के विषय में अर्थाचीन पुरुषों ने जो कुछ युक्तियाँ दी हैं उन्हींपर विचार किया जाता है । पुराण को साम्प्रदायिक कल्पना कहने का कारण यह दियागया है कि शिवपुराण में शिवजी कोही परमंश्वर मानकर विष्णु गणेश आदिकों को उनका दास बनायागया है । ऐसाही विष्णुपुराण में विष्णु को परमात्मा मानकर और

देव शिव, गणेश, काली आदि को उनका दास वनायागया है । देवी-भागवत में देवी को ही प्रमेशवरी मानकर विष्णु गणेश आदि को जनका दास बनायागया है। ऐसी परस्पर विरुद्ध वातें एक मनुष्य की बनाई हुई श्रोर सत्य नहीं होसकती हैं, अत्व अवश्य शिवपुराण विष्णुग्राण आदि साम्प्रदायिक लोगों की पक्षपातपूर्ण कपोलकल्पना होगी। अर्वाचीन पुरुषों का यही सन्देह है। दुःख की वात है कि इस प्रकार से अल्पबुद्धि लोगों ने पुराणों पर कटाक्ष करने की स्पद्धी तो की है परन्तु पुराण के स्वरूप से यह लोग परिचित नहीं हैं। इस प्रकार निन्दा करने के पहले पुराण क्या वस्तु है, इसको जानना चाहिये था । पुराण इतिहास नहीं है यह पहले ही कहागया है। पुराण में इतिहास का अंश होने पर भी वो अंश थोड़ा है, पुराण भावनधान प्रन्थ हैं, इसमें भाव की महिमा पूर्णतया वतायी गयी है। भाव की महिमा किस प्रकार है, एकही पदार्थ भाव के भेद से कैसे भिन्न भिन्न रूप से मतीत होता है, सो इस दृष्टान्त से समभ में आवेगा कि एकही स्त्री सान्त्रिक पुरुष के पास जगदम्बा के रूप से, राजसिक पुरुष के पास सौन्दर्य के आधाररूप से, तामसिक पुरुष के पास काम के यन्त्र-रूप से, पिता के पास कन्यारूप से, पुत्र के पास मातारूप से, पति के पास पत्नीरूप से, भाई के पास भगिनीरूप से, केवल भावकी ही भिन्नता के अनुसार मतीत होनेलगती है। शास्त्रों में कहा है कि :-

## भवो हि भावनामात्रो न भवः परमार्थतः।

संसार भावनामात्र है, परमार्थतः नहीं है। इसिलिये भावमय संसार से मुक्त होने के लिये भावही के अवलम्बन से भावमय भावप्राही भगवान के विविध भावों के अनुसार मूर्तियों की कल्पना और मूर्तियों की उपासना श्रीभगवान वेदन्यासजी ने पुराणों से बतलाई है। सगुण उपासना के लिये विष्णु शिव शिक्त आदि जो पांच मूर्ति वताई गई हैं वे सब विष्णु शिव आदि पृथक् पृथक् देवता नहीं हैं, परन्तु सगुण ब्रह्म ईश्वर की ही पश्चभावानुसार पांच प्रकार की मूर्ति है। एक ईश्वर की पश्चमूर्ति बनाने का कारण यह है कि संसार पांच तत्त्वों से बनाहुआ होने के कारण एक एक तत्त्व की प्रधानता से मनुष्यों की प्रकृति भी पांच प्रकार की होती है। इस

लिये ही एक भगवान् की पांच मूर्त्ति कल्पना कीगई है। यथा-आकाशतत्त्व-प्रधान प्रकृतिवाले मनुष्यों के लिये विष्णु की उपासना, पृथ्वीतत्त्व-प्रधान प्रकृतिवाले मनुष्यों के लिये शिवजी की उपासना, अग्नितत्त्व-प्रधान प्रकृति-वाले मनुष्य के लिये देवी की उपासना, इत्यादि तत्त्वों के प्राधान्य से भिन्न भिन पकृतियुक्त साधकों के अधिकारों के अनुसार साधन की सुविधा के लिये ही एक ईश्वर की पश्चभावपय मूर्ति कल्पित हुई है। वास्तव में यह पांच एकही संगुणब्रह्म ईश्वर हैं, इनमें केवल भावकी भिन्नता है, तास्विक भिन्नता कुछ भी नहीं। ये पश्चभाव कैसे हैं सो मन्त्रयोग के अध्याय में पूर्णरीति से वताये जायेंगे, यहां इतनाही सिद्धान्त हुआ कि विष्णु, शिव, शक्ति आदि पृथक् पृथक् देव देवी नहीं है परन्तु एक ईश्वर की ही पांच मूर्ति हैं। पुराण भाव और उपासना प्रधानग्रन्थ है, इसलिये जिस पुराण में भगवान् के जिस भावको प्रधान रखकर उपासना वताई गई है, उस पुरास में उस भावकी मूर्तिको ही सब से मुख्य माना गया है। यदि यह पश्चमूर्ति पृथक् पृथक् होती तो पुराण के उस प्रकार वर्णन में अवश्य दोष होता। जैसा कि शिवपुराण में शिवको प्रधान मानागया है, विष्णुपुराण में विष्णु देव को ही प्रधान मानागया है, इत्यादि । परन्तु यह पश्चमूर्ति एक भगवान् की ही मूर्ति है इसलिये इसनकार वर्णन में कोई नकार दोष नहीं होसका क्योंकि इस प्रकार वर्णन में वस्तु का प्रभेद कुछ नहीं है केवल अधिकार के अनुसार भावकाही प्रभेद है। स्मरण रहै कि मायामय व्यावहारिक जगत में तास्विक सत्य कुछ भी नहीं है तास्विक सत्य माया से अतीत, निर्मुण, निष्क्रिय ब्रह्म में है, ब्रह्म के अतिरिक्त माया के राज्य में जो कुछ सत्य है वे सवही व्यावहारिक सत्य हैं। दृष्टान्तरूप से समभ सक्ने हैं कि रास्ता पर चलनेवाला एक मनुष्य द्रेनपर जानेवाले एक मनुष्य के साथ तुलना में निश्चल है, और वही रास्ता पर जानेवाला मनुष्य रास्ता पर वैठे हुए एक आदमी के साथ तुलना में सचल है, और वही रास्ता पर बैठा हुआ मनुष्य जिसको पृथ्वी अपने घूमने के साथ घुमारही है, पृथ्वी से कम यूमनेवाले त्रौर किसी ग्रह में स्थित जीव की तुलना में सचल है, इत्यादि जितना ही विचार किया जावेगा उतना ही अवश्य सिद्धान्त निकलेगा कि मायाम्य ं संसार में समस्त वस्तुओं की आपेक्षिक सत्यता अर्थात व्यावहारिक सत्यता

है परन्तु तान्विक सत्यता नहीं है । इसी दृष्टान्त को चित्त में रखकर विचार कियानाय तो पुराण का यह पश्च उपासना का रहस्य पूर्णतया विदित होजावेगा। विचार किया जाय कि जिस मनुष्य में आकाशतंत्रव प्रधान है उसकी प्रकृति जब विष्णुही की उपासना चाहती है स्त्रीर वही विष्णु जब देवता नहीं है परन्तु सगुण ब्रह्म ईश्वर हैं तो विष्णुपुराण में यदि विष्णुदेव को परमात्मा मानकर उस साधक के अधिकार के अनुसार, और भावों के गौण होने से, उन भावों के अनुसार शिव शक्ति आदि, और मूर्तियों को गौरा मानकर विष्णुमूर्ति को ही मुख्य मानाजाय और उस साधक के लिये विष्णुपुराण में विष्णुजी को परमात्मा कहकर स्तुति कीजाय तो व्याव-हारिक सत्य के विचार से विष्णुपुराण ने क्या दोष किया, इसको विचार-वान् पुरुष समभा सक्ने हैं। इसमें साम्प्रदायिक पक्षपात नहीं है जैसा कि अवींचीन पुरुषों ने विना विचारे ही कह दिया है। इसमें भाव का प्राधान्य, अधिकार का विचार और उपासना का तत्त्व है। ठीक इसी प्रकार देवी-भागवत में देवी का प्राधान्य, शिवपुराण में शिवजी का प्राधान्य आदि ब-ताया गया है, इसका रहस्य जानना चाहिये, इसमें पुराण का दोष नहीं किन्तु उदारता और समदर्शिता है। जिस पकार सभी गुरु भगवान के रूप होने पर भी (क्योंकि भगवान् की ही ज्ञानशक्ति किसी मनुष्यरूप केन्द्र द्वारा प्रकाश होकर शिव्य को ज्ञानराज्य में उन्नत करती है ) जिस साधक के लिये जो गुरु हैं उसका कर्त्तव्य है कि अपने गुरु को सब गुरुओं से प्रधान माने और उसका ऐसा मानना अपने अधिकार के अनुसार व्यावहारिक सत्य भी है। अन्यथा अपने गुरु में पूर्ण भिक्त और निर्भर बुद्धि नहीं आसकी है क्योंकि यह सब भाव-राज्य का विषय है। और निर्भर बुद्धि न होने से साधक का कल्याण भी नहीं होसका है। ठीक उसी प्रकार जिस साधक की पकृति के अनुसार जो मूर्ति उपास्य है उसमें ब्रह्मभावना और दूसरी मूर्तियों में गौण भावना उस साधक के लिये कल्याण करनेवाली है और व्यावहा-रिक सत्य है। जब पुराण में इसी प्रकार साधकों के अधिकार के अनुसार ही भिन्न भिन्न मूर्ति की उपासना और स्तुति वताई गई है तो क्यों नहीं पुराण में पृथक् पृथक् वर्णन होंगे और एककी मुख्यता और दूसरों की गौराता होगी । पुरास का इस मकार वर्णन सर्वथा सत्य है जिसको

विचारहीन पुरुषों ने न जानकर बहुधा दोप लगाया है। किन्हीं किन्हीं अविचीन मनुष्यों ने इतना प्रमाद करडाला है कि भिन्न भिन्न पुराण में भिन्न भिन्न मूर्ति की स्तुति देखकर सब पुराण के कर्चा भगवान् वेदच्यास नहीं थे, परन्तु प्रत्येक पुराण उस सम्प्रदाय के मनुष्यों का बनाया हुआ है ऐसा भी कहना आरम्भ कर दिया। इसमकार के प्रमाद का कोई पारावार नहीं है। यदि एकही वेदच्यास भिन्न २ पुराण में एकही सगुण ब्रह्म की भिन्न भिन्न प्रकार स्तुति कर सकें और अधिकार के अनुसार एककी मुख्यता रखकर दूसरे की गौणता, दूसरे की मुख्यता रखकर तीसरे की गौणता, इस प्रकार भावभिन्नता के अनुसार कई प्रकार का वर्णन करसकें तो इसमें वेदन्यास की पूर्णता का परिचय है या मस्तिष्क विक्वति का लक्षण है जैसा कि अर्वा-चीन महुष्यों ने कहा है। पूर्ण ज्ञानी पुरुष और अज्ञानी साम्प्रदायिक पुरुषों में भेद यह है कि श्रज्ञानी साम्पदायिक पुरुष अपने सम्प्रदाय की वार्तों की ही मुख्य मानकर और सर्वों की निन्दा करते हैं; परन्तु पूर्णज्ञानी पुरुष सब सम्पदायों की ही अधिकारानुसार व्यावहारिक सत्यता को जानकर सब की पृथक पृथक स्तुति करते हुए समस्त सम्पदाय से अतिरिक्त अद्वैत भाव की पतिष्ठा करते हैं। श्रीभगवान् वेदव्यासजी ने यही किया है कि पृथक् पृथक् पुराणों में पृथक् पृथक् भावानुसार ब्रह्मकी पश्चमूर्त्ति की स्तुति करते हुए अन्त में वेदान्त में आकर अद्वेत भाव की मितिष्ठा की है। और भावमयी मूर्तियों की व्यावहारिक सत्यता के साथ निर्गुण निराकार ब्रह्मकी तात्त्विक सत्यता की तुलना करने के समय क्षमा भी मांगी है। यथा:-

> रूपं रूपविवर्जितस्य भवते। ध्यानेन यत् कल्पितं, स्तुत्या, अनिर्वचनीयता अखिलगुरो ! दूरीकृता यन्मया। व्यापित्वं च निराकृतं भगवतो यत्तीर्थयात्रादिना, क्षन्तव्यं जगदीश ! तद्विकलतादोषत्रयं मत्कृतम् ॥

हे भगवन् ! हे परमात्मन् ! रूपरहित तुम्हारे रूप की जो मैंने ध्यान में कल्पना की है, स्तुति के द्वारा तुम्हारे आनिर्वचनीय भाव को जो मैंने नष्ट करादिया है, और तीर्थयात्रा वर्णन के द्वारा जो मैंने व्यापकता नष्ट करदी CC-0. Digitized by eGangotri. Kamalakar Mishra Collection, Varanasi

है, इन तीनों दोषों की क्षमा होनी चाहिये। यही भगवान वेदव्यासजी के निष्प्रस्थातपूर्णता का लक्षण है जिसको विचारवान पुराण-पाठक प्रति अक्षर में समभ सक्ते हैं। वेदरूपी सरोवर में पुराण प्रफुल्लित कमलरूप हैं उनमें विद्वान भ्रमर मधुपान का आनन्द लाभ करते हैं; परन्तु मूर्व मण्डूक कमल की सत्ता नाश करते हैं।

(३) अवोर्चान पुरुषों का तीसरा सन्देह यह है कि पुराण में पंडितों की रचीहुई बहुत सी ऊटपटांग बातें भरी हुई हैं जोकि विज्ञान, भूगोल और साधारण बुद्धि से भी विरुद्ध हैं। इसमकार सन्देह, पुराण पर मनन न करने और पुराण की वर्णनशैली के न जानने का ही फल है। कुछ

दृष्टान्त देकर यह वार्ते समभाई जाती हैं।

आजकल के भूगोल में लिखा है कि पृथिवी का व्यास ८००० हजार मील का है। इसको भूगोलवेत्ताओं ने माप करके देख लिया है। यह अभ्रान्त सिद्ध हुआ है। परनतु पुराण में क्या भिथ्या वात लिखी है कि पृथिवी का परिमाण पचास कोटि ५००००००० योजन है, इसमकार सन्देह अर्वाचीन लोग करते हैं, अतः इसका उत्तर दिया जाता है। पुराणों में जो पृथिवी का परिमाण लिखाहै और भुगोलवेत्ताओं ने जो परिमाण लिखा है वे दोनों सत्य हैं, केवल परिमाण करने की रीति पृथक् पृथक् है। भूगोलवेत्ताओं ने जो पृथ्वी का माप किया है सो पृथ्वी की मध्यरेखा अर्थात् व्यास का है जो आठ इजार मील है। परन्तु पुराण में समस्त पृथ्वी की भूमि का माप घनफल निकाल कर बताया है। किसी गोल पदार्थ के घनफल निकालने के लिये शास्त्र में यह युक्ति रक्ली गई है कि उस गोल पदार्थ के व्यास को तीनवेर गुणा अर्थात् घन करके उसका आंधा हिस्सा लिया जाय। इसीतरह हिसाब करने से सिद्ध होगा कि पृथ्वी के व्यास का परिमाण जब आठ हजार मील है और दो मील में एक कोस और ४ कोस का एक योजन होता है तो आठ हजार मील का एक हजार योजन हुआ जो कि पृथ्वी का व्यास है। इस लिये पृथ्वी की समस्त भूमि का परिमाण घनफल के हिसाब से १००० ×१००० = ५०००००० अर्थात् पचासं कोटि योजन होगा जिसको पुराण में वतायागया है। इस लिये पुराण में कीई दोष नहीं है, क्षेत्रल of हों सम्बान के का बहा करें Mishra Collection, Varanasi

द्वितीय दृष्टान्त, यथा-चन्द्र सूर्य्य का ग्रहण । भूगोल में लिखां है कि पृथ्वी की छाया चन्द्र पर पड़ने से चन्द्रग्रहण और चन्द्र की छाया सूर्य्य पर पड़ने से सूर्यप्रहण होता है; परन्तु पौराणिकों ने लिखदिया कि राहुनामक एक अमुर चन्द्र और सूर्य को जब प्रस लेता है तभी चन्द्रग्रहण ब सूर्य-प्रहण होता है। जब पहली बात दूरवीक्षणयन्त्र द्वारा ठीक ठीक देख ली गई है तो पौराणिक वात कैसे मानी जासक्री है यही शंका है। इसका समाधान किया जाता है। राहुका ग्रास या छाया का पात दोनों में कोई भेद नहीं है, भेद केवल आस्तिकता और नास्तिकता का है। आस्तिक पौराणिकों ने दैव सम्बन्ध से छाया का वर्णन किया है। और भूगोल-वेत्ताओं ने उस सम्बन्य को उड़ाकर केवल छाया काही वर्णन किया है। यह बात पहले ही बेदाङ्ग के अध्याय में कही गई है कि मकृति के जड़ होने से सभी प्राकृतिक वस्तुएँ जड़ हैं, इसलिये उन हरएक वस्तुओं को चलाने-वाली अलग अलग चेतन शिक्ष है, ये सव शिक्षएँ भगवान की शिक्षएँ हैं। जिसमकार किसी वड़े राज्य को शासन करने के लिये राजा की शाकि को लेकर भिन्न भिन्न विभाग में भिन्न भिन्न जज्ज, मजिड्रेट, मुन्सिफ, कोतवाल, आदि अधिष्ठातागण राज्य का शासन करते हैं, ठीक उसी प्रकार प्रकृति के विराट् राज्य में प्रकृति के राजा भगवान की शक्ति लेकर जड़ प्रकृति के भिन्न भिन्न विभाग में वहुत से देवता लोग अधिष्ठाता बनकर शासन करते हैं। कोई जड़ वस्तु कोई काम नहीं करसङ्गी हैं; जवतक जड़को चलानेवाली चेतनशक्ति देवता न हो। जैसा समस्त संसार में जितना जल है, उसके चलानेवाली शक्ति का नाम वरुण है, जिनके रहने से जल के द्वारा संसार का ठीक ठीक काम होता है, यदि न रहते तो जल का काम ठीक ठीक नहीं चलता । इसी मकार पवन में जो देवता अनको पवन देवता कहा जाता है, उनके रहने से वांगु द्वारा समस्त संसार का ठीक ठीक कार्य चलता है। इसी मकार से मकृति की मत्येक जड़बस्तु पर एक एक चेतन दैवीशक्ति, उस जड़वस्तु को चलाती है। जब मकृति अनादि, अनन्त और असीम है तो मकृति में जड़ब्रस्तु की संख्या भी अनन्त है। इसिलिये उन जड़ब्रस्तुओं के ऊपर जो देवी चेतनशक्तियाँ काम कर रही हैं उनकी संख्या भी अनन्त है, इसालिये देवता अनन्त हैं। पुराण में जो ३३ तैंतीसकोटि देवता का वर्णन है

वह अनन्तता का वाचक है। जैसा कि कोई कहते हैं कि—" सभा में हजारों मनुष्य आये थे" इसका अर्थ यह नहीं है कि हजार ही मनुष्य थे परनतु इसका तात्पर्य्य यह है कि वहुत मनुष्य थे। ठीक उसी प्रकार वहां तैंतीस ३३ करोड़ से करोड़ों अर्थात् अनन्त समभाना चाहिये। अनन्त होनेपर भी ३३ तैंतीस करोड़ कहने का कारण यह है कि—

### प्राधान्येन व्यपदेशा भवन्ति।

प्राथान्य सेही गिनती होती है। अनन्त देवताओं में ३३ तैंतीस प्रधान हैं-यथा-अष्ट वसु, एकादश रुद्र, द्वादश आदित्य, इन्द्र, प्रजापति, इसपकार से तैंतीस ३३ श्रौर तैंतीस से अनन्त देवता प्रकृति के अनन्त जड़विभागीं पर चेतन परिचालकरूप से विराजमान हैं। अब द्वितीय विचार का विषय यह है कि मकृति के अनन्त विभाग होने पर भी साधारणतः इसमें दो विभाग हैं। एक सान्विक, द्वितीय तामसिक, इसको ज्ञान और अज्ञान अथवा मकाश या अन्यकार भी कहसक्के हैं। दैवीशक्कि जिसमकार अनन्तरूप से मकृति के प्रकाशमय सान्विक विभाग पर प्रतिष्ठित है, उसी प्रकार प्रकृति के अन्धकारमय तामसिक विभाग के अनन्त स्थानों पर अनन्त चेतन श-क्रियाँ काम कररही हैं, जिनको अनन्त आसुरीशक्ति या असुर कहते हैं। यही देवता और असुरों में भेद है। देवता सान्विक विभाग में, असुर ताम-सिक विभाग में, देवता ज्ञान के विभाग में, असुर अज्ञान के विभाग में, देवता प्रकाश के विभाग में, असुर अन्धकार या छाया के विभाग में, चेतन शक्तिरूप से विराजमान हैं। पूर्व सिद्धान्त के अनुसार जिसमकार जड़ प्रकाश के ऊपर सूर्य्य, चन्द्र, अगिन आदि चेतन देवताओं के विना प्रकाश कोई काम नहीं करसका है, ठीक उसी मकार अन्धकार या छाया के ऊपर चेतन आसुरीशाकि अर्थात् राहु के विना छाया चन्द्रगोलक सूर्य्यगोलक या किसी वस्तु को आच्छन नहीं करसक्ती है। आधुनिक भूगोलवेत्ताओं ने केवल जड़ छाया कोही कार्य्यकारी मानकर छाया के वीच में जो शक्ति है उसको भूलकर छायापात सेही सूर्य्य और चन्द्र का ग्रहण वताया है। किन्तु आस्तिक और ज्ञानदृष्टि होने के कारण पाचीन ऋषियों ने छाया के वीच जो चेत्रम् श्रासुरीशक्ति राहुरूप से काम कररही है उसीसे चन्द्र सूर्य का ग्रहण वताकरं भौगोलिक पुरुषों की दूरवीक्षण दृष्टि के साथ एकता भी की है और उससे अधिक आस्तिकता और ज्ञानदृष्टि का परिचय भी दिया है। यही पुराण और भूगोल में भेद है, जिसको जानने से बुद्धिमान लोग पुराण की अपूर्व महिमा को समभ जावेंगे।

श्रीर एक शंका यह होती है कि पुराणों में बहुत दूध, दिध, मधु श्रादि के समुद्रों की प्रशंसा है, पर वे सब देखने में भी नहीं श्राते। इस प्रकार के पुराणवर्णन-वैचित्र्य पर विचार करने से स्पष्ट प्रतीत होगा कि उन सब समुद्रों का वर्णन ब्रह्माएड में स्थित श्रीर न्याप्त सप्त प्रधान रसका वर्णन है। लक्ष्ण, इक्षु, सुरा, सिप, दही, दूध श्रीर जल यही सात मुख्य रस हैं। ब्रह्माएड के सकल स्थानों में यही सात रस विद्यमान हैं, इसलिये किसी एक स्थान का रस समुद्रतुल्य न होने पर भी समस्त सृष्टि में स्थित रसोंके विचार से लवण, इक्षु श्रादि प्रत्येक रस समुद्र के समान विशाल होगा, यही क्षीरसमुद्र दिधसमुद्र श्रादि पौराणिक वर्णनों का रहस्य है।

देवीभागवत में एक कथा आती है कि कोई असुर जिसका नाम जलन्थर था, वह वड़ा अत्याचारी था, देवताओं को लूटना, देवियों के पतित्रत नष्ट करना, देवताओं का स्वर्ग जीत लेना, यही उसका काम था। उसकी वृन्दा-नाझी स्त्री वड़ी सती थी, जिसके पातिव्रत के तेज से जलन्धर को कोई नहीं हटा सक्का था। इधर असुर के अत्याचार से सृष्टि की शृंखला विगड़ने लगगई जिससे सृष्टिरक्षक विष्णुजी को वृन्दा का सतीत्व नाश करके सृष्टि की रक्षा करनी पड़ी। इसपर विष्णुजी को सतीत्व नष्ट करने का दोष लगाया जाता है। अब इसका समाधान कियाजाता है। इस कथा में पहला उपदेश सती की महिमा पर है, जिसके सामने देवताओं की तो बात ही क्या है, विष्णुकी शक्ति भी परास्त होती है। दूसरा उपदेश धर्माधर्म के रहस्य पर है। व्यावहारिक जगत् में धर्माधर्म का निर्णय लघु गुरु भेद से होता है, कोई कार्च्य ठीक धर्म या ठीक अधर्म नहीं है, परन्तु जिस सम्बन्ध में या जिस भूमि में धर्माधर्म का प्रयोग हो उस संस्वन्ध या भूमि के अनुसार धम्मीधम्मे का सिद्धान्त निर्णय होता है। दृष्टान्तरूप से समभ सक्ने हैं कि किसी मनुष्य की इत्या करना पाप है परन्तु हजार मनुष्यां की रक्षा के लिये एक का प्राण लोना पड़े तो एक मनुष्य की हत्या से इतने मनुष्यों की

प्राण्यासारूप धर्म होगा । क्योंकि धर्माधर्म का निर्णय तारतम्य से होता है। विष्णु वृत्दा का संवाद ठीक इसी प्रकार का है। इसमें भी विष्णु की तो वात ही क्या है, यदि सतीत्व नाश करनेवाला विष्णु न होकर दूसरा कोई साधारण मनुष्य होता तौ भी उसको इस प्रकार के सतीत्व-नाश करने में हानि नहीं थी। किसी सती का सतीत्व नाश करना अवश्य महापाप है परन्तु जिस अमुर की स्त्री के लतीत्व रहने से लाखों देवियों का सतीत्व नाश होजाय, देवताओं पर अन्याय अत्याचार हो, देवराज्य भ्रष्ट हो, ब्र-साएंड में विशृंखलता फैल नाय, विराद् पुरुष का अदूर नियम दूरने लग जाय, तो क्या इस प्रकार सतीत्व की रक्षा महान् अनर्थ और पाप का कारण नहीं है ? निष्पक्ष होकर, पूर्व दृष्टान्त जो मनुष्यहत्या और मनुष्यरक्षा पर दिया गया है, उसके साथ मिलाकर विचार करने से अवश्य सिद्धान्त होगा कि जिस प्रकार जिस मनुष्य के द्वारा लाखों मनुष्यों की इत्या होती है, मनुष्य-हत्या पाप होने पर भी अवस्था और भूमि के भेद से उस एक मनुष्य की हत्या विधेय है। ठीक उसी मकार सतीत्वनाश पाप होने पर भी जिस स्नी के सतीत्व रहने से लाखों ख़ियों का सतीत्वनाश, संसार में अत्याचार, पापविस्तार, और भगवान् के नियम में भंग हो, उस एक स्त्री का सतीत्वनाश अवश्य कर्त्तव्य है। इसको निष्पक्षलोग कभी नहीं अस्वी-कार करसक्ते हैं। अब विचार करने की बात यह है कि वह जो एक सती का सतीत्वनाश, और प्रकारों के विवारों को छोड़कर, सतीत्वनाश के विचारों से एक साधारण मनुष्य के लिये पाप था; वह पाप साधारण मनुष्य के पाप के सदश विष्णु वेद को स्पर्श करसक्ता है या नहीं । पाप क्या है, और पुराय क्या है, इस विषय पर विचार करने से सिद्धान्त होगा कि प्रकृति के प्रवाह में अनुकूल धका देने से जो अनुकूल प्रतिक्रिया होती है, वह पुराय है श्रीर मतिकुल धका देने से जो मतिकुल मतिकिया होती हैं, वह पाप है। किसी मनुष्य को मारदेने से इसलिये पाप होता है कि वह मनुष्य प्रकृति के प्रभाव में वढ़ रहा था, उसको मार डालने से प्रकृति में प्रतिकृत धका दिया गया। इसीयकार किसीको दान करने से इसलिये पुरुष होता है कि दान-रूपी सहायता के द्वारा दाता ने प्रकृति प्रवाह में अनुकृत धका दिया, जिससे ग्रहीता का कल्याण हुआ। इसीमकार अनुकृत या मतिकृत धके की मति- किया पुराय या पापरूप से उसी भूमि को स्पर्श करती है; जिस भूमि के साथ जीवके जीवत्व का सम्बन्ध है। जो मनुष्य जीवत्व की भूमि से ऊपर उठ चुका है और ब्रह्मत्व को प्राप्त करके जीवन्मुक हो गया है उसके किये हुए पाप या पुराय उसको कभी नहीं स्पर्श करते। जैसा कि श्रीभगवान ने गीता में लिखा है कि-

## यस्य नाहं कृतो भावो बुद्धिर्यस्य न लिप्यते। इत्वापि स इमान् लोकान् न हन्ति न निबध्यते॥

जिनको " मैं करता हूं " यह अहंकार नहीं है, जिनकी युद्धि कमलदल-स्थित जलतुल्य निर्लिप्त है, वे समस्त लोगों की इत्या करने पर भी इन्ता नहीं होते और न इत्याजनित पाप से बद्ध होते । इसालिये जीवन्मुक महा-पुरुप मारब्ध के वेग से अथवा विराद् भगवान् की इच्छा से जो कुछ कार्य करते हैं उससे चाहे अनुकूल या मतिकूल मतिकिया उत्पन्न हो, वह मति-क्रिया उनको न स्पर्श करके विराद् को स्पर्श करती है। क्योंकि जीवनमुक्त का कोई कार्य्य स्वेच्छा से नहीं होता है। जव जीवन्मुक्त केही लिये यह वात है तो 'विष्णु के लिये फिर क्या कहना, वे तो सदाही शुद्ध, बुद्ध, मुक्क स्वभाव हैं। उनका जो कुछ कार्य्य है, वह अपने लिये नहीं, परन्तु प्रकृतिप्रवाह में धर्म की धारा को अनुकूल रखने के लिये हैं। अतः विष्णु का कोई कार्य्य विष्णु को स्पर्श नहीं करेगा किन्तु ब्रह्माएड-प्रकृति को स्पर्श करेगा। और वह कार्य्य ब्रह्माएड-प्रकृति के अनुकूल धोने से सदा ही धर्म्म होगा। इसलिये विष्णुद्दन्दासंवाद में विष्णुजी ने जो कुछ किया था उसके किसी संस्कार ने पाप या पुरायरूप से विष्णुजी को स्पर्श नहीं किया अप्रैर ब्रह्माएड-पकृति के विचार से उन्होंने धर्म्म ही किया था। यही पुराण का महाराज युधिष्ठिरकथित '' धम्भेस्य तत्त्वं निहितं गुहायाम् " है । इसको ज्ञानवान् पुरुष समम सक्ते हैं, पक्षपाती दोषदृष्टि-सम्पन्न लोग नहीं समभसक्ते हैं।

श्रीर भी शंका भागवत आदि पुराणों पर अविचीन पुरुषों की होती है। यथा-कश्यप, दिति, आदिति, विनता, कडू, शरमा आदि नर नारियों से दैत्य, दानव, पक्षी, सप्प, हाथी, घोड़े आदि उत्पन्न हुए हैं, ऐसा भागवत CC-0. Digitized by eGangotri. Kamalakar Mishra Collection, Varanasi में जिला है। मानवी स्त्री के पेट में घोड़े हाथी कैसे पैदा हो सक्ते हैं, यह सब मिध्या बात है, ऐसा लोग कहते हैं। अतः इसप्रकार की शंकाओं का समायान किया जाता है। अर्वाचीन मनुष्यों ने सृष्टि के रहस्य को वग़ैर समक्ते ही इस बात की शंका की है। सृष्टि केवल रजोवीय्ये से ही नहीं हुआ करती है, परन्तु वैजी और मानसी दो प्रकार की सृष्टि हुआ करती है। सृष्टि के विज्ञान पर विचार करने से सिद्धान्त होगा कि सृष्टि स्त्री-शिक्त और पुरुषशिक्त के मेल का ही फल है। यह मेल मनकी शिक्त के अनुसार स्थूल सूक्ष्म दोनों प्रकार से ही होसक्ता है।

मनसा साधु पश्यति।

मानसाः प्रजाः ऋसृजन्त । इत्यादि ॥

इन श्रुतिवचनों से भी मानसी सृष्टि का विज्ञान सिद्ध होता है । स्थूल शरीर जब पाश्चभौतिक है तो पश्चभूत पर अधिकार जमजाने से योगीलोग जव चाहें तव पश्चभूतों को इकट्ठा करके शरीर बनासक्ते हैं। जब तक जीव का सूक्ष्म शरीर स्थुल शरीर के साथ वासनावद्ध रहता है तव तक जीव में यह शिक्क उत्पन्न नहीं होती। सूक्ष्म शारीर के स्थूल शारीर से पृथक् होते ही वह शक्ति उत्पन्न होती है। इसमें अधिक कहना ही क्या है, भेत का शरीर स्थुल शरीर से पृथक् होने के कारण मेत में भी चित्त की तीव्रता के अनुसार स्थुल शरीर धारण करने की शक्ति उत्पन्न होती है, इस विषयकों श्राजकल अमेरिका में यन्त्र के द्वारा सिद्ध कर दिखाया गया है। जहां मेत के फोटो तक उतार लेते हैं । जिन चीजों से रजोवीर्य्य वनता है वे भी पश्चमृत ही हैं। इस लिये जिनके चित्त में इतनी शक्ति है कि पश्चमृतों में से शरीर के लिये रजीवीर्य के महाले भी एकत्र कर लेवें, उनकी स्थूल मैथुनी सृष्टि नहीं करनी पड़ती । जब प्रलय के समय स्थूल वस्तु कुछ भी नहीं रहती है, तो प्रलय के पश्चात् सृष्टि के समय जो स्त्री पुरुष उत्पन्न किये गये ये वे अवश्य किसीकी मानसिक सृष्टिही का फल था, महाभारत के शान्तिपर्व में लिखा है कि:-

आदिदेवसमुङ्कता ब्रह्ममूलाऽश्रयाऽव्यया। सा सृष्टिर्मानसीनाम धर्मतन्त्रपरायणा॥

CC-0. Digitized by eGangotri. Kamalakar Mishra Collection, Varanasi

प्रथम ऋषियों की सृष्टि ब्रह्माजी की मानसी सृष्टि है। सृष्टि पूर्वकल्प के अनुसार हुआ करती है इसलिये जिनके संस्कार पूर्वकल्प के अनुसार प्रथम ऋषि बनने के योग्य थे उनके सूक्ष्म शारीर पर संस्कार के अनुसार मनके ही बलसे पश्चभूतों को इकट्ठा करके ब्रह्माजी ने उन ऋषियों का स्थुल शरीर बनादिया । ये सब ऋषि सत्ययुग के प्रथमकाल के ऋषि थे इस जिये ये भी जितेन्द्रिय और मानसिक शक्तिसम्पन थे; अतः उनजोगों ने भी जो कुछ सृष्टि की वो मनके ही वलसे भिन्न भिन्न जीव के सूक्ष्म शारीर पर पश्चभूतों को एकत्र करके सृष्टि की। इस प्रकार से वैजी सृष्टि न होकर मानससृष्टिं सत्यसम्पन्न ऋषियों के द्वारा सत्ययुग के प्रथमकाल में वनी। भागवत में जो करयप से, दिति से, अदिति से, विनता से, कद् से, सृष्टि का वर्णन मिलता है वो सब मानसी सृष्टि का ही वर्णन है। स्थूल वैजी सृष्टि का नहीं । इसलिये मानव स्त्री के पेट से हाथी घोड़े की उत्पत्ति कहकर अर्वाचीन लोगों ने जो वार्ते उड़ाई हैं वे सर्वथा असत्य वार्ते हैं । इस पकार की मानस सृष्टि से पूर्व्योक्त स्त्रियों के सम्बन्ध का तात्पर्य्य यह है कि उक्त मानस स्टिष्टि करनेवाले महार्पियों ने उन स्त्रियों की सहायता से अपनी मानसिक शक्ति की पूर्णता प्राप्त की थी। इस प्रकार जब तक मनुष्यों के मन की शक्ति पूरी रही और योग शक्ति या संयमशक्ति भी पूर्ण रही तब तक मानसिक सृष्टि वनती थी । परचात् जत्र मनुष्यों का मन कुछ कुछ दुर्वेल होने लगा तो मानसिक सृष्टि की शक्ति नष्ट होगई । उस समय य-इ।दि द्वारा दैवीशाक्ति को अपने अनुक्ल करके उससे बहुत सृष्टि हुई। यज्ञ-घृत या चरु में देवताओं की शक्ति से पाश्चभौतिक परिवर्त्तन होने से उस द्रव्यमें ऐसी शक्ति उत्पन्न होजाती थी कि उसमें रजोबीवर्य का पूर्ण गुण आजाया करता था, इस लिये उसके ग्रहण करने से स्नियां त्रान्तःसत्त्वां होनाया करती थीं । विश्वामित्र, परशुराम, रामचन्द्रजी आदि की उत्पत्ति इसी प्रकार की थी। यह द्वितीय युग की वात है। पश्चात् तृतीय युगमें यज्ञ करने की भी शक्ति धीरे धीरे नष्ट होने लगगई, क्योंकि याज्ञिक ब्राह्मणों की तपस्या, यजमान का संयम, जितेन्द्रियता आदि नष्ट होकर विषयबुद्धि बढ़ने लगगई । इस लिये यज्ञ करने पर भी उसमें पूर्ण फल मास नहीं होता था जिससे याज्ञिकसृष्टि नष्ट होने लगगई । त्व केवल

मैथुनीसृष्टि का अन्तिम उपाय रहगया, परन्तु ऐसा होने पर भी उस काल के मनुष्य परस्री को पायः मातृवत् देखते थे, ब्रह्मचर्य्य का पालन आचार्य-कुल में जाकर ठीक ठीक किया करते थे, जिससे पुरुष अमोधवीयर्थ हुआ करते थे, उनके वीर्यं कभी निष्फल नहीं हुआ करते थे और वीर्य में शक्ति अधिक होने से घाम्मिक और वीर पुत्र उत्पन्न हुआ करते थे। अब दुरन्त .किल आगया जिसके प्रभाव से चारों ओर पाप का प्रवाह वहरहा है, पर-स्त्री पर कामदृष्टि, व्यभिचार, अपाकृतिक वीर्य्यनाश, ब्रह्मचर्यद्दीनता, धातु-दौर्वल्य आदि समस्त पाप बढ़गया है, इस लिये आजकल वीर्घ्य में मैथुनीसृष्टि की भी शक्ति नहीं रही । इस लिये कई सम्बन्ध होने पर भी स्त्री बन्ध्या त्रीर पुरुष जननशक्तिहीन हुत्रा करते हैं। यही समस्त सृष्टि का सार तस्व है जिसको पुराण के द्वारा ऋषियों ने प्रकट किया है।

इसतरह-भागवतादि पुराणों को न जानकर अर्वाचीन पुरुषों ने बहुत कुछ सन्देह उठाया है जो कि उन ग्रन्यों के ठीक ठीक मनन करने से नि-वृत्त हो सक्ना है। केवल इतनाही नहीं, अधिकन्तु उनके बुद्धिरूप आकाश में अज्ञान और अविश्वास की घनघोर घटा छाजाने से उन्होंने बहुतसी मिथ्या वार्ते भी बनाकर पुराण पर ठट्टा किया है। यथा-हिरएयाक्ष पृथ्वी को चटाई के सदश लपेटकर शिराने पर धरकर सोगया, भगवान् ने प्रह्लाद के लिये गर्म्म खम्मे पर चिंटी चढ़ादी, प्रातःकाल से सन्ध्या पर्यन्त चार माइल रास्ता वायुवेग के समान रथपर चढ़कर गये इत्यादि बहुत बातें मिथ्या लिखकर शंका की है और कई स्थानों में विपय या श्लोक का भाव ठीक ठीक न समभक्तर अर्थ विगाइकर वताया है। जिनके विषय में भागवत के ठीक ठीक मनन करने पर सत्य सिद्धान्त निकल जायगा। भिक्तशास्त्र की महिमा को तो उन्होंने इतना नष्ट किया है कि प्रह्णाद ऐसे भक्त की भक्ति पर कलंक लगाया, और ऐसे कितने अनर्थ किये हैं जिनका विकाना नहीं। यह सब भारतवर्ष के दुर्भाग्य का ही फल है। यह पहले ही कहागया है कि पुराण भावमधान प्रन्थ हैं। अतः वहुतसे स्थानों में भाव को पूर्णरीत्या प्रकट करने के लिये अतिशयोक्ति भी पुराणों में मिलती है। दृष्टान्तरूप से समभासक हैं कि यदि कोई कहदे कि उनके तेज से संसार काँपता है, उनके सौन्दर्य को देखकर ईर्घा से चन्द्र सूखगये, तो इसका CC-0. Digitized by eGangotri. Kamalakar Mishra Collection, Varanasi

तात्पर्य यह नहीं कि किसीकी वीरता से पृथ्वी काँप ही उठे और सौन्दर्य की ईषों से चन्द्र सूख ही जाय, परन्तु यह वर्णन वीर्घ्य और सौन्दर्ध्य के गौरव वताने ही के लिये है ऐसा मानना पड़ेगा। ठीक इसीमकार पुराणों में भी रक्तवीज आदि की कथा में स्थूलरूप से रक्तवीज नामक असुर की अमुरता और सूक्ष्मरूप से वासना की शक्ति को दिखाने के लिये ऐसा वर्णन कियागया है कि रक्तवीजमय सारा संसार होगया। अतः इन सव विषयों पर सन्देहावसर नहीं, धैर्य और विश्वासयुक्त होकर पुराणों के पाठ करने से अवश्य पुराणों का सब रहस्य समभ में आजायगा। यदि कहीं कोई वात समक्ष में न आवे तो उसमें वुद्धि का दोप है, पुराण का नहीं। महाभारत में द्रौपदी के पश्च पति का वर्णन देखकर लोग घवराने लगते हैं और इस बात से और भी घबराते हैं कि पांच पति होने पर भी द्रौपदी कैसे प्रातःस्मरणीया होगयी। उन लोगों को पता नहीं चलता है कि एक स्त्री के पांच पति कैसे होसक्ते हैं। किसीने तो इसको रूपक सममक्तर और मकार से अर्थ निकाला है, किसीने मिक्षप्त समम्बक्त त्याग दिया । परन्तु जिस घटना के होने से पांचों पाएडवों ने द्रौपदी के साथ विवाह किया था अगैर जिन धम्मों के पालन करने से द्रौपदी पातःस्मरणीया हुई थी उस पर विचार करने से कुछ दोष प्रतीत नहीं होता, यह असाधारण घटना है, जिसका समाधान नीचे किया जाता है। हिन्द्शास्त्र का यह सत्य सिद्धान्त है कि मनुष्य धर्म के किसी अङ्ग या उपाङ्ग का भी अनुष्ठान करे यदि वह अनुष्ठान पूर्ण हो तो उसीसे उसकी मुक्ति होसक्ती है क्योंकि जिस पकार अग्नि के एक करण में भी, विशाल अग्नि के समान, संप्तार को भी द्ग्ध कर देने की शक्ति है, उसीप्रकार धर्म के प्रत्येक अंग या उपांग में, धर्म का लक्षण व संकल प्रकार की उन्नति और मुक्ति देने की शक्ति है। जिस समय वीर पुरुष अरुर्जुन ने स्वयंवर में लक्ष्यभेद करके द्रौपदी को जीत लिया और पांचों भ्राता मिलकर द्रौपदी के साथ आश्रम पर आये तो नित्य के नियमानुसार माता कुन्ती को अर्ज्जुन ने पुकारकर कहा कि मातः ! आज एक अपूर्व रत्न इम लोग लाये हैं। उन लोगों का नियम यह था कि कोई वस्तु लाने पर माता की आज्ञा से परस्पर में वांट लिया करते ं थे, आज भी उसीपकार अर्ज्जन ने माता से जब आज्ञा मांगी तो कुन्ती ने

घर के भीतर से विना देखे ही कह दिया कि जो वस्तु लाये हो उसको पांचों भ्राता बांट लो। पाएडव लोग अत्यन्त मातृभक्त थे, कुन्ती को भी ज्ञान नहीं था कि उस दिन की वस्तु बांटने के योग्य नहीं है, इसालिये उन्होंने आज्ञा करदी । इसप्रकार मातृ-आज्ञापालनरूप धर्म्म के आंग को मुख्य मानकर पश्च पाएडवों ने एक स्त्री के साथ विवाह किया। इस कार्य्य में मातृभक्तिरूप धम्माङ्ग का प्राधान्य है। यद्यपि माता की आज्ञा अज्ञान से थी और अर्ज्जुन युधिष्ठिरादि भी इस बात को जानते थे, यदि वे माता की इस अज्ञानकृत आज्ञा को न मानकर, उन्हें यथार्थ घटना समभा देते कि उस दिन की वस्तु बांटने योग्य नहीं है, इसलिये ऐसी आज्ञा न करनी चाहिये तो इससे भी कोई दोष न होता । परन्तु इस प्रकार माता को बता देने से ज्ञानप्रधान धर्म होजाता, भक्तिप्रधान नहीं रहता । पश्च पाएडवों ने जिस धर्म का आदर्श इस विवाह में दिखाया वह ज्ञानमधान नहीं था, परन्तु मातृभक्तिमधान था । उन्होंने भक्ति को ही मुख्य मानकर विचार करने की आवश्यकता नहीं समभी थी, क्योंकि माता ने जब आज़ा की है तो चाहे वह आज्ञा ज्ञानमूलक हो, या अज्ञानमूलक हो, उस पर विचार करने का पुत्र को कोई अधिकार नहीं है। पुत्र का कर्त्तव्य केवल माता की आज़ा पालन करना है। वाकी पाप पुराय का भार माता पर ही है। इसमकार धर्मों के भक्ति श्रंग को मुख्य मानने से पश्च पाएडवों का विवाह एक द्रौपदी से हुआ था। इसमकार का दृष्टान्त न्याय और धर्म्भयुक्त भी है। गुरुभक्त शिष्य का कर्त्तव्य सर्वदा गुरु की आज्ञा पालन करना ही होता है, इसीमें शिष्य की जन्नति है। गुरुजीने कैसी आज्ञा की, विचार से की है, या अवि-चार से की है, इसप्रकार सीचने का कोई अधिकार शिष्य को नहीं है। अधिकन्तु इसमकार सोचना शिष्य के लिये धृष्टता और अवनति का कारण है। आज्ञा करने का अधिकार गुरु का है, उसके पापपुरीय या फलाफल के लिये गुरु ही " जिम्मेवार " हैं, शिष्य नहीं । शिष्य का अधिकार श्राज्ञापालन करने का है, विचार करने का नहीं । यही भक्तिशास्त्र का सिद्धान्त है। पश्च पाएडवों ने इसी भक्तिशास्त्र का ही अनुगमन किया था, इसको ही मुख्य मानकर विचार की आवश्यकता नहीं समभी थी, यही इस प्रकार श्रमाधारण विवाह का रहस्य है। इस प्रकार के पांच पति CC-0. Digitized by eGangotri. Kamalakar Mishra Collection, Varanasi

होने पर भी द्रौपदी के पातःस्मरणीया होने का कारण यह है कि उन्होंने पांच पति होने पर भी उसी अवस्था में अपने नारीधर्म्म को ठीक ठीक निभाया था । नियम के अनुसार जितने दिनों तक एक पति से सम्बन्ध रखती थी, उतने दिनों तक और चार पाएडवों के प्रति मन से भी पति-भाव को नहीं रखती थी । यही द्रौपदी की दृढता, असाधारण धारणा श्रीर उसके विभूतिरूप होने का परिचय है। इसलिये ही द्रौपदी मातः स्मर्णीया है। इस अपूर्व भाव को श्रारीर और मनके साथ पूर्णरीति से निवा-इने पर भी प्रकृति तो प्रकृति ही है और अपूर्ण है। इसलिये कभी कभी द्रौपदी के चित्त में अर्ज्जुन के प्रति अधिक पेम प्रकट होता था और यह भाव यद्यपि केवल मन में ही था, श्रारीर के साथ इसका कोई सम्बन्ध न था, तथापि इससे मनोराज्य में कुछ दोष होने के कारण महाप्रस्थान के समय द्रौपदी गिर गई थी। सनातनधर्म का किस प्रकार का उदारभाव और सूक्ष्मगति है ? इस प्रकार विचार करने से बुद्धिमान् लोग चिकत होते हैं। विचारहीन पुरुष इसको न जानकर दृथा ही शंका करते हैं। मत्येक मनुष्य अपने अपने अधिकार के अनुसार प्रत्येक अवस्था में ही धार्मिक वनसक्ते हैं। विशेषतः पत्यन्तरग्रहण में सतीधर्म के विरुद्ध अनेक अवसर मिलने पर भी हर समय यथायोग्य रीति पर शरीर स्त्रीर मन दोनोंसे सती-धर्म्म का पालन करना यही असाधारण अधिकार है। वैसी धारणा यो-गियों के लिये भी दुर्लभ है । इसी कारण द्रौपदी प्रातःस्मरणीया थी। इस प्रकार से प्रत्येक मंतुष्य अपनी अपनी भूमि पर साधारण, विशेष और असाधारण धर्म करसक्का है तो द्रौपदी ने भी अपनी भूमि पर असाधारण नारीधम्म को ठीक ठीक निभाया था और पाएडवों ने भी घटना के वि-चार से भक्तिभूमि पर अपने धर्म को निभाया था, इस लिये किसीका कोई दोष नहीं हैं। अवश्य इसमकार का धर्म असाधारण है और इसमकार की आज्ञा किसी समाज या जाति के लिये दी नहीं जासक्ती है, क्योंकि यह विषय असाधारण धर्म्म का है। न साधारण धर्म का और न विशेष धर्म्म का है, जिनका वर्णन अगले समुद्रासों में आवेगा।

यह बात पहले ही कही गई है कि पुराण भगवान के निश्वासरूप होने से पुराण का नित्य और घनिष्ठ सम्बन्ध भगवान के साथ है, इसलिये जैसे

भगवान पूर्ण हैं ऐसे ही पुराण भी पूर्ण हैं। अब पुराण की यह पूर्णता पूर्विकथित त्रिविध भाषा, त्रिविध भाव, त्रिविध अधिकारवर्णन, सकल जीवों के कल्याणसाधन आदि रूप में किस प्रकार से है सो एक एक करके नीचे वर्णन किया जाता है।

(१) पुराण की पहली पूर्णता त्रिविध भाषा में है। आजकल जो पुराण पर बहुत लोगों का सन्देह हुआ करता है, उसमें और और कारणों के सिवाय यह भी एक प्रधान कारण है कि लोग पुराण की भाषा को समक्रकर पढ़ना नहीं जानते। पुराण में तीन प्रकार की भाषा विश्वत है, यथा-पुराणसंहिता में लिखा है कि:-

## समाधिभाषा प्रथमा लौकिकीति तथाऽपरा। तृतीया परकीयेति शास्त्रभाषा त्रिधा स्मृता।।

पुराणों में समाधिभाषा, लौकिकभाषा और परकीयभाषा, तीन प्र-कार की भाषा हुआ करती है। समाधिभाषा उसका नाम है कि जिसके द्वारा ऋषियों ने वेद के अतिगम्भीर समाधिग्म्य तत्त्वों को जानकर ठीक ऐसा ही रूखी सूखी कठिन भाषा में पुराणों में लिख दिया है। लौकिक-भाषा उसीका नाम है कि जिसके द्वारा ऋषियों ने समाधिगस्य कठिन तत्त्वों को लौकिकरीति के अनुसार लौकिकभाव की सहायता से सकल मकार के मनुष्यों को समभाने के लिये वहुत मकार के रूपक और अलं-कार के साथ अतिसरस लौकिकभाषा द्वारा मकट किया है। समाधि-भाषा स्वर्ग की मन्दाकिनी है, परन्तु उस मन्दाकिनी से आनन्दलाभ देवता लोग ही करसक्ने हैं। मनुष्यों के भाग्य में भागीरथ की कृपा के विना तरल-तरिक्षणी मन्द। किनी का आनन्द-लाभ नहीं होसक्का । इसलिये ही ऋ-षियों ने भागीरथरूपी लौकिकभाषा के द्वारा दुर्गम समाधिगम्य मन्दा-किनीरूप समाधिभाषा के भावों को भागीरथी की धारा के तुल्य मर्त्यलोक में प्रवाहित करके मन्द्रमति मनुष्यों का अशेष कल्याणसाधन किया है। तृतीय परकीयभाषा उसका नाम है कि जिसमें पौराणिक इतिहासों के द्वारा धर्मतत्त्व समभाया गया है। केवल " सत्यं वद ", " धर्म चर " सत्य बोलो, धर्म का आचरण करो, इस मकार रूला उपदेश करने से थोड़े ही

लोग सत्यवादी और धार्मिमक होते हैं। परन्तु यदि इसी शिक्षा को दृष्टान्त द्वारा समभा दिया जाय तो लोग मानलेते हैं और धार्मिमक होते हैं। इस लिये ही पुराणों में परकीयभाषा का वर्णन है । वेदों में भी यही तीनों प्रकार की वर्णनशैली है। केनोपनिषद् में जो अग्नि वायु आदि देवताओं का दर्प चूर्ण करके ब्रह्म की सर्व शक्तिमत्ता वतायी गयी है और छान्दोग्यो-पनिषद् में जो इन्द्रियों में परस्पर में प्रधानता के लिये विवाद वताकर अन्त में प्राणकी प्रतिष्ठा वतायी गयी है, वे सव वेदके लौकिक वर्णन हैं। उसी पकार वेदों में दृष्टान्तरूप से अनेक गाथाएँ भी हैं। यह तीनों प्रकार का वर्णन स्वभावसिद्ध है, क्योंकि संसार में सब अधिकारी एकसे नहीं होते श्रीर न सब समय एक प्रकार का भाव अच्छा ही लगता है, इसी कारण पुराणों में इस प्रकार का भाषावैचित्र्य है। समाधिभाषा, लौकिकभाषा और परकीयभाषा, इन तीनों का यथार्थ रहस्य विना समके पुराणशास्त्री का अध्ययन अध्यापन और उपदेश करना पूर्ण फलजनक नहीं होता और न पूर्ण आनन्दको ही देनेवाला होता है। ऋषियों ने सकल प्रकार के अधि-कारियों के कल्याण के लिये कृपा कर पुराणशास्त्र में सर्व्व जीवहितकारिणी तीन प्रकार की भाषात्रों का वर्णन किया है परन्तु दुर्भाग्य की वात है कि ऋषियों की उस मकार की कृपा के कारण उनके मति कृतज्ञ न होकर अज्ञानी पुरुषों ने उनको गाली देना और उनके लेखों पर सन्देह करना प्रारम्भ कर दिया है। जहां पुराणों में समाधिगम्य विषयों को ऋषियों ने अलङ्कार के साथ लौकिकभाषा में वर्णन किया है, वहां उस लौकिकभाषा का क्या आध्यात्मिक सत्यभाव है इसको न देखकर उस आलङ्कारिक लौ-किकभाषा को ही इतिहास समभक्तर अज्ञानी लोग ठट्टा उड़ाया करते हैं श्रीर पुराण पर अअदा करते हैं। श्रांख में पीतरोग (Jaundice) होने से पृथ्वी पीली दीखती है। इससे यह सिद्धान्त नहीं होता है कि पृथ्वी पीली ही है, परन्तु आँख में रोग होना ही समभा जाता है; उसीयकार पुराण में जो लोगों को दोष दीखने लगनया है, उसमें पुराण का कोई दोष नहीं, परन्तु देखनेवाले की बुद्धि का ही दोष है। विचार करने की वात है कि जिन पौराणिक तत्त्वों को ऋषिलोग जितेन्द्रिय होकर संयम, ध्यान, धारणा व समाधि के द्वारा कहीं समाधिभाषा में, कहीं लौकिकभाषा

में और कहीं परकीयभाषा में वर्णन करते थे, उनको आजकल के इन्द्रिय-परायण अश्रद्धालु विषयी लोग किस प्रकार से समभने की स्पद्धी कर सक्ते हैं। भगवान् के प्रति भक्ति के द्वारा चित्त शुद्ध होजाय, इन्द्रियों को दमन करके चित्त एकाग्र होजाय, धारणा व ध्यान के द्वारा चित्त उन्नत होजाय, तभी पुराण के गूढ विषय समभ में आसके हैं। अन्यथा दृथा धर्मिविहीन पाश्चात्त्य शिक्षा के मद में उन्मत्त होकर, पुराण की जो वातें बुद्धि में न आई, उनको उड़ा देना बुद्धिमत्ता और विद्वत्ता का परिचय नहीं, परन्तु भीरुता और अहङ्कार का परिचय है। उनके तत्त्वों को धीर श्रीर शुंद बुद्धि होकर निर्णय करना ही विद्वत्ता श्रीर योग्यता का परिचय है। इसलिये पुराण के तन्वों को न उड़ाकर उन्हें सिद्ध करना चाहिये। स्मरण रहे कि पुराण की परकीयभाषा में इतिहास का सम्बन्ध होने पर भी लौकिकभाषा में सब स्थान पर इतिहास नहीं है, उसमें बहुतसे आल-द्वारिक वर्णन होते हैं। केवल समाधिभाषा को सरल करने के लिये ही लौकिकभाषा का मयोग होता है और समाधिभाषाकथित धर्म को पुष्ट करने के लिये परकीयभाषा का प्रयोग होता है। अब नीचे तीनों भाषाओं को पृथक् पृथक् दृष्टान्तों के द्वारा समभाया जाता है। पुराण के समभाने के विषय में भ्रम होने का और एक कारण यह है कि लोग एक आध पुराण को पढ़कर ही सब विषयों का सिद्धान्त निकालना चाहते हैं, परन्तु ऐसा करने से सिद्धान्त अच्छा नहीं निकलेगा, क्योंकि एक पुराण में सब मकार की भाषा या भाव का वर्णन नहीं है, अधिकनतु एकही तत्त्व को किसी पुराण में समाधिभाषा के द्वारा और किसी पुराण में लौकिकभाषा के द्वारा वर्णन कियागया है। इसमकार एक ही तत्त्व को कहीं आध्यात्मिक भाव में, किसी पुराण में आधिदैविक भाव में और किसी पुराण में आधि-भौतिक भाव में वर्णन कियागया है। इसलिये सब पुरार्णों के पढ़ने से ही ठीक ठीक तत्त्व मालूम होसक्का है, जोकि नीचे के दृष्टान्त से स्पष्ट होगा। विष्णुपुराण के नथमाध्याय में सृष्टिवर्णनमसंग में मकृति और पुरुष के संयोग से जिस भाषा में महत्तत्त्व, अहंतत्त्व, मन, पश्चकर्मेन्द्रिय, पश्चक्वाने-न्द्रिय, पञ्चतन्मात्रा, पञ्चमहाभूत, आदि की सृष्टि का वर्णन कियागया है वह सब समाधिभाषा है । इसी समाधिगम्य तत्त्व को देवीभागवत और CC-0. Digitized by eGangotri. Kamalakar Mishra Collection, Varanasi

श्रीमद्भागवत में लौकिकभाषा के द्वारा विचित्ररूप से वर्णन किया है। देवीभागवत में लिखा है कि-

स कृष्णः सर्व्यस्यादौ सिसृक्षत्रेक एव च।
सृष्टचुन्मुख्यस्तदंशेन कालेन प्रेरितः प्रभुः ॥
स्वेच्छामयः स्वेच्छया च द्विघारूपो बभूव ह।
स्वीरूपी वामभागांशो दक्षिणांशः पुमान्स्मृतः ॥
द्वा तान्तु तया साद्धं रासेशो रासमण्डले ।
रासोल्लासे सुरसिको रासकीडां चकार ह।
अथ सा कृष्णचिच्छक्तिः कृष्णगर्वभं दघार ह।
शतं मन्वन्तरं यावत् ज्वलन्ती ब्रह्मतेजसा ॥
शतं मन्वन्तरान्ते च कालेऽतीते च सुन्दरी ।
सुषाव डिम्बं स्वणीभं विश्वधाराऽऽलयं परम् ॥

संसार के स्रष्टि करनेवाले श्रीकृष्ण परमात्मा प्रलय के समय अकेले ही थे, परन्तु जब काल की पेरणा से उनमें स्रष्टि उत्पन्न करने की इच्छा हुई तो अपने वाम अक्न से एक स्त्री को निकाला, वही स्त्री मक्कति है। अपनी शक्ति-स्वरूपिणी उस स्त्री को देखकर परमात्मा ने उसके साथ विहार करना आरम्भ करितया, परचात् उस स्त्री के गर्ब्भ हुआ, एक सौ मन्वन्तर पर्यन्त वह गर्ब्भ रहा, जिसके पीछे प्रकृति के पेट से एक अएडा निकला, और उसी अएडे से समस्त स्रष्टि वनगयी। यही देवीभागवत की लौकिकभाषा है। विष्णुपुराण में जो स्रष्टि का तत्त्व समाधिभाषा के द्वारा वर्णन किया गया है उसीको ही लौकिकभाषा के द्वारा इस प्रकार से देवीभागवत में वताया गया है। भाव दोनों का एक ही है, भाषा का केवल वैचित्र्य है। ठीक इसी तत्त्व को आंशिकरूप से श्रीमद्धागवत के अष्टमस्कन्ध के द्वादश अध्याय में वर्णन कियागया है। जिसमें भगवान् की दुरत्यया देवी माया की महिमा का वर्णन करते हुए शिव शक्ति के सम्बन्ध से स्रष्टि का विषय वताया गया है। अहा माया से अतीत होने पर भी, ईश्वर में माया की

उपाधि है, जिससे ईश्वर के चित्त में सृष्टि की इच्छा होने पर, उनकी वीर्य-रूपा चेतनशक्ति के माया को देखकर स्वित्ति होने से, संसार में विविध वस्तुओं की उत्पत्ति होती है। इसी आध्यात्मिक भाव को लेकर भागवत के अष्टमस्कन्ध में वर्णन कियागया है कि मोहिनीमाया को देखकर शिवजी मुग्ध होगये। माया के पीछे पीछे कामवश होकर दौड़ने लगे और उनका वीर्य स्वतान होने लगा, जिससे चांदी सोने की खानें बहुतसी वन गई। यथा-भागवत में लिखा है कि—

/ तस्यानुधावतो रेतश्चस्कन्दाऽमोघरेतसः । शुष्मिणो यूथपस्येव वासितामनुधावतः ॥ यत्र यत्रापतन्मह्यां रेतस्तस्य महात्मनः । तानि रूप्यस्य हेम्रश्च क्षेत्राण्यासन् महीपते !॥

इसी प्रकार श्रीमद्भागवत के चतुर्थ स्कन्ध के उन्तीसवें अध्याय में पुरुष को पुरञ्जन कहकर समाधिभाषा के द्वारा सूक्ष्म शारीर, स्थूल शारीर, सूक्ष्म शारीर में मन बुद्धि आदि और स्थूल शारीर में इन्द्रियों का नवद्वार, पुरुष का प्रकृति के साथ सम्बन्ध, उसी सम्बन्ध से बन्धन का आभास, और सृष्टि का विस्तार ब्रांदि वर्णन करके, उसी स्कन्ध के २५, २६, २७ ब्रौर - २८ अध्याय में इसी समाधिगम्य विषय को लौकिक साषा के द्वारा अलङ्कार-रूप से वर्णन किया है । जिसका विस्तृत वर्णन ग्रन्थ में द्रष्ट्रच्य है। इसी मकार महाभारत के स्नीपर्व में विदुरजी ने धृतराष्ट्र के चित्त में वैराग्य उत्पन्न करने के लिये जो संसारगहन वर्णन किया है उसमें भी रूपक के द्वारा समाधिगम्य विषय को लौकिकभाषा में वर्णन किया है । उसमें संसार को कान्तार वताकर, संसार के रोगों को हिंस पशु, जरा की भीषण स्त्री, देह को कृप, कालको कृपके वीच में सर्प, आशा को कूपमध्यगत लता, हस्ती को संवत्सर, उसके बः मुखको बः ऋतु और वारह पांव को वारह मास, मू-षकों को रात दिन, काम को मधुकर और मधु को कामरस रूपसे वर्णन करंके दुर्गम संसार और उससे मुक्त होने का उपाय वताया है, वृह कथा निम्नलिखित है।

किसी समय एक ब्राह्मण घटनाचक्र से हिंस जन्तुओं से पूर्ण एक जंगल में चलागया। शेर, हाथी, सिंह आदि उस जंगल में गरजते थे जिन से भयभीत होकर जंगल से निकलने के लिये ब्राह्मण भागने लगा, परन्तु निकलने का कोई मार्ग न मिला; परचात् उसने देला कि उस जंगल के चारों ओर एक भीपण स्त्री ने जाल पसार रक्ला है। उस वनमें लता और एण से आच्छन्न एक कृप था, ब्राह्मण भागते भागते उसी कृप में गिरगया और लता के द्वारा ऊर्व्वपद व अधोमुख होकर लटकता रहा, इस वीच में आर एक उपद्रव खड़ा हुआ कि कृप में एक भीषण सर्प ब्राह्मण के देलने में आया और क्यके ऊपर बक्षमुख वारह पांववाला हाथी उसकी ओर अपसर होरहा था और ऊपर जिस हस में लता लगी थी उस हसके मूलको दो चूहे काट रहे थे, इस के ऊपर बहुतसी मधुमिल्लयों ने मधुचक्र बना रक्खे थे जिनसे मधु की धारा टपकरही थी, ब्राह्मण उस टपकते हुए मधुके बूंद को चाटने लगा। इसीमें ही संसार उन्मत्त है और इसको छोड़ने से ही मुक्ति है। इस प्रकार पुराणों में आध्यात्मक विषयों को बहुत ही मधुर रीति से वर्णन किया गया है। यह सब ऋषियों की अपार कृपा का ही फल है।

मत्स्यपुराण में लिला है कि ब्रह्माजी ने अपनी कन्या को देखकर कामातुर हो उसके साथ एक कमल में रहना आएम्भ किया। जिसके फल से

मनु आदि की मृष्टि हुई। यथा:-

ततः संजपतस्तस्य भित्त्वा देहमकलमषम् ।
स्त्रीरूपमर्द्धमकरोत् अर्द्धःपूरुषरूपवत् ॥
शतरूपा च सा ख्याता सावित्री च निगद्यते ।
सरस्वस्र्यथ गायत्री ब्रह्माणी च परंत्तप ! ॥
ततः स्वदेहसम्भूतां आत्मजामित्यकलपयत् ।
दृष्ट्वा तां व्यथितस्तावत् कामबाणादितो विभुः ॥
एतत्तत्त्वात्मकं कृत्वा जगदेधा अजीजनत् ।
सावित्रीं लोकसृष्ट्यर्थं हृदि कृत्वा समास्थितः ॥
ब्रह्मां के तप करते करते उनके आधे श्रीर से एक स्त्री निक्ति।

वहमां के तप करते करते उनके आधे श्रीर से एक स्त्री निक्ति।

वहमां के तप करते करते उनके आधे श्रीर से एक स्त्री निक्ति।

जिसका नाम शतरूपा, सावित्री, सरस्वती, गायत्री और ब्रह्माणी हुआ। उस स्त्री को ब्रह्माजी ने कन्या करके मानलिया, परन्तु उसको देखते ही विश्व अर्थात् ज्यापक भगवान् ब्रह्माजी कामवाण से पीड़ित होगये। तत्प-श्वात् सावित्री को हृदय में धारण करके तत्त्वों के क्रम से संसार की उत्पत्ति की। इन श्लोकों में तप के द्वारा अर्द्ध अङ्ग से स्त्री की उत्पत्ति, उसको कन्या रूपसे मानने पर भी काम होजाना, पश्चात् उसके साथ मिलकर छि करना, आदि विषय विचार करने योग्य हैं। इसमें प्रथम विचार यह है कि जिस प्रकार से काम शब्द का भाव आजकल के लोग लिया करते हैं ऐसा भाव पुराणों में या वेदमें ईश्वर या ब्रह्मा विष्णु शिवके लिये कहीं नहीं वतायागया है; वहां सभी स्थानों में काम शब्द का अर्थ सिस्रक्षा अर्थात् सृष्टि करने की कामना या स्वतः इच्छा, इस भाव को प्रकट किया गया है। यथा—वेद में कहा है कि:—

"कामस्तद्रेश समवर्त्तताधिमनसो रेतः प्रथमं यदासीत्"। "स तपस्तपवा मैथुन्मैच्छत्"।

इन मन्त्रों में परमात्मा का काम मनुष्य के सदृश काम नहीं है परन्तु तपस्या के द्वारा सृष्टि करने की इच्छा है। यह तपस्या भी साधारण तपस्या नहीं है। यथा-मुण्डकोपनिषद् में कहा है कि:-

तस्य ज्ञानमयं तपः।

उनका तप ज्ञानरूप तप है। यही भाव सब स्थानों में वताया गया है जिसको विचारवान पुरुष समक्त सक्ते हैं। ब्रह्माजी ने भी इसी प्रकार तप करके कन्या की उत्पत्ति की थी। उस विषय में श्रान्ति होने का और एक कारण है कि मनुष्य ब्रह्मा विष्णु आदि के यथार्थ स्वरूप को नहीं समक्ते हैं। बहुतसे अर्व्वाचीन पुरुषों ने तो यह कह दिया है कि जो चार वेद पढ़जाय वही ब्रह्मा है। इस प्रकार कल्पना दैव जगत के न जानने का ही फल है। ये विषय पहले ही कहा है कि जड़ प्रकृति में स्वयं करने की शक्ति न होने से चेतन शक्ति के अधीन होकर काम करती है; उसी सिद्धान्त के अनुसार ब्रह्माएड में व्याप्त जिस चेतन शक्ति के होने से ब्रह्माएड-प्रकृति सृष्टि को उत्पन्न कररी है; उसी सिद्धान्त के मान अनुसार ब्रह्माएड में व्याप्त जिस चेतन शक्ति के होने से ब्रह्माएड-प्रकृति सृष्टि को उत्पन्न कररी है; उन्हों सिर्हि है; जुं ब्रह्माएड में व्याप्त जिस चेतन शक्ति के होने से ब्रह्माएड-प्रकृति सृष्टि को उत्पन्न कररी है; जुं ब्रह्माएड के स्वाप्त करने होतन हो का नाम

ब्रह्मा है । उसी प्रकार ब्रह्माएड में व्याप्त स्थितिकारिएी चेतनशक्ति का नाम विष्णु है श्रीर लय करनेवाली शक्ति का नाम रुद्र है; अर्थात् इन तीन प्रकार की शक्तियों के अधिष्ठाता ये तीनों अधिदैव हैं। इन तीनों के सञ्चालन से ही प्रकृति में सृष्टि, स्थिति, प्रलय, नियम से हुआ करता है। भिन्न भिन्न ब्रह्माएड में ये शक्तिएँ भी भिन्न भिन्न मकार की होती हैं। ये सव देवता भक्त के भाव के अनुसार रूप धारण करके दर्शन भी देसके हैं। उनके सब रूप भाव के अनुसार होते हैं जोकि मन्त्रयोग के अध्याय में वताये जावेंगे । यह वात सत्य है और पश्चिमी सायन्स से भी यह वात सिद्ध होचुकी है कि जो कुछ रूप देखने में आते हैं सो सभी शक्ति का घनीभाव है। शक्ति ही घनीभूत (गाढ़ी) होकर स्थूलरूप में परिणत होती है। जैसे एक वीज में की सूक्ष्मशक्ति घनीभूत होकर द्वसरूप में परिखत होती है, वैसेही जीव का स्थूल शरीर जीव के चित्त में स्थित सूक्ष्मशक्ति का ही घनीभाव है। इसलिये भक्त के भाव के अनुसार समस्त चेतनशक्ति, जिनको देवता कहते हैं, स्थूल रूप धारण करके दर्शन देसकी हैं श्रीर यह भी ्विषय आगे के अध्यायों में कहा जायगा कि मेत का स्थूल शरीर न हीने पर भी, उसके सूक्ष्म शरीर में जो वासना की तींत्र शक्ति रहती है, उसीके घनीभाव से ही कभी कभी मेत का कई पकार का स्थूल शारीर वनजाता है, जिसके फोटो तक अमेरिका में आजकल यन्त्र के द्वारा लिये जाते हैं। अब विचार यह है कि ब्रह्माएड की सृष्टि करनेवाली चेतनशक्ति के अधिदैव जिनको ब्रह्माजी कहते हैं, उनके साथ सरस्वती का सम्वन्ध कैसे हुआ और क्यों हुआ। यह बात सत्य है कि जबतक कर्मा के साथ ज्ञान का सम्बन्ध न हो, तवतक क्रम्में ठीक ठीक नहीं होता आरे कभी कभी गीतोक विकम्में भी वन जाता है। लुौिकक जगत् में भी देखते हैं कि ज्ञान के विना संसार में कोई कार्य्य नहीं होसका है। अज्ञान से कार्य्य करनेपर कार्य विगड़ जाता है। इसी सत्य को और भाव से दुर्गाजी में वर्णन किया गया है। वहां ऐसा लिखा है कि भगवान् विष्णु योगनिद्रां में सोये हुए थे, ब्रह्माजी वेद हाथ में लिये हुए उनके नाभिकमल से उत्पन्न हुए; परन्तु थोड़ी देर पीछे ही विष्णु के कान के मैल से उत्पन्न मधु कैटभनामक दो अमुर ब्रह्मानी को आक्रमण करके वेद छीनने लगे, उस समय ब्रह्माजी ने और उपाय को न

देखकर निद्रारूपिणी माया की स्तुति करके विष्णुजी को जगाया, जिससे विष्णुजी ने जाग्रत् होकर दोनों असुरों का नाश करके ब्रह्माजी को निरा-पद किया। इन सब वर्णनों का आध्यात्मिक रहस्य यह है कि भगवान् विष्णु चित् त्र्यर्शत् ज्ञानप्रधान सत्ता है, वो ज्ञान निद्रित था क्योंकि विष्णु जी योगनिद्रा में सोये हुए थे, इसलिये कर्म्म के देवता ब्रह्माजी पर आपत्ति ष्याई, मधु कैटभ विष्णुजी के कर्णमल से उत्पन्न हुए, कान शब्द का स्थान है क्योंकि आकाशतत्त्व के विकार से कान उत्पन्न होता है और आकाश का गुण शब्द है, कान का मल अधिक होने से वह मल शब्द का विरोधी है; इसिलये ब्रह्मरूप विष्णु के कर्णमल, शब्दब्रह्मरूपी वेद के विरोधी हैं; इसिलये कर्णमल से उत्पन्न दोनों असुरों ने ब्रह्माजी पर आक्रमण किया श्रीर वेद को छीनने लगे। जब ब्रह्माजी की स्तुति से विष्णु जागगये तो कर्मिदेव ब्रह्माजी को ज्ञान की देवता विष्णुजी से सहायता मिली, तभी असुरों का नाश हुआ और ब्रह्माजी से सृष्टि ठीक ठीक वनने लगी। पुराण इतिहास नहीं हैं, भावप्रधान ग्रन्थ हैं, इसलिये एकही तत्त्व कई पुराणों में अनेक प्रकार से वर्णन किया जाता है। जैसा कि दुर्गाजी में जिस भाव को विष्णुजी की योगनिद्रा, ब्रह्माजी की स्तुति, मधु कैटम का अत्याचार, आदि रूप से वर्णन किया है उसी भाव को मत्स्यपुराण में तप के द्वारा सरस्वती कीं उत्पत्ति, ब्रह्माजी के साथ सरस्वती का मेल, संसार की उत्पत्ति, आदि रूप से वर्णन किया है। सरस्वती विद्या अर्थात् ज्ञान की देवी हैं, ब्रह्मा कम्में के देवता हैं। कम्में की शक्ति के साथ जो ज्ञान की शक्ति का मेल, उसीकोही कन्या के साथ मेल के रूप से पुराण की लौकिकभाषा में वर्णन किया गया है। कन्या इसलिये कहागया है कि ब्रह्माजी ने उसकी तपं के द्वारा अपने शरीर के अर्द्ध अङ्ग से उत्पन्न किया था।

### आत्मा वै जायते पुत्रः।

पुत्र कन्या आत्मारूप से जंतपत्र होते हैं, स्त्री दूसरे के घर से आती है, सरस्वती को ब्रह्माजी ने अपने शरीर से जत्पत्र किया, किसीके घर से नहीं लाये थे। और यह बात विज्ञानसिद्ध भी है क्योंकि पहले ही वेद का मन्त्र दिया जानुका है "तस्य ज्ञानमयं तपः" अर्थात वह तप ज्ञानमय है, CC-0. Digitized by eGangotri. Kamalakar Mishra Collection, Varanasi

साधारण तप नहीं है। ब्रह्माजी को ज्ञान चाहिये था क्योंकि ज्ञान के विना सृष्टि ठीक नहीं वन सङ्गी थी। सन्ध्या के मन्त्र में लिखा है कि—

### यथा पूर्वमकल्पयत् दिवं च पृथिवीं चान्तरिक्षमथों स्वः।

षृथिवी व स्वर्गादि लोक की सृष्टि पूर्व कल्प के अनुसार हुआ करती है। प्रलाय के समय जो जीव जिस योनि में रहकर लय हो जाते हैं जनको संस्कार के अनुसार मृष्टि के समय उसी योनि में उत्पन्न करना पड़ता है। जो पूर्व कल्प में मनुष्य था वह मनुष्य ही होकर आता है, जो पशु था वह पशु होकर उत्पन्न होता है, जो इस था वह इस होकर उत्पन्न होता है। उसी प्रकार कर्म के अनुसार ठीक ठीक सृष्टि ब्रह्माजी तभी करसक्ने हैं जब उनमें ऐसा ज्ञान हो । नहीं तो सृष्टि में गड़बड़ होसक्का है, इसीलिये ब्रह्माजी ने तप के द्वारा ज्ञानरूपी सरस्वती को अपने भीतर से उत्पन्न करके उसको हृदय में धारण करके सृष्टि की, जैसा कि मत्स्यपुराण में वर्णन कियागया है । उन्नति बीजदृक्षन्याय से है अर्थात् जिसमकार बीज के भीतर दृक्ष का समस्त " मसाला " रहता है, केवल उस मसाले को वा-हिर प्रकट कर देना ही जन्नति है; उसीप्रकार पत्येक चेतन पदार्थ ज्ञानमय भगवान के रूप होने से ज्ञान की सब सत्ता प्रत्येक वस्तु में बीज में द्वक्ष के सदश पहले से ही रहती है; केवल उस ज्ञान को पकट करदेना ही उन्नति है। इसलिये ब्रह्माजी में जो ज्ञानशिक्त पहले ही से थी उसीको ही उन्होंने तपस्या के द्वारा सरस्वतीरूप से अपने भीतर से प्रकट करदी । तत्पश्चात उसी ज्ञान की सहायता से सृष्टि की । यही मत्स्यपुराण के उस वर्णन का रहस्य है।

इस प्रकार शिवपुराण में जो एक कथा आती है कि नारायण जल के भीतर सोये हुए थे, उनके नाभिकमल से ब्रह्माजी प्रकट हुए, फिर दोनों में इस बात पर लड़ाई होने लगी कि कौन बड़े हैं, उनकी लड़ाई होरही थी इतने में उनके बीच में शिवजी का प्रचएड ज्योतिर्तिङ्ग प्रकट हुआ, जिसका पता लगाने के लिये ब्रह्माजी ऊपर की ओर और विष्णुजी नीचे की ओर गये, परन्तु किसीको पता नहीं चला, जिससे उन लोगों को माल्म हुआ कि उन दोनों से भी बड़ा तीसरा कोई है, इस बात को जान- कर दोनोंने विवाद छोड़ दिया, इत्यादि, इत्यादि । इस लौकिकभाषारूपी वर्णन का तात्पर्यं यह है कि विराट्रपी श्रीभगवान् के अनादि अनन्त स्वरूप के द्वारा ही उनके अचिन्तनीय ब्रह्मस्वरूप का अनुभव होता है; अर्थात् यह अनादि अनन्त शरीरधारी विराट्पुरुष ही सचिदानन्दमय ब्रह्म का लिङ्ग है। लिङ्ग शब्द का अर्थ चिह्न है; अर्थात् जिस स्थूल चिह्न के द्वारा किसी पदार्थ का वोध हो, उसको लिङ्ग कहते हैं। यह कथा जब शिवपुराण की है, अरेर पुराण जब भावमधान ग्रन्थ हैं, तो पूर्वसिद्धान्त के अनुसार शिव-पुराण के शिवजी साधारण शिव नहीं हैं, परन्तु परमात्मा हैं । शिवजी मनुष्य की तरह शरीरधारी नहीं हैं, उनका शरीर और प्रकार का है। लिङ्ग उसे कहते हैं कि जिससे किसी वस्तु का लक्षण मालूम हो; अर्थात् लिङ्ग लक्षण का वाचक है, जैसा कि न्यायदर्शन में लिखा है कि " इच्छा द्रेष सुख दुःख" आत्मा का लिङ्ग है, इससे यह न समक्रना चाहिये कि आत्मा कोई स्थूल वस्तु है और उसके ऊपर इच्छा, द्वेष, सुख, दुःख आदि कोई मनुष्य की इन्द्रियों के सदश पदार्थ हैं। परन्तु इसका तात्पर्य्य यह है कि वे सव न्यायदर्शन के अनुसार आत्मा के लक्षण हैं। ठीक उसी मकार शिवपुराण में जो शिवरूपी परमात्मा का लिङ्ग मकट हुआ उससे यह आध्यात्मिक भाव वताया गया है कि परमात्मा का क्या लक्षण है और उसको कौन जानसक्का है। शिवपुराण में शिवजी की मुख्यता और परमात्मा का भाव होने से परमात्मा का लिङ्ग अर्थात् लक्षण अनादि अनन्त है, जिसको जीव की तो बात ही क्या, परश्च ब्रह्मा विष्णु तक भी पता नहीं लगा सक्ते हैं। इस लिये सर्व शक्तिमान् सर्वव्यापक परमात्मा के राज्य में किसीको यह अहंकार नहीं करना चाहिये कि हम बड़े हैं। यही आध्या-त्मिक भाव लौकिकभाषा के द्वारा प्रकट किया गया है । इसमें जो जल की बात लिखी है सो स्थुल जल नहीं है परन्तु कारण वारि अर्थात् समष्टि जीवों का कम्भ-संस्कार है। जन्हीं कम्भ-संस्कारों के बीच में संस्कारों से सृष्टि करने के लिये चेतनशक्ति नारायण रहते हैं। उन्हींकी चेतनशक्ति से समष्टि संस्कार जब फलाभिषुखीन होते हैं तभी विकारहीन अर्थात् अव्या-कृत प्रकृति में विकार की सूचना अर्थात् व्याकृतावस्था होती है। उसी व्या-कृतावस्था प्रकृति को ही कमल कहागया है और वह विष्णुजी की केन्द्रीभूत CC-0. Digitized by eGangotri. Kamalakar Mishra Collection, Varanasi

चेतनशक्ति (Central living Energy) का ही फल है। इस लिये विष्णुजी की नाभि से ही कमल की उत्पत्ति कही गई है, जिसमें ब्रह्माजी उत्पन्न होते हैं। यह शिवपुराण में वर्णित उस लौकिकभाषा का आध्यात्मिक तत्त्व है। इन वातों के सिवाय और जो वहुतसी वातें अर्वाचीन पुरुषों ने इस कथा के साथ मिलादी हैं, वह सब उनकी मिथ्या कपोलकल्पना है।

इन सव लौकिकभाषा की वर्णनशैलीरूप कथाओं के द्वारा विचारवान् पुरुष समक्त सक्ते हैं कि ऋषियों ने किन किन गम्भीर भावों को किस प्रकार सरलता और मनोहरता के साथ लौकिकभाषा में वर्णन किया है। विद्वानों की विद्वत्ता यह है कि अपनी बुद्धि को स्थिर, धीर और संयत करके इन तत्त्वों को विचार कर देखें और इनका आनन्द लेवें। इनके उड़ा देने में कोई योग्यता का परिचय नहीं है। पुराणों में ऐसी सैकड़ों कथाएँ लौकिक-भाषा में वर्णित कीगई हैं परन्तु सभीके ही आध्यात्मिक तत्त्व निकालने की युक्ति ऊपर कही हुई युक्तियों के सदश है, इस लिये सव लौकिकभाषाओं का उसी प्रकार तत्त्व निर्णय करके पुराण की महिमा वढ़ानी चाहिये।

पुराण की तीसरी भाषा का नाम परकीयभाषा है जिसमें धर्म के किसी न किसी अंग का वर्णन दृष्टान्त के द्वारा किया गया है। ये सब दृष्टान्त सत्य हैं, क्योंकि वे सब पुराण के इतिहास अंश हैं। जैसा कि सत्य की मिहमा बताने के लिये हरिश्चन्द्र की कथा, भक्त की महिमा-प्रचार के लिये ध्रुव व प्रह्वाद की कथा, सतीधर्म की महिमा-प्रचार के लिये सीता व सावित्री की कथा, पितृभक्ति और ब्रह्मचर्य की महिमा के प्रचारार्थ भीष्मदेव की कथा और अतिथिसेवा की महिमा-प्रचार के लिये मयूरध्वज की कथा, इत्यादि। इन सब कथाओं के सुनने से नीरस हृदय में भी रसका आविर्भाव होता है। मक्पूमि में एन्दाकिनी वहने लगती है। धर्म्म की शोभा नन्दन कानन की शोभा के सदृश प्रत्येक हृदय में प्रकाश होने लगती है और मनुष्यप्रकृति आनन्द के साथ मरालगित से संसारिसन्धु में बहती हुई ब्रह्मानन्द-महोदधि में जामिलती है। यही परकीयभाषा की महिमा है और यही पूर्ण भगवान के निश्वासरूपी पुराणों में भाषा की पूर्णता है।

(२) पुराण की द्वितीय पूर्णता त्रिविधभाव में हैं। पहले पहले श्रध्यायों में बहुत स्थानों पर यह सिद्धान्त हो चुका है कि परमात्मा जब CC-0. Digitized by eGangotri. Kamalakar Mishra Collection, Varanasi

कारणरूप और संसार कार्य्यरूप है, और कारण का गुण और भाव कार्य में आता है, क्योंकि कार्य्य कारण का ही विस्तारमात्र है, तब परमात्मा में जो भाव है, संसार के प्रत्येक पदार्थ में वही भाव होगा। परमात्मा में अध्यात्म, अधिदैव और अधिभूत, ये तीन भाव होते हैं। उनका अध्यात्म-भाव मकाति से परे निर्गुणब्रह्म, अधिदैवभाव माया के प्रेरक सगुणब्रह्म ईरवर और उनका अधिभूतभाव विराट् है। इसलिये जैसा कि पहले कहा गया है कि पत्येक इन्द्रिय, मन, बुद्धि, चित्त, अहंकार के, यहांतक कि मत्येक वस्तु के अध्यात्म, अधिदैव, अधिभूत, ये तीन भाव हुआ करते हैं। पूर्णदृष्टि उसे कहते हैं कि जिसमें तीनही भाव दिखाई देवें, क्योंकि तीनही भाव सत्य हैं। अन्यथा किसी एक भाव को सत्य मानकर दूसरे को उड़ा देना अथवा किसी वस्तु के सब भाव न देखना यह अपूर्णदृष्टि का कार्य्य है। वेद और पुराण जब पूर्ण भगवान् का निश्वास है तो इससे यह सिद्धान्त होता है कि पुराण में भी वेद के सदृश त्रिविधभाव की पूर्णता है। वेद में त्रिविधभाव की पूर्णता कैसे है, यह वेद के अध्याय में दिखाया गया है। अब पुराण के त्रिविधभाव की पूर्णता दिखाई जाती है। दृष्टान्तरूप से श्रीमंद्रागवतादि पुराणों में वर्णित रासलीला, देवासुरसंग्राम, गंगा-माहात्म्य आदि का वर्णन किया जाता है।

अर्वाचीन पुरुषों ने भागवत में जो रत्न भराहुआ है उसको न जानकर रासलीला आदि पर दृथा ही आक्षेप किया है । किसी किसीने तो यहां तक प्रमाद से कह दिया है कि श्रीमद्भागवत महर्षि वेदव्यास का बनाया हुआ नहीं है, वोपदेवनामक किसी किव ने भागवत को बनाया है। अर्वी-चीन पुरुष यदि भागवत को निष्यक्षपात होकर विचारपूर्वक पढ़कर देखते तो उनके चित्त में सन्देह नहीं होता। जिस अपूर्व परमहंस्र संहिता के विषय में यह प्रशंसा है। यथा:-

निगमकल्पतरोर्गालितं फलं शुकमुखादमृतद्रवस्ंयुतम् । पिबत भागवतं रसमालयं मुहुरहो रसिका भुवि भावुकाः ॥

CC-D. Digitized by eGangotri. Kamalakar Mishra Collection, Varanasi

वेदरूप कल्पतरु से टपका हुआ जो भागवतरूप रसाल फल है, वह शुक के मुखके अमृतद्रव से युक्त है, उसके स्वारस्य की हे भावुक रिसकी ! इस संसार में मुक्ति पर्यन्त पान करो। अतः भागवत का रस भावुक रसिक ही प्रहण करसक्ते हैं, नीरस भक्तिहीन तार्किक नहीं ग्रहण करसक्ते हैं। भागवत की भाषा, मधुरता, गम्भीरता, ज्ञान व भक्ति की पूर्णता, जिसकी प्रशंसा में कहा है कि "विद्यावतां भागवते परीक्षा" अर्थात् विद्वता की परीक्षा भाग-वत में होती है, उसका मर्मबोध यथार्थ विद्वान ही करसक्ने हैं । परिडत-म्मन्य तार्किक नहीं करसक्ने हैं। जहां पर "जन्माद्यस्य यतः" आदि, मक्कला-चरण के प्रथम श्लोक में ही सारे वेदान्त का तत्त्व भर दिया गया है. उसकी वेदान्तज्ञानविहीन अज्ञानी पुरुष कैसे समभ सक्ते हैं। भागवत किसी कवि का वनाया हुआ है, या किसी ऋषि का वनाया हुआ है, सो भागवत की समाधिभाषा के गाम्भीर्य को देखने से ही प्रत्येक निष्पक्षपात मनुष्य को सिद्धान्त मालूम होजावेगा । कवि वोपदेव में ऐसी शक्ति कभी नहीं आसकी है कि भागवत जैसे प्रन्थों को वनादेवे । पूर्विकथित समाधिभाषा, परकीय-भाषा और लौकिकभाषा, तीनों ही यथावत् रीति पर केवल आर्षप्रनथ में ही रहसक्री हैं। यह सम्पूर्ण आप्रमन्य है। अवीचीन पुरुषों की ये सब कल्पनाएँ मिथ्या हैं । उन लोगों ने वहुतसे श्लोकों को मिथ्या कल्पना करके वोपदेव के नाम से कहकर भी प्रचार किया है, यह सर्वथा अदूठी वात है। भागवत को बोपदेव ने कभी नहीं वनायां, उन्होंने केवल श्रीम-द्धागवत के विषयों की एक श्लोकवद्ध सूची वनाई थी जो अभी तक कहीं कहीं अपीहुई मिलती है, सत्य वात तो यह है।

इसमें और भी कौतुक का विषय यह है, कि अर्वाचीन पुरुषों ने, भागवत की कृष्णलीला का ग्रहस्य न समभने से ही, उस महान् ग्रन्थ को उड़ाने की चेष्ठा की है। उनकी बुद्धि में यह बात नहीं आई कि महाभारत में कुरुक्षेत्र करानेवाले श्रीकृष्ण और भागवत में रासलीला करनेवाले श्रीकृष्ण, दोनों ही एक होसक्ते हैं, क्योंकि उनकी बुद्धि विषय-मंलिन होने से रासलीला का यथार्थ अर्थ-उनको नहीं स्भा, इस लिये उन्होंने यह मिथ्या कल्पना की। अब नीचे दिखाया जाता है कि भागवत को लेकर श्रीकृष्ण पर जो दोष लगाया जाता है वह सब मिथ्या और अज्ञान का ही फल है। भागवत के श्रीकृष्ण श्रीर महाभारत के श्रीकृष्ण दोनों एक ही हैं। श्रीर भागवत की रासलीला भगवान् श्रीकृष्णचन्द्र के पूर्णावतार होने का ही लक्षण है। महाभारत के सभापर्व में यह प्रमाण मिलता है कि:-

# आकृष्यमाणे वसने द्रौपद्या चिन्तितो हरिः। गोविन्द!द्वारिकावासिन्!कृष्ण!गोपीजनिप्रय!॥

दुःशासन ने जिस समय बस्नाकर्षण किया, उस समय द्रौपदी ने अपनी रक्षा के लिये गोविन्द, द्रारिकावासी, गोपीजनिष्य, आदि सम्बोधनों से श्रीकृष्णजी का स्परण किया और उन्होंने आकर उसकी लज्जा निवारण की। द्रौपदी जब महाभारत की है तो उन्होंने जिस कृष्ण को स्मरण किया था वे महाभारत ही के कृष्ण थे इसमें कोई सन्देह नहीं और इन्हीं कृष्ण को जब गोपीजनिषय कहा तो श्रीमद्रागवत के भी यह कृष्ण थे इसमें कोई सन्देह नहीं। अतः श्रीमद्रागवत के और महाभारत के, दोनों कृष्ण एक ही है, यह सिद्धान्त हुआ।

श्रव दिखाया जाता है कि रासलीला, जिसके कारण श्रीकृष्ण पर सन्देह करके, अर्वाचीन पुरुषों ने उसको भागवत से निकाल दिया है, यह रासलीला करना श्रीकृष्ण का दोष नहीं था, परन्तु पूर्णावतार का ही लक्षण था। श्रव-तार का तत्त्व क्या है, सर्वव्यापक परमात्मा एक छोटेसे शरीर में श्रासके हैं या नहीं, इसके विषय में वहुत वादानुवाद चलरहा है, इसका पूर्ण रहस्य किसी श्रागे के समुद्धास में बताया जावेगा। श्रव इतना ही समक्षना यथेष्ट है कि भगवान ऊपर किसी स्थान पर वैठे हैं, वहां से उतरकर नीचे श्राकर श्रवतार लेते हैं, यह वात मिथ्या है क्योंकि भगवान जब सर्वव्यापक हैं तो सर्व स्थान में सदा ही रहते हैं, उनका कहीं से कहीं श्राना श्रसम्भव है, क्योंकि जहां से जहां जायँगे वहां पहले से ही हैं। परन्तु इससे यह नहीं सिद्धान्त होना चाहिये कि भगवान का श्रवतार होता ही नहीं। श्रवतार केन्द्रविशेष में भगवत्शिक का विशेष विकाश है। भगवान की शक्ति जड़ चेतनरूप से सब में व्याप्त है। यहा शक्ति जड़में जड़ शक्तिरूप से श्रीर चेतन में कलारूप से विद्यमान है। जीव जितना उन्नत होता है जतना ही कला का विकाश होता है। इस नियम के श्रनुसार उद्भिक्त में एक कला,

स्वेदज में दो कला, अएडज में तीन कला, पशुओं में चार कला और सामान्य मनुष्य से लेकर विभूतिपर्यन्त में, ५ कला से लेकर आठ कला पर्यन्त भगवान की शिक्त विद्यमान है। साधारण जीव के शरीर द्वारा भगवान की आठ कला तक की शिक्त मकाश होसक्ती है, क्योंकि जिस शरीर में जितनी शिक्त धारण करने की योग्यता है वह उतनी ही शिक्त को धारण कर सक्ता है, उससे अधिक नहीं। परन्तु यदि किसी समय धर्म पर इतना अत्याचार हो और जिस युगमें जितना धर्म रहना चाहिये, उसमें कुछ हानि होजाय और वह हानि इस मकार की हो कि आठ कला तक की शिक्त के द्वारा उसका सुधार न होसके, तो मकृति की मेरणा से और मक्तों की पार्थना से, आव-श्यकता के अनुसार नौ कला से लेकर सोलह कलातक भगवत्शक्ति जिन जिन असाधारण केन्द्रों के द्वारा मकट होकर धर्म की उस हानि का सुधार करती है, वे सब केन्द्र अवतार के केन्द्र हैं। पन्द्रह कलातक का केन्द्र अंशा-वतार का होता है और जिस शरीर के द्वारा अगवान की सोलह कला की शिक्त अर्थात् पूर्णशिक्त मकट हो, वही पूर्णावतार है। अगनान श्रीकृष्णजी ऐसे ही पूर्णावतार थे। जैसे श्रीमद्भागवत में लिखा है कि:—

#### एते चांशकलाः पुंसः कृष्णस्तु भगवान् स्वयम्।

परम पुरुष भगवान के और सब अंशावतार थे, परन्तु श्रीकृष्णजी पूर्णान्तार होने से साक्षात् भगवान् थे। अब विचार करना चाहिये कि इस प्रकार पूर्णावतार होने का क्या क्या लक्षण भगवान् श्रीकृष्णचन्द्र में था। यह बात पहले ही कहीगई है कि अवतार जब भगवान् की शक्ति को लेकर होते हैं तो पूर्णावतार में भगवान् की पूर्ण शक्ति रहेगी अर्थात् सिचदानन्द-रूप भगवान् की सत्शिक्ति, चित्रशिक्त और आनन्दशिक्त, पूर्णरूप से रहेगी। सत् का सम्बन्ध कर्म से, चित् का सम्बन्ध ज्ञान से और आनन्द का सम्बन्ध उपासना से है। इसलिये जिस अवतार के चरित्र में कर्म उपासना और ज्ञान तीनों का आदर्श पूर्णरूप से प्रकंट होगा, वही पूर्णावतार होंगे। भगवान् श्रीकृष्णचन्द्र के जीवन में यह तीन प्रकार का आदर्श पूर्णरूप से प्रकट हुआ था। कर्म का पूर्ण आदर्श महाभारत के धर्मयुद्ध में, ज्ञान का पूर्ण आदर्श गीता के उपदेश में और उपासना का पूर्ण आदर्श रासलीला

में प्रकट हुआ था। इसलिये श्रीकृष्णचन्द्रजी यदि रासलीला न करते तो पूर्णीवतार नहीं कहलाते । अब श्रीकृष्ण की च्रित्रचर्चा करते हुए इन तीनों आदशौं को पृथक् पृथक् वर्णन करेंगे । रासलीला आदि का विषय महाभारत में नहीं मिलता इसका कारण यह नहीं है कि यह सब मिथ्या हैं परन्तु इसका कारण यह है कि पुराण जब भावप्रधान ग्रन्थ हैं तो श्री-कुंष्णचन्द्र के महान् चरित्र का वर्णन किसी पुराण में किसी भाव का और किसी पुराण में किसी भाव का किया गया है। महाभारत कम्मेप्रधान ग्रन्थ होने से श्रीकृष्णजी के कर्म-जीवन का इतिहास महाभारत में है और भागवत उपासनाप्रधान प्रन्थ होने से कर्म्मजीवन को गौए। रखकर श्री-कुष्णजी के जपासनामय भाव का वर्णन भागवत में किया गया है। यह वात श्रीमद्भागवत में लिखी भी है कि वेदन्यास के चित्त में महाभारत आदि कम्मेत्रधान ग्रन्थों के लिखने पर भी जब यथार्थ आनन्द और शान्ति की माति नहीं हुई, तब उन्होंने मिक्रिपूर्ण भागवत की रचना करके शान्ति और आनन्द पाप्त किया था, क्योंकि ज्यासना ही यथार्थ आनन्दगाप्ति का हेत है। इसलिये यह सिद्धान्त सत्य है कि महाभारत में उपासनाप्रधान रास-लीला या श्रीकृष्ण की वाललीला के वर्णन होने की कोई आवश्यकता नहीं थी। यही कारण है कि महाभारत में भागवत की कथाएँ नहीं मिलती हैं, इसके सिवाय दूसरी कल्पना मिथ्या कल्पना है । श्रव रासलीला के त्रिविधभाव वर्णन करके उपासनाकाएड की चरितार्थता कीजाती है।

रासलीला काम की लीला नहीं है परन्तु भिक्त की लीला है। इसका आधिभौतिक भाव जो रुन्दावन में प्रकट हुआ था, उसको आदि से अन्त तक विचारपूर्वक देखने से ठीक सिद्धान्त होगा कि रासलीला में भक्त गोपियों की भिक्तिभय जीवन की लीला बताई गई है। गोपियाँ गोपों की सामान्य स्त्रियाँ नहीं थीं; परन्तु पुराण के पढ़ने से प्रमाण मिलता है कि गोपियों में से बहुतसी देवियाँ थीं व बहुतसी श्रुतियाँ थीं। उनलोगों ने भगवान की वंशीध्विन को सुनकर, संसार से वैराग्यवती होकर, अनन्त कर्षों को उठाती हुई, अन्तमें पराभिक्त को प्राप्तकरके, किस प्रकार सर्वत्र विराजमान आनन्दकन्द सिचदानन्द की मधुर मूर्ति देखी थी, इसीका ही वर्णन रासखीला में किया गया है। यथा:—

निशम्य गीतं तदनङ्गवर्द्धनम्, त्रजिस्त्रयः कृष्णगृहीतमानसाः। आजग्मुरन्योन्यमलक्षितोद्यमाः, स यत्र कान्तो जवलोलकुगडलाः॥

काम को वढ़ानेवाले श्रीकृष्ण के वंशीगान को सुनकर त्रनकी स्त्रियाँ आ-कृष्ट होती हुई परस्पर को छिप।कर जहां श्रीकृष्णजी गान करते थे वहां चली गई। इस रलोक से पहले के रलोकों में श्रीमद्भागवत में लिखा है कि:-

> भगवानपि ता रात्रीः शरदोत्फुल्लमिलकाः। वीक्ष्य रन्तुं मनश्चके योगमायाभुपाश्रितः॥

भगवान् ने योगमाया को आश्रय करके रमण करने की इच्छा की। इस रलोक में श्रीकृष्णचन्द्रजी का योगमाया के आश्रय से रमण करना लिखा है और आगे जाकर, आत्माराम कृष्णचन्द्रजी ने रम्य किया, साक्षात् म-नमथमनमथ श्रीकृष्णानी ने दर्शन दिया, गोगेश्वर श्रीकृष्णानी ने बहुत रूप धारण किये, " आत्मन्यवरुद्धसौरतः " अर्थात् अपने में काम भाव को जिन्हों ने दवाकर लिय कर दिया है इस मकार निरुद्धवीय्य परमात्मा ने रमण किया, आदि श्रीकृष्णजी के लिये समस्त रासलीला के वीचं में जितने जितने विशेषण दिये गये हैं, जनसे यह सिद्धान्त होता है कि श्री-कुष्ण परमात्मा थे और उनके प्रति कामभाव की कल्पना नहीं होसक्की हैं। इस प्रकार इच्छाकर श्रीकृष्णजी ने पूर्णिमा की रात्रि में वंशीवादन किया, जिसके लिये भागवत में लिखा है कि:--

#### ''जगो कलं वामहशां मनोहरम्"।

स्त्रियों का मनो धुग्धकर कल नाद किया । इसको विष्णुपुराण में ऐसा लिखा है कि श्रीकृष्णजी ने मधुर कल गीत गाया था। इस " कल " पद से स्पष्ट सिद्ध होता है कि श्रीकृष्णकी वंशी से " क्री " अर्थात कामवीज का गान निकलां था। " क्लीं" कागवीज इस लिये हैं कि इसमें सकल का-.मना की परिसमाप्ति है । भगवान् रसरूप हैं, उन्हींका ही रस मकृति के द्वारा व्याप्त होकर संसार में कहीं प्रेमरूप से, कहीं कामरूप से, कहीं स्नेह-CC-0. Digitized by eGangotri. Kamalakar Mishra Collection, Varanasi

रूप से, कहीं वात्सल्यरूप से, कहीं श्रद्धारूप से, कहीं भक्ति आदि रूप से व्याप्त है। अद्वेत एक ब्रह्मरसको, काम प्रेम स्नेह अद्धा आदि बहुत रस वनादेना और जीव को उन रसों के द्वारा संसार में वांध डालना, माया का कार्य है। जवतक मनुष्य संसार में फँसा रहता है, तवतक पुत्र, कन्या, स्ती, पिता, माता, त्यादिकों के भिन्न भिन्न रसमें चित्त को लगाकर, उसमें आनन्दवोध करता है, परन्तु जिस समय विचार और भगवत्कृपा के द्वारा जीव को यह ज्ञान होजाता है कि यह पृथक् पृथक् रस की कल्पना माया की है, सत्य नहीं है, वास्तव में सभी रसके मूल में भगवान का एक ही रस है; उस समय उसको पिता माता स्त्री पुत्र आदि समस्त द्वैत जगत् के प्रेम के मूल में आदितीय भगवान के एक ही पेमरस का आस्वादन होने लगता है श्रीर तभी वह साधक पिता पुत्र स्त्री आदि समस्त द्वैत रसको छोड़कर अगवान् के एक ही रस में मुग्ध होता हुआ भगवान् का भक्त वनजाता है। उसके लिय उत्त समय उसी "क्रीं " में सकल रसों की परिसमाप्ति होती है अर्थात् उसी कामबीज में सकल कामना का लय होता है। यही " क्लीं" रूपी कामवीज का अर्थ है। श्रीकृष्ण की वंशी से यही कामवीज का नाद निकला था, जिसको सुनते ही समस्त गोपियों ने संसार के सब प्रेम को भूल कर, वैराग्यवती हो, भगवान् के चरणकमल की शरण ली थी। वंशी के नाद में यह अपूर्वता है कि उसकी मधुरता कई स्वरों के मिलने से होती है। वंशी में कई छिद्र रहते हैं जिनमें से भिन्न भिन्न शब्द निकलते हैं, परन्तु उन सर्वोंके मिलने से ही एक मधुर शब्द निकलता है अर्थात् वंशीनाद की मधुरता कई रसों के मेल का फल है। पहले ही कहागया है कि मनुष्य को वैराग्य तभी होता है कि जब स्नेह, पेम, कामादि रसों में एक ही भगवान् का आनन्दरस दीले, और तभी वह संसार को बोड़कर गगवान की शरण लेता है। इसलिये जब श्रीकृष्णचन्द्रजी ने वंशी से सब रसों के मेलसे " क्लीं " नाद निकाला था तो गोपियों को वैराग्य होना, और संसार छोड़कर उनके चरणकमल की शरण लेना, भक्ति का ही भाव था। गोपियों में इस प्रकार वैराग्य और भक्ति इस लिये पूर्ण होगई थी कि उन्होंने श्री-कृष्णको परमात्मा जानकर कात्यायनीपूजा करके देवी को पसन्नकर, पहले ही से परमाह्मा की कृपापात्र बनने की योग्या बनगई थीं ख्रौर भक्ति की

पूर्णता होने से आनन्दरूप भगवान् को सर्ज्वत्र देखने के और शरीर, मन, प्राण, तथा आत्मा के द्वारा उस आनन्द के भोगने के योग्या बनगई थीं। इसलिये श्रीभगवान् ने "क्लीं" नाद के द्वारा उन्हें बुलाया और उनलोगों की इच्छा पूर्ण की। पूर्व्वरलोक में लिखागया है कि वह भगवान् का गान कामवर्षक अर्थात् काम को बढ़ानेवाला था। जव "क्लीं" कामवीज है तव "क्लीं" का नाद काम को बढ़ानेवाला अवश्य होगा, परन्तु वह काम वैसा ही है जैसा कि पहले कहागया है; अर्थात् जिसमें सकल कामना लय होजाय। यह नाद विपयकामना बढ़ानेवाला नहीं है, परमात्मा के आनन्द में मग्न होने की कामना बढ़ानेवाला है। यही अनङ्गवर्द्धन का अर्थ है। उस पूर्व रलोक में:—

#### अन्योऽन्यमलिक्षतोद्यमाः।

गोपियाँ परस्पर को जिपाकर ग्रुप्तरूप से श्रीभगवान के पास चलीगई, यह जो लिखागया है, इससे उनके पूर्ण वैराग्य का भाव सूचित होता है, क्योंकि मुमुश्च जब संसार से वैराग्य को प्राप्तकरके, त्र्यानन्दरूप भगवान की खोज में घरसे निकलता है तब ग्रुप्तरूप से ही निकलता है, संवादपत्र में नोटिस देकर नहीं निकलता है। इस प्रकार ग्रुप्तरूप से गोपियाँ जब संसार को छोड़कर चलीं, उस समय उन्होंने किस किस त्रवस्था में संसार को छोड़ा था, सो भागवत में स्पष्ट कहागया है। यथा।—

दुहन्त्योऽभिययुः काश्चिद्दोहं हित्वा समुत्सुकाः। पयोऽधिश्रित्य संयावमनुद्धास्याऽपरा ययुः॥ परिवेषयन्त्यस्तद्धित्वा पाययन्त्यः शिशून्पयः। शुश्रूषन्त्यः पतीन्काश्चिदश्नन्त्योऽपास्य भोजनम्॥ लिम्पन्त्यः प्रमुजन्त्योऽन्या अञ्चन्त्यः काश्च लोचने। व्यत्यस्तवस्त्राभरणाः काश्चित्कृष्णान्तिकं ययुः॥ ता वार्यमाणाः पतिभिः पितृभिर्भातृबन्धुभिः। गोविन्दाऽपहृतात्मानो न न्यवर्त्तन्त मोहिताः॥ कोई गोपी दुग्ध दुइरही थी, दुग्ध के पात्र को छोड़ कर भागी । कोई दूधको गरम कर रही थी, दुग्ध गरम न होते होतेही भागी । कोई गेहूँ भून रही थी, वह उसको चून्हे पर से विना उतारे ही भागी । कोई अन्नको परोस रही थी, कोई शिशुको दूध पिलारही थी, कोई पित की सेवा कररही थी, कोई भोजन कररही थी, कोई लीप रही थी, कोई वर्तन मलरही थी, कोई आंख में अञ्चन लगारही थी, उसी अवस्था में सबको छोड़ कर भागी । श्रीभगवान कृष्णचन्द्र के पास जाने की शीघ्रता से वहुतों का वस्त्र अलङ्कार पहरने में इधर उधर होगया । पित पिता आता वन्धु आदि के मना करने पर भी भगवान के मित एकतानमना गोपियाँ घर को छोड़ कर चली गई । इन सब वर्णनों से यह सिद्धान्त मकट होता है कि जिस समय मुमुक्षु के चित्त में तीव वैराग्य होता है तब वह संसार के सब कार्यों को अध्रा ही छोड़ कर चलाजाता है । वेद ने आज्ञा की है कि:-

यदहरेव विरजेत्तदहरेव प्रव्रजेत्।

वैराग्य होते ही संसार का त्याग करना चाहिये । वासना अनादि हैं, इसिलये कम्म कभी समाप्त नहीं होता । कोई मनुष्य चाहे कि मैं संसार का सब काम पूर्ण करके तब संन्यास लूँगा, तो वो कभी भी संन्यासी नहीं होसक्का है, क्योंकि संसार का काम कभी भी पूरा होता ही नहीं, कम्म पर कम्म आजाता है, नवीन कम्म नवीन वासना से उत्पन्न होता है, यही माया की लीला है । इसिलये मूल व मुख्य कर्त्तच्य को लक्ष्य करके गौण कर्त्तच्य को खोड़ना पड़ता है । इसी लिये ही भक्त गोपियाँ विषयक्ष्य कार्य्य को अधूरा ही खोड़कर चलीगई । और अन्त के रलोक में जो लिखा है कि " सबके मना करने पर भी चलीगई," यह गोपियों के चित्त में विषयों के मित मोह कुछ भी नहीं था, इसी भाव को स्वित करता है क्योंकि सोहग्रस्त विषयी लोग वैराग्यवान साधक को संसार छोड़ते समय मना तो करते हैं, परन्तु मुमुख उस मना करने को नहीं मुनता । इस प्रकार जब गोपियाँ श्रीभगवान के पास आपहुँचीं, तब श्रीभगवान आजा करने लगे कि:-

स्वागतं वो महाभागाः प्रियं किं करवाणि वः। त्रजस्याऽनामयं कचिद्धृताऽऽगमनकारणम्॥

रजन्येषा घोररूपा घोरसत्त्वनिषेविता। प्रतियात व्रजं नेह स्थेयं स्त्रीभिः सुमध्यमाः॥ मातरः पितरः पुत्रा भ्रातरः पतयश्च वः। विचिन्वन्ति ह्यपश्यन्तो मा कृष्वं बन्धुसाध्वसम्॥ तद्यात मा चिरं गोष्ठं शुश्रूषध्वं पतीन्सतीः। कन्दन्ति वत्सा बालाश्च तान्पाययत दुद्यत ॥ अथवा मदिभिस्नेहाद्भवत्यो यन्त्रिताशयाः। आगता ह्यपपन्नं वः प्रीयन्ते मिय जन्तवः॥ भक्तः शुश्रूषणं स्त्रीणां परो धम्मों ह्यमायया । तद्धन्धूनाञ्च कल्याग्यः ! प्रजानाञ्चाऽनुपोषण्य ॥ दुःशीलो दुर्भगो चुद्धो जहो रोग्यधनोऽपि वा। पतिः स्त्रीभिर्न हात्व्यो लोकेप्सुभिरपातकी ॥ अस्वर्ग्यमयशस्यञ्च फल्गु कुच्छं भयावहम्। जुगुप्सितञ्च सर्वत्र श्रीपपत्यं कुलिस्रयः॥ श्रवणाद्दरीनाच्यानान्मयि भावोऽनुकीर्त्तनात्। न तथा सन्निकर्षेण प्रतियात ततो गृहान्।।

उनको आती हुई देखकर भगवान श्रीकृष्णचन्द्रजी ने उनका स्वागत करके अनका कुशल और आने का कारण पूछा और साधही साथ कहा कि रात्रि घोर है, इस में बड़े बड़े हिंस जन्तु विचरते हैं, इस लिये युवती स्नियों को वाहर नहीं रहना चाहिये। माता पिता पित आदि घर में सब लोग चिन्ता करते होंगे, इसालिये तुम लोगों को शीघ्र घर में जाकर पित पुत्रादि की सेवा करनी चाहिये। अथवा यदि प्रेम से आकृष्ट होकर आगई हां, क्योंकि सं-सार के जीव मेरे (परमात्मा) में प्रेम रखते ही हैं, तथापि तुम को लौट जाना चाहिये। वाहर रहने से घर के लोगों की चिन्ता और हिंस जन्तुओं का भयरूपी केवल दृष्टभय ही नहीं है, परन्तु इसमें अदृष्टभय अर्थात् पर- लोक का भय भी है क्योंकि पति की सेवा करना ही स्त्री का परम धर्म है। पति दुःशील, दुर्भाग्य, दृद्ध, जड़, रोगी अथवा गरीव हो, परलोक में सुल चाहनेवाली पतित्रता स्त्री को कभी पति का त्याग करना नहीं चाहिये। यही सनातनधर्म है। कुलिख्लियों के लिये उपपति की सेवा करना अत्यन्त निन्दनीय है, इससे इहलोक में अकी ति और परलोक में नरक होता है। श्रवण दर्शन ध्यान और कीर्तन से मेरे (परमात्मा के ) प्रति जितना भाव रहता है, पास आने से उतना नहीं रहता, इसलिये तुमको घर लौट जाना चाहिये। ये वात सभी लोग जानते हैं कि संसार को छोड़ते ही परवैराग्य की पाप्ति और मुक्ति नहीं होती । धर्म्म के मार्ग में बहुत प्रकार की वाधा होती है। मायारूपी रात्रि में हिंस जन्तुरूपी काम, क्रोध, लोभ आदि रिपु साधुओं को बहुत सताया करते हैं। "मैंने विना समभे संसार को क्यों छोड़ दिया, घरमें पिता माता रोते होंगे, स्त्री दुःखिनी होगई होगी, पुत्र मेरा अनाथ होगया, मेरा चित्त घवड़ाता है, फिर लौटकर जाऊँ, या क्या करूँ", इत्यादि रूपसे मायाकी मोहिनी शक्ति महात्मा के वैराग्य को अष्ठ करके पुनः उन्हें संसार में डालना चाहती है। जो महात्मा इन सब वाधाओं को काटकरके धरमेमार्ग में अग्रसर होसक्ते हैं, उन्हींको ही अन्त में परमानन्द-मय ब्रह्मपद मिलता है। अौर जो वाधासे डरजाता है या माया की मोहिनी शक्ति में फँस जाता है वह पुनः संसार के बन्धन में आजाता है। गोपियों के मित भगवान का जो कुछ कहना था वह सब ही इहलोक परलोक का डर दिखाकर उनकी परीक्षा करने के लिये था । इसी लिये भगवान् ने उन्हें शेर सिंह आदि जन्तुओं का डर दिखाया, " घरमें वालवचे रोरहे हैं तुम्हें उन्हें सम्हालना चाहिये " इस प्रकार से उन्हें मुग्ध करने का यह किया, परचात भगवान् ने उनको पतित्रता स्त्री का धर्म्म बताकर परलोक के भयसे हराया, जिससे वे सब अपना धर्म समभ करके घर लौट जायँ और अन्त में दो श्लोकों में परीक्षा की पराकाष्टा हुई; अर्थात् गोपियों के चित्त में जो श्रीकृष्णचन्द्र के पति परमात्मज्ञान था उस ज्ञान को भी भुलाने के लिये "श्री-कृष्ण एक सामान्य मनुष्य है, जिसके साथ प्रेम करना उपपति के साथ प्रेम करने के तुल्य है, इसलिये ऐसा करने से तुमको अपयश और नरक होगा " यह भी भगवान् ने कह दिया तथा गोपियों को भक्ति के लक्षण CC-0. Digitized by eGangotri. Kamalakar Mishra Collection, Varanasi

श्रवण कीर्त्तन स्मरणादि में सन्तुष्ट होने का ही उपदेश करके सानिध्यपाप्ति अर्थात् पास आनारूप उपासना के जो पराभाक्ते और परवैराग्यरूप लक्ष्य हैं उनसे निवृत्त करने के लिये यत्न किया। ठीक इसी ही प्रकार की एक लीला श्रीमद्भागवत के दशमस्कन्ध के २३ तेईस्वे अध्याय में वर्णन कीगई है। जिसका द्वतान्त यह है कि किसी समय गोपालवालकों ने क्षुधार्त होकर कृष्ण के पाससे भोजन माँगा, जिससे कृष्णजी ने उनलोगों को पास रहनेवाले ब्राह्मणों के घर भिक्षा माँगने को कहा । उन बालकों ने जब जाकर ब्राह्मणों के पाससे भिक्षा माँगी, तब उन्होंने भिक्षा देने की अस्वी-कार कर दिया। पश्चात् श्रीकृष्णचन्द्रजी ने अपना नाम लेकर, ब्राह्मणों की स्त्रियों के पास जाकर, भिक्षा माँगने को कहा। बालकों के वहां जाकर माँगते ही, वे सब स्त्रियाँ श्रीकृष्णचन्द्र का नाम सुनते ही, जिस प्रकार निद्यें समुद्र में आकर मिलती हैं; उसी नकार पति आता पित्रादिकों के मना करने पर भी, भगवान के पास बहुत्से कुछ अन्नों को लेकर, मिलने को आई त्रौर भगवान् को त्रात्मसमर्पण किया । भगवान् ने भी गोपियों की तरह उनका स्वागत करके, उन्हें घर जाने को कह दिया, जिससे वे सब ब्राह्मण-स्त्रियाँ दुःखिनी होकर, भगवान् के पास रहने के लिये वारवार करुण स्वर से प्रार्थना करने लगीं; परन्तु भगवान् ने जैसा गोपियों को कहा था वैसा ही इनलोगों को भी कहा। यथा:-

पतयो ना अभ्यसूयेरिनपतृभ्रातृसुतादयः। लोकाश्च वो मयोपेता देवा अप्यनुमन्वते॥ न प्रीतये अनुरागाय हाङ्गसङ्गो नृणामिह। तन्मनो मयि युञ्जाना अचिरान्मामवाप्स्यथ॥

भगवान ने उन स्त्रियों को कहा कि तुम्हारे इस प्रकार घर छोड़ने से ियता, भ्राता, पुत्र, देवता आदि सब रुष्ट होजायँगे, इसिलये तुम्हें घर लौट जाना चाहिये, मेरे पास रहने की कोई आवश्यकता नहीं है, मेरे में चित्रको रखने से ही शीघ्र मुक्ते प्राप्त कर लोगी। इस बात को सुनकर समस्त स्त्रियाँ घर चलीगई। अब गोपियों का भाव और इन स्त्रियों का भाव, दोनों तुलना करने योग्य हैं। ब्राह्मणों की स्त्रियाँ थोड़ी ही परीक्षा में फैल होकर लौट

गई, जिससे सिद्धान्त हुआ कि उनमें आत्मसमर्पणबुद्धि कम थी, इस लिये भगवान उन्हें प्राप्त न हुए । परन्तु गोपियाँ भगवान के द्वारा इहलोक परलोक के हर से हराई जाने पर भी और वहुत प्रकार की परीक्षाओं से परीक्षित होने पर भी लौटकर नहीं गई, क्योंकि उनका अधिकार ब्राह्मण- स्त्रियों से अधिक था। वे पूर्वजन्म की देवियाँ थीं, इस लिये उनमें आत्म- समर्पणबुद्धि पूरी थी, अतः भगवान की कृपा भक्त पर अवश्य होनी ही चाहिये। भगवान के उस प्रकार उपदेश देने पर गोपियाँ अत्यन्त दुःखिनी होकर रोरोकर कहने लगीं कि:-

मैवं विभा ऽहिसि भवानगदितुं नृशंसं,
सन्त्यज्य सर्व्वविषयाँस्तव पादमूलम् ।
भक्ता भजस्व दुरवप्रह ! मा त्यजाऽस्मान्,
देवो यथाऽऽदिपुरुषो भजते मुमुक्ष्न् ॥
यत्पत्यपत्यसुहृदामनुवृत्तिरङ्ग !,
स्त्रीणां स्वधम्म इति धम्मविदा त्वयोक्तम् ।
अस्त्वेवमेतदुपदेशपदे त्वयीशे,
प्रेष्ठो भवाँस्तनुभृतां किल बन्धुरात्मा ॥
कुर्व्वन्ति हि त्विय रितं कुशलाः स्वआत्मन् !,
नित्यप्रिये पतिसुतादिभिरात्तिदैः किम् ।
तन्नः प्रसीद परमेश्वरः ! मा स्म छिन्द्या,
आशां भृतां त्विय चिरादरिवन्दनेत्रः !॥

हे न्यापक परमात्मन् ! अत्रापको हमलोगों के प्रति इस प्रकार निष्ठर बात नहीं बोलना चाहिये, क्योंकि हमलोगों ने समस्त संसार को छोड़कर आपके चरणकमलों की शरण ली है, इसलिये जिस प्रकार आदिपुरुष भगवान् मुमुक्षु पर कृपाकरके जसका त्याग नहीं करते; उसीपकार हमलोगों को भी आपको त्याग नहीं करना चाहिये; किन्तु हमलोगों पर कृपा करनी CC-0. Digitized by eGangotri. Kamalakar Mishra Collection, Varanasi

चाहिये। आपने पति पुत्रों की सेवा करनारूप ख्लियों का धर्म्म बताया, वो उपदेश सब उपदेशों के आधाररूप हे परमात्मन्! आपमें ही रहा करे, क्यों कि आप समस्त माणियों के आत्मा और वन्धु हो, इसलिये आप पिय-तम हो । हे आत्मस्वरूप ! नित्य शिय आपके पति ही ज्ञानी लोग प्रेम करते हैं। संसार के पति पुत्रादि अनित्य होने से दुःखद हैं, इसलिये हे परमेश्वर ! आप प्रसन्न होजाओ । आपके चरणकमल में वॅथी आशालता को छिन न करो । जिस समय वैराग्यवान् पुरुष संसार से निकलकर चारों त्रोर से माया की मोहिनी शक्ति के द्वारा पीडित होने से घवड़ा जाता है और "कैसे कामादि रिपुत्रों का दमन किया जाय व संसार की माया को छोड़ा जाय", इत्यादि वहुत प्रकार की चिन्ता से चित्त को डावाँडोल करता है, समभाना चाहिये कि वही परमात्मा की तरफ से परीक्षा का समय है। यदि उसका वैराग्य कचा हो तो जिस प्रकार के श्रीकृष्ण के प्रलोभन वाक्यों से ब्राह्मणी की स्त्रियाँ घर को लौट गई; उसी प्रकार वह साधु भी साधुता को छोड़-कर विषयी वन जाता है। परन्तु यदि उसका मारब्ध अच्छा, वैराग्य पका और समर्पणवुद्धि पूरी हो, तो उस प्रकार की परमात्मा की परीक्षा में फेख नहीं होता, किन्तु श्रीभगवान् के पास रोते रोते पार्थना करके अपनी चित्त-वृत्ति को उन्नत करने के लिये श्रीभगवान् में ही आत्मसमर्पण करदेता है, जिससे उस पर श्रीभगवान की दया होती है। गोपियों की अवस्था ठीक इसी प्रकार की थी। जिस समय श्रीभगवान् ने नाना प्रकार का इहलोक परलोक का भय दिलाकर उन्हें संसारत्राश्रम में लौट जाने को कहा, तो गोपियाँ श्रीभगवान् के प्रति समर्पणबुद्धि पूर्ण होने से लौट नहीं गई, परन्तु रोरोकर उन्होंने भक्त साधु की तरह कुपा पार्थना की, जैसा कि उक्त रलोकों के द्वारा प्रकट किया गया है । उक्त रलोकों में गोपियों ने श्रीकृष्णचन्द्रजी को व्यापक विभु परमात्मा आदि कहकर पुकारा है और दृष्टान्त यह दिया है कि जिस नकार श्रीभगवान मुमुक्ष के मति कृपा करते हैं, उसी मकार हमारे (गोपियों के ) प्रति कृपा होनी चाहिये। इससे श्रीकृष्ण में उनका परमात्मा का ज्ञान श्रीर उनका अपना उन्नत भाव पकट होता है। दूसरे श्रीर तीसरे श्लोक में गोपियों ने उपनिषद् और गीता के सिद्धान्तानुसार धर्माऽधर्म का तस्व निर्णय करके यह बात बतादी है कि पति पुत्रादि के त्याग देने में ÇC-0. Digitized by eGangotri. Kamalakar Mishra Conection, Varanasi

उनको कोई पाप नहीं है, क्योंकि बृहदारएयकोपनिषद् में लिखा है कि:-न वा अरे पत्युः कामाय पतिः प्रियो भवत्यात्मनस्तु कामाय पतिः प्रियो भवति, न वा अरे जायायै कामाय जाया प्रिया भवत्यात्मनस्तु कामाय जाया प्रिया भ-वति, न वा अरे पुत्राणां कामाय पुत्राः प्रिया भवन्त्या-त्मनस्तु कामाय पुत्राः प्रिया भवन्ति, न वा अरे भू-तानां कामाय भूतानि प्रियाणि भवन्त्यात्मनस्तु का-माय भूतानि प्रियाणि भवन्ति, न वा अरे सर्वस्य का-माय सर्वं प्रियं भवत्यात्मनस्तु कामाय सर्वं प्रियं भवति, तदेतत्त्रेयः पुत्रात्त्रेयो वित्तात्त्रेयोऽन्यस्मात्सर्व-स्मादन्तरतरो यदयमात्मा, आत्मा वा अरे द्रष्टव्यः श्रीतब्यो मन्तव्यो निदिध्यासितव्यः, तमेव विदित्वा-ऽतिमृत्युमेति नाऽन्यः पन्था विद्यतेऽयनाय ।

पति के लिये पित पिय नहीं होता, किन्तु आत्मा के लिये पित पिय होता है। स्त्री के लिये स्त्री पिया नहीं होती, किन्तु आत्मा के लिये स्त्री पिया होती है। पुत्र के लिये पुत्र पिय नहीं होता, किन्तु आत्मा के लिये पुत्र पिय होता है। जीवों के लिये जीव पिय नहीं होते, परन्तु आत्मा के लिये जीव पिय होते हैं। संसार के लिये संसार पिय नहीं होता, किन्तु आत्मा के लिये संसार पिय होता है। इस लिये सबका मूल होने से पित, पुत्र, धन, संसार, सब से आत्मा ही पिय है। आत्मा पियतम है; इस लिये उसी आत्मा को ही देखना चाहिये और उसी आत्मा के विषय में अवण, मनन और निद्ध्यासन करना चाहिये, क्योंकि आत्मा को जानने से ही मुक्ति होती है। दुःखमय संसार से उद्धार होने के लिये और कोई उपाय नहीं है। अतः आत्मा ही जव पियतम है, और संसार की सब मीति ही आत्मा के पित मीति का कार्य है तो सकल पा-

यगा, क्योंकि पित, पुत्र, पिता, सव ही आत्मा के अंश ही हैं। इस लिये जिस प्रकार दक्ष के मूल में जल देने से शाखा और पित्तयों में जल देने की आवश्यकता नहीं होती; उसी प्रकार संसारद्वक्ष के मूल नित्य भगवान् में प्रेम करने से आनित्य पित पुत्रादि में प्रेम करने की आवश्यकता नहीं होती है। श्रीकृष्णचन्द्रजी वही सर्व्वच्यापक परमात्मा हैं, साधारण उपपित नहीं हैं, समस्त पितयों के परम पित और समस्त जीवों के अन्तरात्मास्वरूप हैं, इसलिये गोपियों का प्रेम और आत्मसमर्पण उन्हीं परमात्मा में होगया तो गृहस्थ स्त्री का पित पुत्रादि के प्रति कर्त्तच्य, गोपियों के लिये अवशिष्ट नहीं रहसक्ता, क्योंकि श्रीगीताजी में श्रीभगवान् ने स्वयं कहा है कि:-

#### सर्वधम्मीन्परित्यज्य मामेकं शरणं व्रज । अहन्त्वां सर्विपापेभ्यो मोक्षयिष्यामि मा शुचः ॥

साधारण गाईस्थ्य आदि सब धम्मों को त्यागकरके अद्वितीय ( एक-मात्र ) मेरी शरण लो, साधारण धम्मे के त्याग करने से यदि कुछ पाप होगा तो में तुमको उन सब पापों से मुक्त करूँगा। गोपियों ने परमात्मा श्रीकृष्णचन्द्रजी के पास इसी सत्य सिद्धान्त को प्रकट किया था, जिससे उनकी परीक्षा में गोपियाँ पूर्ण उत्तीर्ण होगई थीं और इसीलिये उसका फलस्वरूप श्रीभगवान् का मेम गोपियों ने प्राप्त किया था। यथा-भागवत में लिखा है कि:—

## इति विक्कवितं तासां श्रुत्वा योगेश्वरेश्वरः। प्रहस्य सदयं गोपीरात्मारामोऽप्यरीरमत्।।

योगेश्वरों के भी ईरवर आत्माराम श्रीभगवान श्रीकृष्णचन्द्रजी ने कान्त-भाव से पेम कर्रनेवाली गोपियों के इस प्रकार के समर्पणबुद्धियुक्त वाक्य सुनकर अपने स्वरूप में स्थित होते हुए गोपियों को सकल प्रकार से तृप्त किया । इस रलोक में योगेश्वर और आत्माराम ये दो विशेषण श्रीकृष्ण की निर्लिप्तता और स्वरूप में स्थिति की सूचना करते हैं । इसी लिये ही श्रीकृष्ण से पेम को प्राप्त करके गोपियाँ जिस समय अपने को मानिनी समभने लगगई थीं तो उस समय श्रीभगवान श्रीकृष्णचन्द्रजी इनके मान व अहङ्कार को तोड़ने के लिये वहां ही अन्तर्धान होगये थे। यथा-भागवत में लिखा है किः—

तासां तत्सौभगमदं वीत्य मानश्र केशवः। प्रशमाय प्रसादाय तत्रैवा उन्तरधीयत।।

गोपियों के सौभाग्य के मद और मान को देखकर, उसको नष्ट करने के लिये श्रीभगवान वहीं अन्तर्धान होगये थे। यद्यपि गोपियाँ देनियाँ थीं, तथापि मायामय शरीर धारण करने से, उसका प्रभाव पड़ ही जाता है, इस लिये गोपियों में इस प्रकार अहङ्कार होगया था। परन्तु भक्तवत्सल श्रीभगवान भक्त की उन्नति में वाधारूप अहङ्कार या अभिमान को अवस्य नष्ट करके भिक्तपार्ग को निष्क्रण्टक करदेते हैं, इस लिये गोपियों के प्रति कृपा करके उनके मान को तोड़ने के लिये उन्होंने ऐसा किया था। श्रीभगवान के अन्दर्धान होजाने से गोपियों के मान का मद दूर गया, वे वहुत अनुताप करने लगीं। यथा-भागवत में लिखा है कि:—

अन्तर्हिते भगवति सहसैव त्रजाङ्गनाः । अतप्यस्तमचक्षाणाः करिगय इव यूथपम् ॥

श्रीभगवान् के सहसा छिप जाने से, गजराज के अदर्शन से करिणियों के सहश, श्रीकृष्णचन्द्रजी के अदर्शन से गोपियाँ अनुताप करने लगीं। वे चारों ओर घूम घूमकर पागल की तरह समस्त हक्षादिकों को "श्रीभगवान कहां गये हैं" ऐसा पूछने लगीं। यथा-भागवत में:—

गायन्त्य उचैरमुमेव संहता,

विचिक्युरुन्मत्तकवद्धनाद्धनम्।

प्प्रच्छुराकाशवदन्तरं बहि-

र्भूतेषु सन्तं पुरुषं वनस्पतीन्।।

उच्च स्वर से रोती हुई गोमियाँ मिलकर उन्मत्त के सहश वन वन में भगवान को हूँदने लगीं और आकाश के तुल्य सकल भूतों के भीतर बा-हर विराजमान भगवान के लिये हुशों को पूछने लगीं। कर्श अश्वत्य को, कहीं कुरबक को, कहीं आशोक पुत्राग और चम्पक को, कहीं गोविन्द-पिया तुलसी को, कहीं मिल्लिका और मालती को, इस प्रकार से रोरोकर उन से "श्रीकृष्ण कहां गये" ऐसा पूछने लगीं। पृथ्वी को दृर्वादल से पूर्ण देखकर गोपियों ने सम्भा कि यह दृर्वादल नहीं है, परन्तु श्रीकृष्ण के चरणस्पर्श से पृथिवी का रोमाश्च होरहा है। इसलिये, श्रीकृष्ण कहां गये हैं, यह जानने के लिये पृथिवी को सम्बोधन करके कहती हैं कि:—

# किन्ते कृतं शिति ! तपो बत केशवाऽङ्गिस्पर्शोत्सवोत्पुलिकताङ्गरुहैर्विभासि । अप्पिङ्गसम्भव उरुक्रमविक्रमाद्वा आहो वराहवपुषः परिरम्भणेन ।।

हे पृथिवी ! न जाने तुमने क्या तप किया था, जिससे श्रीभगवान् केशव के चरणस्पर्श के आनन्द से तुम्हारे शरीर में रोमाश्च होरहा है ? क्या अभी श्रीकृष्ण चरणकमल से स्पर्श करते हुए गये हैं, इसलिये रोमाश्च हो रहा है ? या पहले वामन अवतार ने चरण से तुम्हें स्पर्श किया था, इस लिये रोमाश्च होरहा है ? या उससे भी पूर्व वाराह अवतार ने चरणस्पर्श किया था, इसलिये रोमाश्च होरहा है ? इस रलोक के द्वारा यह भाव प्रकाश किया गया है कि गोपियाँ श्रीकृष्णचन्द्र को युग युग में अवतार धारण करनेवाले श्रीभगवान समक्षती थीं । गोपियों की यह अवस्था भक्त के अनुताप की अवस्था है । शास्त्रों में इस अवस्था की वहुत ही महिमा वर्णन की गई है, क्योंकि इस प्रकार के अनुताप के अश्रुद्वारा ही भक्त के चित्त का समस्त दोप धुलकर चित्त निम्मेल होजाता है, जिससे भक्त के द्वयरूप आसन पूर भगवान आसीन हो सक्ते हैं । इसीलिये योगदर्शन में कहा है कि:—

#### तीत्रसंवेगानामासन्नतमः।

शीभगवान् के प्रति भक्त के चित्त का तीत्र वेग ही श्रीभगवान् का दर्शन शीघ करासका है। इस प्रकार से गोपियाँ चारों श्रोर श्रान्त्रेपण करतीं करतीं श्रीकृष्ण के भाव में तन्मय होगई, जिससे उन्होंने अपने ही को श्रीकृष्ण समस्रकर श्रीभगवान् की समस्त वाललीलाओं को करना प्रारम्भ कर दिया। यथा-भागवत में:—

इत्युन्मत्तवचो गोप्यः कृष्णान्वेषणकातराः। लीला भगवतस्तास्ता ह्यनुचकुस्तदात्मिकाः॥ कस्याश्चित्पृतनायन्त्याः कृष्णायन्त्यपिबत्स्तनम्। तोकायित्वा रुदत्यन्या पदाऽहन् शकटायतीम्॥ मा भेष्ट वातवर्षाभ्यां तत्त्राणं विहितं मया। इत्युक्षेकेन हस्तेन यतन्त्युन्निद्धेऽम्बरम्॥ आरुह्यका पदाऽऽकम्य शिरस्याहाऽपरां नृप!। दृष्टाऽहे!गच्छ जातोऽहं खलानां ननु दग्डधृक्॥

श्रीकृष्ण के अन्त्रेषण में कातर और उन्मत्त की न्यांई चारों ओर कहने-वाली गोपियाँ, अन्त में तन्मय होकर भूलगई कि वे ख़ियाँ हैं एवं अपने को श्रीकृष्णचन्द्र समभकर, उनकी समस्त लीलाओं का अनुकरण करने लग गई। कोई गोपी अपने को पूतना समफ्रने लगी और कोई अपने को कृष्ण सममकर उसका स्तनपान करने लगी । एक गोपी शकटासुर वनगई और दूसरी गोपी श्रीकृष्ण बनकर पाँव से शकट पर धका मारकर रोने लगी। किसीने अपने हाथ से वस्त्र को उठाकर मानों गोवर्द्धन धारण किया और इसी आव से कहने लगी कि व्रजवासियो ! तुम लोगों को इन्द्र की वर्षा का कोई डेर नहीं है, देखो ! मैंने गोवर्द्धन पर्व्यत को उठाकर सबकी रक्षा की है। एक गोपी ने दूसरी के सिर पर चढ़कर पाँव से दवाते हुए कहा कि अपे दुष्ट कालिय नाग ! तू दूर होजा, क्योंकि मैं दुष्टों को दराड देने के लिये ही संसार में आया हूँ। इस प्रकार श्रीभगवान के भाव में तन्मय गो-पियाँ बहुत प्रकार की लीलाएँ करने लगीं। इस प्रकार तन्मयभाव भक्न को ध्यान के अन्त में हुआ करता है। ध्यान की पहली दशा में ध्याता, ध्यान, ध्येय, अर्थात् ध्यान करनेवाला, ध्येय अर्थात् इष्टदेव जिनका ध्यान किया जाता है और ध्यान, ये तीनों पृथक् पृथक् रहते हैं। परन्तु धीरे थीरे ध्यान में जब चित्त जम जाता है तो अन्त में तीनों एक होजाते हैं;

CC-0. Digitized by eGangotri. Kamalakar Mishra Collection, Varanasi

अर्थात् ध्याता भक्क, ध्येय भगवान् के भाव को प्राप्त करता है, उसीका नाम तन्मयभाव है। यह भाव समाधि की पहली दशा में हुआ करता है, जिससे भक्त श्रीभगवान् में तन्मय होकर अपने को भगवान् ही समभने लगते हैं। इसी समय भक्त को भगवान् का दर्शन मिलता है। गोपियों की दशा ठीक इसी प्रकार की हुई थी। जब तक गोपियाँ चारों खोर रोती हुई भगवान् को एकाग्र चित्त से दूँइती थीं, तब तक गोपियों के ध्यान की दशा थीं, क्योंकि उस समय ध्यान करनेवाली गोपियाँ पृथक् और भगवान् पृथक् थें; परन्तु उसकी उन्नत दशा में जब गोपियाँ तन्मय होगई तो वह पृथक्भाव न रहा। उस समय गोपियाँ अपने को भगवान् ही समभक्तर, उनकी ली-लाओं को करने लगगई। यह बात अभी कही गई है कि भक्त के तन्मय होजाने से ही भगवान् का दर्शन मिलता है, इस लिये गोपियों के इस प्रकार से तन्मय होते ही उन्हें भगवान् का चरण-चिह्न दीखने लगगया था। यथा-भागवत में:—

#### एवं कृष्णं पृच्छमाना चृन्दावनलतास्तरूत्। व्यचक्षत वनोद्देशे पदानि परमात्मनः॥

इस मकार द्वन्दावन के तरु लताओं को पूछती हुई तन्मय गोपियों को प्रमात्मा का चरण-चिह्न देखने में आया। जिस समय भक्त को विशेष ध्यान और तन्मयता के द्वारा, आनन्दमय भगवान का कुछ आभास सुख प्रतीत होने लगता है तो वह और भी व्यय और एकतानमना होकर भगवान के दर्शन प्राप्त करने के लिये उनकी प्रार्थना और उनका गुण गान करने लगता है, इस लिये गोपियों ने भी वैसा ही किया। यथा-भागवत में:—

तन्मनम्कास्तदालापास्ति दिचेष्टास्तदात्मिकाः।
तद्गुणान्येव गायन्त्यो नात्मागाराणि सस्मरुः।।
पुनः पुलिनमागत्य कालिन्द्याः कृष्णभावनाः।
समवेता जगुः कृष्णं तदागमनकाङ्क्षिताः॥

गोपियाँ भगवान् में चित्त को रखकर, तदात्मिका होकर, उनका ही गुण गान कस्ती हुई, अपने घरों को भूलगई । यह सब पूर्ण वैराग्यवान् भक्त का भाव है। इसके बाद कृष्ण की चिन्ता करते करते उनके दर्शन की आका-इक्षिणी समस्त गोमियाँ कालिन्दी के तट पर आकर प्रेम के साथ उनकी स्तुति करने लगीं। यथाः—

जयित ते अधिकं जन्मना ब्रजः,
श्रयत इन्दिरा शश्यदत्र हि।
दियत ! दृश्यतां दिश्च तावकास्त्विय धृतासवस्त्वां विचिन्वते॥
शरदुदाशये साधुजातस—
त्सरसिजोदरश्रीसुषा दृशा।
सुरतनाथ ! ते शुल्कदासिका,
वरद ! निव्नतो नेह किं वधः॥

हे पिय परमात्मन् ! आपके त्रज में जन्म लेने से त्रज की अय होरही है। यहां लक्ष्मी सर्वदा विराजमान होरही हैं। देखिये ! आप ही की प्रेमी गी-पियाँ आपके चरण कमल में पाण को वाँधकर आपके दर्शन के लिये पार्थना कर रही हैं। शरत्काल के जलाशय में प्रफुल्ल कमल के सदश आपके जो मधुर नेत्र हैं उनसे आपकी विना मूल्य की दासियों की हत्या करते हैं, क्या यह वध नहीं है ? इस प्रकार गीपियाँ भगवान् के रूप और गुणों की पशंसा करती हुई दर्शन की लालसा से प्रार्थना करने लगीं। शास्त्र में दो प्रकार की उपासना वताई गई हैं-एक साकार और दूसरी निराकार। जब तक मनुष्यों की रुचि संसार के रूप देखने में है, तब तक निराकार उपा-सना उनके लिये सम्भव नहीं होसक्ती है, क्योंकि जिन्का चित्त रूप में फँसा हुआ है, उनको नीरूप परमात्मा की उपासना वताई जाय तो उनका चित्त कभी उसमें एकाग्र नहीं होसक्का । इस लिये ही ऋषियों ने संसार के रूपों से चित्त को इटाकर, आध्यात्मिक उन्नति करने के लिये, नीरूप भगवान् की रूपकल्पना करके, साधकों के चित्त के एकाग्र करने का उपाय करदिया है। साधक भगवान् के ही रूप में चित्त को लगाकर, संसार के रूपों के माते इस मकार से लोग मोह आदि को छोड़कर, धीरे धीरे निराकार परमात्मा के सम्थन करने के अधिकारी बन नायँगे, यही सगुण या साकार ज्यासना का लक्ष्य है। भगवान की इसी साकार मूर्ति में एकाप्र होकर ध्यान लगाने से ध्यान के परिपाक में भगवान की साकार मूर्ति का दर्शन होता है। इसी लिये गोपियाँ प्रथम अधिकारी मूर्तिपूजक के सहश भगवान की आँ लें, भगवान का शरीर, और भगवान के गुण आदि की प्रशंसा करती हुई, प्रार्थना करने लगीं। परन्तु भगवान का यथार्थ दर्शन, सर्व्यापक आनन्दमय परमात्मा का घट घट में दर्शन, तभी भक्त को ठीक ठीक होसक्का है कि जब भिक्त और ज्ञान अभिन्न हो नायँ, पराभिक्त की दशा में साकार निराकार दोनों स्वरूप का ही ज्ञान हो नाय, सगुण के साथ निरीण का भी साधन होजाय, इसलिये भगवान की सगुण या साकार मूर्ति की चिन्ता करते करते गोपियाँ क्षट कह उठीं किः—

न खलु गोपिकानन्दनो भवा-निखलदेहिनामन्तरात्मदृक्।

विखनसार्थितो विश्वगुप्तये,

सख उदेयिवान्सात्वतां कुले।।

हे भगवन् ! आप गोपिका के नन्दन नहीं हो, परन्तु समस्त जीवों के अन्तरात्मा के देखनेवां घट घट में विराजमान निराकार परमात्मा हो । अहााजी की प्रार्थना से संसार की रक्षा के लिये यदुकुल में उदय हुए हो। अब यहां गोपियों के चित्त में भगवान् का निर्मुण निराकार सर्ववया-पकभाव भी प्रकट होगया, साकार निराकार पूजा पूरी हो गई, भिक्त और ज्ञान एकाधार में मिलगया। इसलिये उनकी ऐसी प्रार्थना सुनते ही भगवान् ने उन्हें दर्शन दिया। यथाः—

तासामाविरभूच्छोरिः स्मयमानमुखाम्बुजः। पीताम्बर्धरः स्नर्वी साक्षान्मन्मथमन्मथः॥

पीतास्त्रर और वनमालाधारी साक्षात् मन्मथ अर्थात् कागदेव को भी

मथन करनेवाले भगवान् ने मृदु मन्द हास्य करते करते दर्शन दिया।

तं विलोक्याऽऽगतं प्रेष्ठं प्रीत्युत्फुल्लदृशोऽबलाः। उत्तस्थुर्युगपत्सर्वास्तन्वः प्राणमिवाऽऽगतम्।।

पियतम भगवान् को आते हुए देखकर, आनन्द से उत्फुल्लनेत्र होकर, माण के अाने से शारीर जैसा एकदम सब उठ खड़ा होता है, वैसे ही सब एकदम उठ खड़ी हुई। तत्परचात् सवने अपने अपने चित्र के अनुसार भगवान् का स्वागत करके, उनको कालिन्दी के तट पर लाकर और अपने उत्तरीय वस्त्रों का आसन लगाकर उनको वैठाया । गोपियों ने ज्ञानमूलिका भक्ति के द्वारा भगवान् की साकार मूर्ति को तो देखलिया, परन्तु पूर्ण आनन्द तभी होसक्ता था, जब उनकी मूर्ति सर्वत्र गोपियों को देखने में आती, क्योंकि भगवान् ने गीताजी में कहा है कि:-

#### बहुनां जन्मन।मन्ते ज्ञानवानमां प्रपद्यते । वासुदेवः सर्व्वमिति स महात्मा सुदुर्लभः॥

ज्ञानी महातमा अनेक जन्मों तक साधना के वाद मुक्त को प्राप्त होते हैं। उस समय उनको सर्व्वत्र मेरा सर्व्वत्यापक वासुदेवरूप ही देखने में आता है। इस प्रकार के महात्मा संसार में दुलंभ हैं। भक्ति और ज्ञान की यह पराकाष्ट्रा है। परमानन्द का यही पूर्ण लाभ है कि जहां सर्वेत्र भगवान् का रूप देखने में आवे । गोपियों ने भक्ति के द्वारा भगवान की एकदेशी सा-कार मूर्ति तो देखली थी, परन्तु सर्वत्र विराजमान भगवान् के आनन्दमय रूप को नहीं देखा था, क्योंकि गोपियों में भक्ति पूरी होने पर भी ज्ञान की पूर्णता नहीं थी। हृदय में कभी कंभी ज्ञान का भाव उदय हुआ करता था। भगवान् को भक्त सर्वित्र तभी देख सक्ते हैं कि जर्ब भिक्त और ज्ञान दोनों ही पूर्ण होजायँ। वह ज्ञान ब्रह्माजिज्ञासा के द्वारा प्राप्त होता है, क्योंकि गीता में भगव।न् ने कहा है:--

#### तदिदि प्रणिपातेन परिप्रश्नेन सेवया।

प्रियात, सेवा और परन के द्वारा ज्ञान होता है। गोपियों ने प्रियात किया था, सेवा भी की थी, केवल प्रश्न करना ही जनको बाक्ती रहा था, इस CC-0. Digitized by eGangotri. Kamalakar Mishra Collection, Varanasi

लिये गोपियाँ श्रपंने गुरु भगवान् को सामने विठाकर प्रश्न करनेलगीं किः— भजतोऽनुभजन्त्येक एक एतद्विपर्य्यम् । नोभयाँश्च भजन्त्यन्य एतन्नो ब्रुहि साधु भोः ॥

गोपियों को ज्ञान भिक्त-मूलक ही होना था, इस लिये उनका परन भी इसी प्रकार का था। उन्होंने पूछा कि हे भगवन् ! वताइये, संसार में जो कोई कोई मनुष्य प्रेम करने पर तब प्रेम करते हैं, कोई प्रेम न करने पर भी प्रेम करते हैं और कोई प्रेम करने पर भी प्रेम नहीं करते हैं, यह सब क्या बात है ? भगवान् ने इन तीनों परनों का उत्तर यथाक्रम दिया है कि:—

मिथो भजिनत ये सख्यः स्वार्थिकान्तोद्यमा हि ते। न तत्र सोहदं धर्मः स्वार्थार्थं तिद्धं नाऽन्यथा।। भजन्त्यभजतो ये वै करुणाः पितरो यथा। धर्मो निरपवादोऽत्र सोहदञ्च सुमध्यमाः।। भजतोऽपि न वै केचिद्धजन्त्यभजतः कुतः। आत्मारामा ह्याप्तकामा अकृतज्ञा गुरुद्धहः।।

पहले परन के उत्तर में भगवान ने कहा कि जो लोग प्रेम करने पर
पेम करते हैं वे प्रेम के दुकान्दार हैं, इस प्रकार के प्रेम के मूल में स्वार्थ होने
से धर्म नहीं होगा। दूसरे परन के उत्तर में कहा कि जो लोग प्रेम न करने पर भी प्रेम करते हैं, जैसा कि माता पिता का पुत्र के प्रति प्रेम, जहां
पुत्र के नालायक और अप्रेमी होने पर भी पिता माता का प्रेम नहीं घटता,
इस प्रकार के प्रेम में पूरा धर्म है। तीसरे प्रश्न के उत्तर में कहा कि प्रेम
न करने की तो वात ही क्या है, कोई कोई प्रेम करने पर भी कुछ नहीं
करते। ऐसे मनुष्य संसार में चार प्रकार के होते हैं। यथा—आत्माराम,
आप्तकाम, अकृतज्ञ और गुरुद्रोही। आत्मा में रमण करनेवाले ब्रह्मकोटि
के जीवन्युक्तों की दृष्टि तटस्थद्शा से इट जाने पर, वे किसीकी और देखते ही नहीं, इस लिये वे प्रेम करने पर भी प्रेम नहीं करते। आप्तकाम
अर्थात् जो विषयी लोग स्वार्थी हैं, उनका स्वार्थ पूरा होजाने पर, वे भी
प्रेम नहीं करते। अकृतज्ञ अर्थात् कृत्व लोग भी प्रेम करने पर भी प्रेम

नहीं करते । श्रीर गुरुद्रोही गुरु से विशेष कृपा पाने पर भी उनसे प्रेम नहीं करते हैं। गोपियों के विशेष प्रेम वताने पर भी भगवान उनको छोड़कर छिपगये, इस लिये गोपियाँ भगवान को भ्रम से कृतन्न समक्ष सक्ती हैं, श्रीभगवान ने उनकी श्रविद्या दूर करने के लिये कहा कि:—

नाऽहं तु सख्यो अजतोऽपि जन्तून्,
भजाम्यमीषामनुवृत्तिवृत्तये।
यथाऽधनो लब्धधने विनष्टे,
तिचन्तयाऽन्यित्रभृतो न वेद।।
एवं मदर्थोजिभतलोकवेदस्वानां हि वो मय्यनुवृत्तयेऽबलाः।
मया परोश्नं भजता तिरोहितम्,
माऽसूयितुं माऽईथ तित्रयं प्रियाः!॥
न पारयेऽहं निरवद्यसंयुजाम्,
स्वसाधुकृत्यं विबुधाऽऽयुषाऽपि वः।
या माऽभजन्दुर्ज्ञरगेहशृङ्खलाः,
संवृश्च्य तदः प्रतियातु साधुना।।

 प्रेम है, जिसके लिये किंटन संसारवन्धन को भी आप लोगों ने तोड़ दिया है, उसका ऋण में चिरकाल में भी शोध नहीं करसक्का हूँ अतः आप अ-पने साधुभाव से ही मुक्ते ऋण से मुक्त करें। इन वचनों से द्यामय भगवान् ने जब अपना स्वरूप गोपियों को समभा दिया, तब भक्त गोपियों को भगवान् के स्वरूप के विषय में जो कुछ अम था वह सब द्र होकर पूर्ण-ज्ञान प्राप्त होगया। अब ज्ञान और भिक्त पूरी होगई। पराभिक्त की परा-काष्ठा होगई। इसलिये अब एकदेशी एक श्रीकृष्ण भगवान् न दिखकर चारों ओर हजारों आनन्दमय श्रीकृष्ण परमात्मा दिखने लगगये। इसी का नाम रासलीला है। यथाः—

## योगेश्वरेण कृष्णेन तासां मध्ये द्वयोर्द्वयोः । प्रविष्टेन गृहीतानां कण्ठे स्वनिकटं स्त्रियः ॥

योगेश्वर श्रीभगवान् श्रीकृष्णचन्द्रजी ने दो दो गोपियों के बीच में एक एक रूप धारण करके, " सिषेव आत्मन्यवरुद्धसौरतः" अपने में काम को लय करके गोपियों को आनन्द्रपदान किया। चारों ओर भगवान् के ह-जारों रूप बन गये। ज्ञान का लक्ष्य, पराभक्ति का लक्ष्य और योग का लक्ष्य जो " वासुदेवः सर्व्यम् " सर्वत्र भगवान् का दर्शन, सो गोपियों को होने लगा। यही ब्रह्मज्ञानी का सर्वत्र आत्मदर्शन है। जैसा, श्रीगीताजी में लिखा है कि:—

#### सर्वभूतस्थमात्मानं सर्वभूतानि चाऽऽत्मनि। ईक्षते योगयुक्ताऽऽत्मा सर्वित्र समदर्शनः॥

योगयुक्त महाष्ट्रस्य आत्मा को सकल भूतों में और सकल भूतों को आत्मा में देखकर ब्रह्मानन्द पाप्त करते हैं । यही अवस्था उपनिषद् में वर्णित है। यथाः—

ब्रह्मैव इदं अमृतं पुरस्ताद्ब्रह्म पश्चाद्ब्रह्म दक्षिणत-श्चोत्तरेण अधरचोर्ङ्घ प्रसृतं ब्रह्मैवेदं विश्वामिदं वरिष्ठम्।

CC-0. Digitized by eGangotri. Kamalakar Mishra Collection, Varanasi

आनन्दमय और अमृतमय ब्रह्म सर्वत्र और सकत दिशाओं में व्याप्त है, समस्त विश्व ब्रह्ममय ही है। यही भाव ज्ञानी ख्रौर भक्त गोपियों को भी दिखने लगा। जिथर देखें उधर ही रसरूप परमात्मा और जिधर देखें उधर ही आनन्द का समुद्र। गोपियाँ-संसार से वैराग्यवती भक्त गोपियाँ, पूर्व जन्म की उसत गोपियाँ, इस नकार से संसार को छोड़कर भगवान् की खोज में बहुत दुःख पाती हुई अन्त में सर्वित्र विराजमान आनन्दमय परमात्मा को देखने लगगई। उनका जन्म सफल होगया। श्रीकृष्णचन्द्र को परमपति परमात्मा जानकर कान्ताभाव से उनकी शान्तिमयी चरण छाया को प्राप्त करने के लिये उन्होंने जो कठिन कात्यायनी व्रत प्रारम्भ किया था, वह वत आज सफल हुआ। गोपियाँ ब्रह्मरूप श्रीकृष्णचन्द्र के चरण कपल में अपने जीवन को समर्पण करके और परमानन्दरूप समुद्र में अपने शरीर, मन, प्राण और जीवात्मा को विलीन करके कु-तार्थ हुई। यही रासलीला का यथार्थ स्त्ररूप है जिसकी भगवान् वेदन्यास जीने श्रीमद्भागवंतादि पुराणों में वर्णन किया है। कुष्णचन्द्रजी भगवान् के पूर्णावतार थे, इस लिये उनमें सिचदानन्द के आनन्द की पूर्णता थी श्रीर इस लिये ही उस पूर्णानन्द का श्रादर्श रासलीला के रूप में उन्होंने मकट करदिया था। यदि श्रीकृष्ण नी पूर्णीवतार नहीं होते तो ऐसा न करते, इसलिये रासलीला उनके पूर्णावतार की महिमा को ही पकट करती है। भारतवर्ष में पाप वढ़ जाने के साथही साथ कई प्रकार की खराब चालें होगई हैं, उनमें से रासलीला भी एक है। भगवान् श्रीकृष्णजी का त्रीर रासलीला का यथार्थ स्वरूप न जानकर आज कल श्रीकृष्ण के नाम से बहुत ही खराब खराब लीलाएँ हुआ करती हैं। यह सब अज्ञान व पाप बढ़ने का ही फल है कि भगवान् व धम्भे के नाम से भी पाप होता है। इन बातों को उठा देना चाहिये और यथार्थ लीला का मचार होना चाहिये।

कराल कालकाल की विपरीत गति है, जिससे भगवान् श्रीकृष्णचन्द्र की भक्तिमयी मधुर लीला को ही कलिकालके मनुष्यों ने न समभक्तर बहुत प्रकार के दोषारोप करना पारम्भ करदिया है। इसालिये श्रीभगवान् कुष्णचन्द्र और गोपियों के चरित्रों का वर्णन करके उन सब शङ्काओं का समाधान किया जाता है। रासलीला में जिस प्रकार कार्य्य हुए थे उन सबों CC-0. Digitized by eGangotri. Kamalakar Mishra Collection, Varanasi

पर विचार करके देखने से श्रीकृष्ण के स्वरूप का ज्ञान पूर्णतया होसका है। यह बात पहिले ही कही गई है कि:—

## योगेश्वरेण कृष्णेन तासां मध्ये द्वयोर्द्वयोः। प्रविष्टेन गृहीतानां कण्ठे स्वनिकटं स्त्रियः॥

श्रीकृष्णजी ने रासलीला करते समय दो दो गोपियों के बीच एक एक होकर हजारों मूर्तियाँ धारण करली थीं। श्रीर जिस राश्रि को रासलीला हुई थी उस रात को जो गोपियाँ घर को छोड़कर चली आई थीं, उन गोपियों की भी एक एक मूर्ति धारण करके उनके पितयों के पास भगवान् विद्यमान थे। जैसा भागवत में लिखा है कि:—

## नाऽसूयन् खलु कृष्णाय मोहितास्तस्य मायया। मन्यमानाः स्वपार्श्वस्थान्स्वान्स्वान्दारान्त्रजीकसः॥

भगवान् की माया से मुख्य होकर ब्रज के गोपों ने अपने पास अपनी अपनी ख्रियों को देखा था जिससे उनको नहीं जान पड़ा कि उनकी ख्रियाँ चली गई हैं। सो इससे सिद्ध होता है कि उस रात्रि को भगवान् ने हजारों स्त्रियों का रूप और पुरुषों का रूप धारण किया था। अब विचार करने का विषय यह है कि एक स्थूल शरीर और एक सूक्ष्म शरीर को हजारों स्थूल शरीर और हजारों सूक्ष्म शरीर वनादेना जब योगशास्त्र का विषय है तो योग के किस अधिकार में योगी इस प्रकार वन सक्ता है। मायावी लोग इन्द्रजाल विद्या के द्वारा कुछ से कुछ कर दिखाते हैं व कभी कभी रूप भी बदल लोते हैं। इसका कारण यह है कि कुछ से कुछ दिखाने के लिये इन्द्रजाल या श्रीषधि के द्वारा अथवा निकृष्ट सिद्धियों के द्वारा श्रांखों को स्तम्भित कर देते हैं निससे कुछ से कुछ देखने में आता है और अपने य-यार्थ रूप को त्रीर रूप से दिखाने के लिये उनमें इतनी ही शक्ति होती है कि एक बार एक ही रूप को बदलकर दिखा सक्ने हैं, अनेक रूप नहीं धारण करसक्के; क्योंकि वे केवल एक स्थूल शरीर को ही बदल सक्ने हैं, सूक्ष्म शरीर को बदलने की शक्ति उनमें नहीं रहती है, इसलिये सूक्ष्म शारीर एक ही रहने के कारण मूर्ति भी एक ही धारण करसक्ते हैं, अनेक

धारण नहीं करसके । इन्द्रजाल में इतना ही होसक्का है, इससे अधिक नहीं होसक्का। परन्तु योग का अधिकार इससे बहुत ऊँचा है। इस अधिकार को पाप्त करने से योगी हजारों स्थूल शरीर अौर हजारों सूक्ष्म शरीर बना सक्ते हैं, सो किस अवस्था में होसक्ता है सो वर्णन किया जाता है। योग-दर्शन में एक सूत्र है कि:-

#### निम्मीण्चित्तान्यस्मितामात्रात्।

स्वरूपस्थ जीवन्मुक्त योगी यदि अपने पारब्ध कर्म्म को शीघ्र भोग करके समाप्त करना चाहे तो अनेक स्थूल शारीर और अनेक सूक्ष्म शारीर को बनाकर भोग कर सक्ते हैं। दृष्टान्तरूप से समभा जाय कि यदि पारब्ध कम्म के अनुसार किसी योगी की आयु पचास वर्ष की हो, परन्तु वह योगी योगरूपी अलौकिक पुरुषार्थ के द्वारा तीस वर्ष में जीवनमुक्क होजाय तो उन की आयु पचास वर्ष होने के कारण और बीस वर्ष में भोगे जानेवाले मारब्ध कर्म वाकी रहेंगे, यह समभाना होगा, क्योंकि यह शास्त्र का सि-द्धान्त है कि:-

#### प्रारब्धकर्मणां भोगादेव क्षयः।

पार्ब्य कम्मों का क्षय भोगसे ही होसक्का है। अब यह वीस वर्ष का कम्में वह योगी चाहे तो बीस वर्ष में ही भोग करसक्का है, या उससे कम समय में भी भोग करसक्का है। यथा-यदि उस योगी की प्रकृति वैसी ही हो कि बीस वर्ष के भोग को चार वर्ष में भोग करना चाहे, तो एक स्थूल सूक्ष्म को पांच स्थूल सूक्ष्म शारीर बनाकर योगी बीस वर्ष के कम्मों को चार वर्ष में ही भोग कर डालेंगे, परन्तु इस मकार स्थूल सूक्ष्म शारीर ब-नाना उन्हीं योगी के लिये ही सम्भव है कि जो स्थूल ब्रौर सूक्ष्म शारीर के बन्धन से मुक्त हैं; अर्थात् जीवन्मुक्त हैं। स्थूल भूतों को इकट्ठा करके स्थूल शरीर तभी बनाया जासका है कि जब स्थूल भूतों पर अधिकार जमजाय । उसी प्रकार सृक्ष्म तत्त्वों को इकट्ठा करके अन्तः करण आदि सृक्ष्म शरीर को बनाना योगी के लिये तभी सम्भव होसक्का है कि जब सूक्ष्म तत्त्वों पर भी अधिकार जमजाय । स्थूल सूक्ष्म दोनों तत्त्वों पर अधि-कार तभी जम सक्ता है कि जब योगी दोनों तत्त्वों से अलग होजाय, CC-0. Digitized by eGangotri. Kamalakar Mishra Collection, Varanasi

क्योंकि जो जिससे पृथक् है या ऊँचा है वही उस पर अधिकार जमा सक्ना है। विषयी पुरुष ऐसा नहीं कर सक्ने, क्योंकि विषयी लोगों का आत्मा, मन इन्द्रियों और सूक्ष्म शरीर के अधीन होने से, तत्त्वों पर अधिकार जमाने की शक्ति उनमें नहीं होसक्नी है। यह काम वीतराग जितेन्द्रिय योगी कर सक्ने हैं, विषयी पुरुष नहीं कर सक्ने। इससे सिद्ध हुआ कि श्रीभगवान श्रीकृष्णचन्द्रजी निर्लिप्त, जितेन्द्रिय, ज्ञानी और योगी थे, क्योंकि ऐसा न होता तो श्रीकृष्णचन्द्रजी कभी स्थूल सूक्ष्म तत्त्वों पर अधिकार जमाकर हजारों स्थूल सूक्ष्म शरीर धारण नहीं कर सक्ने थे। इस लिये जिस रासलीला पर लोग कटाक्ष करते हैं, उसी रासलीला पर विचार करने से यह सिद्ध हुआ कि श्रीकृष्णचन्द्रजी पूरे जितेन्द्रिय योगी थे, उनमें काम का लेशमात्र नहीं था। इसके सिवाय रासलीला के बीच में दो बार श्रीकृष्णजी अन्तर्धान होगये थे, यह भी भागवत में लिखा है। योगदर्शन के अनुसार "काया में संयम करने से "अन्तर्धान होसक्ना है। और संयम का लक्षण उसीमें लिखा है कि:—

#### त्रयमेकत्र संयमः।

धारणा, ध्यान और समाधि, तीनों मिलने पर संयम होता है। जो तीनों को मिला सक्ना है वह कामुक नहीं होसक्ना है, यह कामदशा के ऊ पर की अवस्था है। इसी लिये भगवान वेदन्यास ने कहा है कि:—

#### योगेश्वरेण कृष्णेन।

योगेश्वर श्रीकृष्ण ने इतने शरीर धारण किये। यदि उनमें काम होता तो "योगेश्वर" न लिखकर "कामेश्वर" लिखते। यही अकाट्य योग की युक्ति श्रीकृष्ण के चरित्र को अच्छी तरह प्रमाण करदेती है, क्योंकि जब पुरुष जितेन्द्रिय हो तो स्त्री उसका क्या करसक्ती है। इस लिये गोपियाँ किसी प्रकार की ही हों, उसमें श्रीकृष्ण की कोई हानि नहीं थी। श्रीर इसी लिये ही भागवत में लिखा है कि:—

#### सिषेव आत्मन्यवरुद्धसौरतः।

अपने में ब्रह्मचर्य को रोककर उनको सन्तुष्ट किया। श्रीकृष्णचन्द्रजी में काम नहीं था। वे कैसे थे सो संसार जानता है। और जानता ही क्या

है भगवान ने गीता में स्वयं ही कहा है कि वे कौन थे। यथा-गीता में:-आपूर्यमाणमचलप्रतिष्ठं, समुद्रमापः प्रविशान्ति यदत्। तदत् कामा यं प्रविशान्ति सर्व्वे, स शान्तिमाप्रोति न कामकामी।

जिस प्रकार निद्याँ स्थिर, गम्भीर, पूर्ण और विशाल समुद्र में प्रवेश करके अपने को समुद्र में मिलादेती हैं, उनकी पृथक् स्थिति नहीं रहती; उसी प्रकार जिस महान् पुरुष के उदार चित्तरूपी महान् समुद्र में समस्त कामना आकर लय होजायँ, वही शान्ति को प्राप्त करता है, कामनापरायण जीव को शान्ति नहीं मिलती। भगवान् श्रीकृष्णचन्द्रजी सामान्य कामना-परायण जीव के समान श्लियों को देखकर भाग नहीं जाया करते थे, किसी दूसरे में काम को देखकर दुर्वल की तरह भाग जानेवाला मनुष्य पूर्ण नहीं चनसक्का, क्योंकि श्रुति में लिखा है कि:—

#### नाऽयमात्मा बलहीनेन लभ्यः।

दुर्वल मनुष्य आत्मा को नहीं माप्त कर सक्ते, तेजस्वी पुरुष ही आत्मा को माप्त कर सक्ते हैं। श्रीकृष्ण का उदार हृदय इस मकार तेजस्वी और पूर्ण था कि जिस पर अपनी कामना की तो वात ही क्या है, किसी की कामना भी ममाविवस्तार नहीं करती थी। परन्तु जो भक्त जिस मकार की कामना भी ममाविवस्तार नहीं करती थी। परन्तु जो भक्त जिस मकार की कामना को लेकर आया करते थे, समुद्र में नदी की तरह उनके पास आक्रा कर सबों की सब कामनाएँ नष्ट होजाती थीं, जिससे भक्तों की मुक्ति होजाती थीं, यही भगवान का स्वरूप था। और भगवान का स्वरूप क्या था सो शास्त्रों में मुक्त पुरुष के लक्षणरूप से वर्णन किया गया है। मुक्त पुरुष स्फटिक मिण की तरह होते हैं और कमलदलस्थित जल के सदश निर्लित होते हैं। जिस मकार स्फटिक मिण के सामने लाल फूल आने से स्फटिक लाल वर्ण मतीत होता है, पीला कुल सामने आने से स्कटिक पीला रंग का दिखाई देता है, इस मकार जो रंग सामने लाया गया वही रंग स्फटिक का दिखाई देने लगता है, परन्तु वास्तव में स्फटिक के वे सब रंग

CC-0. Digitized by eGangotri. Kamalakar Mishra Collection, Varanasi

नहीं हैं, स्फटिक स्वच्छ निम्मेल हैं, पुक्र पुरुष का अन्तःकरण ऐसा ही होता है। वे जिसके साथ मिलते हैं, उनके सदश ही वनजाते हैं। यथाः-

वाले वाला विदुषि विबुधा गायके गायकेशाः,
शूरे शूरा निगमविदि चाऽऽम्नायलीलागृहाणि।
सिद्धे सिद्धा मुनिषु मुनयः सत्सु सन्तो महान्तः,
प्रौढे प्रौढाः किमिति वचसा ताहशा याहशेषु॥
मौने मौनी गुणिनि गुणवान्पण्डिते पण्डितोऽसौ,
दीने दीनः सुखिनि सुखवान्भोगिनि प्राप्तभोगः।
मूर्खे मूर्खो युवतिषु युवा वाग्मिषु प्रौढवाग्मी,
धन्यः कश्चित्त्रभुवनजयी योऽवधूतेऽवधूतः॥

समस्त प्राकृतिक भावों से परे स्थित ब्रह्मरूप मुक्क पुरुष वालक के सामने वालक, विद्वान के सामने विद्वान, गायक के सामने श्रेष्ठ गायक, वीर के सामने वीर, वेदक्ष के सामने वेदक्ष, सिद्धों के सामने सिद्ध, मुनि के सामने मुनि, महात्माओं के सामने महात्मा और मौद के सामने मौद वन जाते हैं; अधिक कहना ही क्या है जो जिस प्रकार का है उसके सामने उसी प्रकार बन जाते हैं। उनके अपने स्वरूप में कोई हानि नहीं होती, और न उनका अपना स्वरूप ही बदलता है। अतः स्वरूप में स्थित होकर ही मौन के सामने मौनी, गुणी के सामने गुणवान, पण्डित के सामने पण्डित, दीन के सामने पृक्त, युवती के सामने युवक, वक्षा के सामने प्राप्त भोगी, पूर्व के सामने अवधूत वर्न जाते हैं; इस प्रकार के त्रिभुवनविजयी मुक्क पुरुष धन्य हैं। यही निर्लिप्तता—सब कुछ करने पर भी कुछ भी न करने का भाव, मुक्क पुरुष और पूर्ण पुरुष का लक्ष्या है। भगवान कुष्णचन्द्र पूर्ण थे, इस लिये उनमें भी यही भाव था। यथा—भागवत में:—

मुखानामशानिर्नुणां नरवरः

स्त्रीणां स्मरो मृर्तिमान्,

गोपानां स्वजनोऽसतां क्षितिसुजास् शास्ता स्वपित्रोः शिशुः। सन्यभीज्यतेर्विग्रहतिहश्वास

मृत्युर्भोजपतेर्विराडविदुषास् तत्त्वं परं योगिनास्,

वृष्णीनां परदेवतोति विदितो

रङ्गङ्गतः साग्रजः ॥

स्फटिक मणि की तरह पूर्ण निर्तिप्त भगवान् कृष्णचन्द्रजी मल्लों के लिये वजरूप थे, मनुष्पों के लिये श्रेष्ठ मनुष्य थे, स्त्रियों के लिये मूर्तिमान् मन्मथ थे, गोपों के लिये आत्मीय थे, दुष्ट राजाओं के लिये दमन करने-वाले थे, अपने माता पिता के लिये छोटे शिशु थे, भोजपति कंस के लिये मृत्युरूप थे, सगुण उपासक के लिये विराद्रूप थे, निर्गुण उपासक योगियों के लिये निराकार परमात्मा थे, और सादव कुल के लिये परम देवता थे। इसी प्रकार एक ही भगवान् अनेकरूप थे। यही पूर्णता का लक्षण है। भागवत के वर्णन को देखने से सिद्ध होता है कि गोपियाँ भी जानती थीं कि श्रीकृष्ण सामान्य पुरुष नहीं हैं, किन्तु साक्षात् परमात्मा ईश्वर हैं। उन्होंने रासलीला में या और स्थानों में, जैसा कि पहले कहा गया है, श्रीकृष्ण को विभु, परमात्मा, परमेश्वर करके सम्बोधन भी किया है। उनका इस प्रकार सम्बोधन करना प्रेम का पागलपन नहीं था, परन्तु य-थार्थ ज्ञान था, जिस ज्ञान के होने से उन्होंने कात्यायनी त्रत का अनुष्ठान किया था। अब इस बात पर विचार करसक्ते हैं कि संसार में ऐसी कोई स्त्री नहीं है जो कि पुरुष को दुर्वल और कामुक जानने पर भी उसके अ-धीन बन जाय और ऊँचे ऊँचे सम्बोधन करे। इस विषय को विषयी लोग खूव जानते हैं। स्त्रीजाति श्रिभिमानिनी हुत्रा करती है। कामुक पुरुषों को अपने अधीन करने में उनको आनन्द आता है। केवल जितेन्द्रिय के पास वे दवती हैं। अजितेन्द्रिय पुरुष को वे वश में रखकर स्वेच्छाचार करती हैं। इस लिये यदि श्रीकृष्णजी में किसी प्रकार का कामभाव होता तो गोपियाँ

CC-0. Digitized by eGangotri. Kamalakar Mishra Collection, Varanasi

जनकी इतनी प्रशंसा नहीं करतीं और न जनके लिये रो रो कर इतनी प्रार्थना ही करतीं । ईश्वर और जीव में भेद यह है; योगदर्शन में लिखा है कि:—

#### क्केशकम्मविपाकाशयैरपरामृष्टः पुरुषविशेष ईश्वरः।

ईश्वर अविद्या, अस्मिता, राग, द्वेष, अभिनिवेश, इन पांचों क्लेशों से और कर्म, कर्मफल व संस्कारों से परे होते हैं। ईश्वर मक्कात के अधीन वहीं होते, माया ईश्वर के अधीन होती है। जीव ही माया का दास होता है, इस लिये स्त्री के वश में होना जीव के लिये सम्भव है। ईरवर स्त्री के वश में नहीं होते। इसी भाव को लक्ष्मी, जो श्रीरसमुद्र में सोये हुए विष्णु भगवान् के पावँ दावा करती हैं, उनके द्वारा दिखाया गया है और इसी भाव को ही रासलीला में भी स्पष्टरूप से दिखाया गया है । यथा-जहां गोपियों में थोड़ासा भी अभिमान आया कि उसी समय भगवान् उनको छोड़कर अन्तर्थान होगये। उन में से जो अभिमानिनी नहीं थीं और इसी लिये जो श्रीकृष्ण को श्रीर भी थोड़ी देर तक देख सक्री थीं, उन्होंने भी जब थोड़ी देर के वाद, अपने को सबसे भाग्यवती समझ, अभिमान किया श्रीर श्रीकृष्ण के कन्धे पर चढ़ना चाहा, तो श्रीकृष्णजी उनके श्रहङ्कार को तोड़ने के लिये, कन्या बताकर नीचे से अन्तर्थान होगये; क्योंिक श्रीकृष्ण तो ईश्वर थे, माया के वश नहीं थे, इसलिये उनसे दव जाना उनके स्व-रूप के विरुद्ध था। यदि श्रीकृष्ण सामान्य मनुष्य होते तो एकान्त में रात के समय उस प्रकार की परस्त्री को पाकर रात भर आनन्द से कन्धे पर लिये फिरते, परन्तु भगवान् ऐसे न थे, भगवान् भगवान् थे, इस लिये उस गोपी ने जब धृष्टता की, तब उसी समय उसको दएड दे दिया, यह सब उनके ईश्वरभाव का लक्षण है। इस लिये ही रासलीला का वर्णन सुनकर जब महाराजा परीक्षित् ने शुकदेवजी से पूछा कि यह कैसी बात है कि धर्म के स्थापन के लिये अवतीर्ण भगवान् ने दूसरों की स्त्रियों के साथ इस प्रकार वर्ताव किया, जिसको परीक्षित् ने परदाराश्मिमर्पण करके कहा है। तब शुकदेवजी ने परीक्षित् को श्रीकृष्णजी के यथार्थ रूप को समभाकर समस्त शङ्कात्रों का समाधान कर दिया और मन्दमति कलि-

युग के जीवों के जिये भी अपूर्व धर्म का उपदेश किया। यथाः-धर्मव्यतिक्रमो दृष्ट ईश्वर। ए। असाहसम् । तेजीयसां न दोषाय वहेः सर्व्वभुजो यथा।। नैतत्समाचरेजातु मनसाऽपि ह्यनीश्वरः। विनश्यत्याऽऽचरन्मोढचाद्यथा रुद्रोऽव्धिजं विषम्।। कुशलाचरितेनेषामिह स्वार्थों न विद्यते। विपर्ययेन वाऽनर्थों निरहङ्कारिएां प्रभो!॥ किमुताऽखिलसत्त्वानां तिर्यङ्गत्यीदिवीकसाम्। ईशितुश्चेशितव्यानां कुशलाऽकुशलान्वयः॥ यत्पादपङ्कजपरागनिषेवतृप्ताः

योगप्रभावविधुताऽखिलकम्भवन्धाः।
स्वैरचरन्ति मुनयोऽपि न नह्यमाना-

स्तस्येच्छयात्तवपुषः कुत एव बन्धः ॥ गोपीनां तत्पतीनाञ्च सर्व्वेषामेव देहिनाम् । योऽन्तश्चरति सोऽध्यक्षः क्रीडनेनेह देहभाक् ॥ अनुप्रहाय भूतानां मानुषं देहमास्यितः । भजते ताहशीः क्रीडा याः श्रुत्वा तत्परो भवेत् ॥

लौकिक जगत के लिये जो धर्म है, ईरवर में उस धर्म का व्यतिक्रम देखने में आता है, क्यों कि ईरवर में शिक्क अधिक होने से साहस भी आधिक है। जैसा कि अग्नि समस्त वस्तुओं को दग्ध करसङ्गी है, इसी प्रकार से तेजस्वी पुरुष भी लौकिक धर्म से विरुद्ध धर्म के धके को भी सहन कर सक्ते हैं, इसी लिये उस प्रकार के विरुद्ध आचार से उनको दोप नहीं लग सक्ता। जो ईरवर नहीं है; अर्थात जीव को इस प्रकार के आचार मन से भी नहीं करने चाहियें, करने पर उसका नाश होजाता है। जैसा कि शिवजी विषपान करने पर भी नीलकएट वने हुये हैं, परन्तु साधारण जीव विषपान

करने से पर जाता है। प्रत्येक धर्म या अधर्म तभीतक जीव को स्पर्श कर सक्का है, जवतक जीव का जीवत्व रहे; अर्थात् अन्तः करण, इन्द्रियों और स्थूल शरीर के साथ जीव का अहम्भाव या ममता रहे। परन्तु जिस समय ममता के नष्ट होने से आत्मा, शरीर और मन से पृथक् होजाता है, उस समय शुभ या अशुभ कोई भी कर्म जीव को स्पर्श नहीं करता है। इसिलिये श्रीकृष्णचन्द्रजी जव साक्षात् नित्य मुक्त परमात्मा थे, स्थूल सूक्ष्म और कारण शरीर के साथ उनका जव कोई ममत्व सम्बन्ध नहीं था, तो कुशल या अकुशल, कोई कर्म उनको स्पर्श नहीं करसक्का है। जो परमात्मा मनुष्य, जन्तु, देवता, और समस्त प्राणियों में व्यापक, सबके प्रभु और प्रार्थनीय हैं, उनको कुशल अकुशल कैसे स्पर्श करसक्का है। जिनके चरणकमल के प्रभाव से योगी लोग कर्मवन्त्रन से मुक्त होकर संसार को पवित्र करते हुए विचरण करते हैं, निराकार, केवल माया से शरीरधारी उन परमात्मा को वन्धन कैसे लग सक्का है। जो स्वयं बद्ध है, वह दूसरे को मुक्त नहीं करसक्का है। शास्त्रों में कहा है कि:—

#### स्वयमसिद्धः कथं परान्साधयति।

स्वयं असिद्ध होने से दूसरों को सिद्ध नहीं बना सक्ना है। श्रीकृष्णजी यदि स्वयं बद्ध होते तो दूसरों को मुक्त नहीं कर सक्ने थे, परन्तु हजारों योगी उनके चरणकमल के प्रताप से मुक्त होगये, इसलिये श्रीकृष्ण बद्ध नहीं थे। वन्थन हो कैसे, क्योंकि भगवान् गोपियों के पितयों में और सकल जीवों में व्यापक सर्व्वान्तरात्मा थे। उनका शरीर धारण करना केवल भक्तों पर दया करने के लिये ही था। पुरुष स्त्री से तभी बद्ध होसक्ना है कि जब पुरुष अपने को भोक्ता और स्त्री को भोग्या समक्ते; अर्थात् स्त्री में या पुरुष में परस्पर कामभोग की इच्छा तभी रहसक्ती है जब तक स्त्री अपने को पुरुष से भिन्न समक्ते और पुरुष अपने को स्त्री से भिन्न समके। मुक्त पुरुष को काम की इच्छा इस लिये नहीं होती है कि उनका दैतरूप अज्ञान नष्ट हो जाने से वे स्त्री पुरुष सभी को अद्वितीय ब्रह्मरूप में देखते हैं। उनकी स्त्री-पुरुष-भेददृष्टि नष्ट होजाती है, इसलिये काम की इच्छा भी मूल से ही नष्ट होजाती है। श्रीकृष्ण में काम तभी होसक्ना था यदि

श्रीकृष्ण जी गोपियों से भिन्न होते। परन्तु जब श्रीकृष्ण परमात्मा थे तो गोप भी वही थे, गोपी भी वही थे, पुरुष भी वही थे, स्त्री भी वही थे, तो स्वयं जब स्त्री पुरुष दोनों ही हैं तो स्त्री में कामबुद्धि कैसे होसक्ती है। और यह बात भी हम पहले कह चुके हैं कि एक ही श्रीकृष्ण ने रासलीला के दिन हजारों पुरुष और हजारों स्त्रियों का रूप धारण करलिया था, तो गोपियों के मति उनका कामभाव कदापि नहीं होसक्ता है क्योंकि कामभाव अपने से पृथक् किन्हीं दूसरों पर होता है, अपना कामभाव अपने पर नहीं होता है। स्वेतास्वतरोपनिषद् में लिखा है कि:—

> त्वं स्त्री त्वं पुमानिस त्वं कुमार उतःवा कुमारी त्वं जीणों दण्डेन वश्वसि।

हे भगवन ! तुम स्त्री हो, तुम पुरुष हो, तुम कुमार हो, तुम कुमारी हो, श्रीर तुम्हीं जीर्ण दृद्ध होकर हाथ में द्रग्ड ले बश्चना करते हो। इस प्रकार से परमपुरुष सर्विच्यापी अन्तर्यामी श्रीकृष्ण भगवान स्वयं ही गोपी वनकर, स्वयं ही हजारों रूप धरकर, भक्नों की अपने अपने अधिकार के अनुसार मनोवासना पूर्ण करते हुए, सबके काम क्रोध लोभ मोह मद मात्सर्य को अपने में लय करते हुए, सभीको परमानन्दमय मुक्कि पद को प्रदान करते थे। उनमें किसीका काम असर नहीं करता था और न उनमें काम ही हुआ करता था, दूसरों का कठिन काम भी उनमें आकर समुद्र में नदी के तुल्य लय होजाया करता था। यही श्रीभगवान श्रीकृष्णचन्द्र का स्वरूप है और इसी भाव को उन्होंने दशमस्कन्ध के २२ वें अध्याय में गोपियों के वस्त्रहरण करने के बाद गोपियों में अपने प्रति प्रतिभाव देखकर उनसे कहा था। यथा:—

न मय्यावेशितिधयां कामः कामाय कल्पते। भर्जिताः कथिता धानाः प्रायो बीजाय नेष्यते॥ याताऽबला त्रजं सिद्धा मयेमा रंस्यथ क्षपाः। यदुद्दिश्य त्रतमिदं चेरुरार्थ्याऽर्चनं सतीः॥

मेरे में जो चित्त को रखता है उसका मेरे प्रति कामभाव भी काम की

CC-0. Digitized by eGangotri. Kamalakar Mishra Collection, Varanasi

उत्पन्न नहीं करसका है । जैसा कि वीज भुन जाने पर उससे अङ्कुर उत्पन्न नहीं होता । इसलिये हे गोपिनीगण ! तुम्हारा कात्यायनी त्रत सिद होगया। हमें पतिरूप से प्राप्त करने के लिये जो व्रत किया था वो व्रत पूर्ण होगा। आप लोग इमको पतिरूप से प्राप्त करेंगी, परन्तु उसमें कामना की वृद्धि न होकर कामना के लय होने से मुक्ति होजायगी।

वस्त्रहरण के रहस्य को न जानकर वहुत लोग दृथा सन्देह करने लग जाते हैं और श्रीकृष्ण के ऊपर कई प्रकार के कलङ्क लगाने की स्पर्द्धा क-रते हैं, इस लिये इसका तत्त्व बताया जाता है। विचार करने से मतीत होगा कि जिस प्रकार रासलीला करना भगवान के पूर्णावतार होने का परिचय था; उसी प्रकार वस्त्रहरण भी उनके पूर्णावतार होने का परिचय था। यह वात सभी लोग जानते हैं कि अपने शरीर को वस्त्र से ढांकना तभी स्त्री पुरुष करते हैं कि जब उनमें कामभाव के उदय होने से लज्जा-रूपी पाश से जनका बन्धन होता है। वालक इस खिये कपड़ा नहीं पह-नता है कि उसमें कामभाव के अङ्कुर नहीं होने से खजा या स्त्री पुरुष का स्वरूप-ज्ञान ठीक ठीक नहीं रहता है, अतः वालक नङ्गा ही फिरता है। और नक्ने होते हैं, परमहंस, जिनमें अद्वितीय ब्रह्मज्ञान माप्त होने से स्त्री-पुरुष-भेदभाव के नाश के साथ ही साथ कामभाव भी नष्ट होजाता है, इस लिये मुक्त पुरुष परमहंस का वस्त्र आपसे आप खुल जाताहै; अर्थात् परमात्मा ही उनका वस्त्रहरण करते हैं। इसके अतिरिक्त जो कुछ नङ्गा होना है सो अपाकृत निर्ले जातामात्र है, इस लिये उसके साथ इस विचार का कोई सम्बन्ध नहीं है। श्रव यहां विचारने का विषय यह है कि परमइंस का वस्त्रहरण स्वतः कव होता है। मनुष्य प्रमहंस तभी वनसक्का है जब उसमें कामभाव सम्पूर्ण क्रप से नष्ट होजाय और इस प्रकार कामभाव का पूरा नाश कत्मी होसक्का है जब वह साधक साधना के द्वारा संसार की समस्त स्त्रियों को जगदम्वा अर्थात् कात्यायनी के रूप में देख सके और समस्त संसार को परमात्मा के रूप में देख सके। इस प्रकार के महापुरुष को स्त्री-पुरुषमय संसार में रहने पर भी किसी प्रकार का कामभाव या लज्जाभाव नहीं आता है। गोरिपयों का वस्त्रहरण भगवान् ने जिस अवस्था में किया था उस पर विचार करने से बुद्धिमान् पुरुष को ज्ञात होगा कि गोपियों की आध्यात्मिक CC-0. Digitized by eGangotri. Kamalakar Mishra Collection, Varanasi

अवस्था भी परमहंस की तरह होगई थी, क्योंकि वे श्रीकृष्णचन्द्र को घट घट में विराज्यान सर्वेव्यापक परमपति प्रमात्मा समक्तक उन्हींको पति-रूप से प्राप्त करने के लिये कात्यायनीव्रत में सिद्धिलाभ करके मायायय संसार को छोड़ देना चाइती थीं, इस प्रकार की अवस्था में उनका वत-स्नान था। यह अवस्था प्रायः परमहंस की अवस्था थी क्योंकि परमहंस की तरह परमात्मा का ज्ञान और जगदम्या के त्रत में सिद्धि, दोनों ही उनको पाप्त होरहे थे, इस लिये जिस प्रकार साधक के सिद्धि लाभ करके परम-इंस बनने से, भगवान् ही उनका वस्त्रहरण करके उनको नग्न करदेते हैं; उसी मुकार गोपियाँ जब परमहंस पदवी पर मितिष्ठित होनेवाली थीं तो उनका वस्त्रहरण करना भगवान् का कर्त्तव्य था। यदि ऐसा नहीं करते तो भगवान नहीं कहला सक्ते हैं, क्योंकि जिस प्रकार परमहंस का वस्त्र भगवान इरण नहीं करें तो भगवान के ईश्वरत्व में और अन्तर्यामित्व में कलाङ्क ल-गता है; उसी प्रकार यदि गोवियों का वस्त्रहरण न करते तो श्रीकृष्ण के भी अन्तर्यामित्व और ईश्वरत्व में कलङ्क लगता। यही वस्त्रहरण का रहस्य है। इसमें और भी यह वात विचार्य्य है कि गोपियाँ उन्नत अधिकारिणी होने पर भी उनमें अभिमान, ममता, आदि कुछ कुछ रहने के कारण अभी परमहंस की अवस्था को ठीक ठीक पाप्त नहीं हुई थीं। इस लिये जिस प्रकार परमहंस अपनी अवस्था के पाप्त होने के पहिले कभी वस्त्र पहरते और कभी त्याग कर देते, उसी पकार गोपियों का बस्त भी लेकर उन्होंने पुनः गोपियों -को फेर दिया था; क्योंकि उनमें लज्जा का अंश था। और जब लज्जा का अंश था तो उन्हें नग्न भी पूरा नहीं होना चाहिये था, क्योंकि ऐसा करने से दैवीपकृति में धका लगकर व्रतमङ्ग दोष होसका है। इस लिये कुष्णचन्द्रजी ने उस दोप के लिये पायश्चित्त भी कराया था और उनके चित्त की पार्थना थी कि भगवान् उनके पति होजायँ, इस भाव को जान-कर व्रतमङ्ग के प्रायश्चित करने के बाद उन लोगों को कह दिया था कि तुम्हारा व्रत सिद्ध होजायगा और जिस लिये व्रत किया है वह फल तुमको प्राप्त होजायगा। वह फल, श्रीकृष्णचन्द्र भगवान् को पतिरूप से प्राप्त करके भक्तिशास्त्र की कान्तासिक के द्वारा आनन्दकन्द सिचदानन्द में शरीर मन माण और आत्मा को समर्पण करके ब्रह्मानन्द भोगना था। परन्तु इस

प्रकार ब्रह्मानन्द्रभोग ब्रह्मेत ज्ञानयुक्त निरहद्वार परमहंस को ही प्राप्त हो-सक्ता है। गोपियों में अभिमान लाजा आदि के होने से अभी परमहंस भाव की कुछ कमी थी। जब तक लाजा आदि आठ पाश अर्थात् बन्धनों की निष्टत्ति नहीं होती है, तब तक साधक मुक्तिभूमि में नहीं पहुँच सक्ता है। इस कारण भक्तवत्सल भगवान ने पहले लाजारूपी पाश को तोड़कर तब उनको मुक्तिभूमि में पहुँचाया था। अतः भक्तवत्सल भगवान ने वस्तह-रण में जो कुछ कमी रहगई थी, रासलीला में उसको पूरी करदी; अर्थात् "क्लीं" रूपी कामवीज के द्वारा गोपियों का संसार से बैराग्यवती कर, परचात् अन्तर्धान होकर अनुताप की अग्निद्वारा उनके अभिमान को दग्ध कर, पहले एक मूर्ति में उनको दर्शन देकर एवं प्रिणपात परिप्रक्त और सेवा के द्वारा भिक्त और ज्ञान उनको पूरा पूरा देकर, तब हजारों रूप में दर्शन दिया, जिससे गोपियों ने परमहंस की तरह सर्वत्र विराजमान आनन्दमय भगवान को श्रिर मन प्राण और आत्मा के द्वारा प्राप्त करके मनुष्यजीवन को कुतार्थ किया, जैसा कि पहले रासलीला में वर्णन किया गया है। यही वस्तहरण का गृह रहस्य है।

भगवान् श्रीकृष्णचन्द्रजी पर और एक दोप लगाया जाता है कि वे सामान्य चोर की तरह गोपियों के घर से मक्खन चुराते थे। यह वात भगवान्
श्रीकृष्ण के स्वरूप को न जानकर ही कही जाती है। प्रथम तो यह कथा
भागवत में कहीं मिलती ही नहीं, और यदि दूसरे किसी पुराण में हो तो
जसका उद्देश और कुछ होगा, क्योंकि जहां गोपियों के घर से मक्खन
चुराने की बात लिखी है, वहां यह वात भी लिखी है कि श्रीकृष्णचन्द्र को
जस प्रकार से मक्खन लेने में किसी गोपी ने कभी मना नहीं किया, अपिच
सभी गोपियाँ चाहती थीं कि श्रीकृष्ण मक्खन लेजायँ। और मक्खन
निकालते और दिध मन्थन करते समय सब गोपियाँ भगवान् के गुण गान
करती थीं, एवं मन्थन के वाद सब कुछ चीजें भगवान् को निवेदन करती
थीं। यथा-भागवत् के दशनस्कन्ध में:-

या दोहनेऽवहनने मथनोपलेप-प्रेड्डेड्डनार्भरुदितोक्षणमार्जनादौ।

#### गायन्ति चैनमनुरक्षधियोऽश्रुकगठ्यो धन्या व्रजस्त्रिय उरुक्रमचित्तयानाः॥

भगवान् में अनुरक्त गोपियाँ धन्य हैं, जो कि दूध दोहने के समय और मक्खन निकालने के समय मधन के शब्द के साथ साथ अपने प्रेमभरे शब्दों को मिलाती हुई अशुक्रएठी हो भगवान के मधुर गुणों को गाती थीं । जिनका समस्त कर्म, समस्त पाए, समस्त मन, थगवान् के प्रेम में ही निमग्न थां, जिन्होंने अपने सर्व्यस्व को भगवान् के चरणकमल में अपीए करिदया था, उनके लिये भगवान् को थोड़ासा मक्खन देना क्या बड़ी वात थी। इसलिये गोपियों के घर से श्रीकृष्ण का मक्खन लेना चोरी नहीं होसका। चोर दूसरे की चीन को उसकी अनिच्छा से चोरी करता है, उस की इच्छा से नहीं। इच्छा से लेना चोरी नहीं कहलाता है। अब प्रश्न यह होसक्ता है कि जब श्रीकृष्णजी की माता के घर में इतना दूध दही मक्खन था तो द्सरे के घर से इस तरह लेने की आवश्यकता क्या थी। इसका पहला उत्तर यह है कि जब गोपियाँ भगवान् के नाम से सब कुछ समर्पण करती थीं तो भक्तवत्सल भगवान् के लिये उनकी समर्पित वस्तुत्रों का ग्रहण करना अपना कर्तव्य था। दूसरा उत्तर यह है कि अपनी मःता की चीजों को छोड़कर संसार की और चीजों को लेने में संसार को तृप्त करना भगवान् का लक्ष्य था। शास्त्रों में कहा है कि:-

### तस्मिँस्तुष्टे जगजुष्टं प्रीणितं प्रीणितं जगत्।

जिस विराट् पुरुष के उदर में समस्त ब्रह्माएड भरा हुआ है, उनका पेट भरने से ब्रह्माएड की तृप्ति होती है। इसको महाभारत में दृष्टान्त के द्वारा भी समकाया गया है। जिस समय दुर्व्यासा ऋषि अपने शिष्यों के साथ दुर्व्योधन के आतिथि हुए थे, उस समय दुर्व्योधन ने सिश्चित्र दुर्व्वासा को भोजन से तृप्त कराकर यही वर मांगा था कि ''इसी प्रकार, पश्च पाएडव और द्रौपदी, जो कि आजकल वनवासमें हैं, उनके भोजन के बाद उनके मकान पर जाकर शिष्यों के साथ आप (दुर्व्यासा) उनके आतिथि होवें"। इस वातको दुर्व्वासा ऋषि ने स्वीकार करिलया। तदनुसार पाँचों पाएडव और द्रौपदी

के भोजन के बाद उनके मन्दिर में जाकर आतिथि हुए। अब द्वौपदी के भोजन के वाद कुछ भी अब भोजनपात्र में न रहने से दुर्व्यासा के शापके भय से द्वौपदी और पश्च पाएडव वहुत भीत हुए और अन्त में कोई भी उपाय न देखकर द्रौपदी ने श्रीकृष्ण की स्तुति की। इसी भाव को लेकर भागवत में कहा है कि:—

यो नो जुगोप वनमेत्य दुरन्तकृच्छात्, दुर्वाससोऽरिरचितादयुताप्रभुग्यः। शाकानशिष्टमुपभुज्य यतस्त्रिलोकीम्, तृप्ताममंस्त सलिले विनिमग्नसङ्घः॥

दुर्योधन की इस दुष्टता से दस हजार शिष्यों के समेत महर्षि दुर्व्यासा पाएडवों के शिविर में पहुँचगये, परन्तु द्रौपदी के खाचुकने पर सूर्य्यदत्त याली में कुछ भी अस न था, अगत्या द्रौपदी ने जब श्रीकृष्णचन्द्रजी को याद किया, तो श्रीकृष्णचन्द्रजी किमगणी को छोड़कर,द्रौपदी के पास आये और भोजन करने को मांगा तो उनसे द्रौपदी ने और भी रोकर कहा कि मेरे खाने के बाद थाली (सूर्यदत्त पात्र) में कुछ भी नहीं रहता है। इतने पर भी श्रीकृष्णचन्द्रजी ने उस थाली को मँगवाकर देखा और उस थाली के किनारे लगा हुआ। थोड़ासा जो शाक था उसी को ही खाकर कह दिया कि:—

#### अनेन विश्वात्मा भगवान् प्रीयताम्।

में ही जब विश्वरूप हूँ तो मेरे इस भोजन से विश्वातमा भगवान तम होजायँ, जिससे संसार तम हो। उनके भोजन करके ऐसा कहने पर समस्त संसार की भूख फिटगई, इसी लिये साथ ही साथ दुर्व्यासा और उनके शिष्य, जोकि स्नान करने गये थे, उन सबों की क्षुधा भी निष्टत्त होगई और विना भोजन किये ही सन्तुष्ट होकर सभी चलेगये। गोपियों से मन्सवन लेने का भी यही उद्देश्य था, क्योंकि यशोदा के मकान पर इतना मक्खन होने पर भी वहां न खाकर दूसरे के मकान से खाने का कारण यही था। जिस प्रकार रुक्तिणी के गकान पर भोजन करने से रुक्मिणी का ही कल्याण होता, जगत् का कल्याण नहीं होता, क्योंकि आत्मीय सम्बन्ध

CC-0. Digitized by eGangotri. Kamalakar Mishra Collection, Varanasi

से जो कर्म होता है, वह कर्म अपने को ही स्पर्श करता है और जगत के सम्बन्ध से जो कर्म होता है उसका फलाफल जगत को स्पर्श करता है, इसिलिये द्रौपदी के घर में अन्नकण खाने से जगत की तृप्ति हुई, हिक्मणी के मकान पर खाने से न हुई; ठीक उसी मकार यशोदा के मक्खन खाने से, वहां विशेष आत्मीय सम्बन्ध होने के कारण, उससे यशोदा का ही कल्याण होता, समस्त संसार का कत्याण नहीं होता। परन्तु श्रीकृष्ण जब भगवान के पूर्णावतार थे, तो उनकी महिमा यह होनी चाहिये, कि जब तक श्रीकृष्णजी संसार में रहें तब तक संसार का कोई मनुष्य भूखा न रहे, सभीका कल्याण और पूर्ण तृप्ति होती रहे और इस मकार की समस्त संसार की तृप्ति तभी होना सम्भव था, जब भगवान द्रस्ते के घर से मक्खन खाते, इसीलिये श्रीकृष्णचन्द्रजी यशोदा के घर में मक्खन पूरा होने पर भी गोपियों के द्वारा समर्पित मक्खन को खाया करते थे। यही माखनलीला का रहस्य है।

श्रीकृष्णाजी काले क्यों थे ? अवतार के विज्ञान पर मनन करने से सि-द्धान्त होगा कि उनके पूर्णावतार होने से ही रंग काला था, क्योंकि शास्त्र का यह सिद्धान्त है कि निराकार भगवान् का पूर्ण स्वरूप से आविभीव माया के द्वारा ही होता है। यथा-भागवत में:—

#### कृष्णमेनमवेहि त्वमात्मानमखिलाऽऽत्मंनाम्। जगद्धिताय सोऽप्यत्र देहीवाऽऽभाति मायया।।

श्रीकृष्ण जगद्वयापक निराकार परमात्मा हैं, केवल संसार के कल्याण के लिये माया का आश्रय करके देही की तरह मतीत होने हैं। वास्तव में श्रीकृष्णजी सिचदानन्दरूप हैं। आत्मा और मकृति के संसार में मकट होने का यह लक्षण है कि बद्ध जीव में मकृति का मभाव अधिक है और आत्मा का मकाश दवा हुआ है, जीव जितना ही जन्नत होता है, जतना ही मकृति का मभाव घटने लगता है और आत्मा का मभाव बढ़ने लगता है, आत्मा के पूर्ण मकाश होने पर मकृति का मभाव मीतर पूरा नष्ट होजाता है और वाहर स्थूल शरीरमात्र में रहता है, जिससे स्थूल शरीर देखने में आता है। भगवान श्रीकृष्णचन्द्रजी पूर्णात्मा थे तो इससे सिद्ध

होगा कि जनके भीतर सत् चित् और आनन्द पूर्णरूप से था, केवल बाहर माया के द्वारा उनका रूप सबको देखने में आता था; परन्तु पूर्ण पुरुष होने के कारण माया का प्रभाव कुछ भी नहीं था, केवल रूप दिखाने के लिये ऊपर दबी हुई माया की सत्ता थी। अत्र विचार करना यह है कि दबी हुई माया में कृष्ण वर्ण कैसे आता है। समस्त दृश्य संसार जब माया का ही रूप है, तो समस्त संसार के समस्त रंग माया से ही उत्पन्न हैं, इस में कोई सन्देह नहीं। इन सब रंगों को सात मौलिक रंगों में विभक्त किया गया है जो कि सूर्य की किरणों में देखने में आते हैं। जहां सात रंग पूर्ण रूप से मकाशित हैं, वहां सफेद रंग होता है जैसा कि सूर्य की किरणों में है। अन्यान्य वस्तुओं के रंग में यह वात है कि जिस वस्तु के द्वारा सात रंगों में से जो रंग पकट होता है, वह वस्तु उसी रंग में दीखती है, जैसा कि लाल फूल में लाल रंग ही पकटित है और रंग उसमें जिपे हुए हैं। नील फूल में नील ही रंग प्रकटित है और रंग छिपे हुए हैं। जो वस्तु सभी रंगों को मकट करती है, वह सफेद होती है और जो वस्तु मक्कति के सभी रंगों को छिपालेती है, उसका रंग काला होता है। इससे सिद्धान्त यह हुआ कि जिसमें मकुति रहने पर भी पूरी छिपी हुई है वह कृष्ण वर्ण है और जिसमें प्रकृति रहकर पूर्ण प्रकट है वह गौर वर्ण है। भगवान श्रीकृष्ण में प्रकृति रहने पर भी पूरी छिपी हुई थी क्योंकि भगवान भीतर पूर्ण सिचदानन्द के रूप थे, केवल संसार के सामने प्रकट होने के लिये, ऊपर माया थी और वह भी माया पूर्णरूप से छिपी हुई थी, और राधा प्रकृति का रूप होने से, राधा में प्रकृति पूर्णतया प्रकट थी; इस लिये श्री-कुष्णचन्द्र जी कृष्ण वर्ण थे और राधा गौर वर्ण थीं। यह विज्ञान योगशास्त्र के अनुसार भी झिद्ध है क्योंकि लययोग में कुलकुरहिलनी शिक्क जाप्रत होते ही एक विन्दु का दर्शन योगी को होता है जिसके भीतर स्वच्छ और वाहर काला रहता है। लययोग का यह विन्दु प्रकृति पुरुषात्मक है; अ-र्थात् उसके भीतर पूर्ण पुरुष की ज्योति अगैर वाहर प्रकृति की ज्योति रहती है, अरेर यह बाहर की ज्योति कृष्ण वर्ण की होती है, क्योंकि म-कृति की ज्योति है। यही भाव श्रीभगवान् श्रीकृष्णचन्द्रजी के रूप में है ं जिस लिये श्रीकृष्णजी कृष्ण रूप हैं। इसके सिवाय प्रकृति के स्थूल राज्य

से सूक्ष्म राज्य में जाते जाते योगी को जो पूर्ण प्रकृति का स्वतन्त्र रूप देखने में आता है उसका रंग शुद्ध श्वेत वर्श है जो कि राधा का रूप है।

यह सिद्धान्त पहले ही होचुका है कि ब्रह्म में तीनों भावों की पूर्णता होने से संसार की समस्त वस्तुओं में तीन भाव भरे हुए हैं। ये तीन भाव अध्यात्म अधिदेव और अधिभूत हैं। जीव की पूर्णता, शरीर मन और चुद्धि के शुद्ध होने से, तीनों भावों की पूर्णता के द्वारा होती है। मनुष्यों में भी मत्येक वर्ण की पूर्णता त्रिविध पूर्णता के द्वारा हुआ करती है। यथा-पूर्ण ब्राह्मण वही होगा जो आध्यात्मिक भाव में भी ब्राह्मण और आधिमौतिक भाव में भी ब्राह्मण हो; अर्थात् जो ज्ञान में भी ब्राह्मण हो, कर्म्म में भी ब्राह्मण हो और जन्म में भी ब्राह्मण हो। इसी मकार और और वर्णों में भी समभाना चाहिये। ये सब रहस्य आगे के समुद्धास में वताये जावेंगे। इस सिद्धान्त के अनुसार पूर्ण अवतार वे ही होंगे जिनमें आध्यात्मिक पूर्णता, आधिदैविक पूर्णता और आधिभौतिक पूर्णता हो; अर्थात् जिनमें शरीर की पूर्णता, शिक्ष की पूर्णता और ज्ञान की पूर्णता हो। श्रीभगवान श्रीकृष्णचन्द्रजी में ये तीनों पूर्णताण स्पष्ट प्रमाणित होती हैं।

भी ईश्वर, भगवान् श्रीकुष्णचन्द्र थे। मनुष्यों की बुद्धि सामान्य काम की चिन्ता से न्याकुल होजाती है, चित्त का धैर्य नष्ट होने लगता है, फिर एकान्त में परस्त्री के पार्थना करने से जो दशा होती है, उसकी तो वात ही क्या है। परन्तु यह श्रीभगवान् श्रीकृष्णचन्द्रजी के ब्रह्मचर्य की पूर्णता की शक्ति थी, जिससे हजारों परिस्त्रयों के बीच में होकर अपने स्वरूप में स्थित रहसक्ते थे। यही उनके स्थूल शरीर की पूर्णता; अर्थात् अर्थिमौतिक पूर्णता का लक्षण है।

श्रीकृष्णचन्द्रजी की त्याधिदैविक पूर्णता शक्ति की पूर्णता में थी। श्रीमद्भागवत के पढ़ने से उनमें दैवीशक्ति की पूर्णता कैसी थी, यह निश्नय होसक्का है। उन्होंने वालककाल में ही किस प्रकार अलौकिक शक्ति का परि-चय दिया था। यथा-पूतनावध, शकटासुरवध, कालीयदमन, गोवर्द्धनधारण चादि । इन सर्वोंसे उनकी शक्ति की पूर्णता मकट होती है । अज्ञानी लोग भगवान् श्रीकृष्ण जी के स्वरूप को न जानकर इन विषयों में वहुत प्रकार के सन्देह करते हैं। कई लोगों ने तो ऐसी स्पर्दा की है कि इन सब अलौकिक लीलाओं को उड़ादिया है व और तरह का अर्थ किया है, यह सब उनके अज्ञान का ही फल है। जिन जिन दैवीशक्रियों के प्रताप से समस्त संसार-चक्र घुष रहा है और जो शक्ति पत्तों पत्तों में जाकर संसार की रक्षा कररही है, वह दैवीशिक्त तो भगवान् की ही शिक्त है। अवतार उसी शिक्त का ही स्थुल केन्द्र के द्वारा विकाश है। प्रकृति में धर्म की रक्षा और दैवी कियाओं की रक्षा के लिये, आवश्यकता के अनुसार, कभी अंशरूप से और कभी पूर्ण रूप से, किसी केन्द्र के द्वारा विकाश होकर वह शक्ति संसार की रक्षा करती है और धर्म की धारा को ठीक करदेती है। जब श्रीकृष्णचन्द्रजी पूर्णावतार थे, तो उनमें भगवान् की पूर्ण शक्ति विद्यमान थी, फिर भगवान् के लिये एक पहाड़ उठा लेना, मा किसी साँप का दमन करनी, क्या वड़ी वात थी। क्योंकि जब उन्हीं भगवान् की शक्ति से हजारों पहाड़, अनन्त ग्रह उपग्रह नक्षत्र चन्द्र सूर्य आदि शून्य में टॅंगे हुए हैं और हजारों हिस्न नन्तु मारे जाते हैं या द्वाये जाते हैं, तो एक छोटासा पहाड़ उठा लेना और दो चार असुरों को मार्देना, क्या वड़ी वात है; वह सब कार्य भगवान की व्यापकशक्ति से होता है और यह कार्य उसी ज्यापकशिक के किसी केन्द्र में से पकट होने से हुआ। इनमें अन्तर कुछ भी नहीं है, केवल अज्ञानी लोगों के CC-0. Digitized by eGangotri. Kamalakar Mishra Collection, Varanasi

समभाने का ही अन्तर है। वास्तव में श्रीकृष्ण के जीवन भर के समस्त अलौकिक कार्य्य उनमें दैवीशाक्ति की पूर्णता को ही बतलाते हैं।

श्रीकृष्णचन्द्र की तीसरी पूर्णता आध्यात्मिक अर्थात् ज्ञान की पूर्णता है, सों गीता के पाठ करने से ही मालूम पड़सक्का है। भगनान् श्रीकृष्ण ने अड्जुन को गीता का उपदेश किया था। गीता में समाधि भाषा पूर्ण है, जिसमें समस्त उपदेशों का ज्ञान भराहुआ है। इस प्रकार की ज्ञानमयी भाषा को पूर्ण ज्ञानी के सिवाय और कोई नहीं कहसक्का है, क्योंकि समाधिभाषा के कहनेवाले समाधिस्थ पुरुष ही हुआ करते हैं, इतर पुरुष समाधिभाषा को नहीं कइसके हैं। और दूसरा कारण यह है कि गीता पूर्ण होने से ही श्रीभगवान् का वाक्यं कही जाती है। यह सिद्धान्त वेद के अध्याय में पहले ही कहागया है कि पूर्ण वस्तु वही है, जिसमें जीव की पूर्णता विधान करने के लिये पूर्ण उपदेश किया गया हो। जीव की पूर्णता त्रिभाव की पूर्णता के द्वारा हुआ। करती है। उसमें शरीर आधिभौतिक भाव है, मन अधिदैवभाव है और बुद्धि अध्यात्मभाव है,इसालिये शारीर मन और बुद्धि तीनों की पूर्णता से ही साधक पूर्णब्रह्मरूप वनसक्ते हैं। शरीर की पूर्णता कम्में से, मन की पूर्णता उपा-सना से और बुद्धि की पूर्णता ज्ञान से होती है। इसलिये जिस पुस्तक में कम्म, उपासना और ज्ञान, तीनों ही पूर्णतया वर्णन किये गये हैं, वही पूर्ण पुस्तक है, और पूर्ण होने से भगवान का वाक्य है, क्योंकि भगवान पूर्ण हैं। वेद में कम्मेकाएड, उपासनाकाएड श्रौर ज्ञानकाएड, जीवों के उद्धार के लिये पूरे पूरे वर्णन किये गये हैं, इसालिये वेद भगवान के वाक्य हैं; इसीनकार गीता में भी अद्वारह अध्यायों में कम्मे उपासना और ज्ञान का वर्णन किया गया है। इसके सब अध्यायों में सब तरह की बात होने पर भी प्रधानतः पहले छः अध्यायों में कम्मे की वात, दूसरे छः अध्यायों में उपासना की बात और तीसरे छः अध्यायों में ज्ञान की बात कहीगई है, इसिलिये गीता पूर्ण है। पूर्णता का और एक लक्षण यह है कि जिसमें साम्प्रदायिक भाव न हो और निष्पक्ष उदार भाव हो । ऋषियों की बुद्धि श्रौर साम्भदायिक पुरुषों की बुद्धि में इतना ही श्रन्तर है। ऋषियों की बुद्धि पूर्ण होने से उसमें साम्पदायिक पक्षपात नहीं रहता एवं उसमें किसी एक भाव की प्रधानता मानकर ऋौर भावों की निन्दा नहीं की जाती। जैसा

कि श्रीभगवान् वेदव्यास के नाना प्रकार के पुराण लिखने के विषय में कहागया है कि भगवान् वेदच्यास ने पूर्ण ऋषि होने से भिन्न भिन्न पुराखों में सभी वातों का वर्णन किया है, किसीको गौए और किसीको मुख्य नहीं किया। परन्तु साम्पदायिक पुरुषों की वुद्धि इस प्रकार की नहीं होती, वे एक ही भाव को प्रधान मानकर आँरों की निन्दा करते हैं। भारतवर्ष में जब से इस प्रकार के साम्प्रदायिक मतों का प्रचार हुआ है, तभी से भारत में अशान्ति और मत द्वैधता फैल गई है, और परस्पर की निन्दा व ईर्षा फैलकर धर्म के नाम पर अधर्म होने लगगया है। परन्तु गीता में इस पकार की कोई वात नहीं है, क्योंकि गीता भगवान के मुख से निकला हुआ पूर्ण प्रनथ हैं, इसलिये गीता सकल मकार के अधिकारियों का समान रूप से कल्याण करनेवाली है। इसमें कर्मी के लिये निष्काम कर्म का उदारभाव, भक्त के लिये भक्ति का मधुरभाव और ज्ञानी के लिये परमज्ञान का गम्भीरभाव, एकाधार में सभी भाव सामझस्य के साथ भरे हुए हैं, जिससे गीता को पाठ करके सभी धर्म के लोग सन्तुष्ट होते हैं और स-कल देश तथा सकल धम्में में गीता की मतिष्ठा हुआ करती है। श्री-कुष्णचन्द्रजी पूर्णावतार नहीं होते तो गीता जैसे विज्ञानशास्त्र को कभी नहीं बोलसक्ते हैं। गीता की और पूर्णता यह है कि गीता में भक्ति के छ: अध्याय बीच में रक्खे गये हैं, क्योंकि भक्ति के वीच में होने से, कम्मीमिश्रा, शुद्धा त्रौर ज्ञानिमश्रा, यह तीन प्रकार की भिक्त, सकल प्रकार के अधिकारियों का कल्याण करसक्ती है। भक्ति सकल साधनों की पाणरूप है, चाहे कम्मी हो, चाहे ज्ञानी हो, भक्ति मूल में न होने से दोनों के वन्धन की आश्राङ्का रहती है। भक्तिहीन कर्म्म दम्भ और क्रित्व उत्पन्न करसक्ता है, परन्तु यदि कर्मी अपने को भगवान् का निमित्तमात्र मानकर, जगत्सेवा में भगव-त्सेवा समभक्तर, भक्ति के साथ कर्म्भ करे, तो उस कर्म से दम्भ या वन्थन उत्पन्न नहीं होगा । उसी प्रकार भक्तिहीन शुष्क ज्ञान चित्त में तर्क-बुद्धि और अभिमान उत्पन्न करके, ज्ञानमार्गी पुरुष को वन्धन में डालसक्का है; परन्तुं ज्ञान के मूल में भक्ति रहने से ज्ञानी भक्त आत्मरति बनजायगा, शुष्क तार्किक और अभिमानी नहीं रहेगा, जिससे उसको पूर्णज्ञान की प्राप्ति होगी । इस प्रकार की पूर्णता तभी आसक्री है जब कर्म और ज्ञान CC-0. Digitized by eGangotri. Kamalakar Mishra Collection, Varanasi

दोनों के वीच में भक्ति आजाय, इसलिये ही भगवान् श्रीकृष्णचन्द्रजी ने गीता के बीच के अध्यायों में भिक्त को रक्खा है। भिक्त के कर्म और ज्ञान के वीच में रखने का और भी उदार हेतु यह है, कि जिस मकार उदार पुरुष का भाव निर्न्तर विवाद नष्ट करके शान्ति प्रचार करना होता है; उसी प्रकार उदार श्रीभगवान श्रीकृष्णचन्द्र का गीता प्रचार करने का उद्देश्य संसार में शान्तिमचार करना था, इसलिये उन्होंने मिक्र का उपदेश कर्म और ज्ञान के बीच में किया था। क्योंकि जहां दोनों विरुद्ध पक्ष में विवाद होता है, वहां बीच में एक शान्त पुरुष विवाद को मिटानेवाला हो तो विवाद नहीं बढ़ता है; अपि च शानित प्राप्त होती है। कम्मे और ज्ञान में सदा ही विवाद है। कम्मे जो कुछ कहता है ज्ञान उससे उल्टा कहता है। कम्में के मत में जगत् सत्य है और ज्ञान के मत में जगत् मिथ्या है। कर्म्य के मत में कर्मी होना चाहिये और ज्ञान के मत में निष्कर्मी होना चाहिये। इस प्रकार ज्ञान और कम्में का विवाद सदा ही बना हुआ है, इस लिये श्रीभगवान् श्रीकृष्णचन्द्रजी ने वीच में भिक्ति को रखकर कर्म और ज्ञान का विवाद मिटा दिया है। बीच में भक्ति के रहने से संसार व्यावहारिक दशा में मिथ्या होने पर भी, संसार को भगवान् का रूप जानकर, ज्ञानी महात्मा जगत्कल्यां ए रूप निष्काम कर्म्म को कर-सक्ते हैं और कम्मीं सकल प्रकार के कम्मीं को करने पर भी, जगत् की पारमार्थिक सत्ता अर्थात् ब्रह्मरूपता को जानकर कम्ममार्थ में अहङ्कार आदि वन्थनों से मुक्त होसक्ते हैं। इसी प्रकार भक्ति ने वीच में आकर ज्ञान और कर्म में सामझस्य और दोनों को निविंरोध करिद्या है। यही गीता की पूर्णता का लक्षण है, इसलिये गीता के वक्षा श्रीभगवान् श्रीकृष्णचन्द्रजी में इस मकार आध्यात्मिक पूर्णता भी होने से वे पूर्ण परमात्मा थे, इसमें कोई सन्देह नहीं है।

पूर्णता का और एक लक्षण यह है कि द्वन्द्व अर्थात् दोनों विरुद्धभावों में सामञ्जस्य रखना । पूर्ण पुरुष अर्थात् मुक्क पुरुष वही-होते हैं जिनमें सुख-दुःखादि-द्वन्द्व-सहिष्णुता होती है। उनके चित्त में मुख में हर्ष त्रा दुःख में विपाद का संस्कार नहीं लगता है, क्योंकि वे खुख दुःख से परे आनन्दमय साम्यद्शा को प्राप्त करते हैं। पूर्णावतार में भी यही लक्षण पामा जाता है, क्योंकि पूर्णज्ञानी होने के कारण उनमें सकल प्रकार के विरुद्ध भावों

का सामझस्य रहता है। भगवान् श्रीकृष्णचन्द्र में इसी प्रकार परस्पर वि-रुद्धभावों का सामझस्य था, जिससे स्पष्ट सिद्ध होता है कि वे भगवान् के पूर्णावतार थे। अब इन विषयों का दृष्टान्त दिया जाता है। क्षत्रिय की यह प्रकृति है कि युद्ध में अस्त्र लेकर शत्रुओं को भारदेना। गीता में अर्ज्जन को भगवान् ने उपदेश किया है, कि हे अर्ज्जन ! तुम युद्ध किये विना नहीं रहसके हो क्योंकि:—

#### प्रकृतिस्त्वां नियोध्यति।

प्रकृति बलात् तुम को युद्ध में नियुक्त करदेगी। लड़ाई देखने से क्ष-त्रियों के हाथों में स्फुरण होने लगता है, यह क्षत्रिय की स्वाभाविक प्रवृत्ति है। परन्तु श्रीकृष्ण के जीवन में क्या देखते हैं ? कुरुक्षेत्र में इतना युद्ध उन्होंने कराया, अद्वारह अक्षौहिणी सैन्य को मरवाकर संसार का भार हरण किया, तौ भी क्षत्रिय होने पर भी, युद्ध में अस्त्र तक धारण नहीं किया। यदि श्रीकृष्णजी सामान्य मनुष्य होते तो ऐसा कभी नहीं कर सक्ने थे। यही उनके पूर्ण चरित्र में दोनों विरुद्ध भावों का सामञ्जस्य है। क्षत्रिय लोग मतिज्ञाशुर होते हैं, उनकी मतिज्ञा माण जाने पर भी नहीं दूटती है। भगवान सत्य के रू। होने पर भी भक्त के अधीन हुआ करते हैं, इसलिये युद्ध में अस्त्र धारण न करने की प्रतिज्ञा सर्वित्र अदृट रहने पर भी, परमभक्त भीष्मदेव की मतिज्ञा रखने के लिये अस्व धारण करके दोनों विरुद्ध भावों का सामञ्जस्य किया था। कर्म्म संसार में वन्धन का कारण होता है, कर्मी लोगों में अपने कर्तृत्व का अभिमान होता है और दूसरी ओर निष्क्रिय होकर आलस्पपरायण होते हैं, इन दोनों भावों का सामञ्जस्य निष्काम कर्मा है; अर्थात् कर्मा करते हुए भी उसमें वासना को न रखकर कम्म के लिये ही कम्म करना है। यथा-गीता में कहा है कि: -

#### कर्मण्येवाऽधिकारस्ते मा फलेषु कदाचन । मा कर्मफलहेतुर्भूमा ते सङ्गोऽस्त्वकर्मणि ॥

मनुष्य का अधिकार कर्म करने में है, परन्तु कर्म के फल में अधिकार नहीं है, फल की इच्छा से कर्म नहीं होना चाहिये और कर्म को छोड़ना भी नहीं. चाहिये, यही निष्कामकर्म का आदर्श है। इस आदर्श को पूर्ण भगवान् श्रीकृष्णचन्द्र ने अपने जीवन में पूर्णरूप से दिखा दिया था कि . किस मकार से सर्व्य कम्में करते हुए भी कमलदलस्थ जल के सदश मनुष्य निर्तिप्त रहसका है। जितना कर्म्भ श्रीकृष्णचन्द्र जी ने अपने अव-तार में किया था, उतना कर्मी यदि किसी मनुष्य को करना पड़ता तो कर्म्म के चक्र में पड़कर विक्षिप्त (पागल) होजाता। परन्तु अनन्त जटिल कम्भ होने पर भी श्रीकृष्णचन्द्रजी के यन श्रीर बुद्धि पर उन कम्भी ने कुछ भी असर (प्रभाव) नहीं किया था और उनका वंशी बजाना नहीं छूटा था जो कि आनन्द और निश्चिन्तता का चिह्न-स्वरूप था । योगदर्शन में इश्वर के लक्षण के लिये लिखा है कि:—

### स एव पूर्विवामपि गुरुः कालेना अनवच्छेदात्।

काल के द्वारा परिच्छिक न होने से ईश्वर परमज्ञानी ऋषियों के भी गुरु हैं। वह ज्ञान भगवान् कृष्णचन्द्र के भीतर था। समस्त उपनिषदों की सारभूता गीता जिनकी वाणी है, उनके ज्ञान का क्या ठिकाना है ? इतना ज्ञान होने पर भी और सबके गुरु होने पर भी, जब लौकिक जगत् में आये थे, तब लोकाचार को पूरा पूरा निवाहना उनका कर्तव्य था, क्योंकि-

#### यद्यदाचरति श्रेष्ठस्तत्तदेवेतरो जनः।

श्रेष्ठ पुरुष जो जो आवर्षा करते हैं, और लोग उनका ही अनुकरण किया करते हैं। इसलिये संसार में आदर्श स्थापन करने के लिये सबके गुरु होने पर भी गुरु सान्दीपिनि मुनि के पास पढ़ने को गये थे और गुरु-दक्षिणारूप से उनके मृत पुत्र को जिला दिया था। इसमें भी दोनों विरुद्ध भावों का सामझस्य और पूर्णता का लक्षण है। संसार में अहङ्कार और धृष्टता का लक्षण बहुत बढ़ा हुआ है, मनुष्य सामान्य शक्ति होने पर भी वर्षिधम्मीं को मिथ्या कहकर कुछ से कुछ करने को प्रस्तुत होजाते हैं। विचार करने की वात है कि श्रीकृष्ण में जितनी शक्ति थी उतनी शक्ति किस ब्राह्मण में थी ? श्रीर इसीलिये ही भीष्मदेव ने श्रीकृष्णचन्द्रजी को ही सबसे पहले यज्ञभाग देने का प्रस्ताव किया था; परन्तु इतनी शक्ति होने पर भी वर्णधम्मे की मध्यीदा को श्रीकृष्णचन्द्रजी ने नहीं तोंड़ा था, क्योंकि वर्णधर्म्य जन्म और कर्म से किस प्रकार सम्बन्ध रखता है, यह

CC-0. Digitized by eGangotri. Kamalakar Mishra Collection, Varanasi

श्रीकृष्णचन्द्र अच्छी तरह से जानते थे, इसलिये क्षत्रिय का शरीर होने के कारण युधिष्ठिर के यज्ञ में ब्राह्मणों का सत्कार करने का कार्य्य उन्हों ने लिया था। सर्व्यक्षिमान् होने पर भी इस प्रकार सब त्रोर विचार रख कर काम करना यही उनके चरित्र में विरुद्धभावों का सामझस्य और पूर्णता का लक्षण है। आजकल तीस तीस रुपये पानेवाले आफिसों के क्रक अपने मरने के बाद स्त्री के गुज़ारे के लिये लाइफ्इन्शुरेन्स कम्पनी में रूपया जमा करते हैं। वे स्वयं आधे पेट खाकर भी स्त्री के मोह में वद्ध होकर इस पकार करते हैं। कम्में पर दृष्टि नहीं डालते। क्या श्रीकृष्णचन्द्रजी चाहते तो अपनी धर्मपिबियों के लिये इस संसार में अपनी लीला समाप्त करने से पहले कुछ रक्षा की व्यवस्था नहीं करसक्ते थे ? तीस रुपया पानेवाले क्लर्क में इतनी शक्ति है तो उनमें क्या कुछ शक्ति की कमी थी ? परन्तु श्रीकृष्णजी इस प्रकार सामान्य विषयी की तरह मोहग्रस्त नहीं थे और न कर्मिविज्ञान को भूलकर नियति पर हाथ डालने की इच्छा करते थे, इसिलिये उनके अपने धाम में सिधार जाने के वाद अर्जुन की भी शक्ति नष्ट होगई और स्त्रियों की भी रक्षा नहीं होसकी। यह भी कृष्ण के दोनों विरुद्धभावों का सामझस्य और उनकी पूर्णता का लक्षण है। संसार में मोहान्ध पुरुष का यह लक्षण है कि अपने आत्मीयजनों को छोड़ने के समय उसको बहुत दुःख होता है। जिसके साथ जितना प्रेम हो, उससे पृथक् होने के समय उतना ही कष्ट होताहै। संसार के मोह काम प्रेम आदि में चित्त को बाँघ लोना जीव का लक्षण है और इनसे निर्लिप्त रहना, प्रेम करने पर भी उसमें बद्ध न होना, एवं मोहादि में बद्ध होकर अपने कर्त्तव्य को भूल नहीं जाना, यही मुक्त पुरुष का स्वरूप है। यह भाव श्रीकृष्णचन्द्रजी में पूर्णेरूप से था, क्योंकि गोपियों का प्रेम जिस प्रकार उनमें था, अक्र् के ले जाते समय वे सब जिंस प्रकार अत्यन्त दुःख के साथ रोरोकर जन को रोकने का पयत्र करती थीं, सामान्य पुरुष की ऐसी शक्ति नहीं थी कि इस प्रकार के प्रेम को छोड़कर चला जाय; परन्तु श्रीकृष्णजी को अपनी व्रजलीला समाप्त करके और और कर्तन्य के लिये मथुरा आदि स्थानों में जाना था, इसलिये पूर्णज्ञानी श्रीकृष्णचन्द्रजी के चिच पर गो-पियों के भेम और पार्थना का कुछ भी प्रभाव न पड़ा और वे उनको छोड़

कर चलेगये। यह भी भगवान के चरित्र में दोनों भावों का सामञ्जस्य है इस प्रकार निष्पक्ष विचार के साथ जितना ही सोचा जायगा उतना ही श्रीभगवान श्रीकृष्णचन्द्रजी के लोकातीत चरित्र श्रीर पूर्णता की महिमा पूर्णक्य से प्रकट होगी।

पुराणों में पूज्यपाद महर्षियों ने जो असाधारण दैवीचिरित्रों का वर्णन करके धर्म जगत् का उपकार किया है, वे सव कृष्णचिर्त्र के सदृश पवित्र व गर्मीर भावों से पूर्ण हैं। यहां पर केवल कृष्णचिर्त्र को ही आदर्श रखकर पुराणों के स्वरूप की समालोचना की गई। पुराणपाठकों को इसी विज्ञान को सन्मुख रखकर अन्यान्य चिर्त्रों पर श्रद्धा करनी चाहिये।

गोपियों के भी चरित्र पर मनन करने से अद्भुत रहस्य जान पड़ता है। जनका मधुरभाव और उनका भगवान के प्रति आत्मसमर्पण ही जनके प्रति भगवान की कृपा का कारण था। पुराणों के देखने से सिद्धान्त होता है कि गोपियाँ कई श्रेणी की थीं। जनकपुर की भी बहुतसी स्त्रियों ने भगवान से प्रेम करने के लिये इन्दावन में जन्म लिया था। और भागवत के प्रमाणों से सिद्ध होता है कि बहुतसी देवियों ने और भगवती माया ने भी गोपीरूप से जन्म लिया था। यथा-भागवत में:—

वसुदेवगृहे साक्षाद्भगवान्पूरुषः परः । जनिष्यते तित्रयार्थं सम्भवन्तु सुरिस्त्रयः ॥ विष्णोर्माया भगवती यया संमोहितं जगत् । आदिष्टा प्रभुणांशेन कार्यार्थं सम्भविष्यति ॥

देवियों को आदेश हुआ कि वसुदेव के यह में परम पुरुष भगवान् अव-तार धारण करेंगे, इसलिये देवियाँ अन में उत्पन्न होनायँ और माया भी आवश्यक रूप में वहां प्रकट हो जायगी । इस प्रकार गोपियाँ कई भाग में विभन्न थीं । सभी गोपियों का भगवान् के प्रति प्रेम कान्ताभाव से था । भिक्तशास्त्र में १४ चवदह प्रकार के रस लिखे हैं, उनमें वीर करुण हास्य बीभत्स आदि सात गौण और दास्यासिक सख्यासिक बात्सन्यासिक कान्तासिक आदि सात रस मुख्य हैं । इन सब रसों के द्वारा प्रेम करने के विषय में भिक्तिशास्त्र का प्रदुक्त भीता सिक्तान्त्र हैं कि निर्मा के दारा प्रेम करने के

#### माहात्म्यज्ञानसापेक्षम्। तद्भावे जारवत्।

कान्तासिक हो, अथवा और किसी प्रकार की आसिक हो, सभीमें माहात्म्यज्ञानपूर्विक प्रेम होना चाहिये। ईश्वर में माहात्म्यवृद्धि न रखकर प्रेम करने से वह प्रेम जार से प्रेम करने के सदृश होता है। गोपियों की श्रीकृष्णचन्द्र के प्रति प्रेम करने में कान्तासिक थी, परन्तु वहुतसी गोपियों को श्रीकृष्ण का माहात्म्यज्ञान था। वे गोपियाँ जानती थीं कि श्रीकृष्णचन्द्र साक्षात् परब्रह्म परमात्मा हैं। जैसा भागवत में कहा है कि:—

" प्रेष्ठो भवाँस्तनुभृताङ्किल बन्धुरात्मा" " न खलु गोपिकानन्दनो भवा-निखलदेहिनामन्तरात्मदृक् "।

आप सकल भूतों के आत्मा हो, सर्विच्यापी अन्तरात्मा भगवान् हो, अ।दि वहुतसे पहले कहे हुए श्लोकों से गोपियों का श्रीकृष्ण में ईश्वरज्ञान सिद्ध होता है, इसलिये कान्ताभाव से प्रेम करने से माहात्म्यज्ञान रहने के कारण गोपियाँ उन्नत हुई थीं। कान्ताभाव रखने का कारण यह था कि शारीर, मन, आत्मा, सवके साथ परमात्मा का आनन्द भोग करना यदि साधक चाहे तो स्त्रीभाव में ही वह पूरा होसक्ता है, पुरुपभाव में नहीं होसका है, इसिचये उन्होंने स्त्रियों का शारीर घारण किया था, पुरुषों का नहीं किया। इनका अधिकार गोपवालकों से उन्नत था, इसी लिये भगवान की वंशी-ध्विन को सुनकर सव गोपियाँ संसार से वैराग्यवती होकर, उन्होंने भगवान के चरणकमलों में ही आत्मा को समर्पण कर दिया था, गोपालवालकों ने ऐसा नहीं किया था। अब परन यह हो सक्ता है कि जब गोपियों ने अपने अपने पतियों को छोड़कर श्रीकृष्ण को ही पति वनाया तो गोपियाँ व्याभ-चारिणी और पापिनी क्यों नहीं कहलायँगी ? इसका उत्तर यह है कि यदि गोपियाँ अपने अपने पतियों को छोड़कर और किसी दूसरे मनुष्य को पति वनातीं तो वे अवश्य व्यभिचारिणी और पापिनी कहलातीं और उन को नरक होता; परन्तु जब गोपियों ने संकल पतियों के अन्तरात्मा परम-पति भगवान् में शरीर मन प्राण त्रौर त्रात्मा को समर्पण किया था तो

गोपियों पर व्यभिचारदीष नहीं लगसक्ता है, क्योंकि भगवान ही जब बहुक्ष धारण करके समस्त संसार के पति हैं तो:—

यथा तरोर्मूलनिषेचनेन,
तृप्यन्ति तत्सकन्धभुजोपशाखाः ।
प्राणोपहाराच यथेन्द्रियाणि,
तथैव सर्व्वाऽईणमच्युतेज्या ॥

जिस प्रकार दृक्ष के मूल में जल सेचन करने से शाखा पत्रादि सबकी तृप्ति हुआ करनी है और जिसे प्रकार पाए के तृप्त होने से इन्द्रियाँ भी तुष्ट होजाती हैं, उसी प्रकार भगवान् की सेवा करने से समस्त पति और समस्त संसार की सेवा होजाती है। विवाह का उद्देश्य यह है कि स्त्री पुरुष में परस्पर के प्रति प्रेम बढ़ाकर भगवान् के प्रति प्रेम का अभ्यास करना। सचा प्रेम भगवान् के साथ ही होता है, क्योंकि वही मेम नित्य है और भगवान् मेम के रूप हैं। भगवान् के प्रेम में दुःख नहीं है, विरह नहीं है, विषाद नहीं है, किसी प्रकार का शोक नहीं है और अशान्ति नहीं है। जीव का हृद्य भी इसी नित्य प्रेम के लिये लालायित रहना है। समस्त संसार के जीव इसी परम शान्तिमय पेममय भगवान् के चरणकमल को पाप्त करने के लिये ही अनन्त काल से कालचक्र में यूमरहे हैं। संसार की समस्त अशान्ति और संसार का समस्त चाञ्चल्य इसी निश्चल शान्तिमय परमपद को प्राप्त करने के लिये है। श्रीभगवान् के साथ यही मिलन यथार्थ मिलन श्रौर ग्राध्यात्मिक विवाह है। यही विवाह सकल विवाहों का लक्ष्य है। इसी लिये ही समस्त संसार घूमरहा है और अनन्त कम्मों का स्रोत वहरहा है। परन्तु भगवान् के निराकार और इन्द्रियों से अतीत होने से एकाएक अगवान के साथ प्रेम होना कठिन है, इस लिये संसार में स्त्री-पुरुष जीव आपस में प्रेम करके हृदय में जो छिपा हुआ मेम है उसको जगाकरके भगवान के प्रति पेम का अ-भ्यास करते हैं। शरीर के साथ शरीर का सम्बन्ध व मन के साथ मन का सम्बन्ध, यह सभी उसी आध्यात्मिक विवाह अर्थात् भगवान् के साथ प्रेम करने का उपायमात्र है, लक्ष्य आध्यात्मिक विवाह ही है। इस लिये निसका इस-अक्षार-अग्रुध्याद्भिक स्वित्वाद्व होग्रयाहैः अर्थाद्व विसने संसार के प्रेम को तुच्छ समभक्तर भगवान के साथ जो प्रेम उसको ही जीवन का एकमात्र लक्ष्य समभक्तिया है, उसके जीवन का उद्देश्य पूर्ण होचुका है, इसलिये उसको संसार की किसी वस्तु के साथ किसी प्रकार के सम्बन्ध रखने की आवश्यकता नहीं रहती है, क्योंकि भगवान से प्रेम होजाने पर सब कर्त्तच्य पूर्ण होजाते हैं, फिर उसको किसी वात की जिम्मेवरी (दा-यित्व) नहीं रहती है। भगवान के प्रति परम प्रेमवती गोपियों के चित्त का यही भाव था। उनकी जीवनतरिण सचिदानन्दसमुद्र में वहगई थी। उनके सब कर्त्तच्य भगवान के चरणकमलों में विलीन होगये थे। उनका सब विवाह आध्यात्मिक विवाह में जाकर लय होगया था क्योंकि वे श्रीकृष्णचन्द्र को परमपति परमात्मा जानकर उनमें ही शरीर मन और माण को समर्पण करचुकी थीं। समस्त थम्मीं को त्याग करके धर्माख्य सारवत भगवान में आत्मा को अर्थण करचुकी थीं। इसलिये इस प्रकार की कान्ता-सिक्त में कोई पाप या व्यभिचार नहीं था। श्रीभगवान ने श्रीगीताजी में कहा है कि:—

ये तु सर्वाणि कम्माणि मिय संन्यस्य मत्पराः।
अनन्येनैव योगेन मां ध्यायन्त उपासते।।
तेषामहं समुद्धर्ता मृत्युसंसारवन्धनात्।
भवामि न चिरात्पार्थ! मय्यावेशितचेतसाम्।।
मन्मना भव मद्भक्तो मद्याजी मां नमस्कुरु।
मामेवैष्यसि युक्तैवमात्मानं मत्परायणः॥
सर्व्धम्मान्परित्यज्य मामेकं शरणं वज ।
अहन्त्वां सर्व्वपापेभ्यो मोक्षयिष्यामि मा शुनः॥

जो भक्त मेरेमें ही समस्त कम्मों को अपिण कम्के मेरेमें चित्त को रख-कर अनन्य योग के साथ मेरी उपासना करेंगे उनको में शीघ ही संसार-समुद्र से उद्धार करूँगा। हे अर्जुन! तुम मेरे में चित्त रक्खो, मेरे भक्त बन जाओ, मेरी ही पूजा करो और मुभे ही नमस्कार करो, इससे तुम नि-रचय ही मुभे पाप्त करोगे। समस्त धम्मों को त्याग करके केवल मेरी ही शरण लो, धर्मित्याग करने से जो कुछ पाप होगा उससे तुम्हें में ही उद्धार करूँगा। गोपियों ने भी इसी प्रकार भगवान के प्रति आत्मसमर्पण करके सांसारिक स्त्रीधर्म को त्याग किया था और आत्मसमर्पण करने के कारण धर्मित्याग करने से जो कुछ पाप हुआ था, भगवान ने उनको उससे उद्धार किया था। यही गोपियों के भेम का रहस्य है। गोपियों के भेम के रहस्य के विषय में अधिक क्या कहा जाय। गोपियाँ वेद वेदान्त नहीं पढ़ी हुई थीं, परन्तु केवल भिक्त के द्वारा ही भगवान को उन्होंने अपने वश में करिलया था, क्योंकि भगवान ने कहा है कि:—

अहं भक्तपराधीनो ह्यस्वतन्त्र इव दिज !।
साधुभित्रस्तहृदयो भक्तेभक्तजनित्रयः॥
नाऽहमात्मानमाशासे मद्भक्तेः साधुभिर्विना।
श्रियञ्चाऽऽत्यन्तिकीं ब्रह्मन् ! येषां गतिरहं परा॥
मिय निर्वद्वहृदयाः साधवः समदर्शनाः।
वशे कुर्वन्ति मां भक्तया सतिस्त्रयः सत्पतिं यथा॥

मैं भक्तों के अधीन हूँ, मेरी स्वतन्त्रता भक्तों के सामने नहीं है, साधुओं के पास मेरा हृदय वँधा हुआ है, साधुओं के विना में अपनी आत्मा और अधी को नहीं चाहता हूँ, में साधुओं का परम गतिस्वरूप हूँ, मुक्तमें चित्त को वाँधकर समदशीं साधुलोग जिस प्रकार सती स्त्री पति को वश में करती है उसी प्रकार मुक्तकों भी वश में करलेते हैं। गोपियों का भी भगवान के प्रति प्रेम ऐसा ही था। यथाः—

वाणी गुणाऽनुकथने श्रवणौ कथायाम्, हस्तौ च कर्मसु मनस्तव पादयोर्नः। स्मृत्यां शिरस्तव निवासजगत्प्रणामे, दृष्टिः सतां दर्शने अस्तु भवत्तनूनाम्।।

गोपियों की वाणी भगवान के गुणगान के लिये थी, उनके कर्ण भगवान के मधुर गुणगान सुनने के लिये थे, उनके हाथ भगवान के कार्य्य

CC-0. Digitized by eGangotri. Kamalakar Mishra Collection, Varanasi

करने के लिये थे, उनका चित्त भगवान के चरणकमलों के ध्यान करने के लिये था, उनका मस्तक भगवान की मूर्ति और तीथों में प्रणाम के लिये था, उनकी दृष्टि भगवद्भकों के दृष्टीन के लिये थी। इस मकार श्रारि मन और प्राण से गोपियाँ भगवान के प्रति प्रेम करती थीं, इसलिये ही भगवान ने उनपर इतनी कृषा की थी और अपने मुख से उद्ध्य को बज में भेजते समय उनके प्रेम का वर्णन किया था। यथा-भागवत में:—

ता मन्मनस्का मत्त्राणा मदर्थे त्यक्तदेहिकाः।
मामेव दियतं प्रेष्ठमात्मानं मनसा गताः।।
ये त्यक्तलोकधम्मीश्च मदर्थे तान्विभम्येहम्।
मिय ताः प्रेयसाम्प्रेष्ठे दूरस्थे गोकुलिस्त्रियः॥
समरन्त्योऽङ्गः! विसुद्यान्ति विरहीत्कराठ्यविह्वलाः।
धारयन्त्यपि कृच्छेण प्रायः प्राणान्कथञ्चन॥

गोपियाँ मुक्तमें मन व प्राण को समर्पण किये हुई हैं, मेरेही लिये उन्होंने पति पुत्रों को त्याग करिदया है, उनका स्थूल शरीर ब्रज में रहने पर भी उनके चित्त ब्रात्मास्वरूप मेरेमें ही लवलीन रहते हैं, उन्होंने मेरेही लिये लोकधम्में को त्याग करिदया है इसिलिये उनकी रक्षा करना मेरा कर्त्तव्य है, में दूर पर हूँ इसिलिये मेरे प्रति प्रेमवती गोपियाँ मेरे विरह में बहुत ही दुःख को पारही हैं ब्रोर "में फिर लौटकर ब्राजँगा" इसी ब्राशा से ही ब्रात्यनत कष्ट के साथ किसी भी प्रकार से प्राणों को धारण कर रही हैं। यही भगवान के प्रति गोपियों का प्रेम था, जिसको भगवान ने उद्धव के सामने ब्रपने मुख से प्रकट किया था।

श्रीमद्भागवत में रासलीला के वर्णन में जितने रलोक लिखेगये हैं, उन में सभी स्थानों पर श्रीकृष्णजी के लिये योगेश्वर, मन्भथमन्मथ, आत्मा-राम, आदि विशेषण होने पर भी गोपियों के प्रेम के विषय में कहीं कहीं ऐसे वर्णन मिलते हैं कि जिससे गोपियों में कामादिभावों की प्रतिति होती है। काम की दशा शरीर और मन पर कहां तक अधिकार जमा सक्री है और किस दशा पर पहुंचने से जीव काम से अतीत होसक्का है इसके तस्त्र को न जानकर श्रीमद्भागवत के उन सब श्लोकों के आश्रय से गोपियों के भाव पर बहुत पकार की शङ्काएँ हुआ करती हैं, इसलिये गोपियों के भावों का वर्णन करके शङ्का समाधान किया जाता है। यह बात पहले ही कही जाचुकी है कि जो गोपियाँ पहले जन्म में जनकपुर की ख्रियाँ थीं, उनमें यही वासना थी कि शरीर मन पाण और आतमा के द्वारा भगवान की सेवा करें अथवा भगवत्सक्त का आनन्द लाभ करें, इसीलिये गोपियों में ऐसी इच्छा रहना वासना के अनुसार स्वाभाविक है। इन गोपियों में भी पुनः दो पकार की गोपियाँ थीं। एक पकार की ऐसी थीं कि जिनको उनके पतियों ने रासलीला की रात में श्रीकृष्णजी के पास जाने नहीं दिया था और इसी दुःख से उन्होंने उसी समय पाण त्याग दिया था। इन गोपियों के लिये भरगवत में कहा है कि:—

> अन्तर्गृहगताः काश्चिद्गोप्योऽलब्धविनिर्गमाः । कृष्णं तद्भावनायुक्ता दध्युमीलितलोचनाः ।। दुःसहप्रेष्ठविरहतीत्रतापधुताऽशुभाः । ध्यानप्राप्ताऽच्युताश्लेषनिर्वृत्या क्षीणमङ्गलाः ॥ तमेव परमात्मानं जारबुद्धचाऽपि सङ्गताः । जहुर्गुणमयं देहं सद्यः प्रश्नीणबन्धनाः ॥

कोई कोई गोपियाँ जिनके पतियों ने श्रीकृष्णचन्द्रजी के पास उनको जाने नहीं दिया, घर के भीतर जाकर आँखें वन्दकरके श्रीकृष्ण का ही ध्यान करने लगगई, इस दशा में उनकी मुक्ति के लिये जो शुभ और अश्युभ दोनों प्रकार के कम्पों का क्षय होना चाहिये था सो होगया, क्योंकि प्रियतम भगवान के विरह में उनको जो अत्यन्त कष्ट हुआ उससे उनका समस्त अशुभ कम्मे क्षय होगया और ध्यान के द्वारा परमात्मा के साथ मानसिक रूप से उन्होंने जो सम्बन्धजनित परम मुख भोग दिया उससे उनका शुभकम्मे का वन्धन भी दूरगया, इस प्रकार शुभ अशुभ दोनों प्रकार के कम्पों के क्षय होने से मुक्तबन्धन होकर उन गोपियों ने गुणमय देह CC-0. Digitized by eGangotri. Kamalakar Mishra Collection, Varanasi

को उसी समय त्यागकरके मुक्तिपद को प्राप्त करिलया । भगवद्भाव से सम्बन्धयुक्त गोपियों के ये संयोग वियोगरूपी दोनों भाव होने के कारण तज्जितत सुख और दुःख भी असाधारण था इसमें सन्देह ही क्या है ? अतः कर्म्यवन्धन से खूटकर मुक्त होना भी स्वतःसिद्ध है। इन गोपियों का भगवान के प्रति परमात्मा का ज्ञान नहीं था तो भी जब भगवान के संग से इनकी मुक्ति होगई थी तो जो गोपियाँ घर से निकत्तकर भगवान के पास चली गई थीं और भगवान का जिनको माहात्म्यज्ञान अर्थात् परमात्मभाव था उनकी मुक्ति के विषय में सन्देह क्या होसक्ता है ? अब बात इतनी ही समक्तने की है कि गोपियाँ दो प्रकार की थीं। पहली श्रेणी की गोपियों का भगवान के प्रति केवल पित का भाव था, ब्रह्म का भाव नहीं था और दूसरी गोपियों का भगवान के प्रति का भाव था। इन दोनों विषयों में ही महाराजा परीक्षित ने श्रीमद्भागवत में सन्देह किया है कि श्रीभगवान श्रीकृष्णचन्द्र के प्रति ब्रह्मभाव न रहने पर भी और कामभाव रहने पर भी सब गोपियों की मुक्ति कैसे होगई थी। यथा—भागवत में:—

कृष्णं विदुः परं कान्तं न तु ब्रह्मतया मुने !।
गुणप्रवाहोपरमस्तासां गुणिधयां कथम्॥

जिन गोपियों की मुक्ति घर ही में ध्यान के द्वारा होगई थी उनमें श्रीकृष्णाजी के प्रति ब्रह्मभावना न होने पर भी उनको ऐसी गति कैसे प्राप्त होगई ? इस प्रश्न के उत्तर में श्रीशुकदेवजी ने कहा है किः—

उक्नं पुरस्तादेतत्ते वैद्यः सिद्धं यथा गतः।
दिषन्निप हृषीकेशं किमुताऽधोक्षजिपयाः।।
नृणां निःश्रेयसार्थाय व्यक्तिभगवतो नृप !।
अव्ययस्याऽप्रमेयस्य निर्णुणस्य गुणात्मनः॥
कामं क्रोधं भयं स्नेहमैक्यं सौहृदमेव च।
नित्यं हरी विद्धतो यान्ति तन्मयतां हि ते॥
िट्ये हरी विद्धतो यान्ति तन्मयतां हि ते॥

# न चैवं विस्मयः काय्यों भवता भगवत्यजे। योगेश्वरेश्वरे कृष्णे यत एति सुच्यते॥

जब भगवान् के प्रति द्वेष करने पर भी शिशुपाल आदिकों को सिद्धिलाभ हुआ था तो भगवान् के प्रति शरीर व मन के साथ प्रेम करनेवाली
गोपियों को सिद्धिप्राप्ति क्यों न होगी, क्योंकि अव्यय निर्मुख परमात्मा
का संसार में प्रकट होना केवल मनुष्यों को मुक्ति देने के लिये ही है। जिस
मकार अमृत को कोई जानकर पीवे या न जानकर भी पीवे तो उससे
अमरत्वप्राप्ति होती है; उसी प्रकार भगवान् के स्वरूप को जानकर या न
जानकर भी यदि मनुष्य का प्रेम भगवान् के मित हो तो सर्व्वशिक्तमान्
भगवान् की शिक्त से जीव के समस्त विषयभाव नष्ट होकर अन्त में मुक्ति
पात्त होती है। भगवान् के पित काम हो या क्रोध हो या भय हो या स्नेह
हो या ऐक्य हो या मैत्री हो; अर्थात् किसी भी भाव से भगवान् के साथ
सम्बन्ध हो तो उसी भाव को लेकर नित्य भगवान् का चिन्तन करते करते
जीव तन्मय हो जाते हैं। शास्त्रों में कहा है कि:—

### सति सक्नो नरो याति सद्भावं ह्येकनिष्ठया। कीटको अमरं ध्यायन्अमरत्वाय कल्पते॥

जैसे एक प्रकार का कीट जिसको तैलपायी (तिलच्हा) कहते हैं वह अपर कीट (कुम्हार) से पकड़े जाने पर डर से उसीकी ही चिन्ता करता करता अपर कीट वनजाया करता है; उसी प्रकार चाहे किसी भाव से हो भगवान का ध्यान करते करते जीव भगवान में तन्मय होकर अन्त में मुक्किपद को प्राप्त करते हैं। इसी प्रकार से शिशुपाल आदि को सिद्धि मिली थी और इसी प्रकार से गोपियों को भी मुक्कि मिली थी। यद्यपि भागवत के वर्णन से प्रतीत होता है कि गोपियों स्थूल शारीर के साथ भी भगवान से मिलना चाहती थीं अर्थात उनमें स्थूल शारीर के सुख की इच्छा थी परन्तु वह इच्छा तभीतक सम्भव है जबतक मनके साथ सम्बन्ध इन्द्रियों और स्थूल शारीर का रहे क्योंकि स्थूल शारीर का भोग तभीतक सम्भव होसक्का है। मन ही इन्द्रियों और स्थूल शारीर से मिलकर स्थूल उट-0. Digitized by eGangotri. Kamalakar Mishra Collection, Varanasi

शरीर के भोगों को अनुभव करता है इसलिये जिनका मन जिस समय स्थूल शरीर और इन्द्रियों से पृथक् होकर और किसी ऊँची वस्तु में तन्मय होजाय उनके लिये उस समय स्थूल श्रारीर का भोग या उस भोग की चिन्ता कुछ भी नहीं रहसक्की है क्योंकि तन्मय होजाने से मन शरीर से पृथक् होजाता है। गोपियों की दशा ठीक इसी प्रकार की थी। पूर्वजन्म की वासना पवल होने के कारण भगवान श्रीकृष्ण को देखते ही पहले पहले गोपियों के चित्त में भले ही भगवान के साथ स्थूल शारीर से मिलने की इच्छा होजाय, परन्तु भगवान् तो श्रीकृष्ण थे, समस्त संसार के आक-र्पण करनेवाले थे, काम क्रोध आदि समस्त इन्द्रियष्टित्तयों को खींचकर अपने में लय करनेवाले थे, इसलिये जिस समय गोपियों के चित्त में पहले पहले कुछ कामभाव रहनेपर भी सर्व्वशक्तिमान् सकल रस के आधार सकल दृत्तियों को अपने में लय करनेवाले भगवान् में इस भाव से चित्त को डालते ही, जिस प्रकार नदी समुद्र में लय होकर अपनेको भूल जाती है; उसी प्रकार सचिदानन्दसमुद्र भगवान् श्रीकृष्ण में गोपियों की चित्तरूपी नदी जब मिलकर तन्मय होजाया करती थी; अर्थात् भगवान् की शक्ति से मुग्ध होकर उन्हींमें ही मन और प्राण को समर्पणकर गोपियाँ जब तन्मय होजाया करती थीं, उस समय गोपियों का पहला भाव छूट जाया करता था। क्योंकि जब चित्त शरीर और इन्द्रियों से पृथक् होकर भगवान् में लय हो जाय तो स्थूल शरीर के भोग का ध्यान नहीं रहसका है यही दशा गोपियों की थी। और इसी भाव में गोपियाँ अपने मन और पाण को भगवान् में तन्मय करदिया करती थीं, जिससे उनका समस्त कामभाव नष्ट होकर अन्त में मुक्किपद प्राप्त होगया था । इस प्रकार विषयभाव छूट-कर विषयों से अतीत तन्मयभाव आना और उन्नति होना सामान्य मनुष्य के साथ प्रेम में कदापि सम्भव नहीं होसक्ता है क्योंकि सामान्य मनुष्य के विषयी और प्रकृति के अधीन होने के कारण अपनेमें प्रकृति को लय करने की शक्ति उस मनुष्य में नहीं होती है। गीता में कहा है कि:-

> आपूर्यमाणमचलप्रतिष्ठं, समुद्रमापः प्रविशान्ति यद्भत् । CC-0. Digitized by eGangotri. Kamalakar Mishra Collection, Varanasi

# तद्धत्कामा यं प्रविशान्ति सर्वें स शान्तिमाप्रोति न कामकामी॥

जिस प्रकार निद्याँ आकर समुद्र में लय होजाती हैं उसी प्रकार समस्त कामनाओं को जो अपनेमें लय कर सकें वे ही शान्ति को प्राप्त होते हैं। इस सिद्धान्त के अनुसार अपनेमें प्रकृति को लय करने की शक्ति ऐसे सर्व्व-शक्तिपान समस्त संसार के आकर्षण करनेवाले भगवान में ही होसक्ती है। भगवान श्रीकृष्णचन्द्रजी पूर्णावतार होने के कारण ऐसे ही सर्व्वशक्तिमान् थे, इसलिये गोपियाँ उनके चरणकमल का आश्रयकरके संसारसमुद्र से उद्धार होगई थीं। गोपियों की भगवान श्रीकृष्णजी में तन्मयता के विषय में कहागया है कि:—

> ता माऽविदन्मय्यनुषङ्गबद्ध-धियः स्वमात्मानमदस्तथेदम् । यथा समाधौ सुनयोऽिधतोये, नद्यः प्रविष्टा इव नामरूपे ॥

जिस प्रकार मुनि लोग समाधिदशा में या नदी समुद्र में लय होने से नामरूपमय द्वैतभाव नष्ट होजाता है; उसी प्रकार गोपियाँ मुक्तमें चित्त को मेम के साथ ऐसा लय करदेती थीं कि उनमें अत्यन्त तन्मयता के कारण द्वैतभाव नहीं रहता था। वे अपनेको पूर्ण रूप से भूलजाती थीं। इस प्रकार की दशा में स्थूल शरीर का भान नहीं रहता है, इसलिये कामभाव भी पूर्ण रूप से नष्ट होजाता है। इस प्रकार से गोपियाँ शरीर, मन और प्राण से भगवान में पीति करके मुक्त होगई थीं। इसको एक दृष्टान्त से समकाया जाता है। यदि तख़्ते और लोहे की कीलों से वनी हुई किसी नाव को ऐसे एक समुद्र में वहादिया जाय कि जिसके एक तट पर एक वड़ा भारी चुम्वक का पहाड़ हो, तो वह नाव समुद्र में बहती हुई जब चुम्बक के पहाड़ के पास आजायगी, उस समय चुम्बक की आकर्षणशक्ति से समस्त कीलों नाव से खुलकर पहाड़ में जाकर लगजायँगी और वह नाव खएड खएड होकर समुद्र में द्वान्धाराधी की का लगजायँगी और वह नाव खएड खएड होकर समुद्र में द्वान्धाराधी की का लगजायँगी और वह नाव खएड खएड

रूपी नाव, जो कि काप, मोइ, अभिमान, अहङ्कार आदि कीलों से वनी हुई थी, उसको उन्होंने भगवान् श्रीकृष्णचन्द्र के प्रेमसमुद्र में वहा दिया था, उस मेमसमुद्र के किनारे पर चुम्बक के पहाड़रूपी समस्त संसार को आक-र्पण करनेवाले श्रीकृष्णजी थे; इसलिये जिस समय गोपियाँ अपने अपने शरीररूपी नाव को पेमसमुद्र में बहाती हुई श्रीकृष्ण के पास आजाया करती थीं, तो उनकी आकर्पणशक्ति से उनके शरीररूपी नाव की काम की कील, मोह की कील, अभिमान की कील, अहङ्कार की कील, सब एकवार ही निकलकर श्रीकृष्ण में जाकर लय होजाया करती थीं और गोपियाँ शरीर का सुखभोग, अहङ्कार, मोह, आदि सव कुछ भूलकर श्रीकृष्ण में तन्मय होजाती थीं। उनका शरीर प्रेमसमुद्र में विलीन होजाता था ऋौर उनका द्वैतभाव पूर्णतया नष्ट होजाता था। यही गोपियों के मेम का रहस्य है जिससे सब प्रकार के भावों के भीतर से भी उनकी मुक्ति होगई थी। यही पुराणकथित रासलीला का आधिभौतिक भाव है, जिसका आदर्श श्रीभगवान् श्रीकृष्णचन्द्रजी ने वृन्दावन में मकट करके भक्नजनों का उदार किया था।

पूज्यपाद महर्षियों के द्वारा बनाये हुए पुराखशास्त्र की लौकिकभाषा व पर्कीयभाषा में अनेक विस्मय व सन्देहजनक भाव व गाथाएँ पाई जाती हैं। उनका स्वरूप पकट करने और उनके विषय के सन्देहों को दूर करने के लिये गोपीचरित्र की कुछ समालोचना की गई। विषय मीमांसा योग्य अनेक हैं, परन्तु गोपीचरित्र विशेष प्रसिद्ध होने के कारण इस पर ही विचार किया गया । इसी मकार पुराण की गम्भीरता समभी जाय ।

अध्यात्म, अधिदैव और अधिभूत, इन तीनों भावों के उदाहरण देने के विचार से श्रीकृष्ण-गोपी-संवाद की समालोचना में आधिभौतिक रासलीला का वर्णन ऊपर करचुके हैं। अब अन्य दो भाव क्रमशः वर्णन किये जाते हैं। रासलीला का आधिदैविक भाव देवीभागवत में वर्णन किया गया है। इसमें स्थूल लीला कुछ भी नहीं है। यहां श्रीकृष्णजी वृन्दावन के श्रीकृष्णजी नहीं हैं; अर्थात् परमात्मा के अवताररूप से पकटित स्वरूप नहीं हैं, परनतु साक्षात् परमात्मा ही हैं। यहां परमातमा की शक्तिस्वरूपिणी प्रकृति या माया ही राधारूपिणी हैं। महामलय के बाद जब ब्रह्माएड की CC-0. Digitized by eGangotri. Kamalakar Mishra Collection, Varanasi

सृष्टि का समय आता है तब पर्मात्मा अपनी ही शक्ति को पकट करके उसके साथ मिलकर ब्रह्माएड की सृष्टि करते हैं, उस समय प्रकृति और पर्मात्मा का जो मेल है उसको दैवीरासलीला कहते हैं। यथा—देवीभागवत में:—

स कृष्णः सर्व्वसृष्टचादौ सिसृक्षन्नेक एव च। सृष्ट्युन्मुखस्तदंशेन कालेन प्रेरितः प्रभुः॥ स्वेच्छामयः स्वेच्छया च दिवारूपो बभूव ह। स्त्रीरूपो वामभागांशो दक्षिणांशः पुमान् स्मृतः॥ तां ददशी महाकामी कामाऽऽधारां सनातनः। अतीवकमनीयाञ्च चारुपञ्चजसन्निभास् ।। दृष्ट्वा तां तु तया सार्द्धं रासेशो रासमग्डले। रासोबासे सुरसिको रासकीडां चकार ह॥ नानाप्रकारशृङ्गारं शृङ्गारो सूत्तिमानिव । चकार सुखसम्भोगं यावदे ब्रह्मणो दिनस् ॥ अथ सा कृष्णिचिच्छक्तिः कृष्णगर्भं दधार ह। शतं मन्वन्तरं यावज्ज्वलन्ती ब्रह्मतेजसा ॥ शतं मन्वन्तरान्ते च कालेऽतीतेऽपि सुन्दरी। सुषाव डिम्बं स्वर्णाभं विश्वधाराऽऽलयं परम् ॥

महाप्रलयकाल में सृष्टिकर्त्ता परमात्मा कृष्ण एक ही थे। यथा-श्रुति में:--सदेव सौम्येदमग्र आसीत्।

सत्स्वरूप परमात्मा ही पहले एकाकी थे। तत्पश्चात् जव उनमें सृष्टि की इच्छा हुई, तब काल की मेरणा से इच्छामय परमात्मा ने अपने शारीर को दो रूप में विभक्त किया। उनका वामभाग खीरूप और दक्षिणभाग पुरुषरूप हुआ। यही परमात्मा की शक्तिरूपिणी मकृति माता है जो कि परमात्मा के वामभाग से मकट हुई। अनन्तर परमात्मा में कामभाव होगया और उन्होंने मकृति को भी परममुन्दरी व कामवती देखी। यह काम वैषयिक काम नहीं है परन्तु जीवों के कर्म्मानुसार सृष्टि की इच्छा है। सं-सार का समस्त सौन्दर्य प्रकृति के ही सौन्दर्य से उत्पन्न है। चन्द्र सूर्य का सौन्दर्य, पुष्पों का सौन्दर्य, नर नारी का सौन्दर्य आदि सभी सौन्दर्य प्रकृति का है, इसलिये परमात्मा ने प्रकृति माता को चारुपङ्कज के सदृश सुन्दरी देखी। उनको ऐसा देखकर रास के ईश्वर सुरसिक भगवान् ने उनके साथ रासलीला की। यहां रासलीला शब्द का तात्पर्य्य सृष्टि के लिये पकृति पुरुष का सम्बन्ध है। यह लीला स्थूल लीला नहीं है। इस लीला में नाना प्रकार के शृङ्गार हुए। ये शृङ्गार लौकिक शृङ्गार नहीं हैं, परन्तु जिस रस से संसार में सकल रसों की उत्पत्ति होती है वही रस है, क्योंकि भगवान् रसरूप हैं। उन्हींके रस से संसार में सब प्रकार का रस मकट होता है। पति के चित्त में पत्नी के लिये मेमरस, माता के चित्त में पुत्र के लिये स्नेहरस, पिता के चित्त में सन्तान के लिये बात्सल्यरस, पुत्रके चित्त में माता पिता के लिये अद्धारस आदि सभी रस रसका भगवान के शक्रार का फलरूप है, इसीलिये नानामकार श्रुकार कहागया है। तदनन्तर श्रीकृष्ण भगवान् ने अपनी शक्तिस्वरूपिणी प्रकृति के गर्की में बीजपदान किया। यह वीजमदान सृष्टि के पहले जड़ मक्रति में चेतन सत्ता का सिनिवेश है, क्योंकि प्रकृति के जड़ होने से उनमें स्वयं सृष्टि करने की शक्ति नहीं है, इसलिये भगवान् के द्वारा दत्त वीन अर्थात् चेतनसत्ता को पाकर ही मकृति सृष्टि करने को पस्तुत होती है। बहुत दिन तक यह बीज प्रकृति के गर्भ में रहा। पश्चात् उसमें से एक अएड निकला, जो कि स्वर्णवर्ण और विश्व संसार का आधार रूप था। यह अगड सामान्य अगड नहीं है, परन्तु ब्रह्माएड है जिससे समस्त संसार दृष्टिगोचर होता है। यही प्रकृति पुरुष के सम्बन्ध से संसार की उत्पत्ति देवीभागवत में वर्णित हुई है। यही रासलीला का आधिदैविकभाव है।

आध्यात्मिक रासलीला योगिजनों के चित्त में नित्य हुआ करती है। इसमें मस्तकस्थित सहस्रदल कमल ही वृन्दावन है। यह बात योगशास्त्र से सिद्ध है कि सहस्रदल कमल के समस्त दल अधोमुल हैं। यथा:—

> युन्दावनस्थास्तरवः सर्वे चा प्रामुखाः स्पृताः। युन्दावनस्थास्तरवः सर्वे चा प्रामुखाः स्पृताः।

वृन्दावन के समस्त वृक्ष नीचे की ख्रोर फ़ुके हुए हैं। लययोग का यह सिद्धान्त है कि समष्टि और व्यष्टि के सिद्धान्त से ब्रह्माएड और पिएड एक ही रूप हैं; अर्थात् ब्रह्माएड में प्रकृति, पुरुष, सूर्य्य, चन्द्र, नक्षत्र, नदी आदि जो कुछ वस्तु हैं, सबके केन्द्र स्थान पत्येक जीव के शरीर में भी विद्यमान हैं। इस विचार से प्रमात्मा का केन्द्र स्थान जीव-शरीर में सहस्र दल कमल में माना गया है और प्रकृति का स्थान मूलाधारचक्र में है। वहां जो सार्द्धत्रिवलयाकारा ( साइतीन चक्र लगायेहुए अ।कार की ) कुलकुएड खिनी शक्ति रहती है, वही त्रिगुणमयी प्रकृति या माया है। कुल-कुएड जिनी शक्ति के प्रकृति होने से शरीर में समस्त शक्तियों की वह मूज-रूप है। उनमें से ही शक्ति निकलकर मन में, इन्द्रियों में और समस्त शरीर की नस नस में ज्याप्त होकर कार्य्य करती है। जब तक कुलकुएडलिनी अधोमुख हुई रहती हैं तब तक उनमें से निकलती हुई समस्त शक्तियाँ विषय-वाहिनी होकर जीव को संसार में मुग्ध करती है। परन्तु जिस समय योगी योग के द्वारा कुलकुएडलिनी शक्ति को जगाकर उनके अधोमुख को वदल-कर ऊर्द्वेगुल करदेते हैं, उस समय जो जो शक्तियाँ अधोगुल कुलकुएडलिनीं से निकलकर जीव को विषयों में गुग्ध करती थीं, वे सब शक्तियाँ ऊर्द्ववाहिनी होकर कुलकुएडलिनी के साथ साथ सहस्रारिस्थत परमात्मा की चोर चलने लगती हैं, जिससे जीव के चित्त से विषयभाव दूर होकर वैराग्य छत्पन होता है। यह वात विज्ञानसिद्ध है कि एक ही महाशक्ति तमोगुण का आश्रयकरके जीव को विषयों में मत्त करदेती है और वही शक्ति मुख मोड़-कर सन्वगुण की ओर चलने से भगवान की ओर लेजाती है। जो शक्ति सास्विकभाव से दया को उत्पन्न करती है, वही शक्ति तामसिकभाव से जीव को निष्टुर वनातीहै। जो शक्ति सान्त्रिकभाव से पेम को उत्पन्न करती है, वही शक्ति तामसिकभाव से काम को उत्पन्न करती है। जो शक्ति सा-स्विकभाव से धर्म को उत्पन्न करती है वही शक्ति दूसरी ओर से पाप को बढ़ाती है। शाक्ति एक ही वस्तु है, केवल विपरीत गुर्णों के आश्रय से विपरीत फल को पैदा करती है। जवतक कुलकुएडालिनी शाक्ति नीचे की आरे रहती है, तबतक मनुष्यों की समस्त इन्द्रियों की शक्ति वैषयिकभाव को उत्पन्न करती है क्योंकि कुलकुएइ। वित्री, ऋवानुसम्बत्ना आक्रियों किन के। बस्त रूपान है। तो उनके

अधोमुख होने से समस्त शक्तियों से तमोगुण का कार्य्य होता है। इसालिये योगी लोग योग की वहुत प्रकार की क्रियाओं से अधोपुख कुलकुएड-लिनी को ऊर्ट्वमुख करदेते हैं, जिससे सकल शक्तियों की आधारभूता कुल-कुएडिलिनी इन्द्रियों में, मन में और शरीर में व्याप्त अपनी समस्त शक्तियों को लेकर ऊपर की खोर अर्थात् परमात्मा की खोर चलती हैं। इस समय जीव को वैराग्य प्राप्त होता है । उसकी प्रकृति, उसकी इन्द्रियाँ श्रौर उसका चित्त विषयों को त्यागकरके सहस्रारस्थित परमात्मा में जा मिलता है। कुलकुएडलिनी पट्चक्रभेद करके सहस्रदलकमलस्थित परमात्मा में जा मिलती है । कुलकुएडलिनी के साथ ही साथ और भी सव उनकी सहचरी शक्तियाँ परमात्मा में जा मिलती हैं। यही लययोग में पुरुष में प्रकृति का लय है, इसीलिये इसका नाम लययोग है। योगी में इस प्रकार से प्रकृति के पुरुष में लय होने को ही आध्यात्मिक रासलीला कहागया है। इस रासलीला में कुलकुएडलिनी राया है। दया, क्षमा, ही, श्री, धृति, क्षान्ति, स्मृति, अनस्या, आदि अन्तः करण की समस्त शक्तियाँ इसमें राधा की सहचारिणी वृन्दा, विशाखा, ललिता आदि गोपियाँ हैं। वृन्दावन सहस्रदत्त कमल है। कृष्णजी परमात्मा हैं, जिनका स्थान सहस्रदत्त कमल में है। वंशी की ध्विन स्रोंकार का नाद है, जिसको योगी लोग सुनते हैं। इसी नाद को सुनकर राधिका और अन्यान्य गोपियाँ संसार को छोड़कर श्रीकृष्णजी से मिलने को चली थीं। कुलकुएडलिनी के जागने के बाद उसे पद्चक्र में से लेजाने के लिये वहुत प्रकार की योगक्रियाएँ करनी पड़ती हैं। चक्र सब सुषुम्ना नाड़ी में गुंथे हुए हैं, अतः वे कुलकुएड लिनी के उत्पर की त्रोर जाने में वाधारूप हैं। राधा त्रौर गोपियों को श्रीकृष्ण प्रमात्मा के दर्शन को लिये जितने प्रकार के कष्ट हुए थे, षद्चक्रभेदन करना उन कष्टों का ही रूप है। नाभिचक्र भेदन करने के समय योगी को कुछ कुछ सिद्धियाँ पाप्त होती हैं, जिससे योगी में अभिमान उत्पन्न होसक्का है, गोपियों में जो ऋपारूपी सिद्धियों को प्राप्तकरके अभिमान होगया था, बह इसी नाभिचक्रभेदन के समय के अभिमान की ही बात है। हृदयस्थित अनाइतचक्र में आने से योगी में तन्मयभाव आता है, गोपियों का भी तन्मुयुभाव इसी अवस्था का है। अपध्यस्थित आज्ञाचक में आने

से क्टस्य चैतन्य का ज्ञान होता है, गोपियों को भी श्रीकृष्ण के मितः— न खलु गोपिकानन्दनो भवा— नखिलदेहिनामन्तर १८महक् ।

" आप गोपिकानन्दन नहीं हो, समस्त पाणिमात्र के अन्तरात्माओं के द्रष्टा हो " ऐसा परमात्मा का ज्ञान हुआ था । अन्त में कुलकुएडलिनी, और शक्तियों के साथ सहस्रारस्थित व्यापक चैतन्य में जाकर जब मिलती हैं तब योगी को ब्रह्ममय जगत् का ज्ञान होता है, उस समय योगी को परमानन्द की प्राप्ति होती है, यही रासलीला का आनन्द है; व्रज की रास-लीला में परब्रह्मरूप श्रीकृष्ण वन्द्र को गोपियों ने अन्त में सर्वत्र देखकर यही परमानन्द प्राप्त किया था। यही योगी के हृदय में नित्य रासलीला है। योगीलोग अपनी मकृति को परमात्मा में लयकरके इस नित्यानन्द की उपलब्धि करते हैं। यही रासलीला का अध्यात्मिकभाव है। गुप् धातु का अर्थ रक्षण करना है, जिससे गोप गोपी शब्द वनते हैं, इन गोप गोपी शब्दों के द्वारा धर्म्मरक्षणशालिनी दृत्तियों की वात कही गई है। परमात्मा श्रीभगवान् श्रीकृष्णचन्द्रजी ने योगमाया का आश्रयकरके रास-लीला की है, इसका अर्थ यह है कि भगवान निर्लिप्त चैतन्य हैं, माया सब ही कुंछ किया करती है। श्रीकृष्ण को गोपवेश में वर्णन किया गया है और कान्ति शान्ति आदि शाकिसमूह को गोपीरूप से वर्णन किया गया है, इसका अर्थ यह है कि गुए घातु का अर्थ रक्षण करना होने से आत्मा की सत्ता से जब जगत् की रक्षा होती है तो परमात्मा श्रीकृष्ण को गोप होना चाहिये और शान्ति दया आदि शरीर-रक्षणकारिणी शक्तियों को गोपी होना चाहिये। श्रीकृष्ण राधा को लेकर अन्य गोपियों से छिप गये, इसका अर्थ यह है कि नित्या परा प्रकृति सर्वदा परमात्मा के साथ रहती है, इसालिये अन्य मकुतियों से अन्तर होने पर भी परामकृति बराबर भगवान् के साथ रहती है। अन्त में राधिका को भी श्रीकृष्ण त्याग करके, सम्पूर्ण रूप से अदृश्य होगये, इंसका अर्थ यह है कि प्रामंक्रुति से जब सम्बन्ध खूट जाता है तभी ब्रह्म निर्गुण निराकार होते हैं। कन्धे पर चढ़ने को कहकर जो ज्ञान्त धर्मन क्रोगये । ४इसका अर्थाव व्यक् होता किवामाया इरवर के

अधीनहै, किन्तु ईरवर माया के अधीन नहीं हैं। श्रीकृष्ण की विविध वंशी ध्वान लययोग के विविध नाद हैं। इस तरह से हरेक लीला पर संयम करने से आध्यात्मिक रास का तन्त्र निकलोगा। पूज्यपाद महर्षियों ने पुराण शास्त्र में कुछ भी नहीं छोड़ा है। इस आध्यात्मिक रासलीला का भी वर्णान देवीभागवत में पाया जाता है। वहां उस प्रकरण में विष्णु और शिय के मिलन से परमानन्द की जब उत्पत्ति हुई, तब शिवजी के ताएडव श्वाय को देखकर विष्णु भगवान द्रवीभूत होगये। उस समय गोपियाँ श्री-भगवान के वियोग से किस भाव को प्राप्त हुई सो संक्षेप वर्णन देवीभागवत में पढ़ने से अध्यात्म तन्त्व-पूर्ण, अतिदिव्य, नित्य, योगीजनहृदयविहारिणी आध्यात्मक रासलीला का संक्षेप तन्त्र समक्ष में कुछ आ सकेगा।

पुराणों में वर्णित यही रासलीला के त्रिभावों की पूर्णता है, इसके जा-

नने से पौराणिक तत्त्वों के समभाने में भ्रान्ति नहीं होती है।

इसी प्रकार देवीभागवत, मार्कएडेयपुराण आदि में जो देवासुरसंग्राम का वर्णन मिलता है वह बृहदारएयकोपनिषद् में लिखितः—

# दया ह प्राजापत्या देवाश्चा असुराश्च ततः कानीयसा एव देवा ज्यायसा असुरास्त एषु लोकेष्वस्पर्दन्त ।

इस मंत्र का ही व्याख्याख्य है जिसका रहस्य वेदनामक अध्याय में कहा जा चुका है, इसमें भी पुराण के त्रिभाशों की पूर्णता का विज्ञान भरा हुआ है। देवासुरसंग्राम आधिभौतिक, आधिदैविक और आध्यात्मिक, इन तीनों प्रकार से ही हुआ करता है। स्थूल संसार में जो दैवीसम्पत्ति और आसुरीसम्पत्तिवाले मनुष्यों की परस्पर में लड़ाई हुआ करती है, इसको ही शास्त्रों में आधिभौतिक देवासुरसंग्राम कहा जाता है। गीता में दोनों सम्पत्तियों के लक्षणों के विषय में श्रीभगवान श्रीकृष्णचन्द्रजी ने कहा है कि:-

अभयं सत्त्वसंशुद्धिज्ञानयोगव्यवस्थितिः।
दानं दमश्च यज्ञश्च स्वाध्यायस्तप आर्जवम्॥
ं अहिंसा सत्यमकोधस्त्यागः शान्तिरपेशुनम्।
व्दयासूतेश्वज्ञोज्ञपत्वं मार्द्वं द्वीरचाप्लम्॥

तेजः क्षमा धृतिः शौचमद्रोहो नाऽतिमानिता।
भवन्ति सम्पदं दैवीमभिजातस्य भारत !॥
दम्भो दप्पीऽभिमानश्च क्रोधः पारुष्यमेव च।
अज्ञानश्चाऽभिजातस्य पार्थ! सम्पदमासुरीम्॥

श्रमय, चित्तशुद्धि, ज्ञानयोग में श्रवस्थान, दान, दम, यज्ञ, स्वाध्याय, तप, सरलता, अहिंसा, सत्य, अक्रोध, त्याग, शान्ति, अनिन्दा, दया, निर्लोभता, मृदुता, लज्जा, धीरता, तेज, क्षमा, धृति, शौच, अद्रोह और श्रमानिता ये दैवीसम्पत्ति हैं । श्रीर दम्भ, दर्प, श्राभमान, क्रोध, निष्टु-रता और अज्ञानता ये ही सब आसुरीसम्मति हैं । इस मकार दैवी और श्रासुरीसम्पत्तिवाले मनुष्यों में विवाद हुआ करता है। यही आधिभौतिक देवासुरसंग्राम है। इसी प्रकार सूक्ष्म जगत् में सत्त्व गुण की अधिष्ठात्री चेतनशक्ति अर्थात् देवता और तमोगुण की अधिष्ठात्री चेतनशक्ति अर्थात् श्रमुर, इन दोनों शक्तियों में जो संग्राम होता हैं उसीको ही दैवी जगत में देवासुरसंग्राम कहते हैं, यही आधिदैविक देवासुरसंग्राम है। और प्रत्येक मनुष्य के चित्त में जो व्यहिंसा, सत्य, द्या, त्याग, शान्ति, धृति, क्षमा आदि दैवीसम्पत्ति और इनके विरुद्ध हिंसा, कोध, काम, मोह, अधैर्य आदि आसुरीसम्यत्ति हैं, इन दोनों विरुद्ध दृत्तियों में नित्य संग्राम हुआ करता है, इसको ही आध्यात्मिक देवासुरसंग्राम कहते हैं। सत्त्वगुण और तमोगुण के अनुसार ये दोनों वृत्तियाँ मनुष्यों को सदाही अपनी ओर खीं-चने के लिये प्रयत्न करती हैं, इन दोनों वृत्तियों का संग्राम ही मनुष्य-जीवन का प्रेरक और पुरुषार्थ का रहस्य है। इन दोनोंमें से ज़िस दृत्ति की जय होती है मनुष्यों का चित्त उसी भाव में भावित होता है। तामसिकद्वति के पराजय से मनुष्य सान्विक होते हैं और सान्विक हाति के पराजय से मनुष्य तामसिक होते हैं। प्रत्येक अन्तः करण में साचिक और तामसिक अर्थात् दैवी और अ।सुरीवृत्तियों का जो परस्पर संग्राम है इसीका नाम अ।ध्यात्मिक देवासुरसंग्राम है। यंही देवासुरसंग्राम के वर्णन में पुराणों में कथित त्रिभावों की पूर्णता है। CC-0. Digitized by eGangotri. Kamalakar Mishra Collection, Varanasi

इसी पकार श्रीगंगाजी की उत्पत्ति के विषय में जो कहीं हिमालय से, कहीं शिवजी के मस्तक से और कहीं विष्णुजी से उत्पन्न होना पुराणों में वर्णन किया गया है, वह गंगाजी का आधिभौतिक अर्थात् स्थूल स्वरूप, आधिदैविक अर्थात् सूक्ष्म शिक्तमय दैवीस्वरूप और आध्यात्मिक अर्थात् ज्ञानस्वरूप वर्णन करने के लिये ही है।

स्थूल गंगा हिमालय की कन्दरा से निकली है, यह बात सत्य है क्योंकि प्रत्यक्ष है। ऋषियों ने गंगाजी को हिमालय से निकलती हुई देखने पर भी जो शिवजी के मस्तक से गंगाजी का निकलना वर्णन किया है इसमें गंगाजी की आधिभौतिक और आधिदैविक दोनों महिमाओं का देखना ही उन लोगों का उद्देश्य था। जिस प्रकार परमात्मा निराकार होने पर भी अनन्त कोटि ब्रह्माण्डमय यह संसार उनका स्थूल विराद स्वरूप है जिसका कि दर्शन अर्जुन को मिला था; उसी प्रकार शिवजी का भी विराद रूप तत्त्वों के विचार से पृथिवी कही जासक्री है, क्योंकि शास्त्रों में प्रमाण मिलता है कि:—

# नभसोऽधिपतिर्विष्णुरग्नेश्चैव महेश्वरी । वायोः सूर्य्यः श्वितेरीशो जीवनस्य गणाऽधिपः ॥

श्राकाशतस्य के देवता विष्णु, श्राग्नितस्य की देवता महेश्वरी, वायुतस्य के देवता सूर्य, पृथिवीतस्य के देवता शिव श्रीर जलतस्य के देवता गणेश हैं। इस लिये तस्यों के विचार से भाव के श्रानुसार श्राधिय श्रीय श्रीय श्रीय पृथिवी है। शिवजी की जो मूर्ति श्वेतवर्ण, वाघम्बरधारी, श्मशानवासी व भुजक्रभूषण है, सो उनकी भावमयी मूर्ति है जो कि उनके निराकार स्वरूप के लाथ भाव के सम्बन्ध से वनी हुई है। इसी भावमय मूर्ति को भक्त लोग भाव के श्रानुसार देख सक्ते हैं। परन्तु जिस मूर्ति के साथ गङ्गाजी की उत्पत्ति का सम्बन्ध रक्खा गया है वह शिवजी की भावमयी मूर्ति नहीं है किन्तु तस्यों के श्रानुसार विराद मूर्ति है। पृथिवीतस्य के श्रियजी है इसलिये शिवजी का श्राधिभौतिक स्वरूप श्रियतीतस्य के श्रीयदेव शिवजी हैं इसलिये शिवजी का श्राधिभौतिक स्वरूप श्रियतीतस्य के श्रीयदेव शिवजी हैं। जब पृथिवी शिवजी की विराद मूर्तिहै तो इस विचार से हिमालय श्रियजी का मस्तक श्रीर के सब श्रकों से से हिमालय श्रियजी का मस्तक श्रीर के सब श्रकों से

ऊँचा अङ्ग होता है और हिमालय पृथिवी में सब से ऊँचा अङ्ग है। इसीलिये हिमालय से गंगाजी का निकलना और शिवजी की जटा से गंगाजी का निकलना दोनों एक ही बात है। इस प्रकार स्थूल गंगा हिमा-लय से निकलने पर भी हिमालय को केवल हिमालय न कहकर ऋषियों ने जो शिवजी के विराट् भाव के सम्बन्ध से गङ्गाजी की उत्पत्ति वर्णन की है, इसका तात्पर्यं यह है कि यदि ऋषिलोग आजकल के पाश्चात्त्य विद्याभि-मानी मनुष्यों की तरह दृष्टिसम्पन्न होते तो प्रत्येक वस्तु को केवल स्थूल भाव से ही निश्चय करके उसके सूक्ष्म और आध्यात्मिक भाव को उड़ा देते, यदि गंगाजी को श्रीर जलाशय की तरह जलाशयमात्र ही समभते तो केवल हिमालय से ही उनकी उत्पत्ति बताते, परन्तु ऋषि लोग आ-स्तिक थे, सभी वस्तुत्रों में तीन भाव देखते थे, वे तीनों भावों की पूर्णता से ही पूर्णता मानते थे, इसलिये गंगाजी को केवल जलाशय न समफकर वे उनको देवी समभते थे। गंगाजी में दैवीशक्ति ऋषियों को देखने में आती थी। इसी दैवीशक्ति का पकाश शिवजी के आश्रय से हुआ था, क्योंकि शिवजी महाशक्ति के पति हैं, इसलिये दैवीशक्ति के आधार हैं, जनके मस्तक से निकली हुई गंगाजी में अनन्त दैवीशक्तियाँ भरी हुई हैं, जिससे गंगाजी त्रिलोकतारिणी पतितपावनी हैं, जिनके स्पर्श से सगर वंश के शापग्रस्त मनुष्यों का उद्धार होगया था। यही महान् देवता, शिवजी के मस्तक से दैवीगंगा के निकलने का रहस्य हैं। इस प्रकार से शिवजी के विराद्रूप से स्थूल गंगा और शिवजी की दैवीसत्ता के आश्रय से शक्ति-मयी दैवीगंगा प्रकट हुई।

अब गंगाजी की दैवीशिक जो कि मन्दाकिनीरूप से स्वर्ग में विराज-मान थी और जिसको भगीरथ ने शिवजी की सहायता से संसार के मनुष्यों के उद्धार के लिये अपनी तपस्या के बल से प्रकट करिद्या था, वह शिक क्या वस्तु है सो वर्णन किया जाता है। यह बात विज्ञानसिद्ध है कि जड़ वस्तु में जो कुछ शिक्त देखने में आती है सो सब दैवीशिक्त का ही स्थूल के आश्रय से विकाशमात्र है। यह बात पहले ही कही गई है कि प्रत्येक जड़ वस्तु में कार्यकारिणी शिक्त तभी होसक्ती है जब उस के चलानेवाली आहेतन शक्ति का अधिकार हो अवस्थात सम्मान के वित्राह्या कि वित्राह्य के स्थान स्थान के स्थान स्थान के स्थान स्थान स्थान स्थान स्थान स्थान स्थान के स्थान स्थान स्थान स्थान के स्थान स्थान

आश्रय से ही सब कार्य्य को करसक्री है। जड़ हवा में जो कुछ शक्ति है वह कभी नहीं काम करसक्री यदि वायु के चलानेवाली चेतनशक्ति न होती। जड़ अग्नि में जो कुछ शक्ति है वह कभी नहीं काम करसक्ती यदि आग के चलानेवाली चेतनशक्ति कोई न होती। ये सब चेतनशक्तियाँ देवता या देवी कइलाती हैं। इसी प्रकार जिस चेतनशक्ति के प्रताप से गंगाजल संसार में अनन्त काय्यों को करता है उस चेतनशक्ति का नाम गंगादेवी है। इसी गंगादेवी के रहने से ही गंगाजल में कई पकार की शरीर आरोग्य करने के लिये स्थूलशक्तियाँ और भन व आत्मा को पवित्र करनेवाली सृक्ष्म शक्तियाँ हैं। गंगाजल में जो अद्भुत स्थूल शक्ति विद्यमान है, जिसको इतने दिन बाद पश्चिमी विद्वानों ने कुछ कुछ निर्णयकरके सवकी आँखें खोलदी हैं, इसी शाकि की प्रशंसा के लिये गंगाजी की स्तुति से हमारे ऋषिलोगों ने प्रम्थ के ब्रन्थ भरडाले हैं। परन्तु दुर्भाग्य है उन पाश्चात्र्य विद्याभिमानियों का, जो कि पहले अपने दृद्ध पिता ऋषियों की बात को नहीं मानते थे, अब उन्हीं वातों को पश्चिमी सायन्सवेत्ताओं के मुख से सुनकर मानने लगे हैं। जब तक सायन्स ने गंगाजल की शक्ति के विषय में कुछ भी निर्णय नहीं किया था; तब तक पारचारय विद्याभिमानी लोग समभते थे कि गंगा का जल और कूप का जल एक ही प्रकारका है, दोनोंमें कोई भेद नहीं है क्योंकि दोनों ही हैंड्रोजन (Hydrogen) और एक्सीजन (Oseygen) के भिलानसे वनेहुए हैं। अब उनको पता लगगया है कि गंगा की हवा, गंगा की मिट्टी, गंगा का जल, सभीमें शरीर को पुष्ट और आरोग्य करने की शक्ति विद्यमान है। गंगा की मिट्टीके मलने से सब तरह के चर्मरोग आराम होते हैं। गंगाजल में स्नान करने से मस्तक की बीमारी अच्छी होती है। गंगा के वायु के सेवन से शारीर में कोई रोग नहीं रहता है । गंगा के जल पीने से अजीर्धरोग की तो बात ही क्या, जीर्णज्वर आदि कठिन रोग भी आराम होजाते हैं। केवल इतना ही नहीं, किन्तु बड़े बड़े सायन्सवेत्ताओं ने कह दिया है कि गंगाजल में शरीर के बल को बढ़ाने की अपूर्व शक्ति विद्यमान है, जिस से दुर्वल रोगी रोग से मुक्त होने के बाद शरीर में बल बढ़ाना चाहे तो उसको डॉक्टरी टॉनिक ( Tonic ) खाने की आवश्यकता नहीं है, केवल गंगाजल पात व्योग संगान से ही भारीर में पूर्ण वल माप्त होता है। यह

भी दिखाया गया है कि क्य ब्रादिकों के जल दो चार दिन में ही खराब होकर पीने योग्य नहीं रहते, परन्तु गंगाजल चाहे कितनी ही दूर लेजाकर वर्षों तक रखने पर भी कुछ भी खराब नहीं होता है, वैसा ही स्वादिष्ठ और पान करने योग्य रहता है। जितने संक्रामक रोग या क्षेग ब्रादि कठिन कठिन रोग देश में वहुत ही अनिष्ठ करते हैं वे सब मायः खराब स्थान और खराब जल में उत्पन्न होते हैं। मलेरिया, क्षेग, हैज़ा आदि वीमारियाँ इस मकार के रोग के कीटों से फैलती हैं। हैज़े के कीट जल में ही बहुत उत्पन्न होते हैं, परन्तु परीक्षा करके देखा गया है कि गंगाजल में कभी किसी रोग का कीट पदा नहीं होता, इतना तक कि गंगाजल में रोग के कीट लाकर छोड़ देने पर भी वे कीट मर जाते हैं। गंगाजल में इस मकार की अपूर्व शाक़ि है, इसीलिये ऋषिलोगों ने गंगाजल की इतनी स्तुति की है। कहा है कि:-

## शरीरे जर्ज्जरीभूते व्याधित्रस्ते कलेवरे । श्रीषधं जाह्नवीतोयं वैद्यो नारायणो हरिः॥

श्रीर के जर्जर होजाने पर और व्याधियों से प्रस्त हो जाने पर गंगा जल ही श्रीषध है और श्रीमनारायण ही वैद्यराज हैं। गंगाजल ही श्रेष्ठ श्रीषधि है, यह सब कहना गंगाजल में जड़ शिक्त का लक्षण है। इस जड़ शिक्त की मूलस्वरूपिणी चेतनशिक्त संसार में गंगादेवी रूप से प्रसिद्ध हैं, जिनकी शिक्त की पिहमा समस्त हिन्द्शास्त्रों में वर्णन की गई है। यथा-गंगा के स्पर्श से, यहां तक कि स्मरण से भी पाप दूर होता है। ऋग्वेद में भी स्तुति की है कि:—

### इमं मे गङ्गे यमुने सरस्वति शुतुद्धि स्तोमं सचत ।

हे गंगे, यमुने, सरस्वति, शुतुद्रि, तुम मेरे यज्ञ को सेवन करो । यहां गंगा आदि अधिष्ठात्री देवियों का आवाहन किया गया है । रामायण में सीताजी की उक्ति है कि:—

त्वं हि त्रिपथगे ! देवि ! ब्रह्मलोकसमक्षमे !।
सा त्वां देवि ! नमस्यामि प्रशंसामि च शोभने !॥

हे देवि! तुम स्वर्ग, मत्ये, पाताल, तीनों लोकों में तीन रूप से जाने CC-0. Digitized by eGangotri. Kamalakar Mishra Collection, Varanasi

वाली व ब्रह्मलोक पाप्त करानेवाली हो, तुमको प्रणाम करती हूँ चौर तु-म्हारी स्तुति करती हूँ।

संसार में शिक्त ही की पूजा हुआ करती है, रक्त मांस की नहीं। शिक्त ही दूसरे के चित्त पर प्रभाव डाल सक्ती है। शक्तिमान् पुरुष ही अपनी वाणी अरे कार्य्य के द्वारा सवका चित्त आकर्षण करते हैं। जिनमें शाक्ति नहीं है उनके कोई वश में नहीं होते हैं। आज गंगाजी की इतनी निन्दा होने पर भी व उनकी महिमा को उड़ादेने के लिये इतनी चेष्टा होने पर भी लाखों करोड़ों मनुष्य, जो गंगा का नाम सुनते ही भक्तिभाव के द्वारा आकृष्ट होते हैं, उनके पवित्र जल में स्नानकरके समस्त पाप नाश और मुक्तिपद पाप्त करने की आशा रखते हैं, एवं सामान्य पर्व्व में भी अत्यन्त कष्ट सहन करके इरिद्वार आदि तीथौँ में जाकर स्नान करके आत्मा को पवित्र करते हैं, यदि गंगाजी में दैवीशक्ति न होती तो ऐसा होना कभी सम्भव न होता। यह सब गंगाजी की शक्ति का ही परिचय है। मूर्तिपूजा का रहस्य जो कि आगे वताया जायगा, उसके जानने पर मालूम होगा कि हिन्दू पापाण अादि की मूर्ति की पूजा नहीं करते, परन्तु उन मूर्तियों के द्वारा अपनी श्रद्धा, मिक्न, क्रिया त्रादि के वल से सर्विव्यापक भगवान् की शक्ति को प्रकटकरके उसीकी पूजा करते हैं। भक्त लोगों में जो अदा, किया और भक्ति की शक्ति है वहीं शक्ति भगवान् की दैवीशाक्ति को मूर्ति के जरिये से प्रकट करदेती है। मूर्ति केवल ज़रिया है, उसमें भगवान की शक्ति प्रकट होना तभी सम्भव होसक्ता है जब साधक की श्रद्धा और क्रिया ठीक ठीक हो । गंगाजल में जो दैवीशक्ति का समावेश है वह भी इसी विज्ञान के अनुसार है; अर्थात् जो गंगा की दैवीशक्ति मन्दाकिनीरूप से दिन्य लोक में व्यापक थी, उसीको भक्त भगीरथ ने अपनी तपस्या और भक्ति के बल से मर्त्यलोक में गंगादेवीरूप से पकट करदिया था। इस विज्ञान को ऐसे भी समभ सक्ते हैं। यथा-सायन्स से सिद्ध होचुका है कि सूक्ष्मशक्ति के घनीभाव से ही स्थूल वस्तु वनती है। सूक्ष्मशक्ति में स्पन्दन के आधिक्य होने से सूक्ष्मता नष्ट होकर स्थूलता आती है. । प्रलय के समय स्थूल वस्तुएँ नष्ट होकर शक्ति ही रहजाती हैं। फिर स्टांष्टि के समय वही शक्ति यूमती हुई गादी होकर स्थल संसार रूप से परिणत होजाती है। हिन्द्शास का भी

यही सिद्धान्त है कि प्रलय की दशा में स्थूल दश्य जगत् नष्ट होकर प्रकृति के गर्भ में लय होजाता है। प्रकृति भगवान् की शाकि है। वह भी परमात्मा में लय होजाती है। इसप्रकार हिन्दूशास्त्रों में स्क्ष्मशाक्ति में स्थूल जगत् का विकाश होना लिखित है। गंगाजी की जो सूक्ष्म चेतन शिक्त पन्दािकनी-कप से दिन्य लोक में विराजमान थी, वही भक्त भगीरथ की तपस्या के वल से द्रव होकर स्थूल गंगारूप से शिवजी की जटा से बहने लगगई। यही गंगादेवी के प्रकट होने का रहस्य है।

तीसरी आध्यात्मिक गंगा, जिसकी ज्ञानगंगा बोलते हैं, जिसके लिये

श्रीभगवान् शङ्कराचार्य्यजी नेः-

ज्ञानप्रवाहा विमलाऽऽदिगङ्गा।

" ज्ञानक्प प्रवाहवाली गंगा विमला आदिगंगा है " ऐसी स्तुति की है, जनकी उत्पत्ति भगवान विष्णु से है। विष्णुजी परमात्मा की चित्सत्ता अ-र्थात् ज्ञानसत्ता के केन्द्रक्प हैं, इसलिये उनसे ही ज्ञानगंगा का निकलना विज्ञान-सिद्ध है। इसीको ही किसी किसी पुराण में वर्णन किया है कि शिवजी के तृत्य को देखकर विष्णु द्रव होगये और उसीसे गंगा निकली, यह सब उसी भाव का वर्णन है, इसी लिये ही गंगा का नाम ब्रह्मद्रव है। जिस विष्णुपद से गंगा निकली है उसका तात्पर्य बहुत ही सुगम है। ब्रह्मपद कहने से जिस प्रकार ब्रह्मभावरूप तात्पर्य समभा जासक्का है; उसी प्रकार विष्णुपद कहने से सर्व्वव्यापक चिन्मय विष्णु भगवान का विष्णुभाव समभा जायगा; अर्थात् पदशब्द यहां भाववोषक है। यही गंगाजी का आध्यात्मिक स्वरूप है।

इस प्रकार गंगाजी के स्वरूप के विषय में पुराणकथित त्रिभाव की पूर्णता है। पुराणों के गम्भीर रहस्यों पर जितना ही विचार किया जायगा उतना ही सर्वित्र आध्यात्मिक, आधिदैविक और आधिभौतिक इन तीनों

भावों की पूर्णता दृष्टिगोचर होगी।

(३) पुराणों की तृतीय पूर्णता त्रिगुणानुसार त्रिविध अधिकारवर्णन में है। संसार त्रिगुणमय है, इसलिये संसार में तीन प्रकार के अधिकारी होते हैं। पुराणों की महिमा यह है कि तीनों प्रकार के अधिकारियों का ही कल्याण करते हैं। eGangotri. Kamalakar Mishra Collection, Varanasi

पुराण सान्विक अधिकारी के लिये परमहंस संहिता हैं जिनमें मुमुखु जीव के बास्ते अपूर्व वैज्ञानिकतत्त्वों का वर्णन किया गया है। परात्पर पर-ब्रह्म सृष्टि से अतीत और प्रकृति से परे हैं। माया उनको स्पर्श नहीं कर सक्ती है। उनकी अपूर्व सत्ता समस्त जीवों में विद्यमान है, परन्तु जीव अ-विद्याप्रस्त होने के कारण उनकी सत्ता को जान नहीं सक्ने हैं। जन्मजन्मा-न्तरकृत तपस्या और निष्कामकस्मे के द्वारा चित्त का समस्त मल नष्ट होने से स्वयम्पकाश भगवान् की पवित्र सत्ता उसी निर्मल अन्तःकरण में पकट होकर साधक को निर्वाणपद प्राप्त कराती है। यही सान्त्रिक अधिकारी के लिये पुराग्यरूप परमहंस संहिताओं का परम अपूर्व उपदेश है।

इसी तरह राजासिक अधिकारियों के लिये सकामकर्म्भ और सकाम उपासना का उपदेशकरके पुराण उनको स्वर्गादि दिव्यलोकसमूह का सुख-उपभोग कराकर उत्तरोत्तर उन्नत लोकसमूह को पाप्त कराते हैं। पु-राणों में कितने ही सकामत्रत और इष्टापूर्तादि सकाम कम्मेसमूह का वर्णन है, जिन कर्मसमूह का यथाविधि अनुष्ठान करने से उनके फलरूप से वे जीव दिन्य विमानों पर चढ़कर, स्वर्गलोक में जाकर, स्वर्ग के अपूर्व भोगसमूह का भोग करते हैं। तदनन्तर कर्मिफलावसान में पृथिवी पर आकर आरे कम्मों का नश्वरत्व जानकर ज्ञान के द्वारा मुक्तिलाभ करते हैं। इसी तरह से भगवान् की सकाम उपासना और देव देवी आदि समस्त भगवान् की शक्तियों की सकाम उपासना के द्वारा उपासकगण को इहलोक और पर-लोक में विविध प्रकार के सुखों का अधिकारी वनाकर, कभी विष्णुलोक में, कभी विष्णु के अपूर्व कानन में दिन्य पुष्पसमूह के मधुपानकारी भ्रमर, कभी उसी काननिवहारी विविध सौरभाष्ट्राणकारी भगवान के पार्श्वचर, कभी कैलास के मङ्गलमय शङ्कर के शान्तिमय भवन में भगवती के चरणसेवक श्रौर कभी कुवेर के धनभएडार में विपुलैश्वर्याधिकारी वनाकर पुराण ही धीरे धीरे उनकी उन्नति करता है।

जो तामसिक अधिकारी हैं, जिनको अधम्मे धर्मरूपेण और धर्म श्रधम्मक्षेण प्रतीत होता है, उनको नरक का भीषण भय दिखाकर, नरक में पापियों को कैसी भीषण यन्त्रणा होती है, इसका अपूर्व सत्य सत्य

CC-0. Digitized by eGangotri. Kamalakar Mishra Collection, Varanasi

वर्णन करके पुराण ही उनकी धम्भेमार्ग में प्रवृत्ति कराता है। यही पुराण की अपूर्व्य महिमा और जगत्-कल्याणकारिता है।

( ४ ) पुराण की चतुर्थ पूर्णता सकल प्रकार के जीवों की आध्यात्मिको-त्रति-साधन में है। नित्यानन्दमवासी जीव जिस आनन्द के लिये पात:-काल से सायङ्काल तक और सायङ्काल से पातःकाल तक कठिन परिश्रम करके आनन्द के बदले में विषय रूप विषयन्त्रणा को लाभ करते हैं, ज्ञान-पिपासु जीव जिस ज्ञान के अन्वेषण में निशिदिन तत्पर होने पर भी माया के द्वारा मुग्ध हो अज्ञानरूपा मरीचिका ( मृगजल ) में शुष्कक्रएठ होकर हाहाकार करते हैं, उन्हीं ज्ञानश्रान्त और प्रेमश्रान्त जीवों के लिये पुराख पथप्रदर्शन करते हैं। पुराण ही संसारसमुद्र में बहती हुई, विपत्ति के वि-विध तरङ्गों से पूर्ण, जीवरूपी तरिण के लिये ध्रुव तारा हैं। इन्हीं पुराखों को ही आश्रयकरके कितने अज्ञानी जीव प्रकृति राज्य को अतिक्रम करके ब्रह्मपद को प्राप्त करते हैं इसकी इयत्ता ( सत्यगणना ) कौन करेगा ? कठिन कएटकों से पूर्ण वेद के दुर्गम मार्ग पर कौन चल सक्का था ? यदि पुराण न होते। वेद की कठिन भाषाएँ और वेद के कठिन भाव यदि पौराणिक सरल भाषाएँ और सरल भावों के द्वारा प्रकटित नहीं होते तो समस्त जीव वेद की पवित्र ज्योति से विश्वत रहकर अन्धकारमय संसार-कूप में पड़े रहते। दर्शनशास्त्र समस्त परम तत्त्वों के साक्षात्कार के लिये दिव्य नेत्ररूप हैं परन्तु ऐसे दिव्य नेत्र कितने मनुष्यों को मिल सक्ते हैं ? दर्शनों के अधिकारी कम लोग हुआ करते हैं, केवल पुराणों की ही महिमा है कि जिसके द्वारा कठिन दार्शनिक सिद्धान्त सरना भाषा में प्रकट हो अति-सामान्य अधिकारी के लिये भी आध्यात्मिक उन्नति के कारण होते हैं।

(५) पुराण की पाँचनीं पूर्णता कम्म उपासना व ज्ञान का तत्त्वनिर्णय करते हुए कम्मयोग का आत्मत्याग, ज्ञान की गम्भीरता और भिक्त की माधुरीवर्णन में है। जगत में अधिकारी तीन प्रकार के होते हैं। रजस्तमः प्रकृति के जीव कम्म के अधिकारी, रजस्सत्त्वप्रकृति के जीव उपासना के अधिकारी और सात्त्विक प्रकृति के जीव ज्ञान के अधिकारी होते हैं। पुराणों ने जीवों के ऊपर क्या अपूर्व कृषा की है कि इन तीनों प्रकार के अधिकारी कारियों के कल्याण के अर्थ उन्होंने अपने विराद शरीर को जिथा विभक्त CC-0. Digitized by eGangotri. Kamalakar Mishra Collection, Varanasi विभक्त

करके कर्मी के अर्थ कर्मप्रधान भाग, उपासक के अर्थ उपासनाप्रधान भाग श्रौर ज्ञानी के अर्थ ज्ञानप्रधान भाग को अर्प्यण किया है। प्रत्येक पुराण में सब प्रकार के अधिकारियों के अर्थ कल्याणपद वस्तु होने पर भी पुराण-समूह को प्रधानतः तीन श्रेणी में विभक्त कर सक्ते हैं। यथा-कम्मप्रधान पुराण महाभारतादि, उपासनामधान पुराण श्रीमद्भागवतादि श्रीर ज्ञान-प्रधान पुराण योगवासिष्ठादि। योगवासिष्ठ को महारामायण अथवा रामायण नाम से भी कहीं कहीं कहाजाता है, इसकारण ज्ञानमधान पुराण रामायणादि हैं, ऐसा भी कहसक्के हैं। मर्घ्यादापुरुषोत्तम श्रीरामचन्द्रजी की लीला-वर्णनकारी वाल्मीकीय रामायण भी धर्मज्ञानलाभ में उपकारिणी होने से ज्ञानंपधान ही है।

महाभारत का कम्मेक्षेत्र क्या विशाल है ? जिस विशाल कम्मेयज्ञ की देवता यज्ञेश्वर नारायण हैं, जिस कम्मीयज्ञ में होता समस्त देविधिपतृगण हैं, जिस कर्म यज्ञ में आहुति अष्टादश अक्षौहिणी सेना ( वीर पुरुषगण ) हैं, जिस कम्मियज्ञ का फल संसार का गुरुभारहरण, अधम्मे का सम्लोन्म्लन और -धम्मेराज्य का संस्थापन है, जिस कम्भेयज्ञ में वीरता की पूर्णता, उदारता की पूर्णता, क्र्रता की पूर्णता, धर्मभाव की पूर्णता, स्वार्थत्यांग की पूर्णता, विरोध की पूर्णता, लोकशिक्षा की पूर्णता, ज्ञान विज्ञान की पूर्णता, इस मकार से पूर्णता की पराकाष्ठा होगई थी, जिस कम्भियज्ञ में व्रती होकर अन्ध को दिन्य नेत्र लाभ हुआ था, पङ्गु ने हिमागिरि को उल्लाह्बन किया था और स्वयं भगवान् को भी अपनी सत्य प्रतिज्ञा भङ्ग करनी पड़ी थी, इस कम्मे प्रधान महाभारत के द्वारा पुराणों ने जगत् का कितना कल्याण किया है, उसका वर्णन नहीं होसक्का है।

इसी प्रकार उपासनाप्रधान जिन श्रीमद्भागवतादि में भक्ति की अपूर्व लीला, पुर्वशलोक भगवान् की अपूर्वि गुणकथा और चतुर्दश रसों की अपूर्वि माधुरी, उन के प्रति पत्र को पवित्र कर रही है। श्रीभगवान ने निर्गुण निराकार होने पर भी जिन भागवतादि महापुराणों की महिमा प्रकट करने के अर्थ विविध मनोरम, नयनरञ्जन और चित्रचातिकनी के अर्थ अमृतधारामय, सगुण रूप धारणकरके जगत् में भक्तिस्रोत मवाहित करदिया है, जिसको भावुक लोग सदा ही सेवन करके भाव समुद्र मं अवगाहन करते हैं। जिस भागवत के अर्थ यह प्रशंसा है कि:— निगमकल्पतरोगीलितं फलम्,

शुक्सुखादमृतद्रवसंयुतम्।

पिवत भागवतं रसमालयस्,

मुहुरहो रसिका ! सुवि भावकाः॥

भागवत वेदरूप कल्पतरु का रसाल फल है और वो शुक्त के मुख के अमृत द्रव से संयुक्त है अतः हे भावुक रिसको ! मुक्तिपर्यन्त उस भागवतरूप
फल के रस को वारंवार प्रसन्नतापूर्विक पान करो । उन उपासनामधान
श्रीमञ्जागवतादि पुराणों की जगत्-कल्याणकारिता के विषय में जो जितना कहे उतना ही थोड़ा है।

ज्ञानमधान योगवासिष्ठादि के द्वारा, कठिन और अतिगइन ज्ञान के विषयों को अतिमधुर रूप से गाथाओं के द्वारा चित्त के भीतर प्रविष्ठ कराकर, उसकी विशुद्ध ज्योति से अज्ञानान्धकार को दूर करके ज्ञानालोक को किस प्रकार से प्रकाशित किया गया है सो अवर्णनीय है। जिस योगवासिष्ठ के बक्ता ज्ञानधन विसष्ठ महर्षि, जिस योगवासिष्ठ के ओता पूर्णब्रह्म नारायण श्रीरामचन्द्र, जिस योगवासिष्ठ के श्रवण, मनन और निदिध्यासन के फलरूप अमृतफल के आस्वादन के द्वारा श्रीभगवान रामचन्द्र के अश्रान्त चित्त में शान्ति आगई थी, उन योगवासिष्ठ प्रमुख ज्ञानश्रान पुराणों के विषय में क्या कहें, पुराणों के द्वारा यही जगत्-कल्याणकारिता है।

(६) पुराणों की पष्ठ पूर्णता उनकी परम आस्तिकता में है। पाठक!
यदि तुम एकाधार में सकल प्रकार की पूजापद्धित जानना चाहते हो तो
पुराणों को देखलों। यदि अपने संतप्त हृदय को आस्तिकतारूप अमृतधारा से भरना चाहो तो पुराणों का आश्रय लो। पुराण संसाररूपी मरुभूमि
के मरूद्यान (मरुभूमि में स्थित उद्यान) हैं। पुराण दुःखदावानलद्ग्ध हृदय
के लिये मन्दाकिनी की शीतल धारारू हैं। पुराण उपासनाविहीन और
भक्तिविहीन शुष्कहृदय के लिये अधृत के समुद्ररूप हैं। पुराणों में निर्गुण
अपासना का उच्च अधिकार है, पुराणों में सगुणोपासना का मध्याऽधिकार है, पुराणों में अयतारोपासना का अपूर्व महत्त्व है, पुराणों में
CC-0. Digitized by eGangotri. Kamalakar Mishra Collection, Varanasi

मूर्तिपूजा रूप विज्ञान का अपूर्व भागडार भरा हुआ है, पुराणों में ऋषिदेव-पितृरूप नित्य शक्तिसमूइ की अपूर्वि महिमा है। और अधिक क्या कहें भूतमे-तादि की निकृष्ट उपासना भी पुराणों में विद्यमान है। पुराणों में आस्ति-कता की पूर्णता है, जिस पूर्णता के लिये मत्येक देवता के नाम से अथवा एक एक अवतार के नाम से पुराण अपने नामकरण करके धन्य हुए हैं। आज विष्णुपुराण न होता तो विष्णु भगवान की अपूर्व महिमा जगत के जीवों के हृद्यगोचर कैसे होती ? आज देवीभागवत न होता तो देवी का असुरदत्तन, देवासुरसङ्ग्राम में दैवीशक्ति का माहात्म्यप्रकटन, लोल-रसना विकटदशना रणराक्षिणी श्यामा के भीषण गर्जन एवं अष्टहास्य के द्वारा दैत्यों का हृदयविदारण तथा आसुरी शक्ति का समूलोनमूलन कैसे मनुष्यों को विदित होसक्का ? आज यदि मत्स्यपुराण, क्म्मेपुराण, वा-राहपुराण आदि पुराण नहीं होते तो अवतारों की अपूर्व लीला और विभूतियों की अपूर्व महिमा जगत् में किस तरह प्रकट होती? विश्व जगत् की परिपालना के लिये देवशाकि, ऋपिशकि और पितृशकि के द्वारा किस प्रकार से जगत् की रक्षा होरही है और किस परमाशक्ति के रहने से जगचक की गति वनी हुई है, इन सब शक्तियों का विलास वर्णनकरके अगस्तिकता के परम भाव से हृदय को पूर्ण करनेवाले पुराण ही हैं।

(७) पुराण की सप्तम पूर्णता सकल भावों के समन्वय में हैं। पुराणों में विषयसमूह का ऐसा समावेश हैं कि उसके द्वारा सकल प्रकार की चित्तद्वत्तियों को आनन्द होता है। हे ज्ञानी गम्भीर पाठक ! तुम ज्ञानी की गाम्भीर्थ्यपूर्ण मुखच्छिव देखना चांहों तो पुराण में देखलों। हे भावुक ! तुम भाव के गम्भीरसमुद्र में हनान करना चाहों तो देखों! तुम्हारे सामने पुराण के संप्तसमुद्र शीरसमुद्र, दिधसमुद्र, अमृतसमुद्र और रससमुद्रादि, तरङ्ग के ऊपर तरङ्ग फैलाकर कभी उन्मत्तवत् उत्य करते हैं, कभी अपने आवर्त्तसमूह के द्वारा नियति की लीला को प्रकट करते हैं, कभी प्रच्या प्रवन के साथ घोर सङ्ग्रामकरके प्रलय का पूर्विक्ष दिखाते हैं और कभी पुष्पों का भार छाती पर लेकर न जाने किस विराद पुरुष की विराद पूजा के लिये तरङ्ग पर तरङ्ग उठाकर गमन करते हैं। गन्यित्य जीव ! तुम पुष्प का सुगृह्य आज्ञाना पहले तो वो देखों! तुम्हारे लिये पुराणों पुष्प का सुगृह्य आज्ञाना पहले तो वो देखों! तुम्हारे लिये पुराणों पुष्प का सुगृह्य आज्ञाना सुहों तो वो देखों! तुम्हारे लिये पुराणों

ने पारिजात हरिचन्दन आदि के कुसुम भार से अवनत नन्दन कानन की शोभा तुम्हारे नयनपथ में शोभायमान कर रक्खी है, वह देखो ! सुगन्ध गन्ध-वह पवन उन्हीं दिन्य कुसुमों के सुगन्ध को नृत्य करते करते लेखाकर तुम्हारे आणिन्द्रिय की अपूर्व प्रीति सम्पादन करते हैं। हे सुकिन ! तुम किवता के सुन्दर कानन में काननिवहारिणी कुरिक्किणी (मृगी) की न्यांई विहार करना चाहो तो देखो ! तुम्हारे सामने पुराणों का अपूर्व किवता-कानन विद्यमान है, जिस किवताकानन के निम्मीणकर्चा त्रिकालदर्शी महिष्मण हैं, जिस कानन में सिलालक्ष ऋषियों की अक्रिक्षी अमृतधारा है, उसी किवताकानन में विलास करना चाहो तो तुम्हारी सेवा के लिये पुराण विद्यमान हैं। इसी प्रकार से पुराण सब प्रकार के अधिकारियों के लिये सब प्रकार का सौन्दर्य प्रकटकरके सर्वजनिय होते हैं।

( = ) पुराणों की अष्टम पूर्णता धम्मेसङ्कटों की भीमांसा में है । महा-भारतादि के पाठकगण जानते हैं कि पौराणिक चरित्रसमूह के भीतर कितने धम्मसङ्कट के विषय आजाते हैं, उन सब सङ्कटों का पुराणों में जो समाधान किया जाता है, उन सब समाधानों पर लक्ष्य करने से पुराखों की अपूर्व महिमा है, पुराण उपदेश के भागडार हैं एवं पुराण संसाररूप घोर वन में पथ्छान्त जीव के लिये राजमार्गप्रदर्शक हैं, सो ज्ञात होजा-यगा। कर्ण अभी नहीं इत हुए हैं इसलिये जिस समय युधिष्ठर ने अर्ज्जुन के गाएडीव की निन्दा की थी, उसी समय गाएडीवधनुष की निन्दा सु-नने पर अपनी सत्यमतिज्ञा की रक्षा करने के लिये महावीर अर्जीन जब निन्दा करनेव।ले अपने ज्येष्ठ भ्राता युधिष्ठिर को मारने के लिये उद्यत हुए थे, क्योंकि उनकी पतिज्ञा थी कि " जो मनुष्य उनके गाएडीव की निन्दा करेगा उनके परम गुरु होने पर भी अर्जीन उनका शिरच्छेदन कर-देंगे, " गाएडीव की निन्दा सुनते ही सत्यपरायण अर्जीन युधिष्ठिर के शिरच्छेदन करने के लिये तत्पर हुए, परन्तु ज्ञानस्वरूप ब्रह्म जिनके सखा हैं उन सखा के विद्यमान रहने पर धर्म्मसङ्कट में अविचार नहीं होसक्का है, श्रीकृष्ण ने उसी समय इस धर्मसङ्कट की मीमांसा करदी, उन्होंने कहा कि अर्जीन की प्रतिज्ञारक्षा और उसकी ज्येष्ठ भाता की इत्यारूप महा-पाप से रक्षा के लिये यही शास्त्र की आज्ञा है कि गुरुजनों को तुंकार से CC-0. Digitized by eGangotri. Kamalakar Mishra Collection, Varanasi

वात करके अपमान करना ही उनके लिये मृत्यु से अधिक है क्योंकि:—
यदा मानं लभते माननाईस्तदा स वै जीवति जीवलोके ।
यदा अवमानं लभते महान्तं,
तदा जीवनमृत इत्युच्यते सः ॥

माननाई पुरुष जब मान को प्राप्त होते हैं तब वे इस संसार में जीवित माने जाते हैं और जब वे बड़े अपमान से अपमानित होते हैं तब वे जीते

हुए ही मृत तुल्य कहेजाते हैं। अतः—

त्विमत्यत्र भवन्तं हि बूहि पार्थ ! युघिष्ठिरम् । त्विमत्युक्तो हि निहतो गुरुर्भवित भारत ! ॥ गुरूणामवमानो हि वध इत्यभिधीयते ।

हे पार्थ ! पूज्य युधिष्टिर को "तू" कहकर उनसे वात चीत करो, गुरु अर्थात् पूज्य पुरुषों को "तू" कहने से ही उनका मरण होजाता है क्योंिक पूज्य पुरुषों का अपमान ही उनका वध है। इससे दोनों ओर से तुम्हारी रक्षा होजायगी। ऐसे ऐसे हजारों धम्मेसङ्गटों की मीमांसा पुराणों में की गई है जिनके जानने से समस्त जीवों का परम कल्याण साधन होसका है। और धम्मेसङ्गटों की अवस्था में विरुद्ध धम्मों के समन्वय का गृह रहस्य जैसा महाभारत के आपद्धम्मेपूर्व में है ऐसा और किसी शास्त्र में नहीं पाया जाता है।

(ह) पुराणों की नवम पूर्णता प्राचीन सामाजिक, राजनैतिक व धा
मिक आचार वर्णन में है। पुराण वेदों के अनुकृत और स्मृति व दर्शनों
के अनुकृत तथा उन्हीं के व्याख्यारूप हैं। इस लिये पुराणों में वर्णित
सामाजिक, राजनैतिक व धर्मपसम्बन्धीय आचार व रीति नीति सभी श्रुति,
स्मृति और दर्शनों के अनुकृत हैं। वेदों का गृढ रहस्य, दर्शनों का सृष्टि
स्थिति प्रल्यतन्त्व और स्मृतियों का अनुशासन, सभी पुराणों में सरत
और विस्तृतरूप से वर्णित है। निर्मुण ब्रह्मोपासना, सग्रुण मृतिपूजा, वत,
दान, तीर्थ-दर्शन आदि का माहारम्य पुराणों में मधुर भाव से वर्णित है।

दान, तीर्थ-दर्शन आदि का माहारम्य पुराणों में मधुर भाव से वर्णित है।

भूमिदान, जलदान, अनदान इत्यादि विषयों में मनुआदि स्मृतियों का आदेश भी पुराणों में उत्तम रीतिसे वताया गया है। पुराणों के चरित्रसमूह को देखने से स्पष्ट ज्ञात होता है कि धर्म और सद्नुष्टान की आर मनुष्यों का चित्त सदा ही लगा हुआ था, जो धर्म्म करते थे उनकी जय होती थी और जो अधर्म करते थे उनका पतन होता था । अधार्मिमक अत्याचारी वेगु राजा राज्यश्रष्ट और नरकगामी हुए थे। उनके पुत्र पृथु धर्म के साथ राज्यपालन करने के कारण समस्त पृथिवी के अधीरवर हुए थे और पिता का उद्धार करके स्वर्गधाम को सिधारे थे। हिरएयकशियु, रावण, दुर्योधन श्रादि के अधः पतन के और महाद रामचन्द्र व युधिष्ठिर आदि के जयश्री-लाभ के द्वारा धम्मीधम्म व फलाफल स्पष्टरूप से प्रकट किया गया है। व्रतकथा और दानधर्मवर्णना आदि के द्वारा मनुष्यों का चित्त दूसरे के कल्याण करने के लिये उत्ताहित कियागया है। तीर्थी का माहात्म्यकीर्तन, देवताओं का दर्शन और पुएय काय्यों के अनुष्ठान के द्वारा मनुष्यों के हृदय में धर्मभाव जगाया गया है। स्मृतियों में जो धर्म संक्षेप से कहा गया है उसीको ही पुराणों में विस्ताररूप से कहा गया है। ब्राह्मण आदि चार वर्णों का कर्म-विभाग, राजधरमवर्णन, विवाह व लोकाचारपद्धति, श्राद्ध व प्राय-रिचत्तविधि, ये सव ही पुराणों की मज्जा मज्जा में प्रथित किये गये हैं। स्थान स्थान पर श्रुति व स्मृतियों के वचन ठीक ऐसे के ऐसे ही उद्भृत किये गये हैं। कहीं मनुसे, कहीं याज्ञवल्क्य से, कहीं प्राश्चर से, चतुराश्रम के विधि निषेध उद्धृत किये गये हैं। स्मृतियों में दानधर्म श्रेष्ठ गिना गया है, इसिविये पुराणों में लिखा है कि:-

#### दानमेव परो धम्मों दानात्सर्व्वमवाप्यते । दानान्मुक्तिश्च राज्यञ्च दंद्याद्दानं ततो नरः ॥

दान ही श्रेष्ठ धर्म है, दान से ही सब कुछ और मुक्ति एवं राज्य भी लाभ होता है। इसलिये दान करना चाहिये। वर्ण और आश्रम का धर्म, जन्म और कर्मों से वर्णों की व्यवस्था, प्रकृति के अनुसार चार. वर्ण और चार आश्रम का वर्णन, अहिंसा काम क्रोध लोभ त्याग द्या सत्यनिष्ठा आदि सभी वर्णों के साधारण धर्म भी ब्योग ब्राह्म ब्राह्म सामा ग्रह्म का विशेष धर्म, ये पुराणों के पत्ते पत्ते में वताये गये हैं। याज्ञत्रक्यसंहिता में कन्या के विवाह के विषय में जो कुछ लिखा गया है, गरुड़पुराण में भी ठीक वैसा ही वर्णन है। असवर्ण विवाह जो दोपयुक्त है उसका वर्णन स्मृति श्रीर पुराण दोनों में ही एकरूप से किया गया है। दत्ता कन्या का पुन-द्नि आदि विषयों की बहुत ही निन्दा कीगई है। गर्व्भाधान, पुंसवन, सीमन्तोन्नयन, जातकर्म, नामकरण आदि संस्कारों की विधि, पशंसा श्रीर ये सब संस्कार पहले नियम के साथ होते थे, इन सब विषयों का वर्णन पुराणों में भूरि भूरि देखने आता है। समाजधर्म के सदश राज-धर्म का भी वर्णन किया गया है। मनुसंहिता में इस प्रकार से नियम-वद् अनुशासनप्रणाली और कर्प्रहण आदि की व्यवस्था तथा चौर्व्यद्राड की विधि वताई गई है; जिस प्रकार से कि अग्निपुराण और गरुड़पुराण में भी देखने में आती है। राज्यरक्षा व प्रजापालन आदि के विषय में भी बहुत उपदेश किये गये हैं । धनुर्विद्या, आग्नेयास्त्रप्योग और बहुत मकार की युद्धविद्या के वर्णन अग्निपुराण और देवीपुराण में मिलते हैं। गरुड़पुराण में ज्योतिर्विद्या, सामुद्रिकविद्या, आयुर्विद्या व चिकित्सापकरण विस्तृतरूप से वर्णन किये गये हैं। प्राचीन भारत की चित्र-विद्या और शिल्य कला भिन्न भिन्न पुराणों में पूर्ण रूप से वताई गई हैं। उन्नत समाज का आदर्श किस मकार का होना चाहिये, प्राचीन काल में समाज-बन्धन किस प्रकार का था, राजनीति किस प्रकार की थी, गृहधरमी कैसे चलता था, किस रीति से युद्धादि हुआ करते थे, चिकित्सा किस मकार की हुआ करती थी, शिल्प साहित्य काव्य व्याकरण व अलङ्कार-शास्त्रों में आर्य्य-जाति ने कितनी उन्नति की थी, इन सर्वोका मधुर चित्र पुराणों में पूर्णतया खेंचा गया (प्रकट किया गया ) है। यही पुराणों की पूर्णता है।

(१०) पुराणों की दशम पूर्णता विचित्र चरित्रवर्णन में है। मनुष्य-प्रकृति ऐसी है कि केवल धर्म्म के शृष्क उपदेशों से उस प्रकृति पर विशेष प्रभावविस्तार नहीं होता है। पापदग्ध हृदयमरु में शृष्क विज्ञान का शुष्क उपदेश दग्धवालुकावाही शुष्क पवन की न्यांई प्रवाहित होकर उसको और भी शृष्क करदेता है; परन्तु जिस हृदय में पौराणिक चरित्रसमूह के द्वारा कभी मेम की पवित्रधारा, कभी दयाकी पवित्रधारा, कभी अलौकिक स्वार्थ-त्याग की पवित्रधारा, कभी सत्यपालन की पवित्रधारा और कभी धर्म जीवन की पवित्रधारा ने शतमुखी भागीरथी की शतधारा की न्यांई प्रवा-हित होकर उस हृदयसमुद्र को उद्देखित करिद्या है, वही हृदयवान् मनुष्य जानता है कि धर्म जगत् में और मनुष्यत्व जगत् में पुराणों की क्या सार्विजनीन कल्याणकारिता है। पुराणों में चातुर्विषर्य और चतुराश्रम के आदर्श पुरुषों का चरित्र विद्यमान है। पुराणों में आदर्श पुरुष, आदर्श ज्ञानी, आदर्श ब्रह्मचारी, आदर्श सती, आदर्श ऋषि, आदर्श कर्मी, श्राद्शे वीर श्रीर श्राद्शे भक्नों के चरित्र विद्यमान हैं, जिन सब चरित्रों पर मनन करने से विचारशील मनुष्यगण अवश्य ही समभ सकेंगे कि जीवननदी के प्रवाह को नियमित करके ज्ञान और मनुष्यत्व के अपार समुद्र में विलीन करने के लिये ज्ञानाधार वेद और नेत्ररूप दर्शनों ने भी जगज्जीवों का उतना कल्याण नहीं किया है कि जितना केवल पुराणों के पवित्र चरित्रों के द्वारा होगया है। आज यदि पुराण न होते तो ब्रह्मतेज का वह अपूर्वि आदर्श, जिस आदर्श के सन्मुख उस महावल पराक्रान्त अहङ्कारी महाराजा विश्वामित्रजी का भी अहङ्कार चूर्ण विचूर्ण हो गया था और जिस आदर्श ने उनको राज्य त्याग कराकर वनवासी तपस्त्री वनादिया था, वह आदर्श कहाँ मिलता ? दरिद्र ब्राह्मण महर्षि वसिष्ठजी के पास से महाराजा विश्वामित्र ने कामधेतु पाने के लिये प्रार्थना की, परन्तु जब इन्होंने कामधेनु देना स्वीकार नहीं किया, तब विश्वामित्र जी ने अपने सैन्यों को लेकर बलात्कार से उस धेनु को लेजाने के लिये यत किया, ब्रह्मतेन से पूर्णकलेवर ब्रह्मिं वसिष्ठनी ने ब्रह्मद्राड को मन्त्रपूत करके सामने खड़ा करदिया, इधर विश्वामित्रजी की अख्रधारा वर्षा ऋतु में जलधारा की न्यांई विसिष्ठजी के चारों और छा गई, ऋहों की भनभनाइट और सैन्यों के कोलाइल ने दिग्दिगन्त को आपूरित कर दिया, ज्योतिष्मान् दिव्य श्रस्नसमूह की ज्योति से मानो चारों श्रोर विजली चमकने लगगई, किन्तु ब्रह्मतेज के सन्मुख, सूर्य्य के प्रकाश के सन्मुख दीपक की न्यांई, विश्वामित्रजी के समस्त भीषण त्रस्तसमूह व्यर्थ होगये, उसी ब्रह्मतेज के मूर्तिरूप द्राइ ने समस्त श्रस्त श्रीर शस्त्रों को निस्तेज

कर दिया, जिससे अत्यन्त दुःख और क्षोभ के साथ विश्वामित्रजी को कहना पड़ा कि:—

### धिग्वलं क्षत्रियवलं ब्रह्मतेजो वलंबलम् । एकेन ब्रह्मद्यडेन सर्व्वास्त्राणि हतानि मे ॥

क्षत्रिय वलको धिकार है, ब्रह्मतेज का वलही वल है, एक ब्रह्मद्गड ने मेरे सव अस्त्रों को नाश करदिया। इस प्रकार का ब्रह्मतेन का आदर्श, नो कि हमारे पूर्व्व पुरुषों में विद्यमान था, जिसका स्मरण करने पर आज भी निर्वीर्घ्य ब्राह्मणों के हृदय में जोश फैलता है, ऐसे ब्रह्मतेज का आदर्श भारत को कहां मिलता, यदि पुराण न होते । वो ऋषिचरित्र कि जो ऋषि त्राजन्म उञ्ज्वदृत्ति को त्रावलम्बन करके जगत् को ज्ञानधन से धनी करने के लिये सदैव उद्यत रहा करते थे, जिन्होंने कभी तो कणभक्षण करके, कभी फलमात्र आहारकरके और कभी वायु पानकरके, इमारे लिये निशिदिन चिन्ता करते करते हमारी आध्यात्मिक उन्नति के लिये ज्ञानभएडार, शक्तिभएडार, विद्याभएडार, भाषाभएडार, औषधिभएडार आदि समस्त भएडारों से संसार को भर दिया था, जिन भएडारों को निशिदिन अज्ञान के कारण अपव्यय करने पर भी उनमें से अणुमात्र भी कमी नहीं होती, किन्तु कल्पतरु की न्यांई सदैव वे हमारी वासनार्थ्यों को पूर्ण करने के लिये पस्तुत रहते हैं, उन सब ऋषियों के आदर्श हम लोगों को कहां माप्त होते, यदि पुराण न होते। दधीचि का वह अपूर्व स्वार्थत्याग, जिस स्वार्थत्याग का ज्वलन्त दृष्टान्त मानव-जगत् के इतिहास में कल्पान्त पर्यन्त ज्वलन्त अक्षरों में लिखा रहेगा, दथीचि ऋषि का वह अपूर्व पाण-त्याग और देवताओं के लिये अपना अस्थिपदान क्या सामान्य त्याग का दृष्टान्त है ? जगत् में पाए सवकों ही पिय है, पाए की रक्षा के लिये पुत्र-स्नेहपरायणा माता और वासल्यपरायण पिता भी दुष्काल के समय क्षुधात्ते होकर जिस पुत्र को स्वहस्त से निधन करने में भी कुण्ठित नहीं होते, उसी त्रियतम प्राण को परीपकार के लिये उत्सर्ग करदेने का दृष्टान्त कहां मिलता यदि पुराण न होते । वे आदर्श क्षत्रियगण, जिन्होंने अपनी 'वीरता के बुल से पृथिवी को असुरों के गुरुभार से वचाया है, जिनके अपूर्वि CO. Digitized by eGangotri. Kamalakar Mishra Collection, Varanasi

वीरत्व से मोदित होकर इन्द्रपर्यन्त भी अपनी राज्यरक्षा के लिये जिनको बुलाया करते थे और स्वयं वलीवई (वाहन) होकर भारतीय क्षत्रियवीर को अपने कन्धे पर चढ़ाया था, भारतीय क्षत्रियुवीर अड्जुन की वह क्षत्रिय मुलभ जितेन्द्रियता, जिस जितेन्द्रियता के वल से स्वर्ग की सुन्दरी अप्सरा भी उनके पास अपनी दृत्ति से कुिएउत होगई थी, वह वीर क्षत्रिय युधिष्ठिर जो केवल युद्ध में ही स्थिर नहीं थे किन्तु धम्में में भी चिरस्थिर थे, जिन्होंने केवल धर्मरक्षा के लिये अपना समस्त धन, समस्त राज्य और अपनी पत्नी को भी हारकर वनवासी फलगूलभोगी वलकलघारी वनचारी होगये थे, ऐसे ऐसे धार्मिक वीरों का चरित्र कहां मिलता यदि पुराण न होते । इसी तरह से भक्तों में धुव व महाद हुए थे। वेदच्याससे ज्ञानी और शुकदेवसे ज्ञानी जिन्होंने समस्त जगत् को ज्ञानसूर्य से आलोकित कर दिया था, ब्रह्मशाप से दुग्ध शारीर परीक्षित की जिन्होंने ज्ञान के मताप से अमृतत्त्र माप्त करा-दिया था, गृहस्थजनक के गृह में रहते हुए अपूर्व दृष्टान्त स्थापन किया, जिस जनक ने घर में रहकर भी इतना ज्ञान प्राप्त किया था कि महर्षि लोगों ने भी शिष्य वनकर उनसे ज्ञान पाप्त किया, ऐसे ऐसे आदर्श वरित्र पुरुषों का ज्ञान पुराणों की कृपा से ही पाप्त होता है। पुनः एकाधार में सर्व्वरससमन्वय, जहां वीररस की वीरता वहां ही करुणारस का कारुएय, जहां सख्यता का परमभाव वहां ही भक्तिरस का अपूर्व विलास, एकाधार में इतने रसीं का समन्वय और उसके द्वारा जगत् में आदर्श ब्रह्मचर्य और आदर्श भिक्त के गौरव-स्थापन का दृष्टान्त इम लोगों को कहां मिलता यदि पुराण न होते । परमज्ञानी, परमतपस्त्री, परमसंयमी, परमब्रह्मचारी और परमवीर भीष्मदेव, जिन्होंने अपने दृद्ध पिता के विषय सुख के लिये त्याग का अली-किक आदर्श जगत् में स्थापन कियाहै, जनके विचित्र चारित्रं का विषय पाठ करने पर कभी तो हृदय वीररस से पूर्ण होता है, कभी त्यांग की विमल शान्ति अन्तः करण को आपूरित करती है और कर्मी भक्तिरस से चित्त द्रवीभूत होकर और उद्देलित होकर द्दिरितधारा से अश्रुवारा नयनपथ में मवाहित होती है, पार्थ सारयी श्रीकृष्ण की प्रतिज्ञा थी कि युद्ध में अस्त्र धारण नहीं कलँगा परन्तु भगवान् का हृदय भगवान् का ही है, भगवान् का हृदय भक्तों के हाथों चिरविक्रीत है, मानो इसी बात को संसार में प्रक्रद करने के लिये

ही भक्ताप्रगण्य भीष्मदेव ने भी प्रतिज्ञा की कि "यदि में यथार्थ भक्त हूँ तो में भगवान की यह प्रतिज्ञा भक्त कराऊँगा", इतना कहकर कुरुसेत्र के युद्ध में श्रीकृष्णसखा पार्थ के विरुद्ध होकर भीष्मदेव ने आकर धनुराकर्पण करके दिन्य बाणसमूह को अर्जुन के अङ्गों पर निक्षेप करना प्रारम्भ किया, आन्म ब्रह्मचारी प्रवत्त पराकानत महावीर भीष्मदेव के ब्रह्मचर्य की शक्ति से पूर्ण शक्तियुक्त आग्नेय अस्त्रसमूह स्वकीय ज्वालामाला से दिग्दिगन्त को चमत्कृतकरके अर्जुनके सन्बोङ्गको क्षत विस्त और दग्ध करने लगे, अर्जुन बाणों से न्यथित होकर रथ पर गिरगये, जो सखा की रक्षा के लिये सखा को पीछे रखकर स्वयं सारथीरूप से सामने आकर वैठते थे, उसी सखा को मूच्छित देखकर भगवान का भावसमुद्ध उद्देल होउठा, तो उस भीषण ज्वाह से प्रवहमान भावसिन्धु की प्रवल धारा के सामने प्रतिज्ञा का सामान्य वन्धन बालुका के निस्सारबन्ध के सहश कवतक रहसका है, भगवान अपनी प्रतिज्ञा को छोड़कर रथचक उठाकर भीष्मदेव के प्रति धावमान हुए, भक्त-प्रधान भीष्मदेव की मनोवाञ्ज उसी समय पूर्ण होगई और वे अपना धनुष बाण उसी समय त्यागकरके भगवान के चरणों में निवेदन करने लगे कि:-

एहि एहीति देवेश ! जगन्निवास !, नमोऽस्तु ते शार्ङ्गगदाऽसिपाणे !। प्रसद्य मां पातय लोकनाथ !, रथोत्तमाञ्चतशरगय ! संख्ये ॥

हे दीनवन्धो ! भक्तवत्सल भगवान् मुभो और युद्धकरने का कोई पयो-जन नहीं है क्योंकि समस्त संसार का चरम फलरूप जो श्रीचरणपद्भज है, उसीने श्राज मेरी मनोवाञ्चा के पूर्ण करने के लिये ही अपनी प्रतिज्ञा पर्यन्त भक्त की है, मुभो रथचक्र से मारदेवें इससे मेरा संसारचक्र दूट जायगा, एतादृश वीररस और मधुररस का अपूर्व सम्मेलन एवं भक्त की अपूर्व महिमा के विकाश का दृष्टान्त कहां मिलता यदि पुराण न होते । हिन्दू सितयों का आदर्शचरित्र, जिन चिरत्रों के पुरायवलसे आज भी भारत पृथ्वी में शीर्षस्थानीय है, उन्हीं रमणीललामभूता सितयों का दृष्टान्त और उसी दृष्टान्त के द्वारा जगत् को अपूर्व शिक्षा कैसे होती यदि CC-0. Digitized by eGangotri. Kamalakar Mishra Collection, Varanasi पुराण न होते । वही आदशे सती सीतादेवी जिनकी मधुर चरित्रकथा महर्षि वाल्मीकिजी ने सहस्र सहस्र वर्ष पर्य्यन्त कठोर तपस्या करके जो वीणावादन सीखा था, उस वाणी को छः राग और छत्तीस रागिणियों के द्वारा दिवानिशि गान करने पर भी जिसकी मधुर चरित्र गीति कदापि समाप्त नहीं हुई थी, परचात् अपने तपोवन में कोकिल की मधुर काकली, भ्रमर का मधुर गुझन व प्रकृतिमाता की विविध मधुर विलास-गीति के द्वारा ही जिस -मधुर गुण-कथा की समाप्ति नहीं हुई थी, इसलिये महर्षि वाल्मीिक ने उन्हींके ही स्तन्यदुग्धपानकारी दोनों क्षत्रिय वीरवालकों के मधुर क्एड के द्वारा उसी मधुर कथा को समस्त दिङ्गएडल को निनादित करके गान कराया था, अयोध्या के वे रामचन्द्र आज नहीं हैं, महर्षि वाल्मीकि आज नहीं हैं, उन वालकों की मधुर कएठध्वनि आज सुनने में नहीं आती है, तथापि उसी कएठ की मधुरध्यनि को तरङ्ग तरङ्ग में प्रति-ध्वनित करके द्रवीमूत प्रेमरूपिणी सरय तरिकणी जिन मधुर गुणकथात्रों को आज भी मृदु मन्द निनाद से गान करतीहुई आनन्द से नृत्य करती है और कभी हृदयनिहित अपूर्वि आनन्द्रयवाह को हृदय में वद्ध रखने को असमर्थ होतीहुई उद्देल होकर उसी आनन्दमवाह को स्वकीय तीर्थ में नि-वासशील समस्त जीवों के हृदयक्षेत्र में भरदेती है, उसी सतीललाम-भूता सीतादेवी का मधुर चरित्र आज कहां प्राप्त होता यदि पुराख न होते। एकाकिनी शोकाकुला अशोक कानन में निशिदिन रोरुद्यमाना राघववाञ्छा सती सीता, दुर्दान्त राक्षस रावण के द्वारा सहस्रधा भीता और प्रलोभिता होकर भी, अपने पवित्र चरित्र को जिस तरह से पवित्र रखने को समर्थ हुई थी, पुनः रामचन्द्र के पवल पताप से समग्र लङ्का दग्ध होकर सीतादेवी का उद्धार साधन हुआ, तव भी मर्यादापुरुषोत्तम रामचन्द्र ने मर्यादा-पालन करने के लिये जब जानकी को अग्नि की भीषण परीक्षा में डाल दिया था, तव जिस जानकी के सतीत्व के तेज से ही धक धक् जलती हुई विक ने भी चन्दनपङ्गशीतलता को धारणकरके सर्व्या रक्षा और सतीत्व की अपूर्व गौरव रक्षा की थीं, ऐसी सती का चरित्र कहां मिलता यदि पुराण न होते । अयोध्यानगर की पूर्ण लक्ष्मीस्वरूपा उसी आदर्श स्त्री को मर्यादापुरुषोत्तम रामचन्द्र ने केवल प्रजारञ्जन के ही लिये अन्त-CC-0. Digitized by eGangotri. Kamalakar Mishra Collection, Varanasi

विज्ञी (सगर्भा) होने पर भी एक रजक (धोवी) के वाक्य से जब बन में भेज दिया, जन्मदुः खिनी सीता जिन्होंने राजदुहिता और भगवान की हृद्यविलासिनी होने पर भी समस्त जीवन में मुहूर्त्तमात्र भी सुख की सुन्दर मुखच्छवि निरीक्षण नहीं की थी, उसी जन्मदुः खिनी सीता को भ्रातृपेमी अनुज लक्ष्मण ने कठिनहृद्य होकर गम्भीर कानन में त्याग करके जब सीतादेवी को दुःखमयी त्याग की वार्त्ता जनाई, तब मानो समस्त प्रकृति सीता के दुःखभार से पूर्ण होकर रोदन करने लगी, भीषण जलद-जाल की घनघोर घटा ने गगनमएडल को आच्छादित कर दिया, प्रकृति की अश्वधारा अविराम वारिधारा के रूप से बरसने लगी, वज्र का घोर गर्जन प्रकृति माता के रोदन-शब्दरूप से भयक्कर शब्द करने लगा, उसी अविराम वारिधारा और भीषण अशनि गर्जन के समय पाषाणहृदय लक्ष्मण गर्ट्भवती सीता को गम्भीर हिंस्रजन्तुपूर्ण कानन में जब परित्याग करके चले गये, तब एकाकिनी शून्यहृदया सीता दुःखिता होकर रोने लगी और भगवान से प्रार्थना करने लगी कि हे मधुसूदन ! नारायण ! मेरे दुर्भाग्य के कारण इस जन्म में मुभो जब घनश्याम रामचन्द्र की सेवा करने का सौभाग्य प्राप्त न हुआ, परन्तु हे भक्तवाञ्छाकल्पतरु ! इति ! जन्मजन्मा-न्तर में मुभो राम के सदृश पति माप्त हों, यही आपके पास इस अनाथिनी की प्रार्थना है और वह देवर लक्ष्मण इस गम्भीर कानन को भेदकरके एकाकी अयोध्या के प्रति चलरहा है, अशानि का घोर गर्जीन और भीषण वारिधारा बरस रही है, हे भगवन् ! हे नारायण ! लक्ष्मण को निरापद करके अयोध्या में पहुँचा दो, सतीत्व का यह अपूर्व आदर्श, रमणीकुल का यह अपूर्वि गौरव का दृष्टान्त कहां मिलता यदि पुराण न होते। और वो वीररमणी अभिमन्युहृदयविलासिनी उत्तरा, उनकी वीरता के विषय में क्या कहें, सप्तरथींगण ने मिलंकर जब दुर्भेद्य व्यूह की रचना की थी, जिस व्यृह को भेदन करने के लिये महावीर अभिमन्यु का ही सामध्ये था, वे। अभिमन्यु रणसमुद्र में आत्मसमर्पण करने के लिये मस्तुत है, उत्तरा उनके समस्त अङ्गों को वीरशय्या से सुसज्जित कर रही है और अपने हृद्य की वीरता और मधुरतापूर्ण वाणीसमृह के द्वारा अभिमन्यु के वीर-हृद्य को वीर्त्रफ्लक्त्र ध्रहिकाहें otri में स्नावकित प्रावित्र आरा क्षत्रियजीवनरूप यज्ञ

की पवित्र विह में आहुति-घृत की धारारूप वनकर उसी यज्ञाग्नि में भस्मी-भूत होगई है, उत्तरा का कोमलहृदय वीरसुलभ पाषाणहृदय में परिणत होगया है, एतादृश वीर-क्षत्रिय-कुलललना का आदर्शचरित्र कहां मिलता यदि पुराण न होते। इस तरह से कितना कहें, वर्णन करते करते लेखनी थक जाती है, गान करते करते करठ रुद्ध होजाता है, हृदय भाव के पूर्णभार से निस्तब्ध होजाता है, जिन चरित्रसमूह के वर्णन में व्यास की दिव्य लेखनी भी असमर्थ होगई है, उन सब चरित्रों का अपूर्व वर्णन पुराणों की ही महिमा है।

इस प्रकार से पूर्ण भगवान् के निश्वासरूपी पुराणों ने संसार का अनन्त कल्याण किया है। जिस प्रकार पुरायतीया भागीरथी देवतात्मा हिमालय से एकधारा में निकलकर अनन्त धारा से भारतवर्ष का कल्याण कर रही हैं; उसी प्रकार पुरायमय पूर्ण पुरारा भी भगवान के निश्वासरूपी एक धारा से निकलकर अनन्त धारा और अनन्त पूर्णता के साथ समस्त संसार को ब्रह्मानन्दसमुद्र की खोर ले जारहे हैं।

द्वितीय समुक्कास का पद्धम ग्रध्याय समाप्त हुन्या ।

#### तन्त्रशास्त्र।

वेद के सदश तन्त्रशास्त्र भी बहुत ही विस्तृत हैं। तन्त्रशास्त्रों की विशेषता यह है कि तन्त्रों में वेद की संहिता, ब्राह्मण और उपनिषद्भाग का रहस्य और स्मृति आदि शास्त्रां का विस्तार आधिक मिलता है। इसी कारण . तन्त्रों की संख्या सब से अधिक कही गई है। तन्त्रों में कहा है कि:-

# सप्तसप्तसहस्राणि संख्यातानि मनीपिभिः।

इस हिसाब से १४००० चवदह हजार तन्त्र ग्रन्थों का पचलित होना समभा जाता है। यद्यपि वेद के अनुसार तन्त्रग्रन्थों का भी इस समय सहस्रांश भी नहीं मिलता, परन्तु श्रव भी श्रनेक तन्त्र ग्रन्थ उपलब्ध हैं। CC-0. Digitized by eGangotri. Kamalakar Mishra Collection, Varanasi

तन्त्रशास्त्रों के लक्षण के विषय में इमारे परम पूज्यपाद महर्षियों ने शास्त्रों में इस प्रकार वर्णन किया है कि:—

सर्गश्च प्रतिसर्गश्च तन्त्रनिर्णय एव च। देवतानाञ्च संस्थानं तीर्थानाञ्चेच वर्णनम्।। तथैवाऽऽश्रमधर्मश्च विप्रसंस्थानमेव च। संस्थानं चैव भूतानां यन्त्राणाञ्चेव निर्णयः॥ उत्पत्तिर्विव्धानाञ्च तरूणां कल्पसंज्ञितम्। संस्थानं ज्योतिषाञ्चेव पुराणाख्यानमेव च।। कोषस्य कथनं चैव व्रतानां परिभाषणम्। शौचाऽशौचस्य चाऽऽख्यानं नरकाणाञ्च वर्णनम्।। सगुणोपासना दिव्या पश्चतत्त्वविभेदतः। चतुष्टयेन भेदेन ब्रह्मणो ध्यानधारणे ॥ मन्त्रयोगो लयश्चैव राजयोगो हठस्तथा। उपासनाविधिः सम्यगीश्वरस्य परात्मनः ॥ सप्तानां ज्ञानभूमीनां शास्त्रोक्वानां विशेषतः। ज्ञानस्य चा अधिकाराँ स्त्रीनभावतात्पर्यं लक्ष्यतः ॥ तन्त्रेषु च पुराणेषु भाषायास्त्रिविधां सृतिम्। वेदस्य च षडङ्गानि उपवेदचतुष्टयस् ॥ प्रेततत्त्रं पितृतत्त्वं लोकतत्त्वं वरानने !। जीवतत्त्वं ज्ञानतत्त्वं कम्मेतत्त्वं शुभाऽशुभम्॥ रसायनं रससिद्धिं जपिसिद्धिं तपः परम्। दैवं रहस्यं शाक्ति विश्शेषदेवपूंजिताम्।। ह्रचंक्रस्य चाऽऽख्यानं स्त्रीपुंसोश्चैय लक्षणम्। री जिन्नमा दिनियमा गियुग्यम्स स्ताथेक स्वाधिक

व्यवहारः कथ्यते च तथा चा अध्यात्मवर्णनम्। इत्यादिलक्षणैर्युक्तं तन्त्रशास्त्रं विदुर्बुधाः ॥

सृष्टिमकरण, प्रजयमकरण, तन्त्रनिर्णय, दैवीसृष्टि का विस्तार, तीर्थ-वर्णन, ब्रह्मचर्यादि आश्रमधर्म, ब्राह्मणादि वर्णधरमी, जीव-सृष्टि का विस्तार, यन्त्रनिर्णय, देवताओं की उत्पत्ति, श्रौषधिकल्प, गृहनक्षत्रादि-संस्थान, पुराणाख्यान कथन, कोष कथन, त्रतवर्णन, शौचाशौचनिर्णय, नरकवर्णन, आकाशादि पश्चतत्त्वों के अधिकार के अनुसार पश्च सगुणो-पासना, स्थूल ध्यान आदि भेद से चार प्रकार का ब्रह्म का ध्यान और धारणा, मन्त्रयोग, इठयोग, लययोग, राजयोग, परमात्मा परमेश्वरं की सब प्रकार की उपासनाविधि, सप्त दर्शनशास्त्रों की सात ज्ञानभूमि का रहस्य, अध्यात्म आदि तीन प्रकार के भावों का लक्ष्य, तन्त्र और पुराखों की त्रिविध भाषा का रहस्य, वेद के षडङ्ग, चारों उपवेद, प्रेततत्त्व, पितृतत्त्व, चतुर्दश लोकतत्त्व, जीवतत्त्व, ज्ञानतत्त्व, शुभाशुभ कर्मतत्त्व, रसायनशास्त्र, रसायनसिद्धि, जपसिद्धि, श्रेष्ठतपसिद्धि, दैवीजगत्सम्बन्धीय रहस्य, सकल देवगणपूजित शक्ति का वर्णन, हरचक्रकथन, स्त्रीपुरुषलक्षणवर्णन, राज्धम्म, दानधर्म, युगधर्म, व्यवहाररीति, आत्मा अनात्मा का निर्णय इत्यादि विषय जिस शास्त्र में वर्णन किया गया हो उसको तन्त्रशास्त्र कहते हैं। अर्थात् तन्त्रों में इतने विषयों का वर्णन पाया जा सक्का है। अस्तु तन्त्रशास्त्र कैसा अपूर्व, सर्विहितकारी, लौकिक और अलौकिक ज्ञान से पूर्ण और आर्यशास्त्र का एक प्रधान अङ्ग है सो ऊपरिलासित विषयसूची से ही जाना जा सक्ता है।

तन्त्रशास्त्रों में तन्त्रशास्त्रों की महिमा के वर्णन करने के अभिपाय से हमारे परम पूज्यपाद त्रिकालदर्शी महर्षियों ने इसी कारण आज्ञा की है कि:-

विष्णुर्वरिष्ठो देवानां इदानामुद्धिस्तथा। नदीनाश्च यथा गङ्गा पर्वतानां हिमालयः ॥ अश्वत्थस्सर्वेवृक्षाणां राज्ञामिन्द्रो यथा वरः। देवीनाञ्च यथा दुर्गा वर्णानां ब्राह्मणो यथा।। CC-0. Digitized by eGangotri. Kamalakar Mishra Collection, Varanasi

## तथा समस्तशास्त्राणां तन्त्रशास्त्रमनुत्तमम्। सर्वकामप्रदं पुग्यं तन्त्रं वै वेदसम्मतम्॥

मत्स्यसूक्त में लेख है कि, जिसमकार देवतागण में विष्णु, हदसम्ह में समुद्र, निदयों में गङ्गा, पर्वतों में हिमालय, द्वक्षसम्ह में अश्वत्थ, राजाओं में इन्द्र, देवियों में दुर्गा और वर्णचतुष्ट्य में ब्राह्मण श्रेष्ट हैं; उसीप्रकार, सर्व शास्त्रों में तन्त्रशास्त्र सर्वोपिर प्रधान हैं। शास्त्रों में जो इस प्रकार से तन्त्रशास्त्रों की महिमा प्रकाशित की है, उसकी सत्यता का प्रमाण जिज्ञासुओं को निरपेक्षबुद्धि द्वारा इस शास्त्र के ग्रंथसमृह के पाठ करने से ही मिल-सक्ता है। यदि च अनेक तन्त्रग्रंथों में ऐसे विषय भी प्राप्त होते हैं कि जिन के देखने से जिज्ञासुओं को प्रथम दृष्टि में यह शास्त्र अरुचिकर होसक्ता है; परन्तु यदि वे नियमितरूप से, श्रेष्ट तन्त्रग्रन्थों को अपनी निरपेक्षबुद्धि एवं सत्य अनुसंधान-दृत्ति द्वारा अवलोकन करेंगे तो वे स्वतः ही स्वीकार करने लोंगे कि वास्तव में तन्त्रशास्त्रसमूह बहुत ही जीवहितकारी हैं। और जिस प्रकार इनकी प्रशंसा शास्त्रों में पाई जाती है, ये शास्त्र उसी प्रकार से किसीसमय भारतवर्ष में सनातनधर्म की रक्षा के अर्थ अपने पूर्ण स्वरूप में प्रकट थे, इसमें सन्देह नहीं।

विभिन्न तन्त्र प्रणेतात्रों के विचार द्वारा तन्त्रों को तीन भागों में विभक्त करसक्ते हैं; यथा, श्रीसदाशिवोक्त तन्त्र, पार्वतीकथित तन्त्र एवं ऋषिगण प्रणीत तन्त्रग्रंथ। ये निगम आगम और आर्षतन्त्र कहाते हैं। तन्त्रों के इन प्रणेताओं के नाम द्वारा ही उनकी महिमा प्रकाशित होसक्ती है। कोई कोई पाश्चात्त्य विद्याभिमानी इस प्रकार की शंका किया करते हैं कि, तन्त्रसमूह पाचीन आर्ष ग्रंथ नहीं हैं; एवं अपने इस सिद्धान्त के पोषण में तन्त्रोक्त भाषा की सरलता का प्रमाण दिया करते हैं। परन्तु भाषा की सरलता अथवा गंभीरता से पूर्वोक्त शंका की सिद्धि कदापि नहीं होसक्ती, क्योंकि आर्षग्रन्थों में ऐसा देखने में आता है कि एक ही आचार्य ने कई प्रकार की भाषा पें लिन हों होसी हैं। श्रीभगवान महर्षि वेदच्यास की वेदान्त सूत्रोक्त भाषा में, उनकी महाभारत की भाषा में और उनकी श्रीमद्धागवत की भाषा में कितन स्तुत्र प्रतीत होता है: श्रीमहाभारत, तथा श्रीमद्धागवत की भाषा में तन तना अत्तुर प्रतीत होता है: श्रीमहाभारत, तथा श्रीमद्धागवत की भाषा में तन तमा अत्तुर प्रतीत होता है: श्रीमहाभारत, तथा श्रीमद्धागवत की भाषा में तमा स्तुत्र प्रतीत होता है: श्रीमहाभारत, तथा श्रीमद्धागवत की भाषा में

इतना अन्तर है कि जिसके कारण से प्रायः सभी पिएडतगण विमोहित होने लगते हैं और यह अनुमान करने लगते हैं कि इन दोनों ग्रंथों के भिन्न भिन्न आचार्य हैं। नाना प्रकार के जीवों के कल्याणार्थ नाना अधिकार के ग्रंथों में कई प्रकार की भाषाओं का प्रयोग करना कुछ असंभव वा युक्तिविरुद्ध नहीं है। इस कारण सरल भाषा के विचार से पूर्वोक्त शंका स्थायिनी नहीं हो सक्ती। कोई कोई महाशय तन्त्र के आचार्यों की सत्यता के विषय में भी सन्देह किया करते हैं और कहा करते हैं कि शिवादि इंश्वर द्वारा तन्त्रों का प्रकाश होना कैसे संभव है? क्या वे देवता रूपधारण करके तन्त्रग्रंथ लिखने को प्रकट हुए थे? इत्यादि शंकाओं के उत्तर में कहा जासका है कि जिस प्रकार परमात्मा द्वारा वेदकथन संभव होसका है; उसीप्रकार उनके अंशरूप शिवभावद्वारा तन्त्रों का होना भी संभव है। अपीरुषेय, अनादि, अभान्त और ज्ञानज्योतिःपूर्ण वेदसमूह जिस प्रकार जगदीश्वर परमात्मा की इच्छा से ऋचाओं के रूप में ऋषिगण द्वारा प्रकाशित हुए थे, उसीप्रकार असिदाशिव की इच्छा से उनके भक्त सिद्ध मुनिगण द्वारा तन्त्रग्रंथों का भी प्रकाश होना पूर्णरूपेण युक्तियुक्त है।

वेदोक्त रहस्य समभने में किलियुग में अतिकिटिनता होना सम्भव होने के कारण तन्त्र प्रन्थ प्रकाशित हुए हैं ऐसा वर्णन तन्त्रों में पाया जाता है। वेदोक्त कर्म्मकाएड, उपासनाकाएड और ज्ञानकाएड, तीनों का इस प्रकार से विस्तारित विवरण तन्त्रों में पाया जाता है कि जिसको देखकर ज्ञानी पुरुषगण चौंक उठते हैं। कहीं कहीं वेद के ब्राह्मणभाग के अध्याय के अध्याय का रूपान्तर तन्त्रों में देखने में आता है। कर्मकाएड का विस्तार इतना अधिक है और क्रियापद्धित इतनी सरल करदी गई है कि इस समय वैदिक कर्मकाएड के स्थान पर वहुधा तान्त्रिक क्रियापद्धित ही भारतवर्ष में देख पड़ती है। निर्गुण ब्रह्मोपासनां और उपनिषद्कथित आत्मरहस्य के साथ ही साथ सगुण पञ्चोपासनां का वर्णन और उनकी उपासना की पद्धित तन्त्रों में इस प्रकार से विस्ताररूप से पाई जाती है कि ऐसा अन्य किसी शास्त्र में नहीं पाया जाता। विष्णुयामल, बृदकारदीय, हिररहस्य आदि तन्त्रों में विष्णुपासना का विवरण, रुद्रयामल, सिद्धदिगम्बर, शिव-विलास आदि तन्त्रों में शिवोपासना का विवरण, रुद्रयामल, सिद्धदिगम्बर, शिव-विलास आदि तन्त्रों में शिवोपासना का विवरण, रुद्रयामल, सिद्धदिगम्बर, शिव-विलास आदि तन्त्रों में शिवोपासना का विवरण, रुद्रयामल, सिद्धदिगम्बर, शिव-विलास आदि तन्त्रों में शिवोपासना का विवरण, रुद्रयामल, सिद्धदिगम्बर, गणपितसूक्त,

गणेशविमिशानी, सिद्धेश्वरतन्त्र आदि में गणपति उपासना का रहस्य, बृहत्वाराशरीय, आदित्ययामल, सप्तशिखी आदि तन्त्रों में सूर्योपासना की विस्तृत पद्धित और शिक्षयामल, देवीविलास, कुलनायिका आदि तन्त्रों में शिक्ष उपासना का विस्तृत विवरण देखने से प्रतीत होता है कि सगुण पश्चोपासना का विस्तारित रहस्य प्रधानरूप से तन्त्रों में ही पायाजाता है; और तन्त्र प्रन्थ वैष्णव गाणपत्य शाक्ष सौर्य और शैव इन सव उपासक सम्पदायों के लिये परम हितकर हैं। अवतार-अपासना, ऋषि देवता पितृ-उपासना और निकृष्ट शिक्षरणी भूत प्रतादि की उपासना, सबका वर्णन विस्तारित रूप से तन्त्रशास्त्रों में पाया जाता है। स्युलध्यान-साध्य मन्त्रयोग के सोलह अर्जों का विस्तारित विवरण तन्त्रशास्त्रों में जैसा मिलता है उस प्रकार अन्य शास्त्रों में नहीं मिलता। ज्योतिध्यानसाध्य हरयोग के सात अर्जों का विस्तारित विवरण अनेक तन्त्रों में मिलता है। विन्दुध्यान-साध्य लययोग के विस्तारित विवरण के लिये इस समय तन्त्रप्रन्थ ही एकमात्र अवलम्बनीय हैं। और राजयोग का वर्णन भी आन्तम सिद्धान्तरूप से प्रायः सव बड़े वड़े तन्त्रों में पाया जाता है।

दैवी जगत् सम्बन्धीय वर्णन, देवदेवियों के भेद, देवलोकों का वर्णन, मत्येक लोक की योगिनी आदि शिक्षयों का वर्णन, मन्त्रद्वारा देवी सिद्धिप्राप्ति का वर्णन, तपादि द्वारा सिद्धियों का वर्णन और उपासना का
विस्तारित क्रियासिद्धांश जिस मकार तन्त्रों में पाया जाता है वैसा अन्य
प्रन्थों में प्रायः नहीं मिलता । नरकवर्णन, स्वर्गवर्णन, पितृलोकवर्णन,
पेतलोकवर्णन, जीव की आतिवाहिक गति का वर्णन अनेक तन्त्रग्रन्थों
में अति विस्ताररूप से पाया जाता है । ब्राह्मणादि-वर्णधर्मकथन, पुरुषधर्मकथन, नारीधर्मकथन, स्त्रीपरीक्षा, पुरुषपरीक्षा, ब्रह्मचर्य, गृहषधर्मकथन, नारीधर्मकथन, स्त्रीपरीक्षा, पुरुषपरीक्षा, ब्रह्मचर्य, गृहषधर्मकथन, नारीधर्मकथन, स्त्रीपरीक्षा, पुरुषपरीक्षा, ब्रह्मचर्य, गृहपधर्मकथन, सदाचारधर्मकथन, नाना व्रतकथा और व्रतसाधनपणाली,
शौच और सदाचारधर्मवर्णन, स्रष्टितस्ववर्णन, दानधर्मवर्णन, राजधर्मवर्णन, अनेक व्यावहारिक नीति का वर्णन, ये तन्त्रग्रन्थों में आति विस्ताररूप से पाये जाते हैं।

ज्ञानकाएड का भी तन्त्रशास्त्र भागडार ही है। दर्शनशास्त्रों के अनेक रहस्य व सप्त ज्ञानभूमियों के अनुसार सप्त दर्शनों का विस्तार जिस मकार CC-0. Digitized by eGangotri. Kamalakar Mishra Collection, Varanasi तन्त्रों में मिलता है वैसा स्मृति पुराणादि में नहीं मिलता। वैद्यकशास्त्र के लिये तो तन्त्रशास्त्र प्रधान अवलम्बन ही हैं। शस्त्रचिकित्सा, भैषज्यचिकित्सा और रसचिकित्सा, इन तीनों में से रसचिकित्सा का प्रधान भाण्डार तन्त्र ही हैं। बनौषधि आदि द्वारा चिकित्सा का वर्णन भी तन्त्रशास्त्रों में कम नहीं है। बनौषधि के द्वारा अति सुगम रीति पर चिकित्सा करने की जो एक शैली अवधूत चिकित्सा नाम से साधुओं में प्रचलित है वह तन्त्रोक्त ही है। धातु और उपधातु की सहायता से अनेक औषधि बनाने की अति सरल रीति जिस प्रकार तन्त्रों में वर्णित है वैसी रीति वैद्यशास्त्र के सिद्धान्त प्रन्थों में नहीं पाई जाती। सिद्धगृदिका आदि रस-सिद्धि और नाना रसायनिव्या का पता तन्त्रों में ही लगता है। अनेक तन्त्रग्रन्थ गणित ज्योतिष, फलित ज्योतिष और सङ्गीतिव्या के रहस्यों से पूर्ण हैं। कल्पसूत्रों का क्रियासिद्धांश जिस प्रकार तन्त्रों में मिलता है वैसा अन्य किसी शास्त्र में नहीं मिलता। अन्यान्य पदार्थविद्या आदि के भी अनेक विषय तन्त्रों में मिलते हैं।

त्रिगुण भेद से प्रकृति के पहचानने की रीति, त्रिगुण का गूढ रहस्य व प्राकृतिक राज्य का अन्वय व्यतिरेक द्वारा परिशीलन अनेक तन्त्र ग्रन्थों में अति विस्ताररूप से पाया जाता है। पुराण आदि शास्त्र के समभतने के अर्थ उसकी समाधिभाषा, लौकिकभाषा और परकीयभाषा का विव-रण और शास्त्रोक्त अध्यात्म रहस्य, अधिदैव रहस्य और अधिभूत रहस्य, तन्त्रों के अनेक स्थान में पाये जाते हैं और शक्तिरहस्यवर्णन का तो तन्त्र पूर्ण भाएडार ही है। यह संसार शक्ति का ही विलास है, इस विषय को तो प्राचीन और अधुनिक परिडतगरा सब एकवाक्य होकर ही स्वीकार करते हैं। परन्तु शक्तितत्त्वं का विस्तार जिस प्रकार तन्त्रशास्त्रों में है ऐसा अन्य शास्त्रों में नहीं पाया जाता । स्थूल सूक्ष्म कारण और तुरीय इन चार अवस्थाओं में महाशक्ति का समानरूप से दर्शन पूज्यपाद महर्षियों ने जिस पकार किया है, वैसा इस जगत् में न हुआ है और न होगा। स्थावर जङ्गमात्मक इस स्थूल जगत् में जो कुछ परिणाम और जो कुछ सृष्टि स्थिति लय का कार्य्य होरहा है सो सब उस आबाशकि महामाया का ही कार्य है। आकाशादि पश्चतत्त्वों में व्यापक सौदामिनी (इत्तेक्ट्रीसिटी) आदि CC-0. Digitized by eGangotri. Kamalakar Mishra Collection, Varanasi

शक्तियों को पदार्थवादी पिरडतगण चाहे जड़शक्तिरूप से ही वर्णन करें; और चाहे वे अपनी उत्तम प्रतिभा द्वारा उस शक्ति को अपने प्रवन्धाधीन लाकर उसके द्वारा अनेक प्रकार की कार्य्यसिद्धि कर सकें, परन्तु इमारे अर्प सिद्धान्त के अनुसार यह निश्चित ही है कि इस प्रकार की स्थूल आकाशादि पश्चभूतों में स्पष्टरूपसे प्रकाश होनेवाली जड़ शक्ति के मूल में उस चेतनमयी महाशिक्त का महानुशासन विद्यमान है इसके कारण व विज्ञान पहले पहले अध्यायों में वहुत कुछ कहे गये हैं। जिस प्रकार मनुष्य के स्थूल शरीर के नख केश आदि अङ्ग शरीर से अलग करदेने पर भी वे शरीर के अंश ही समभे जासके हैं, उनका शरीर के साथ सम्बन्ध रहने और न रहने का फलाफल यद्यपि स्पष्टरूप से प्रतीत नहीं होता, साधारणरूप से चेतनवान् शरीर के वे अङ्ग होनेपर भी जड़वत् ही प्रतीत होते हैं, परन्तु शारीर के साथ विद्यमान रहते समय उनमें हास दृद्धि क्षय आदि चैतन्य-लक्षण स्पष्टरूप से दिखाई देतेहैं; उसी प्रकार अन्तर्दृष्टि रखनेवाले ज्ञानिगण जपर लिखित जड़शक्ति को भी चेतनवत् ही मार्नेगे। इसका दूसरा प्रमाण यह है कि शरीरस्थ केश नख आदिक का सम्बन्ध शरीर के साथ रहते समय शरीर के रोगग्रस्त और नैरोग्य होने की अवस्था के साथ उनकी अ-वस्था-परिवर्त्तन का भी सम्वन्ध दिखाई पड़ता है, उसी प्रकार आकाशादि स्थूल पश्चतत्त्रों में व्यापक स्थूल सौदामिनीशक्ति की गति और स्थिति का समय समय पर पता नहीं चलता। जगत् की व्यापक सौदामिनीशक्ति (इले-क्ट्रीसिटी) किसी समय मन्द और किसी समय तीव होजाती है और किसी समय उसकी शक्ति का शंधिक लोप भी मतीत होने लगता है, यह सब परि-णाम पदार्थिविद्या (सायन्स ) के पिएडतों ने भली भांति अनुभव किया है। इससे भी यही सिद्ध होता है कि स्थूल सौदामिनी के मूल में कोई ख्रौर सुक्ष्म शक्ति विद्यमान हैं जो इस स्थुल शक्ति की नियामिका हैं। विशेषतः यह तो सिद्ध ही नहीं होसक्का कि यह स्थूल सौदामिनीशक्ति स्थूल होने पर भी इसका स्वरूप क्या है। और यह भी मनुष्यवुद्धि से सर्व्वथा अतीत है कि इस स्थूल जड़मयी कार्यक्षिणी सौदामिनीशक्ति का कारण क्या है ? वेदोक्त दार्शनिक ज्ञान के अनुसार स्थूल संक्ष्म कारण और तुरीय इन चार 

के सिद्धान्त से इस प्रकार की शक्तियाँ अनादि अनन्त चिन्मयी ब्रह्मशक्ति के स्यूं परिणाम हैं। पिएड या ब्रह्माएड के स्थूल शरीर में इस प्रकार की स्थूल शक्तियों के द्वारा एवं पिएड और ब्रह्माएड के सूक्ष्म शरीररूपी सूक्ष्म जगत् में जीव-शारीरस्थ पाणशक्ति और ब्रह्माएडस्थित महापाण-शक्ति के द्वारा उस सर्ववयापक चिन्मयी महाशाक्ति का परिचय मिलता है। पूज्यपाद महर्षियीं ने यह स्पष्टरूप से सिद्ध करके दिखाया है कि सूक्ष्म शरीर की पाणशक्ति का विकार उत्पन्न होने पर उसकी गति और स्थिति में फेर पड़जाने से जीव-शारीर रोगग्रस्त होजाता है; और उसी प्रकार महापाए में असमता उत्पन होनेपर पृथिवी में अतिवृष्टि अनावृष्टि महामारी आदिक क्रेश उत्पन्न होते हैं। इसी प्रकार से कारणरूप से वही महाशाक्ति कारण जगत् में उत्पत्ति स्थिति श्रीर लय का कारण हुआ करती है। जीव-जगत् का सृष्टि-प्रवाह, जीव का उद्भिजादि योनि से क्रमशः मनुष्ययोनि में पहुँचाना, इस माकृतिक म-बाह की सुरक्षा, धर्म के द्वारा मनुष्य को क्रमशः मुक्लिभृमि में अब्रसर करना, साधक में अपने यथायोग्य साधन के अनुसार ज्ञानोस्नति होना और अन्त में सिचदानन्द भावत्रय की सहायता से स्वस्वरूप की उपलिच्य कः-राना, यह सब उस चैतन्यमयी कारणक्षिणी महाशक्ति की ही कुपा का फल है। उसी प्रकार समाष्ट जगत् में सृष्टि स्थिति लय के क्रम की सुरक्षा करना भी उन्हींका कार्य है। सन्वेशक्रिमयी महामाया का चतुर्थ अर्थात् तुरीय भाव मनुष्य की वाणी और मन से अगोचर है। पूज्यपाद महर्षियों ने ऐसा वर्णन किया है कि:-

## ब्रह्मशक्त्योरभेदोऽहंममेतिवत्।

में और मेरी शक्ति, इस पकार के विचार करने से जैसे भुभ में और मेरी शक्ति में अभिनता सिद्ध होती है, उसी पकार ब्रह्म और ब्रह्मशक्ति महामाया में अभेद है, वे तच्छक्तिस्वरूपिणी सचिदानन्दमयी हैं। विष्णु-पुराण में कहा है कि:—

स एव क्षोभको ब्रह्मन् ! क्षोभ्यश्च पुरुषोत्तमः । स सङ्कोचिवकाशाभ्यां प्रधानत्वेऽपि च स्थितः ॥

CC-0. Digitized by eGangotri. Kamalakar Mishra Collection, Varanas

किने के वित्तां तप इत्याहुस्तमः के विज्ञ छं परे। ज्ञानं माय।प्रधानञ्ज प्रकृतिं शाक्तिमप्यजाम् ॥ सा वा एतस्य संद्रष्टुः शक्तिः सदसदात्मिका। माया नाम महाभाग ! ययेदं निर्ममे विभुः॥

वही पुरुषोत्तम भगवान् क्षोभ्य त्रार क्षोभक उभयरूप से मतिभात होते हैं एवं सङ्कोच और विकाश के द्वारा ब्रह्म और तच्छिक्तस्वरूपियी प्रकृति वा मधान उभयरूप से विद्यमान रहते हैं । यह प्रकृति कहीं इच्छारूप से, कहीं मायारूपसे एवं कहीं शक्तिरूप से वर्णन कीगई हैं। यह शक्ति सद-सदात्मिका है एवं चैतन्यरूप भगवान् इसके द्वारा ही समस्त विश्व की सृष्टि किया करते हैं। तात्पर्य्य यह है कि ब्रह्म और ब्रह्मशक्ति महामाया में भेद कुछ भी नहीं है, जिस प्रकार अग्नि में अग्नि की दाहिकाशकि निहित रहती है; उसी मकार ब्रह्म में ब्रह्मशक्ति निहित रहती है। जिस प्रकार अग्निसे अग्नि की दाहिकाशिक अलग नहीं होसकी; उसी प्रकार ब्रह्म और ब्रह्मशक्ति का भेद असम्भव है। महाशक्ति की यही अवस्था उनकी तुरीय दशा है। सुतरां पूर्विकथित विज्ञान से यह सिद्ध हुआ कि चिन्मयी महाशक्ति की स्थूलअवस्था, सूक्ष्मअवस्था, कारणअवस्था और तुरीय-अवस्था, ये चारों स्वतन्त्र अवस्था होने पर भी उन्हीं चिन्मयी ब्रह्मशक्ति की श्रवस्था के भेद से जगत् के सब श्रङ्गों में यावत्शक्ति का विकाश हुआ करता है। क्या सत्यलोक आदि ऊर्द्धलोक, क्या इन्द्रादि देवगण और क्या ये स्थावर जङ्गमात्मक स्यूल जगत्, सवही उन अद्वितीय अनादि अनन्त सचि दानन्दमयी महाशाक्ति के ही प्रभाव अनुशासन और सहायता से ही स्थित हैं। स्त्रीर उन्हींकी सत्ता से ये सब सत्तावान् हैं। सकल देवपूजित इन्हीं महाशाक्ति का विस्तारित विवर्ण जिस प्रकार तन्त्रशास्त्रों में पाया जाता है, ऐसा और कहीं नहीं पाया जाता।

तन्त्रशास्त्र के विरुद्ध वहुधा दो बातें. सुनने में आती हैं। प्रथम तो तन्त्र-शास्त्रों में धर्मशास्त्र के विरुद्ध खानं पानादि की विधि वामाचारनामक तन्त्रोक्कं आचार में पाई जाती है और दितीय, तन्त्रशास्त्रों में पारण वशीकरण आदि तामसिक सिदियों का पाया जाना है । परन्तु घीरता के CCD. Digitized by eGangotri. Kamalakar Mishra Collection, Varanasi

साथ निरपेक्षबुद्धि द्वारा विचार करने से यही सिद्ध होगा कि "तन्त्रशास्त्रों में इतनी सब बड़ी बड़ी वातों के साथ ऐसे निम्न अधिकार का वर्णन रहने से तन्त्र की महिमा और उसका गौरव अधिक ही पाया जाताहै"। जिस शास्त्र में बड़े से बड़े विपय और छोटे से छोटे विषय सभी पाये जायँ उस शास्त्र की महिमा अधिक ही होनी चाहिये। विशेषतः वामाचार के विषय में तन्त्रशास्त्र ही क्या कहते हैं सो नीचे लिखाजाता है:—

आचारस्त्रिविधः प्रोक्तः साधकानां मनीषिभिः। दिव्यदक्षिणवामारचाऽधिकाराः सप्त कीर्त्तिताः ॥ सप्ताऽधिकारा विदुषः साधकस्य मता इमे । दीक्षा ततो महादीक्षा पुरश्चरणमेव च।। ततो महापुरश्चर्याऽभिषेकस्तदनन्तरम्। पष्ठो महाअभिषेकश्च तद्भावोअन्तिम ईरितः॥ साधकोऽनेन लभते मोक्षं नाऽस्तीह संशयः। एषां सप्ताऽधिकाराणां नामानि विविधानि वै॥ तन्त्राऽऽदिशास्त्रे कथितान्याचारस्याऽनुसारतः। परस्परं विप्रतीपावाचारौ वामदक्षिणौ।। द्रयोरभिन्नलक्ष्यत्वेऽप्येकः प्रवृत्तिनिष्ठितः। निवृत्तिनिष्ठो ह्यपरः प्रवृत्तिर्हि निसर्गजा ॥ महाफला निचृत्तिस्तु विज्ञेया वेदवादिभिः। अतो द्युपासनायां वै आचारो दिविधो मतः॥ उपासनाऽन्तर्भावा वै त्रिविधाश्चापि शुद्धयः। आचारैः परिचीयन्ते प्रोक्तमेतन्मनीषिभिः॥ स्वाऽऽचारभेदा विज्ञेया गुरुदेवोपदेशतः। CC-0. Digitized by eGangotri. Kamalakar Mishra Collection, Varanasi

निवृत्तिमार्गपथिका रता यत्र निसर्गतः॥ दिव्याऽऽचारः स भवति यस्तृतीयत्या मतः। द्धी वामदक्षिणाऽऽचारी विरुद्धौ हि परस्परम्॥ दिव्याऽऽचारो नो विरुद्धः सर्वजीवहितप्रदः। वामः प्रवृत्तिपरको दक्षिणस्तु निवृत्तिगः॥ दिव्याचार उभाभ्यां वै परः श्रेयस्करो मतः। बिविधस्तु भवत्येष वामदक्षिणभेदतः॥ अवारः शक्तिपूजायां सर्वतन्त्रानुसारतः। राक्तिप्राधान्यतश्चास्मिञ्छक्तिपूजाविधौ नृणाम् ॥ साधनानां सुविस्तारः क्रियते तत्त्वदर्शिभिः। अधिकारोऽत्र पूजायां दिविधो दृश्यते तथा ॥ तन्त्रेषु बहुविस्तारः शक्तिपूजाविधेरभूत्। दक्षिणाऽऽचारतो योऽयं विपरीतो भवेदिह ॥ वामाऽऽचारः स विज्ञेयस्तन्त्रशास्त्रविशारदैः। जने सत्त्वप्रधाने तु दिव्याऽऽचारः प्रशस्यते॥ पश्वाऽऽचारो रजोमुख्ये वामाऽऽचारश्च तामसे। वामाऽऽचारश्च योऽयं वै वीराऽऽचारः स कथ्यते॥ लोककल्याणिसच्चर्थं निणीतो उसी कलौ युगे। स्वां स्वां प्रकृतिमाश्रित्य जीवाः परवशाः कलौ॥ वामाऽऽचारमनुष्ठाय लप्स्यन्ते शुभमव्ययम्। **प्र**वं प्रवृत्तिकार्येषु निवृत्तेर्तक्ष्यतावशात्॥

प्रभवेत्साधितुं सिद्धिमात्मनश्चोन्नतिं सदा।।
वामाऽऽचाररहस्यं वै ह्येतन्मुनिसमाहतम्।
वामाऽऽचारिक्रियामुख्यं लतासाधनवर्णनम्।।
विहितं तन्त्रमर्भन्नैः प्रायशः शक्रषुपासने।
अन्येषु सम्भदायेषु युग्मोपासनवर्णना।।
विहिता यत्र तत्रैव क्रियेयमुपवर्णिता।
यथा दैविध्यमापन्नो दक्षिणाऽऽचार उच्यते॥
वामाऽऽचारे तथा चाष्टौ भेदाः प्रोक्ना हि तान्त्रिकैः।
वामाऽऽचारेऽधिकाराः स्युः सप्त वै परिकित्तिः।
प्राप्यन्ते साधकेस्ते हि गुरुदेवकृपावशात्।।

साधकों के अर्थ त्रिविध आचारवर्णन आचाय्यों ने किया है। यथा:-दिन्य, दक्षिण और वाम। साधक के अधिकार सात कहे गये हैं। यथा:-दीक्षा, महादीक्षा, पुरस्वरण, महापुरस्वरण, अभिनेक, महाभिषेक औ तद्भाव। इन अधिकारों के द्वारा साधक मुक्तिपद को उपलब्ध कर सक्त े है, इसमें संदेह नहीं । साधक के इन सात अधिकारों के नाम तन्त्रादि शास्त्रों में दिन्य, दक्षिण और वाम आचारों के अनुसार वह प्रकार जो स्व स्व संपदायों में व्यवहृत होते हैं । वाम और दक्षिण एक दूर से विरुद्ध हैं। दोनों का लक्ष्य निष्टत्तिपूलक 'होनेपर भी एक प्रवृत्तिपर श्रीर दूसरा निष्टतिपर है। मनुष्यों में प्रदृत्ति स्वाभाविकी है, किन्तु निवृत्ति महाफल देनेवाली है, इस कारण जपासना में भी दोनों आचारों का वर्णन देखने में आता है। आचार उपासना के अन्तर्भावों का परिचा-यक और त्रिविध शुद्धिपरिचायक है, ऐसा विद्वज्जनों ने कहा है । स्त्र स्व श्राचार के भेद श्रीगुरुपुख से जान लोने योग्य हैं। जिस श्राचार में निवृत्ति मार्ग के पूर्णीधिकारिगण स्वभावतः रत होते हैं ऐसा दिव्याचार वो है जो पूर्वीक्न दोनों आचारों से तृतीय है। वाम और दक्षिण दोनों अन्चार पर-स्पर विरुद्ध हैं, परन्तु दिन्याचार दोनों से अविरुद्ध और सर्वजीवहितकर